

تمہارے رین ادھوے ہیں

سبیل گل

A contact loved ones.

ایک رابطہ اپنوں سے
Aik Rabta Apno Se.



www.PakistaniPoint.Com

تمہارے بن اڈھوڑے ہیں

سُبَّاسُ گُل

القَرِيشِ پَبْلِی کِیشنز

سِرکلز روڈ چوکے اُردو بازار لاہور

فون: 042-37652546, 37668958

www.alquraish.com email: info@alquraish.com

بہترین کتابیں.....
جدید انداز اور معیار کے ساتھ

ناشر: محمد علی قریشی

جملہ حقوق محفوظ ہیں

بار اول..... 2015ء

مطبع..... نیر اسد پریس

کمپوزنگ..... القریشی گرافکس

قیمت..... 400/- روپے

انتساب

اپنے انمول رشتوں

امی، بابا

بھائیوں اور بہنوں کے نام.....

کیونکہ ہم

”تمہارے دن ادھورے ہیں“

حرفِ گل

دنیا فانی ہے۔ آسمان فانی ہے۔ زمین پر موجود ہر شے فانی ہے۔ زوال اور اختتام اس کا نصیب ہے۔ کمال اور لازوال تو رب ذوالجلال ہے جو اس کائنات کا خالق، اس دنیا کا مالک اور اس عالم دو جہاں کا مصور ہے۔ لاکھوں کروڑوں شکر اُس پاک ذات کا جس نے ہمیں قلم پکڑنا، لکھنا اور پڑھنا سکھایا۔ علم سیکھو تو سکھانے والے کے احسان کو مت بھولو۔ نعمتیں پاؤ تو عطا کرنے والے کے لیے شکر کے سجدے لازم کر لو کہ یہی زندگی کا حسن اور تقاضا ہے۔

”تمہارے بن ادھورے ہیں“ واقعی ہم اپنے رب کے فضل و کرم کے بن ادھورے ہیں۔ آج اگر ادبی حلقوں میں سُباس گُل کے نام کی مہک محسوس کی جاتی ہے تو یہ سب ہمارے رب کریم کا فضل و کرم اور انعام ہے جس کا ہم جتنا بھی شکر ادا کریں وہ کم ہے۔ محبت، مزاج، خلوص ہمارا مزج ہے۔ دُکھ سکھ، ہنسی خوشی، بُندی نرمی زندگی کا مزاج ہے۔ لالچ، بدلہ، غرض، انتقام، بے حسی معاشرے کا مزاج ہے۔ کبھی خوشی، کبھی غم، آزمائش، سزا، ثواب، عذاب یہ سب انسانی اعمال کے گرد گھومتے ہیں۔ ”عزّاء اور حسن“ کی اس کہانی میں آپ کو یہ سارے رنگ نظر آئیں گے اور آپ کو محسوس ہوگا کہ یہ ہمارے ہی معاشرے کی کہانی ہے۔ ”عزّاء، حسن“ اس ناول کے مرکزی کردار ہیں اور کردار وہی زندہ رہتے ہیں جن میں وقار ہو، ایثار ہو، پیار ہو۔ باقی سب فراموشی کی گرد تلے دب باتے ہیں یا دبا دیئے جاتے ہیں کہ زندگی کو دُکھ، ذلت و اذیت سے دوچار کرنے والے

اس لائق نہیں ہوتے کہ ان کی ستائش کی جائے یا انہیں یادوں کے البم میں سجا کے رکھ لیا جائے۔

کسی ایک سانحے یا برے تجربے کو اپنی پوری زندگی پر مسلط نہیں کر لینا چاہئے۔ عزم و حوصلے سے، بہادری سے، یقین اور اللہ پر اعتماد و بھروسے سے آگے بڑھنا چاہئے۔ آپ کی خوشیاں اور کامیابیاں آپ تک ضرور پہنچتی ہیں۔ یہی پیغام ہے اس ناول میں۔

میں خاص ہستیوں کا شکریہ ادا کرنا چاہوں گی جن کے خلوص، محبتوں اور دعاؤں کی میں ہمیشہ مقروض رہوں گی۔ چند نام۔ پیاری آپی فریدہ جاوید فری، خوش مزاج شاعرہ آپی شگفتہ شفیق صاحبہ، پیاری شمیم ناز صدیقی، آنٹی نزہت جبین ضیاء، نگہت غفار آنٹی، فاخرہ گل، پُر خلوص لبنی خالد، مہرین رحیم، نازیہ اقبال (یو۔ کے)، شبنم علی راجپوت (دہلی)، طوبی شاہ، فیم انجم، شمع زیدی اور مرحومہ ہماری بہت پیاری دوست فرحانہ ناز ملک۔ آپ سب پر اللہ پاک کی رحمتیں نازل ہوتی رہیں۔ آمین!

آخر میں بھائی محمد علی قریشی کی ممنون ہوں اور اُمید کرتی ہوں کہ ان شاء اللہ ”القریش پہلی کیشنز“ کے تعاون سے میرے مزید ناول بھی آپ کو پڑھنے کے لیے ملتے رہیں گے۔

خوش رہیے، خوش رکھیے۔ آپ کی آراء اور دعاؤں کی منتظر!

سُباس گل

16-2-2015

”مما! جلدی سے آئیں ایک خوبصورت سی آنٹی آپ سے ملنے آئی ہیں۔“

آٹھ سالہ سیر نے کچن میں کام کرتی مٹین کو آکر بڑے جوشیلے انداز میں اطلاع دی۔
 ”کوئی نے بر (ہمسائی) ہوگئی نا۔“ مٹین نے چکن کڑاہی کی دپٹیگی کا چولہا بند کرتے ہوئے کہا
 تو وہ فوراً بولا۔ ”نہیں ممما، وہ ننی والی آنٹی ہیں پہلی بار آئی ہیں آپ کا پوچھ رہی ہیں۔ انہوں نے ہم
 پیاروں کو بہت پیار بھی کیا ہے اور ہمارے لیے بہت ساری چیزیں بھی لائی ہیں۔ ان کے ہاتھوں
 میں شاپر ز بھی ہیں۔“

”ایسی کون سی آنٹی ہیں بھی، یہاں تو چیزیں لینے کے لیے آتی ہیں، ہمسائی آئیں۔ اچھا
 تم چلو میں آرہی ہوں۔“ مٹین نے ہاتھ دھو کر خشک کیے اور اپنے حلیے پر ایک نظر ڈال کر ڈرائنگ
 روم میں چلی آئی۔ اور بچوں کو اس لڑکی کے ارد گرد بانہوں کے حلقے میں بیٹھے دیکھ کر حیران رہ گئی۔

”ہیں کون ہے یہ جو آتے ہی میرے بچوں سے اتنی بے تکلف ہوگئی ہے اور بچوں کو بھی تو
 دیکھو ایسے اس کے ساتھ چپکے بیٹھے ہیں۔ جیسے برسوں کی شناسائی اور دوستی ہو۔“ مٹین جو آنے والی
 لی پشت کی جانب کھڑی تھی۔ اس کی شکل اب تک نہیں دیکھ پائی تھی۔ اُلجھ کر سوچ رہی تھی۔

”کون ہیں جی آپ؟“ مٹین یہ کہتی ہوئی سامنے آگئی تو وہ اسے دیکھ کر کھڑکی ہوتے ہوئے

”اُٹھاتے ہوئے بڑی اداسے بولی۔ ”پہچان پر ہے نا تو پہچان جائیے۔“

”ادامائی گاڈ اعزہ یہ تم ہو۔ تم میری بیسٹ فرینڈ عزہ مجھے اپنی آنکھوں پر یقین نہیں آ رہا۔“

مٹین نے اسے لمبے بھر میں پہچان لیا اور پہچانتی کیوں نہ۔ سکول کالج میں ایک ساتھ پڑھیں تھیں

دونوں چھ سال کی تعلیمی رفاقت تھی۔ دوستی الگ تھی۔

”جلدی سے یقین کر لو ورنہ میں ابھی واپس چلی جاؤں گی۔“ عَزّہ نے دھمکی دی۔

”ایسے ہی واپس چلی جاؤ گی۔ ظالم گلے تول لے پورے دس سال بعد تیری صورت نظر آئی ہے۔ کیسی ہے تُو اور یہاں کیسے آئی ہے۔ کیا سیر سپاٹے کی غرض سے نکلی ہے اپنی فیملی کے ساتھ یا کوئی اور چکر ہے؟“ مثنین اس کے گلے لگ کر مسلسل سوال پر سوال کیے جا رہی تھی۔ عَزّہ ہنس کر اس کی کمر پر حسب عادت دھپ لگا کر بولی۔ ”تمہارے اتنے سارے سوالوں نے تو مجھے سچ مچ چکر کے رکھ دیا ہے۔ اللہ کی بندی سانس تو لے لے۔ میں کوئی بھاگی تھوڑی جا رہی ہوں۔ اب تو یہیں ہوں تیرے اس شہر دوستاں میں۔“

”واقعی کیا تم اسلام آباد شفٹ ہو گئی ہو؟“ مثنین نے اس سے الگ ہو کر خوشی سے پوچھا تو وہ ہنستے ہوئے بولی۔ ”ہاں اور مجھے یہاں تمہارے گھر سے کچھ فاصلے پر جو گرلز کالج ہے نا اس میں لیکچرر شپ مل گئی ہے۔“

”اودیش گریٹ۔“ وہ خوش ہو کر بولی۔ ”تم بیٹھو نا۔“

”آئی! آپ ہی ماما کو وٹنگ کارڈز بھیجتی تھیں ناں۔“ سمیر نے کہا۔

”جی بیٹے! لیکن آپ کی ماما ایسی بے وفا اور بے مروت نکلیں گے شادی کے بعد مجھے صرف ایک بار فون کیا تھا۔ نہ کبھی کوئی خط نہ کارڈ نہ دوبارہ کوئی فون۔“ عَزّہ نے سمیر کے گال کو چھو کر مسکراتے ہوئے شکوہ کیا۔

آئی ایم سوری عَزّہ گھر داری میں ہی اتنی مصروف ہو گئی ہوں کہ اپنے لیے ہی وقت نہیں ملتا اب تو۔ تمہارے سارے کارڈز میں نے بہت سنبھال کر رکھے ہوئے ہیں۔ عزیز اور دیگر رشتے داروں کو، کزنز کو بھی میں بڑے فخر سے بتاتی ہوں کہ میری دوست عَزّہ مجھے اب تک کتنی محبت اور کتنے خلوص سے یاد رکھتی ہے۔ قسم سے تمہارا اتنا ذکر ہوتا ہے گھر میں کہ عزیز اور میری کزنز عزیز کے کزن تم سے ملنے کے لیے بے چین ہو جاتے ہیں۔ آج کل کے اس افراتفری کے دور میں تم جیسی پُر خلوص دوست کسی نعمت سے کم نہیں ہے۔“ مثنین نے اس کا ہاتھ تھام کر ایمانداری سے کہا۔

”اور تم کفرانِ نعمت کرتی رہی ہو اب تک، بے مروت لڑکی! بلکہ اب تو خاتون ہو، تم نے دس برس میں صرف ایک فون کیا تھا مجھے۔ بندہ فون تو کر ہی سکتا ہے۔“

”کہانا سوری میں بہت شرمندہ ہوں تم۔ سے بس کچھ میری سستی بھی آڑے آتی رہی۔ عزیز

تو مجھے اکثر کہتے ہیں کہ عزہ بہن کو فون کر لیا کرو۔ وہ تمہیں ہر موقع پروشنگ کارڈ بھیجتی ہیں تمہیں ان کا شکر یہ تو ادا کرنا چاہیے۔ مگر میں ہی نالقی رہی۔ خیر مجھے یقین ہے کہ تم مجھ سے ناراض نہیں ہو گاتیں کیونکہ تم میرے پرائیوٹ میری ذمہ داریاں سمجھتی ہو۔“ مٹھین نے سنجیدگی سے کہا۔

”ٹھیک کہا تم نے شادی کے بعد لڑکی کو دوسروں کے لیے جینا پڑتا ہے۔ اپنی گھریلو ذمہ داریاں ہر حال میں نبھانا پڑتی ہیں۔ یہ بتاؤ عزیر بھائی کیسے ہیں اور تم خوش تو ہونا اپنی اس زندگی سے۔“ عزہ نے سنجیدگی سے کہا۔

”ہاں اللہ کا شکر ہے میں اپنی زندگی سے، شوہر سے، بچوں سے بہت خوش اور مطمئن ہوں۔ عزیر بہت اچھے ہیں اور تمہیں تو معلوم ہی ہو گا کہ میں ان کی پسند اور محبت بھی تھی اور الحمد للہ اب بھی ہوں۔“

”شکر ہے مجھے یہ جان کر بہت خوشی ہو رہی ہے۔ عزیر بھائی ہیں کہاں؟“

مارکیٹ تک گئے ہیں۔ سنڈے کو ہفتے بھر کی خریداری کر آتے ہیں۔ آج تو میں نے چکن کڑاہی اور پلاؤ بنائی ہے۔ اچھا کیا تم آگئیں۔ ابھی کباب بھی تل لوں گی۔ اور کسٹریڈ ایک بھی منٹوں میں بن جائے گا۔ پہلے میں تمہیں چائے پلائی ہوں۔“ مٹھین نے مسکراتے ہوئے کہا۔

”چائے نہیں اسلام آباد کے اس سرد موسم میں تو کافی پینے کو دل چاہتا ہے۔ اگر گھر میں کافی موجود ہو تو وہی بنا لو۔“ عزہ نے مسکراتے ہوئے کہا۔

”عزیر بھی کافی پینے کے شوقین ہیں۔ میں ابھی کافی بنا کر لاتی ہوں۔ ارے ہاں بچوں سے تو میں نے تمہارا تعارف ہی نہیں کرایا۔“ مٹھین نے اٹھتے ہوئے کہا۔

”مما“ آنٹی کو تو ہمارے ناموں کا پہلے سے پتا تھا۔ انہیں ہم سے ہمارا نام پوچھنے کی ضرورت ہی نہیں پڑی۔“ سمیر سے چھوٹی نمرہ نے بتایا تو مٹھین نے مسکراتے ہوئے کہا۔

”بیٹا یہی تو کمال ہے تمہاری آنٹی کا۔ یہ مجھ سے میلوں دور رہتے ہوئے بھی میری خبر رکھتی رہی ہیں۔ اور میں حیران رہ جاتی تھی کہ عزہ کو کیسے معلوم ہو جاتا ہے۔“

”مائی فرینڈ میرا اپنا بی بی سی ہے اور یہ جو ہارٹ لائن ہے ٹاس پر ہارٹ میں رہنے والوں کی سب خبر رہتی ہے۔“ عزہ نے مسکراتے ہوئے کہا۔

”تم ایک حیرت انگیز اور شاندار لڑکی ہو۔“

”بڑی نوازش ہے آپ کی“ آپ یہ ایک اور مٹھائی بھی کچن میں لے جائیں کافی کے ساتھ

رہا لڑائی اور یہ کہ اس عزیر بھائی سمیت تم سب کے لیے ہیں یہ بھی سنبھالو۔“ عزہ نے میز پر لٹے لٹے ہاتھوں سے اشارہ کر کے کہا۔

”عزہ! تم ہی۔۔۔ یہ تکلف کرتی ہو کیا ضرورت تھی ان سب چیزوں کی؟“
 ”اول بات تو یہ ہے کہ میرا تم سے تکلف کا نہیں، بے تکلفی کا رشتہ ہے۔ دوم تحائف ضرورت کے تحت نہیں محبت کے تحت دیئے جاتے ہیں۔ سوم میں تمہارے سسرال پہلی بار آئی ہوں۔ غالی ہاتھ آنا نہ تو رسا درست ہے اور نہ ہی مجھے پسند ہے لہذا آپ یہ سب چیزیں خوشی سے قبول کر لیں۔“ عزہ نے شرہ اور عیسر کو اپنے ساتھ لگائے اسے دیکھتے ہوئے کہا تو وہ ہنس پڑی۔
 ”ٹھیک یو سوچ عزہ! تم بہت اچھی ہو۔“

”ٹھیک یو آئی۔“ چاروں بچوں نے بیک وقت ایک زبان ہو کر کہا۔
 ”یو آر ویلم بیٹا۔“ وہ مسکرا دی۔
 ”تم بھول کر دیکھیں۔“ سمیر نے گفٹ پیک لے کر پوچھا۔
 ”ضروریوں نہیں آپ سب کی پسند کے گفٹ لائی ہوں آپ کو پتا نہیں پسند آتے ہیں کے نہیں۔“ وہ اٹھ کر ٹین کے ساتھ کچن کی طرف آتے ہوئے بولی۔
 ”تمہاری پسند ہمیشہ لا جواب رہی ہے۔“ ٹین نے اس کے ساتھ کچن میں داخل ہوتے ہوئے کہا۔

”اچھا۔“ وہ ہنس پڑی۔
 ”عزہ! تم پہلے سے کافی کمزور نہیں ہو گئیں۔ کیسی بھری بھری ہوتی تھیں اب تو کافی سلیم ہو گئی ہو۔ لیکن تمہارا حسن آج بھی بے مثل ہے۔“ ٹین نے سر سے پاؤں تک اس کے سراپے کو جاچختی نظروں سے دیکھتے ہوئے کہا۔

”حسن تو اللہ کی دین ہے۔ اس میں میرا کون سا کمال ہے۔ ہاں البتہ وہ اپنی دی ہوئی نعمتوں کی حفاظت کی تاکید ضرور کرتا ہے۔ حالات ایک سے کب رہتے ہیں کہ حسن پہلے سا دمکتا رہے۔“ عزہ نے سنجیدگی سے کہا تو وہ کریم کافی گک میں ڈال کر پھینکتے ہوئے بولی۔ ”جواب تو تمہیں کالج میں مل گئی ہے لیکن تم رہو گی کہاں؟“

”کالج کا ہوٹل ہے نا۔ وہیں دوسری لیکچررز کے ساتھ رہوں گی۔“
 ”کیا مطلب ہوٹل میں رہو گی تم اور تمہارے شوہر اور بچے کیا وہ تمہارے ساتھ نہیں

آئے؟“، ”نشین نے حیرانگی سے اسے دیکھتے ہوئے پوچھا۔

”وہ ہوتے تو ساتھ آتے نا۔“

”تو شعیب بھائی کہاں ہیں؟“

”وہیں ہیں جہاں تھے۔“

”انہوں نے تمہیں یہاں اکیلے آنے کی اجازت کیسے دیدی؟“

”مجھے یہاں وہاں کہیں بھی جانے کے لیے ان کی اجازت کی ضرورت نہیں ہے، نہ پہلے کبھی تھی۔“ عذرا نے گہرے اداس لہجے میں کہا۔

”حیرت ہے انہوں نے تمہیں روکا نہیں یہاں آنے سے۔“، ”نشین کی حیرت مزید بڑھ گئی۔

”وہ مجھے روک بھی کیسے سکتے تھے؟“ عذرا کے لبوں پر مجروح مسکراہٹ اُٹھ آئی۔

”آخر وہ شوہر ہیں تمہارے۔“

”وہ کبھی بھی میرے شوہر نہیں رہے۔“

”کیا کہہ رہی ہو عذرا! تمہاری تو اپنے ماموں زاد شعیب ظفر سے شادی ہوئی تھی۔ تمہاری اور ندیم بھائی کی شادی کا دعوت نامہ مجھے موصول ہوا تھا۔ تب ہی میں نے تمہیں مبارک باد کا فون کیا تھا۔ اور اس کے ایک سال بعد تمہارا فون آیا تھا۔ تم نے تو کہا تھا کہ تم بہت خوش ہو اپنے سسرال میں۔“

نشین سے یہ بات ہضم نہیں ہو رہی تھی اس لیے کافی کاگ اسے دیتے ہوئے حیرت اور الجھن آمیز لہجے میں پوچھا۔

”تو اور کیا کہتی میں دل کی طرح زباں بھی سنبھالے رہی تھی اب تلک۔ اک ہتھیلی پر ارا مانوں کی حنا! ایک ہتھیلی پر زخموں کا لہو تھا کیسے دکھائی میں؟“ عذرا نے کافی کاگھونٹ بھر کر دکھ بھرے لہجے میں کہا۔

”عذرا! میری جان! کیا ہوا ہے تمہارے ساتھ کچھ تو کہو میں تو تمہاری دوست ہوں۔ مجھ سے تو کہو۔“، ”نشین نے اس کی ٹھوڑی پکڑ کر چہرہ اوپر کرتے ہوئے بار سے کہا۔

”کہوں گی اس وقت تو مجھے اجازت دو۔“ وہ کافی کاگ میز پر رکھتے ہوئے بولی۔

”تم کہیں نہیں جاؤ گی۔ ہماری انکیسی خالی پڑی ہے اپنا سامان ہوٹل سے لے آؤ اور یہاں رہو۔“، ”نشین نے فوراً حکم جاری کیا۔

”اپنے میاں سے تو پوچھ لو ان کی اجازت کے بغیر اتنا بڑا فیصلہ کر رہی ہو۔“
 ”عزیر کو کوئی اعتراض نہیں ہوگا بلکہ وہ تو تمہیں یہاں دیکھ کر خوش ہوں گے۔ کئی بار ہم نے انکیسی کرایے پر دینے کا سوچا مگر قابل اعتبار بندہ نہیں ملتا اس لیے کب سے بند پڑی ہے۔ مہمان آ جائیں تو کھل جاتی ہے۔ اب تم اپنا سامان لے آؤ اور ہمارے ساتھ رہو۔ کوئی ضرورت نہیں ہے ہمارے ہوتے ہوئے اکیلے اس شہر میں رہنے کی۔“ ٹینن نے سنجیدہ لہجے میں کہا۔

”السلام علیکم سنا ہے بچوں کی ماما کی دوست آئی ہیں۔ کیا یہی ہیں وہ دوست؟“ عزیر سبزیوں، پھلوں، دالوں اور کچن کی دیگر اشیاء کے ساز و سامان سے لوازمات سے بھرے لفافوں سے لدے کچن میں داخل ہوتے ہوئے ان دونوں کو دیکھ کر بو لے تو ٹینن نے آگے بڑھ کر ان کا ہوجھ کم کرتے ہوئے لفافے میز پر رکھنا شروع کیے اور بولی۔ ”جی ہاں یہی ہیں میری دوست پوچھیں تو کون ہیں کیا نام ہے ان کا؟“

”السلام علیکم عزیر بھائی!“ عزیر نے دوپٹہ سر پر رکھتے ہوئے انہیں سلام کیا۔

”وعلیکم السلام عزیر بہن۔“ عزیر نے سامان سے آزاد ہو کر اس کے سر پر ہاتھ پھیر کر کہا۔

”ارے آپ تو فوراً پہچان گئے۔ یقیناً بچوں نے بتایا ہوگا۔“ ٹینن نے مسکرا کر کہا۔

”جی نہیں ہم نے عزیر بہن کو خود پہچانا ہے۔ ڈرائنگ روم میں تحائف سے بھری ٹیبل دیکھ کر اور عزیر کو دیکھ کر مجھے یقین ہو گیا کہ یہ عزیر ہی ہیں۔ کیونکہ آپ کی یہ واحد دوست ہیں جن کا آپ کی زبان سے ذکر سُن کر ہمیں بنا دیکھے ان کی پہچان ہو گئی ہے۔ یہ بہت اہتمام سے آپ کو یاد رکھتی رہی ہیں۔ ہمیشہ بھی عزیر ہمارے میں تو آپ کو یہاں دیکھ کر بے حد خوش ہوں۔“ عزیر نے مسکراتے ہوئے کہا۔

”شکریہ عزیر بھائی! مجھے بھی آپ سے مل کر بے حد خوشی ہوئی ہے۔“

عزیر نے اونچے لمبے باوقار شخصیت کے مالک عزیر احمد کو دیکھتے ہوئے دل سے کہا۔

”عزیر عزیر کو یہاں کالج میں جاب مل گئی ہے اور یہ دیمین ہوٹل میں رہنا چاہتی ہے۔ اکیلی آئی ہے ہم اسے انکیسی میں نہ رکھ لیں۔“ ٹینن نے کہا۔

”ضرور اس سے اچھی اور کیا بات ہو سکتی ہے۔ اجنبی شہر میں کسی اپنے کا ملنا بہت بڑی نعمت ہوتا ہے۔ عزیر بہن آپ فوراً ہماری انکیسی میں شفٹ ہو جائیں چھوڑیں یہ ہوٹل کا جھنجھٹ۔“ عزیر نے نرم لہجے میں کہا۔

”مکر عزیر بھائی“ میں.....“

’اس آپ نے مجھے بھائی کہہ دیا ہے نا تو بہن بن کر بھائی کے گھر آ جائیں۔ چلیں میرے ساتھ ابھی ہم آپ کا سامان ہوٹل سے لے آتے ہیں۔“

عزیر نے اس کی بات کاٹ کر نرمی سے کہا تو وہ ان دونوں کی محبت اور خلوص پر روح تک سے شاد ہو گئی۔

”عزیر بھائی! کالج سے آپ کے گھر تک کا دس پندرہ منٹ کا واکنگ ڈس ٹینس ہی تو ہے میں ہر ویک اینڈ پر یہاں آ جایا کروں گی۔ یہ مناسب نہیں ہے کہ میں مفت میں مستقل آپ کے ہاں رہوں۔“ عزیر نے نرمی سے کہا۔

”یہ کیا بات کی آپ نے؟“ عزیر احمد نے گاجر صاف کرتے ہوئے کہا۔ ”بھائی کے گھر، بہن جیسی دوست کے گھر رہنا کیسے مناسب نہیں ہے۔ اور کیا بھائی اپنی بہن سے اپنے گھر میں رہنے کا معاوضہ وصول کرتے ہیں۔ نو نائٹ ایٹ آل۔ ہماری انیکسی بیکار پڑی ہے۔ آپ کے کام آ جائے گی تو اچھا ہے نا۔ اور آپ کی دوست کا بھی جی بہل جائے گا۔ ان کا میکہ تو لاہور میں ہے۔ اور یہاں ایک آدھ رشتے دار ہے۔ اور پھر آپ کا کوئی نہیں ہے اس شہر میں۔ لیکن ہم ہیں۔ اس لیے ہم آپ کو ہوٹل میں تو نہیں رہنے دیں گے۔ ویسے بھی ہوٹل لائف کا تجربہ اکثر تلخ ہی نکلتا ہے۔ بس اب چلیں اچھی خاصی تقریر کر ڈالی ہے میں نے۔“

”مان بھی جاؤ عزیر! دیکھو تم نے خود ہی کہا تھا کہ عزیر سے اجازت لے کر میں تمہیں انیکسی میں رہنے کی پیش کش کروں۔ اب عزیر نے خود ہی کہہ دیا ہے لہذا انکار کی گنجائش نہیں ہے۔“ مٹین نے تیزی سے کہا۔

”اوکے اوکے لیکن میں ”ایز اے پے اننگ گیسٹ آپ کی انیکسی میں شفٹ ہونے کے لیے تیار ہوں وڈاؤٹ رینٹ میں یہاں نہیں رہوں گی۔“

عزیر نے ہنس کر اپنی شرط بتاتے ہوئے کہا۔

”بڑے افسوس کی بات ہے۔ بھائی بھی کہتی ہیں اور غیروں جیسی باتیں بھی کرتی ہیں۔“ عزیر نے سنجیدگی سے کہا۔ لہجہ خفا سا تھا۔

”بھائی پلیز! خفا نہ ہوں میں اپنا بوجھ خود اٹھانے کی عادی ہو چکی ہوں۔ دوسروں پر اعتماد کرنا میں نے کب کا چھوڑ دیا ہے۔ اس لیے پلیز میری کیفیت کو سمجھنے کی کوشش کریں۔ میں اپنی خود

داری اور عزت نفس کے ہاتھوں مجبور ہوں پلیز۔“ عزہ نے سنجیدگی سے اپنی بات سمجھانے کی کوشش کی۔

”عزہ! بہن یہاں آپ کی خودداری اور عزت نفس پر کبھی آنچ نہیں آئے گی۔ ٹھیک ہے آپ ہر ماہ ایک ہزار روپیہ دے دیا کیجئے گا۔ لیکن کھانا تینوں وقت کا ہمارے ساتھ کھانا ہوگا۔“ عزیر نے اس کی بات سمجھتے ہوئے کہا۔

”وہ تو بعد کی بات ہے اور یہ ایک ہزار اتنے پوش علاقے میں۔ وہ بھی اسلام آباد کے پوش علاقے میں بھلا کون کرایے پر اپنی انیکسی دیتا ہے۔ آپ میرا دل رکھنے کو کہہ رہے ہیں ناں۔“ عزہ نے مسکراتے ہوئے کہا۔

”ظاہر ہے آپ کی عزت نفس اور خودداری بھی ہمیں عزیز ہے۔ ورنہ آپ بہن اور دوست بن کر ہمیں کرایہ دے کر شرمندہ ہی کریں گی۔“ عزیر نے کہا۔

”نہیں بھائی! اللہ نہ کرے کہ میری وجہ سے آپ کو شرمندہ ہونا پڑے۔ میں نے بتایا نہ کہ میں اپنا بوجھ خود اٹھانے کی عادی ہو چکی ہوں۔“

”اوکے میں آپ کا مسئلہ سمجھ گیا ہوں۔ چلئے آئیے آپ کا سامان لے آئیں۔ اور نشین!“ عزیر کچن سے جاتے جاتے نشین کی طرف گردن گھا کر دیکھتے ہوئے بولے۔ ”تم کھانا لگاؤ ہم دس پندرہ منٹ تک آجائیں گے۔“

”ٹھیک ہے۔“ نشین خوش ہو کر مسکرا دی۔

اور وہ ذرا سی دیر میں عزیر کے ساتھ اس کی گاڑی میں بیٹھ کر ہوسٹل گئی اور وارڈن سے کہہ کر ہوسٹل رجسٹر سے اپنا نام خارج کرا دیا۔ عزیر نے خود کو عزہ کا بھائی ہی بتایا اور چند منٹوں میں وہ اپنا سامان لے کر ”عزیر ہاؤس“ آ گئی۔ دوپہر کا کھانا سب نے اکٹھے کھایا۔ بچے بھی عزہ کے آنے سے بہت خوش تھے۔ عزہ اور نشین انہیں اور عزیر کو اپنے سکول کالج کے قصے سناتی رہیں۔ پرانی باتیں دہراتی یاد کرتی رہیں۔

”عزہ! فی الحال میں نے تمہارا سامان بچوں کے برابر والے خالی بیڈ روم میں رکھ دیا ہے۔ آج تو تم وہیں سونا۔ کل کام والی ماسی آئے گی تو میں اس سے کہہ کر انیکسی کی صفائی کروادوں گی۔ یوں تو ہر ہفتے صفائی ہوتی ہے مگر گرد پڑ جاتی ہے۔ ڈسٹنگ وغیرہ تو کرنا پڑتی ہے ناں۔“ نشین نے رات کے کھانے کا انتظام کرتے ہوئے اس سے کہا۔

”لوئی بات نہیں، شنگ تو میں خود بھی کر لیتی۔“ عزّہ نے انڈا اچھلتے ہوئے کہا۔

”اے چوڑو بھی اتنا لمبا سفر کر کے آئی ہو۔ اور کام ہی تو کیا ہے اب تک۔ ماسی کر دے گی۔“

”اُنی مہربان مت ہو، میں تمہاری پراسیسی میں مغل نہیں ہونا چاہتی انکیسی ہی ٹھیک رہے گی۔“

”اے لے لیے اور ناشتہ وغیرہ میں خود ہی بنا لوں گی۔ اپنے لیے۔“ عذرا نے انڈے کے قتلے کاٹ کر

۱۱۱ جتنا تے ہوئے کہا۔

”اچھا زیادہ کمواس نہیں کرو چند دن تو مہمان بھی تین وقت میزبان کے ساتھ کھاتا پیتا ہے اور رہی بات پرائیویسی کی تو ماشاء اللہ گیارہ سال ہو گئے ہیں ہماری شادی کو۔ اب کس نے ہماری پرائیویسی میں خلل ہونا ہے۔“ نینین نے کباب تلنے ہوئے کہا تو وہ ہنس پڑی۔

”عزیزہ! سچ بتاؤ تمہاری شادی شعیب سے نہیں ہوئی تھی کیا۔ آخر ان دس برسوں میں تم کہاں رہیں۔ کیا کرتی رہیں؟“ مبین نے سنجیدہ ہو کر پوچھا۔

عزیر اور بچے لاؤنج میں کھیلنے میں مگن تھے۔ ہنس بول رہے تھے۔ اور وہ دونوں کچن میں باتوں کے ساتھ کام بھی کر رہی تھیں۔

”دس برس کی داستان تمہیں دو منٹ میں کیسے سنا دوں ڈیر۔“

”تو پھر ایسا ہے کہ میں رات کو تمہارے پاس آ جاؤں گی پھر مجھے تفصیل سے بتانا۔“ نینین نے کباب پلیٹ میں نکالتے ہوئے کہا۔

”ہاں اب کسی کو بتانے سے کوئی طوفان آئے گا نہ قیامت پیا ہوگی۔ ہر طوفان میرے شجرِ بیاں سے ہو کے گزر رہی گیا اور ہر قیامت میرے جان و دل پہ پیا ہو بھی چکی..... اب یہ آپ بیتی میں تمہیں ضرور سناؤں گی۔ کیونکہ اس بھری دُنیا میں تم ہی ہو جو میری باتوں کا یقین کر سکتی ہو مجھے یقینی ہو۔“ عجز نہ تھے تھہرے تھہرے دکھ بھرے لہجے میں کہا تو نشین نے چونک کر اسے دیکھا۔

”عزہ مجھے لگتا ہے کوئی بہت بڑا اور گہرا گھاؤ لگا ہے تمہیں۔“

”دکھاؤں گی تمہیں یہ گھاؤ کچھ دیر صبر تو کرو رات گہری تو ہو لینے دو۔ یہ گھاؤ رات کو لگا تھا اس لیے رات کو خوب چمکتا ہے نو دیتا ہے۔ تم بھی دیکھ لینا کیسا انوکھا گھاؤ لگا ہے میرے دل و روح کو۔“

”وہ معنی خیز لہجے میں بولی تو مبین کو اس کی آپ بیتی سننے کی بے تابانی ہونے لگی۔ رات کے کھانے۔ فارغ ہوتے ہی اس نے بچوں کو ان کے کمرے میں بھیج دیا۔ انہیں صبح سکول بھی جانا تھا۔ عزیر

”ی دس بجے تک سو گئے۔ انہیں وہ پہلے ہی بتا چکی تھی کہ آج وہ عزم کے ساتھ رت جگا کرے گی اس لی دس برسوں کی کہانی سنے گی۔ لہذا اسے بستر سے غائب پا کر پریشان نہ ہوں۔“

عزیر کے سوتے ہی اس نے اپنے اور عزم کے لیے کافی بنائی اور دونوں گ لے کر عزم کے کمر لے میں چلی آئی جو نمازِ عشاء کی ادائیگی سے فارغ ہو رہی تھی۔ اسے دیکھتے ہی مسکرا کر بولی۔
 ”تو تم میری آپ بیتی سننے کے لیے آئی ہو۔“

”ہاں عزم! قسم سے تمہاری معنی خیز باتوں نے تو مجھے الجھا کے رکھ دیا ہے۔ تمہاری سیاہ چمکدار آنکھوں میں جو چمک ہوا کرتی تھی۔ وہ مجھے اب کی بار نظر نہیں آئی۔ تم جو بات بات پر پھلجھڑیاں چھوڑا کرتی تھیں۔ اب اتنی سنجیدہ ہو گئی ہو کہ مجھے یقین نہیں آ رہا کہ یہ تم ہی ہو۔ دس برس پہلے والی عزم سجاد۔ تم بہت بدل گئی ہو عزم۔“ ٹینن نے کافی کا ایک گلاسے تھما دیا اور بیڈ پر بیٹھ کر سنجیدگی سے بولی۔

”بدلنے کے لیے تو ایک لمحہ بھی بہت ہوتا ہے۔ میں تو پھر تم سے دس برس بعد مل رہی ہوں۔ ان دس برسوں میں تو بہت کچھ ہو گیا۔ تم بھی تو بدل گئی ہو۔ مجھے کہتی تھیں کہ کبھی ملیں گے تو تم سے قسطوں میں ملنا پڑے گا۔ حالانکہ موٹی تم خود ہو گئی ہو۔ موٹی نہیں خاصی بھری بھری ہو گئی ہو۔ پہلے تو بھنڈی جیسی ہوتی تھیں۔“

عزم نے آخر میں مسکراتے ہوئے کہا تو وہ ہنس پڑی۔

”ہاں یار! واقعی پہلے میں بہت دُلی پتلی ہوا کرتی تھی۔ خیر سے اب تو چار بچوں کی ماں ہوں تو جسمانی اعتبار سے چار بچوں کی ماں مجھے لگنا بھی چاہیے۔ اور پھر عزیر کو بھی میں اسی روپ میں اچھی لگتی ہوں۔ شروع شروع میں مجھے اپنی پھیلتی جسامت نے بہت پریشان کیا تھا۔ مگر عزیر نے سختی سے منع کر دیا ہے کہ خبردار اگر کسی قسم کی کوئی ڈانٹنگ کی ہو۔ تم اس روپ میں پہلے سے زیادہ پُر کشش ہو گئی ہو۔ بس پھر میں بھی بے فکر ہو گئی۔“ ٹینن نے مسکراتے ہوئے بتایا۔

”بہت چاہتے ہیں ناں عزیر بھائی تمہیں۔“ عزم اس کی خوشی پر خوش ہو کر بولی۔

”ہاں بہت زیادہ اور شعیب بھائی بھی تمہیں چاہتے ہوں گے نا۔“

”شعیب بھائی مجھے کیوں چاہیں گے بھی میں ان کی لگتی ہی کیا ہوں۔ ویسے بھی میرے لیے

شعیب بھائی نفرت کا سبب تو ہو سکتے ہیں محبت یا چاہت ہرگز نہیں۔“

عزم نے تلخی سے کہا اس کے چہرے پر تناؤ بڑھ گیا تھا۔ جیسے وہ بہت ضبط سے گزر رہی ہو۔

نہیں لگ رکھ کر اس کا ہاتھ تھام لیا اور اسے اپنے پاس بیڈ پر بٹھا کر اپنائیت سے بولی۔ ”عزیزہ! تو مجھے معلوم ہے کہ تمہاری نانی کے انتقال کے موقع پر بیس برس بعد تمہارا اور تمہارے ماموں کا ایک دوسرے کے گھر آنا جانا شروع ہوا تھا۔ تمہارے ابو سجاد انکل تو شدید نفرت کرتے تھے ظفر ماموں اور ان کی فیملی سے پھر یہ انقلاب کیسے آ گیا کہ وہ تمہاری شادی ظفر ماموں کے بیٹے سے اور ندیم بھائی کی شادی ان کی بیٹی سے کرنے پر راضی ہو گئے۔ مجھے یہ جان کر بہت حیرت ہوئی تھی۔ مگر فون پر تفصیل پوچھنا مناسب نہیں تھا۔ بتاؤ نانیہ سب کیسے ہوا تھا؟“

”حیرت تو سبھی کو تھی کہ یہ انہونی ہو کیسے گئی۔ جو ایک دوسرے کا نام سننے ایک دوسرے کی شکل دیکھنے تک کے رد و ادرا نہیں تھے وہ رشتے داری بڑھانے کے لیے کیونکر تیار ہو گئے۔“ عزیزہ نے کھوئے کھوئے لہجے میں کہا۔ ماضی کے سفر کا ایک ایک نقش اس کے ذہن میں ابھرنے لگا۔ کتاب ماضی کا ایک ایک ورق اس کے سامنے کھلنے لگا۔ جس پر جابجا دکھ، درد، آنسو، اذیت اور زخم لگے تھے۔ بات تو کچھ بھی نہیں تھی مگر زندگی بھر کا روگ بن گئی تھی۔ صابرہ بیگم نام کی ہی نہیں مزاج کی بھی صابرہ تھیں۔ سجاد رضوی رنگین مزاج اور محفل کے آدمی تھے۔ کلی کلی منڈلانے والے، تعلیم ادھوری چھوڑ دی اور سیاست شروع کر دی۔ بھانوج کو ان کے کارناموں سے سخت نفرت تھی۔ وہ ان کے بڑے بیٹے کے ہم عمر تھے۔ بیٹوں کی طرح ہی پالا پوسا انہوں نے سجاد رضوی کو سو جب خاندان بھر کی لڑکیوں سے دوستی کے باوجود ان کے ماں باپ نے سجاد رضوی کی رنگین مزاجی اور سخت طبیعت، تیز فہم اور جذباتی پن کو بنیاد بنا کر اپنی اپنی دختر ان نیک اختر کا رشتہ انہیں دینے سے انکار کر دیا تو بھانوج اپنے دور پرے کے رشتے کے ایک بھائی نور محمد کی بیٹی صابرہ بیگم کے لیے سجاد رضوی کا رشتہ لے لیں۔ سجاد رضوی کی تعریف میں زمین آسمان ایک کر دیئے۔ نور محمد نے ان کی باتوں پر یقین لے لیا۔ اور یوں صابرہ بیگم کے کئی اچھے اور اُونچے گھرانوں کے رشتے موجود ہونے کے باوجود نور محمد اپنی رشتے کی بہن بلقیس خاتون کو صابرہ کا رشتہ دینے پر رضامند ہو گئے۔ پہلے نکاح کیا گیا۔ ان کے بعد سجاد رضوی کے کچھ کارنامے ان کے سامنے آئے تو وہ گھبرا گئے۔ بلقیس خاتون سے بات لی تو انہوں نے حاسدوں کی چال بازی کہہ کر انہیں مطمئن کرایا۔ صابرہ بیگم، نور محمد کی ایک ہی بیٹی تھیں۔ اور محمد ظفر ایک بیٹے تھے۔ یوں نکاح کے تین ماہ بعد صابرہ بیگم کو سجاد رضوی کے ہمراہ رخصت کر دیا گیا۔ اور صابرہ بیگم کو سجاد رضوی نے شادی کی رات، جو باتیں کیں جو پابندیاں ان پر لگائیں ان سے صابرہ بیگم کو لگا کہ یہ نیل منڈھے چڑھنے والی نہیں ہے۔ صابرہ بیگم اپنے اور سجاد

رضوی کے خاندان کی سب سے زیادہ حسین لڑکی تھیں۔ لہذا سجاد رضوی مغرور بھی بہت ہوئے اتنی حسین بیوی پا کر مگر انہوں نے صابرہ بیگم کو چار دیواری میں قید کر کے رکھ دیا۔ اگر میکے بھی جانا ہوتا تو خود ساتھ جاتے۔ برقع سر سے پاؤں تک ڈھکا ہوتا مگر سجاد رضوی پھر بھی اُن پر شک کرنے سے باز نہ آئے۔ سجاد رضوی کی اپنی شخصیت بھی کم نہ تھی۔ یہی وجہ تھی کہ وہ صنف نازک کو متوجہ کرنے میں کامیاب رہتے تھے۔ شادی کے بعد بھی ان کے کارناموں میں کمی نہ آئی۔ ان کے بیمار والد جو صابرہ بیگم کے سر پر تھے بستر پر پڑے رہتے تھے۔ ان کی تیمارداری اور خدمت گزاری میں صابرہ بیگم نے دن رات ایک کر دیا۔ مگر صلہ پھر بھی نہ ملا۔ گھر اور سر کے علاوہ والدین کی چھوٹی اور بگڑی اولاد سجاد رضوی کے ناز و نخرے اٹھانا بھی صابرہ بیگم کی ڈیوٹی میں شامل ہو چکا تھا۔ سجاد رضوی کو اچھا کھانے، عمدہ پہننے، باہر یار دوستوں میں بیٹھ کر روپیہ اڑانے، شیخی بگھارنے اور سیاست پر پیسہ لٹانے کا خطبہ تھا۔ گھر میں بیوی کے کپڑے لینے کا خیال نہیں ہوتا تھا۔ صابرہ بیگم بہت عرصے تک اپنے میکے کے شادی کے جوڑے پہن کر گزارہ کرتی رہیں۔ پھر بچے پیدا ہونا شروع ہوئے تو سجاد رضوی نے بچوں کو بھی اپنے ظلم کا نشانہ بنانا شروع کر دیا۔ صابرہ بیگم کے بھائی سے وہ ملازموں کا سا سلوک کرتے۔ ساس سر کو جوتے کی نوک پر رکھتے۔ انہوں نے شکایت کی تو بات طلاق تک جا پہنچی۔ صابرہ بیگم میکے آ بیٹھیں۔ خوب لڑائی جھگڑے ہوئے بالآخر صابرہ بیگم نے خاندان کی عزت اور بچوں کی بہتر تربیت اور کفالت کی خاطر سجاد رضوی کے سنگ ساری زندگی گزارنے کا فیصلہ کر لیا۔ اور سجاد رضوی کے حکم کے مطابق میکے سے ناطہ توڑ لیا۔ ایک بھرے ہرے خاندان سے آئی صابرہ بیگم ایک آوارہ اور خود غرض، مطلبی اور بے حس انسان کے سنگ چلی گئی۔ میکے والے اسے بھی برا بھلا کہنے لگے۔ مگر صابرہ بیگم نے انہیں یہی جواب دیا۔

”میں نے یہ شادی آپ لوگوں کی مرضی سے کی تھی۔ میری پسند مرضی یا محبت کی شادی نہیں تھی یہ۔ اس لئے میں اسے قسمت کا لکھا سمجھ کر آخری دم تک نبھاؤں گی۔ مجھے طلاق نہیں چاہیے۔ آپ لوگ اگر سجاد کا دل جیت سکیں تو ٹھیک ہے۔ ورنہ سمجھ لیجئے گا کہ صابرہ مر گئی ہے۔“

اور پھر صابرہ کے میکے والوں نے چپ سادھ لی۔ پلٹ کر بھی نہ دیکھا کہ اُن کے ساتھ کیا گزر رہی ہے۔ وہ کیسی ہے۔ ایک ہی شہر میں چند گھروں کے فاصلے پر رہتے ہوئے بیس برس گزر گئے۔ اس دوران ایک بار صابرہ بیگم کی اماں جان اُن سے ملنے آئیں تو سجاد رضوی نے انہیں بے عزت کر کے گھر سے نکال دیا۔ صابرہ بیگم نے سترہ سال تک اپنے بیمار سر کا بچوں کی طرح خیال

لما وہ مرتے وقت اپنی جائیداد سجاد رضوی کے نام کر گئے۔ صابرہ بیگم کا حسن مسلسل ہر سال بچے کے لئے ماندرور پڑ گیا تھا مگر ان میں اب بھی کشش باقی تھی۔ مسلسل چودہ بچے پیدا کرنے والی صابرہ بیگم نے نو بچے زندہ رہے۔ جن میں سب سے بڑی شازہ پھر ندیم تیسرے نمبر پر عزیزہ اور چوتھے پر عزمہ پھر فہیم اس کے بعد عازہ بیٹا عظیم اور منیزہ اور سب سے چھوٹا بیٹا نعیم تھا۔ سب لڑکوں کا بچپن تک گئے۔ سجاد رضوی نے بڑے بیٹوں کو بھی اپنی شان و شوکت کے لیے پڑھایا بیٹے انہوں قابل تھے۔ ڈاکٹر انجینئر بن گئے۔ اعلیٰ ملازمت پر فائز ہو گئے۔ سجاد رضوی نے صابرہ بیگم پر ظلم و ستم روا رکھا۔ مار پیٹ، گالم گلوچ اور میکے کے طعنے دینا روز کا معمول تھا۔ ان کے روز کے آنے والے یار دوستوں اور رشتے داروں کی خاطر مہارت کرنے میں صابرہ بیگم کی رگ رگ جوڑ ہوا در کرنے لگتا اور وہ گولیاں پھانک پھانک کر کام کیے جاتیں۔ ماں کے انتقال کی خبر انہیں بھیجے لے ذریعے ملی۔ جانے سجاد رضوی کے دل میں کیا آئی۔ انہیں میکے لے گئے۔ مگر سارے راستے پرانی باتیں کرتے گئے۔ سال بعد صابرہ بیگم کے والد کا بھی انتقال ہو گیا۔ سجاد رضوی اوپر اوپر سے سسرالیوں سے ملتے صرف سالے اور ان کی فیملی سے اس کے دل میں نفرت بھری رہتی۔ وہ بار بار بڑے تکبر سے کہتے۔ ”دیکھا کیسے مرے تمہارے ماں باپ جس جس نے میرا دل دکھایا مجھے برا کہا میں اس کا انجام اپنی آنکھوں کے سامنے دیکھ کر مروں گا۔“

اب صابرہ بیگم انہیں کیا کہتیں کے اسی نوے کے ہو کے بھی نہ مرتے وہ بوڑھے وجود۔ بانے تباہ میاں کن جواؤں میں رہتے ہیں۔ وقت گزرتا رہا۔ ایک دن اچانک ماموں ظفر کو ہارٹ ایٹک ہو گیا۔ مرتے مرتے بچے تھے۔ بڑی بیٹی کو وہ بیاہ چکے تھے۔ چھوٹی بیٹی بی۔ اے کر چکی تھی۔ تینوں بیٹے پڑھ رہے تھے۔ اب وہ چھوٹی بیٹی اور بڑے بیٹے کی شادی کرنا چاہتے تھے۔ ڈرتے ڈرتے صابرہ بیگم سے انہوں نے عزمہ اور ندیم کے لیے اپنی میر اور شعیب کے رشتے کی بات کی۔ صابرہ بیگم تو بہت خوش ہوئیں۔ ان کا اپنے اکلوتے بھائی سے رشتہ مضبوط ہو جاتا اس طرح۔ ورنہ ظفر ماموں کے بعد یہ ملنا جلنا پھر سے ختم ہو کر رہ جاتا..... صابرہ بیگم نے بہت منتوں، حیلوں بہانوں سے سجاد رضوی کو اس رشتے پر راضی کیا۔ یہ کہہ کر کہ ان کی بیٹی ہمارے گھر ہوگی تو وہ ہماری بیٹی کو بھی سلکھ سے رکھیں گے۔ میڑھی آنکھ سے نہیں دیکھیں گے۔ اور یہ بھی کہ بیٹے کے ویسے کے روز بیٹی کا نکاح اور خستی کر دیں گے خرچہ بھی کم ہوگا۔ سجاد رضوی باپ کی زمینیں بیچ بیچ کر گھر اور باہر کے انرا جات پورے کرتے رہے تھے۔ کام ساری زندگی نہیں کیا تھا۔ بیٹے ندیم کی ملازمت لگتے

ہی انہوں نے خود خرچ دینا بند کر دیا تھا۔ اور اب گھر ندیم کی تنخواہ پر چل رہا تھا۔ لہذا انہیں رام کرنے میں صابرہ بیگم کو کئی دن کی جلی کٹی سننے کے بعد ہاں میں جواب مل گیا۔ صابرہ بیگم اس روز بہت خوش تھیں۔ پھر یہ ہوا کہ مہینہ گزر گیا ظفر ماموں اور راشدہ مامی کی طرف سے باقاعدہ رشتہ آنے کا انتظار کرتے کرتے صابرہ بیگم سجاد رضوی سے شرمندہ سی رہنے لگیں۔ وہ بھی انہیں طنز کرنے سے باز نہ آتے۔ عرّہ کو بہت غصہ آرہا تھا۔ اور عظیم کو بھی کیونکہ ان دونوں نے ظفر ماموں کی بیماری کے دوران ان کی سب سے زیادہ خدمت کی تھی۔ عرّہ نے صابرہ بیگم سے کہہ بھی دیا۔

”امی! اُن کا مطلب تو پورا ہو گیا ہے۔ یہاں انہیں ہسپتال میں بھاگ دوڑ کرنے کے لیے ملازم چاہیے تھا۔ سو عظیم نے یہ کام خوب کیا ہے۔ صبح کے چھ بجے سے رات کے گیارہ بارہ بجے تک دس دن تک وہ کیسے کھن چکر بنا لایا ہے۔ دوا کس لانا، ڈاکٹر کو بلانا، گھر سے کھانا، پانی، برف، پھل لے کر جانا۔ اس کی پڑھائی کا بھی کتنا حرج ہوا ہے۔ وہ تو شکر ہوا کہ میرے امتحان ختم ہونے کے اگلے دن ماموں کی بیماری کا فون آیا تھا۔ میں بھی جب سے تین ماہ گھر کے علاوہ ماموں مامی اور ان کے مہمانوں کے لیے گرمی میں کھانے پکانے کا آدھی رہ گئی ہوں۔ انہیں پیسوں کی ضرورت پڑی تو تین ماہ گئے پر آپ نے چھتہ دے دیئے۔ مڑ کر مامی جی نے نہ پیسے واپس کیے اور نہ ہی رشتے کی بات کی۔ سمجھتے ہوں گے ہم ان کے بیٹے کے لیے مرے جارہے ہیں۔ بڑا گورنر لگا ہے ناشعوب۔ بدھو ہے پورا۔ کو نیک سرورس کو فاسٹ ڈیوٹی کہتا ہے۔ میٹرک ٹو ایم۔ اے تھرڈ ڈویژن۔ رکھیں سنبھال کے اپنے برخودار کو خواہ مخواہ بات کرنے کی تنگ کیا بنتی تھی؟“

”تو چپ کر جایا کر حرام خور! اپنی زبان قابو میں نہیں رکھ سکتی۔ باقی سب تو ٹھیک ہو جائے گا مگر تو ٹھیک نہیں ہونے کی۔ تیری یہ جو باتھ بھر کی زبان ہے یہ ضرور میری ناک کٹوائے گی۔ اری یہی لچھن رہے نا تو دوسرے دن ہی گھر آ بیٹھے گی اور باقی بہنوں کی زندگی بھی اجبرن کرے گی۔ مجھے الگ اپنے باپ کی نظروں میں گرائے گی۔ پہلے ہی وہ بڑی مشکل سے اس رشتے کے لیے مانا تھا۔ تو ساری کمری کرائی پر پانی پھیرے گی کیا۔ چپکی نہیں رہ سکتی۔“ صابرہ بیگم اس کی صاف گوئی سے ہمیشہ سے نالاں تھیں۔ گھر بھر کی باغی بیٹی مشہور تھی وہ۔ جائز اور حق بات تو وہ اپنے باپ سجاد رضوی کے سامنے بھی بے دھڑک کہہ دیا کرتی تھی۔ اسی لیے سب کی نظروں میں وہ بُری اور بد زبان تھی۔ حالانکہ حقیقت یہ تھی کہ عرّہ بہت زیادہ حساس خیال رکھنے والی جذباتی اور مخلص لڑکی تھی۔ مگر گھر کے دیگر افراد پر باپ کی شخصیت کے گہرے اثرات مرتب ہو چکے تھے۔ لہذا وہ ہر ایک

یہ اور تلخ باتوں کا، نظروں اور دلیوں کا نشانہ بنتی تھی۔ بولنا آدھا کر دیا تھا مگر گھر والے تب بھی اس سے ناخوش اور نالاں ہی تھے۔ وہ بہت کڑھتی تھی اپنوں کے اس منفی رویے سے۔ بہت لوگوں لڑتی کہ مکمل خاموش ہو جائے مگر غلط بات ہوتے دیکھ کر زبان قابو میں نہ آتی اور وہ دل کی آگ سے اٹھ کر رہتی۔ اب بھی یہی ہوا تھا۔ صابرہ بیگم کو ہمیشہ کی طرح اس پر غصہ آ گیا تھا۔ غصیلے اور کٹھن میں بولی تھیں وہ۔

”نہ سکتی ہوں امی! میرے چپ ہو جانے سے اگر یہ مسئلہ حل ہو سکتا ہے تو۔ میں چپ ہو جاتی ہوں۔ مگر اتنا ضرور کہوں گی کہ جس طرح مامی اور ماموں نے اپنا مطلب نکالنے کے بعد انہیں پھیریں ہیں ناں اس سے صاف ظاہر ہے کہ ہمیں اچھی امید اور توقع کے خواب نہیں دے پائیں۔“ عجز نے سنجیدگی سے کہا۔

”اچھا بس چپ کر تجھے تو میں وہاں بیاہ کے بھی بچھتاؤں گی۔ کاش! عازہ کا نمبر ہوتا تیری ملا تو میں اسے اپنے بھائی کے گھر بے فکری سے بیاہ دیتی۔ وہ تیری طرح منہ پھٹ تو نہیں ہے کم از کم۔ اوروں کے سامنے تو اپنی زبان پر تالے لڑا لے رکھتی ہے۔“ صابرہ بیگم نے غصیلے لہجے میں کہا۔

”تو بیاہ دیں عازہ کو۔ آپ کی ساری بیٹیاں شادی کی عمر کو پہنچ چکی ہیں۔ جس کی مرضی مان لی کر دیں مجھے چھوڑ کر۔“ عجز نے تپ کر کہا۔

”یہی تو مسئلہ ہے۔ اول تو تیرا باپ نہیں مانے گا۔ دوسرا لوگ کیا کہیں گے کہ بڑی کے ہوتے ہوئے چھوٹی کو بیاہ دیا۔ ضرور بڑی میں کوئی عیب ہوگا۔ اور تو کیا ساری زندگی میرے سینے پہ دھنک رہی رہے گی۔ یہ اپنی بیروں تک کی زبان سنھال کے رکھو۔ سسرال میں کوئی نہیں سنے گا۔“

”اب بیک۔ انہیں تو کام چاہیے کام۔ اور تجھے نہ سالی کی حالتی آتی ہے نہ ڈھنگ سے روٹی کھاتی ہے۔ اب تک۔ سائل وہ ایسا پکاتی ہے جیسے چارہ پکایا ہو۔“ صابرہ بیگم نے اسی لہجے میں کہا۔

”میں ہاں یہی چارہ آپ کے رشتے دار کھا کھا کر تر لیں گے کہ جاتے ہیں اور مجھے کام دے دیں گی اور میرے اخلاق سے متاثر ہو کر ہی آپ کی بھالاج صاحبہ نے مجھے بہو بنانے کا ارادہ کیا۔ خود تو کچھ کرتی تھیں ہیں۔ انہیں کام کرنے والی نوکرانی چاہیے بہو کی عورت۔“

”ناراض نہیں رہ سکتی۔ وہ ایسے نہیں ہیں جیسا تو نے انہیں سمجھا ہے۔ راضیہ زبان کی تیز

صا بره بنگم نے اپنے ميکے کی حمایت ميں زور و شور سے کہا۔

”باتو ني تو دہ بھی بہت ہے اپني ماں کی طرح۔“ عزہ کی زبان پر پھر کھلی ہوئی۔

”وہ جيسا بھی ہے تو اپني زبان بند کر لے ورنہ مجھ سے برا کوئی نہیں ہوگا۔“ صا بره بنگم

چلايں۔

”ٹھيک ہے امي حضور! کرلوں گی ميں اپني زبان بند۔ آپ کے یہ رشتے دار اگر برے بھی

نکل آئے تو بھی ميں آپ سے کسی سے بھی کچھ نہیں کہوں گی۔ آپ اپني زندگی ميں مجھے اس گھر ميں

لوٹتے ہوئے نہیں ديکھيں گی۔ ميں اگر اپنے باپ کی بیٹی ہوں تو آپ کی بیٹی بھی ہوں۔۔۔۔۔

جس طرح آپ نے اپنے نام کی لاج رکھی ہے نا امي! اسی طرح ميں بھی اپنے نام کی لاج رکھوں گی

ہر زيادتی سہہ لوں گی پر کسی سے نہیں کہوں گی۔“ عزہ نے پراعتماد اور فيصلہ کن لہجے ميں کہا تو صا بره

بنگم غصے سے بوليں۔ ”ہونہہ! ایسی ہی تو ہے تو کسی سے نہیں کہے گی۔ گھر کی ایک ایک بات تو“

سب سے کہتی پھرتی ہے۔“

”یہ الزام ہے امي! اگر یہ سچ بھی ہے تو آئندہ ميں اپني ساری غلطیوں کا ازالہ کر دوں گی۔

پہلے یہ رشتہ ہو تو ليئے ديں۔ مامی تو جا کے سوہی گئی ہیں۔“ عزہ نے سنجیدگی سے کہا تو وہ غصیلے اور تیز

لہجے ميں گویا ہوئيں۔

”پھر کواس کی ٹوٹنے“ ارے یہ رشتہ ہو بھی جائے تو لاکھوں روپیہ برباد کرائے گی تو۔۔۔۔۔ تجھے

جو ہیز دے کہ بھیجوں گی تو ضائع ہی ہوگا۔ تو اپني زبان کی وجہ سے تیسرے دن ہی کاغذ ليے آرہی

ہوگی۔ مجھے تو یہ سوچ سوچ کر ہی ہول اٹھتے ہیں۔ تیرا باپ تو پہلے ہی پیسہ نکالنے کو تیار نہیں ہے۔

اب جو ٹو ضائع کرائے گی تو جان سے نہیں مار دے گا ہم سب کو۔۔۔۔۔ وہ تو پہلے ہی دو بیٹیاں اپنے

رشتے داروں ميں بیاہ کر شوبازی ميں روپیہ لٹا کر پچھتا رہا ہے۔ اور تو ہے کہ زمین پر ہی نہیں ملتی۔“

”امی! آپ حکم کریں ميں زیر زمین جانے کو تیار ہوں۔ رہی بات پیسے کی تو اگر آپ کے

خیال ميں مجھ پر پیسہ خرچ کرنا ضائع کرنے کے مترادف ہے تو آپ مجھے ہیز نہ دیں۔ آپس کی

بات ہے اپنوں ميں تو بغیر لین دین کے شادی ہو سکتی ہے۔ کہہ ديں ماموں مامی سے کہ ہم نہ ہیز

ديں گے نہ ليں گے۔“

عزہ سجاد کو صا بره بنگم کی باتوں سے دلی صدمہ پہنچا تھا۔ پھر بھی سنبھل کر سنجیدگی سے کہا۔

”کون سے ہیرے موتی، یا لعل جڑے ہیں تجھ ميں جو وہ یا کوئی بھی تجھے بغیر ہیز کے قبول کر

لے گا۔ خالی زبان چلانے سے کام نہیں چلتا بہت کچھ کرنا پڑتا ہے۔ اور تجھے باتیں کرنے کے سوا کوئی کام ہی نہیں ہے۔“ صابرہ بیگم شوہر کی زیادتیوں کا غصہ اپنی اولاد پر خاص کر عَزَّہ پر نکالتی تھیں اور نکال رہی تھیں۔ اور وہ اندر سے دکھ سے بھرتی جا رہی تھی۔ وہ ماں ہو کر اس کی بات کیوں نہیں سمجھتی تھیں۔ اسے غلط کیوں سمجھتی تھیں؟ اس کے پاس ان سوالوں کے جواب نہیں تھے۔

”ارے امی! چھوڑیں آپ بھی کس کے منہ لگ رہی ہیں۔ اس پر بھلا کسی بات کا کوئی اثر ہوتا ہے۔“ ندیم بھائی جو اس سے چار سال بڑے تھے ہنس کر طنز یہ لہجے میں بولے۔

”اور کیا خواہ مخواہ آپ اپنا سر درد بڑھا رہی ہیں۔ بھینس کے آگے عین بجانے سے کوئی فائدہ نہیں ہے امی۔“ عظیم نے کہا تو سب ہنس پڑے۔

”صد شکر ہے کہ ندیم بھائی کے بعد پیدا ہونے والے بھائی بہن چاروں مر گئے تھے ورنہ وہ بھی اسی منافق ہوم کا حصہ بنے ہوتے۔“ عَزَّہ نے دل میں کہا۔

”گھر کو تار چریل بنا کے رکھ دیا ہے۔ یا اللہ! میرا دل اور حوصلہ مضبوط بنا دے۔“

اور پھر چند روز بعد حیرت انگیز طور پر ماموں مامی اور ان کی بیابھی بیٹی ذنیرہ مٹھائی کا ڈبہ لیے۔ رشتے کی باقاعدہ بات کرنے کے لیے آ گئے۔ اور سجاد رضوی اور صابرہ بیگم سے بڑے طریقے سے بات کی۔ سجاد رضوی نے حیرت انگیز طور پر بہت اخلاق کا مظاہرہ کیا اور شعیب کے لیے عَزَّہ کا رشتہ دیدیا۔ اور ساتھ ہی ندیم بھائی کے لیے ان کی حمیرا کا ہاتھ مانگ لیا۔ انہیں کیا اعتراض ہو سکتا تھا۔ ایک ذہن انجینئر اعلیٰ عہدے پر فائز داماد مل رہا تھا۔ سوانہوں نے بھی ہاں کر دی۔ ہاں ہوتے ہی شادی کی تاریخ طے کر دی گئی اور دونوں گھروں میں شادی کی تیاریاں ہونے لگیں۔ عَزَّہ کے دل میں اپنی شادی کے خیال سے کوئی ارمان کوئی خوشگوار احساس نہیں جاگا۔ نہ آنکھوں میں کوئی خواب سجا تھا۔ شعیب اس سے عمر میں تین سال بڑا تھا۔ کسی پرائیویٹ کمپنی میں سات ہزار ماہوار پر ملازمت کر رہا تھا۔ ماموں کے گھر وہ صرف ایک بار گئی تھی وہ بھی نانی کی پہلی برسی پر۔ البتہ شعیب چار پانچ بار ان چار سالوں میں آچکا تھا۔ اس رشتے میں شعیب کی رضامندی بھی شامل تھی۔ عَزَّہ کو اس شادی سے متعلق اگر کچھ یاد تھا۔ تو صرف یہ کہ اسے یہ شادی ہر حال میں بسمانی ہے۔ اسے اپنی ماں کو شرمندہ نہیں کرنا ورنہ اس کی بہنوں کا مستقبل تاریک ہو جائے گا۔ اسے اپنے باپ کے خدشوں کو غلط ثابت کرنا ہے۔ اسے اپنے والدین اور بہن بھائیوں کی اپنے متعلق اس رائے کو غلط ثابت کرنا ہے کہ وہ اپنی زبان کی وجہ سے اپنا گھر نہیں بسا پائے گی۔۔۔۔۔ البتہ ندیم

بھائی حمیرا سے شادی طے ہونے پر بہت خوش تھے، اس کا عزم کو بھی اندازہ تھا۔ اور ندیم بھائی حمیرا کو پسند بھی کرنے لگے تھے۔ عزم نے اللہ سے اس رشتے کی کامیابی کی دعائیں مانگی تھیں..... مثنیں اس کی سکول کے زمانے سے دوست تھی دونوں نے میٹرک سے بی۔ اے تک اکٹھے امتحان دیئے تھے۔ امتحانات کے فوراً بعد مثنیں کی شادی ہو گئی۔ اور وہ اسلام آباد چلی گئی تھی۔ عزم نے اسے بھی اپنی شادی کا دعوت نامہ پوسٹ کر دیا۔ مثنیں کا مبارکباد کا فون ضرور آیا مگر وہ خود شادی میں شرکت کے لئے نہیں آ سکتی تھی۔ سسرال میں کئی تقریبات میں جانا ضروری تھا۔ اس لیے عزم نے اس کی معذرت اور مبارکباد دونوں دل سے قبول کرنے کے بعد اسے خدا حافظ کہہ دیا۔

گھر میں شادی کی تیاریاں کسی قیامت سے کم نہیں تھیں عزم کے لیے۔ جب جب کوئی خریداری ہوتی پیسوں کا رونا رونا دیا جاتا۔ عزم پر پیسہ ضائع کرنے کی باتیں کی جاتیں جو بڑے کہتے وہ چھوٹے بہن بھائی بھی کہتے۔ بظاہر سب کے سامنے سب بہت اخلاق سے ملتے مگر گھر میں ایک دوسرے کے ساتھ عزم کے ساتھ بطور خاص خار کھائے رہتے۔ نفرت، شک، لعن، طعن، تمسخر، طنز اور تنقید کرتے نہ تھکتے۔ باپ کا رنگ سب پر چڑھا تھا۔ اور عزم زیادہ حساس ہونے کی وجہ سے یہ ساری باتیں بہت محسوس کرتی۔ اس کا دل روتا رہتا..... اس نے بڑی بہنوں شازہ اور عزیزہ باجی سے آدھا جہیز بنوایا۔ انہیں پہننے کے کپڑوں کے ساٹھ ساٹھ جوڑے دیئے گئے تھے۔ عزم نے اپنے لیے بچیس جوڑے سلوائے وہ زیادہ بھاری کام والے نہیں تھے۔ کراکری میں شازہ اور عزیزہ کو تین تین چار چار سیٹ دیئے گئے۔ عزم نے عام اور خاص استعمال کے صرف دو سیٹ لیے۔ بستر رضائیاں بھی آدھی لیں۔ زیور کا بھی صرف ایک سیٹ بنوایا، چوڑیاں اور کنگن نہیں بنوائے جبکہ شازہ اور عزیزہ کو دو دو سیٹ دیئے گئے تھے۔ صابرہ بیگم کا خیال تھا کہ زیادہ جہیز دیکھ کر دوسری بیٹیوں کے لیے بھی رشتے آئیں گے۔ رشتے تو آئے مگر پیسہ تھا نہیں جو بیاہتے۔ اب بمشکل سجاد رضوی نے اپنے بینک اکاؤنٹ سے زمین کی آمدنی اور منافع کے رقم سے یہ تیاری کی تھی۔ وہ جب کچھ لاتے سو سو باتیں سناتے۔ عزم کے بس میں ہوتا تو کچھ بھی نہ جہیز میں لے جاتی مرنو نیا والوں کے طعنے تشنہ والدین کی شان و شوکت کا بھرم بھی تو رکھنا تھا۔ اور پھر اپنا سامان اپنی چیزیں نئی نویلی لہن بلا جھجک استعمال کر رہی تھی۔ دوسروں سے مانگنے کی زحمت اور کوفت نہیں ہوتی۔ اس خیال سے عزم ہچکی ہو رہی۔ فرنیچر میں اس کے لیے ڈبل بیڈ ڈریسنگ ٹیبل، وارڈروب اور صوفہ سیٹ خریدا گیا تھا۔ ڈانگنگ ٹیبل، ٹرائی اور برتنوں کی الماری لینے سے خود عزم نے انکار کر دیا تھا۔ سو اس کے انکار میں

فائدہ ہی تھا لہذا اس کی یہ باتیں مان لی گئیں وہ جہیز بڑی بہنوں سے کم ضرور لے جا رہی تھی مگر خالی ہاتھ تو نہیں جا رہی تھی۔ اس کے لیے اور سجاد رضوی اور صابرہ بیگم کے لیے یہی اطمینان بہت تھا۔ اور پھر دیگر اشیاء ظفر ماموں کے ہاں پہلے سے موجود تھیں۔ انہوں نے چار سال پہلے نیا گھر بنوایا تھا۔ گھر میں سارا سامان اور فرنیچر بھی نیا ڈلوایا تھا۔ ظفر ماموں سرکاری محکمے میں ہیڈ کلرک تھے اور ان سال اپنی بیماری کی وجہ سے مجبوراً انہوں نے ریٹائرمنٹ لی تھی۔ انہیں کئی پرائیویٹ اداروں سے جاب آفر ہو رہی تھی۔ ان کے تیس پینتیس سالہ تجربے کی بنیاد پر مگر ظفر ماموں کی صحت ایسی نہیں تھی کہ وہ پہلے کی طرح صبح سے شام تک کام کر سکتے۔ اس لیے ابھی تک انہوں نے کسی آفر کا مثبت جواب نہیں دیا تھا۔ خدا خدا کر کے شادی کا دن بھی آن پہنچا۔ ندیم بھائی حمیرا کو بیاہ کر لے آئے تھے۔ ویسے کے دن عرّہ کی رخصتی تھی۔ بارات وقت پر پہنچ گئی۔ عرّہ کو اس کی دوستی سہیلیوں نے مل کر تیار کیا۔ وہ دلہن بن کر آسمانی حور لگ رہی تھی۔ یہ اس کے کالج کے گروپ کی دیگر سہیلیوں کی رائے تھی اور سچ بھی یہی تھا۔ اس پر اپنی بڑی بہنوں سے زیادہ رنگ روپ آیا تھا۔ قبول و ایجاب کی رسم ادا ہوتے ہی صابرہ بیگم خوشی سے سب مہمانوں سے مبارک بادیں وصول کرنے لگیں۔ ہر طرف ہنسی، خوشی، فنگسی، زندگی چمک رہی تھی۔ قہقہے گونج رہے تھے۔ مودی بنوانے سے عرّہ اور ندیم بھائی نے منع کر دیا تھا۔ ندیم بھائی چونکہ مذہبی معاملات میں آج کل کافی دلچسپی لینے اور عمل کرنے کی کوشش کر رہے تھے۔ اس لیے انہوں نے مودی بنانے سے پہلے ہی منع کر دیا تھا۔ تصویریں البتہ ضرور کھینچی گئیں۔ شعیب اور عرّہ کی بھی اور ندیم اور حمیرا کی بھی۔ رخصتی کا وقت قریب آیا تو عرّہ کی آنکھیں آنسوؤں سے بھرنے لگیں۔ اسے بابل کا گھر چھوڑنے کا دکھ نہیں تھا۔ بلکہ دکھ تو اس بات کا ہو رہا تھا کہ وہ یہاں سے اپنے ساتھ کوئی بھی اچھی یاد لے کر نہیں جا رہی تھی۔ ماں باپ بھائی بہن یہ سب تو پیار کے اعتبار کے رشتے ہوتے ہیں۔ مگر افسوس اسے انہیں رشتوں نے اشتکبار اور دل نگار کیا تھا۔ یہاں سے جا کر بھی اسے صرف آنسو اور آہیں ہی یاد آتیں۔ طنز یہ تلخ اور شفر بھرے تنقیدی اور ہنک آمیز رویے اور لہجے ہی ابھڑ لاتے۔

’افسوس امی جان! آپ نے اپنی ساری زندگی جس اولاد کی خاطر اذیت اور تکلیف میں گزار دی۔ وہی اولاد احساس اور الفت سے احترام اور عزت سے عاری نکلی ہے۔ آپ کے لیے بھی میرے لیے بھی۔ سب نے ابو کا اثر لیا۔ آپ نے بھی کبھی ہمیں پیار سے نہیں سمجھایا۔ ابو کا غصہ ہم پر نکالا۔ میری برائیاں چھوٹے بہن بھائیوں میں بیٹھ کر کہیں۔ پھر بھلا وہ میری عزت کیسے کر

سنتے ہیں۔ میں نے ان بہن بھائیوں کے کتنے کام کیے۔ کتنا خیال رکھا ان کا مگر افسوس پھر بھی میں ان کے دل میں اپنی محبت اور اہمیت نہ جگا سکی۔ شاید میرے جانے کے بعد آپ کو میری کچھ کمی محسوس ہو۔ عَزَّوَجَلَّ قرآن کے سایے میں بہنوں کے ہالے میں چلتی ہوئی رخصتی کے لیے آتے ہوئے سوچ رہی تھی۔

’امی! اب تو آپ کچھ کہہ دیں، کوئی پیار بھری دُعا کوئی محبت بھرا لفظ کہ جو میری اب تک کی ساری اذیت اور تکلیف کو ختم کر دے۔ عَزَّوَجَلَّ نے اپنے ساتھ صابرہ بیگم کو چلتے دیکھ کر دل میں انہیں مخاطب کر کے کہا۔

”خیال سے رہنا عَزَّوَجَلَّ سسرال میں کوئی اُونچ نیچ نہ ہونے پائے اچھا۔“

صابرہ بیگم نے کہا تو یہ کہا اور عَزَّوَجَلَّ کا نازک سادل کرچی کرچی ہو گیا۔ صابرہ بیگم کو اپنی ساری اولاد سے محبت تھی۔ اس وقت بھی ان کا دل بیٹی کے جدا ہونے کے غم سے بھرا تھا۔ مگر سجاد رضوی کے ساتھ زندگی کے تیس برس گزار کر ان کے سارے جذبات سرد ہو گئے تھے۔ رونا انہیں اب بھی آ رہا تھا لمحے بھر کو ان کا لہجہ کانپا آنکھیں ڈبڈبائیں ہاتھوں میں لرزش ہوئی مگر دوسرے ہی پل انہوں نے خود پر قابو پا لیا تھا۔ سجاد رضوی جیسے شخص کے ساتھ رہتے رہتے وہ اپنی اولاد سے بھی اپنی محبت اور ممتا کا اظہار و اقرار کرنے کی ضرورت سے عاری ہو گئیں تھیں۔ مگر یہ بھی سچ تھا کہ انہیں سب بچوں سے محبت تھی۔ عَزَّوَجَلَّ سے بھی وہ پیار کرتی تھیں۔ مگر وہ عَزَّوَجَلَّ کے مختلف مزاج کی وجہ سے ڈرتی بھی رہتی تھیں کہ اس قدر حساس اور انصاف پسند جذباتی اور مخلص لڑکی سسرال میں کیسے گزارہ کرے گی۔ لوگوں سے کیسے نبرد آزما ہوگی۔ وہ اسے بھی گم سم، چپ چاپ اپنی طرح صابرہ و شاکرہ دیکھنے کی آرزو مند تھیں۔

”عَزَّوَجَلَّ بیٹی! مجھ سے کوئی غلطی ہوگئی ہو تو مجھے معاف کر دینا۔ اللہ تجھے خوش رکھے بیٹی اس نئے

سفر میں میری دُعا کیں تیرے ساتھ ہیں۔“

یہ سجاد رضوی کی آنسوؤں میں ڈوبی آواز تھی جس نے عَزَّوَجَلَّ کو بکھیر کے رکھ دیا۔ آج اس کا باپ یہ الفاظ کہہ رہا تھا۔ وہ جانتی تھی کہ ابو لمحے میں انہیں اہمیت کی بلندی پر پہنچا دیتے ہیں۔ اور دوسرے ہی پل وہ اپنی ہی طنز یہ اور تلخ بات سے ان کی خوشی پر خوش فہمی پر پانی پھیر دیتے ہیں۔ یہ ان کی پرانی عادت تھی۔ وہ کبھی کسی کو مکمل اور بھرپور طریقے سے خوش ہونے کا موقع ہی نہیں دیتے تھے۔ ہر خوشی کے موقع پر کوئی نہ کوئی ایسی بات ضرور کہہ دیتے تھے کہ ان کی وجہ سے ساری خوشی غمی

میں بدل جاتی۔ سارا اہتمام اکارت ہو جاتا۔ دل بجھ سا جاتا۔ پھر بھی اس لمحے اسے ایسے جملے کی ہمارے کی اس خوش فہمی کی بے حد ضرورت تھی۔ سو وہ بھی سجاد رضوی کے اپنے باپ کے سینے سے لک کر زور پڑی۔ اسے اپنے عزم اور ارادے کو مضبوط بنانے میں مکمل مل گئی تھی۔

دعاؤں اور آنسوؤں میں بھٹکتی وہ شعیب ظفر کے ساتھ رخصت ہو کر اپنے سرال آ گئی۔ سرال میں اس کی نند زبیرہ اور دیگر کزنز نے ساس راشدہ مامی نے اس کا استقبال کیا۔ روایتی رہیں ادا کی گئیں۔ خوب ہنسی مذاق ہوا۔

”ارے بھئی دلہن کی نظر اتار دو ماشاء اللہ چاند کا ٹکڑا لگ رہی ہے۔“ شعیب ظفر کی ایک لزن ہاجرہ نے کہا تو عڑہ اس تعریف پر حیا سے مسکرا دی۔

”لو بھلا اس کی نظر اتارنے کی کیا ضرورت ہے۔ دولہا جو ساتھ بیٹھا ہے نظر وٹو کے طور پر دلہن چاند کا ٹکڑا اور دولہا سیاہ بادل کا ٹکڑا۔“

شعیب کی مامی نسیہ نے کہا تو زبردست قہقہہ پڑا۔ جبکہ شعیب کچھ خجل سا ہو گیا۔ اس کا رنگ سانا لائیں اچھا خاصا پا کارنگ تھا۔

”ارے میں اپنی ہیرے جیسی سب سے زیادہ ذہین اور قابل بچی تمہارے اس کالے لکڑے نیزھے منہ والے بھتیجے سے بیاہ دوں۔ کوئی جوڑ ہے عڑہ کا اور اس کا۔ یہ تو حور کے پہلو میں لنگر والی بات ہوگی۔“ سجاد رضوی نے صابرہ بیگم کی زبان سے رشتے کی بات سنتے ہی بھڑک کر کہا تھا۔ عڑہ نیچے کچن میں کام کر رہی تھی۔ اس کے کانوں تک یہ آواز واضح طور پر پہنچی تھی۔ اور اب عڑہ کو نسیہ مامی کی بات سن کر یہ بات یاد آ گئی تھی۔

”ابو کبھی کبھی تو اپنی اولاد کے لیے اتنے شفیق اور کیرنگ بن جاتے ہیں اور کبھی کہتے ہیں کہ تم بانو اور تمہارا کام جانے۔ میرا تم سے کوئی واسطہ نہیں ہے جو تمہارا جی چاہے کرتے پھرو۔ مجھے تم نہبتے ہی کیا ہو۔ کاش! ابو نرم مزاج ہوتے تو ہم سب کتنے اچھے اور پیار بھرے رشتے میں بندھے ہوتے ایک دوسرے سے۔“

عڑہ کا دماغ اپنی ہی سوچوں میں غرق تھا۔ جب اسے زبیرہ اور راشدہ مامی شعیب کے کمرے میں بٹھا گئیں۔ کمرہ گلاب کے پھولوں کی لڑیوں سے سجایا گیا تھا۔ عڑہ نے بھاری دوپٹے سے ہنسنے کو اٹھا کر کمرے میں چاروں جانب نگاہ دوڑائی۔ کمرے میں ہر چیز اس کے جہیز کی سیٹ لی گئی تھی۔ وال کلاک سے لے کر فرنیچر اور سیئری تک اس کے جہیز کی تھی۔ جہیز چونکہ شادی سے

تین دن پہلے بھیج دیا گیا تھا۔ اس لئے راشدہ مامی نے اس کا کمرہ سیٹ کر دیا تھا۔ عذہ کو یہ سب دیکھ کر اطمینان سا ہوا کہ اس کمرے کی ہر چیز اس کی اپنی ہے۔ اور وہ بلا جھجک استعمال کر سکتی ہے۔ اسے نوبے شعیب کے انتظار میں جملہ عروسی میں بٹھایا گیا تھا۔ اور اس وقت پونے گیارہ ہونے کو آئے تھے۔ کسی نے پلٹ کر اس کی خبر تک نہیں لی تھی۔ یہ تک نہیں پوچھا تھا کہ اسے بھوک یا پیاس تو نہیں لگی۔ وہ تو شکر تھا کہ وہ گاؤں کے سے ٹیک لگا کر ایزی ہو کر بیٹھ گئی تھی۔ ورنہ اور زیادہ تھک جاتی۔ صبح سے بیٹھے بیٹھے کمر تختہ ہو گئی تھی۔ گردن الگ دُکھنے لگی تھی۔ عذہ کو شعیب پر غصہ آ رہا تھا۔ جو بچپن میں رُعب جمانے اور لڑنے جھگڑنے کے چکر میں رہتا تھا۔ بڑا ہو کر سنا تھا کہ کافی ہنس مکھ اور خوش مزاج ہو گیا تھا۔ مگر وہ کب اس سے سلام دُعا سے زیادہ بات کرتی تھی۔ گھر چار پانچ بار وہ آیا بھی تھا تو سجاد رضوی کے ڈر سے گھر کی لڑکیاں اس کے سامنے ہی نہیں جاتی تھیں۔ بلکہ کسی بھی کزن کے سامنے نہیں جاتی تھیں۔ سوائے بہنوئیوں کے۔ ان سے بھی زیادہ بات چیت کی اجازت نہیں تھی پردے کی سخت پابندی جو تھی۔ اور پھر شہد، کام دیوار بھی سجاد رضوی کی آنکھوں کے سامنے کھڑی رہتی تھی۔ انہیں اپنی بیوی سمیت کسی پر بھی اعتبار نہیں تھا اولاد میں سے..... غیروں کی بات پر وہ فوراً اعتبار کر لیتے تھے۔

’دولہانہ ہو گیا‘ شہنشاہ ہو گیا باہر کیا مل جوت رہا ہے۔ میرا بیٹھے بیٹھے بُرا حال ہو گیا ہے اسے احساس ہی نہیں ہے۔ عذہ نے دل میں کہا اور تھک کر پانی کی تلاش میں ادھر ادھر دیکھا تو خالی گلاس سائیڈ ٹیبل پر رکھا نظر آیا۔

’تو گویا پانی مجھے خود بھرنا پڑے گا۔ یہاں تو آتے ہی خالی گلاس ملا ہے۔ کیا فائدہ اسے رکھنے کا۔‘ وہ زیر لب بڑبڑائی۔

’اسی دم دروازے پر آہٹ ہوئی۔ عذہ کا دل اچھل کر حلق میں آ گیا۔ اس نے گلاس سے اپنی توجہ ہٹائی اور اپنا دوپٹہ اور پوزیشن صحیح کر کے بیٹھ گئی۔ چند سیکنڈ بعد شعیب کمرے میں داخل ہوا۔ دروازہ بند کیا اور وارڈروب کی طرف بڑھ گیا۔ اپنی براؤن شیروانی اتار کر اس نے وارڈروب میں لٹکا دی اور اس کی دراز کھول کر کچھ دیکھنے لگا۔



عزّہ نے کن اکھیوں سے اسے دیکھا وہ بے تاثر چہرہ لیے دراز ٹول رہا تھا۔ جانے کیا بات تھی کہ اسے دیکھ کر اس سے منسوب ہو کر بھی عزّہ کے دل میں اس سے متعلق کوئی خوشگوار احساس نہیں جاگا تھا۔ اسے تو بس اتنا یاد تھا کہ اسے یہ رشتہ ہر حال میں نبھانا ہے کہ اس رشتے میں اس کی ماں کا مان اور ارمان گندھا تھا۔ شعیب ظفر دراز بند کر کے اس کی جانب آیا۔ وہ نظریں جھکائے اس کے بولنے کی منتظر تھی۔ وہ اس کے سامنے بیٹھ گیا۔ جانے کیوں ساتھ ہی عزّہ کا دل بھی بیٹھ گیا۔

”یہ لوحِ ہیکیم! یہ تمہاری رونمائی کا تحفہ ہے اور میرا خیال ہے کہ میں تمہیں اس سے زیادہ حسین اور قیمتی تحفہ نہیں دے سکتا۔“ شعیب نے ایک سفید رنگ کا لمبا سا لفافہ اس کی گود میں رکھ کر کہا تو عزّہ نے حیرت سے پلکیں اٹھا کر اسے دیکھا وہ سپاٹ چہرہ لیے اسے دیکھ رہا تھا۔ اس کی آنکھوں سے تسخر جھلک رہا تھا۔

”اسے کھول کر دیکھو عزّہ ہیکیم! دنیا میں شاید ہی کسی دولہا نے اپنی ذلہن کو رونمائی پر ایسا تحفہ پیش کیا ہو۔“ شعیب نے بڑے پُر اسرار انداز میں مسکراتے ہوئے کہا تو عزّہ نے اپنی گود میں رکھا لفافہ اٹھا لیا۔ لفافہ کھول کر اندر سے کاغذ نکالا کھولا دیکھا تو جیسے ہفت آسمان اس کی نگاہوں میں گھوم گئے۔ ایک اینیم بم تھا جو اس کی ذات کے اس کے وجود کے ہیر و شیمار، اس کی ہستی کے ناگاسا کی پر پھٹا تھا۔ آگ ہی آگ تھی جو دل کے حجرہوں میں بھڑک اٹھی تھی۔ شفاف جھیل سے کردار کی مالک عزّہ دم بخود تھی کیسے ایسے جھیل میں سیاہیاں گھول دیں تھیں اس شخص نے چودھویں کے اس پانڈک، گہنا دیا تھا اس نے۔ لمحے بھر میں عزّہ کو یوں لگا جیسے وہ نقطے کی مانند سمٹ گئی ہے اور اس کے

دل پھیل کر آسمان ہو گئے ہیں۔ شہنائیاں پل بھر میں دم توڑ گئی تھیں۔ طلاق کے اس سہہ حریفی لفظ نے کیسی قیامت پیا کر دی تھی اس کے اندر۔ کس کس کا مان، ارمان، یقین اور اعتبار اس لفظ نے ناک کر دیا تھا۔ عزہ کی زندگی کی فضا میں سیاہ پوش کرنے کے بعد وہ سنگدل کتنے فخر سے کتنی مسرت سے اُس سے پوچھ رہا تھا۔

”کہو پسند آیا اپنی رونمائی کا تحفہ؟ ہے نامنفر؟ حسین اور انوکھا تحفہ۔ تمہیں بیاہ کر یہاں لانے کے بعد میں نے سب سے پہلا کام ہی یہ کیا تھا۔ تمہارے طلاق نامے پر دستخط کرنے کا کام..... تم سوچ رہی ہوگی کہ میں نے تمہیں یہ تحفہ رونمائی میں کیوں دیا ہے تو عزہ عبادت گاہ جرم یہ ہے کہ تم سجاد رضوی کی بیٹی ہو۔ اُس شخص کی بیٹی جو بد قسمتی سے میرا پھوپھا جان ہے۔ وہ سجاد رضوی جس نے میری پیاری پھوپھو کو خاندان بھر سے جدا کر کے اپنے صعوبت کدے میں قید کیا اور انہیں ظلم و تشدد و ذلت اذیت اور ہتک آمیز زندگی دی۔ میری پھوپھو کی جوانی برباد کی۔ ان کی زندگی تباہ کی۔ اب سجاد رضوی کو پتا چلے گا۔ اب جب اس کی اپنی بیٹی شادی کی پہلی رات ہی طلاق کا بد نما داغ اپنے ماتھے پر چھوڑ کر جگہ بجائے اُن کے سامنے جائے گی..... تو انہیں پتا چلے گا کہ بیٹی کا دکھ کیا ہوتا ہے۔ بیٹی کے باپ پر کیا گزرتی ہے۔ سارا زمانہ اُن پر ٹھونٹھو کرے گا۔ ان کے کڑوت ان کے کردار اور اعمال کے قصے گھر گھر ہوں گے۔ اب انہیں معلوم ہو گا کہ صابرہ بیگم کیلی نہیں تھی۔ ان کے میکے والے اگر اس وقت خاموش ہو کر بیٹھ گئے تھے..... تو اس کا مطلب یہ ہرگز نہیں تھا کہ وہ..... سجاد رضوی سے تمہارے باپ سے خوفزدہ یا ہراساں ہو گئے تھے۔ ابھی وہ تمہیں رخصت کر کے بڑے خوش ہو رہے ہوں گے ناں۔ جب انہیں یہ پتا چلے گا کہ میں نے تمہیں طلاق دے دی ہے تو ان کا دل پھٹ کر رہ جائے گا۔ ان کا سارا مان مہرور مٹی میں مل جائے گا۔ یہی میرا انتقام ہے۔“ شعیب نے بڑی سفاکی اور بے حسی سے زہر اُگلا تھا۔

”تم بہت ہی بیوقوف، کم ظرف اور احمق شخص ہو شعیب ظفر۔“ عزہ نے اپنا دل سنبھالتے ہوئے لہجے کو سخت اور سپاٹ بنا کر اسے دیکھتے ہوئے کہا تو اس نے چونک کر اسے دیکھا اور اُسے اس قدر اُپر اعتماد دیکھ کر وہ حیران رہ گیا۔

”دل اس شخص کا پھٹتا ہے جس کے دل میں اولاد کی محبت اور اولاد کا درد ہو۔ میرا باپ جو تمہارا پھوپھا بھی لگتا ہے وہ جیسا اپنی بیوی کے ساتھ تھا۔ تقریباً ویسا ہی رویہ اس کا اپنی اولاد سے بھی رہا ہے اب تک۔ اس لیے تم یہ تو بھول جاؤ کہ تمہارا انتقام انہیں کوئی دھچکا لگائے گا۔ ابو تو امی کی

اس رشتے کے لئے ہزار بار منت سماجت کرنے پر راضی ہوئے تھے۔ دل سے تو وہ میرے اور ہمارے رشتے کے حق میں نہیں تھے۔ تم نے اپنے رویے سے ان کے دل میں اپنے لیے نفرت اور کالی شئی۔ سلام تو تم انہیں ڈھنگ سے کرتے نہیں تھے۔ وہ ٹھیک ہی کہتے تھے کہ جن لوگوں نے تمہاری بیٹی بیاہ کر مجھے نیچا دکھانا چاہتے ہیں۔ دیکھ لینا کبھی نہ کبھی کوئی نہ کوئی بیچ جائے گا۔ وہ میری بیٹی بیاہ کر مجھے نیچا دکھانا چاہتے ہیں۔ دیکھ لینا کبھی نہ کبھی کوئی نہ کوئی بیچ جائے گا۔ اتنے ہی محبت والے تھے تو صابرہ بیگم تمہیں انہوں نے اکیلا کیوں چھوڑ دیا تم ان کی اکلوتی بہن بیٹی تھیں۔ انہوں نے تو کبھی پلٹ کر تمہاری خبر تک نہیں لی۔ شعیب وہ کلو ہوا ان جس سے تم اپنی بیٹی کو بیاہنے کے خواب دیکھ رہی ہو وہ اور اس کے گھر والے تمہاری عزت کے ساتھ اگر حسن سلوک سے پیش آئیں گے تو مجھے حیرت ہوگی۔ ان کی کسی بدسلوکی پر، بدگوئی پر مجھے قلعہ حیرت نہیں ہوگی کیونکہ میں انہیں بھگت چکا ہوں۔ جانتا ہوں انہیں اچھی طرح۔ وقت گزرنے سے حقیقت نہیں بدل سکتی صابرہ بیگم! تو شعیب ظفر! عذرہ بیڈ سے اتر کر نیچے آگئی۔ وہ بہن اور ندامت سے اسے تنکے جا رہا تھا۔ عذرہ نے اس کے سامنے آکر سپاٹ لہجے میں بولنا شروع کیا۔ تمہارا یہ انتقام انتہائی بھونڈا اور احمقانہ ہے۔ تم نے مجھے اس انتقام کی بھینٹ چڑھایا مجھے جس کا اس سارے معاملے سے کوئی تعلق ہی نہیں رہا۔ جس کی زندگی میں آنے سے پہلے یہ سب کچھ ہو گیا تھا۔ درمیان میں چند ماہ کو دادا بابا کی وفات پر تم لوگوں کا آنا جانا ہوا تھا۔ پھر وہ بھی تم ہو گیا۔ تم تو شروع ہی سے بے ایمانی کرنے کے عادی تھے شعیب ظفر، اور تم کیا سمجھتے ہو مجھے طلاق دے کر تم اپنی بہن کو میرے بھائی کے گھر آباد رکھ سکو گے۔“

عذرہ کی اس بات پر اس نے چونک کر سر اٹھایا یہ تو اس نے اپنے انتقام کی آگ میں جلتے اپنے منصوبے پر عمل کرتے ہوئے سوچا ہی نہیں تھا۔ ٹھیک ہی تو کہہ رہی تھی وہ۔ کتنا احمق اور بے وقوف ہے شعیب ظفر۔ اس نے سوچا۔ شعیب ظفر! اگر میں اس گھر سے طلاق لے کر جاؤں گی تو تمہاری بہن بھی اس گھر سے طلاق لے کر یہاں آئے گی۔ ابو نے تو میرا رشتہ تمہیں دیا ہی اس شرط پر تھا کہ میرا رشتہ ندیم بھائی کو دیا جائے۔ اگر حمیرا کا رشتہ تم ہمیں نہ دیتے تو میرا رشتہ بھی تمہیں نہ مانا۔ یہ نہ انہیں معلوم تھا کہ تم کم ظرف آدمی ہو، تمہاری بہن ہمارے گھر میں ہوگی تو مجھے اچھے طریقے سے رکھو گے۔ نہیں رکھو گے تو تمہاری بہن کے ساتھ بھی وہی کچھ ہوگا جو تم میرے ساتھ کرو گے۔ یہاں ٹھیک سوچا تھا نا انہوں نے تمہارے بارے میں۔ تو پھر تیار ہوا اپنی بہن کو اس کاغذ

کے ساتھ خوش آمدید کہنے کے لیے۔“

”یہ کیسے..... ہو سکتا ہے حمیرا کا اس معاملے سے کیا تعلق ہے؟“ وہ بوکھلا کر بولا۔

”تو میرا اس معاملے سے کیا تعلق تھا بولو؟“ وہ غصیلے لہجے میں بولی۔ ”تمہارے لیے شادی بچوں کا کھیل ہے نا ابھی کی ابھی ختم کر دی..... کیا ہو تم شعیب ظفر! میں نے تمہیں صرف اپنی ماں کی وجہ سے قبول کیا تھا۔ ورنہ تم میں ایسے کون سے لعل جڑے ہیں جو میں تمہارے ساتھ کے خواب دیکھتی..... مان اور غرور کی بات کرتے ہو تم..... تو شعیب ظفر، تم نے میری ماں کا مان اور غرور مٹی میں ملایا ہے۔ انہوں نے بڑے مان، بڑے ارمان اور چاؤ سے مجھے تمہارے سنگ بیابا تھا۔ اپنے شوہر کے سامنے ساری زندگی میں پہلی بار وہ ڈٹ گئی تھیں۔ انہیں یقین تھا کہ تم سلجھے ہوئے اور محبت کرنے والے لڑکے ہو۔ وہ تو اپنے بھائی سے اپنا رشتہ اور زیادہ مضبوط بنانا چاہتی تھیں۔ ورنہ میرے لیے یا ندیم بھائی کے لیے رشتوں کا کال نہیں پڑا تھا۔ دل اگر پھٹا تو شعیب ظفر تمہاری پھپھو کا چھٹے گا۔ جن کے ساتھ کی گئی زیادتیوں کا بدلہ لینے کے لیے تم نے مجھے طلاق دی ہے..... مر جائے گی صابرہ بیگم، جو گھاؤ تم نے انہیں لگایا ہے وہ ان سے برداشت نہیں ہو سکے گا۔ تم نے میری ماں کو میرے باپ کی نظروں میں گرانے، ذلیل و خوار کرنے کا بندوبست کیا ہے..... تم طلاق نامے پر دستخط کرتے وقت یہ کیوں بھول گئے شعیب ظفر کے میں صرف سجاد رضوی کی بیٹی نہیں ہوں۔ میں صابرہ بیگم کی بھی بیٹی ہوں۔ میرے باپ کے دیئے ہوئے زخم اور غم تو ماں کو بھول سکتے ہیں لیکن تمہارا دیا ہوا یہ زخم یہ غم ان کی سانسیں بھی چھین لے گا۔ اور تم ہوتے کون تھے انتقام لینے والے جب ظفر ماموں نے کچھ نہیں کہا تو تمہیں کیا تکلیف تھی۔ کیا فرق ہے تم میں اور میرے باپ میں..... دونوں مردوں نے ایک کمزور اور بے بس عورت کو اپنے غصے اور انتقام کا نشانہ بنایا ہے۔ ارے تم سے اچھا تو میرا باپ ہی ہے۔ جس نے تمام تر نفرت اور عداوت کے باوجود میری ماں کو اپنے گھر آباد رکھا۔ ہم سارے بہن بھائیوں کو اعلیٰ تعلیم دلوائی آج ان کی اولاد کامیابی کے زینے طے کر رہی ہے۔ ان کے لیے یہی بہت ہے..... ان کی ساری زیادتیاں ایک طرف لیکن ان کا یہ ہم پر احسان ہے کہ انہوں نے ہمیں تعلیم دلوائی ہے۔ اور تم ماموں جان کی نرمی کی وجہ سے ان کی محنت کی کمائی پر فیل ہو ہو کر سال برباد کرتے رہے بالآخر جیسے تیسے ایم۔ اے کر ہی لیا..... تم اگر اعلیٰ ظرف ہوتے تو مجھے اعلیٰ طریقے سے دیکھ کہتے اور رکھتے..... لیکن تم نے ثابت کر دیا ہے کہ تم کم ظرف ہو۔ تم اس قابل ہی نہیں تھے کہ تمہاری پھپھو صابرہ بیگم

تمہارے پاس رہتیں۔ اور تم نے جو مجھے طلاق دی ہے۔ تم کیا سمجھتے ہو کہ تم نے بہت بڑا کارنامہ انجام دیا ہے..... تم نے ثابت کیا ہے کہ میرا باپ صحیح تھا اور تم لوگ غلط تھے اور ماموں نانا کا کیا نقصان ہوا۔ نقصان تو میری ماں کا ہوا تھا۔ زندگی اس کی برباد ہوئی تھی۔ خاندان، سہیلیاں، ماں باپ، بھائی سب رشتے تو اُس سے چھوٹ گئے تھے۔ اکیلی تو وہ رہ گئی تھی۔ عمر صابرہ بیگم کی برباد، وہی ظلم و جبر، تشدد اور تضحیک آمیز زندگی تو میری ماں نے گزاری ہے شعیب ظفر اس میں تمہارا کیا نقصان ہوا ہے؟ ساری زندگی میں یہ ایک خوشی میری ماں نے اپنے میکے سے باندھنا چاہی تھی۔ تم نے وہ بھی ختم کر دی..... تم نے صابرہ بیگم کو ختم کر دیا ہے۔ تمہاری بہن کو اگر اسی وجہ سے طلاق دیدی جائے تو جانتے ہو کیا ہوگا۔ حیرانم سے نفرت کرنے لگے گی صرف حیران ہی نہیں تمہارے سب کچھ والے تم سے نفرت کرنے لگیں گے..... عزیز رشتے دار برادری والے تم پر لعن طعن کریں گے۔ ذات اور رسوائی تو تمہاری بھی کم نہیں ہوگی شعیب ظفر اور بہن تو تمہاری میکے کی ہو رہے گی۔ تمہیں اس گھر میں تو جائے پناہ نہیں ملے گی۔“

”کیوں نہیں ملے گی؟“ شعیب غصے میں آتے ہوئے بولا۔ ”یہ میرا گھر ہے جائے پناہ تو اب تمہارے لیے یہاں نہیں ہے بلکہ کہیں بھی نہیں ہے۔“

”اتنا بڑا بول مت بولو شعیب ظفر! کہ پھر اس کا بار نہ اٹھا سکو۔“ عترہ نے سنجیدہ لہجے میں کہا۔ ”میں یہاں سے کہیں نہیں جاؤں گی اور نہ ہی میرا یہاں طلاق لے کر آئے گی۔ اس لیے کہ میں تمہاری طرح کم ظرف نہیں ہوں نہ ہی میرا بھائی ایسا ہے۔ ہاں اگر میں یا ابو ندیم بھائی کو کہیں تو وہ میرا طلاق دے دیں گے۔ اصولاً تو یہی ہونا چاہیے ناں۔ وٹے، ادے، بد لے کی شادی میں کوئی بھی ہوتا آیا ہے۔ لیکن میں ایسا نہیں ہونے دوں گی۔ میں اپنی طلاق کی وجہ سے حیران کو طلاق نہیں دلاؤں گی۔ اس معصوم کی زندگی برباد نہیں کروں گی۔ اپنے بھائی کی خوشیوں کا خون نہیں پونے دوں گی۔ اپنی ماں کا مان ٹوٹنے نہیں دوں گی۔ اُسے ابو کی نظروں میں نہیں گرنے دوں گی۔“

”اگر اسے سزا دے دوں تو یہ مجھے گوارہ نہیں ہے۔ اس لیے شعیب ظفر میں یہاں سے کہیں نہیں جاؤں گی۔“

”لیکن تم یہاں طلاق کے بعد کیسے رہ سکتی ہو؟“ وہ حیرانگی اور الجھن آمیز نظروں سے اسے دیکھتا ہوا کہہ رہی ہے۔ ”شاید طلاق کے صدمے سے اس کا دماغ ماؤف ہو گیا ہے۔“

”کیوں نہیں رہ سکتی، میں تمہاری بیوی کی حیثیت سے نہیں اپنے ماموں کی بھانجی کی حیثیت سے یہاں رہ سکتی ہوں اور رہوں گی۔ میں سب کی عزت اور مان بچانا چاہتی ہوں۔ تمہیں تو صرف اپنی فکر تھی۔ تم نے تو شاید مجھے اپنے ایڈونچر کا حصہ بنانا چاہا تھا۔ تم نے صرف اپنے لیے سوچا ہے..... اور میں اپنوں کے لیے سوچ رہی ہوں۔ مجھے اپنی ماں کا مان اور بہنوں کا مستقبل بہت عزیز ہے۔ ایک طلاق یافتہ وہ بھی شادی کی پہلی رات کی طلاق یافتہ لڑکی کی بہنوں کے لیے اچھے رشتے نہیں آتے۔ میں نہیں چاہتی کہ میرے داغدار..... حال اور مستقبل کا ذرا سا بھی سایہ میری بہنوں کی زندگی پر پڑے..... میں نہیں چاہتی کہ آئندہ میرا باپ میرے گھر والوں کی زندگی مزید جہنم بنادے اور میرے بھائی بہنوں کی شادی کرنے کا خیال دل سے نکال دے اور وہ گھر کی دہلیز پر بیٹھی بوڑھی ہو جائیں۔ تو اس لیے شعیب ظفر تمہیں اس طلاق کو خفیہ رکھنا ہوگا۔ تم کسی سے بھی اس طلاق کا ذکر نہیں کرو گے۔ کیونکہ اس میں تمہارا بھی فائدہ ہے۔“

”ٹھیک ہے لیکن تم کب تک چھپاؤ گی اپنی طلاق کے بارے میں؟“ وہ اس کی سوچ پر حیران اور اپنے کیے پر پشیمان کھڑا سے بے بسی سے دیکھتے ہوئے پوچھ رہا تھا۔

”جب تک میرے ماں باپ زندہ ہیں۔ جب تک ماموں سلامت ہیں۔ جب تک میری بہنوں کی شادی نہیں ہو جاتی۔ تم اس بات کا ذکر کسی سے نہیں کرو گے اور بظاہر تم سب کے سامنے ایسے ہی نظر آؤ گے جیسے ایک شخص کو اپنی شادی پر خوش نظر آنا چاہیے۔“ عزہ نے ایک دم سے بہت بڑا اور اٹل فیصلہ کر لیا تھا۔ پُر اعتماد لہجے میں بولی۔

”تم تھک جاؤ گی پتا نہیں کب تمہارے ماں باپ کا انتقال ہو اور.....“ تم دُعا کرو شعیب ظفر کہ خدا میرے ماں باپ کو میری موت تک سلامت رکھے۔ کیونکہ جس دن میرے ماں باپ کی آنکھ بند ہوگی۔ اُس دن تمہاری اصلیت اور اس نام نہاد رشتے کی حقیقت کھل کر سب کے سامنے آ جائے گی۔“ عزہ نے اس کی بات کاٹ کر سختی سے کہا۔ وہ اب اس کی باتیں سُن کر عقل کی راہ دیکھ رہا تھا۔ اسے اپنی جلد بازی پر غصہ آرہا تھا۔ اندر ہی اندر وہ اپنے کیے پر نادم ہو رہا تھا۔ اسے اندازہ ہی نہیں تھا کہ اس کے ایک فیصلے سے اتنی بڑی تباہی آ سکتی ہے۔ اس نے تو صرف پھوپھا سجاد رضوی کو نیچا دکھانے کے لیے ایسا کیا تھا۔ اب وہ خود عزہ کی نظروں میں ہی نہیں اپنی نظروں میں بھی گر گیا تھا۔ وہ کتنی سمجھدار اور جاٹا لڑکی تھی اور وہ اسے اپنی بے وقوفی میں اپنے ہاتھوں کی ذرا سی جنبش سے گنوا بیٹھا تھا۔

”ٹھیک ہے میں کسی سے کچھ نہیں کہوں گا۔“ وہ مری مری آواز میں بولا۔

”کچھ نہ کہنا ہی تمہارے حق میں بہتر ہے ورنہ میں وہ کچھ کر گزروں گی جس کا تم تصور بھی نہیں کر سکتے۔ میں اگر ایثار کی انتہا کرنے کا ارادہ کر چکی ہوں تو میرا انتقام بھی پھر اپنی انتہا پر ہوگا۔ اس لیے شریفانہ طریقے سے اچھے شوہر ہونے کی اداکاری کرتے رہنا۔ یوں بھی تم نے کونسا یہاں رہنا ہے۔ دس پندرہ روز بعد کراچی اپنی جاب پر چلے جاؤ گے۔ لہذا تمہارے لیے یہ ایکٹنگ کوئی حل نہیں ہوگی۔ اور ہاں..... اپنی شیروانی سمیت جتنی بھی چیزیں تم اپنی اس کمرے میں رکھ چکے ہو۔ وہ یہاں سے اٹھاؤ اور باہر چلے جاؤ۔ یہاں میرے جہیز کا سامان سیٹ ہے یہ کمرہ میرا ہے۔ آج کے بعد تم مجھے اس کمرے میں نظر نہیں آؤ گے سنا تم نے۔“ عذہ نے درشت لہجے میں کہا اور اس کی شیروانی وارڈروب سے نکال کر کرسی پر پھینک دی۔ شعیب ظفر کے چہرہ پر تاریکی گہری ہو گئی اور وہ اپنا دھواں دھواں چہرہ لیے کمرے سے باہر نکل گیا۔ عذہ نے اس کے جاتے ہی دروازہ اندر سے اک کر لیا۔ اس کی آنکھیں سوکھی لکڑی کی طرح سُلگ رہی تھیں۔ آنسوؤں پر بند باندھ رکھا تھا اس نے۔ اسے یوں لگا جیسے یہ آگ خیمہ جاں تک پہنچ جائے گی اور اسے جلا کر راکھ کر دے گی۔ سو اس نے آنکھوں پہ بندھا بند توڑ دیا۔ اس خیال سے کہ سُلگتی آنکھ میں تھوڑی سی ضروری ہوتی ہے۔ ورنہ آگ کے سوا ہر منظر راکھ ہو جائے۔ وہ بے دم ہوتے قدموں سے چلتی ہوئی ڈریسنگ ٹیبل کے سامنے آ بیٹھی۔ آئینے میں اپنا عکس دیکھا تو دل چیخ اٹھا۔ ”کیا یہ وہی دلہن ہے جسے ننگروں آنکھوں نے سراہا تھا۔ جس کا ایک ایک خدو خال حسن و جمال کا کرشمہ تھا۔“

عذہ نے اپنی حنا سے بھی ہتھیلیوں کو دیکھا اک ہتھیلی پہ ارمان و مان کی حنا ایک ہتھیلی پر رنموں اور ناتوں کا لہو لیے وہ ایک دم سے کتنی تنہا، کتنی حقیر اور بے وقعت ہو گئی تھی۔ اشک آنکھوں سے ہوں بہے جیسے چشموں سے پانی اُبل پڑے۔

یا اللہ! میں نے جو فیصلہ کیا ہے مجھے اس پر عمل کرنے کی ہمت اور استقامت عطا فرما۔ میرے مولا! اب صرف تُو ہی میرا مددگار اور محافظ ہے میں نے اپنا آپ تیرے یقین پر اس امتحان کاہ میں پیش کر دیا ہے۔ مجھے سرخرو کرنا۔ اے اللہ! یا معزز، مجھے عزت کی زندگی اور عزت کی موت دینا۔ میرے گھر والوں کی عزت پر میرے کسی قول و فعل سے کوئی حرف نہ آنے دینا۔“ عذہ نے دل میں اپنے رب کے حضور سجدہ ریز ہو کر گڑ گڑا کر دعا مانگی۔ ”میں کسی سے نہیں کہوں گی کہ میرے ماتھ لیا ظلم ہوا ہے۔ میں اس زیادتی کے خلاف احتجاج نہیں کروں گی۔ اس بے انصافی پر آواز

بلند نہیں کروں گی۔ میں کسی کے سامنے نہ روؤں گی نہ چیخوں چلاؤں گی..... میرے اندر زخم کھل گئے ہیں کہ پھول کھل گئے ہیں۔ کسی کو خبر نہیں ہوگی۔ زخم سِلے نہ سِلے میرے ہونٹ ضرور سل جائیں گے۔ اس ناکردہ جرم کی پاداش میں جو سزا مجھے دی گئی ہے۔ اس پر میں کوئی فریاد کوئی التجا نہیں کروں گی..... کہ اب اس کا فائدہ بھی کیا ہے۔ میری زندگی کا باب تو بند ہو گیا..... اب تو مجھے دوسروں کی زندگی کے لیے اپنے خاندان، میکے والوں کی زندگی اور خوشی کے لیے سانسوں کا سرگم چھیڑنا ہے۔“

عزہ نے دل میں کہا اور زیورات سے خود کو آزاد کرانے کے بعد اپنا بھاری بھر کم عروسی جوڑا بھی اتار پھینکا۔ اس جوڑے نے اس کا جوڑ جوڑ توڑ کے رکھ دیا تھا۔ جس بندھن کے لیے یہ جوڑا پہنا تھا وہی ٹوٹ گیا تھا۔ پھر بھلا کس چاؤ سے وہ اس جوڑے کو سنبھالے۔ واش روم میں جا کر اس نے واش بیسن کی نوٹنی چلا دی اور پانی کی تیز دھار ہاتھوں کے پیالے میں بھر بھر کر اپنے آنسوؤں سے ترچہ پرے پر ڈالنے لگی۔

”تم لوگ جو کچھ میرے ساتھ کر رہے ہو، اس کا انجام بہت بُرا ہوگا۔ میں تم سب کا انجام دیکھ کر مروں گا۔ ایک ایک کر کے تم میرے قدموں میں آ کے بیٹھو گے۔ بہت جلد تمہارا قصہ پاک ہو جائے گا۔ میری نافرمانی کرتے ہو۔ کرو سالو! دیکھنا تو تم میرے سامنے کتے کی موت مرو گے۔ پچھتاؤ گے اپنے کیے پر۔“ عزہ کی سماعتوں میں سجاد رضوی کے تلخ لہجے میں کہے گئے الفاظ گونجنے تو وہ کانپ کر رہ گئی۔

”ابو! کیسے باپ ہیں آپ جو اپنی اولاد کو بددعا دیتے ہیں۔ سبزی گوشت اگر آپ کے واقف کار کی دکان کی بجائے کسی اور دکان سے گھر آ گیا تو یہ نافرمانی ہو گئی۔ آپ نے اپنی اولاد کے بچ خود فاصلے قائم کیے ہیں۔ اب آپ چاہتے ہیں سب دوستانہ انداز میں ہر دم آپ کے گرد جمع رہیں۔ آپ محفلوں کے آدمی تھے۔ آپ نے اپنی تلخ کلامی حد درجہ صاف گوئی کی بدولت سارے دوست کھو دیئے۔ کامیابی کے راستے بڑے بول، بول کر خود پر بند کرالیے۔ اس میں ہمارا تو کوئی قصور نہیں ہے..... آپ کے غصے اور شک کی وجہ سے کوئی آپ کے پاس نہیں جاتا۔ میں جاتی تھی کبھی عید بکر عید، یوم آزادی پر مبارک باد دیتی تھی۔ آپ اسے شوبازی کہتے۔ بہن بھائی اور امی بھی کہتیں کہ عزہ کو نمبر بنانے، شومارے اور فیشن اپنانے کا شوق ہے۔ کتنا دل دکھتا تھا میرا مگر کبھی کسی نے خیال ہی نہیں کیا۔ میرے خلوص اور نیک نیتی کو بھی شک کی نظر سے دیکھا..... لیکن ابو! میں

آپ کے سامنے اپنا انجام بُرا انجام نہیں ظاہر ہونے دوں گی۔ یہ میری نافرمانی کا نہیں بلکہ آپ کی ریادتوں کا انعام ہے جو مجھے شعیب ظفر دے کر گیا ہے۔ پھر بھی میں سب کی عزت کی خاطر یہ زہر خاموشی سے پی لوں گی کسی کو خبر نہیں ہونے دوں گی کہ مجھ پر سہاگ رات میں کیا قیامت ٹوٹی ہے۔ میرا اللہ میرا ساتھ دے گا ابو۔“ عذرا نے بھیکتی آواز میں پانی کے بہتے شور میں کہا اور جب دل کا دریا خالی ہو گیا تو چہرہ تولیے سے خشک کر کے پانی بند کر کے کمرے میں آ گئی۔ سادہ سے گرم سوٹ میں وہ ہلکی پھلکی ہو گئی تھی۔ اس نے آہستہ سے کھڑکی سے ذرا سا پردہ اٹھا کر باہر جھانکا وہاں کوئی نہیں تھا۔ رات کا ڈیڑھ بج رہا تھا شاید سب تھک کر سو گئے تھے۔ ایک خاموشی باہر تھی، ایک عذرا کے اندر تھی۔ رات باہر بھی ڈھل رہی تھی اور اس کے سینے میں بھی ڈھل رہی تھی۔ اس کے سرخ ہونٹوں پر تبسم کی ضایعات تھیں یہاں آنے سے پہلے جواب اپنا رستہ بخول گئی تھیں۔

”شعیب بہت محبت والا بچہ ہے۔ بہت محبت سے رکھے گا تمہیں۔ تم بھی ذرا طریقے سے رہنا اس کے سنگ۔“ صابرہ بیگم کی نصیحت اس کے کانوں میں ابھری تو اس نے سر آدھ بھر کر آسمان پر اُداس چاندنی بکھیرتے تاروں کے جھرمٹ میں ٹھہرے چودھویں کے چاند کو دیکھ کر زیر لب کہا۔ ”آپ کو جانے کیوں امی! ہمیشہ میری نیک نیتی پر میری صلاحیتوں پر خشک ہی رہا ہے۔ آپ کیا جانیں امی! کے یہاں تو محبت کی دنیا پہ شام آ چکی ہے۔ نصیب کیا بزمِ ہستی کے جام ہی پھوٹ گئے ہیں۔“

سہاگ شب ہے اور تنہائی ہے
زیست کس موڑ پہ لائی ہے

”اے چودھویں کے چاند تم تو اپنے ستاروں کے درمیان چمک رہے ہو۔ لیکن میرے نصیب کا ستارہ تو چمکنے سے پہلے ہی مامد پڑ گیا ہے۔ تمہیں کیا معلوم کہ سہاگ شب کی دِلہن اُبڑ گئی ہے۔ جملہ عروسی کا آفتاب گہنا گیا ہے۔ اس نئے چاند نے نکس کھو بھی دیا۔ دل رو بھی دیا۔ شہر سو بھی گیا۔ تم کیوں جاگتے ہو۔ کس کو دیکھتے ہو۔ جاؤ تم بھی سو جاؤ۔ کیوں میری بربادی کا تماشا دیکھتے ہو۔ کیوں میرے قتل کے گواہ بنتے ہو۔ جاؤ تم بھی سو جاؤ۔ ایسے جیسے میرے نصیب سو گئے ہیں۔“

پریشاں رات ساری ہے ستارو تم تو سو جاؤ
یہ بازی ہم نے ہاری ہے ستاروں تم تو سو جاؤ

”نہیں عذرا، تم نے یہ بازی ہاری نہیں ہے بلکہ جیتی ہے۔ اپنے طرف سے، اپنے حوصلے

سے، اور تمہیں اپنا فیصلہ اپنا ارادہ ہارنے نہیں دے گا۔ بس بہت زو لیں تم۔ آج کے بعد تم نہ روؤ گی نہ ہی نصیب کو الزام دو گی..... بگلی! نصیب تو اللہ بناتا ہے یعنی تو اللہ کو قصور وار ٹھہرا رہی ہے (نعوذ باللہ) نہیں ایسا نہیں ہے۔ تو نے جو فیصلہ کیا ہے اس میں تیرا اللہ تیرے ساتھ ہے بس ہمت سے ڈٹ جا۔ کیا اپنی ماں کا مان اور باپ کا بڑا بول بھول گئیں۔ اس کے اندر سے آواز آئی تو وہ بے کل ہو کر بولی۔ ”نہیں میں کچھ نہیں بھولی، میں اپنا قول نبھاؤں گی خود سے کیا ہوا قول اس وقت تک نبھاؤں گی جب تک میرے والدین حیات ہیں۔ خواہ میری ساری زندگی اس قول کی تکمیل میں تمام ہو جائے۔ میں اپنی ماں کا مان نہیں ٹوٹنے دوں گی۔ میں خود کو اپنے باپ کی تمسخرانہ اور حقارت آمیز نظروں کا نشانہ کم از کم اس حوالے سے نہیں بننے دوں گی، کبھی نہیں۔“ عترہ نے پردہ کھینچ کر برابر کر دیا اور بیڈ پر آ کر لیٹ گئی۔ اس کی آنکھوں میں صابرہ بیگم کی صورت اُٹھ آئی۔ جو آج اسے پہلی بار اس قدر خوش اور پرسکون دکھائی دی تھی۔ اس میں حوصلہ نہیں تھا کہ انہیں یہ حقیقت بتا کر دکھ کے جنگل میں دھکیل دے۔ وہ تو ان کی خاطر اپنوں کی خاطر اپنی سندر جوانی کی قربانی دینے چلی تھی۔ اس کی سہاگ شب کے آسمان پر ماتمی تاروں کی بارات اُتری تھی اور آنکھوں میں ماں کی صورت دھیرے دھیرے وہ ماں سے مخاطب ہونے لگی۔

”اے میری ماں!

تیری اُمید، تیرا مان، تیرے خواب چکنا چور ہوئے۔

رشتے جو قرب کے باندھے تھے آج کبھی دُور ہوئے۔

تیری خواہش، تیری ہستی کی خوشی کی خاطر۔

میں نبھاؤں گی یہ ٹوٹا ہوا بندھن۔

تیرے جیسے تلک۔

میں تیری آن پہ تیرے مان پہ

آج نہ آنے دوں گی۔

میں اس بے نام سے بندھن کا اک ٹکڑا نہیں، صدیاں زمانے دوں گی۔

اے میری ماں! نے سمجھائی نہیں مجھ کو

اور کئی بار کہا!

میں وہ رنگ نہیں، گھر کو جو جاسکتے ہوں۔

میری ماں تو دیکھے گی۔

میں خود کو بے رنگ کیے اس گھر کو بجا جاؤں گی۔

دل کا ہر زخم ہر درد تجھ سے چھپا جاؤں گی۔

میں تیری ذیست تلک یہ رشتہ جو نہیں ہے۔

بھا جاؤں گی۔

”تجھ کو شرمندہ نہیں ہونے دوں گی میں۔“

سب ظلم سہہ کے بھی زندہ رہوں گی میں۔

میں کہ کوئی اور نہیں۔

تیرا ہوں پیاری۔

میں تیرے جسم کا حصہ تیرے گلشن کی کلی ہوں۔

نہ تیرے گلشن میں مہکنے دیا کسی نے مجھ کو

نہ ہی اس گھر میں میری خوشبو کی حاجت ہے کسی کو۔

پھر بھی میں یہ بھوک بھا جاؤں گی۔

اس لیے کے میں تیری بیٹی ہوں۔

تو مجھے دنیا میں ہے اے ماں! سب سے پیاری

تجھ پہ یہ اک جان تو کیا سوجان بھی صد تے واری

اے میری ماں! بس میرا یقین کر لیتا۔

میں تیرا عکس ہوں، تیرے اوصاف سے آراستہ،

تیری بیٹی ہوں۔“

اس کے ہلے لب خاموش ہوئے اور وہ نیند کی وادی میں پہنچ گئی۔ ذرا دیر ہی گزری تھی اسے

اسے کہ نشتر صبح نے زخم کی طرح اس کی آنکھ کو بیدار کر دیا۔ مؤذن کی پکار نے اسے بستر

پر اٹھانے پر مجبور کر دیا۔ وہ واش روم میں پہنچی گئی وضو کر کے آئی نماز ادا کی اپنا ساملہ اپنے سچے اور

صاف کرنے والے اصل منصف کو سونپ کر وہ مطمئن ہو گئی۔ دروازے کا الٹ اس نے کھول

لیا۔ راز ہو چکی تھی۔ راشدہ ماما اور زہیرہ وغیرہ میں سے کوئی بھی ادھر آ سکتا تھا۔ دروازے کا

اک کھلتے ہی شعیب اندر چلا آیا۔ اسے دیکھتے ہی عذہ کی آنکھوں میں نفرت اُٹھ آئی۔ وہ اس کے کچھ بولنے سے پہلے ہی بول پڑا۔

”اس بات کو راز رکھنے کے لیے فی الحال میرا یہاں نظر آنا ضروری ہے۔ میں ادھر ہی تیار ہو کر باہر جاؤں گا۔ ورنہ سب کو شک ہو جائے گا اور باتیں بنانے کا موقع ملے گا۔“

”ہونہ، بڑی جلدی خیال آیا تمہیں لوگوں کی باتوں کا۔ پندرہ منٹ میں نہادھو کر تیار ہو اور یہاں سے چلتے بنو اور آئندہ اپنا انتظام کہیں اور کرنا۔“

عذہ نے سخت اور طنزیہ لہجے میں کہا۔ وہ اپنے کپڑے لے کر واش روم میں گھس گیا۔ تھوڑی دیر بعد راشدہ مامی اور زبیرہ وغیرہ اس کے کمرے میں آگئیں۔ سبھی خوش تھیں۔ ایک دہنی ناخوش اور نامزد ٹھہری تھی۔ مگر اس نے کسی پر غماہ نہیں ہونے دیا کے اس پر کیا قیامت بیت چکی ہے۔ بلکہ وہ سب سے مُسکرا مُسکرا کر شرما کر بات کرنے کی اداکاری کرتی رہی۔ رات کو ان کا ولیمہ تھا۔ دُنیا دکھاوے کو ولیمہ تو کرنا ہی تھا۔ کسی کو کیا معلوم تھا کہ یہ شادی شروع ہونے سے پہلے ہی ختم ہو چکی ہے۔ شعیب نے اس موقع پر سمجھداری سے کام لیتے ہوئے مووی بنانے والے کو گھر آنے اور مووی بنانے سے منع کر دیا۔ تصویریں کھینچنے کے لیے جو کمرے زوہیب اور شاہ زیب نے لے رکھے تھے۔ بہانے سے کمرے ان سے لیے اور ان کے رول ضائع کر دیئے۔۔۔۔۔ اور یوں وہ خالی خراب رول کے ساتھ ساری تقریب میں صرف فلیش لائٹ ہی مارتے رہے۔ عذہ کو اس نے چپکے سے حقیقت واضح کر دی تھی۔ اس لیے وہ ہنسکون تھی۔ ورنہ وہ سوچ تو چکی ہی تھی کہ مووی اور تصویریں وہ ضائع کر دے گی۔ اسٹیج پر شعیب ظفر کے ساتھ بیٹھنا اسے ناگوار گزرتا رہا مگر بیٹھنا اس کی مجبوری تھا۔ ولیمہ گزر گیا۔ وہ حمیرا کے ندیم بھائی کے ساتھ میکے آنے پر ندیم بھائی کے ساتھ اپنے میکے چلی آئی۔ وہاں سجاد رضوی اور صابرہ بیگم کو اس نے اپنی خوشی کا یقین دلایا۔ ان کی نصیحتوں کا پلندہ اپنے دامن سے باندھا۔ بہنوں سے ہنسی خوشی باتیں کیں۔ دو دن بعد راشدہ مامی اور شعیب اسے لینے آئے تو وہ واپس اپنے سرال آگئی۔ دعو توں کا سلسلہ شروع ہوا تو عذہ راشدہ مامی کو ہر جگہ اپنے ساتھ لے کر گئی۔ یہ کہہ کر کہ اس کے لئے وہ سب لوگ نئے اور اجنبی ہیں۔ وہ انہیں جانتی نہیں ہے لہذا وہ تعارف کے لیے اس کے ساتھ ہی چلیں۔“

بات معقول تھی لہذا راشدہ مامی اس کے ساتھ جاتیں۔ عذہ، شعیب کے ساتھ کسی صورت اکیلی باہر نہیں جانا چاہتی تھی۔ وہ تو اسے اس طرح بھی بہت مشکل سے برداشت کر پار ہی تھی۔ خدا

نذا کر کے پندرہ دن گزرے۔ شعیب کی چھٹی ختم ہو گئی اور وہ کراچی چلا گیا۔ عڑہ نے اس کے جانے سے سکون اور آزادی کا سانس لیا۔ اس دوران اس کا بی۔ اے کا رزلٹ بھی آ گیا تھا۔ اس نے ہائی فسٹ ڈویژن لی تھی۔ وہ اپنے مستقبل کی منصوبہ بندی کر چکی تھی۔ لہذا اس نے اپنی تعلیم جاری رکھنے کا فیصلہ کر لیا۔ علامہ اقبال اوپن یونیورسٹی کے تھر و گھر بیٹھے بی۔ ایڈ کرنے کا سوچا ظفر ماموں سے بات کی تو انہوں نے بخوشی اجازت دیدی۔ سو اس نے میکے آکر صابرہ بیگم کے سلامی میں دیئے ہوئے پیسیوں سے فہیم کے ذریعے اپنا داخلہ بھجوا دیا۔ ایڈریس اس نے ظفر ماموں کے گھر کا لکھا تھا۔ دن گزرنے لگے زندگی معمول کے مطابق شروع ہو گئی تھی۔ اس نے تو شعیب کے جاتے ہی گھر کے کام سنبھال لیے تھے۔ اس کی نند زبیرہ ہر ویک اینڈ پر میکے آ جاتی۔ کئی بار تو تین تین دن رہ کر جاتی۔ وہ شروع ہی سے میکے بھاگ بھاگ کر آتی تھی۔ راشدہ ماما بھی اسے اور اب تمیرا کو بھی صبح شام فون کرتی رہتیں۔ عڑہ کو حیرت ہوتی تھی کہ زبیرہ کے شوہر اور ساس سربراہ نہیں مانتے ہوں گے اس کے یوں روز روز میکے آنے پر۔ مگر وہ کہتی کچھ نہیں تھی جب راشدہ ماما ہی تجربہ کار بزرگ ہو کر اسے سمجھاتی نہیں تھیں۔ اُلٹا خود ہی ویک اینڈ آنے سے ایک دن پہلے میکے آنے کا کہہ دیتی تھیں۔ تو پھر اسے کیا ضرورت تھی کہ وہ ان کے معاملے میں کچھ کہتی۔ حمیرا اور ندیم بھائی بنی مومن منانے شمالی علاقہ جات چلے گئے تھے اور وہ بظاہر سہاگن دراصل ابھاگن تھی اور تنہا تھی۔ اسے اندازہ ہو رہا تھا کہ اس نے جو فیصلہ کیا ہے اس پر عمل کرنا بہت مشکل ہے۔ یہ سفر بہت طویل، تھکا دینے والا اور کٹھن ہے۔ مگر اسے چلنا تھا یہ سفر طے کرنا تھا۔ اکیلے تنہا اس آزمائشی سفر سے گزرنا تھا۔ ذوہیب اور شاہ زیب اس کے چھوٹے بھائیوں جیسے تھے۔ دیور تھے مگر اس نے انہیں اپنے حسنِ اخلاق سے دوست بنالیا تھا۔ وہ تو پہلے ہی اس کی بہت عزت کرتے تھے۔ اب وہ ان کے گھر میں ان کی بھابھی کی حیثیت سے آئی تھی۔ (ان کے لیے تو وہ بھابھی ہی تھی نا) تو وہ اسے اور بھی زیادہ احترام کی نظر سے دیکھتے تھے۔ وہ دونوں ایف۔ ایس۔ سی کر رہے تھے۔ عڑہ نے اُن کی آرٹس کے مضامین میں اپنی سمجھ اور معلومات کے مطابق راہنمائی بھی کی۔ وہ انہیں محنت کرنے پر اکساتی تھی۔ کیونکہ ان کی ذہانت تعلیمی قابلیت کے حوالے سے تو واجبی سی ہی تھی۔ راشدہ ماما نے اپنے بچوں کو اتنے لاڈ سے پالا تھا کہ ذرا سی محنت بھی نہ کرنے دیتیں۔ ظفر ماموں بہت نرم خو اور دھیمے مزاج کے آدمی تھے۔ غصہ انہیں شاذ ہی آتا تھا۔ وہ دفتر کے کاموں میں مصروف رہے۔ بچوں پر سختی نہ کر سکے اور بچوں نے بھی ماں کی شہمہ پر تعلیم کو سنجیدگی سے نہیں لیا۔ لہذا رزلٹ سیکنڈ ڈویژن

سے آگے نہ بڑھے۔ اب عَزَّہ نے شاہ زیب اور زوہیب کو بہت اچھے طریقے سے سمجھایا تھا۔ ظفر ماموں کی محنت کا احساس دلایا تھا۔ تعلیم کی اہمیت کو ان کے سامنے اُجاگر کیا۔ ان کے مستقبل کی جھلک دکھائی تو وہ دونوں بھی بنجیدگی سے پڑھائی کی طرف توجہ دینے لگے۔ عَزَّہ کابی۔ ایڈ کا کورس بھی آگیا۔ اس نے بھی اس انجینئر تیار کرنا شروع کر دیں۔ راشدہ مامی اور ماموں اسے اس کی تنہائی کے خیال سے میکے بھیجتے رہتے۔ وہ چونکہ خود بھیجتے تھے۔ اس لیے وہ کبھی ظفر ماموں کے ساتھ تو کبھی زوہیب یا شاہ زیب کے ساتھ میکے چلی آتی۔ شروع شروع میں تو اسے دیکھ کر سب کے چہروں پر خوشی آ جاتی تھی۔ مگر وہ کئی دنوں سے نوٹ کر رہی تھی کہ اب اس کے گھر والے اس کے آنے پر بیزار سے نظر آنے لگتے ہیں۔ وہ تو میکے اس لیے بھی آ جاتی تھی کہ سسرال میں اس کا کون تھا۔ ظفر ماموں کو ایک پرائیویٹ ادارے میں ان کے وسیع تجربے کی بنیاد پر بارہ ہزار ماہوار تنخواہ پر ملازمت مل گئی تھی۔ وہ ہفتے میں صرف ایک دن دفتر جاتے تھے۔ دفتر کی گاڑی انہیں پک اپ ایڈ ڈراپ کرتی تھی۔ زوہیب اور شاہ زیب کالج اور پھر یونیون پر چلے جاتے۔ راشدہ مامی اپنا وقت سُو کر یا ڈوس پڑوس میں گھوم پھر کر گزار لیتیں۔ ان کے قریبی رشتے دار بھی اسی محلے میں رہتے تھے۔ لہذا ہر وقت کوئی نہ کوئی آیا رہتا۔ عَزَّہ جیسے کو میکے جاتی اور زوہیب ہفتے اور اتوار کو سارا دن میکے میں رہتی تھی۔ اس کے کام کھانے پکانے کا اہتمام سب عَزَّہ ہی کرتی تھی۔ راشدہ مامی تو کام سے دُور بھاگتی تھیں۔ البتہ اوپر کے کاموں کے لیے ایک ملازمہ ضرور رکھی ہوئی تھی انہوں نے ایسے میں عَزَّہ میکے آ جاتی مگر اس کا دل اب میکے والوں کے چہرے دیکھ کر تا سَف زدہ ہونے لگتا، وہ ان کی بہن، بیٹی تھی۔ کوئی غیر تو نہیں تھی جو وہ اس کے آنے پر یوں منہ بنا لیتے تھے۔ حمیرا بھی مہینے میں دو تین بار پورے دن کے لیے میکے آتی تھی۔ چونکہ اسے عَزَّہ کی میکے روز روز نہ جانے کی باتیں یاد تھیں وہ سمجھتی بھی تھی اور پھر ندیم بھائی سارے دن کے تھکے ہارے گھر آتے تھے۔ اور وہ اسے چاہتے بھی بہت تھے۔ اسی لیے وہ روز روز میکے جانے کی نہ ضد کرتی نہ خواہش۔ البتہ دن میں ایک بار میکے فون کر کے سب کی خیریت ضرور معلوم کر لیتی تھی اور وہ رہتی بھی علیحدہ تھی۔ ندیم بھائی جس کمپنی میں کام کرتے تھے۔ اس کمپنی کی طرف سے انہیں گھر اور گاڑی کی سہولت بھی ملی ہوئی تھی۔ رات کو ڈنر کے بعد وہ دونوں اپنی گاڑی میں سیر کو نکل جاتے تھے۔ شعیب کو گئے چار ماہ ہو گئے تھے۔ اس دوران اس نے کئی بار فون بھی کیا مگر بات صرف راشدہ مامی اور ظفر ماموں وغیرہ سے ہی کی۔ عَزَّہ کو ظفر ماموں بات کرنے کے لیے بلاتے بھی تو وہ ہوں ہاں اور سلام دُعا کے چند لفظ بول

کربات ختم کر دیتی۔ شعیب نے منی آرڈر بھی راشدہ مامی کے نام ہی بھیجے تھے۔ ظفر ماموں کو بہت ہنسہ آیا اس کی اس حرکت پر اور انہوں نے راشدہ مامی سے کہہ بھی دیا۔

راشدہ بیگم! اب اگر شعیب کا فون آئے تو اس سے کہنا کہ منی آرڈر عزمہ کے نام ارسال کیا کرے۔ آخر اب وہ بیوی ہے اس کی اور شوہر کی تنخواہ پر بیوی کا حق ہوتا ہے۔“

”آپ ٹھیک کہہ رہے ہیں ماموں جان! شوہر کی تنخواہ پر اس کی بیوی کا ہی حق ہوتا ہے۔“ عزمہ نے انہیں چائے کا کپ دیتے ہوئے گہرے لہجے میں کہا۔

”ارے تو لے لیا کرو ناں اس کی تنخواہ میں نے کب منع کیا ہے اور کھوا اپنے پاس۔“

راشدہ مامی نے فوراً فونوں کی گڈی اس کی گود میں رکھتے ہوئے تیزی سے کہا۔ عزمہ کو صاف محسوس ہوا کہ راشدہ مامی کو ان دونوں کی بات بُری لگی ہے۔

”نہیں مامی! آپ بڑی ہیں آپ کے ہوتے ہوئے میں یہ جسارت نہیں کر سکتی۔ شعیب کی تنخواہ آپ اپنے پاس رکھیں اور جیسے چاہیں استعمال کریں۔ مجھے خرچ کرنے کا کچھ سلیقہ نہیں ہے۔“ عزمہ نے فوراً فون ان کے ہاتھ پر رکھ کر کہا۔

”بیٹا! سلیقہ تو سیکھنے سے خود بخود آ جاتا ہے۔ ایک دو بار غلطی ہوگی پھر حساب کتاب رکھنا اخراجات چلانا آ جائے گا۔“ ظفر ماموں نے کہا۔

”جب وہ خود ہی نہیں چاہتی تو آپ کیوں ضد کر رہے ہیں۔“ راشدہ مامی نے فوراً کہا وہ دل ہی دل میں مسکرا دی۔

”اچھا ابھی ٹھیک ہے مگر عزمہ کو جب خرچ تو ملنا چاہیے کہ نہیں۔“

”ہاں عزمہ کہتا جب خرچ باندھوں تمہارا؟“ راشدہ مامی نے پوری تنخواہ ہاتھ سے جانے سے جیب خرچ دیے پر آمادہ ہوتے ہوئے فوراً اس سے پوچھا تو وہ مسکرا کر بولی۔ ”مامی! اس کی ضرورت نہیں ہے۔ مجھے ضرورت ہوگی تو میں آپ سے مانگ لوں گی۔“

”جیتتی رہو، ہے نامیری بیٹی سمجھ دار اور کفایت شعار۔ آپ تو خواہ مخواہ اسے فضول خرچی پر اُکسار رہے ہیں۔“ راشدہ مامی نے عزمہ کے سر پہ ہاتھ پھیر کر کہا۔

”فضول خرچی کیسی بیگم! جب خرچ تو آپ اپنے بچوں کو بھی دیتی ہیں۔ آپ بھی لیتی رہی ہیں۔ ساری تنخواہ آپ کے ہاتھ میں ہوتی ہے جتنی چاہے خرچ کریں اور جیب خرچ تو سبھی بچوں کو ملتا ہے پھر عزمہ کو کیوں نہیں؟“

”افوہ، میں اس وقت بحث میں نہیں پڑنا چاہتی مجھے زنیہ اور حمیرا کو فون بھی کرنا ہے میں جا رہی ہوں۔“ راشدہ مامی جھلا کر وہاں سے اٹھ گئیں۔

”عزہ بیٹی، تم ہی اپنی مامی کو سمجھاؤ بیابانی بیٹیوں کو روز روز فون کرنا گھر بٹانا درست نہیں ہے سسرال والے برا مانا سکتے ہیں۔“ ظفر ماموں نے کہا۔

”آپ صحیح کہہ رہے ہیں ماموں لیکن جب تک سسرال والے واضح الفاظ میں اپنی ناپسندیدگی کا اظہار نہیں کریں گے یہ سلسلہ یونہی جاری رہے گا میں تو خود بھی اپنے میکے نہیں جانا چاہتی لیکن آپ مجھے زبردستی وہاں چھوڑ آتے ہیں۔“ عزہ نے مسکرا کر سنجیدہ مگر نرم لہجے میں کہا۔

”بیٹا تو یہاں کوئی ہوتا بھی تو نہیں ہے۔ تم اکیلی اتنے بڑے گھر میں کیا کرو گی۔ اور پھر میں اپنی مرضی سے چھوڑ آتا ہوں۔ تمہارے سسرال والے تو خوشی سے تمہیں تمہارے میکے بھیجتے ہیں۔ اس لیے مزے کرو اور ہاں عزہ بیٹا یہ لو۔“ ظفر ماموں نے نرمی سے کہا اور اپنی قمیص کی جیب میں سے ہزار ہزار کے دو نوٹ نکال کر اس کی طرف بڑھادیئے۔

”یہ کس لیے ماموں؟“

”یہ تمہارا جیب خرچ ہیں۔ اپنی مامی کو مت بتانا۔ میں تمہیں ہر ماہ دو ہزار بلکہ تین ہزار دیا کروں گا۔ تم اپنی مرضی سے خرچ کر لیا کرنا اور جمع بھی کرتی رہنا تمہارے کام آئیں گے یہ پیسے۔“

”شکر یہ ماموں! لیکن جب آپ مامی کو کم تنخواہ دیں گے تو وہ پوچھیں گی تو سہی کے باقی رقم کہاں ہے؟“ اس نے نوٹ لے کر کہا تو وہ دم ہم لہجے میں گویا ہوئے۔

”میں نے انہیں اب تک آٹھ ہزار ہر ماہ دیئے ہیں۔ دو ماہ ہی تو ہوئے ہیں مجھے ملازمت ملے۔ باقی میں نے اپنے اکاؤنٹ میں جمع کرادیئے تھے اس خیال سے کہ اچانک ضرورت بھی پڑسکتی ہے۔ بینک میں جمع رقم کام آجائے گی۔“

”تو ماموں تین نہیں دو ہی بہت ہیں باقی رقم آپ اپنی جیب میں رکھیے گا۔“ عزہ نے مسکراتے ہوئے کہا۔

”اچھا ٹھیک ہے اور ضرورت ہو تو مجھ سے بلا جھجک کہنا اب ہم پر تمہارا حق زیادہ ہے تم اس گھر کی بہو بیٹی ہو۔“ انہوں نے مسکرا کر کہا تو وہ بمشکل اپنے لبوں پر مسکراہٹ لاسکی۔

”مبارک ہو کچھ سنا آپ نے۔“ راشدہ مامی خوشی سے دوڑتی ہوئی آئیں۔

”خیر مبارک بھی آپ کچھ سنائیں گی تو سنیں گے ناں۔“ ظفر ماموں نے مسکرا کر انہیں

دیکھا۔

”خوشخبری ہے آپ نانا بننے والے ہیں۔“ راشدہ مامی نے صوفی پر بیٹھتے ہوئے بتایا۔
 ”یہ تو پرانی خبر ہے بیگم نانا تو ہم بن چکے ہیں۔“ ظفر ماموں نے مسکراتے ہوئے کہا مگر عزہ کا دھیان فوراً حمیرا کی طرف گیا تھا اور اس کا دل بھجھ سا گیا۔

”میرا مطلب ہے اپنی حمیرا کے بچوں کے نانا ماشاء اللہ وہ اُمید سے ہے۔“ راشدہ مامی نے وضاحت کی۔ تو ظفر ماموں کی سمجھ میں آیا اور وہ خوش ہو کر بولے۔

”اچھا تو یوں کہونا، بھی مبارک ہو تمہیں ایک بار پھر نانی بننے والی ہو۔“

”ہاں حمیرا کی طرف سے بھی خوشخبری آگئی ہے۔ اب اصل خوشی تو مجھے تب ہوگی جب مجھے دادی بننے کی خبر ملے گی۔“ راشدہ مامی نے عزہ کی موجودگی کا خیال کیے بغیر ہی اپنی دلی تمنا کا اظہار کر دیا۔ عزہ ہٹنا گئی اور چائے کے برتن اٹھا کر وہاں سے چل دی۔

”کمال کرتی ہو تم بھی۔ عزہ کے سامنے یہ بات کہنے کی کیا ضرورت تھی؟“

”لو ایسا کیا غلط کہہ دیا میں نے آخر کو شعیب میرا بڑا بیٹا ہے۔ میں نے اس کی شادی اس لیے کی ہے کہ گھر میں اس کے بچوں کی رونق لگے۔ اب تک تو عزہ کی طرف سے بھی خوشخبری مل جانی چاہیے تھی۔“ راشدہ مامی نے کہا۔

”عجیب باتیں کر رہی ہو۔ شعیب چار مہینے سے گھر نہیں آیا۔ شادی پر وہ دلہن کے پاس نہیں نکلا۔ راتوں کو وہ یار دوستوں اور بھائیوں کزنز وغیرہ سے لگے لگاتار ہا اور ان کے پاس سوتا رہا۔ اس پر تمہیں دادی بننے کی خبر چاہیے۔ فی الحال جو خوشخبری ملی ہے اس پر اللہ کا شکر ادا کرو۔ اللہ نے چاہا تو تم دادی بھی بن جاؤ گی صبر تو کرو اتنی جلدی ٹھیک نہیں ہے۔“ ظفر ماموں نے نرمی سے انہیں سمجھایا۔

”اچھا ٹھیک ہے میں نے حمیرا اور ندیم کو اس ویک اینڈ پر گھر بلا لیا ہے۔“

”وہ تو تم اکثر بلاتی ہو بھلی لوک شوہر کا بھی بیوی پر کچھ حق ہوتا ہے۔ تم کیوں اپنی بیباہی بیٹیوں کو روز روز میکے بلاتی ہو۔ انہیں سسرال میں بسنے دو۔“ ظفر ماموں نے سنجیدگی سے کہا۔

”لو میکے بلانے کا حق ختم تو نہیں ہو گیا ہمارا اور ہاں آپ آج عزہ کو اس کے میکے چھوڑ آئیں ہفتے کو واپس آجائے گی۔ حمیرا اور زینرہ دونوں اپنے شوہروں کے ساتھ آئیں گی۔ کھانے کا اہتمام عزہ ہی کو کرنا ہے۔ مجھ سے تو اتنا بکھیرنا نہیں پھیلایا جاتا۔“ راشدہ مامی نے سنجیدگی سے کہا۔

”تو عَزَّہ بے چاری کا کیا تصور ہے؟ کیوں دعوت دیتی ہو اس بکھیرے کو۔“
 ”فون سنیں آپ۔“ ٹیلی فون کی بیل عین اسی وقت بجی تو راشدہ مامی نے کہا ظفر ماموں فون
 سننے لگے۔

عَزَّہ اپنے کمرے میں آگئی تھی۔ اس کا دل بھر آیا۔ مگر آنکھوں کو بھیگنے سے روکے رکھا۔ حمیرا
 ماں بننے والی تھی تو ظاہر ہے کہ راشدہ مامی کو عَزَّہ کی طرف سے بھی یہ خبر سننے کی توقع تھی۔ وہ بے حد
 پریشان ہو رہی تھی۔

”عَزَّہ، تم ہر معاملے میں ہر مشکل میں ڈٹ کر مقابلہ کر سکتی ہو۔ مگر اس معاملے میں تم کچھ
 نہیں کر سکتیں۔ اولاد کا معاملہ تو بہت نازک ہے۔ میں بھلا انہیں یہ خوشخبری کیسے سنا سکتی ہوں۔
 طلاق کے بعد کیسے؟“ عَزَّہ نے بے بسی سے سوچا۔

”یا اللہ! میری مدد کرنا تو سب کچھ جانتا ہے نا۔ مجھے اس آزمائش میں تنہا نہ چھوڑنا میرے
 مالک! میں تو تیرے ہی آسرے پر اپنی زندگی، اپنی جوانی، اپنی خوشی کی قربانی دینے چلی ہوں۔ مجھے
 ثابت قدم اور مضبوط بنا دے مالک!“ عَزَّہ نے آسمان کو نم آنکھوں سے تکتے ہوئے دل میں دُعا
 مانگی۔

اور اس ویک اینڈ سے پہلے وہ میکے نہیں گئی۔ حمیرا اندیم بھائی، زبیرہ اس کامیاں جشید اور بیٹی
 سمیرا ویک اینڈ پر آگئے تھے۔ ان کے چائے پانی اور کھانے کا انتظام عَزَّہ نے ہی کیا۔ زوہیب اور
 شاہ زیب بھی اس کا ہاتھ بٹاتے رہے وہ دونوں ہر کام کر لیتے تھے۔ راشدہ مامی چونکہ زیادہ کام
 کرنے سے شروع ہی سے جی چراتی تھیں۔ اس لیے انہوں نے اپنے بیٹوں کو بھی اپنے اور گھر کے
 کام کرنے کی عادت ڈال دی تھی۔ لڑکیوں کی طرح وہ کچن کے کام بھی بلا جھجک کر لیتے تھے۔ عَزَّہ
 کے ہاتھ کے پکے کھانوں کی سب نے تعریف کی اور ہمیشہ ہی کرتے تھے۔ میکے میں کبھی کسی نے
 نہیں سراہا تھا اس کے ہاتھ کے پکے کھانوں کو۔ بھابی، میں مارکیٹ جا رہا ہوں اپنی کتابیں
 خریدنے۔ آپ بھی میرے ساتھ چلیں۔ میں آپ کو آپ کے میکے چھوڑتا جاؤں گا۔ واپسی پر اگر
 آپ آنا چاہیں تو آجائے گا ورنہ ایک دن وہیں رہ لیجیے گا یہ ابو کا حکم ہے۔“ زوہیب نے آکر کہا تو
 عَزَّہ نے سنجیدگی سے کہا۔

”اچھا چلو ٹھیک ہے تم مارکیٹ سے واپس گھر ضرور آ جانا۔ میں نے آنا ہوگا تو تمہارے
 ساتھ ہی آ جاؤں گی۔“

”ٹھیک ہے بھابی! ویسے بھابی پتا ہے آپ گھر نہیں ہوتیں تو گھر خالی خالی اور ویران سا لگتا ہے۔ آپ نے تو اس گھر کو جنت بنا دیا ہے۔ میرا اور شاہ زیب کا تو دل ہی نہیں لگتا آپ کے بغیر۔ پہلے ہم چپ چپ سے رہتے تھے۔ اب ہمیں آپ نے اعتماد دیا ہے، بولنا سکھایا ہے۔ ورنہ تو اس گھر میں اُلو بول رہے ہوتے۔“ زوہیب نے دل سے کہا۔

”وہ تو اب بھی بول رہے ہیں۔“ عزہ نے شرارت سے کہا تو وہ ہنس پڑا۔

وہ ذرا سی دیر میں تیار ہو گئی اور زوہیب اسے اپنی بائیک پر میکے چھوڑ کر مارکیٹ کی طرف بھاگ گیا۔ عزہ گھر کے اندر داخل ہوئی تو پہلی آواز جو اس کے کانوں میں پڑی وہ سجاد رضوی کی تھی۔ وہ اوپر چھت پر اپنے کمرے کے باہر بیٹھے تھے۔ گھنٹی بجے اور دروازہ کھلنے پر میزہ سے پوچھ رہے تھے۔ ”کون آیا ہے؟“

”آپی آئی ہیں۔“ میزہ نے گرل سے نیچے جھانک کر بتایا۔

”یہ روز ہی آنے لگی ہے آخر چکر کیا ہے؟“ سجاد رضوی نے کہا تو عزہ کا دل پاش پاش ہو گیا۔ ہر روز کوئی نیا پتھر اس کے دل کا آئینہ چکنا چور کر دیتا تھا۔

”کیا وہ اپنے میکے بھی نہیں آسکتی اس کی نیت پر شک کیوں کیا جا رہا ہے؟“ عزہ نے تڑپ کر سوچا۔

”جا کے اپنی ماں کو بھیج میرے پاس۔“ سجاد رضوی نے میزہ سے کہا اتنی دیر میں عزہ برآمدے میں آ گئی۔ صابرہ نے اپنے کمرے سے نکل کر اسے دیکھتے ہی منہ سابات لیا۔ ”پھر چلی آئی ہے کیا مصیبت ہے۔“ صابرہ بیگم بڑبڑائیں۔

”السلام علیکم امی!“ عزہ نے آگے بڑھ کر انہیں سلام کیا۔

”وعلیکم السلام۔“ صابرہ بیگم نے بڑے ناگوار لہجے میں اس کے سلام کا جواب دیا۔ عزہ کا دل پاپا کے زمین پھٹے اور وہ اس میں سما جائے۔ کیا قصور ہے آخر اس کا جو اس کے ساتھ اس قدر نفرت اور ذلت آمیز رویہ روا رکھا جا رہا ہے۔ صابرہ بیگم کے الفاظ جو انہوں نے بڑبڑائے تھے، انہوں نے بخوبی سنے تھے۔ کیسی ماں تھیں وہ۔ بیابانی بیٹی کو دیکھ کر خوش ہونے کی بجائے بیزاری کا اظہار کر رہی تھیں۔ سجاد رضوی کے شکی، منافق، ظالمانہ اور بے حس رویے نے ان کے ہی نہیں سب کے دلوں کے احساس کچل ڈالے تھے۔ ہر کوئی ایک دوسرے کے پیچھے اس کی بُرائی کرتا نظر آتا تھا۔ وہ چونکہ ناجائز بات برداشت نہیں کرتی تھی۔ بول پڑتی تھی۔ اس لیے سب کی خصوصی تنقید اور

تفحیک کا نشانہ بنتی تھی۔

”امی عازرہ وغیرہ کہاں ہیں؟“ عزرہ نے خود کو سنبھالتے ہوئے پوچھا۔

”یہیں ہیں اور کہاں ہوں گی۔ تم بیٹھو ادھر میں یہیں بھیجتی ہوں انہیں۔“

صابرہ بیگم نے اسی لہجے میں جواب دیا گویا اسے برآمدے سے آگے جانے سے روکا جا رہا تھا۔ وہ ”جی اچھا“ کہہ کر برآمدے میں رکھے صوفے پر بیٹھ گئی۔ اسی دوران میز پر بھی ادھر سے تیزی سے گزری اور آخری کمرے میں جا کر گرم ہو گئی۔ عزرہ کو اندازہ تو تھا کہ اس کے خلاف محاذ کھلا ہوگا۔ پھر بھی وہ وہاں بیٹھنے کی بجائے اپنے سابقہ کمرے سے ہوتی ہوئی میز پر، عازرہ کے کمرے کے دروازے تک آ پہنچی۔ ان کی آوازیں اسے صاف سنائی دے رہی تھیں۔

”امی! ابولہار ہے ہیں آپ کو۔“ میز پر بتایا۔

”آ رہی ہوں ایک تو تیرے باپ نے میرا سر کھالیا ہے۔ اوپر سے یہ میری دھی رانی روزمنہ

اٹھائے میکے چلی آتی ہے۔ نجائے کیا گل کھلائے گی۔“

صابرہ بیگم کے الفاظ تھے یا خیر، جو عزرہ کی روح میں اترتے چلے گئے۔

”عزرہ پھر آگئی ہے کیا؟“ عازرہ نے پوچھا لہجہ بیزارتا۔

”اور کیا اور تیرے باپ نے اسی لیے مجھے بلایا ہوگا کہ اس بی بی رانی کو سمجھا دوں۔ یوں روز

روز آنا کہاں کی عقلمندی ہے۔ اور ہاں عزرہ سے باتوں باتوں میں تم پوچھ لینا کہ وہ بھی تو اُمید سے

نہیں ہے۔ حمیرا کے ہاں تو خوشخبری آگئی ہے۔ اس سے بھی پوچھ لینا اور باتوں باتوں یہ بات بھی

اس کے کان سے نکال دینا کہ ڈیلوری کے لیے یہاں آنے کی ضرورت نہیں ہے۔ سرال ہی میں

رہے۔“ صابرہ بیگم بول رہی تھیں۔

”لو جی، شازرہ اور عزیزہ باجی تو اپنے بچوں کی پیدائش پر یہاں آئی تھیں۔ تو اب عزرہ سوچے

گی نہیں کہ اسے کیوں نہیں میکے بلایا؟“ عازرہ نے کہا تو صابرہ بیگم نے پتھر لہجے میں کہا۔

”سوچنے دے، سوچے گی، یوں تو بڑی تیز بینی پھرتی ہے، ساری عقلیں ہیں۔ کر لے گی اپنا

بندوبست اور حمیرا بھی تو ہوگی۔ خیر سے میں دادی بننے والی ہوں میں کیا بیٹیوں کے بچے ہی کھلاتی

رہوں گی۔ مجھ میں اب اتنا دم نہیں ہے۔“

”لیکن امی جی! یہ تو نا انصافی ہے جب بڑی بیٹیوں کا اتنا کیا ہے تو عزرہ کا کیا تصور ہے اور

پہلے بچے کی پیدائش پر تو لڑکی میکے ہی آتی ہے۔ یہ تو رواج بھی ہے۔“ عازرہ نے سنجیدگی سے کہا۔

”سارے رسم و رواج ہمارے واسطے رہ گئے ہیں۔ کہاں سے لائیں گے۔ اب عزہ پر اس نے بچے پر ڈیڑھ مہینے تک خرچ کرنے کو۔ تمہارا باپ تو جلا بھنا بیٹھا ہے۔ کہتا ہے تم جانو تمہارا کام ہمارے پاس کوئی پیسہ نہیں ہے..... وہ تو شادیوں پر خرچ کر کے ہی پچھتا رہا ہے۔ ندیم بے پارے کی کیا کم بختی ہے کہ وہ بہنوں کو ہی بھرتا رہے۔ خیر سے اب وہ خود بھی بال بچے والا ہو جائے گا۔ خرچے تو بڑھیں گے کہ نہیں۔“ صابرہ بیگم نے تلخی سے کہا تو عزہ سر سے پاؤں تک ذلت و ندامت کے پانی میں بھیگ گئی۔ سارے عذاب اسی کے لیے کیوں چلے آ رہے ہیں۔

”ای جی! اب اوپر چلی جاؤ ابو پھر چیخیں گے۔“ منیزہ نے بے کلی سے کہا۔
”جاتی ہوں اور عازہ فریق میں سے مرغی کا گوشت نکال کر پکا لیتا اور چنے اُبل کر کھے ہیں۔ چاول پکا لیتا راستہ بھی کر لیتا۔“

”کیا مصیبت ہے اب پھر مرغ اور پلاؤ بنانا پڑے گا۔ ماش کی دال پکنے رکھنی ہے وہی کھا لے گی عزہ بھی۔ وہ کوئی مہمان تو ہے نہیں گھر کی ہی فرد ہے۔“ عازہ نے پکانے کا نام سن کر منہ دھرتے ہوئے کہا۔

”ارے تجھے پتا نہیں ہے اپنی مای کا۔ ٹوک ٹوک کے پوچھتی ہے۔ میکے میں کیا کھایا کیا پیا اور یہ عزہ ایسی بچ بولنے والی ہے کہ فٹ سے بتا دے گی کہ دال روٹی کھا کے آرہی ہوں میکے سے۔ اے نیکے کی کی عزت بے عزتی سے کوئی سروکار نہیں ہے۔ ہمیں تو اپنی عزت رکھنی ہے کہ نہیں..... ما! انکد اس کے آنے پر خواہ مخواہ کا ہی خرچہ ہوتا ہے۔ مرغی کا گوشت بچ جائے تو اس رانی صاحبہ کے آنے پر پک جاتا ہے۔ باپ پھر چیختا ہے کہ ہر روز مرغے اڑائے جا رہے ہیں۔“ صابرہ بیگم نے ان لہجے میں کہا عزہ سے مزید وہاں رکنا نہ گیا فوراً واپس برآمدے میں چلی آئی۔

”عزہ کھاتی تو ہے نہیں بوٹی۔“ منیزہ نے کہا چھوٹی تھی مگر عزت احترام سے باجی آپی صرف با درضوی کے سامنے کہتی۔ وہ بھی ڈر سے۔ در نہ نام ہی لیتی تھی۔



”کھائے نہ کھائے پکانا تو پڑتا ہے نا اور تمہارا باپ جو بوٹی بوٹی کرنے کو تیار رہتا ہے۔ وہ تو یہی سمجھتا ہے نا کہ ہم سب مرغ کے مزے لوٹتے ہیں۔ حالانکہ اتنا کم کم کر کے پکتا ہے۔ اچھا چلو وہ اکیلی بیٹھی الٹا سیدھا سوچ رہی ہوگی۔“ صابرہ بیگم یہ کہہ کر کمرے سے نکل آئیں اور اوپر چلی گئیں۔

”کیا بات ہے تم عذرا کو سمجھا نہیں سکتیں۔ کون سے خزانے دفن ہیں یہاں جو یہ شادی کے بعد بھی ہر ہفتے یہاں کا چکر لگاتی ہے۔“ سجاد رضوی نے صابرہ بیگم کو دیکھتے ہی کہا۔

”یا اللہ! میں اتنا کچھ سننے اور سننے کے باوجود آخراں تک کیوں زندہ ہوں۔ میں مر کیوں نہیں جاتی میرے مالک! ابھی اور کیا دیکھنا باقی ہے۔ میں تو اپنی ہی نظروں میں گر گئی ہوں۔“ عذرا نے سر پکڑ کر بے بسی سے زیر لب کہا۔ اسی وقت زوہیب آگیا اور وہ جانے کے لئے کھڑی ہو گئی کہ اب مزید دل کا لہو کرانے کی ہمت نہ تھی اس میں۔ وہ بیڑھیاں چڑھتی اوپر آگئی اور سجاد رضوی کو سلام کرنے کے بعد بولی۔

”اچھا امی، ابو! اللہ حافظ!“

”بس چل دیں، آئیں کیوں تھیں بھئی؟“ سجاد رضوی نے طنزیہ لہجے میں کہا۔

”جانا تو مجھے مامی کے ساتھ تھا یہاں سے گزر رہی تھی۔ اس لئے سلام کرنے چلی آئی۔ اچھا اللہ حافظ!“ اس نے اپنی کیفیت کو چھپاتے ہوئے بہت دھیمے لہجے میں کہا اور واپس نیچے آگئی۔

عائزہ، منیرہ اور فہیم بھی برآمدے میں آچکے تھے۔

”جار ہی ہو عزہ۔“

”ہاں خدا حافظ۔“ وہ یہ کہہ کر رکی نہیں اور زوہیب کو لے کر وہاں سے نکل گئی اور اس نے دل میں تہیہ کر لیا کہ اب وہ میکے اس وقت تک نہیں جائے گی جب تک اس کے امی ابو اسے خود گھر نہیں بلاتے۔ ان کے رویے سے ان کے لہجے سے اسے یوں محسوس ہو رہا تھا جیسے وہ ان کی سگی نہیں، سوتیلی بیٹی ہو۔ وہ ساری دنیا میں خود کو اکیلا محسوس کر رہی تھی۔ بے بسی اور مدد طلب نظروں سے آسمان کی طرف دیکھتی وہ اپنے رب کے سامنے بکھر رہی تھی۔

”یا اللہ! مجھے موت دے دے یا مضبوط پناہ دے، میں بزدل تو نہیں ہوں لیکن ایسی باتیں بنا کسی جرم کے سننے کو کیوں ملتی ہیں مجھے۔ آخر میرا کیا قصور ہے؟“ اس نے اللہ سے مخاطب ہو کر سوال کیا۔

”عزہ! تم ان لوگوں کے لئے اپنی زندگی برباد کر رہی ہو۔ جن کے دلوں میں تمہارے لئے رتی برابر بھی محبت اور اپنائیت نہیں ہے۔“ اس کے دماغ نے کہا۔

”مگر میرے دل میں تو ان کے لئے محبت ہے“ اس نے جواب دیا۔ ”اور وہ میرے ماں باپ ہیں، بھائی، بہن ہیں وہ بھی مجھ سے محبت یقیناً کرتے ہوں گے۔“

”جس محبت کا اظہار انسان کے قول و فعل سے ظاہر نہ ہو، وہ محبت، نفرت سے بھی بدتر ہوتی ہے۔“ اس کے دماغ نے جواز تراشا۔

”ہاں شاید ورنہ میں یوں دکھی اور دلگیر رکھو گی تو نہ ہوتی۔“ اس نے دماغ کی بات مانتے ہوئے کہا تو دماغ نے پھر سمجھانا شروع کیا۔

”عزہ! تم اگر خود کو دکھی اور دلگیر رکھو گی تو بہت جلد ہمت ہار جاؤ گی اور یہ بازی بھی جو ابھی شروع ہوئی ہے۔ تم اگر اپنی صحت کا خیال نہیں رکھو گی تو تمہاری اجڑی صورت دیکھ کر شعیب یہی سمجھے گا کہ تمہیں اس سے محبت تھی اور تم نے طلاق کا روگ لگالیا ہے۔“

”ہرگز نہیں، وہ شخص محبت تو کیا میری نفرت کے قابل بھی نہیں ہے۔ میں اسے دکھاؤں گی کہ میں اس کے اس فعل سے، اس فتنج عمل سے ذرا بھی نہیں ٹوٹی، قطعاً نہیں بکھری، میں شعیب ظفر تو کیا کسی پر بھی اپنی ذات کی لہو رنگ کر چیاں ظاہر نہیں ہونے دوں گی۔ کبھی نہیں۔“

عزہ نے دل سے عزم کیا۔ خود کو مضبوط کرتی اپنی ہمت بندھاتی وہ پھر سے گھر کے کام کاج سے فارغ ہو کر اپنی ساری توجہ اپنی تعلیم پر دینے لگی۔ اس روز وہ لان میں حسب معمول ٹہل رہی تھی

کہ تقریباً پانچ ماہ کے عرصے کے بعد شعیب ظفر گھر آ گیا تھا۔ وہ تسبیح پڑھتی جنبیلی کی کلیوں کو ہتھیلی میں لیے آہستہ آہستہ ننگے پاؤں ہری ہری ٹھنڈی نرم گھاس پر چل رہی تھی۔

شعیب ظفر نے گیٹ سے اندر داخل ہوتے ہی اسے دیکھا تھا اور وہیں کھڑا دیکھتا رہ گیا تھا۔ وہ اسے اپنی حماقت سے، جلد بازی سے اور بدلے کی، انتقام کی رو میں بہہ کر طلاق دے کر بہت پچھتا رہا تھا اور ایک پل بھی چین سے نہیں رہا تھا۔ اسی لئے اتنا عرصہ گھر بھی نہیں آیا۔ ہلکے سبز رنگ کے شلوار سوٹ میں چاندنی بکھیرا چہرہ دوپٹے کے ہالے میں لئے وہ متناسب قد کی دلکش نقوش والی عذرا سجاد کو تکتے ہوئے پھر سے اپنی بیوقوفی پر ماتم کر رہا تھا۔ کتنی دلکش، کتنی حسین تھی وہ۔ مگر اس نے اتنی خوبصورت حور شائل لڑکی کو اپنی حماقت سے گنوا دیا تھا اور وہ کتنی عظیم تھی کہ سب کی عزت کی خاطر خود کو اس آزمائش میں ڈالے ہوئے تھی۔ وہ سوچتا رہا تھا اور جوں جوں وہ عذرا کے بارے میں سوچتا رہا وہ اسے عظمت کی بلندی پر کھڑی نظر آئی۔ اپنے نام کی طرح ”عزت والی“ دکھائی دی۔ اور وہ خود اس کی ہی نہیں اپنی نظروں میں بھی گر گیا تھا۔ اس کا عذرا سے کوئی جوڑ تو نہیں تھا پھر بھی وہ اسے بنانا نکلے لگ گئی تھی۔ اور اس نے انتقام کے زعم میں اسے ٹھکرا دیا تھا۔ عذرا کو اپنانے کی خواہش تو ہر اہل دل کر سکتا تھا۔ مگر وہ اپنے آپ کو شعیب ظفر کی زیادتی اور غلطی کی بھینٹ چڑھا رہی تھی۔ سب کی خاطر خود کو قربان کرنے جا رہی تھی۔ وہ تھکے تھکے قدموں سے چلتا اس کے پاس چلا آیا۔ ”ہیلو عذرا! کیسی ہو تم؟“

”اللہ کا کرم ہے بہت اچھی ہوں۔“ عذرا نے بہت اعتماد سے جواب دیا۔

”عذرا! آئی ایم سوری۔“ وہ ہچکچاتے اور ندامت سے چور لہجے میں بولا۔

”سوری فار واٹ؟“ عذرا نے بڑے اعتماد سے اس کی آنکھوں میں دیکھا۔

”طلاق کے لئے۔“ وہ نظریں جھکا گیا۔

”ہا ہا ہا۔ واہ مسٹر شعیب واہ۔ تم اگر کسی کو قتل کر دو گے اور سوری کہہ دو گے تو کیا قتل ہو۔ زوالا

شخص زندہ ہو جائے گا تمہارے سوری کہہ دینے سے۔ کبھی نہیں۔ عورت اور مرد کے درمیان۔۔۔

طلاق ہو جائے تو پھر سوری کا لفظ کسی بھی معاملے کا حل نہیں ہوتا۔ بات پہلے کی طرح شروع نہیں ہو

سکتی سمجھتے تم۔“ عذرا نے طنزیہ لہجے میں کہا۔

”لیکن عذرا، کسی کو کیا معلوم کہ ہمارے بیچ طلاق ہو چکی ہے۔ آؤ ہم پھر سے نئی زندگی کا

آغاز کرتے ہیں۔“ شعیب ظفر نے کمینگی سے کہا۔

”شعیب ظفر! اس سے پہلے کہ میں تمہاری زندگی کا اختتام کر دوں اپنی یہ گھٹیا بکواس بند کر لو۔ تمہیں مذہب کا بھی پاس نہیں ہے۔ لوگوں کو نہیں معلوم، ہمیں تو معلوم ہے نا۔ ہمارا اللہ تو جانتا ہے نا کہ ہم میں طلاق ہو چکی ہے۔“ عَزَّوَالہُ نے غصے سے سرخ چہرہ لیے اسے شعلہ بار نظروں سے دیکھتے ہوئے کہا۔

”تو کیا ہوا اللہ کو کہہ دیں گے ہم کہ ہم نے محبت اور مصلحت کے تحت ایسا کیا تھا؟“ وہ اپرواہی سے بولا تو عَزَّوَالہُ اس کے ایمان پر شبہ ہونے لگا۔

”شعیب صاحب! اس سے پہلے کہ میرا ضبط جواب دے جائے آپ یہاں سے تشریف لے جائیے۔ ورنہ میں تمہارا وہ حشر کروں گی کہ تم قیامت تک اپنی اس کمینگی پر ماتم کرتے رہو گے۔ محبت کی بات کرتے ہو؟ ارے تم تو اس قابل بھی نہیں ہو کہ تم سے نفرت کی جائے۔“ عَزَّوَالہُ نے سخت اور غصیلے لہجے میں مگر مدہم آواز میں کہا۔

”دیکھو تم میری اسلٹ کر رہی ہو۔“ اس کا رنگ غصے سے مزید سیاہ ہو گیا۔

”تم نے تو جیسے میری بہت عزت کی ہے نا۔“

”سوری کہہ تو رہا ہوں میں اور تم ہو کہ سر چڑھی جا رہی ہو۔“ وہ غصے سے بولا۔

”آہستہ بولو شعیب ظفر! تم کیا چاہتے ہو کہ تمہارے بیمار دل رکھنے والے بوڑھے باپ کے کانوں تک یہ آواز پہنچ جائے اور ان کے دل کی آواز ہمیشہ کے لئے بند ہو جائے۔ سوری کہا نا تم نے ٹھیک ہے میں نے تمہاری سوری قبول کر لی۔ اب جاؤ اپنا راستہ تا پورا آئندہ مجھ سے اس قسم کی گھنیا بات مت کہنا۔ بہتر ہوگا کہ تم اس شہر بلکہ ملک سے ہی دور چلے جاؤ تا کہ نہ تم یہاں رہو گے اور نہ ہی یہ بھید کھلے گا۔“ عَزَّوَالہُ نے سخت لہجے میں کہا۔

”تم ساری زندگی اکیلی گزار سکتی ہو مگر میں نہیں گزار سکتا۔“

”تو تمہیں کس نے روکا ہے جاؤ جا کر شادی کرو۔ اپنا گھر بساؤ۔ مگر میرے میکے والوں کے کانوں تک تمہاری شادی کی خبر نہیں پہنچنی چاہئے اور تم جہاں کہیں بھی جاؤ اپنے پھوپھا اور پھوپھو کو فون کرتے رہنا۔ ورنہ تم جانتے ہی ہو کہ کیا ہوگا۔“ عَزَّوَالہُ نے سپاٹ اور سخت لہجے میں کہا اور اندر چلی گئی۔ وہ غصے سے پاؤں زمین پر مارتا اپنا سوٹ کیس اٹھا کر خود بھی اندر چلا گیا۔ اس کے آنے سے کبھی بہت خوش تھے سوائے عَزَّوَالہُ کے۔ اسے اندازہ ہو رہا تھا کہ اس طرح زندگی کس قدر مشکل اور تکلیف دہ ہو جائے گی۔ مگر وہ بھی تو مجبور تھی دونوں طرف دکھ ہی دکھ تھے۔ اسے تو امی کی عزت

عزیز تھی اور کبھی کبھی عزت کی خاطر لہو سے وضو کرنا ہی پڑتا ہے۔ یہی سوچ اسے اس راستے پر مضبوطی سے کھڑے اور ڈٹے رہنے پر آمادہ رکھے ہوئے تھی۔

راشدہ مامی نے ناشتے سے فارغ ہوتے ہی حمیر اور زینیرہ کو فون کر دیئے۔ شعیب کے آنے کا سنتے ہی وہ دونوں بھی اپنا سامان پیک کر کے دوپہر کے کھانے تک گھر پہنچ گئیں اور لاؤنج میں سب جمع ہو کر دنیا جہان کے قصے سنانے لگے۔ شعیب اندر سے بے کل تھا۔ مگر بظاہر ہنس بول رہا تھا۔ اپنے کام کے متعلق انہیں سچی جھوٹی باتیں سنار ہا تھا۔

عزہ ان سب کے لئے پکوان پکانے میں مصروف تھی۔ ساتھ ملازمہ رانی بھی ہاتھ بنا رہی تھی۔ عزہ کو شعیب سے نفرت محسوس ہو رہی تھی۔ اس کے وجود سے گھن آرہی تھی۔ وہ سوچ بھی نہیں سکتی تھی کہ وہ اس سے اس طرح کی بات بھی کہہ سکتا ہے۔ اس کی بات سن کر وہ اندر سے ہل کر رہ گئی تھی۔ کیسا شخص ہے یہ۔ اس کی دنیا تو خراب کر ہی دی تھی اب آخرت بھی خراب کرنا چاہتا تھا۔ عزہ کا بس چلتا تو وہ اسے شوٹ کر دیتی۔ مگر اسے کڑے ضبط اور صبر کے مرحلے طے کرنے تھے سو لب سی لیے۔ ہاتھ باندھ لیے تھے۔

وہ شعیب سے دانستہ بچتی رہی۔ وہ اسے دیکھنے، اس سے بات کرنے کے بہانے ڈھونڈتا رہا۔ حمیر اور زینیرہ زوہیب، شاہ زیب، راشدہ مامی اور اکثر ان کے کزنز آ جاتے۔ رات کے بارہ بارہ بجے تک خوب محفل جستی اور عزہ حیران ہوتی کہ ان کے پاس اتنی باتیں کہاں سے آ جاتی ہیں کرنے کو۔ شعیب نیچے ہی سو جاتا۔

حمیرا کو راشدہ مامی کئی بار پھل وغیرہ منگوا کر کھلاتیں۔ زینیرہ کی بیٹی کا الگ خیال رکھنا پڑتا۔ سارا دن صبح سے رات تک عزہ کو بلو کے تیل کی طرح ان سب کی خاطر تواضع میں بستی رہتی۔ ظفر ماموں یہ سب دیکھ رہے تھے۔ شعیب کا عزہ سے دور رہنا اور عزہ کا اس سے کترانا اس سے بات نہ کرنا انہیں پریشانی میں مبتلا کر رہا تھا۔ مگر عزہ سب سے ہنستی بولتی تو وہ الجھن میں پڑ جاتے۔ انہیں شک ہو رہا تھا کہ شعیب اور عزہ کے بیچ کوئی خلیج حائل ہے۔ کیسی خلیج ہے یہ وہ سمجھنے سے قاصر تھے۔ شعیب، سجاد رضوی اور صابرہ بیگم سے ملنے بھی عزہ کے میکے گیا۔ وہ مہینے کی چھٹی لے کر آیا تھا مگر عزہ سے بات نہ بن سکنے پر مایوس ہو کر پندرہ دن میں ہی واپس جا رہا تھا۔ زینیرہ اور حمیرا بھی اب تک میکے ہی میں موجود تھیں۔ ندیم بھائی تو حمیرا کو ملنے دوبارہ آ چکے تھے۔ روز فون بھی کر لیتے تھے۔ مگر زینیرہ کے میاں زاہد اسے اور بیٹی کو چھوڑ کر گئے تو دوبارہ پلٹ کر خبر ہی نہ لی۔ نہ فون کیا نہ خود

ملنے آئے۔ البتہ زبیرہ خود انہیں دوسرے دن فون کرتی رہی تھی۔ اب جب شعیب بھی واپس جا رہا تھا تو ندیم بھائی آ کر حمیرا کو اپنے ساتھ لے گئے۔ جبکہ زبیرہ نے زاہد کو فون کر کے لینے کے لئے گھر آنے کا کہا تو وہ بولے۔

”کیا ضرورت ہے گھر آنے کی؟ تمہارا میکہ ہی تمہارا اصل گھر ہے۔ جب تمہارا دل میکے سے بھر جائے تب آ جانا۔ یہاں مہمانوں کی طرح آنے کی کوئی ضرورت نہیں ہے۔ تمہیں میاں کا نہیں نیکی کا خیال رہتا ہے۔ میکے کی محبت میں بھاگ بھاگ کر تم ان کے پاس جاتی ہو تو رہو دیں۔ میری تو سمجھ میں نہیں آتا کہ تمہارے ماں باپ نے تمہاری شادی کی ہی کیوں تھی اور تمہیں اگر میکے والے اتنے ہی عزیز تھے تو آخر تم نے شادی کیوں کی؟ تمہاری جیسی لڑکی کو شادی کرنی ہی نہیں چاہیے تھی۔“

”مگر زاہد میں تو.....“

”تم تو صرف اپنے میکے والوں کو چاہتی ہو۔ میرے یا میرے ماں باپ کے لئے تمہارے دل میں کوئی محبت نہیں ہے۔ انہوں نے میری شادی اس لئے نہیں کی تھی کہ وہ بہو اور پوتی کی صورت دیکھنے کو ترستے رہیں۔ ان کے گھر میں سناٹے چھائے رہیں۔ تم اپنے اماں باوا کے گھٹنے سے لگی بیٹھی رہو۔ دیکھا ہوں کہ تک وہ تمہیں بٹھائے رکھتے ہیں۔ اب اگر میرے پاس آؤ تو اپنا مزاج درست کر کے آنا ورنہ میرے لئے لڑکیاں بہت ہیں جو سسرال میں ٹنک کر شوہر اور ساس سسر کی خدمت کرنا جانتی ہیں۔ خدا حافظ۔“ زاہد نے سخت اور سپاٹ لہجے میں اپنی بات مکمل کی اور فون بند کر دیا۔ زبیرہ کے تو ہاتھ پاؤں ٹھنڈے پڑ گئے۔ رنگ فق ہو گیا۔ اب اسے اپنی غلطیوں کا احساس ہو رہا تھا۔

”شبانہ! روز روز میکے مت جایا کرو سسرال کو برا لگ گیا یا شوہر کو غصہ آ گیا تو بہت برا ہوگا اور ویسے بھی شادی کے بعد لڑکی کا اصل گھر اس کا سسرال ہوتا ہے۔ اسے اولیت سسرال کو، شوہر کے گھر کو دینی چاہیے جو لڑکیاں ایسا نہیں کرتیں وہ شوہر کی نظروں میں اپنی عزت اور اہمیت نہیں منوا سکتیں۔“ عزہ کی کہی ہوئی بات اسے یاد آ رہی تھی۔ جو وہ ایک دن اپنی دوست اور ہمسائی شبانہ سے کہہ رہی تھی۔ اور اس نے اس کی یہ بات سنی ان سنی کر دی تھی۔ آج اسے اس کی بات کی سمجھ آئی تھی۔ وہ اپنے کمرے میں بیٹھی رو رہی تھی۔ راشدہ ماما نے پوچھا تو اس نے ساری بات بتا دی۔ راشدہ ماما کی حالت تو کالو تو بدن میں لہو نہیں کی مانند ہو رہی تھی۔ ظفر ماموں سے انہوں نے اس

بات کا ذکر نہیں کیا۔ عجزہ اور زہیرہ کو بھی منع کر دیا وہ تو دل کے مریض تھے اور ڈاکٹر نے انہیں خوش رکھنے کے لئے کہا تھا۔ صدے سے بچانے کی تاکید کی تھی۔

”زہیرہ! تم کہو تو میں بات کروں۔ زاہد بھائی سے۔“ عجزہ نے اسے دیکھ کر کہا۔

”انہوں نے میری کوئی بات نہیں سنی تو تمہاری کیسے سنیں گے؟“ اس نے روتے ہوئے کہا تو وہ مسکرا کر بولی۔

”تمہاری بات وہ کیسے سنتے بھی تم پر تو انہیں غصہ تھا۔ مجھ پر تو انہیں کسی بات کا غصہ نہیں ہے۔ شاید وہ میری بات مان جائیں۔ کوشش کرنے میں کیا حرج ہے۔“

”ٹھیک ہی تو کہہ رہی ہے عجزہ، کوشش کرنے میں حرج ہی کیا ہے۔ جاؤ عجزہ تم زاہد کو فون کرو۔ اسے کہنا کہ آئندہ اسے زہیرہ سے کوئی شکایت نہیں ہوگی۔“ راشدہ مامی نے فکر مند لہجے میں کہا۔

”کیوں زہیرہ! اگر تم زاہد بھائی کی خواہش کے مطابق خود کو ڈھالنے کا وعدہ کرتی ہو تو میں بات کروں ان سے۔“ عجزہ نے اس کے چہرے کو دیکھتے ہوئے کہا۔

”ہاں پلیز! وہ جیسا کہیں گے میں ویسی ہی بن جاؤں گی۔ ان سے کہو کہ مجھے لے جائیں ورنہ مجھے سب کے سامنے بہت عداوت اور ذلت اٹھانی پڑے گی۔“ وہ اس کا ہاتھ پکڑ کر منت بھرے اور پریشان لہجے میں بولی۔

”ڈونٹ وری، ایسا کچھ نہیں ہوگا۔ بس آئندہ خیال رکھنا۔ میں بات کرتی ہوں زاہد بھائی سے۔“ عجزہ نے اس کا ہاتھ دباتے ہوئے اسے تسلی دے کر کہا اور فون کرنے کے لئے لاؤنج میں آگئی۔ زاہد کا نمبر ملایا تو فون اسی نے ریسو کیا۔ سلام دعا کے بعد اس نے فوراً ہی پوچھ لیا۔ ”کیا بات ہے زاہد بھائی! زہیرہ کے بغیر آپ کا دل لگ جاتا ہے گھر میں جو اسے لینے نہیں آئے؟“

”میرے دل کی چھوڑیں عجزہ بھابی! میرے دل کی پرواہ کسے ہے یہاں۔ دل تو زہیرہ کا اس گھر میں نہیں لگتا۔“ زاہد نے سرد آہ بھر کر کہا۔

”آپ کو پتا ہے زہیرہ آپ سے بہت محبت کرتی ہے۔“

”اچھا! میرے لئے تو یہ ایک نئی اور حیران کن خبر ہے۔ اگر وہ مجھ سے محبت کرتی تو مجھے یوں تنہا نہ کرتی۔ اسے تو صرف اپنے میکے والوں سے پیار ہے۔“

زاہد بھائی! ایسا نہیں ہے دراصل تھوڑا سا قصور آپ کا بھی ہے۔ آپ کو شروع ہی میں زہیرہ

کو سمجھا دینا چاہئے تھا۔ میکے اور سرسرا ل کی ذمہ داریاں اور فرائض اس کے سامنے رکھنے چاہئیں تھے۔ آپ نے اسے میکے آنے سے کبھی روکا ٹوکا نہیں۔ لہذا اسے بھی یہ احساس نہیں ہوا کہ وہ آپ کا حق مار رہی ہے یا غلط کر رہی ہے۔ آپ کو پتا ہے اب وہ اتنی دیر سے رو رہی ہے۔“ عزہ نے سنجیدگی سے کہا۔

”وہ میرے لئے نہیں رو رہی۔ بلکہ لوگوں کی باتوں کے ڈر سے رو رہی ہے۔ مہینے دو مہینے رہے گی میکے تو عقل ٹھکانے آ جائے گی محترمہ کی۔“ زاہد کو بہت غصہ تھا اس کے رویے کا، نظر انداز کیے جانے کا، لہذا سپاٹ اور صاف گولہجے میں بولا۔

”عقل تو اس کی دو منٹ میں ہی ٹھکانے پر آ گئی ہے۔ اب آپ اسے آ کر لے جائیں پلیز۔“ عزہ نے نرم لہجے میں کہا تو وہ سنجیدگی سے گویا ہوا۔

”بھابی پلیز! آپ مجھے شرمندہ کر رہی ہیں۔ آپ نہیں جانتیں کہ اس نے مجھے کتنا انکور کیا ہے۔ کتنی اذیت دی ہے۔ مجھ پر اپنے گھر والوں کو فوجیت دی ہے۔ میں یہ نہیں کہتا کہ وہ میکے والوں کو بھول جائے یا ان سے ملنا چھوڑ دے۔ وہ ان سے ملے ضرور ملے لیکن اسے اپنے گھر اور شوہر کا بھی خیال رکھنا چاہیے۔ اسے اپنی ذمہ داریوں کا احساس ہی نہیں ہے۔ وہ ایک بچی کی ماں بن کر بھی اپنی شادی شدہ زندگی کی اہمیت سے ناواقف ہے۔ میں کب تک برداشت کر سکتا ہوں۔“

”زاہد بھائی! آپ یقیناً صحیح کہہ رہے ہیں لیکن اب زبیرہ کو اپنی غلطی کا احساس ہو گیا ہے۔ آئندہ آپ کو اس سے کوئی شکایت نہیں ہوگی۔ پلیز میری بات مان لیجئے۔ اسے ایک موقع ضرور دیں۔ اس کی پچھلی غلطیاں معاف کر دیں اور آ کر اسے گھر لے جائیں۔ اگر آئندہ وہ ایسا کچھ کرے تو میں آپ دونوں کے معاملے میں ہرگز نہیں بولوں گی۔ ابھی پلیز آپ درگزر کر دیجئے۔ آپ کو ماموں کی بیماری کا تو علم ہے ہی۔ ان کے لئے یہ صدمہ کتنا خطرناک ثابت ہو سکتا ہے آپ اندازہ کر سکتے ہیں۔ بھائی! میرے کہے کا مان رکھ لیجئے۔ میں نے زبیرہ سے کہا تھا کہ آپ میری بات ہرگز رد نہیں کریں گے۔“

اس نے سنجیدہ اور دکھی لہجے میں کہا تو وہ بولا۔

”آپ نے درست کہا تھا بھابی! میں آپ کی بات رد نہیں کر سکتا۔ میں جانتا ہوں کہ مان ٹوٹ جانے کا دکھ کیا ہوتا ہے۔ میں آپ کا مان نہیں توڑوں گا بھابی، صرف آپ کی سفارش پر میں زبیرہ کو لینے کے لئے آ رہا ہوں۔ اس کے رویے اور عمل سے آئندہ زندگی کا ہمارے ساتھ کا تعین

ہو جائے گا۔“

”تھینک یوز ابد بھائی! بہت بہت شکریہ۔ بس آپ اسے پیار سے سمجھائیے گا۔ انشاء اللہ وہ سمجھ جائے گی۔ تو پھر آپ آرہے ہیں ناں۔“ وہ خوش ہو کر بولی۔

”جی بھائی!“ اس نے مسکرا کر جواب دیا۔ ”میں آرہا ہوں۔ زہیرہ سے کہیے کہ تیار رہے میں رکوں گا نہیں۔ مجھے کام سے بھی جانا ہے۔“

”اوکے بھائی! تھینکس اگین اللہ حافظ۔“ اس نے خوشی سے کہا اور فون بند کر کے زہیرہ کے کمرے میں بھاگی۔ وہ کارڈ لیس پران کی گفتگوں چکی تھی۔ اس لئے اسے دیکھتے ہی ہنس پڑی۔

”تھینک یوز! تم نے میرا گھر برباد ہونے سے بچا لیا۔ مجھ میں تو زہد سے بات کرنے کی ہمت ہی نہیں تھی۔ ایک بات پوچھوں عذرا؟“

”پوچھو۔“ عذرا نے اس کے ہاتھ سے کارڈ لیس لیتے ہوئے کہا۔

”تم نے اپنی بر (ہمسائی) شبانہ کو میکے روز روڈ آنے سے منع کیا تھا۔ میں نے سنا تھا مگر دھیان نہیں دیا تھا۔ تم نے مجھے یہ بات کیوں نہیں سمجھائی؟“

”اس لئے کہ بعض باتیں انسان اپنے تجربے سے ہی سمجھ کر سمجھ پاتا ہے۔ میں اگر تم سے ایسا کہتی تو تم یہ سمجھتیں کہ میں تمہارے میکے آنے سے تنگ ہوں۔ تمہارا میکے آنا مجھے پسند نہیں ہے۔ وغیرہ وغیرہ۔ اسی لئے میں نے تم سے کچھ نہیں کہا۔ مجھے یہ ڈر تھا کہ کہیں تم مند بھانج والی لڑائی۔ شروع کر دو۔ اب تمہیں خود تجربہ بھی ہو چکا ہے اور اپنی غلطیوں کا احساس بھی لہذا تم اب کبھی یہ غلطی نہیں دہراؤ گی۔ شکر ہے کہ زہد بھائی فوراً آنے پر تیار ہو گئے ہیں ورنہ اگر کچھ دن بعد آتے تو تمہارا تجربہ اور زیادہ ہڈاڑ ہو جاتا۔“

”ہائے اللہ نہ کرے کہ اب ایسا تجربہ ہو مجھے۔“ زہیرہ نے خوفزدہ ہو کر کہا تو وہ ہنس پڑی۔

”پہلیے بیگم صاحبہ! کافی اونچی اور گنگڑی سفارش کرائی ہے آپ نے مجھے آتا ہی پڑا۔“ تھوڑی دیر بعد زہد اسے لینے کے لئے اس کے سامنے موجود تھا۔

”زہد، آئی ایم سوری آئیندہ ایسا نہیں ہوگا۔“ زہیرہ نے شرمندگی سے کہا۔

”آپ کہہ رہی ہیں تو ہم مانے لیتے ہیں۔ ویسے آئیندہ ایسا ہونا بھی نہیں چاہیے۔ یہ شادی ہے کوئی گڑیا اور گڈے کا کھیل نہیں ہے اور ماشاء اللہ ہماری ایک بچی بھی ہے۔ ہمیں اس کی بھی تربیت کرنی ہے۔“ زہد نے سنجیدگی سے کہا تو عذرا نے مسکرا کر کہا۔

”زابد بھائی! نو مور غصہ۔ بس اب خوشی خوشی گھر جائیں۔“

”اوکے بھائی! آپ کا بھی بہت شکریہ کہ آپ نے زبیرہ کو سمجھایا۔ انشاء اللہ پھر ملاقات ہو گی۔ چلو زبیرہ!“ زابد نے مسکراتے ہوئے کہا اور اپنی بیٹی سیرا کو پر ام میں سے اٹھالیا۔ اور وہ تینوں سب سے مل کر وہاں سے رخصت ہو گئے۔ شعیب بھی جانے کے لئے تیار کھڑا تھا۔ راشدہ مامی نے زبیرہ کے رخصت ہونے پر سکون کا سانس لیا تھا اور اب وہ شعیب کو سمجھانے کے لئے موجود تھیں۔ شعیب! تم عزہ کو اپنی بیوی کی حیثیت کیوں نہیں دیتے، کیوں دور رہتے ہو؟“

”امی! میں عزہ کے قریب آ کر کیا کروں گا۔ میں ایسے ہی مزے میں ہوں۔ آپ کو بھی میری شادی کی جلدی تھی اور مجھے عادت نہیں ہے کسی لڑکی کے ساتھ اپنا بیڈ روم شیئر کرنے کی۔“ شعیب نے اپنے بیک کی زپ بند کرتے ہوئے سنجیدگی سے کہا۔

”بیوقوف! وہ بیوی ہے تمہاری اور تم نے اسے اجنبی جتنی بھی توجہ اور وقت نہیں دیا۔ اگر اس نے اپنے میکے والوں کو بتا دیا تو تمہاری بہن کی زندگی بھی اجیرن کر دیں گے وہ لوگ۔“ راشدہ مامی نے قدرے ڈانٹ کر کہا۔

”امی ایسا کچھ نہیں ہوگا۔ عزہ کسی کو کچھ نہیں بتائے گی۔ آپ مطمئن رہیں۔“

”آخر تمہیں سمجھ کیوں نہیں آتی، کیا کمی ہے عزہ میں۔ ماشاء اللہ خاندان بھر میں اس سے زیادہ حسین لڑکی نہیں ہے کوئی۔ وہ تو اللہ جانے بھائی سجاد نے کیا سوچ کر تمہارا رشتہ قبول کر لیا ورنہ عزہ کے لئے رشتوں کی کمی تھوڑی تھی۔ خوبصورت، پڑھی لکھی، سلیقہ مند لڑکی ہے وہ اسے کوئی بھی شوق سے بیاہ سکتا تھا۔“

راشدہ مامی عزہ کی حمایت اس لئے بھی دل سے کر رہی تھیں کہ ابھی اسی کی وجہ سے ان کی بیٹی اپنے سسرال جاسکتی تھی اور انہیں شعیب کی زیادتی کا بھی احساس تھا۔ جو انہیں شروع دن سے نظر آ رہی تھی۔

”امی! بیاہتا تو تب ناکہ سجاد پھوپھا کسی کو گھر میں گھسنے دیتے۔ یہ رشتہ بھی قسمت سے ہوا تھا۔ بہر حال مجھے آپ عزہ کے ساتھ رہنے پر مجبور نہیں کر سکتیں۔ میرے لئے وہ اجنبی ہی ہے۔ میں چند دن کے لئے یہاں آتا ہوں۔ کیوں اپنی روٹین اور عادتیں خراب کر کے جاؤں۔“ وہ بالوں میں برش پھیرتے ہوئے بولا۔

”آئے ہائے لڑکے دماغ تو نہیں چل گیا تمہارا، کیسی بہکی بہکی باتیں کر رہے ہو۔ ارے کیا

قصور ہے اس بچی کا۔ چند دن کو چھوڑ دو تم کراچی ہی میں اپنے رہنے کا بندوبست کرنے کی کوشش کرو۔ کمپنی کی طرف سے گھر تو مل سکتا ہے۔“

راشدہ ماما کو اس کی باتوں سے پریشانی لاحق ہو گئی۔ تفکر سے بولیں۔

”گھر ڈیڑھ دو سال سے پہلے نہیں ملے گا۔“ شعب نے تنگ آ کر کہا۔

”تو کرائے کا مکان ڈھونڈ لو اور اپنی بیوی کو اپنے ساتھ لے جاؤ۔ سجاد بھائی کو پتا چل گیا تو قیامت کھڑی کر دیں گے وہ کہ جب میری بیٹی بنا شوہر کے رہ رہی ہے تو کیا فائدہ اس شادی کا اپنے گھر میکے آ کر رہے۔“

”امی! ایسا ہوگا تو عذرہ خود ہینڈل کر لے گی۔ آپ مجھے جاتے ہوئے پریشان مت کریں۔ میں عذرہ کو اپنے ساتھ نہیں لے جا سکتا۔ آدمی تنخواہ کرائے بھاڑوں میں اٹھ جائے گی تو پیچھے کیا بچے گا؟ ویسے بھی کراچی جیسے شہر میں مکان کرائے پر ملنا آسان نہیں ہے؟“ شعیب نے سپاٹ لہجے میں کہا۔ اب وہ انہیں کیا بتاتا کہ وہ عذرہ کو طلاق دے کر اس کے اپنی زندگی میں آنے اور خود اس کی زندگی میں جانے کے تمام راستے بند کر چکا ہے۔

”تو پھر تم یہاں چھٹی پر جلدی آیا کرو اور عذرہ کو پورا ٹائم دیا کرو۔ تم تو سارا وقت یا دوستوں اور رشتے داروں میں گزار دیتے ہو۔ یا اکیلے کمرے میں سوئے رہتے ہو۔ خیر سے حمیرا اور ندیم کے ہاں بھی اولاد ہونے والی ہے اور میں بھی دادی بننے کی آرزو مند ہوں۔ مجھے ایک سال کے اندر اندر پوتا یا پوتی چاہیے بس کہہ دیا ہے میں نے۔“

راشدہ ماما نے غصیلے اور فیصلہ کن لہجے میں کہا۔

”تو آپ ایسا کیجئے کہ زوہیب کی شادی کر دیجئے اور اس کے بچوں سے دل بہلانے کا اہتمام کیجئے۔ کیونکہ مجھے آئندہ پانچ سات سال تک بچوں کی کوئی آرزو نہیں ہے۔ میں اس جھنجھٹ میں پڑنا نہیں چاہتا۔“

شعیب نے بات بناتے ہوئے سپاٹ لہجے میں کہا تو راشدہ بیگم حیرت سے بولیں۔

”ہیں ہیں باؤلا ہوا ہے کیا۔ عذرہ کیا کرے گی۔ ہم نے تیری شادی کس لیے کی تھی۔ ارے تو کیا بڈھا ہو کے اولاد کی خواہش پوری کرے گا۔“

”امی! آپ جو بھی کہیں، جو بھی سمجھیں مجھ سے اس موضوع پر دوبارہ بات مت کیجئے گا اور پلیز مجھے سکون سے جانے دیں۔ اللہ حافظ۔“

وہ تیزی سے کہتا اپنا بیگ اور سوٹ کیس اٹھا کر باہر نکل گیا۔ عذرا جو دروازے کے پیچھے کھڑی ان کی باتیں سن رہی تھی فوراً وہاں سے ہٹ گئی۔ راشدہ مامی حیران، پریشان وہیں کھڑی رہ گئیں۔

”یا اللہ! یہ مسئلہ کسی طرح حل کر دے مولا یہ تو بہت حساس المیہ ہے۔ اسے کیسے چھپایا جائے گا۔ مجھے کوئی راہ سوچا دے مالک۔“ عذرا نے دل میں دُعا کی۔

گھر میں ایک دم سے سناٹا چھا گیا تھا۔ عذرا نے اس روز کے بعد میکے جانے اور فون کرنے کی کوشش نہیں کی۔ زندگی معمول پر آ گئی تھی۔ وقت تیزی سے گزرنے لگا۔ اس نے بی ایڈ کے امتحان دے دیئے تھے اور ظفر ماموں سے کہہ کر ایم اے انگلش کا کورس منگوا لیا تھا اور انھیال میں جو اس کی رشتے کی خالہ اور ماموں زاد بہنیں لگتی تھیں ان میں سے جس جس نے ایم اے انگلش میں داخلہ لیا تھا ان سے اس نے راہنمائی لینے کے ساتھ ساتھ کالج جا کر کئی کلاسز بھی اٹینڈ کیں۔ نئے سال کے داخلے ہونے والے تھے۔ ظفر ماموں نے اسے کالج میں ایڈمیشن لینے کا مشورہ دیا تھا۔ جو اس نے بخوشی قبول کر لیا۔ راشدہ مامی نے بھی اسے داخلہ لینے پر منع نہیں کیا۔ وہ چاہتی تھیں کہ اس طرح اس کا دھیان شعیب کی بے رخی کی بجائے پڑھائی کی طرف رہے گا۔ لہذا انہوں نے اسے بخوشی داخلہ لینے کی صلاح دی۔ ریگولر ڈگری کی اہمیت سے وہ بھی آگاہ تھی اور کالج میں یوں بھی اس کی کزنز مہینے میں دو چار دن سے زیادہ نہیں جاتی تھیں۔ آئے دن مختلف قسم کے فنکشنز ہوتے رہتے تھے۔ کبھی فن فیئر، کبھی ورائٹی پروگرام، ادبی سرگرمیاں، مشاعرے، تقاریر، ڈرامے، میوزیکل پروگرامز، گیم شوز، ویلکم پارٹیز تو کبھی فیئر ویل پارٹیز، کوئٹنگ کمپنی ٹیشن تو کبھی بسنت شواہ اور عید ملن پارٹی وغیرہ وغیرہ۔ پڑھائی تو بس برائے نام ہی ہوتی تھی۔ بس اہم معلومات مل جاتی تھیں۔ نوٹس اور اسائنمنٹس کے متعلق۔ اور ریگولر داخلہ چلا جاتا تھا۔ یہی سوچ کر عذرا نے ایڈمیشن لینے کا فیصلہ کر لیا تھا۔ یوں بھی گھر میں کام بھی زیادہ نہیں تھا۔ ملازمہ بھی آتی تھی۔ حمیرا ان دنوں میکے آئی ہوئی تھی۔ جبکہ عذرا کئی ماہ گزر گئے تھے میکے نہیں گئی تھی۔ فون بھی صابرہ بیگم مہینے میں ایک بار کرتی تھیں۔ سو وہ بھی مہینے میں ایک بار فون کر کے ان کی خیریت معلوم کر لیتی تھی۔ حمیرا کو ہسپتال لے جانا پڑا تو انہیں بھی فون کر دیا گیا۔ حمیرا کے ہاں بہت خوبصورت اور صحت مند بیٹا پیدا ہوا تھا۔ سب کی خوشی دیدنی تھی۔ صابرہ بیگم فہیم کے ساتھ ہسپتال آئیں تو وہیں عذرا سے بھی ملیں۔ اتنے مہینوں بعد ماں بیٹی کا آنا سنا مانا ہوا تھا لیکن یوں لگتا تھا جیسے دو اجنبی آپس میں ملے ہوں۔ عذرا کے آگے

بڑھ کر انہیں سلام کرنے پر صابرہ بیگم نے اس کے سر پر ہاتھ پھیر کر اس کا سر سے پاؤں تک بہت گہری نظروں سے جائزہ لیا اور عہہ کو ان کی نظریں اپنے اندر آ رہا ہوتا محسوس ہوئیں۔ وہ ان کے یوں دیکھنے کا مطلب تو سمجھ ہی گئی تھی۔ جیسی نظریں چرا کر سمٹ کر ایک طرف رکھی کرسی پر جا بیٹھی۔ سب حمیرا اور اس کے نو مولود بیٹے کے گرد جمع تھے۔ ندیم بھائی بہت خوش نظر آ رہے تھے۔ سجاد رضوی نہیں آئے کہ گھٹنوں کے درد کی وجہ سے ان سے میز پر چڑھنا اتارنا محال تھا اور اسی سبب وہ گھر سے باہر اشد ضروری کام کے علاوہ نہیں جاتے تھے۔ البتہ دادا بننے پر وہ بھی بہت مسرور تھے۔ تین دن بعد حمیرا بچے کو لے کر میکے گھر آ گئی۔ سوا مہینہ اسے یہیں گزارنا تھا۔ اس کے آتے ہی آنے جانے والوں کا مبارکباد کا سلسلہ شروع ہو گیا۔ سجاد رضوی اور صابرہ بیگم بھی عہہ کو ساتھ لے کر اپنے پوتے کو دیکھنے اور بہو سے ملنے آئے تھے۔ عہہ کا کام بڑھ گیا تھا۔ چائے پانی سے لے کر کھانا میز پر چلتے وقت تک عہہ نے نوٹ کیا تھا کہ امی اب اسے بہت گہری نظروں سے دیکھتے رہے ہیں۔ وہ مجرم نہ ہوتے ہوئے بھی ان کی نظروں میں مجرم بنی رہی۔ چور نظروں سے انہیں نکلتی رہی تھی۔ دوپہر کے کھانے کے برتن ملازمہ کے ساتھ ل کر اٹھا رہی تھی۔ تو صابرہ بیگم بہانے سے اٹھ کر اس کے پاس چلی آئیں۔

”اپنے ابو کے لیے تیزی چائے بنا دینا ذرا۔“ صابرہ بیگم نے کہا۔

”چائے بنا رہی ہوں میں۔“ وہ برتن لے کر کچن کی طرف آتے ہوئے بولی۔

”بات سن۔ یہ تُو نے کیا ٹھیکہ لے رکھا ہے یہاں ان کی خدمتیں کرنے کا۔ حمیرا اور اس کے

بچے کے واسطے الگ اور آنے جانے والوں کے واسطے پکوان تیار ہو رہے ہیں۔ تُو کیوں مر رہی ہے

گرمی میں۔ راشدہ کر لے گی خود ہی اور ملازمہ جو رکھی ہے پھر تجھے کیا پڑی ہے ان کے مہمانوں کی

تواضع کرنے کی؟“ صابرہ بیگم دل کی بات زبان پر لے ہی آئیں سرگوشیاں انداز میں اس سے کہا

تو اس نے کیبنٹ میں سے چائے کے کپ نکالتے ہوئے سنجیدگی سے جواب دیا۔ ”امی! اب یہی

میرا گھر ہے اور یہاں کے مہمان بھی میرے مہمان ہیں۔ میں نے اپنی بہنوں کی ایسی حالت

میں خدمت کی ہے تو بھائی کی بیوی کی خدمت کرنے میں کیا عار ہے۔ حمیرا میری بھابی ہے۔

میرے بھتیجے کی ماں ہے اور منے کو تو ماما سنبھال لیتی ہیں۔ کچن تو مجھے ہی سنبھالنا ہے۔ یہ کام تو میں

میکے میں بھی کرتی رہی ہوں، نیا تو کچھ بھی نہیں ہے بس لوگ بدل گئے ہیں۔“

”اچھا بس زیادہ تقریر کی ضرورت نہیں ہے ہم راشدہ سے کہہ دیں گے تو ایک دو روز میں گھر

آ جانا اور کچھ دن رہ لینا آرام سے۔“

صابرہ بیگم نے تنہا سے کہا تو وہ جانے کس خیال کے تحت مسکرا کر بولی۔

”آرام، آرام، آ آرام تو جب میرے نصیب میں ہوگا مجھے مل جائے گا۔ فی الحال میں میکے نہیں آ سکتی۔ سب کو برا لگے گا۔ لوگ بھی باتیں بنائیں گے کہ نند چھلہ نہانے آئی تو بھانج کام سے جان پہنڑانے کو میکے جا بیٹھی۔ لوگ تو یہ بھی کہیں گے کہ عزہ کو نند کے ہاں اولاد پیدا ہونے کی خوشی نہیں ہوئی اور میں ایسی کوئی بات خود سے منسوب نہیں کرنا چاہتی۔“

”عزہ یہ تو بول رہی ہے۔ اتنی سمجھدار تو کب سے ہو گئی؟“

صابرہ بیگم اپنی حیرت کو زبان دیئے بغیر نہ رہ سکیں۔

”امی، میں تو کب سے ہی اتنی سمجھدار تھی آپ ہی نہیں سمجھتی تھیں۔“

”خیر ان لوگوں سے دب کر رہنے، ان کے آگے پیچھے پھرنے کی کوئی ضرورت نہیں ہے اور ہاں تو نے اپنا چیک اپ کرایا کہ نہیں۔“ صابرہ بیگم اصل بات پر آ گئیں۔

”امی، مجھے جب چیک اپ کی ضرورت ہوگی میں کرا لوں گی۔ آپ کے داماد کو پانچ سات سال تک اولاد نہیں چاہیے۔ اسی لئے آپ اپنی پریشانی دور کر لیں۔“ عزہ نے سنجیدگی سے جواب دیا۔

”دو تین سال بھی بہت ہوتے ہیں یہ شعیب کو کیا سوچھی۔ پہلا بچہ ہو جائے پھر چاہے جتنے سال تک منصوبہ بندی کرتے رہو۔ کم از کم لوگوں کو تو باتیں بنانے کا موقع نہیں ملے گا۔ لوگ تو ابھی سے پوچھنے لگے ہیں کہ بیٹے کے ہاں بیٹا ہوا ہے تو بیٹی کے ہاں سے خوشخبری نہیں آئی اب تک۔ دونوں کی شادی تو ایک ساتھ ہی ہوئی تھی۔“ صابرہ بیگم نے تیزی سے کہا۔

”امی، لوگوں نے باتیں بنائی ہیں انہیں کام ہی کیا ہے اس کے سوا۔ آپ خود کو پریشان مت کریں۔“ وہ کپوں میں چائے انڈ پلٹے ہوئے بولی۔

”بیوقوف لڑکی! سمجھا اپنے خصم کو (شوہر کو) پہلا بچہ ہو جائے تو اچھا ہے۔ لڑکی کی سسرال میں حیثیت مضبوط ہو جاتی ہے۔ پانچ سات سال تک تو زوہیب اور شاہ زیب کی شادیاں بھی ہو جائیں گی۔ پھر تو ان کی اولاد کی خوشیاں ہی ہوں گی اس گھر میں۔ تو کم عقل ہے کیا سمجھتی کیوں نہیں کہ اولاد سے ہی عورت کی عزت اور اہمیت ہوتی ہے اور تو تو بڑی بہو ہے اس گھر میں تجھے تو اپنا کنٹرول رکھنا پاہیے نہ کہ شوہر اور ساس کے کنٹرول میں آ جانا چاہیے۔“ صابرہ بیگم نے سختی سے سمجھایا۔

”امی! میں یہ ساری باتیں سمجھتی ہوں لیکن شعیب کے بچوں کی ماں میں نہیں بن سکتی۔“ اس

نے کپڑے میں رکھتے ہوئے آہستگی سے کہا۔

”اچھا اب یہ بات اپنے باپ یا بہنوں سے نہ کہہ دینا۔ ہنگامہ کھڑا کر دے گا تیرا باپ۔ شعیب سے میں خود بات کروں گی۔“

”آپ یہ چائے لے جائیں۔“ اس نے ٹرے انہیں پکڑا دی اور وہ ٹرے لے کر کچن سے باہر نکل گئیں۔ عذہ نے چولہے کی آگ کم کر دی۔ مگر جو آگ اس کے اندر لگ چکی تھی وہ کسی طور کم نہیں ہو رہی تھی۔

”عذہ! تم تو ابھی سے ہارنے لگیں۔ ساری زندگی کیسے نبھاؤ گی۔ یہ ٹوٹا ہوا رشتہ یہ بے تعلق بندھن؟ خود سے کیا ہوا عہد کیا بھول گئیں؟ کیا اپنی ماں کو اپنے باپ کی نظروں میں رسوا کراؤ گی۔ وہ تو پہلے ہی انہیں کوئی اہمیت، عزت اور محبت نہیں دیتے۔ ایک سال جو تم نے یہاں گزار دیا ہے۔ کیا یہ رائیگاں نہیں ہو جائے گا؟“ عذہ کے دماغ نے اسے الجھجھوڑ کر کہا۔

”نہیں میں کچھ بھی رائیگاں نہیں جانے دوں گی۔ میری زندگی رائیگاں سہی لیکن میں باقی زندگیوں کو رائیگاں نہیں ہونے دوں گی۔ ماں کی عزت پر حرف نہیں آنے دوں گی۔ میں اپنا عہد نہیں بھولی اور نہ ہی ہمت ہاری ہوں۔ میں خود سے کیا ہوا عہد ضرور نبھاؤں گی۔ اللہ تو دیکھ رہا ہے نا۔ وہ میری نیت سے واقف ہے وہ مجھے تنہا نہیں چھوڑے گا۔ وہ میری مدد فرمائے گا۔“ عذہ نے دل میں کہا اور پھر سے پرسکون اور پر عزم ہو کر متحرک ہو گئی۔

شعیب عید پر تین دن کی چھٹی لے کر آیا تھا اور پھر واپس چلا گیا۔ اس بار تو اس کا عذہ سے بالکل بھی سامنا نہیں ہو سکا۔ عید کا پہلا دن سسرالی رشتے داروں کی آمد و رفت میں ان کی مہمان نوازی میں گزر گیا۔ باقی دو دن عذہ نے صابرہ بیگم اور سب گھروالوں کے اصرار پر میکے میں گزارے۔ اس کا بی ایڈ کار زلٹ آؤٹ ہو گیا تھا۔ فیسٹ ڈویشن آئی تھی اس کے ظفر ماموں نے اس خوشی میں اسے ایک گھڑی اور ہزار روپے گفٹ کیے۔ اس نے کالج میں داخلے شروع ہوتے ہی اپنا داخلہ فارم بھی جمع کر دیا اور یوں وہ صبح سے دوپہر تک کالج میں مصروف رہنے لگی۔ لیکن اس نے اپنی گھریلو ذمہ داریوں کو نظر انداز نہیں کیا تھا۔ صبح وہ چار بجے ہی بیدار ہو جاتی تھی۔ نماز اور قرآن پاک کی تلاوت سے فارغ ہو کر راشدہ مامی کو چائے بنا کر دیتی۔ ظفر ماموں کو چونکہ خالی پیٹ چائے پینا منع تھا اس لئے انہیں ناشتہ بنا کر دیتی۔ کالج جانے سے پہلے راشدہ مامی، زوہیب، شاہ زیب کو بھی ناشتہ بنا کر دیتی۔ بکھری چیزیں اور برتن سمیٹتی۔ راشدہ مامی کام والی ماسی سے صفائی کروا

لیتی۔ دوپہر کا سالن کبھی پکالیتیں۔ کبھی محلے کے تنور سے منگوا لیتیں۔ روٹی تو پکی ہی آتی تھی۔ محلے میں دو عورتیں مل کر تو بے پروائی اچھی روٹیاں پکاتی تھیں۔ مہینے کے سو روپے روٹی کے دیتے تھے وہ لوگ۔ اسے دوپہر کی روٹی پکانے کے لیے آٹا عڑہ گوندھ کر ہی جاتی تھی۔ شام کی چائے اور رات کا لسانا عڑہ خود پکاتی تھی۔ ظفر ماموں اس کی تھکن اور پڑھائی کے خیال سے اکثر کہتے کہ رات کو بھی انا بیچ کر چائیاں پکوالیا کرو۔ مگر وہ چھ سات چائیاں پکوانے کے لیے اتنا تر دو نہیں کرتی تھی۔ نہ دی پکالیتی تھی۔ رات کو پڑھنے لکھنے میں وقت گزرتا۔ اپنا کوئی پسندیدہ ڈرامہ ٹی وی پر سب کے ساتھ مل کر دیکھتی۔ زوہیب اور شاہ زیب سے تو اس کی دوستی تھی۔ ان کے ساتھ پڑھائی کے علاوہ لیمز میں بھی وہ شامل رہتی۔ وہ دونوں اس سے بہت پیار کرتے تھے۔ اس کا دل سے احترام کرتے تھے۔ اس نے بھی تو انہیں بڑی بہنوں جیسا پیار دیا تھا۔ ان کا خیال رکھا تھا۔ ظفر ماموں نے بھی وہ ان کی دلچسپی کے کھیل اور سیاست کے موضوع پر گفتگو کرتی۔ راشدہ مامی زیادہ تر اپنی نایا کرتیں۔ ان کے پاس محلے بھر کی رپورٹ ہوتی تھی۔ زوہیب کبھی کبھی مذاق میں کہتا۔ ”امی، تو لی بی بی ہیں۔ محلے کے ہر گھر کی خبر رکھتی ہیں۔“ اور سب اس کی بات سن کر ہنس دیا کرتے۔

زیرہ بھی اپنے سسرال میں سیٹ ہو گئی تھی۔ اور جب زاہد اپنی مرضی اور خوشی سے اسے میکے لے جانے کا کہتے تب ہی وہ میکے آتی ورنہ خود سے وہ میکے جانے کی بات نہ کرتی۔ زاہد کا بھی خیال رخصتی اور ساس سسر کا بھی۔ اب تو سبھی اس سے خوش تھے اور وہ عڑہ کا شکریہ ادا کرتے نہ تھکتے جس کی بدولت مداخلت سے اس کا گھر بکھرنے سے بچ گیا تھا۔

وقت تیزی سے گزر رہا تھا۔ تین سال بیت گئے تھے۔ عڑہ نے فٹ کلاس فٹ ڈویژن میں ماسٹر کر لیا تھا اور ساتھ ہی مقامی کالجز میں جاب کے لیے بھی اپلائی کر دیا تھا۔ زوہیب اور شاہ زیب ماسٹرز کر رہے تھے۔ اس دوران ندیم بھائی کے ہاں ایک بیٹی کی ولادت ہوئی تھی۔ ان کی پہلی محل ہو گئی تھی۔ مگر راشدہ مامی اٹھتے بیٹھتے عڑہ کو کوسنے لگی تھیں۔ لوگ بھی باتیں بناتے تھے کہ تین سال ہو گئے عڑہ اور شعیب کی شادی کو مگر اولاد کیوں نہیں ہوئی۔ انہیں کیا خبر تھی کہ یہ شادی تو عرس شب میں ہی ختم ہو گئی تھی۔ عڑہ کو راشدہ مامی اور لوگوں کی باتیں سن کر بہت دکھ ہوتا جو اسے ہانپہ کہتے اور تو اور اس کے میکے والے بھی اب جب بھی اس سے ملتے اسے اولاد نہ ہونے کا اسے اپنی باتوں اور رویوں سے دلاتے رہتے۔ وہ میکے بہت کم جاتی تھی۔ اس طرح کم از کم ایک روز روز کی ٹینشن سے تو نجات مل گئی تھی۔ شعیب دو دن کے لیے آیا اور واپس چلا گیا۔ جب

سے وہ گیا تھا عذرہ نے نوٹ کیا تھا کہ راشدہ مامی بہت چپ چاپ مگر غصے میں تھیں۔ اسے کھا جانے والی نظروں سے دیکھے جاتیں۔ اس روز گھر پر عذرہ اور راشدہ مامی ہی موجود تھیں۔ تو راشدہ مامی کو اپنا غصہ نکالنے کا موقع مل گیا۔ عذرہ اخبار پڑھ رہی تھی۔ راشدہ مامی بھی وہیں صوفے پر آ بیٹھیں اور اسے دیکھتے ہوئے طنزیہ لہجے میں بولیں۔

”تمہیں کیا صرف اپنے بھائی بہنوں کے بچوں کو کھلانے کا ہی شوق ہے۔ اپنے بچوں کی کوئی خواہش نہیں ہے تمہیں؟“

”یہ آپ سے کس نے کہا؟“ عذرہ نے اخبار سے نظریں ہٹا کر ان کے چہرے کو دیکھا۔
 ”صاف ظاہر ہے تین سال ہو گئے ہیں شادی کو خیر سے حیرا کے دو بچے ہو گئے مگر تم نے میرے بیٹے کے آنگن میں ایک بھی پھول نہ کھلایا۔ میں تو پہلے سمجھتی رہی کہ شعیب بچے نہیں چاہتا۔ وہ تو اب مجھے پتا چلا کہ تم ہی بچے نہیں چاہتیں۔ ویسے تو بڑا پیارا ہے تمہیں بچوں سے۔ میرے ہی گھر کو کیوں ویران کر رکھا ہے۔ میں نے اپنے بیٹے کی شادی تم سے اس لیے تو نہیں کی تھی کہ میں اپنے پوتا پوتی کی صورت کو ترس جاؤں۔“

راشدہ مامی نے سخت اور غصیلے لہجے میں کہا تو وہ اخبار کی تہہ لگا کر بولی۔

”تو مامی! اس میں میرا کیا قصور ہے؟“

”تیرا ہی قصور ہے لڑکی! ارے کیا فائدہ اس چاند چہرے کا جو شوہر کو اپنی طرف متوجہ نہ کر سکے۔ میرا بیٹا پہلے ہرڑھائی تین مہینے میں گھر آ جایا کرتا تھا۔ جب سے تجھ سے شادی کی ہے اس کی وہ بے چارہ عید کے عید گھر آتا ہے اور تیری طرف تو وہ آنکھ بھر کے بھی نہیں دیکھتا۔ تیرے کمرے تک بھی نہیں جاتا۔ تجھ سے بات تک کرتے تو میں نے اسے دیکھا نہیں۔ ارے کیا ایسی ہوتی ہے بیوی۔ بیویوں کو تو شوہر کو رجھانے کے سوڈھنگ آتے ہیں۔ مگر تم نے تو اسے اپنا بنانے کی کوشش ہی نہیں کی۔ شروع دن سے تم دونوں اجنبی کی سی زندگی گزار رہے ہو۔ میں تو تم سے اپنے شعیب کی شادی کر کے پچھتائی ہوں۔“

راشدہ مامی نے تلخی سے کہا وہ ہنسنے لگی تھی۔

”تو مامی! آپ شعیب کی دوسری شادی کر دیں مجھے کوئی اعتراض نہیں ہے۔“ اس نے بڑے تحمل سے جواب دیا۔

”ہوں تو مانتی ہے نا تو کہ خرابی تجھ میں ہے۔ وہ تو میرا بیٹا تیرے عیب پر اب تک پردہ

۱۱ لے ہوئے تھا۔ شک تو مجھے ہو ہی گیا تھا کہ تو بانجھ ہے۔ آج شعیب کی دوسری شادی کا کہہ کر تو نے خود ثابت کر دیا ہے کہ تو بانجھ ہے اور بانجھ زمین پر کوئی پھول نہیں کھلتا۔“

راشدہ مامی نے جو کہا اس نے عجزہ کے صبر کا پیمانہ لبریز کر دیا۔ اولاد نہ ہونے پر اسے کیسی ایسی باتیں تہمتیں سننے کو مل رہی تھیں۔

”آپ سے کس نے کہا کہ میں بانجھ ہوں؟“

”شعیب نے اور کس نے کہا تھا۔“

”کیا..... شعیب نے کہا..... اتنا بڑا جھوٹ بولا ہے اس نے اپنی خرابی اور کمی کو چھپانے کے لیے..... میں نے صرف شعیب کی عزت کی وجہ سے یہ بات آج تک سب سے چھپائے رکھی۔ اگر اسے ہی اپنی اور اس گھر کی عزت کا خیال نہیں ہے تو میں کیوں اس کی غلطی کا پردہ رکھوں۔ مامی جی! آپ کا بیٹا اپنی خرابی اپنا عیب میرے سرمندھ رہا ہے۔ بانجھ میں نہیں ہوں۔ بانجھ آپ کا بیٹا ہے۔“ عجزہ نے اس کی بات اس کے سر لگاتے ہوئے معاملے کو بگڑنے سے بچانے کی کوشش کرتے ہوئے سپاٹ اور سنجیدہ لہجے میں کہا۔

”یہ تم کیا بک رہی ہو؟“ راشدہ مامی نے غصے سے کہا۔

”میں بک نہیں رہی بتا رہی ہوں مامی جان کہ میں ماں تو بن سکتی ہوں۔ لیکن آپ کے بیٹے لے بچوں کی ماں کبھی نہیں بن سکتی۔ اس لئے کہ بانجھ میں نہیں ہوں، بانجھ آپ کا بیٹا ہے۔ میں نے اصل بات چھپائے رکھی تاکہ اسے سب کے سامنے شرمندگی نہ اٹھانی پڑے مگر اس نے تو الٹا مجھ پر الزام لگا دیا۔ میں بھی پھر سب کو بتا دوں گی کہ شعیب آپ کا بیٹا بانجھ ہے۔ اپنے اور میرے رشتے کو شروع دن میں ہی بنجر اور بانجھ کر دیا تھا اس نے۔ اور بانجھ رشتوں سے کوئی نیا رشتہ پیدا نہیں ہو سکتا۔ کوئی نئی کوئیل نہیں پھوٹ سکتی۔ کوئی شکوفہ جنم نہیں لے سکتا۔ کوئی پھول نہیں کھل سکتا۔ کوئی کلی اسی بانجھ رشتے کی ٹہنی پر نہیں چمک سکتی۔ پھر بھی اگر آپ چاہیں تو اپنے بیٹے کی دوسری شادی خوشی کر دیں۔“ عجزہ نے ذومعنی بات کہی تھی۔

”دوسری شادی تو میں کب کی کرا چکی ہوتی شعیب کی مگر جانتی ہوں کہ حمیرا کو تیرا بھائی میکے ٹھہرا دے گا۔“ راشدہ مامی نے دل کی خواہش زبان پر لاتے ہوئے کہا تو وہ مسکرا کر بولی۔ ”مندیم بھائی ایسا کچھ نہیں کریں گے۔ میں انہیں سمجھا دوں گی۔ میری مرضی اور اجازت سے شعیب دوسری شادی کرے گا تو میرے میکے والوں کو کوئی اعتراض نہیں ہو گا اور آپ کو تو اولاد نہ ہونے کا بہانہ بھی

کافی ہے۔ بشرطیکہ میں اصل بات سب سے چھپائے رکھوں۔“

”اگر شعیب میں باپ بننے کی صلاحیت نہیں ہے تو تم کیوں اس کے نام سے جڑی بیٹھی ہو۔ اولاد کی خواہش تو ہر عورت کی اولین آرزو ہوتی ہے۔ تم کیوں اتنی بڑی قربانی دینے چلی ہو؟“

راشدہ مامی نے بڑا چبھتا ہوا سوال کیا تھا۔ اس نے نظریں جھکا کر اپنے ہاتھوں کو دیکھتے ہوئے کہا:

”مجھے میری ماں کی عزت عزیز ہے اور مجھے یہ بھی معلوم ہے کہ دوسری شادی پر شعیب کو کچھ نہیں کہا جائے گا۔ لیکن میری طلاق کی صورت میں ان دونوں خاندانوں کے درمیان ایک نہ ختم ہونے والا خلفشار اور عناد جنم لے لے گا اور میں ایسا نہیں چاہتی۔ یوں بھی مجھے شادی کر کے کیا ملا ہے۔ میں تو شروع دن سے اس گھر میں اکیلی ہوں۔ آپ تو دیکھتی رہی ہیں اپنے بیٹے کی مصروفیات۔ پھر بھلا مجھے اس کے دوسری شادی کرنے یا نہ کرنے سے کیا فرق پڑے گا۔ کچھ بھی نہیں۔ میرے لیے شعیب کا یہاں آنا نہ آنا، ہونا نہ ہونا ایک برابر ہے۔ مجھے نہیں معلوم کہ میں شعیب کی بیوی بنی تھی۔ مجھے تو صرف اتنا معلوم ہے کہ میں اپنے ماموں کی بھانجی ہوں اور ماموں کے گھر رہتی ہوں۔“ عزہ نے سنجیدگی سے کہا۔

”اوہو، بڑی آئیں قربانی دینے والی۔ ارے میرے بیٹے کو شادی کر کے کونسا سکھ مل گیا۔ چلو مان لیا کہ تم نے اس کے عیب سمیت اسے قبول کر رکھا ہے تو..... یوں دور دور رہنے کا کیا جواز ہے۔ میاں بیوی کی حیثیت سے کیوں نہیں رہتے تم لوگ۔ شعیب جو عید کے عید آیا اور چلا گیا وہ تمہارے پاس کیوں نہیں رہتا، تمہیں اپنے پاس کراچی کیوں نہیں بلا لیتا۔ اگر تم نے اس کے نقص کو سب سے چھپایا ہے۔ تو پھر تو اسے تمہارا احسان مند ہونا چاہیے تھا۔ اسے تم سے محبت ہونی چاہیے تھی۔ وہ تمہارا بہت خیال رکھتا، تمہیں اپنے ساتھ رکھتا، مگر یہاں تو الٹا ہی معاملہ ہے۔ وہ تو تم سے دور سے بھی بات کر کے راضی نہیں ہے۔ اس بے چارے کی تو شکل و صورت بھی معمولی ہے۔ تم تو حور شائل ہو پھر بھی وہ تمہاری طرف متوجہ نہیں ہوتا۔ تمہارے پاس نہیں جاتا۔ تمہیں اپنے ساتھ لے جانے کی کوشش نہیں کرتا کیوں آخر؟ میرا بیٹا اندھا ہے یا اس کے سینے میں دُل ہی نہیں ہے۔“

راشدہ مامی کی جرح نے اسے پریشان کر دیا۔ وہ ٹھیک ہی تو کہہ رہی تھیں۔

”مجھے کیا خبر؟“

”مگر مجھے اچھی طرح خبر ہے۔ ضرور تمہارے کردار میں کوئی جھول ہوگا۔ شعیب سے شادی سے پہلے تمہارا اور کسی کے ساتھ آنکھ مٹکا ہوگا۔ میرے بیٹے کو معلوم ہو گیا ہوگا۔ جیہی تو وہ تم جیسی

بدکردار لڑکی کو منہ نہیں لگاتا۔ ورنہ کوئی مرد اپنی خوبصورت بیوی سے اتنا طویل عرصہ دور رہ سکتا ہے کبھی نہیں۔ ضرورتاً تم نے کسی اور سے قول و قرار کیے ہوں گے۔ بات نہیں بنی ہوگی تو.....“

”خدا کے لیے ماما! خاموش ہو جائیں۔“ عزہ کا ضبط جواب دے گیا تو وہ چیخ کر بولی۔ ”آپ مجھے کچھ بھی کہہ لیں لیکن میرے کردار پر کچھ طرمت اچھالیں۔ ورنہ اس گھر اور خاندان میں وہ قیامت پھا ہوگی کہ آپ اپنی تہمتوں اور الزامات پر آٹھ آٹھ آنسو روئیں گی۔ الحمد للہ میں باکردار اور بے داغ ہوں۔ میں نے ایسا کوئی کام نہیں کیا جس پر مجھے ندامت اٹھانی پڑے۔ لیکن آپ ایسی باتیں کر کے اپنی اور اس گھر کی عزت کو خود داؤ پر لگا رہی ہیں۔ آپ میرے ضبط کا امتحان نہ ہی لیں تو اچھا ہے۔ جو شخص میرا ہے ہی نہیں میں اس کی وجہ سے اتنی ذلت برداشت نہیں کروں گی۔“

”چلو تم نیک پار ساسی تو شعیب کو تم سے کوئی دلچسپی کیوں نہیں ہے؟“

”یہ آپ اسی سے پوچھئے گا، میں جس صبر اور خاموشی سے یہ رشتہ نبھار رہی ہوں مجھے نبھانے دیں ورنہ نقصان تو آپ کا ہی ہوگا۔“

”میں نہیں مانتی، کوئی بات ضرور ہے یا تو تم ہی میرے بیٹے کی رنگت اور شکل و صورت کی وجہ سے اسے شروع دن سے ہی رد کر چکی ہو اور کیا وجہ ہو سکتی ہے۔ بہت ناز ہے تمہیں اپنے حسن پر۔“ راشدہ ماما نے نیا جواز تراشتے ہوئے کہا۔

”میں نے ہمیشہ انسان کے اندر کے حسن کو ٹولا ہے اور بد قسمتی سے آپ کے بیٹے کا ظاہر ہی نہیں باطن بھی سیاہ ہے۔ اس کے جرم کی سزا بھی مجھے بھگتنا پڑ رہی ہے۔ بہتر ہوگا کہ آپ اس موضوع کو یہیں ختم کر دیں۔“

”عزہ نے سنجیدہ دسپاٹ لہجے میں کہا۔ ضبط کی شدت سے اس کا چہرہ گلنا رہور ہا تھا۔“

”ٹھیک ہے میں آج کے بعد اس موضوع پر کوئی بات نہیں کروں گی نہ ہی تمہیں طعنے دوں گی۔ مگر میری ایک شرط ہے اور وہ یہ کہ تم اپنا چیک اپ کراؤ۔ تاکہ مجھے یہ یقین آ سکے کہ تم بانجھ نہیں ہو۔ قصور میرے بیٹے کا ہی ہے۔“ راشدہ ماما نے تیز لہجے میں کہا۔

”ٹھیک ہے میں تیار ہوں۔“ عزہ نے اللہ کا نام لے کر اس کے بھروسے پر حامی بھر لی۔

”میں آج ہی ڈاکٹر نازش سے ٹائم لے لیتی ہوں۔ شام کو ہی چلیں گے۔“ راشدہ ماما نے فاتحانہ انداز میں مسکراتے ہوئے کہا۔

”مجھے ٹائم بتا دیجئے گا میں تیار ہو جاؤں گی۔“

عزہ یہ کہہ کر وہاں سے اٹھ گئی۔ اور راشدہ بیگم ڈاکٹر نازش کے پرائیویٹ ہسپتال کا نمبر ڈائل کرنے لگی۔ ڈاکٹر نازش گانا کالو جسٹ تھیں۔ چیک اپ کے لئے جب عزہ کو ڈاکٹر نازش علیحدہ کمرے میں لے گئیں تو جانے عزہ نے ان کو کیا بتایا۔ ان سے کیا کہا کہ وہ احتیاط کے طور پر اس کا چیک اپ کرنے سے پھر بھی باز نہ آئیں۔ چیک اپ اور مختلف ٹیسٹ کے دوران عزہ کو جس کرب اور ذہنی اذیت کا سامنا کرنا پڑا یہ وہ ہی جانتی تھی۔ اس کا دل اللہ سے مدد مانگ رہا تھا۔ ڈاکٹر نازش اس کی رپورٹس آ جانے کے بعد اور انہیں دیکھنے کے بعد عزہ کو حیرت سے تنکے کے بعد راشدہ ماما سے مخاطب ہوئیں۔

”خاتون! آپ کی بہو تو ماشاء اللہ مکمل طور پر تندرست ہیں۔ ان کے ساتھ تو کوئی مسئلہ نہیں ہے نہ ہی کوئی نقص ہے، یہ بانجھ نہیں ہیں۔“

”لیکن ڈاکٹر صاحبہ! تین سال ہو گئے اس کی شادی کو۔ میری بیٹی بھی اس کے ساتھ ہی بیاہی گئی تھی اس کے تو ماشاء اللہ دو بچے ہیں اس کے ہاں اولاد کیوں نہیں ہوتی اگر یہ تندرست ہے تو پھر کیا مسئلہ ہے؟“

راشدہ ماما نے سنجیدہ مگر تیز لہجے میں پوچھا۔

”پہلی بات یہ کہ میاں بیوی میں ازدواجی تعلق استوار ہونا ضروری ہے اولاد کے لئے۔ دوسرا یہ کہ نقص اور خرابی آپ کے بیٹے میں بھی تو ہو سکتی ہے۔“

ڈاکٹر نازش نے سنجیدگی سے کہا۔ ”لوگ اپنی بہو اور بیوی کا معائنہ تو کرا لیتے ہیں لیکن شوہر اور بیٹے کے چیک اپ کا خیال کسی کو نہیں آتا۔ اگر آ بھی جائے تو غصے میں آ کر معاملہ لڑائی جھگڑے کی طرف لے جاتے ہیں۔ جو سراسر غلط ہے۔ نقص مرد میں بھی ہو سکتا ہے۔ آپ اپنے بیٹے کا مکمل چیک اپ کرائیں اگر اس میں نقص ہے تو علاج بھی ہو سکتا ہے۔“

”ڈاکٹر صاحبہ! کیا بانجھ پن کا کوئی علاج ہے؟“ راشدہ ماما کو عزہ کی بات کا یقین آ گیا تھا جیسی یہ سوال پوچھ لیا۔

”ہے بھی اور نہیں بھی لیکن آپ کی بہو بانجھ نہیں ہے۔ آپ اپنے بیٹے کا چیک اپ کرائیں اور وہ رپورٹس لے کر میرے پاس آئیں۔ اس کے بعد ہی میں حتمی رائے دے سکوں گی اور اتنا ضرور کہوں گی کہ آپ ساس ہونے کی حیثیت سے اپنی بہو کو الزام اور طعنے مت دیجئے گا۔ کیونکہ اس میں آپ کی بہو کا کوئی قصور نہیں ہے اور اولاد دینا نہ دینا تو اللہ کے اختیار میں ہے۔ انسان تو

سرف دُعا اور دوا ہی کر سکتا ہے نا۔ باقی کام تو اللہ تعالیٰ کا ہے۔“ ڈاکٹر نازش نے راشدہ مامی کو دیکھتے ہوئے سنجیدگی سے کہا۔

”ٹھیک کہتی ہیں آپ ڈاکٹر صاحبہ! اچھا ہمیں اجازت دیں۔ بہت شکریہ آپ کا۔“ راشدہ مامی نے سنجیدہ اور تھکے تھکے لہجے میں کہا اور کھڑی ہو گئیں۔ عَزَّہ بھی ڈاکٹر نازش کو خدا حافظ کہہ کر ان کے ساتھ کلینک سے باہر نکل آئی۔ ایک بوجھ اس کے دل سے اتر گیا تھا۔ مگر دکھ بھی اس کے اندر اتر گیا تھا۔ راشدہ مامی دکھی بھی تھیں اور عَزَّہ سے شرمندہ بھی۔ نقص ان کے اپنے بیٹے میں تھا یہ احساس انہیں عَزَّہ کے سامنے بولنے کی ہمت نہیں دلا رہا تھا۔ لوگ تو عَزَّہ کو ہی قصور وار اور بانجھ سمجھتے تھے۔ پھر راشدہ مامی اپنے بیٹے کا نام لے کر لوگوں کی طنزیہ اور تمسخرانہ نظریں اور باتیں برداشت کرنے کا حوصلہ نہیں رکھتی تھیں۔ سوانہوں نے اس بات کا کسی سے بھی ذکر کرنا ضروری نہیں سمجھا اور سوچ لیا کہ وہ کسی کو اصل بات نہیں بتائیں گی۔ اور عَزَّہ ڈاکٹر نازش کی ممنون تھی کہ انہوں نے بڑے طریقے سے بات بنادی تھی اس کے کہنے پر۔ وہ دونوں گھر پہنچیں تو مغرب کا وقت ہو چکا تھا۔ ان کے گھر پہنچتے ہی زہیب اور شاہ زیب ان کی طرف بھاگتے ہوئے آئے اور زہیب نے تیزی سے اسے بتایا۔ ”بھابی! نبیل بھائی آئے ہیں۔ شارزہ باجی کے شوہر۔“

”اچھا کہاں ہیں نبیل بھائی؟“ عَزَّہ کے چہرے پر خوشی کے رنگ بکھر گئے۔ اس کی اور ندیم بھائی کی شادی ان کی کوششوں سے ہی تو ہوئی تھی۔ وہ چاہتے تھے کہ دونوں خاندان ہمیشہ کے لیے ایک ہو جائیں۔ وہ جو رشتہ ڈالنے کے بعد ماموں اور راشدہ مامی خاموش ہو گئے تھے اور پھر اچانک رشتے طے کرنے آ گئے تھے تو اس کے پیچھے نبیل بھائی کی ہی کوشش شامل تھی۔ انہوں نے ان دونوں کو پہل کرنے پر آمادہ کیا تھا۔ راشدہ مامی کی برین واشنگ کی تھی۔ مگر انہیں کیا معلوم تھا کہ عَزَّہ جو انہیں اپنی بیٹیوں کی طرح عزیز تھی اس کی سہاگ رات ہی اس کے اجڑنے کی رات بن گئی تھی وہ اس گھر میں جس رشتے جس نام کے حوالے سے آئی تھی وہ اس کا تھا ہی نہیں۔

”لاؤنج میں بیٹھے ہیں۔ ہم نے چائے کے ساتھ کیک اور کباب انہیں پیش کیے تھے اور بھابی ہم نے چکن کاپیکٹ بھی فریزر سے نکال کر رکھ دیا ہے۔ پیاز کاٹ دیئے ہیں۔“ زہیب نے تیزی اور جوش سے بتایا۔

”اور میں نے چاول صاف کر دیئے ہیں۔ بس آپ جلدی سے پکالیں۔“



شاہ زیب نے بھی اپنی کارکردگی کی رپورٹ پیش کی تو وہ ہنس پڑی۔

”جیتے رہو میرے سکھڑ بھائیو! میں نیبل بھائی سے مل آؤں۔“

”ہاں تم نیبل سے مل لو میں نماز پڑھ کے مل لوں گی اور ہاں کھانا وغیرہ اچھا بنا لینا۔ سال بعد آیا ہے نیبل، مہمان نوازی میں کوئی کمی نہ کرنا۔“ راشدہ مامی جو آتے ہی وضو کرنے چلی گئی تھیں اس کے پاس آ کر بولیں۔

”جی اچھا۔“ عزّہ نے کہا اور چادر اتار کر اس کی تہہ لگا کر زوہیب کو تھمادی اور دوپٹہ اوڑھ کر لاؤنج میں داخل ہو گئی۔ نیبل بھائی ٹی۔وی دیکھ رہے تھے۔

”السلام علیکم نیبل بھائی!“ عزّہ نے بہت جوش اور خوشی سے سلام کیا۔

”وعلیکم السلام جیتی رہو۔ کیسی ہے میری بہن؟“ نیبل بھائی اسے دیکھتے ہی اٹھ کر اس کی طرف بڑھے اور اس کے سر اور شانوں پر ہاتھ رکھا تو وہ ان کے سینے سے لگ کر رو پڑی۔ ”ٹھیک ہوں۔“ اس نے اتنا کہا۔

”ارے ٹھیک ہو تو رو کیوں رہی ہو؟“ نیبل بھائی اس کے ہلوانے سے پریشان ہو گئے۔

”آپ کے آنے کی خوشی میں۔“

”یہ بات ہے تو میں ابھی واپس چلا جاتا ہوں کیونکہ میں تمہاری آنکھوں میں آنسو نہیں دیکھ سکتا۔ کہو رو کوں یا چلا جاؤں؟“ وہ اس کے سر پر ہاتھ پھیرتے ہوئے محبت سے بولے۔

”بھائی۔“ وہ ان سے الگ ہو کر ہنس پڑی۔

”دیش لائیک اے گڈ گرل، اب بتاؤ کیسی ہو؟“ وہ اسے صوفی پر بٹھاتے ہوئے بولے تو
الٹا اسی نے ان سے پوچھ لیا۔ ”آپ کو کیسی لگ رہی ہوں؟“

”بظاہر تو خوش نظر آ رہی ہو لیکن میں تمہارے اندر کا حال جاننا چاہتا ہوں۔ پتا نہیں کیوں
میں تمہارے بارے میں جب بھی سوچتا ہوں۔ دل مطمئن نہیں ہو پاتا۔ عزا بیٹا، سچ بتاؤ تم خوش تو
ہونا شعیب کے ساتھ۔ وہ تمہارا خیال تو رکھتا ہے نا؟“ نبیل بھائی نے اس کے سر پر ہاتھ رکھے
رکھے اتنے شفیق اور پیار بھرے انداز میں پوچھا کہ اس کی آنکھیں آنسوؤں سے بھرنے لگیں۔ اس
کا دل چاہا کہ انہیں سب کچھ بتا دے انہیں اپنا راز داں بنا لے مگر ان کی محبت کے سامنے دل پر جبر
کرنے پر مجبور ہو گئی، اور اسے یہ بھی علم تھا کہ راز تب تک راز رہتا ہے جب تک وہ اپنے پاس
رہے۔ کسی کو بتا دینے سے راز کھلتے دیر نہیں لگتی۔ بے شک نبیل بھائی اچھے راز داں تھے لیکن وہ یہ
رہسک نہیں لینا چاہتی تھی اور پھر انہیں بھی شرمندہ نہیں کرنا چاہتی تھی۔ آخر ان کی کوشش ہی تو کار فرما
تھی اس شادی کے پیچھے۔ وہ خود کو قصور وار سمجھنے لگتے۔ وہ بہت حساس اور جذباتی تھے اپنے رشتوں
کے معاملے میں، پیاروں کے معاملے میں۔

”نبیل بھائی، شعیب یہاں رہیں تو میرا خیال رکھیں ناں۔ میں ان کے ساتھ رہتی ہی نہیں
ہوں تو خوش رہنے کا کیا سوال۔ وہ تو عید بکر عید پر دو چار دن کے لئے یہاں آتے ہیں اور یہ دو چار
دن یا دوستوں، رشتے داروں کی نذر ہو جاتے ہیں۔ پھر کیا خیال کیسی خوشی؟“ وہ مسکراتے ہوئے
بولی۔

”کیا مطلب؟ شعیب نے تمہیں اب تک اپنے پاس نہیں بلایا؟“
”نہیں، میرا بھی دل نہیں چاہا وہاں اکیلے جانے کو ویسے بھی آپ کو معلوم ہی ہے کہ کراچی
کے حالات آج کل ٹھیک نہیں ہیں۔ آئے دن فسادات ہوتے رہتے ہیں۔ فائرنگ، بم دھماکے،
ہڑتالیں۔ ایسے ماحول میں جانے کو تو نہ میرا دل چاہتا ہے اور نہ ہی ماموں وغیرہ مجھے بھیجتا چاہتے
ہیں۔“ اس نے بات بتائی۔

”پھر بھی شعیب کو کم از کم چھٹی زیادہ لے کر آنی چاہئے۔ تمہیں وقت دینا چاہئے۔ تم بیوی ہو
اس کی۔ یہ بھلا کیسی شادی ہوئی کہ بیوی اور شوہر بس عید بکر عید پر ایک دوسرے کی جھلک دیکھ سکیں۔
شعیب کوئی ملک سے باہر تو جا نہیں کرتا۔ اسے تمہارے لیے وہاں رہنے کا کوئی انتظام کر لینا
چاہئے تھا۔ یہ کوئی جواز نہیں ہے کہ وہاں کے حالات اچھے نہیں ہیں۔“ نبیل بھائی نے حیرت اور

تفکر سے کہا۔

”تو گویا آپ چاہتے ہیں کہ میں وہاں جا کر شہید ہو جاؤں۔“

”بیٹا، اور لوگ بھی تو وہاں رہتے ہیں۔ تم اس گھر میں شعیب کے نام سے آئی ہو۔ وہ جب یہاں نہیں رہتے تو تم نے کیا ٹھیکہ لے رکھا ہے اس کے گھر والوں کی خدمت گزاری کا۔“ وہ جذباتی ہو کر بولے۔

”اوں ہوں، نبیل بھائی! ایسے تو نہ کہیں یہ سب لوگ مجھ سے بہت پیار کرتے ہیں۔“ اس نے نرمی سے انہیں ٹوکا۔

”اور شعیب۔“ انہوں نے اس کے چہرے کو بغور دیکھا۔

آپ کا کیا خیال ہے کہ آپ کی بہن ایسی ہے کہ اس سے پیار نہ کیا جائے؟“

’میری بہن تو ایسی ہے کہ اس سے صرف پیار ہی کیا جاسکتا ہے۔ اور عذرا بیٹا! اسی پیار کا ہی تقاضا ہے کہ میں تمہیں خوش و خرم دیکھنا چاہتا ہوں۔ تم جیسی حسین بیوی کو یہاں پھوڑ کر کراچی میں شعیب کا رہنا مجھے تو بری طرح کھٹک رہا ہے۔ ضرور کوئی اور بات ہے۔ وہ یوں اکیلا وہاں رہے گا تو اس کا ذہن ادھر ادھر ہی بھٹکے گا۔ میرے منہ میں خاک کہیں اس نے وہاں شادی ہی نہ کر رکھی ہو۔“

نبیل بھائی اس کے سگے بھائی سے بڑھ کر اس کے لئے فکر مند ہو رہے تھے۔ عذرا نے مسکراتے ہوئے بہت شوخی سے کہا۔ ”تو کر لیس شادی مجھے جیسی لڑکی تو انہیں کہیں نہیں ملے گی۔“

تو کیا تمہیں اس کے دوسری شادی کرنے پر کوئی رنج نہیں ہو گا؟“ وہ حیرت زدہ ہو کر بولے۔

”رنج کیسا بھائی! یوں بھی ہمارے مذہب نے مرد کو چار شادیوں کی اجازت دے رکھی ہے تو پہلی بیوی سے دور رہنے والے شوہر کا تو حق بنتا ہے کہ وہ دوسری شادی کر لے۔“ عذرا نے پُر مزاح انداز میں کہا۔

”بیٹا، مذاق نہیں کرو یہ بہت سیریس ایٹو ہے۔ مجھے پتا ہے تمہارا دل اندر سے دکھی ہے۔ تم ہمیشہ سے ہی ایسی ہو۔ بظاہر ہنسنے بولنے والی اور اندر سے رونے والی۔ میں شعیب سے ملنے جاؤں گا۔ بات کروں گا اس سے۔ یہ کیا تماشا لگا رکھا ہے اس نے۔ بیوی کے ساتھ رہنے کا ڈھنگ نہیں تھا تو نہ کی ہوتی شادی۔ میری بہن کوئی لاوارث نہیں ہے کہ اس کا جو دل چاہے وہ اس کے ساتھ کرے۔“ نبیل بھائی غصے میں آتے ہوئے بولے۔

”نبیل بھائی! آپ کو میری قسم آپ کسی سے کچھ نہیں کہیں گے۔ نہ ہی شعیب سے ملنے جائیں گے۔ پلیز اگر آپ کو میری خوشی اور عزت عزیز ہے تو آپ شعیب سے اس سلسلے میں کوئی بات نہیں کریں گے۔“ عزّہ نے ان کا ہاتھ تھام کر کہا۔

”لیکن تم اس طرح یہاں شوہر کے بغیر کس طرح اور کب تک رہو گی؟“

”جب تک رہ سکتی ہوں اور آپ کو ابو کا توپتا ہے نا کیا ہنگامہ کھڑا ہو سکتا ہے۔ اس معاملے کو ہوا دینے سے۔ اور ان سب کو بھی معلوم ہے یہ سب۔ جب وہ میرے ماں باپ اور بھائی ہو کر خاموش ہیں تو آپ کیوں فکر کرتے ہیں؟“

”کیونکہ میں ان کی طرح بے حس نہیں ہوں۔ بہن ہو تم میری۔ مجھے اپنی بیٹی کی طرح عزیز ہو۔ میں تمہیں دکھی نہیں دیکھ سکتا۔“ وہ جذباتی پن سے بولے۔

”میں دکھی نہیں ہوں بھائی! میں تو بہت سکھی ہوں۔ ان سب کی محبتوں میں رہتی ہوں۔ میکے کے ماحول سے تو لاکھ درجے اچھا ماحول ہے یہاں کا اور آپ کو معلوم ہے کہ میں نے ماسٹرز فاسٹ ڈیٹھن میں پاس کیا ہے اور جاب کے لئے بھی اپلائی کر دیا ہے۔“

”بہت بہت مبارک ہو تمہیں مجھے تم پر فخر ہے۔ تم ہمیشہ سے ہی ذہین ہو۔ مگر بیٹا تمہیں جاب کی کیا ضرورت ہے؟“

”گزر بسر کے لئے کوئی مشغلہ تو ہو۔“ اس نے مسکراتے ہوئے یہ مصرعہ پڑھا۔

”مشغلے سے یاد آیا، زوہیب بتا رہا تھا کہ تم ڈاکٹر کے پاس گئی ہو۔ خیریت تو ہے نا۔“ نبیل بھائی نے چند لمحے اسے خاموشی سے دیکھا پھر پوچھا۔

”جی بھائی، خیریت ہے۔ ماما کو یقین تھا کہ نقص مجھ میں ہے۔ مگر ایسا کچھ نہیں ہے۔ خیر آپ یہ بتائیں کہ سٹارز ہا جی اور بچے کیسے ہیں۔ آپ انہیں ساتھ کیوں نہیں لائے؟“

بچوں کے امتحان ہو رہے ہیں اسی لئے وہ ساتھ نہیں آئے۔ ماشاء اللہ سب ٹھیک ہیں۔ ننہس بہت سلام دعا کہہ رہے تھے۔ میرا بہت دنوں سے دل چاہ رہا تھا تم سے ملنے کو۔ سٹارز کو اور مجھے بہت برے برے خواب آرہے تھے۔ تم پریشان اور افسردہ دکھائی دے رہی تھیں۔ فون پر تو تم صحیح طریقے سے کچھ بتانا نہیں تھا اس لیے میں ایک دن کے لئے خود ہی چلا آیا تاکہ تم سے مل کر بنی تسلی کر لوں۔“ انہوں نے سنجیدگی سے بتایا۔

”تو ہو گئی آپ کی تسلی۔“ اس نے محبت اور عقیدت سے انہیں دیکھا جو کزن تھے، بہنوئی تھے

مگر اس کے لئے سگے باپ اور بھائی سے بڑھ کر فکر مند تھے۔

”آدھی ہوگئی ہے اور آدھی اس وقت ہوگی جب تم اور شعیب اکٹھے رہو گے۔“

”بھائی، کہتے ہیں کہ محبت کرنے والے کبھی جدا نہیں ہوتے۔ آپ میری فکر چھوڑیں اور

آرام سے بیٹھیں میں آپ کے لئے کھانے کا انتظام کر لوں۔“ اس نے اُٹھتے ہوئے کہا۔

”کسی خاص اہتمام و انتظام کی قطعاً ضرورت نہیں ہے۔ گھر میں جو دال روٹی پکی ہے میں

وہی کھا لوں گا۔ میں صرف تم سے ملنے آیا ہوں۔“

”اہتمام تو ہوگا پورے سال بعد تشریف لائے ہیں آپ۔ ویسے آپس کی بات ہے۔ آج

گھر میں دال روٹی ہی پکی تھی۔“ عزّہ نے مسکراتے ہوئے کہا تو وہ ہنس پڑے۔ راشدہ مامی اور ظفر

ماموں کو آتا دیکھ کر وہ لاؤنج سے سیدھی کچن میں آگئی۔ جہاں زوہیب اور شاہ زیب برتن صاف

کر رہے تھے۔

”ہاں بھئی بچو! کیا ہو رہا ہے؟“ عزّہ نے مسکراتے ہوئے انہیں دیکھا۔

”آپ کا انتظار ہو رہا ہے۔ جلدی سے پکانا شروع کریں۔“ شاہ زیب نے کہا۔

”واہ بھئی! تم تو بڑے سنگھڑ ہو، پیاز ٹماٹر سب کاٹ کر رکھے ہیں۔ لو بھئی چکن بھی پکھل گیا

ہے۔ پکنے میں کوئی دیر لگے گی۔ میں ابھی پکالیتی ہوں۔ شاباش تم لوگ نبیل بھائی کے پاس جا کر

بیٹھو۔ انہیں کمپنی دو۔ اکیلے بیٹھنے سے انہیں چڑ ہے۔“ عزّہ نے چولہا جلا کر دیکھی اور پر رکھتے ہوئے

کہا۔

”ابھی تو امی ابو ہیں ان کے پاس، آپ کوئی اور کام ہمیں بتادیں۔“ زوہیب نے کہا۔

”تم نے تو میرا آدھا کام آسان کر دیا۔ کوئی اگر کچن میں آ کے دیکھ لے نا تو یہی سمجھے گا کہ

ایک نہیں تین لڑکیاں کو کنگ کر رہی ہیں یہاں۔“ عزّہ نے کہا تو وہ دونوں ہنس پڑے۔

”بھابی! سویٹ ڈش میں کیا بنانا ہے؟“ زوہیب نے پوچھا۔

”کسٹرڈ بنالیں گے نبیل بھائی بیٹھا کم ہی کھاتے ہیں۔“

”اور اس کے باوجود باتیں بہت میٹھی کرتے ہیں۔“ شاہ زیب نے کہا۔

”ہاں یہ تو ہے۔“ وہ دھیرے سے ہنس دی۔ اور باتوں باتوں میں کھانا پک کر تیار ہو گیا۔

نبیل پر سرج گیا۔ خوشگوار ماحول میں کھانا کھایا گیا۔ رات دیر تک نبیل بھائی کے ساتھ وہ تینوں محفل

جمائے بیٹھے رہے۔ ظفر ماموں اور راشدہ مامی ساڑھے دس بجے ہی سونے چلے گئے تھے۔ صبح ناشتے

سے فارغ ہو کر نیل بھائی واپس بہاول پور روانہ ہو گئے۔ نیل بھائی کو گئے تین دن ہی گزرے تھے کہ اچانک شعیب چلا آیا۔ عَزّہ نے اس کے آتے ہی میکے جانے کا سوچ لیا۔ مگر ظفر ماموں کی طبیعت خراب تھی۔ اس وجہ سے وہ فوراً نہ جاسکی۔ آج دوسرا دن تھا شعیب کو آئے ہوئے۔ نہ وہ گھر سے باہر کہیں کسی سے ملنے گیا تھا اور نہ ہی بہنوں کو اپنے آنے کی اطلاع کرنے دی تھی۔ راشدہ مامی نے پوچھا تو کہنے لگا کہ ”دو چار دن آرام کرنا چاہتا ہوں۔ ملنے والے آتے ہیں تو آرام کا وقت نہیں ملتا۔“ راشدہ مامی کو بھی اس کی بات معقول لگی۔ وہ اس کے آنے سے بہت خوش تھیں اور اپنے ہاتھ سے اس کے لئے کھانا پکا رہی تھیں۔

”جس بیوی کی صورت ہی اسے پسند نہیں ہے اس کے ہاتھ کا پکا کھانا وہ کیوں پسند کرنے لگا۔“ راشدہ مامی نے سلا دینا عَزّہ پر چوٹ کی جو وہ سہہ گئی اب تو عادت سی ہو گئی تھی۔ ان کی جلی کٹی اور طنزیہ باتیں سننے اور سہنے کی۔

عَزّہ نوٹ کر رہی تھی کہ شعیب کچھ پریشان اور الجھا الجھا سا ہے اور اس سے بات کرنے کا موقع ڈھونڈ رہا ہے۔ اس کی بیبی کو شش تھی کہ وہ شعیب کے سامنے نہ آئے۔ راشدہ مامی اپنی بھانجی نسیم مامی سے ملنے گئی تھیں۔ عَزّہ نے ظفر ماموں کے لیے نجی بنائی تھی اور وہ لے کر ان کے کمرے کی طرف جا رہی تھی کہ شعیب اس کے سامنے آ گیا۔ عَزّہ نے کڑے تیوروں سے اسے گھورا۔

”عَزّہ پلینز، میری بات سن لو میں ایک سال سے تم سے بات کرنے کو ترس رہا ہوں۔ نہ تم فون پر ملتی ہو۔ نہ ہی گھر پر بات کرنے کا موقع دیتی ہو۔ مجھے تم سے بہت ضروری بات کرنی ہے عَزّہ۔“ وہ منت بھرے لہجے میں بولا۔

”اب کوئی ضروری بات کرنا باقی ہے؟“ عَزّہ نے طنزیہ لہجے میں کہا۔

”عَزّہ میں بہت پشیمان اور پریشان ہوں۔ میری پشیمانی اور پریشانی صرف تم کم کر سکتی

ہو؟“ وہ پریشان لہجے میں بولا۔

”وہ کیسے؟“

”مجھے معاف کر کے۔“

”معاف تو میں نے تمہیں بہت پہلے کر دیا تھا۔“

”نہیں عَزّہ، مجھے دل سے معاف کر دو۔ میں نے شادی کی پہلی رات ہی تمہیں طلاق دے

کر تمہاری توہین کی۔ تمہارا دل دکھایا۔ میں خود کو کبھی معاف نہیں کر سکوں گا۔ تم اس خاندان کی عزت کے لئے اس گھر میں رہ رہی ہو اور.....“

”پلیز مسٹر شعیب، بہتر ہو گا کہ آپ اس موضوع کو دفن کر دیں۔“ وہ اس کی بات کاٹ کر سختی سے بولی۔ ”ماموں گھر پر موجود ہیں، بیمار ہیں۔ ایسا نہ ہو کہ یہ بات ان کے کانوں تک پہنچ جائے اور میری ساری تپسیا خاک میں مل جائے۔ میں پہلے ہی مامی اور لوگوں کی طنزیہ باتیں سن سن کر تھک چکی ہوں۔ میں بے جرم سزا کاٹ رہی ہوں مگر اس کا مطلب یہ ہرگز نہیں ہے کہ تم مجھے بار بار یہ احساس دلاؤ کہ میں یہاں اپنی خوشی اور مرضی سے رہ رہی ہوں۔ یہاں رہنا صرف میری مجبوری ہے اور بس۔“

”عزہ، ایک سال پہلے میں نے شادی کر لی تھی دوسری شادی۔“
 ”اچھا کیا تم نے۔“ عزہ نے اپنی حیرانی اس پر ظاہر نہیں ہونے دی۔
 ”میری دو ماہ کی ایک بیٹی بھی ہے۔“ ایک اور انکشاف کیا تھا اس نے مگر اس کا اس سے تعلق ہی کیا تھا جو اسے اس خبر پر خوشی یا افسردگی ہوتی۔
 ”مبارک ہو۔“

”عزہ، میری بیٹی پیدا انٹی طور پر معذور ہے۔ اس کا ایک پاؤں میزھا ہے۔“
 ”اوہ..... ویری سیڈ تم نے علاج نہیں کرایا اپنی بیٹی کا؟“ عزہ جو سدا کی ہمدرد تھی بچی کی معذوری کا سن کر پوچھے بنا نہیں رہ سکی۔

”علاج ہو رہا ہے۔ ڈاکٹروں نے امید بھی دلائی ہے مگر عزہ، مجھے معلوم ہے کہ میری بیٹی کو میرے گناہ کی سزا ملی ہے۔ میں نے جو کچھ تمہارے ساتھ کیا خدا نے میری اولاد کی معذوری کی شکل میں مجھے اس کی سزا دی ہے۔“ وہ دکھی لہجے میں بولا۔

”ایسا تو ہوتا ہے شعیب ظفر! ماں باپ کے فیصلوں، غلطیوں اور گناہوں کی سزا اکثر ان کی اولاد کو بھگتنا پڑتی ہے۔ بہر حال تم مجھے یہ سب کیوں بتا رہے ہو؟“ وہ ایک دم سے سخت لہجے میں بولی۔

”تا کہ تم میرا بچھڑاؤ کچھ کم کر سکو۔ میری مشکل میرا امتحان آسان بنا سکو۔ مجھے دل سے معاف کر کے۔ پلیز عزہ! مجھے معاف کر دو تا کہ خدا بھی مجھے معاف کر دے۔“ وہ منت بھرے لہجے میں بولا تو عزہ کو اس کی بے بسی پر ترس آنے لگا۔ اس نے گہرا سانس لے کر اس کی طرف دیکھا۔

”شعیب ظفر! میں نے تمہیں تمہاری بیٹی کی خاطر معاف کیا۔ میں اللہ سے دعا کروں گی کہ وہ تمہاری بیٹی کی معذوری ختم کر دے۔“ عَزَّہ نے بہت ظرف سے کام لیتے ہوئے کہا تو وہ تشکر لہجے میں بولا۔ ”تھینک یو عَزَّہ تھینک یو ویری جُج۔“

”اب میرا راستہ چھوڑو مجھے ماموں کو بخنی پلانی ہے۔“

”عَزَّہ ایک بات اور کہنی تھی۔ میں اپنی بیوی اور بیٹی کو لے کر دہی جا رہا ہوں۔ میری سسرال دہی میں ہے۔ وہاں میری جاب بھی کنفرم ہو گئی ہے۔“

”اچھا گیا تم نے جو اس ملک سے جانے کا فیصلہ کر لیا۔ کیونکہ یہاں رہ کر تمہارے اور میرے ہم دونوں کے لئے مسائل کھڑے ہو سکتے تھے۔ اب تم وہاں آزادی سے اپنی فیملی کے ساتھ رہ سکو گے۔ بیسٹ آف لک۔“ عَزَّہ نے سنجیدگی سے کہا تو شعیب ظفر نے بہت حیرت اور عقیدت سے اسے دیکھا۔ ”یہ لڑکی جس کی زندگی اس نے برباد کر کے رکھ دی تھی۔ اس کے باوجود وہ اس کے لیے نیک تمناؤں کا اظہار کر رہی تھی۔“ شعیب ظفر کے دل میں سکک اٹھی۔ اپنے فیصلے پر ندامت مزید گہری محسوس ہونے لگی۔ وہ اسے بہت بلندیوں پر کھڑی دکھائی دے رہی تھی اور اپنا آپ بہت پستی میں گرتا ہوا محسوس ہو رہا تھا۔

”عَزَّہ! اپنی زندگی مزید خراب مت کرو اور کسی اچھے سے شخص سے شادی کر لو۔“

”مشورے کا شکریہ، میں مزید کچھ کہنا نہیں چاہتی۔ بہتر ہوگا کہ اب ہم اس موضوع پر کوئی بات نہ کریں۔ ہٹو مجھے ماموں کو بخنی پلانی ہے۔“ وہ یہ کہہ کر تیزی سے آگے بڑھی تھی۔ وہ فوراً سائیڈ پر ہو گیا اور جانے کس احساس میں گھرا سر جھکائے کھڑا تھا کہ چند لمحوں بعد ہی عَزَّہ کی چیخ اسے اندر تک سے ہلا گئی۔ وہ تیزی سے ظفر ماموں کے کمرے کی طرف دوڑا مگر وہ تو راستے میں ہی دروازے کے پاس زمین پر گرے مل گئے۔ عَزَّہ ان کے سینے پر ہاتھ مل رہی تھی۔ بخنی کا پیالہ کافی فاصلے پر گر کر ٹوٹ گیا تھا۔

ماموں۔ ماموں کچھ پولیس پلیز۔“ وہ روہانسی ہو کر بولی۔

”ابو کیا ہوا آپ کو اٹھیں ابو؟“ شعیب نے ان کے بازو پکڑ کر کہا۔

”اٹھنے کا۔۔۔۔۔ تو وقت آ گیا ہے۔ تم نے کیا کیا۔۔۔۔۔ کیا شوبی۔۔۔۔۔ اس۔۔۔۔۔ بچی کے

ساتھ۔ کیوں کیا تم نے ایسا؟“ ظفر ماموں نے انک انک کر ٹوٹی سانسوں کے بیچ یہ جملہ ادا کیا تو ان دونوں نے حیرت سے ایک دوسرے کو دیکھا۔ گویا وہ ان دونوں کی ساری باتیں سن چکے تھے۔

”ابوہ..... مجھے معاف کر دیں ابو۔“ شعیب نے شرمندگی سے نظریں جھکا کر کہا۔

”ماموں جان! پلیز کسی سے کچھ مت کہیے گا۔“ عزہ رونے لگی۔

”عزہ بیٹی! اب..... کسی سے کچھ..... کہنے کی مہلت..... ہی کہا.....ں رہی ہے.....

میرے پاس۔ مجھے معاف کر دینا میری بیٹی۔ میں تجھے تیرا حق..... نہیں..... دلا سک.....“ اور اس کے ساتھ ہی ظفر ماموں کی زندگی کی ڈور کٹ گئی۔ ان کی سانسیں پوری ہو گئیں۔ وہ بے بسی اور دکھ بھری آنکھوں سے اسے دیکھ رہے تھے۔ آنکھیں ساکت ہو گئی تھیں۔

”نہیں ماموں۔ ماموں جان انھیں۔ آپ نہیں جاسکتے مجھے چھوڑ کر۔ اب کیسے رہوں گی

میں۔ ماموں۔ او میرے اللہ یہ کیوں ہو گیا؟“ وہ ظفر ماموں کے سینے سے لگی بلک بلک کر روتے ہوئے بولی۔

شعیب کچھ دیر تو بہاکت بیٹھا رہا اور پھر اٹھ کر ستون سے لگ کر رونے لگا۔

”کہا تھا میں نے..... مت بات کرو مجھ سے۔ دیکھ لیا تم نے اس کا نتیجہ تم خاموش رہتے

تو..... شاید ماموں جان کچھ دن اور جی جاتے۔“

عزہ نے اسے روتے دیکھ کر دکھ اور صدمے سے غصے سے روتے ہوئے کہا تو وہ دھاڑیں مار

مار کر رونے لگا۔ عزہ نے ظفر ماموں کی آنکھوں پر ہاتھ رکھ کر انہیں بند کر دیا۔ زوہیب اور شاہ

زیب کرکٹ کھیل کر لوٹے تھے۔ اندر کا منظر دیکھ کر ان کے اوسان خطا ہو گئے۔ شعیب نے ظفر

ماموں کے بے جان وجود کو ان کے بستر پر لٹا دیا تھا۔ راشدہ ماما گھر آئیں تو ان سب کو روتے بلکتے

دیکھ کر ٹپٹا گئیں اور عزہ کو شانوں سے پکڑ کر جھنجھوڑا۔ ”کیا ہوا ہے۔ منہ سے کیوں نہیں پھوٹتی اری

تیرا باپ مر گیا جو اس طرح رورہی ہے؟“

”ہاں میرا باپ..... ہی تو مر گیا ہے۔“ عزہ نے روتے ہوئے چیخ کر کہا۔

”امی، ابو..... ابو مر گئے امی۔“ شاہ زیب نے روتے ہوئے کہا۔

”ہائے میرے اللہ! ہوش میں تو ہے تو کیوں بکواس کر رہا ہے۔ ابھی گھنٹہ پہلے تو وہ بھلے چنگے

سوئے تھے۔ ہلکا سا بخار ہی تو تھا۔ ہمیشہ کے لئے کیسے سو گئے۔ ہائے۔ میرا سہاگ اجڑ گیا۔ ہائے

شعیب کے ابو۔“

راشدہ ماما سینے پر دو ہتھ مار کر بولتی روتی ظفر ماموں کے کمرے کی طرف دوڑی تھیں۔

زوہیب اور شاہ زیب بچوں کی طرح بلکتے ہوئے عزہ کے کندھوں سے آگے۔ شعیب کو ایک اور

اساں جرم ستانے لگا۔ وہ باپ کی موت کا ذمہ دار خود کو سمجھ رہا تھا۔ ظفر ماموں کے مرنے پر پورا اندان اُٹھ آیا تھا۔ صابرہ بیگم جن کی آنکھیں خود کو چھپانے میں ماہر تھیں اپنے بھائی کی موت پر آنکھوں کی برسات کو نہ روک سکیں۔ تین دن تک وہ بھائی کے گھر رہیں۔ روتی تڑپتی رہیں۔ عزہ کو ظفر ماموں کی موت نے بے اماں کر دیا تھا۔ اسے یوں لگا جیسے وہ کھلے آسمان تلے جلتی دھوپ میں کھڑی ہے۔ وہ شفیق مہربان محبت کرنے والا سایہ اس کے سر سے اُٹھ گیا ہے جو اس کے لئے زحال بھی تھا اور حوصلہ بھی۔ زندگی کٹھن سے کٹھن ہوتی جا رہی تھی۔ راشدہ مامی تو اب اور زیادہ فیسیلی اور چڑچڑی ہو گئی تھیں۔ شعیب واپس جا رہا تھا اور جب راشدہ مامی نے اس کے دئی جانے کا سنا تو لگیں واویلا کرنے رونے پڑیں۔ عزہ کو کو سننے دینے لگیں۔ وہ شعیب کے دئی جانے کا الزام بھی عزہ کے سر دھر رہی تھیں۔

”یہ لڑکی ہی منحوس ہے۔ میں نے اپنے بیٹے کی شادی اس سے کر کے غلطی کی تھی۔ پہلے اس کی وجہ سے میرے بیٹے نے گھر آنا چھوڑ دیا۔ اور اب اس عزہ بے کردار کی وجہ سے میرا شعیب یہ ملک ہی چھوڑ کے جا رہا ہے۔“

”امی، عزہ کا اس میں کوئی قصور نہیں ہے۔ میں اپنے اور اس گھر کے بہتر مستقبل کے لیے دئی جا رہا ہوں۔ اب ابو کے بعد میں ہی اس گھر کا بڑا ہوں۔ آپ سب اب میری ذمہ داری ہیں۔ آج کل چھ سات ہزار کی نوکری میں گھر نہیں چلتا۔ آپ حوصلہ رکھیں اور مجھے دُعا کیں کر کے رخصت کریں۔“

شعیب نے نہایت سنجیدگی سے کہا۔

”میں تو اس وقت کو رو رہی ہوں۔ جب میں عزہ کو رخصت کر کے لائی تھی۔ ارے اس نے میرا گھر تباہ کر دیا۔ کوئی خوشی تو کیا دیتی یہ اس گھر کو الٹا مجھ سے میرا بیٹا چھین لیا۔“ راشدہ مامی نے روتے ہوئے اسے برا بھلا کہا۔

”امی! عزہ نے اس گھر کو کیا دیا ہے یہ وقت آنے پر سب کو معلوم ہو جائے گا۔ البتہ آپ کا بیٹا کسی نے نہیں چھینا۔“ شعیب کو عزہ اپنی حمایت میں بولتے دیکھ کر حیران تھی اور راشدہ مامی کی باتیں اسے بہت دکھ دے رہی تھیں۔

”ارے تو تُو اسے اپنے ساتھ کیوں نہیں لے جاتا۔ کیوں چھپاتا ہے ماں سے ضرور عزہ لے کسی کا لے کر تو ت کا تجھے پہلے سے پتا تھا جیسی تو تُو شادی کے دن سے اس منحوس حیدہ سے دور

دور رہا..... تجھے حمیرا کا گھر اجڑنے کا ڈر ہوگا اس واسطے تو چپ ہو گیا ہوگا۔ مجھے سب پتا ہے عذرا نے ضرور شادی سے پہلے کوئی گل کھلایا ہوگا۔ جی تو ماں باپ کو تیرے یہاں نہ رہنے کے باوجود عذرا کے یہاں بغیر شوہر کے رہنے پر کبھی کوئی اعتراض نہیں ہوا۔ اور نہ ہی اب تیرے دئی اکیلے جانے کا سن کر انہوں نے تجھ سے یہ کہا کہ عذرا کو اپنے ساتھ لے کر جاؤ۔ التا وہ تو خوش ہوئے تھے یہ سن کر کہ تو دئی دولت کمانے جا رہا ہے۔ بیوی کا شروع دن سے شوہر کے بغیر سسرال میں رہنے کا بھلا کیا جواز ہے؟ یہ کوئی بے وارث تو نہیں ہے۔ بھرا پر اکنبہ ہے اس کا۔ چار چار بھائی ہیں خیر سے۔ ماں باپ زندہ سلامت بیٹھے ہیں۔ نہ کبھی انہوں نے شوق اور اصرار سے اسے میکے بلایا نہ اس کے یہاں تیرے بغیر رہنے پر شور مچایا۔ پتا ہوگا انہیں بھی اس معصوم صورت حسینہ کے لکھنوں کا جی تو کچھ نہیں بولتے۔ سوچتے ہوں گے کہ جان چھوٹ گئی ہے گناہ کی پوٹ سے تو کیوں اسے دوبارہ اپنے سر پر رکھیں۔ بول شعیب یہی بات ہے نا۔ تو جانتا ہے نا کہ عذرا کا شادی سے پہلے کسی کے ساتھ کوئی چکر تھا۔ سچ بتا مجھے۔ ارے میں تو اس حرام زادی کا جینا حرام کر دوں گی۔ میری بیٹی اس کے بھائی سے نہ بیاہی ہوتی تو میں تو کب کا اسے میکے بھیج چکی ہوتی۔ اسے شوہر کے ہونے نہ ہونے سے بھلا کیا فرق پڑے گا۔ دل تو کہیں اور لگائے بیٹھی ہے۔“ راشدہ مامی کی زبان ایک دفعہ چلنا شروع ہو جائے تو پھر اس کا رکنا محال ہو جاتا تھا۔ زہرا لگتے ہوئے انہوں نے یہ بھی نہ دیکھا کہ عذرا کے دل پر کیا گزر رہی ہے۔ اس کی زرد پرتی رنگت نے ان تینوں کو تو بہت کچھ بتا دیا تھا مگر ماں کی زبان پر بند باندھنا ان میں سے کسی کے بھی اختیار میں نہیں تھا۔

”مامی! خدا کے لئے بس کریں پہلے ہی میں اپنے نا کردہ جرم کی کافی سزا بھگت چکی ہوں۔ میرا دامن بے داغ ہے۔ میرا کردار صاف و شفاف ہے۔ اگر میرے دامن پر آپ کو کوئی داغ دکھائی دے رہا ہے تو یاد رکھیں کہ یہ داغ اسی گھر کا لگایا ہوا ہے۔“ عذرا نے ہمت کر کے کہا۔

”بکو اس بند کر اور دور ہو جا میری نظروں سے۔“ راشدہ مامی نے غصے سے کہا تو وہ شعیب کو شعلہ بار نظروں سے دیکھتی باہر برآمدے میں آ بیٹھی۔

”امی، عذرا نیک سیرت لڑکی ہے آپ میرا یقین کریں۔“ شعیب کی آواز عذرا کے کانوں میں پڑی تو اس کے من پر ہلکی سی ٹھنڈک اترنے لگی۔ اسے دنیا کی نظروں میں مشکوک، منحوس، بد کردار بنانے والا آج اس کے نیک سیرت ہونے کی گواہی دے رہا تھا۔ واہ رے مولا! تیری شان۔“

”تو تو اسے بیوی کی حیثیت سے آج تک کیوں نہیں ملا۔ اپنے ساتھ کیوں نہیں لے گیا اور دہی کیوں نہیں لے جا رہا اسے اپنے ساتھ؟“ راشدہ مامی کا سوال معقول تھا۔ وہ جھنجھلا کر بولا: ”میں ہی اس کے قابل نہیں ہوں بس۔“

”یہ کیا عذر ہے؟ کہا تجھ سے؟ ہاں ضرور اسی نے کہا ہوگا۔ بڑا ناز ہے اسے اپنے حسن پر۔ اسی نے تجھے دھتکارا ہوگا۔“ راشدہ مامی نے اس بات کا الزام بھی عذر کے سر لگا دیا۔ عذر کے دل میں خنجر چل رہے تھے۔ آنکھوں کو اس نے رونے سے منع کر دیا تھا۔ دل کا رونا ہی بہت تھا اب تو۔

”افوہ، آپ نے یقین نہیں کرنا نہ کریں میں جا رہا ہوں خدا حافظ۔“ شعیب نے غصے سے کہا اور اپنا سامان اٹھا کر باہر نکل گیا۔ راشدہ مامی کی چیخ و پکار رونا پینا پورے گھر میں گونجنے لگا۔ زوہیب اور شاہ زیب نے دروازے پر ہی شعیب کو خدا حافظ کہا اور اندر آ گئے۔ عذر ہر آدمے میں بچھے تخت پر دیوار سے ٹیک لگائے بیٹھی تھی۔ وہ دونوں اس کے پاس آ بیٹھے۔ بھابی! آپ امی کی باتوں کو دل سے نہ لگائیں۔ وہ غصے میں الناسیدھا بول گئی ہیں۔ ابو کی موت کے بعد اب شعیب بھائی کی دوری بھی انہیں چڑچڑاہا رہی ہے۔ آہستہ آہستہ وہ ٹھیک ہو جائیں گی۔“ زوہیب نے آہستگی سے کہا۔

”زوہیب، زیب کیا تم دونوں بھی مجھے بری اور بے کردار لڑکی سمجھتے ہو؟“

”نہیں بھابی، آپ تو بہت عظیم ہیں۔ بھائی جان نے آپ کے ساتھ اچھا سلوک نہیں کیا۔ آپ کو آپ کی حیثیت اور مقام نہیں دیا۔ کبھی آپ کا خیال نہیں رکھا۔ آپ کا خرچہ نہیں دیا۔ آپ سے ہنس کر بات تک نہیں کی اور آپ نے کسی سے گلہ تک نہیں کیا۔ ان سے اپنا حق نہیں مانگا۔ آپ نے تو ہمیں اس گھر کو اپنائیت اور محبت دی ہے۔ ہمارا بڑی بہنوں کی طرح ماں کی طرح خیال رکھا ہے۔ امی ابو کی خدمت کی ہے۔ ابو تو آپ سے بہت خوش تھے اور بھابی! ہمیں بھی آپ سے کوئی شکایت نہیں ہے۔ ہم آپ کی دل سے عزت کرتے ہیں۔ آپ سے پیار کرتے ہیں۔“ زوہیب نے دل سے ایمانداری سے کہا تو عذر کا دل خوشی سے ایک بار پھر مضبوط ہونے لگا۔ اسے لگا کہ ابھی وہ اکیلی نہیں ہے۔ اس کی ریاضت رائیگاں نہیں گئی۔ اس کے خلوص کا احساس کرنے والے اس گھر میں ابھی موجود ہیں۔ زوہیب اور شاہ زیب اس کی نئی امید اور امنگ تھے اب۔

”جی بھابی جان، اور بڑی بھابی اور بہن تو ماں کی طرح ہوتی ہے نا۔ ہم تو آپ کو اپنی ماں سمجھتے ہیں۔ ہم نے ہمیشہ آپ کی بات مانی ہے۔ کبھی آپ پر ہمیں غصہ بھی نہیں آیا۔ اور ہم آئندہ

بھی آپ کی ہر بات مانیں گے۔ کیونکہ ہمیں معلوم ہے کہ آپ نے ہمیشہ ہماری بہتری کے لئے ہی کہا ہے۔“ شہزیب نے کہا۔

”خوش رہو میرے بھائیو! جیتے رہو۔ تم نے میرا ٹوٹا ہوا حوصلہ پھر سے جوڑ دیا ہے۔ جب تک تم دونوں کا پیار اور اعتبار بھرا ساتھ میرے سنگ ہے میری ہمت نہیں ٹوٹ سکتی۔ میں ہار نہیں سکتی۔“ عزہ نے ان دونوں کے بالوں میں ہاتھ پھیرتے ہوئے محبت سے انہیں دیکھتے ہوئے پُرنم لہجے میں کہا۔

”انشاء اللہ آپ ہر میدان میں، ہر مشکل میں، ہر طوفان میں، ہر منزل میں جیتیں گی۔“ زوہیب نے پُرجوش انداز سے کہا۔

”ہاں جیتیں گی بھی جیتیں گی۔“ شاہزیب نے گا کر کہا تو وہ ہنس پڑی۔

”بھابی جان! آپ ہنستی ہوئی بہت اچھی لگتی ہیں۔“ شاہزیب نے کہا۔

”اچھا یہ مکھن بعد میں لگا لینا۔ ابھی تم دونوں اندر جاؤ اور مامی کو چپ کراؤ، انہیں سمجھاؤ، حوصلہ دو، میں ان کے لئے چائے بنا کر لاتی ہوں۔“

”ہم بھی چائے پیئیں گے۔“ دونوں نے اُٹھتے ہوئے ایک ساتھ کہا۔

”بچے چائے نہیں پیتے اور اچھے بچے تو بالکل بھی نہیں پیتے۔“ عزہ نے مسکراتے ہوئے کہا تو شاہزیب نے ہنس کر کہا۔ ”اس کا مطلب ہے کہ ہمیں خود کو اچھے بچے ثابت کرنے کے لئے چائے نہیں پینی چاہئے۔“

”بالکل۔“ وہ ہنس دی۔ ”جو آپ کا حکم بھابی جان! انکار کی کسے جرأت ہے۔“ شاہزیب نے سرخم کر کے کہا تو وہ ہنستی ہوئی اس کے بال بکھیر کر کچن کی طرف چلی گئی۔

وہ پورے پانچ ماہ بعد میکے آئی تھی۔ اتفاق سے حمیرا اور ندیم بھائی بھی اپنے دونوں بچوں سمیت یہاں موجود تھے۔ سجاد رضوی سو رہے تھے۔ اس لئے وہ ان سب کے ساتھ ہی بیٹھ گئی۔ عظیم سمو سے اور پیٹریاں لایا تھا۔ جو سب چائے کے ساتھ کھا رہے تھے۔ عزہ نے تو بہت پہلے ہی میکے آ کر کھانے پینے سے تقریباً ہاتھ کھینچ لیا تھا۔ اگر دو چار دن رہنے کے لئے آتی تھی تب بھی خاص چیز نہیں پکواتی تھی اپنے لیے۔ عازہ وغیرہ پکا لیتیں تو وہ بھی چکھنے کی حد تک کھاتی تھی۔ وہ کھانے کا طعنہ بھولی نہیں تھی۔ بھلا وہ میکے کھانے پینے اور روپیہ بنورنے آتی تھی۔ نہیں وہ تو اپنوں سے ملنے آتی تھی۔ مگر اپنوں نے اسے دکھ کے سوا کچھ نہیں دیا تھا۔

”یہ تم کیوں نہیں کھا رہی گرم گرم سمو سے ہیں ٹھنڈے کر کے کیا خاک مزہ آئے گا کھانے کا۔“ صابرہ بیگم نے اسے ندیم بھائی کے بیٹے کے ساتھ کھیلنے دیکھ کر کہا۔

”امی! آپ کھائیں مجھے شیری کے ساتھ کھیلنے میں بہت مزہ آرہا ہے۔ ویسے بھی میں ناشتہ کر کے آئی ہوں۔ کچھ کھانے کی گنجائش نہیں ہے۔“ اس نے شیری کو بال کراتے ہوئے کہا تو حمیرا نے طنزیہ لہجے میں کہا۔

”ناشتہ تو ہم بھی کر کے آئے ہیں۔ ایک سمو سہ کھالینے سے کون سی بدبُحی ہو جائے گی۔“

”تو ڈیڑ بھابی، آپ کھائیے نا، آپ کو تو منع نہیں کر رہی میں۔“ وہ آرام سے بولی۔

”ہر بات میں نخرے ہیں اس لڑکی کے۔ نہ کھائیں کھائیں تو۔ اب کوئی تیرے منہ میں تو ڈالنے سے رہا۔“ صابرہ بیگم نے غصے سے کہا تو ان کی طرف دیکھ کر بولی۔

”ہائے اللہ نہ کرے امی! کہ مجھ پر کبھی ایسا برا وقت آئے۔ اللہ میرے ہاتھ پیر سلامت رکھے۔ آمین! ثم آمین۔“

”شعیب کی کوئی خیر خبر آئی کہ نہیں۔“ ندیم بھائی نے پیٹری کھاتے ہوئے پوچھا۔

”فون آیا تھا وہ خیریت سے وہاں پہنچ گئے ہیں۔ آپ سب کو سلام دعا کہہ رہے تھے۔“

”ولیکم السلام۔ بہت محنتی بھتیجا ہے میرا۔ تیرے تو نصیب جاگ گئے اس سے شادی کر کے۔ اب خیر سے دولت میں کھیلے گی۔ عیش کرے گی۔“ صابرہ بیگم نے کہا۔

”امی، مجھے آپ کے بھتیجے کی دولت پر عیش کرنے کا کوئی شوق نہیں ہے۔“

”ہاں بھی اب تو نخرے کرو گی ہی تم۔ میاں باہر چلا گیا ہے تو ظاہر ہے کہ کما کر تو اس سے تمہیں ہی بھیجنا ہے۔“ حمیرا نے تیسرا سمو سپلیٹ میں رکھتے ہوئے کہا۔

”مجھے نہیں مامی کو۔“ اس نے تصحیح کی۔

”ایک ہی بات ہے، امی کی اب کون سنتا ہے۔ زوہیب اور شاہ زیب کو بھی تم نے اپنے کپے پر لگا رکھا ہے۔ تمہارا ہی راج ہے اب تو اس گھر میں۔“

”آپ کا راج بھی تو ہے نا اپنے گھر پر۔ پھر مجھ پر کیوں اعتراض؟“

”بس ہو گئیں بحث پر آمادہ۔ ذرا سی برداشت نہیں ہے تم میں۔“ ندیم بھائی نے غصے سے کہا تو وہ مسکراتے ہوئے معنی خیز لہجے میں بولی۔

”مجھ میں ہی تو برداشت ہے بھائی جی۔ برداشت نہ ہوتی تو اس وقت آپ کی کایا پٹی ہوئی ہوتی۔“

”کیا فضول بولتی رہتی ہو ہر وقت؟“ ندیم بھائی نے کہا۔

”اسی لئے تو شعیب بھائی اس کے ساتھ نہیں رہے آج تک۔ یہ میرے ہی بھائی کا حوصلہ ہے۔ وہ بانجھ ہونے کے باوجود اسے اب تک اپنے گھر میں آباد رکھے ہوئے ہیں۔ ان کی جگہ کوئی اور ہوتا تو کب کا چھوڑ چکا ہوتا۔ وہ بے چارے تو اس وٹے سٹے کے رشتے کے ہاتھوں بھی مجبور ہوں گے کہ کہیں میرا بسا بسایا گھر برباد نہ ہو جائے۔“ حمیرا نے جلتے ہوئے انگارے اس کی سماعتوں میں اُنڈیلے تھے اور وہ اس کی خوش فہمی پر ہنس پڑی۔

”آباد اور برباد گھر کا فیصلہ تو وقت آنے پر ہو جائے گا حمیرا جی۔“ عترہ نے مسکرا کر کہا۔

”اچھا چپ کر اب بھانج سے بھی لڑنے بیٹھ گئی۔“ صابرہ بیگم نے اسے ڈانٹا۔

”امی، میری بھانج میری ہم عمر بھی ہے اور سیکلی بھی کیوں حمیرا؟“

عترہ نے اس کی طرف دیکھتے ہوئے کہا تو وہ نفرت سے سر جھٹک کر شیریں کو اٹھا کر باہر چلی گئی۔ شیریں نے پیسٹری اپنے چہرے اور کپڑوں پر ملی تھی۔ وہی دھونے لگی تھی وہ۔

”دیکھ عترہ، اپنے یہ پچھن اب چھوڑ دے اور اپنی مامی کی خدمت کیا کر۔“

”امی، خدمت تو میں ان کی شروع دن سے کر رہی ہوں۔“ عترہ نے بنجیدگی سے کہا۔

”اب اور زیادہ کیا کر، ایک تو تیری ڈھائی ہاتھ کی زبان اس پر تیرا بانجھ پن۔ مجھے اس کے

آگے کچھ بولنے نہیں دیتا۔ ٹھیک ہی تو کہتی ہے وہ۔ کیا فائدہ تیرے اس حسن کا جو تیرا شوہر چار دن

بھی تیرے پاس ٹک کے نہیں رہا۔ اب دبی بھی اکیلا چلا گیا۔ ارے اسے تو تو ہر طرح سے اپنے

قابو میں کر سکتی تھی۔ ہر لحاظ سے تجھ سے کم تھا۔ مگر نہیں تُو نے اپنی بدزبانی سے اسے بھی اپنا نہ بنایا۔

راشدہ کا گھر بچے کی آواز سننے کو ترس رہا ہے مگر یہ میرے بھتیجے کا ہی ظرف ہے کہ اس نے تیرے پر

سوتن نہیں لا بٹھائی۔ ورنہ تو وہ تجھے ناکوں چنے چبوا دیتی۔“ صابرہ بیگم نے غصیلے لہجے میں کہا تو وہ

اسی لہجے میں بولی۔

”امی، میں نے آپ کے اعلیٰ ظرف بھتیجے کو بہت پہلے دوسری شادی کی اجازت دے دی

تھی۔ اب وہ دوسری کے بعد چاہے تیسری اور چوتھی بھی کر لیں مجھے کوئی فرق نہیں پڑتا۔“

”تیرے یہی لچھن رہے نہ تو وہ تیرے ہاتھ میں کاغذ تھا کے گھر سے نکال باہر کرے گا اور

یہاں تو پہلے ہی بہتر اہن برس رہا ہے جو تجھے پھر سے آباد کریں گے۔ دو جوان بہنیں بیاہنے کو بیٹھی

ہیں۔ کچھ ان کا خیال بھی ہے تجھے۔ یاد رکھ عترہ اگر تو اس گھر سے نکل کر یہاں آئی تو اس گھر کے

اور اڑے تجھے بندلیں گے۔“

صابرہ بیگم نے غصے سے کہا تو وہ ہنس پڑی۔ ان کی بے خبری پر اپنی بے بسی پر۔

”دیکھ تو سہی بات بے بات ہستی چلی جا رہی ہے۔ پاگل ہو گئی ہے تو؟“

صابرہ بیگم نے عازرہ، مزیزہ اور ندیم بھائی کی طرف دیکھ کر کہا۔

”کام کی بات تو یہ یونہی ہنسی میں اڑانے کی عادی ہے۔“ عازرہ نے کہا۔

”اڑاتی رہے ہنسی میں، ایک دن اپنی ہنسی اڑائے گی کم بخت۔“ صابرہ بیگم نے تپ کر کہا۔

”آپ کیسی ماں ہیں اپنی بیٹی کو بدعادے رہی ہیں۔“ عازرہ نے تپ کر کہا۔

”کوئی ماں اپنی اولاد کو بدعاد نہیں دیتی۔ تمہاری باغیانہ سوچ اور زبان کی وجہ سے امی

پریشان رہتی ہیں۔ ابو کا تو تمہیں معلوم ہے نہیں۔ انہیں تو اب صرف پیسہ چاہئے۔ میں بھی اگر اپنی

ادھی تنخواہ گھر نہ دیتا تو مجھے بھی یہاں آنا نصیب نہیں ہوتا تھا۔ اب ابو چاہتے ہیں کہ میں ملک سے

باہر جا کر ڈالر کماتا کر ان کی شو بھی قائم رہے اور بہنوں بھائیوں کی تعلیم اور شادی

لے اخراجات بھی پورے ہو سکیں۔ میں کنوارہ تو نہیں ہوں۔ بیوی ہے دو بچے ہیں۔ ٹھیک ہے کہ

لمپنی نے گھر، گاڑی، ٹیلی فون، میڈیکل کی سہولت دے رکھی ہے مگر دوسرے سو خرچے ہیں جو

پانچ ہزار میں تو پورے نہیں ہو سکتے۔ بچوں کی تعلیم شروع ہوگی، ملنا ملنا، دینا لینا پڑتا ہے۔ اسی لئے

میں کینڈا جارہا ہوں۔ حمیرا اور بچے بھی میرے ساتھ جائیں گے۔ اس لئے تم اپنے گھر میں ہی رہنا

تو بہتر ہے۔ میں نے کوئی پورے گھر کا ٹھیکہ تو نہیں لے رکھا۔ بڑا ہوں تو اس کا مطلب یہ نہیں ہے

کہ میری اپنی کوئی زندگی نہیں ہے۔ دو بہنوں کی شادیاں ہو جائیں گی انشاء اللہ اور تمہیں کس چیز کی

لمی ہے۔ شعیب دبئی چلا گیا اب تو تمہارے اور بھی عیش ہوں گے اور کیا چاہئے تمہیں؟“ ندیم

بھائی نے سنجیدگی سے تلخی سے کہا۔

”میں نے کب آپ سے کچھ مانگا ہے۔ ایک میری وجہ سے اگر آپ لوگوں پر بوجھ پڑتا

ہے۔ آپ کا بجٹ خطرے میں پڑتا ہے تو مطمئن رہیے میں نے نہ تو پہلے یہاں آنا تھا۔ اور نہ ہی

پھر کبھی اس گھر پر مسلط ہونے، بوجھ بننے کے لئے آؤں گی۔ میں کتابت برداشت کرنا جانتی ہوں۔

رشتے کس حد تک نبھانا جانتی ہوں۔ مجھے آپ لوگوں کا اپنی بہنوں کا، اس گھر کی عزت کا کتنا خیال

ہے یہ کبھی نہ کبھی تو آپ کو معلوم ہو ہی جائے گا۔ مگر مجھے اس بات کا دکھ ہمیشہ رہے گا کہ آپ سب

لوگ میرے اپنے ہیں لیکن آپ میں سے کسی نے بھی مجھے صحیح نہیں سمجھا۔ کوئی بھی مجھے سمجھ نہیں

سکا۔“ عزّہ نے سنجیدہ اور پُر اعتماد گردکھی لہجے میں کہا۔

”ہاں ہاں سارے ہی پاگل ہیں، نا سمجھ ہیں۔ ایک نہ دیکھی نا سمجھے ہیں یہاں تو، ایک تو ہی سمجھدار اور عقل مند پیدا ہوئی تھی اس گھر میں۔“

صابرہ بیگم نے غصے سے کہا تو عزّہ نے بہت دکھ سے ان کا بیماری اور دکھوں سے زرد پڑتا سا ٹولا ہوا چہرہ دیکھا ان کے چہرے کے سارے گلاب سجاد رضوی کے وجود کی نفرت، تمازت نے مرجھا دیئے تھے۔ انہیں ہر نرم جذبے سے عاری کر دیا تھا۔ ”اسی لئے تو میں کہتا ہوں کہ یہ خود کو عقل گُل اور افلاطون سمجھتی ہے۔ شوہر اسے پوچھتا تک نہیں ہے۔ اولاد سے اس کی گود خالی ہے۔ پھر نجانے کس بات پر اتنا بڑھ بڑھ کے بولتی ہے۔“ ندیم بھائی نے طنز کا تیر چلایا جو سیدھا اس کے دل پر لگا۔

”میں نے غلط کیا بولا ہے بھائی! میں اگر سب سے حسن اخلاق سے پیش آتی رہی، ہر آنے جانے والا میری تعریف کرتا رہا تو یہ آپ کے نزدیک میری خامی اور برائی ہے۔ آپ لوگ تو مجھے ایسے کوستے اور ایسے مجھ پر طنز کرتے ہیں جیسے میں نے آپ لوگوں کا کوئی بہت بڑا نقصان کر دیا ہو۔ اگر ایسا ہے نا تو میں مرنے سے پہلے آپ کا یہ نقصان ضرور پورا کر جاؤں گی۔“ عزّہ نے دکھ سے کہا۔

”ارے تو کیوں اس سے الجھ رہا ہے۔ یہ تو ہر وقت جلی بھنی ہی رہتی ہے۔ بنا شوہر اور اولاد کے سسرال میں پڑی ہے پھر بھی مت نہیں آئی اس لڑکی کو۔ اس کا تو دماغ ہی ساتویں آسمان پر رہتا ہے۔ نہ اسے رشتوں کی نزاکت کا احساس ہے اور نہ ہی ہماری عزت کا خیال۔“

صابرہ بیگم نے غصیلے اور کاٹ دار لہجے میں کہا تو عزّہ نے ہال میں لگی خانہ کعبہ کی تصویر کو دیکھتے ہوئے اللہ تعالیٰ سے مخاطب ہو کر کہا۔

”سن رہے ہیں آپ اللہ میاں! کہ میرے پیارے مجھے کیا سمجھتے ہیں اور کیسا سمجھتے ہیں؟ اللہ میاں! آپ تو جانتے ہیں ناں کہ مجھے رشتوں کی نزاکت کا کتنا احساس ہے اور میں ان کی عزت کا کس حد تک خیال رکھ سکتی ہوں۔ بس اللہ میاں آپ ہی میرے گواہ ہیں۔ آپ ہی میرا آسرا ہیں۔ آپ کا کرم چاہئے مجھے تو۔ ان سے تو مجھے کچھ نہیں چاہئے۔ پہلے ہی یہ لوگ مجھے بہت کچھ دے چکے ہیں۔“

وہ اپنی بات مکمل کر کے انہیں حیران چھوڑ کر وہاں سے چپ چاپ چلی گئی۔

”لیجئے یہی کی تھی اب محترمہ پر پاگل پن کے دورے بھی پڑنے لگے۔ اللہ سے اس طرح باتیں ہو ہی ہیں جیسے وہ اس کے سامنے ہی تو بیٹھے ہیں۔“
 ندیم بھائی نے کہا تو صابرہ بیگم اپنا سر پکڑ کر بولیں۔
 ”یہ لڑکی تو میری ناک کٹوائے گی خاندان میں۔“

”خاندان سے یاد آیا امی، عازہ اور منیزہ کے لئے اچھے سے رشتے ڈھونڈیں اور میں جو رقم کینڈا جا کر بھیجوں اس سے ان کا جہیز بنانا شروع کریں۔ عازہ کے لئے تو ایک رشتہ بھی ہے میری نظر میں۔ لڑکا ہماری کمپنی میں ہی انجینئر لگا ہے نیا ہے، برادری کا ہے اور بہت سلجھا ہوا ہے۔“
 ”تو بیٹا، جانے سے پہلے اپنے باپ سے اس لڑکے اور اس کے گھر والوں کی ملاقات کراتے جانا تا کہ کچھ بات بن سکے۔“ صابرہ بیگم نے کہا۔ عازہ اور منیزہ ان کی باتیں سن کر شرمناک حمیرا اور شیریں کے پاس دوسرے کمرے میں چلی گئیں۔

”وہ تو میں کراہی دوں گا لیکن امی، ابو کو بھی سمجھائیں کہ وہاں کے لوگ اور کمپنیاں میرے انتظار میں نہیں بیٹھیں کہ میں وہاں جاؤں گا تو فوراً مجھے لاکھوں روپے تھما دیں گی۔ وقت اور محنت چاہئے۔ ٹھیک ہے بڑا بھائی ہونے کے ناطے مجھ پر میرے بہن بھائیوں کی ذمہ داری ہے لیکن ابو کا بھی تو کچھ فرض ہے۔ انہیں بھی تو کچھ احساس کرنا چاہئے۔“ ندیم بھائی نے سنجیدگی سے کہا۔

”انہیں احساس ہو جائے تو پھر رونا کس بات کا ہے۔ وہ تو ہمیں بے حس اور خود کو احساس کہتے ہیں۔ ساری زندگی روپیہ یا دوستوں پر اپنی عیاشیوں پر لٹایا ہی تو ہے۔ اب ذرا پیسہ کم ہو گیا۔ کچھ جوڑوں کے درد نے آلیا تو گھر نکلے بیٹھے ہیں۔ ورنہ یہ تو اب بھی پہلے کی طرح پھرتے۔ انہیں کسی کی نہیں ہے نہ بیوی کی نہ بیٹی، بیٹے کی انہیں تو دولت کی محبت ہے۔ طمع بیٹھ گئی ہے ان کے دل میں۔ بینک سے منافع کی رقم بھی نہیں لیتے۔ اپنا پیسہ جمع کر رہے ہیں اور تمہارا سارا خرچ کرا دیا۔ جیسے تیسے گزر بسر ہو رہی ہے۔ کبھی جو قرض خواہوں کے پیسے دینے پڑ جائیں تو نکالتے ہوئے سو سود فہ سنائیں گے۔ میری تو زندگی قربان ہو گئی۔ اب وہ چاہتے ہیں کہ انہیں اولاد لاکھوں روپے کا کما کے ہر مہینے لاکے دیتی رہے۔ ان کی پیسے سے باہر لوگوں میں دوستوں، رشتے داروں میں شو بھی بنی رہے اور عیش بھی ہوتی رہے۔ دیکھا نہیں تم نے پیسے میں کمی آئی تو ان کے ملنے والوں میں بھی کمی آ گئی ہے۔ کوئی بھولا بھٹکا آ نکلتا ہے اب تو ادھر کو۔ وہ بھی وہ جس کے پیسے دینے ہوں۔ ورنہ کوئی یہاں آ کے تھوکتا بھی نہیں ہے۔ تمہارے باپ کو تو پرانے دن یاد آ رہے ہیں۔ انہیں تو

دولت چاہئے دولت۔ کسی بیٹی بیٹے کی بیاہ شادی کی کوئی خواہش نہیں ہے انہیں بلکہ انہوں نے تو صاف کہہ دیا ہے کہ میں نے جتنوں کی کردی ہے وہ بھی کر کے پچھتا رہا ہوں۔ میرا اتنا پیسہ اٹھ گیا۔ اب تم جانو اور تمہارا بیٹا جانے۔ بڑا بیٹا ہے تو بڑا بن کے دکھائے۔ اتنا بڑا کنہہ پالنا کوئی آسان ہے۔ بڑا ہونا قربانی مانگتا ہے۔ قربانی دے وہ اپنے آرام کی، کرے محنت گھر والوں کے لئے۔ دفع۔ میں تو برائی کر کر کے خود بھی بری بن گئی۔ اللہ کی نظر میں بھی اور اولاد کی نظر میں تو ہوں ہی۔ میں تو اس اولاد کے پیچھے زل گئی۔ وہ تمہارا باپ وہ بے حس اب میرے بعد تمہاری قربانی مانگتا ہے۔ بس اسے بھرتے بھرتے ہم تو مٹی میں مل جائیں گے۔ مجھے تو تمہارے باپ نے نہ دین کا چھوڑا نہ دنیا کا رہنے دیا۔ برباد کردی میری ساری زندگی۔ آگے اولاد کی کم بختی لانے پر تڑپا ہے۔“

صابرہ بیگم جو بنجانے کب سے دل کی بھڑاس نکالنے کے لیے بے چین تھیں اور ندیم بھائی بھی بہت دنوں بعد انہیں فرصت سے ملے تھے سو انہوں نے ساری سوچیں ساری باتیں انہیں کہہ سنائیں اور وہ دکھ سے اپنی دکھی اور بیمار، بے بس اور عظیم ماں کو دیکھتے رہے۔

پھر چند دن بعد ندیم بھائی حمیرا اور دونوں بچوں کو لے کر کینڈا روانہ ہو گئے۔ سجاد رضوی نے بظاہر بہت رو کر پیار سے انہیں رخصت کیا تھا۔ مگر ان کا دل خوشی سے ناچ رہا تھا کہ ان کا بیٹا ان کے لئے دولت کمانے جا رہا ہے۔ راشدہ ماما حمیرا کو گلے لگا کر خوب روئیں۔ شوہر مر گیا تھا۔ پھر بڑا بیٹا دی چلا گیا اور اب بیٹی بھی لاکھوں میل دور جا رہی تھی۔ انہیں بہت رنج تھا۔ مگر ندیم بھائی نے انہیں اطمینان دلایا تھا کہ وہ حمیرا کا ہمیشہ کی طرح بہت خیال رکھیں گے اور انہیں فون کرتے اور خط لکھتے رہیں گے۔ عذرا کو بھی ندیم بھائی کے جانے کا بہت دکھ تھا۔ ابو کے رویے پر بھی وہ بہت آزرده تھی جو پیسے کی خاطر اپنی اولاد کو اتنی دور بھیج کر خوش تھے۔

”عذرا امی کو مایوس مت کرنا۔ امی کے بھائی ظفر ماموں اب اس دنیا میں نہیں رہے۔ ان کے بھائی کے گھر سے ان کا رشتہ تمہاری وجہ سے جڑا ہوا ہے۔ اسے جڑا رہنے لگنا۔ اپنا خیال رکھنا اور ہاں بولنے سے زیادہ سننے کی عادت اپناؤ گی تو شاید امی وغیرہ تم پر اعتبار کرنے لگیں۔ وہ چونکہ خود ہر ظلم اور زیادتی پر ساری زندگی ابو کے سامنے کچھ نہیں بولیں۔ اسی لئے وہ تمہیں بھی خاموش رہنے کا درس دیتی ہیں۔ خاموشی میں ہی اکثر بہتری ہوتی ہے۔“ ندیم بھائی نے چلتے وقت اس کے سر پر ہاتھ رکھ کر کہا تھا۔

”جانتی ہوں بھائی مجھ سے بہتر کون جان سکتا ہے؟“ عذرا نے نہ نرم آواز میں جواب دیا تھا

اور وہ صابرہ بیگم سے مل کر انہیں روتا چھوڑ کر پرانے دیس روانہ ہو گئے تھے۔

ثرن..... ثرن..... ٹیلی فون کی گھنٹی بجی تو عزہ خیالوں کے گرداب سے باہر نکل آئی۔
”ہیلو۔“ عزہ نے ریسیور اٹھا کر کان سے لگایا۔

”السلام علیکم کیسی ہے میری گڑیا سی بہن؟“ دوسری جانب سے نبیل بھائی کی محبت میں ڈوبی آواز اُبھری تو اس کے لبوں پر مسکراہٹ کھڑ گئی۔

”وعلیکم السلام نبیل بھائی میں بالکل ٹھیک ہوں آپ اور باجی اور بچے کیسے ہیں؟“
”ہم سب بھی تمہاری دعا سے ٹھیک ہیں۔ تم سناؤ کیسی گزر رہی ہے؟“
”بس بھائی، گزر رہی رہی ہے۔“

”شعیب کا فون اور خط آتا ہے تمہارے لئے کہ نہیں؟“
”فون آتا ہے۔ خط لکھنے کی انہیں فرصت نہیں ہوتی۔“ عزہ نے بہانہ بنایا۔
”شعیب تمہارے ساتھ ٹھیک تو ہے نا۔“

”یہ کیا سوال ہوا بھلا، کیا آپ مجھے نہیں جانتے میں تو غلط کو بھی ٹھیک کرنے کی ماہر ہوں۔
میری طرف سے کبھی پیچھے ہٹنے یا رشتہ ختم کرنے میں پہل نہیں ہو سکتی۔ میں تو رشتے نبھانے کی قائل ہوں۔ ہاں اگر کوئی خود ہی مجھ سے رشتہ توڑ لے ختم کر لے تو میں اسے روک تو نہیں سکتی نا اور نہ ہی روگ لینے کی قائل ہوں۔ آپ بے فکر رہیے بھائی، میری طرف سے ہمیشہ ”ٹھیک ہے“ کی رپورٹ ہی ملے گی آپ کو مگر دوسرے فریق کی ضمانت میں نہیں دے سکتی۔“ عزہ نے سنجیدہ گہرے اور معنی خیز لہجے میں کہا۔

”شعیب کو تم جیسی اچھی اور پیاری بیوی نہیں مل سکتی۔ وہ ایسی حماقت نہیں کرے گا۔“ نبیل بھائی نے یقین سے کہا۔

’وہ تو ایسی حماقت کر چکا ہے نبیل بھائی، شادی کی پہلی رات ہی کر چکا ہے۔‘

عزہ نے دل میں کہا اور پھر شازہ باجی سے بات کرنے کے بعد فون بند کر دیا۔

عزہ کو کالج میں لیکچرار شپ کی ملازمت مل گئی تھی۔ آج وہ اپنے پیروں پر کھڑی ہو گئی تھی۔
مماش طور پر اب اسے کسی کے سامنے ہاتھ پھیلانے کی ضرورت نہیں رہی تھی۔ ہاتھ تو اس نے پہلے ہی اللہ تعالیٰ کے سوا کسی کے آگے نہیں پھیلائے تھے۔ پہلے ٹیوشن پڑھا رہی تھی۔ پھر ظفر ماموں اسے رقم ہر ماہ دیا کرتے تھے اور کچھ رقم وہ اس کے اکاؤنٹ میں جمع کر دیا کرتے تھے۔ جس کا عزہ

کے سوا کسی کو علم نہیں تھا۔ وہ ملازمت ملنے پر خوش بھی تھی اور افسردہ بھی بہت ہو رہی تھی۔ کیونکہ آج اس کی خوشی میں شریک ہونے کے لئے اسے مبارکباد دینے کے لئے ظفر ماموں اس کے پاس موجود نہیں تھے۔

”بھابی جان! جاب ملنے پر بہت بہت مبارک ہو آپ کو۔ لیجیے مٹھائی کھائیے اسی خوشی میں۔“ زویب مٹھائی کا ڈبہ لے کر اس کے کمرے میں داخل ہوتے ہوئے بولا۔ اس کے پیچھے شاہ زیب بھی ہاتھوں میں بٹے لیے آ رہا تھا۔

”تھینک یوز زویب۔ مٹھائی تو تم دونوں کو میں نے کھلائی تھی۔“ وہ اپنے ان پر خلوص کزنز کو دیکھ کر ان کی محبت دیکھ کر اپنی افسردگی لمحے بھر میں بھول گئی اور مسکراتے ہوئے بولی۔

”تو کھلائیں ناں اپنے ہاتھ سے ہم دونوں کو مٹھائی تاکہ ہمیں بھی ایگزام کلیئر کرتے ہی جاب مل جائے۔“ زویب نے کہا تو وہ ہنس پڑی۔

”انشاء اللہ مل جائے گی تمہیں بھی جاب لومنے بیٹھا کرو۔“ عزہ نے مٹھائی کا ڈبہ کھول کر برنی کی ڈلی اس کے منہ کی طرف بڑھاتے ہوئے کہا تو اس نے برنی منہ میں رکھ لی۔

”میرا منہ تو پہلے سے ہی بیٹھا ہے۔“ شاہ زیب نے شرارت و شوخی سے کہا۔

”اچھا تو پھر تمہیں میں مٹھائی نہیں کھلاؤں گی۔“ عزہ نے مسکراتے ہوئے کہا۔

”نہیں..... میں مٹھائی کھاؤں گا۔“ شاہ زیب نے فلمی انداز میں کہا تو وہ دونوں ہنس پڑے۔

”روؤ نہ میرے بھائی لو کھاؤ مٹھائی۔“ عزہ نے چم چم اس کے منہ میں ٹھونس دی۔ جو اس نے بچوں کی طرح سر ہلا ہلا کر کھائی۔

”پھولوں جیسی بھابی کے لئے پھولوں کا تحفہ قبول کیجئے۔ اللہ تعالیٰ آپ کو لاکھوں خوشیاں اور کامیابیاں نصیب کرے۔ آمین۔ تم آمین!“

شاہ زیب نے بٹے اس کے سامنے کر کے کہا تو خوشی سے اس کی ہلکیں نم ہونے لگیں۔

”بہت بہت شکریہ بھائیو! جیتے رہو، خوش رہو، اللہ تعالیٰ تمہیں بھی لاکھوں خوشیاں اور کامیابیاں نصیب کرے۔“ عزہ نے بھی دل سے ان کے لئے دعا کی۔

”آمین! اللہ آپ کی زبان مبارک کرے بھابی جان! لیکن آپ کو پہلی تنخواہ ملنے پر ہم آپ سے زبردست ٹریٹ لیں گے۔“ شاہ زیب نے مسکراتے ہوئے کہا۔
 ”ہاں ضرور کیوں نہیں۔ ٹریٹ تو تمہارا حق ہے اور تمہیں ضرور ملے گی۔“
 ”یا ہو۔ بھابی ہماری زندہ باد۔“ شاہ زیب اور زوہیب نے خوشی سے نعرہ لگایا تو وہ خوشدلی سے ہنس پڑی۔

سجاد رضوی کو ندیم بھائی کا بتایا ہوا رشتہ پسند تو آ گیا تھا لیکن انہیں پیسہ نکالنے کے خیال سے غصہ آ رہا تھا۔ صابرہ بیگم روز صبح، شام دو دو گھنٹے ان کی جلی کٹی باتیں سنتیں اور سر پکڑ کر بستر پر جا لیٹتیں۔ اب ان کی صحت ایسی نہیں رہی تھی کہ وہ پہلے کی طرح سب کچھ کرتی بھی رہیں اور سجاد رضوی کی تلخ اور طنزیہ باتیں بھی سنتی رہتیں۔ پچھلے سال ان کی دونوں آنکھوں میں سفید موتیا اتر آیا تھا۔ سجاد رضوی پچیس تیس ہزار روپے خرچ ہونے کے ڈر سے ان کے پاس کوئی پیسہ نہیں رہنے دیتے تھے کہ کہیں وہ کسی بیٹے کے ساتھ جا کر آنکھ کا آپریشن نہ کروالیں۔ مگر جب صابرہ بیگم کی آنکھیں درد کی شدت سے بند ہونے اور سوجھے لگیں تو ایک دن عجز اور فہیم سجاد رضوی کے ساتھ انہیں چیک اپ کے لئے آئی اسپیشلسٹ کے پاس لے گئے۔ ڈاکٹر نے فوری طور پر آپریشن کا کہا اور اخراجات صرف پانچ ہزار روپے بتائے تو اتنی کم رقم کاسن کر سجاد رضوی آپریشن کے لئے جیسے تیسے راضی ہو گئے اور اگلی شام صابرہ بیگم کی دائیں آنکھ کا آپریشن ہو گیا۔ سجاد رضوی اتنی کم رقم کے باوجود بار بار جتا رہے تھے کہ ہزاروں روپے خرچ ہو رہے ہیں۔ حالانکہ رقم بھی ندیم بھائی کی بھیجی

ہوئی تھی۔ مسلسل دباؤ اور پریشانیوں دکھوں اور اذیتوں نے صابرہ بیگم کی آنکھوں پر بھی گہرا اثر ڈالا تھا۔ چھ ماہ بعد ان کی دوسری آنکھ کا آپریشن ہوا اور جب وہ آنکھوں کی طرف سے بے فکر ہو گئیں تو انہیں عازرہ کے جہیز کی تیاری کی فکر لاحق ہو گئی۔ ندیم بھائی کا کمپنی کو لیگ صفا بہت نیک اور سلجھا ہوا لڑکا تھا۔ سب سے بڑھ کر وہ امیر خاندان کا چشم و چراغ تھا۔ اور ہم مسلک بھی تھا۔ سو یہ رشتہ بہت سی پریشانیاں گھر میں سجاد رضوی کی زبان کے طفیل پھیلا کر طے پا گیا۔ عازرہ کے جہیز کی تیاری میں مدد کے لئے عازرہ بھی میکے آئی تھی مگر صابرہ بیگم نے اسے عازرہ کی کسی چیز کو ہاتھ نہیں لگانے دیا اور کہنے لگیں۔

”بس تو دور رہی رہ ان چیزوں سے۔ کر لیں گے ہم آپ ہی سب کچھ۔ تیرا تو سایہ بھی نہیں پڑنا چاہئے عازرہ کے جہیز کے سامان پر۔ سہاگن ہو کے بھی تو ابھاگن ہے۔ بانجھ عورت کا تو سایہ بھی منحوس ہوتا ہے۔ شادی کے واسطے تیار بیٹھی لڑکی کے لئے۔ اب ایک دفعہ کہہ دیا ہے۔ بار بار نہ کہلواؤ مجھ سے۔ دور سے ہی دیکھ لے۔“

”امی! کیا پتا میرے دور سے دیکھنے سے بھی ان چیزوں پر کوئی نحوست آ جائے۔ اس لئے میرا نہ دیکھنا ہی بہتر ہے میں گھر جا رہی ہوں۔ شادی میں اگر مجھ بے ہوش اور بانجھ کو ابھاگن کو بلانا چاہیں گے تو میں آ جاؤں گی ورنہ اپنی نحوست سے آپ کو آپ کی بیٹی کو دور ہی رکھوں گی۔“

عازرہ نے بہت ضبط سے کہا اور جانے کے لئے کھڑی ہو گئی۔ عازرہ، منیزہ، فہیم، نعیم اور عظیم بھی موجود تھے۔ کسی نے صابرہ بیگم کو اس بات پر نہیں ٹوکا۔ نہ ہی اسے جانے سے روکا۔ وہ سب میں زیادہ ذہین اور پُر اعتماد تھی، ہر دلعزیز تھی، کامیاب تھی، حسین تھی۔ اسی لیے سب اس سے خار کھاتے تھے۔ حسد کرتے تھے۔ اس کے بھائی بہن تک اس سے حسد کرتے تھے۔ ہر ملنے والا عازرہ کی خوش خلقی کی تعریف کرتا تھا اور وہ سچ و تاب کھا کر رہ جاتے تھے۔ باپ کی ذہنیت، سوچ اور بے حسی ان سب میں سرایت کر چکی تھی۔ وہ جان بوجھ کر بھی عازرہ کو ستا کر اس پر طنز و تہید کر کے خوش ہوتے تھے۔

”چلئے بھابی جان! آپ کے میارک ہاتھوں سے آج میں نے اور شاہ زیب نے اپنی ماسٹرز میں کامیابی کی تقریب کا افتتاح بھی تو کرانا ہے۔ آپ کے بغیر ہماری ہر خوشی ادھوری ہے۔ بھابی جان چلیں۔“ اسے خبر بھی نہ ہوئی کہ کب زد و ہیبت وہاں آ گیا اور ان کی باتیں سن کر بے قرار ہو کر عازرہ کے پاس آ کر مسکراتے ہوئے کہا اور ہاتھوں میں پکڑا مٹھائی کا ڈبہ میز پر رکھ کر عازرہ کو لے کر

باہر نکل آیا۔ عزہ گنگ سی ہو گئی تھی۔ کم از کم زوہیب کے سامنے تو اس کی سبکی نہ ہوتی۔ وہ کیا سوچے گا کہ اس کی بھابی کی۔ میکے میں یہ عزت اور پذیرائی ہوتی ہے۔ عزہ کا دل دکھ سے بھر گیا اور آنکھیں گرم پانیوں سے جنہیں زوہیب سے چھپانے کے لیے اس نے سن گلاسز کی اوٹ میں چھپا لیا۔ زوہیب کو عزہ کی دلی کیفیت کا اندازہ ہو رہا تھا۔ اس لیے اس نے کچھ نہ کہا۔ اسے آج سمجھ آئی تھی کہ عزہ بھابی میکے اتنا کم کیوں آتی ہیں۔ ایسی اچھی، پُر خلوص، ملنسار، ہمدرد اور لوگ، کیئرنگ بھابی کو تو ان کے گھر والے اس قدر ڈی گریڈ اور ہرٹ کرتے ہیں، اسے یہ سن کر بہت ہی دکھ پہنچا تھا۔ وہ اپنے پھوپھا سجاد رضوی کے مزاج کے متعلق اپنے بڑوں سے بہت کچھ سن چکا تھا۔ مگر یقین آج آیا ان سنی سنائی باتوں پر کہ ان کے رویے نے ان کے اہل خانہ کو بھی ان جیسا بنا دیا تھا۔ نجانے عزہ بھابی اس ماحول میں رہ کر اتنی مختلف اور مثبت سوچ اور رویے کی حامل کیسے بن گئیں۔ شاید یہ ان کے اندر کی نرمی، حلاوت اور اچھائی ہے جو اس بے حس اور تضحیک آمیز ماحول میں رہ کر بھی ختم نہیں ہو سکی اور جس کی بدولت عزہ بھابی غیروں کے دلوں میں گھر کر گئی تھیں۔ مگر اپنوں کے دلوں میں جیتے جی مر گئیں تھیں۔ بے حسی کی انتہا تھی یہ تو۔ زوہیب سارے راستے خاموشی سے یہی سوچتا رہا۔ موٹر بائیک پر اس کے پیچھے بیٹھی عزہ بھی اپنی ناقدری اور تضحیک کے احساس میں گھری چپ اور غمزدہ بیٹھی رہی۔ زوہیب اسے گھر چھوڑتے ہی بازار سے بیکری کا سامان خریدنے چلا گیا۔ تقریب کا تو اس نے عزہ کے گھر والوں کے سامنے بہانہ بنایا تھا۔ ایسا ارادہ تو کوئی نہیں تھا لیکن اب وہ عزہ کو یہ اعزہ ہزار عزت دینا چاہتا تھا کہ واقعی اس کے بغیر ان کی ہر خوشی ادھوری ہے۔ وہ گھٹنے بعد آیا تو لفافوں سے لدا ہوا تھا۔ ایک، پیسٹری بسکٹ، چپس کے علاوہ چکن رولز، سمو سے، وہی بھلے، پیزا، فروٹ چاٹ اور چکن کڑا ہی سبھی کچھ تھا۔ ڈاننگ ٹیبل پر اس نے لفافے رکھے تو ان چیزوں کی اشتہا انگیز خوشبو ڈاننگ روم میں پھیل گئی۔ شاہ زیب نے اپنے کزنز کو فون کر دیا کہ آدھے گھنٹے کے اندر اندر پہنچ جائیں۔ تحفے سمیت در نہ کھانے کو کچھ نہیں ملے گا۔ عزہ نے جلدی جلدی میز پر برتن لگائے۔

”یہ اتنا کچھ منگانے کی کیا ضرورت تھی۔ ایک اور سمو سے بھی کافی تھے۔ ساتھ چائے یا بوتلیں رکھ دیتے۔ کیوں زوہیب! بھائی کی کمائی ان اللہ تللوں پر خرچ کرنے کے لیے ہی رہ گئی ہے کیا۔ تم سے اتنا جب خرچ بچایا نہیں جاتا۔“

راشدہ مامی نے اتنا کچھ دیکھ کر کہا تو عزہ اور شاہ زیب نے شرمندگی سے زوہیب کی طرف

دیکھا مگر زوہیب نے فوراً بات بناتے ہوئے کہا۔

”امی، بھائی کی کمائی کون کھا رہا ہے۔ یہ تو بھابی جان کی نیک کمائی سے خریدی گئی اشیاء ہیں۔ ہم دونوں نے امتحان میں کامیابی کی خوشی میں ان سے پارٹی کی فرمائش کی تھی۔“

”کیوں تمہاری ماں مر گئی ہے جو تم بھابی سے فرمائش کرنے لگے؟“

”امی، بھابی بھی تو ماں جیسی ہی ہوتی ہے نا۔“ زوہیب نے عزہ کے دکھ اور اندامت سے جھٹکے چہرے کو دکھ سے دیکھتے ہوئے کہا تو وہ تلخی سے بولیں۔

”ارے چھوڑو، جو خود ماں نہ بن سکی وہ ماں جیسی کیسے ہونے لگی؟“

”امی، پلیز! آپ بھابی کو اس طرح مت کہیں اس میں بھابی کا کیا قصور ہے؟“ شاہ زیب نے چل کر کہا۔

”ٹوچ کر بھابی کے پیچھے۔“ وہ اسے ڈپٹ کر غصے سے بولیں۔ ”ارے اسی کا قصور ہے۔ اسی نے میرے بیٹے کو ٹھکرا دیا ہوگا، اسی نے شعیب کو کم صورت ہونے کی وجہ سے دھتکارا ہوگا۔ ورنہ وہ اس سے بد دل کیوں ہوتا۔ اس کی رنگت گہری سانولی تھی۔ اسے اس کی رنگت چھتی ہوگی۔ اپنے دودھ جیسے رنگ کے سامنے اسے میرے بیٹے کا چہرہ کیوں اچھا لگتا تھا۔ یہ اگر شعیب سے محبت سے پیش آتی تو کیا وہ یوں اس سے دور بھاگتا۔ وہ ہلسی مذاق کرنے والا سیدھا سادا بچہ تھا میرا۔ وہ تو اس کے پیرودھو کے پیتا، ضرور اس نے ہی اسے اپنے پاس نہیں پھٹکنے دیا۔ اور ہوں گے کسی اپنے جیسی چڑی والے سے اس کے چکر، روز صبح سے دوپہر تک گھر سے باہر رہتی ہے۔ ہمیں کیا خبر کیا گل کھلاتی پھرتی ہے۔ کس کس سے ملتی ہے؟“

اور عزہ کا دل چاہا کہ زمین پھٹے اور وہ اس میں سما جائے۔ اس کے کردار پر اتنی تہمتیں لگ چکی تھیں۔ لگ رہی تھیں۔ وہ باکر دار ہو کر بھی بد کردار سمجھی جا رہی تھی۔ بے قصور ہوتے ہوئے بھی قصور وار ٹھہرائی جا رہی تھی۔ بنا کسی جرم کے سزا پا رہی تھی۔ اس کی غلطی اس کا جرم تو صرف اتنا تھا کہ اس نے اس گھر کی ماں باپ کی عزت کی خاطر اپنی زندگی داؤ پر لگا دی تھی۔ اتنی بڑی قربانی دے رہی تھی وہ ان سب کی عزت کے لئے بہتری کے لئے مگر سب اس کو مجرم اور قصور وار، بے کردار گردان رہے تھے۔ اس کے لئے اس سے بڑا دکھ اور صدمہ کیا ہو سکتا تھا۔ وہ ہر روز ٹوٹی اور بکھرتی تھی اور ہر روز خود کو سمیٹ سمیٹ کر سمجھا سمجھا کر جوڑتی اور سنبھالتی تھی۔ مگر وہ بھی تو انسان تھی۔ آخر کب تک وہ ان لوگوں کی تہمتوں کی آگ میں جلتی رہے گی؟ اس نے بہت دکھ سے سوچا

اس لئے اسے اپنا یہ فیصلہ ایک حماقت اور بہت بڑی غلطی کے سوا کچھ نہ لگا۔ وہ وہاں سے باہر نکل آئی۔

”خدا کے لئے امی، کچھ بولنے سے پہلے آپ یہ تو سوچ لیا کریں کہ آپ کیا کہہ رہی ہیں اور کس کے بارے میں کہہ رہی ہیں۔ بھابی صبح سے دوپہر تک کالج جاتی ہیں۔ پڑھانے جاتی ہیں وہاں۔“ زوہیب نے دکھ اور غصے سے کہا۔

”اللہ جانے کالج جانے کے بہانے کہاں کہاں جاتی ہے۔ کالج میں پڑھانے جاتی ہے یا تاریخ (ڈیٹ) پڑھ جاتی ہے۔“ راشدہ مامی کی زہریلی زبان سے یہ جملہ ادا ہوا تو باہر دیوار سے لگی کھڑی عذہ کے دل پر برچھی سی لگی تھی۔

”شعیب ظفر، تم نے کس مقام پر لاکھڑا کیا ہے مجھے، تم خود تو اپنی غنی دنیا میں مگن ہو چکے ہو اور مجھے مسلسل عذاب میں چھوڑ گئے ہو۔ میری دنیا اندھیر کر دی ہے تمہارے ایک انتقامی فیصلے نے۔ اور مجھے دیکھو میں پھر بھی اپنی جگہ مضبوطی سے کھڑی ہوں۔ میرے فیصلے میں لغزش نہیں آئی۔ لیکن میرے کردار پر تہمتوں کی بارش ہو رہی ہے۔ مجھے ہر روز سنگسار کیا جاتا ہے صرف تمہاری وجہ سے شعیب ظفر اور میں یہ سب برداشت کر رہی ہوں۔ صرف اپنی ماں اور بہنوں کی وجہ سے۔“ عذہ نے شعیب کو دل میں مخاطب کر کے کہا۔

اندرونی بحث چل رہی تھی۔ ”امی کیا ہو گیا ہے آپ کو اتنی گھٹیا سوچ کیوں ہو گئی ہے آپ کی۔ بھابی چار سال سے اسی گھر میں آپ کی نظروں کے سامنے ہیں۔ اپنے ایمان سے بتائیں کہ انہوں نے ایسی کوئی حرکت کی ہے کہ آپ انہیں بدکردار اور قصور وار کہہ رہی ہیں۔ بتائیے مجھے؟“ زوہیب بہت جوشیلے لہجے میں پوچھ رہا تھا۔

”اسی کا شوہر شعیب شروع دن سے اس سے بدگمان اور نالاں تھا کیا یہ بات کافی نہیں ہے۔ عذہ کے بدکردار اور قصور وار ہونے کے لئے؟ اور چار سال ہی تو گزرے ہیں ہمارے سامنے اس سے پہلے تو ماں باپ کے گھر تھی ناں۔ کیا خبر وہیں کوئی چاند چڑھا کر آئی ہو اور شعیب کو بتا چل گیا ہو اور وہ اس سے نفرت کرنے لگا ہو؟“ راشدہ مامی نے قیاس آرائی میں بھی الزام تراشی نہیں چھوڑی۔ عذہ کا روم روم غم کی احساسِ ذلت کی آگ میں جل رہا تھا۔

”میں نہیں مانتا ہماری بھابی اپنے نام کی طرح عزت و آبرودالی ہیں۔ آپ پلیز ان پر یہ الزام لگانا ترک کر دیں۔ حد ہوتی ہے برداشت کی۔ یہ عذہ بھابی کا ہی حوصلہ ہے کہ وہ آپ کی

بدسلوکی اور بدگوئی چار سال سے برداشت کر رہی ہیں۔ ان کی جگہ اگر کوئی اور لڑکی ہوتی تو آپ کو چاروں شانے چت کر کے کب کی یہاں سے چلتی بنتی۔ اور شعیب بھائی کی آپ کیا بات کرتی ہیں؟ وہ ایسے سیدھے بھی نہیں ہیں۔ جہاں تک میں عزم بھابی کو سمجھا ہوں مجھے یقین ہے کہ عزم بھابی بے قصور ہیں وہ تو رشتے نبھانے کی خاطر اپنوں پر ایوں کی ہر زیادتی اور سختی سہہ رہی ہیں۔ قصور شعیب بھائی کا ہی ہوگا۔ ورنہ وہ مرد ہو کر خاموش نہیں رہ سکتے تھے۔ یہ ایک باہمت اور باعزت عورت کا ہی حوصلہ ہوتا ہے کہ وہ مرد کی ہر زیادتی سہہ جاتی ہے۔ اس کی بے حسی پر خاموش رہتی ہے۔“ زوہیب نے بہت تیز اور سپاٹ لہجے میں کہا۔

”بہت خوب تو اس نے تمہیں بھی اپنے جال میں پھنسا لیا۔ پہلے بڑے بیٹے کو مجھ سے دور کیا اور اب چھوٹے بیٹوں کو اپنی.....“

”بس امی، بھابی کی شان میں اب آپ ایک بھی غلط لفظ نہیں کہیں گی۔“ شاہ زیب ان کی بات کاٹ کر بولا۔ ”وہ بہت عظیم ہیں۔ ہماری بھابی ہی نہیں ہیں وہ بلکہ ہم تو انہیں آپ کی طرح اپنی ماں سمجھتے ہیں اور عزت دیتے ہیں۔“

”دو چار سال بڑی ہے وہ عمر میں تم دونوں سے۔ بڑے آئے اسے ماں کا درجہ دینے والے۔“ راشدہ مامی نے سلگتے لہجے میں کہا تو زوہیب نے گہرے لہجے میں کہا۔

”امی! درجہ تو انسان اپنے حسن عمل سے بڑھاتا ہے۔ مقام تو انسان اپنے رویے اور سلوک سے بناتا ہے۔ اس میں عمروں کی گنتی نہیں دیکھی جاتی۔“

”اچھا بس، بہت سن لی اس کی حمایت میں تمہاری تقریر۔ خبردار جو آئندہ میرے سامنے اس کی وکالت کی تو۔“ راشدہ مامی نے غصے سے کہا۔

”آپ بھی آئندہ عزم بھابی پر کوئی تہمت نہیں دھریں گی، ورنہ ہم یہ گھر چھوڑ کر چلے جائیں گے۔“ شاہ زیب نے غصے اور جذبات میں آ کر کہا۔

”اے لو، تو بات یہاں تک پہنچ گئی۔ تیرا ستیاناس ہو عزم تجھے کل کی آتی آج آئے، تیرے گور میں کیڑے پڑیں۔“ ٹو نے میرے بیٹوں کو مجھ سے جدا کر دیا۔ ”راشدہ مامی سینے پر دو ہتھ مار کر چیخ کر بولیں۔“

”امی، مہمان آگئے ہیں۔ بس کریں یہ رونا اور چلانا اور اپنے رویے پر غور کریں۔“ زوہیب نے ڈور نیل بجنے پر بوکھلا کر کہا۔

”ہاں اب تم ہاں کو عقل دو گے۔“ وہ غصے سے چلائیں۔

”مامی! میں آپ سے ان دونوں کی طرف سے معافی مانگتی ہوں۔ آپ پلیز روئیں نہیں مجھے معاف کر دیں۔ آئندہ یہ دونوں آپ سے بدتمیزی نہیں کریں گے۔“

عزہ نے اندر آ کر ان کے سامنے ہاتھ جوڑ کر بھیگتی آواز میں کہا وہ مہمانوں کے سامنے تماشا نہیں بنوانا چاہتی تھی۔ شاہ زیب اور زویب نے حیرانی سے اسے دیکھا۔

”یہ سارا فساد تیرا ہی پھیلایا ہوا ہے۔ پہلے آگ لگاتی ہے پھر پانی ڈالنے چلی آتی ہے۔ منخوس، کوکھ چلی، یہی رہ گئی تھی میری قسمت میں۔“

راشدہ مامی نے اسے غصے اور حقارت سے دیکھتے ہوئے کہا اور اپنے کمرے میں چلی گئیں۔ عزہ بھی اپنے کمرے میں اپنا حلیہ درست کرنے کے لئے چلی گئی۔ شاہ زیب دروازہ کھولنے بھاگا اور زویب کھانے کے لوازمات میز پر سجانے لگا۔ تھوڑی دیر بعد راشدہ مامی بھی ان سب کے درمیان بیٹھی کھاپی رہی تھیں۔ کھانے کی تو وہ شوقین تھیں۔ اتنا کچھ کیسے چھوڑ سکتی تھیں۔ عزہ نے انہیں سب کے ساتھ ہنستے بولتے، کھاتے پیتے دیکھ کر سکون کا سانس لیا تھا اور پارٹی کے اختتام پر شاہ زیب اور زویب کو ایک ایک ہزار روپیہ امتحان میں پاس ہونے کے انعام کے طور پر دیا جو انہوں نے شکرے کے ساتھ قبول کر لیا۔

عازہ کی شادی دھوم دھام سے ہو گئی۔ عزہ کو بھی بلایا گیا تھا۔ آخر اس کی بہن کی شادی تھی۔ مگر وہ گزشتہ سلوک کے باعث دُور دُور ہی رہی تھی۔ نہ ہی اس نے عازہ کے ہاتھوں پر مہندی لگائی کہ وہ سہاگن تو نہیں تھی۔ بقول صابرہ بیگم کے ابھاگن تھی اور نہ ہی اس نے دودھ پلائی اور جوتا چھپائی کی رسموں میں حصہ لیا۔ بس دور بیٹھی دوسرے آنے والے مہمانوں کی طرح اس کی شادی کی تقاریب دیکھتی رہی تھی۔ شادی کے ہنگامے بھی ختم ہو گئے تھے۔ ساتھ ہی میزہ کے دو تین رشتے بھی آ گئے تھے۔ صابرہ بیگم اپنی خراب صحت کی وجہ سے چاہتی تھیں کہ ان کی بیٹیوں کی شادی تو ان کی زندگی میں ہو جائے۔ اب صرف میزہ رہ گئی تھی۔ سجاد رضوی کا ایک ہی جواب تھا ”تمہارا بیٹا باہر سے پیسے کما کے بھیج دے تو میری طرف سے آج ہی کرومیزہ کی شادی۔“

اور صابرہ بیگم نے بھی سوچ لیا تھا کہ اب وہ ساری رقم ان کے ہاتھ میں نہیں دیں گی۔ میزہ کا جہیز بنانے کے لئے الگ سے نکال کر رکھیں گی۔ اب چاہے جو جی میں آئے سجاد رضوی کہہ لیں۔ اب وہ اپنے بیٹے کی حق حلال اور محنت کی کمائی ان کی شوبازی اور فضول خرچیوں پر نہیں اٹھنے

دیں گی۔

تین ماہ سے شاہ زیب اور زوہیب نوکری کی تلاش میں مارے مارے پھر رہے تھے۔ کئی جگہ درخواستیں دے چکے تھے۔ مگر کہیں سے انٹرویو کی کال تک نہیں آئی تھی۔ دونوں ہی پریشان تھے۔ عزم کو یاد تھا کہ ظفر ماموں نے جب اپنی بیماری کی وجہ سے قبل از وقت ریٹائرمنٹ لے لی تھی۔ تب حکام بالانے انہیں یہ پیشکش کی تھی کہ وہ اپنی جگہ اپنے بیٹے کو جاب دلوا سکتے ہیں بشرطیکہ بیٹا ایم اے کی تعلیم مکمل کر لے۔ عزم نے ظفر ماموں کے دفتر ان کے اعلیٰ افسروں کو کئی بار فون کیا۔ ظفر ماموں کے حوالے سے زوہیب کو جاب دینے کی یقین دہانی یاد دلوائی۔ مسلسل دو ماہ کی کوشش کے بعد آج ظفر ماموں کے آفس سے اعلیٰ افسر کا فون آیا تھا۔ اور اس نے اسے یہ خوشخبری سنائی تھی کہ زوہیب کو کل سے ملازمت پر متعین سمجھیں۔ کل صبح دس بجے زوہیب کو انہوں نے اپنے آفس بلوایا تھا۔ عزم نے زوہیب کے تمام تعلیمی رزلٹ کارڈز اور دیگر دستاویزات کی فوٹو کاپی فائل میں لگا کر پہلے ہی انہیں بھیج دی تھی۔ لہذا اب صرف زوہیب کا جانا باقی تھا۔ شاہ زیب نے ریاضی کے مضمون میں ماسٹر کیا تھا۔ اس کے لئے بھی ظفر ماموں کا حوالہ ہی کام آیا تھا۔ جس پرائیویٹ کمپنی میں ظفر ماموں اپنے انتقال کے وقت تک کام کر رہے تھے اس کمپنی میں عزم نے شاہ زیب کی تعلیمی اسناد کی فائل ملازمت کی درخواست کے ساتھ بھجوائی تھیں۔ وہاں سے بھی مہینے بعد جاب اوکے کر دی گئی۔ عزم بہت خوش تھی کہ شاہ زیب اور زوہیب کی پریشانی تو ختم ہو گئی۔ راشدہ مامی کو بھی اطمینان ملے گا۔ ان دونوں کو ملازمت ملنے سے۔ دوپہر کو جب وہ دونوں تھکے ہارے گھر آئے تو سیدھے اپنے کمروں کی طرف چل دیے۔

”زیب، زوہیب یہاں آؤ۔“ عزم نے کچن سے نکلنے ہوئے انہیں آواز دی۔

”جی السلام علیکم بھابی۔“ وہ دونوں اس کی طرف چلے آئے۔

”کیا بنا؟“ عزم کا اشارہ ملازمت کی طرف تھا جس کی تلاش میں وہ گھر سے نکلے تھے۔

”قورمہ“ زوہیب نے مذاق سے کہا تو وہ ہنس کر بولی۔ ”تمہارا جواب بالکل درست ہے

گھر میں تو آج قورمہ ہی پکا ہے۔ مٹن قورمہ اور پلاؤ بنائی ہے میں نے۔ میں تو تمہاری ملازمت کی

تلاش کا پوچھ رہی ہوں۔ ملی؟“

”کہاں بھابی ماں! ملازمت بھی اچھی، خوبصورت اور نیک سیرت لڑکی کی طرح نایاب ہو

گئی ہے۔ اتنی آسانی سے کب ملتی ہے۔ ہمارے پاس تو نہ رشوت دینے کے لئے رقم ہے اور نہ ہی

کوئی سفارش ہے جس کی بنا پر ہمیں جاب مل سکے۔“ زوہیب نے اپنی جینز کی جیبوں میں ہاتھ گھسا کر بے بسی سے کہا تو عجزہ مسکراتے ہوئے بولی۔ ”تم دونوں کے پاس سفارش بھی ہے اور اس کی بنا پر تمہیں جاب بھی مل گئی ہے۔“

”کیا، کب، کہاں، کس کی سفارش؟“ دونوں حیرت اور مسرت سے بیک وقت یک زبان ہو کر چیخے۔

”ظفر ماموں کے سرکاری دفتر میں زوہیب کو ساڑھے سات ہزار کی ملازمت ملی ہے اور انہوں نے جس پرائیویٹ کمپنی میں ملازمت کی تھی وہاں زیب کو سات ہزار کی جاب ملی ہے۔ بہتر کارکردگی پر ہزار پانچ سو چھ ماہ بعد تنخواہ میں بڑھ بھی سکتے ہیں۔ ظفر ماموں کی بہتر کارکردگی اور حسن اخلاق ایمانداری ہی ان کی سفارش ہے تمہارے لئے۔“ کہو تھکن اور مایوسی اتری میرے بھائیوں کی کہ نہیں۔“ عجزہ نے خوشی سے مسکراتے ہوئے بتایا۔

”ایک دم اتر گئی بھابی، یو آر گرینٹ بھابی! آپ نے ہمیں ہمیشہ اچھی خبر ہی سنائی ہے۔ مگر یہ سب ہوا کیسے؟ ہم نے تو وہاں درخواست نہیں بھیجی تھی؟“ شاہ زیب نے خوش اور حیران لہجے میں پوچھا۔

”میں نے تم دونوں کی تعلیمی اسناد اور درخواست بھیجی تھی۔ دو ماہ سے مسلسل ٹرائی کر رہی تھی۔ آج آفس سے فون بھی آ گیا تم دونوں کل صبح دس بجے آفس پہنچ جانا اور ہیڈ آفس میں کرمانی اور بیک صاحب سے مل لینا۔ اب تم دونوں کو پروف (ثابت) کرنا ہے کہ تم ظفر ماموں کے بیٹے ہو۔“ عجزہ نے سنجیدگی سے کہا۔

”انشاء اللہ بھابی ہم اپنی تمام صلاحیتیں بروئے کار لائیں گے۔ آپ کا بہت بہت شکریہ بھابی آپ نے ہمارے لئے اتنی تک و دو کی۔ مجھے تو ایک بار ہی ابو کے آفس فون کرنے کی ہمت ہوئی تھی۔ کسی نے سیدھے منہ بات ہی نہیں کی تھی۔ یا شاید مجھے بات کرنی نہیں آئی تھی۔ اس لیے دوبارہ وہاں فون نہیں کیا۔“ زوہیب نے تشکر سے کہا۔

”پہلی بات درست ہے تمہیں بات کرنی نہیں آئی تھی۔ بھابی تو بات بنانے میں ماہر ہیں۔ تھینک یو بھابی! تھینک یو دیری مچ۔“ شاہ زیب نے مسکراتے ہوئے کہا۔

”میرا شکریہ رہنے دو اللہ کا شکر ادا کرو اور جلدی سے چھینچ کر کے آؤ۔ میں کھانا لگاتی ہوں۔ سب مل کر لچ کریں گے۔“ عجزہ نے مسکراتے ہوئے کہا۔

”ہم پانچ منٹ میں آتے ہیں۔“ دونوں خوشی سے چپکتے اپنے کمرؤں کی طرف بھاگے۔
 ”مجھے تم دونوں کی نوکری لگنے کا انتظار تھا۔ بس اب میں چھ سات مہینے کے اندر اندر تم
 دونوں کی شادی کر دوں گی۔“ راشدہ مامی نے کھانا کھاتے ہوئے کہا۔
 ”مگرمی، اتنی جلدی۔“

”بس کہہ دیا ہے میں نے مجھے اب اس گھر کی ویرانی کاٹنے کو دوڑتی ہے۔ بڑی بہو سے تو
 کسی خوشخبری کی توقع نہیں ہے۔ لیکن میں تم دونوں کے بچوں کو اپنی زندگی میں اس گھر میں ہنستے،
 کھیلتے دیکھنا چاہتی ہوں۔“ راشدہ مامی نے پلاؤ پلیٹ میں نکالتے ہوئے کہا۔ عذرہ دکھ اور خوشی کے
 ملے جلے احساسات سے دوچار تھی۔

”مامی! زوہیب اور شاہ زیب کے لئے کوئی لڑکی دیکھی آپ نے۔“ عذرہ نے پوچھا۔
 ”دیکھ بھی لی ہے اور پسند بھی کر لی ہے۔ زوہیب کے لئے تو میں اپنی بھتیجی مدیحہ کو بیاہ کر
 لاؤں گی۔ البتہ شاہ زیب کے لئے میں نے ابھی لڑکی فائل نہیں کی۔ ایک دو لڑکیاں دیکھی تو ہیں
 مگر ابھی مطمئن نہیں ہوں میں۔ شاید کوئی اور اچھی لڑکی مل جائے۔“
 ”امی! آپ کی مشکل میں حل کر دیتا ہوں، اپنے لئے لڑکی میں خود پسند کر لیتا ہوں۔“ شاہ
 زیب نے شوخی سے مسکراتے ہوئے کہا تو وہ تینوں ہنس پڑے۔

”تجھے کیا پتا لڑکی کیسے پسند کی جاتی ہے؟“

”امی! لڑکے کو ہی تو پتا ہوتا ہے کہ لڑکی کیسے پسند کی جاتی ہے۔“ وہ شرارت سے بولا۔

”اس کا مطلب ہے کہ تیری نظر میں کوئی لڑکی ہے۔“ راشدہ مامی نے سر ہلا کر کہا۔

”ہے تو۔“ وہ مسکرایا۔ عذرہ نے مسکراتے ہوئے ہاتھ کے اشارے سے پوچھا کہ کون ہے۔

”اچھا خیر اپنی پسند تو اپنے پاس ہی رکھ۔ اگر مجھے تیرے لئے مناسب لڑکی نہ ملی تو میں تیری
 پسند سے مل لوں گی۔“ راشدہ مامی نے نوالہ منہ میں ڈالتے ہوئے کہا تو وہ خوشی سے ”یا ہو“ کا نعرہ لگا
 کر کھانے کی پلیٹ پر جھک گیا۔

”بھابی! آپ مصروف تو نہیں ہیں۔“ عذرہ لاؤنج میں بیٹھی اخبار پڑھ رہی تھی کہ شاہ زیب آ

گیا۔ وہ راشدہ مامی کو نسیم مامی کے گھر چھوڑ کر آیا تھا۔

”نہیں زیب، آؤ بیٹھو، کچھ کہنا ہے مجھ سے؟“ عذرہ نے اس کی طرف دیکھ کر پیار سے

کہا۔

”جی بھابی! وہ.....“ وہ صوفے پر بیٹھ گیا اور نظریں جھکا کر بس اتنا ہی بولا۔

”وہ کون ہے جو تمہاری نظر میں ہے؟“ عزہ اس کے انداز سے اس کے دل کی بات سمجھ کر پوچھ رہی تھی۔ اس نے حیران ہو کر اس کی صورت کو دیکھا۔

”واہ بھابی! آپ کو کیسے پتا چلا کہ میں اس کے متعلق بات کرنے آیا ہوں؟“

”تم میرے چھوٹے سے شرمیلے سے پیارے سے بھائی ہو، دوست ہو، تو بھلا مجھے کیسے پتا نہیں چلے گا کہ تم کیا بات کرنے آئے ہو؟“ وہ ہنس کر بولی۔

”سچ بھابی، آپ تو ماں کی طرح اولاد کے دل کی بات جان لیتی ہیں۔ اسی لیے تو آپ بھابی ماں ہیں ہماری۔“ وہ محبت اور عقیدت سے اسے دیکھتے ہوئے بولا۔

”بیٹا! اگر تمہاری اصلی سگی ماں نے سن لیا تو میری شامت آ جائے گی۔ خیر کہو کیا معاملہ ہے؟ کون ہے وہ لڑکی جس پر میرے بھائی کا دل آ گیا ہے۔“

”بھابی ماں! پہلے آپ وعدہ کریں کہ آپ میری مدد کریں گی۔ امی کو بھی راضی کریں گی۔“

شاہ زیب نے سنجیدگی سے کہا۔

”اگر میرے اختیار میں یہ سب کرنا ہو تو میں ضرور تمہاری مدد کروں گی۔ اب سسپنس ختم کر دجلی سے۔“

”بھابی وہ، منیزہ ہے نا آپ کی چھوٹی بہن۔“ اس نے نظریں جھکا کر شرمیلے پن سے کہا تو عزہ کو زبردست جھکا لگا۔

”منیزہ۔“ اس کے لبوں سے بے آواز نکلا۔ ”اسے اس گھر میں کوئی ساکھ ملا تھا۔ شادی کے بندھن میں بندھ کر جو وہ اپنی بہن کو بھی اس گھر میں دلہن بنا کر لے آئے اور راشدہ مامی کبھی اس رشتے کے لئے تیار نہیں ہوں گی۔ میری طلاق کے بعد کیا یہ مناسب ہو گا کہ میری بہن بھی اس شخص کے بھائی سے بیاہی جائے جس نے مجھے طلاق دے دی تھی۔ نہیں یہ ہرگز مناسب نہیں ہو گا۔ شاہ زیب یقیناً بہت اچھا انسان ہے مگر منیزہ سے اس کی شادی منیزہ کے لئے مسائل پیدا کر سکتی ہے۔ پھر وہی وٹہ سٹہ، وہی خوف، مشروط خوشیاں، مشروط دکھ سکھ۔ نہیں یہ شادی مناسب نہیں ہو گی۔“ عزہ نے دل میں سوچا۔

”بھابی ماں! کیا سوچنے لگیں آپ؟“ اسے خاموش پا کر شاہ زیب نے نظر اٹھا کر اسے دیکھتے ہوئے پوچھا تو وہ چونک گئی۔

”ہوں، زیب تم تو جانتے ہونا کہ ماما تو مجھ سے بھی خوش نہیں ہیں۔ میں اگر ان سے اس سلسلے میں بات کروں گی تو وہ اور زیادہ غما ہوں گی۔ ایسا ہے کہ میں استخارہ نکھالیتی ہوں۔ خود بھی نکالوں گی اگر تو جواب مثبت ہوا تو میں ماما اور امی سے ضرور بات کروں گی۔ لیکن تمہیں بھی مجھ سے ایک وعدہ کرنا ہوگا۔“ عزہ نے کچھ سوچتے ہوئے سنجیدگی سے کہا۔

”کیسا وعدہ بھابی؟“

”یہ وعدہ کہ اگر میزہ سے تمہارا رشتہ نہ ہو سکا تو تم اس بات کو دل پر نہیں لو گے۔ روگ، جوگ نہیں لگاؤ گے خود کو..... اور جہاں ماما تمہاری شادی کرنا چاہیں وہاں تم خوشی خوشی شادی کرو گے اور اپنی ہونے والی بیوی کے ساتھ خوش و خرم رہو گے۔“ عزہ نے سنجیدگی سے کہا تو اس نے سعادت مندی سے کہا۔

”ٹھیک ہے بھابی! آپ کا حکم سر آنکھوں پر لیکن آپ کو شش ضرور کریں گی۔“

”ہاں کیوں نہیں تم میری بہن کے شوہر بنو اس سے اچھی اور خوشی کی بات اور کیا ہو سکتی ہے میرے لئے۔ لیکن زیب بچے! انسان کو ملتا وہی ہے جو اس کے نصیب میں لکھ دیا جاتا ہے۔ انسان کے اختیار میں تو صرف کوشش ہی ہے اور کوشش میں ضرور کروں گی۔ آگے جو اللہ کی مرضی۔“ عزہ نے نرمی سے کہا۔

”تھینک یو بھابی۔“ وہ مطمئن ہو کر مسکرا دیا۔

”جاؤ رازدیب کو میرے پاس بھیجو۔“ عزہ نے اس کا شانہ تھپک کر مسکراتے ہوئے کہا۔

”جی اچھا۔“ وہ سعادت مندی سے کہتا اٹھ کر زوہیب کے کمرے میں چلا گیا۔

”جی بھابی ماں۔“ زوہیب چند منٹ بعد اس کے سامنے تھا۔

”بیٹھو، تم سے ضروری بات کرنی ہے مجھے۔“ عزہ نے نرمی سے کہا۔ کوئی خیال اس کے ذہن میں اچانک ہی نمودار ہوا تھا۔

”لیجئے اب کیجئے ضروری بات۔“ وہ نیچے کارپٹ پر آلتی پالتی مار کر بیٹھتے ہوئے بولا۔

”زوہیب، اگر شاہ زیب کی شادی میزہ سے ہو جائے تو کیسا ہے؟“

”زبردست ہے بھابی! آپ کا بھی دل لگ جائے گا۔ اس تہائی سے نجات مل جائے گی۔“

ویسے کیا شاہ زیب کی نظر میں میزہ بہن ہی تھی۔

”ہاں لیکن تم کسی سے اس کا ذکر کبھی بھی نہیں کرو گے۔“ عزہ نے سختی سے تاکید کی۔

”کبھی نہیں کروں گا۔“ اس نے اچھے بچوں کی طرح کہا۔

”گڈ۔ تو بھائی تم ایسا کرو کہ مامی سے باتوں باتوں میں یہ پوچھو کہ شاہ زیب کے لئے میزہ کیسی رہے گی۔ ان کی رائے معلوم کرو۔ ان کے جواب کے بعد ہی ہم کوئی قدم اٹھا سکتے ہیں۔ لیکن یہ تم اپنے طور پر پوچھو گے۔ میرا نام نہ آئے بات میں۔“ عزہ نے نرمی اور آہستگی سے کہا تو اس نے سنجیدگی سے کہا۔

”پوچھ لوں گا بھابی، آپ کا نام بھی نہیں آئے گا آپ بے فکر رہیں۔“
”تھینک یو۔“ وہ مسکرا دی۔

”کم آن بھابی، اتنی سی بات کے لئے شکریے کی ضرورت نہیں ہے۔ مجھے یقین ہے کہ امی مان جائیں گی۔ کیونکہ وہ اکثر میزہ کی تعریف کرتی ہیں۔“ زوہیب نے دوستانہ لہجے میں کہا۔
”تعریف تو وہ میری بھی کیا کرتی تھیں۔ مگر ان کا رویہ تمہارے سامنے ہی ہے۔“

”جی بھابی، ہم آپ سے بہت نادم ہیں کہ امی آپ سے اچھا برتاؤ نہیں کرتیں۔ یہ سب شعیب بھائی کی بے حسی اور بے نیازی کی وجہ سے ہے۔ انہوں نے آپ کی زندگی برباد کر دی ہے۔ میرا دل چاہتا ہے کہ میں ان کا گریبان پکڑ کر پوچھوں ان سے کہ انہوں نے آپ کے ساتھ ایسا کیوں کیا؟ اور بھابی جان! آپ کیوں ایک بے حس شخص کے پیچھے اپنی زندگی، اپنی جوانی برباد کر رہی ہیں۔ آپ شعیب بھائی سے علیحدگی اختیار کر کے کسی اچھے ہمسفر کا انتخاب کیوں نہیں کر لیتیں۔ آخر آپ کا بھی تو حق ہے زندگی کی خوشیوں پر۔“

زوہیب کے اندر کا بھرا احساس اور بھڑاس ایک دم سے نکل پڑا اور وہ بولتا چلا گیا۔

”زوہیب میرے بھائی، میری ذات سے اور بہت سی زندگیاں وابستہ ہیں۔ میں نہیں چاہتی تھی کہ میرے کسی فیصلے سے ان کی زندگیوں کی خوشیاں ان سے روٹھ جائیں۔ میری قسمت میں اگر خوشیاں لکھی ہیں تو وہ مجھے ضرور ملیں گی۔ کوئی مجھ سے میرے حصے کی خوشیاں چھین نہیں سکتا۔ اور اگر نہیں لکھیں تو کوئی بھی مجھے خوشیاں نہیں دلا سکتا۔ فی الحال تو تم اور زیب ہی میری خوشیوں کا محور و مرکز ہو۔ بس تم اپنی بیوی کے ساتھ حسن سلوک اور محبت سے پیش آنا۔ خوش رکھنا اور خوش رہنا۔“

”انشاء اللہ بھابی جان! آپ کی نصیحت اور راہنمائی رہی تو ہم دونوں بھائی ایک مثالی زندگی بسر کریں گے۔“ زوہیب نے یقین سے کہا۔

”انشاء اللہ، اب میں ذرا اپنا کالج کالیکچر تیار کر لوں۔ نیا نصاب آ گیا ہے۔ کچھ تیاری کرنی پڑتی ہے۔“ وہ اخبار ایک طرف رکھ کر اٹھتے ہوئے بولی۔

”ضرور کیجئے تیاری۔“ وہ مسکرا کر بولا تو وہ اپنے کمرے میں چلی آئی۔ تیاری کا تو محض بہانہ تھا۔ دراصل اس کا ذہن ادھر ادھر کی سوچوں میں الجھ رہا تھا۔ پچھلی بار جب وہ میکے گئی تھی تب صابرہ بیگم نے بھی تو اس سے منیزہ اور شاہ زیب کے رشتے کی بات کی تھی۔ اسے یاد آ رہا تھا۔ صابرہ بیگم نے اس سے کہا تھا۔

”میں چاہتی ہوں کہ میرے جیتے جی منیزہ کی شادی بھی ہو جائے۔ میری صحت اب جواب دے چکی ہے۔ کسی بھی وقت بلاوا آ جائے گا۔ تمہارے باپ کو تو فکر ہے نہیں۔ ندیم بے چارہ کما کما کے بھیج رہا ہے تو جلدی جلدی بیٹیوں کے فرض۔ سے فارغ ہو جانا چاہتی ہوں۔“

”تو امی، آپ نے منیزہ کے لئے کوئی لڑکا دیکھا ہے کیا؟“ عزہ نے پوچھا تھا۔

”دیکھنا کیا ہے اگر بات بن جائے تو شاہ زیب سے بہتر کون لڑکا ہو سکتا ہے منیزہ کے لئے۔ اب تو خیر سے اس کی نوکری بھی لگ گئی ہے۔ شعیب بھی ہر مہینے پچیس تیس ہزار بھیج دیتا ہے۔ اچھا گزارہ ہو رہا ہے۔ تم اپنی مامی سے باتوں باتوں میں پوچھنا تو سہی کہ وہ شاہ زیب کی شادی کہاں کرنا چاہتی ہیں؟“

”امی میرا نہیں خیال کہ مامی اس رشتے کے لئے راضی ہوں گی۔“ عزہ نے کہا تھا۔

”ٹو اپنا خیال اپنے پاس رکھ اور راشدہ کے خیال کو جاننے کی کوشش کرو۔“

صابرہ بیگم نے غصے سے کہا تھا تو اس نے کہا تھا۔

”امی، مامی تو مجھے اپنی بہو بنا کر ہی بچھتا رہی ہیں۔ وہ بھلا میری بہن کو اپنے بیٹے سے کیوں

بیاتے لگیں؟“

”یہ کیوں نہیں کہتی کہ ٹو اکیلی اس گھر پر راج کرنا چاہتی ہے۔ اپنی بہن کی خوشی اور خوشحالی تجھے کاننے کی طرح چنبھے گی۔ اگر تو اپنی بہن کا بھلا چاہتی تو پہلے سے ہی اس گھر میں اس کے لئے راہ ہموار کرتی۔ مگر کہاں تجھے تو خود عیش کرنے اور حکمرانی کرنے کا شوق ہے۔ میاں کی کمائی پر خود ہی عیش کرنا چاہتی ہے اور اگر تیری ساس تجھ سے خوش نہیں ہے تو یہ تو تیرا ہی تصور ہے۔ تیری ہی کمزوری ہے۔ ویسے تو ساری عقل ہے ایک ساس کو رجھانے کی عقل نہیں ہے بس۔ یہ کہہ کہ تیرے اندر ساس کو خوش رکھنے کے گن ہی نہیں ہیں۔ نہ شوہر قابو میں کر سکی نہ ساس کے دل میں گھر کر سکی۔

دفع کو کھجلی، بنجر زمین ہے تو اور ان کے کس کام کی ہے مگر ان کا ہی حوصلہ ہے کہ تجھے تیری خامیوں، خرابیوں سمیت سنبھالے بیٹھے ہیں اب تک۔ شکر کر کہ شوہر ملک سے باہر ہے۔ اس نے تجھے طلاق دے کر گھر سے باہر نہیں کر دیا۔ ورنہ جیسا تیرا باپ ہے نا۔ جینا حرام کر دیتا وہ تیرا بھی اور میرا بھی۔ سارا قصور اس نے میرے بھتیجے کا نکالا تھا۔ میرے خاندان سے تو انہیں ویسے ہی خدا واسطے کا بیزار ہے۔۔۔۔۔ خیر میں اپنے طریقے سے معلوم کر لوں گی۔ تو تو اپنی بہن کی دشمن ہے۔ بہنیں تو اپنی بہنوں کے لئے کیسی کیسی قربانیاں دیتی ہیں اور تو ذرا سارشتہ نہیں کروا سکتی۔ تیرے تو گھر کی بات ہے۔“ صابرہ بیگم نے سخت تلخ اور غصیلے لہجے میں کہا تھا۔ مزید دروازے میں کھڑی ان کی باتیں سن رہی تھی اور عزہ کو نفرت اور غصے سے دیکھ رہی تھی۔

”امی! میرے گھر کی بات ہے اسی لئے کہہ رہی ہوں کہ مزہ کا وہاں رشتہ کرنا ٹھیک نہیں ہو گا۔ میں ہی کافی نہیں ہوں اس گھر کے لئے۔“ عزہ نے ان کی باتوں کو فریاد خدلی اور صبر سے سہتے ہوئے کہا تھا۔

”تجھے تو گھر بسانے کا ڈھنگ ہی نہ آیا۔ من مانی اور ضد کی عادت ہے تجھے۔ سمجھوتہ کرنا تو تو نے سیکھا ہی نہیں ہے۔ برداشت اور تحمل تو تیرے پاس سے بھی نہیں گزرے۔ تو کیا گھر بساتی یہ تو خدا کے بسائے بسا ہوا ہے اب تک ورنہ تیرے لچھن گھر بسانے والے تو نہیں ہیں۔“ صابرہ بیگم کا لہجہ اور جملوں کا انتخاب اس کا سینہ چھلنی کر گیا تھا۔ دکھ اس کی رگ رگ میں بھر گیا تھا۔

”امی، چھوڑیں آپ کیوں کہہ رہی ہیں اسے، کرنے دیں اسے اس گھر میں عیش۔ میرا اللہ مالک ہے جہاں لکھی ہوگی ہو جائے گی میری شادی۔“

مزید نے کمرے میں داخل ہو کر عزہ کو نفرت سے دیکھتے ہوئے کہا تھا۔ عزہ کا پورا بدن اس کی آنکھوں سے نکلتی نفرت کی آگ میں جل گیا تھا۔

”تمہیں کیا معلوم میں اس گھر میں کیسی عیش کر رہی ہوں۔ میرا گھر تو بسنے سے پہلے ہی اجڑ گیا تھا۔ میری برداشت، تحمل اور سمجھوتہ تو تم لوگ کبھی دیکھ بھی نہیں سکتے۔ میں جن کے لئے خود کو قربان کر رہی ہوں وہ مجھے ہی مورد الزام ٹھہرا رہے ہیں۔ میرا اللہ جانتا ہے کہ مجھے گھر بسانے کے کُن آتے ہیں یا نہیں۔ دل میں گھر کرنے کے کُن سے میں واقف ہوں کہ نہیں۔ مجھے نہیں معلوم تھا کہ ناجائز اور غلط بات اور معاملے میں بولنا، لوگوں سے حسن اخلاق سے ملنا، سب کا بھلا چاہنا، سب سے خلوص سے پیش آنا ایک بہت بڑا جرم ہے۔ اتنا بڑا جرم کہ جس نے مجھے میرے ماں باپ اور

بہن بھائیوں کی نظروں میں بد زبان، بد لحاظ، منہ پھٹ، بے کردار اور ضدی، باغی، من مانی کرنے والی بنا دیا ہے۔ میرا اچھا فعل ان کی نظر میں برا ہے۔ میری ہر صحیح بات اور ہر صحیح کام ان کی نظر میں غلط ہے۔ میرا بچ بھی جھوٹ ہے۔ میری اچھائی بھی برائی ہے۔ جب سب صرف خود کو اچھا اور صحیح سمجھیں گے تو پھر میرے جیسی لڑکی تو بری اور بے کردار، بد زبان اور حاسد ہی لگے گی ناں انہیں۔ چلو میں ایسی ہی سہی۔ تم سب تو سکھی رہو گے نا۔ عجز ہ نے بہت دکھی اور آزر دہ ہو کر سوچا اور بے دم سی ہو کر بستر پر لیٹ گئی۔ آنکھیں بند کر لیں مگر نیند انہیں بند نہ کر سکی۔ نہ نیند، نہ کوئی خواب۔

نیند آنکھوں سے روٹھ گئی کب کی
خواب آتے تو کس طرح آتے؟

صبح وہ تینوں کالج اور دفتر جانے کے لئے تیار ہو کر ناشتے کی میز پر موجود تھے۔ راشدہ مامی بھی ناشتہ کر رہی تھیں۔ زد وہیب نے موقع مناسب سمجھتے ہوئے بات شروع کی۔
”امی، پھر ملی شاہ زیب کے لئے کوئی لڑکی؟“

”نہیں جو دیکھ رکھی ہیں فی الحال تو انہیں کو سوچ رہی ہوں۔ ڈھونڈوں گی کوئی اچھی لڑکی مل جائے گی۔“ راشدہ مامی نے چائے کا گھونٹ بھر کر کہا۔

”امی، ڈھونڈنے کی کیا ضرورت ہے، لڑکی تو اپنے گھر میں موجود ہے۔“

”گھر میں؟“ راشدہ مامی نے چائے کا کپ میز پر رکھا۔ ”تم کس کی بات کر رہے ہو؟“

”بھابی کی بہن منیزہ کی وہ شاہ زیب کے ساتھ خوب ہے گی۔“

زد وہیب نے کہا تو عجزہ اور شاہ زیب دونوں نے راشدہ مامی کو دھڑکتے دل کے ساتھ دیکھا کہ جانے وہ کیا جواب دیں۔ شاہ زیب تو بہت بے کل ہو گیا تھا۔

”ارے رہنے دو، مجھے نہیں چاہئے سجنے والی دلہن۔ یہ عجزہ بھی تو آئی تھی سچی سنوری۔ اس نے کیا دیا اس گھر کو۔ میرا بیٹا مجھ سے دور کر دیا۔ نہ شوہر اس کا ہوا نہ اولاد دہوئی۔ عورت کا ہار سنگھار اس کا شوہر ہوتا ہے۔ اس کی سجاوٹ تو اس کی اولاد سے ہوتی ہے۔ عجزہ کے پاس دونوں میں سے ایک بھی نہیں ہے۔ اس کی بہن بھی اس جیسی نکل آئی تو میں تو جیتے جی دوسرے بیٹے سے بھی ہاتھ دھو بیٹھوں گی اور ویسے بھی میں اس خاندان میں اپنے دوسرے، تیسرے بیٹے کو نہیں بیاہنا چاہتی۔ بس ایک ہی کافی ہے۔ اسی کو بھگت رہی ہوں اب تک اور نجانے کب تک بھگتوں گی۔“

راشدہ مامی نے غصیلے اور تلخ لہجے میں کہا۔ عجزہ احساسِ ذلت سے زمین میں گر ٹھ گئی۔

”امی، ایک تو آپ بات کو کہاں سے کہاں لے جاتی ہیں۔ میں نے تو ایسے ہی بات کر دی تھی۔ ٹھیک ہے آپ نہ کریں شاہ زیب کی شادی منیزہ سے مگر بھابی کو تو برا نہ کہیں۔ اتنا خیال رکھتی ہیں یہ ہمارا۔ ان کے پاس کیا ہے۔ یہ بھی تو شوہر کے نام پر ہی یہاں بیٹھی ہیں انہیں۔“

”زوہیب پلیر، بس کرو۔“ غزہ نے کھڑے ہو کر اس کی بات کاٹ کر کرب سے کہا۔

”میری ذات پر ترس کھانے کی کسی کو ضرورت نہیں ہے۔ آپ مامی، جہاں چاہیں شاہ زیب کی شادی کریں۔ مجھے خوشی ہوگی۔ میں بھی نہیں چاہتی کہ میری بہن اس گھر میں آ کر میرے جیسی زندگی بسر کرے اور میری حقیقت اپنی آنکھوں سے دیکھ لے۔ مجھے کالج سے دیر ہو رہی ہے۔ اللہ حافظ۔“ وہ اپنی بات مکمل کر کے تیزی سے وہاں سے باہر نکل گئی۔

”ہونہہ۔“ راشدہ مامی نے نفرت سے سر جھٹکا اور پراٹھا توڑنے لگیں۔

زوہیب اور شاہ زیب نے ایک دوسرے کو دکھ اور بے بسی سے دیکھا اور آفس جانے کے لئے اٹھ گئے۔

”دکھوں نے گھیرا ہے اس طرح سے

مدد کی طالب ہوں صرف خدا سے

یہ میرے جیون میں، بے رنگ رستے

کدھر سے آئے؟

یہ میری شاموں کو رات جیسا بنایا کس نے؟

یہ دکھ جو میرے چاروں ہیں

یہ جو ہمتیں ہیں گھڑی گھڑی کی

یہ کس کی خاطر میں سہہ رہی ہوں؟

ان کی خاطر جو میرا ہو ہیں

اور لہوڑ لاتے ہیں مجھ کو پل پل

ان کی خاطر

جو مجھ کو آزماتے ہیں پل پل

نجانے کب یہ دکھوں کا بے رنگ راستہ چھٹے گا

نجانے کب میری صبحوں، شاموں سے شب ہٹے گی

میرے خدایا! فقط تو ہی راز داں ہے میرا

مجھے ہمیشہ کرم سے اپنے شادر رکھنا

میری لاج رکھنا

میرے عزم کی، میرے حوصلے کی لاج رکھنا،

میرے خدایا! میری لاج رکھنا۔“

عزہ نے کالج کے لان میں فری پیریڈ میں بیٹھے ہوئے یہ نظم اپنی ڈائری پر لکھی۔ وہ کالج میں طالب علمی کے زمانے میں شاعری میں پہلا انعام حاصل کرتی رہی تھی۔ اب اس کی شاعری دکھوں اور امیدوں کے رنگ میں ڈھل چکی تھی۔ آج پہلی بار وہ کالج میں لیکچر کے دوران بہت سنجیدہ اور افسردہ رہی تھی۔ ورنہ تو وہ اپنے سٹوڈنٹس کو بہت خوشگوار اور دوستانہ ماحول میں لیکچر دیتی تھی۔ انہیں لیکچر اور اسباق سے متعلق قصے، چٹکے، لطیفے، کہانیاں، حکایات اور اشعار سنایا کرتی تھی۔ انگریزی ادب میں اس کا مطالعہ بہت وسیع ہوتا جاتا رہا تھا۔ آہستہ آہستہ وہ اردو ادب میں سے بھی لیکچر کے مطابق مثالیں اپنے سٹوڈنٹس کو سنایا کرتی تھی۔ اس طرح ان کی دلچسپی لیکچر میں برقرار رہتی تھی۔ وہ تمام طالبات سے ان کی دلچسپی کے مشاغل پر بات کرتی۔ ہفتے میں ایک دن اس نے آدھا پیریڈ طالبات کی پسند و ناپسند کے حوالے سے ٹی۔وی ڈرامے، شعر و شاعری، کھیل اور افسانے ناول پر فیشن پر بات کرنے کے لئے مختص کر رکھا تھا۔ وہ اپنی سٹوڈنٹس سے بہت دوستانہ رویہ رکھتی تھی۔ اس کا لہجہ بہت نرم، دھیما اور اندازِ انتخاب متا کی طرح شفیق اور شیریں ہوتا تھا۔ یہی وجہ تھی کہ کالج کی ہر دلغیز لیکچرار بن گئی تھی۔ سٹوڈنٹس اس کے پیریڈ شوق سے لیتے اور کلاس رومز اس کے پیریڈ کے دوران فُل ہوتے۔ وہ سٹوڈنٹس کے موڈ اور ان کی پریشانی بھی دیکھتی۔ سٹوڈنٹس اس سے اپنی پریشانی، اور مسئلے شیئر کر کے خوشی محسوس کرتیں اور یہی وجہ تھی کہ آج اس کی سٹوڈنٹس نے اس کی افسردگی کو بھی محسوس کر لیا تھا اور اب جب وہ لان میں اکیلی بیٹھی تھی تو اس کی چہیتی طالبات کا ایک گروپ اس کے پاس آ گیا۔ وہ یہی سمجھی کہ لیکچر کی کوئی بات سمجھنے آئی ہیں کیونکہ اس کے پاس فری پیریڈ میں اکثر اس کی کلاس کی سٹوڈنٹس اس کے پاس لیکچر سے متعلق کچھ پوچھنے آ جاتی تھیں اور وہ بخوشی انہیں سمجھایا کرتی تھی۔ پڑھایا کرتی تھی۔

”میڈم۔ آپ سے ایک بات پوچھنی ہے۔“ تبسم نے کہا۔

”جی بیٹا! کہیے کیا لیکچر کی کوئی بات سمجھ میں نہیں آئی؟“ عزہ نے فوراً تھ ایئر کی سٹوڈنٹ کو

دیکھا۔

”نومیڈم، ایسی بات نہیں ہے دراصل ہم آپ سے ایک پرسنل بات پوچھنا چاہ رہے ہیں۔“ تبسم نے پچکاتے ہوئے کہا۔

”پرسنل بات، اچھا آپ لوگ کھڑے کیوں ہیں۔ وہاں سے چیئرز اٹھالائیں اور بیٹھ کر بات کریں۔“ عزّہ نے ڈائری بند کر کے اپنے شولڈر بیگ میں رکھتے ہوئے کہا تو ناہید نے کہا۔ ”نومیڈم، ہم یونہی ٹھیک ہیں۔“

”بالکل ٹھیک نہیں ہے۔ اگر بات سمجھانے والا بیٹھا ہو اور سمجھنے والا کھڑا ہو تو بات پوری طرح سمجھ نہیں آ سکتی اس لئے آپ سب بیٹھ کر پوچھیں جو بھی پوچھنا ہے۔“

”ہم گھاس پر بیٹھ جاتے ہیں۔“ کشور نے کہا۔

”جی میڈم، یہ ٹھیک ہے، کشور کو گھاس پسند بھی بہت ہے۔“ تبسم نے کہا۔

”اچھا صرف دیکھنے اور بیٹھنے کی حد تک پسند ہے یا.....“ عزّہ نے جملہ ادھورہ چھوڑ کر کشور کی طرف دیکھا تو اس سمیت سب کو ہنسی آ گئی۔

”ہم یہیں بیٹھ جاتے ہیں۔“ وہ سب گھاس پر اس کے سامنے بیٹھ گئیں۔

”تو ہم بھی یہیں بیٹھ جاتے ہیں۔“ عزّہ بھی کرسی سے اٹھ کر نیچے گھاس پر بیٹھ گئی۔

”میڈم پلزز، آپ تو چیئرز پر بیٹھے نا۔“ کشور نے حیران ہو کر کہا۔

”برابر بیٹھنے سے بات سمجھنے اور سمجھانے میں آسانی رہتی ہے۔ جی تو پوچھیے کیا پوچھنا ہے آپ کو؟“ عزّہ نے مسکراتے نرم لہجے میں کہا۔

”میڈم، آج آپ لیکچر کے دوران بہت سنجیدہ اور افسردہ رہیں۔ آپ کی سنجیدگی کو آئی مین ادا سی کو ہم سب نے بہت محسوس کیا ہے۔“ تبسم نے جھجکتے ہوئے کہا۔

”اگر ایسا ہوا تو میں آپ سب سے معذرت چاہتی ہوں۔ میں نے دانستہ ایسا نہیں کیا۔ لیکن کبھی کبھی انسان اپنی کیفیت کو باوجود کوشش کے بھی دوسروں سے چھپا نہیں سکتا..... اپنی ہاؤ آئی ایم سوری فار دیٹ۔“ عزّہ نے نرمی سے کہا۔

”میڈم، ایسا تو نہ کہیں ہمیں شرمندگی ہو رہی ہے۔ آپ بھی انسان ہیں آپ کو بھی پریشانی اور پراپلم پیش آ سکتی ہے۔ میڈم، ہم تو صرف یہ جاننا چاہ رہی تھیں کہ کیا آپ واقعی پریشان ہیں، اور کیا ہم آپ کی پریشان کم کرنے کے لئے کچھ کر سکتی ہیں؟“ ناہید نے سنجیدگی سے کہا تو اسے ان

سب پر پیار آنے لگا۔ جو غیر ہو کر اس کی پریشانی پر پریشان تھیں۔

”بیٹا، آپ نے میری پریشانی کو محسوس کیا اس کے لئے آپ سب کا بہت بہت شکریہ۔ یہی بات پریشانی کو کم کرنے کی تو بیٹا، آپ لوگوں کا خلوص اور دعائیں میری پریشانی کم بلکہ ختم بھی کر سکتی ہیں۔ بس مجھے آپ پیاری بچیوں کی دعائیں چاہئیں۔ باقی سب ٹھیک ہے اللہ کا کرم ہے۔ ایسی کوئی پریشانی نہیں ہے۔“ عزرہ نے بہت نرمی اور محبت سے جواب دیا۔

”میڈم، ہم سب آپ کو بھی اپنی دعاؤں میں یاد رکھتے ہیں۔ اللہ کرے کہ آپ کی ہر پریشانی ختم ہو جائے اور زندگی کے سفر میں آپ کو آپ کے جیسا لوگ، کیئرنگ اور من پسند خلوص ہمسفر مل جائے اور آپ ہمیشہ شاد آباد ہنستی مسکراتی رہیں۔“ تبسم نے دل سے کہا۔

”آمین!“ سب نے ایک ساتھ کہا۔

”جیتی رہیے، خوش رہیے، اللہ تعالیٰ آپ بیٹیوں کا نصیب بہت اچھا کرے۔ بھئی میری سٹوڈنٹس تو بہت اچھی اچھی دعائیں کرتی ہیں میرے لئے۔ بزرگوں والی دعائیں ہوں۔“ عزرہ نے خوشی سے مسکراتے ہوئے کہا۔

”میڈم، آپ ہی تو کہا کرتی ہیں کہ کسی کو دعائیں دینے کے لئے بڑی عمر کی نہیں بڑے دل کی، خلوص کی ضرورت ہوتی ہے۔“ صاحت نے کہا۔

”ارے واہ آپ کو میری بات یاد ہے۔“ عزرہ خوشی سے ہنس پڑی۔

”میڈم، ہمیں آپ کی ہر اچھی بات یاد ہے۔“ صاحت نے جواب دیا۔

”اور بری بات۔“ وہ مسکرائی۔ سب طالبات اسے بہت عقیدت سے دیکھ رہی تھیں۔ جو

استاد ہو کر ان کے برابر زمین پر دوستوں کی طرح بیٹھی باتیں کر رہی تھی۔

”بری بات تو آپ کرتی ہی نہیں ہیں۔“ سب نے ایک زبان ہو کر کہا۔

”اچھا!“ وہ ہنس پڑی۔ ”چلیں آپ کہتی ہیں تو مان لیتے ہیں۔“

”میڈم، ہمیں اپنی کوئی نظم یا غزل سنائیں ناں۔“ کشور نے فرمائش کی۔

”جی میڈم پلیز۔“ سب نے اس کی تائید میں کہا۔

”اوکے مگر پہلے آپ یہ بتائیں کہ اس وقت آپ لوگوں کا پیریڈ تو نہیں ہے۔“

”نو میڈم، ہمارا یہ پیریڈ فری ہے اور ناہید وغیرہ کی ٹیچر آج نہیں آئیں۔“ صاحت نے بتایا

تو ساتھ ہی کشور بولی۔ ”جی میڈم! ہم سب اس وقت فری ہیں اور ہمیں معلوم ہے کہ آپ پیریڈ

”اس کرنے پر خفا ہوتی ہیں۔ اس لئے ہم کوئی پیریڈس نہیں کرتیں۔“

”ویری گڈ، اچھے سٹوڈنٹس کو ایسا ہی کرنا چاہئے کیونکہ کالج آپ پڑھنے کے لئے آتے ہیں۔ پہلے پڑھائی بعد میں تفریح۔“ عزّہ نے نرمی سے مسکراتے ہوئے کہا۔

”تو میڈم، تفریح ناٹم ہے آپ عرض کریں ہم واہ واہ کرنے کے لئے بے تاب ہیں۔“
تابندہ بھی بول پڑی اس کی تھرڈ ایئر کی سٹوڈنٹ تھی وہ۔

”شریر بچی، اچھا سنو۔“ وہ تابندہ کے سر پر ہلکی سی چپت لگا کر پیار سے بولی۔

”ارشاد ارشاد۔“ سب نے بڑے جوش و خروش سے کہا۔

”غزل کے چند اشعار سنار ہی ہوں۔“ عزّہ نے کہا اور پھر اپنی ایک غزل بہت دلکش لہجے میں سنائی شروع کی۔

کٹھن	ہو	راستہ	کتنا	عزم	اور	حوصلہ	رکھنا
امید	کا	کوئی	جگنو	مٹھی	میں	چھپا	رکھنا
اندھیری	رات	آئے	جب	شمع	دل	جلا	رکھنا
دکھوں	کی	شام	ہونے	تک	سکھوں	کا	آسرا
کبھی	مابوس	مت	ہونا	ذہن	میں	بس	خدا
جن	کے	احساس	بھی	سلامت	ہوں	ایسے	لوگوں
جن	میں	اشکوں	کے	سوا	کچھ	نہیں	ایسے
عزّہ	نے	غزل	ختم	کی	تو	طالبات	نے
اسے	دل	کھول	کر	داد	دی۔		

گھر میں شاہ زیب اور زوہیب کی شادی کی تیاریاں شروع ہو گئی تھیں۔ راشدہ مامی کے جواب کے بعد شاہ زیب نے عزّہ سے منیزہ سے رشتے والی بات دوبارہ نہیں کی تھی۔ بلکہ راشدہ مامی کے رویے پر اس سے معذرت کی تھی۔ راشدہ مامی نے شاہ زیب کے لئے اپنے رشتے کے بھائی کی بیٹی مریم پسند کر لی تھی اور دونوں بیٹوں کے رشتے نہ صرف طے ہو گئے تھے بلکہ شادی کی تاریخ بھی طے کر دی گئی تھی۔



راشدہ مامی کے ساتھ عزہ بھی تیاری میں لگی ہوئی تھی۔ شعیب کوفون پر بھائیوں کی شادی کی تاریخ طے ہونے کی خبر دیدی گئی تھی۔ اس نے آنے سے معذرت کر لی تھی۔ البتہ رقم ہر ماہ کی طرح اس ماہ بھی بھجوا دی تھی۔ شعیب کا بھیجا ہوا منی آرڈر راشدہ بیگم کے نام ہوتا اور منی آرڈر ہمیشہ راشدہ مامی ہی وصول کرتی تھیں۔ انہوں نے عزہ کو کبھی کوئی پیسہ نہیں دیا تھا۔ نہ ہی کبھی یہ سوچا تھا کہ اسے پیسوں کی ضرورت ہے یا نہیں۔ عزہ بھی کیوں مانگتی ان سے۔ شعیب کی کمائی پر کون۔ اس کا حق تھا۔ وہ اپنی کالج کی جاب سے اچھا خاصا کمالیتی تھی۔ اپنی شاپنگ وہ خود ہی اپنی کمائی کا رقم سے کرتی تھی۔ راشدہ مامی اگر اسے کچھ لانے کو کہتی تھیں تو وہ ان سے پیسے نہیں لیتی تھی۔ اور ہی راشدہ مامی نے کبھی اسے اپنے یا گھر کے لیے منگوائی گئی چیزوں کے پیسے دینا ضروری سمجھا تھا۔ عزہ بدل سے اللہ کی شکر گزار تھی کہ اسی نے اسے معاشی طور پر کسی کا محتاج نہیں بنایا تھا۔ وہ کسی پر بوج نہیں تھی۔ اپنی کفیل خود تھی۔ شاہ زیب اور زوہیب کو اور ان کی دہنوں کو عزہ نے شادی کے تحائف دیئے۔ چاروں کو ایک ایک سوٹ اور ریسٹ وایج دی تھی اس نے پرفیو مز بھی ساتھ تھے۔ وہ بہت خوش ہوئے اس کے تحائف دیکھ کر۔ چاروں کو بہت پسند آئے تھے اس کے تحائف اور راشدہ مامی کو بھی۔ شاہ زیب اور زوہیب کی شادی بہت دھوم دھام سے ہوئی تھی۔ حمیر اور ندیم بھائی بھی نہیں آ سکے تھے۔ البتہ شازہ اور نیل بھائی کو راشدہ مامی نے مدعو کیا تھا۔ نیل بھائی اور شازہ باجی اپنے بچوں سمیت آئے تھے۔ نیل بھائی راشدہ مامی کے رشتے کے پھوپھی زاد بھائی بھی لگتے تھے۔ اس لیے انہیں بلانا یوں بھی ضروری ہو گیا تھا ان کے لیے۔ نیل بھائی نے عزہ سے شعیب کے بار۔

میں بہت کچھ پوچھا تھا۔ اس کا ایڈریس مانگا تھا۔ مگر وہ خوبصورتی سے ٹال گئی تھی۔ نیل بھائی اور شازہ باجی کو عزت کی بہت فکر رہتی تھی۔ اس کا یوں شوہر کے بغیر رہنا انہیں ٹھیک نہیں لگ رہا تھا۔ عزت نے انہیں تو جیسے تیے مطمئن کر دیا تھا مگر اب شادی کے ہنگامے ختم ہونے کے بعد فارغ ہوئی تو نیل بھائی کی باتیں اسے یاد آنے لگی۔ انہوں نے جذباتی ہو کر کہا تھا۔

”عزت، مجھے شعیب کا ایڈریس دو میں اسے خط لکھوں گا۔ اس سے کہوں گا کہ اگر وہ تمہیں بیوی کی حیثیت اور حق نہیں دے سکتا تو تمہیں طلاق دیدے۔ میں تمہاری شادی کسی اچھے اور ذمہ دار لڑکے سے کراؤں گا۔“

”نیل بھائی، میں ایسا کچھ نہیں چاہتی۔ کیونکہ آپ امی ابو اور میرے بہن بھائیوں کو بھی جانتے ہیں۔ سب مجھی کو الزام دیں گے۔ مجھے امی ابو کی سب کی عزت بہت عزیز ہے۔ مجھے اب کسی سے کوئی گلہ نہیں ہے۔“ عزت نے جواب دیا تھا۔

”عزت، بیٹا، تم جن لوگوں کے لیے اپنی زندگی برباد کر رہی ہو۔ انہیں اگر تم اپنا خون بھی پلا دو گی تا تو بھی وہ تمہاری قدر نہیں کریں گے تمہیں عزت کی نگاہ سے نہیں دیکھیں گے۔ تمہاری قربانی ان کی نظر میں کوئی اہمیت نہیں رکھے گی۔ اور کیا عزت کا خیال اور پاس رکھنے کا ٹھیکہ صرف تم نے ہی لے رکھا ہے۔ شعیب پر کچھ فرض نہیں ہے۔ تمہارے امی ابو اور بہن بھائیوں کو نظر نہیں آ رہا کہ تم پانچ سال سے اس گھر میں قید تنہائی کاٹ رہی ہو۔ ایسی ہوتی ہے شادی۔“ نیل بھائی جذبات میں آ کر بولے تھے۔

”جیسی بھی ہے مجھے تو بھائی ہے۔ میں اپنا فرض ادا کر رہی ہوں۔ مجھے دوسروں سے کیا لینا دینا۔ جب تھک جاؤں گی تو سب کچھ چھوڑ جاؤں گی۔ بس آپ میرے لیے دُعا کیجئے۔ کہنا آسان ہے بھائی، ایک طلاق یافتہ لڑکی کے لیے اچھا بڑھوٹا آسان نہیں ہے۔“ عزت نے سنجیدگی سے کہا تھا اور وہ بے بسی سے خاموش ہو گئے تھے۔

ظفر ماموں نے اس کے اکاؤنٹ میں جو رقم جمع کرائی تھی۔ وہ پینیس (35) ہزار روپے تھی۔ عزت نے بارہ بارہ ہزار روپے الگ الگ لفافوں میں رکھے۔ جو وہ زویب اور شاہ زیب کو دینا چاہتی تھی۔ اس کے خیال میں اس رقم پر ان کا ہی حق تھا۔ وہ مٹی مون کے لیے جانا چاہ رہے تھے۔ مگر رقم ان کے پاس زیادہ نہیں تھی۔ عزت اسی بہانے یہ رقم انہیں دینے کا سوچ رہی تھی۔ باقی رقم اس نے کالج میں غریب لڑکی کے جہیز کے لیے فنڈ جمع کرنے والی پروفیسر صاحبہ کو ظفر ماموں کی

طرف سے دیدی تھی۔ اور اپنی طرف سے اس نے اس لڑکی کے لیے سلائی مشین خرید کر دی تھی۔ عزہ کی یہ شروع دن کی عادت تھی۔ وہ ہر ماہ اپنی تنخواہ سے زکوٰۃ ضرور نکالتی تھی۔ جو کسی غریب نادار اور ضرورت مند کو دیدیتی تھی۔ اس کی یہ چھوٹی چھوٹی نیکیاں یقیناً اللہ کے پاس جمع ہو رہی تھیں۔ اور اسے ان نیکیوں کا اجر ایک دن ضرور ملنا تھا۔ وہ رقم دینے کے لیے زوہیب کما کمرے کی طرف جا رہی تھی کہ اس کے کانوں میں مدیحہ کی آواز پڑی وہ زوہیب سے پوچھ رہی تھی۔ ”زوہیب! عزہ بھابی، اب تک یہاں کیوں رہ رہی ہیں۔ آئی مین جب شعیب بھائی یہاں نہیں ہیں تو عزہ بھابی کو بھی یا تو شعیب بھائی کے پاس چلے جانا چاہئے یا پھر اپنے میکے جا کر رہنا چاہئے، یہاں کیوں رہتی ہیں؟“ اسی سوال نے عزہ کا دل چھلنی کر دیا اور ایک آزمائش آن پڑی تھی۔ اس کے کانوں میں پھر زوہیب کی آواز پڑی جس میں غصہ اور تنبیہ موجود تھی۔ ”کیونکہ وہ اس گھر کی بڑی بہو ہیں۔ اور یہ ان کے ماموں کا گھر ہے۔ اور وہ ہم سب کا بہت خیال رکھتی ہیں۔ بہت خدمت کی ہے انہوں نے ہماری امی کو بیٹی کی اور ہمیں بہن کی کمی محسوس نہیں ہونے دی۔ بلکہ ہمیں تو عزہ بھابی نے ہماری سگی بہنوں سے بھی زیادہ پیار دیا ہے۔ شعیب بھائی نے جو کچھ کیا ہے ان کے ساتھ یا کر رہے ہیں۔ اس کے بعد یہ عزہ بھابی کا حوصلہ اور ظرف ہے کہ وہ لوگوں کی باتیں بھی سن رہی ہیں اور ہماری عزت پر بھی حرف نہیں آنے دے رہیں۔ وہ یہاں رہ رہی ہیں تو ہم پر احسان ہے ان کا۔ وہ ایک ناشکرے شخص کی وجہ سے اپنی زندگی کے قیمتی برس یہاں ضائع کر رہی ہیں۔ وہ بہت اچھی اور جاثار لڑکی ہیں۔ پچھتائیں گے شعیب بھائی ایک دن اپنے کیے پر مگر۔۔۔۔۔۔ مدیحہ آج تو تم نے یہ بات کہی ہے آئندہ کبھی مت کہنا۔ عزہ بھابی نے ہمیں ماں کی سی شفقت دی ہے۔ ہم ان کے متعلق کوئی غلط بات نہیں سن سکتے۔ تم ان کے ساتھ رہو گی تو تمہیں بھی ان کی خوبیوں کا اندازہ ہو جائے گا۔ تم ان کے ساتھ حسد کا نہیں محبت اور عزت کا رویہ رکھو گی تو جواب میں وہ بھی تمہیں محبت اور عزت دیں گی۔ بلکہ وہ تو نفرت کا جواب بھی محبت سے دینے والی عظیم بھابی ہیں ہماری۔“

”سوری میں نے یونہی ایک بات کہی تھی۔“ مدیحہ نے شرمندہ ہو کر کہا۔ ”بھابی کے متعلق اس قسم کی بات میں یونہی بھی سننا نہیں چاہتا۔ آئندہ خیال رکھنا۔ اور عزہ بھابی کے متعلق اپنا ذہن اور دل حسد کی آگ سے پاک رکھنا۔“

زوہیب نے سپاٹ لہجے میں کہا تو عزہ دبے قدموں سے چلتی اپنے کمرے میں لوٹ آئی۔ ”میری وجہ سے ان دونوں میں کسی قسم کی ناچاقی نہیں ہونی چاہئے۔ زوہیب تو بہت جذباتی ہے

میرے معاملے میں اور شاہ زیب اس سے بھی زیادہ جذباتی ہے۔ تھینک یوز وہیب تم نے میری عزت اپنے عمل سے اور بھی بڑھادی ہے۔ خدا تمہیں ہمیشہ خوش اور آباد رکھے۔“ عزہ نے زوہیب کو دل سے مخاطب کر کے کہا اور دل پر لگنے والی اس چوٹ کا درد بھی بھلا دیا۔

”زوہیب اور شاہ زیب یہ دو تم دونوں کے لیے میری طرف سے ہنی مون پر جانے کے لیے چھوٹا سا تحفہ ہے یہ۔“ عزہ نے صبح ناشتے کی میز پر سب کے سامنے ان دونوں کو ایک ایک لفافہ تھا دیا۔ سب نے حیرانی سے لفافوں کو اور اسے دیکھا۔

”بھابی، اس میں کیا ہے؟“ زوہیب نے پوچھا تو اس نے مسکراتے ہوئے جواب دیا۔

”بارہ، بارہ ہزار روپے ہیں ہنی مون پر خرچ کر دیا جہاں تمہارا دل چاہیے۔“

”او تھینک یو ویری مچ بھابی۔“ وہ دونوں خوش ہو کر تشکر سے بولے۔

”مائی پلیر۔“ وہ مسکرا دی۔

”ان کی کیا ضرورت تھی شادی پر بھی اچھا خاصا خرچ کر دیا تھا تم نے۔ اپنی تنخواہ بچا کر رکھنی

تھی۔“ راشدہ مامی نے خوش ہو کر نرمی سے کہا۔ جب سے شاہ زیب اور زوہیب کی شادی ہوئی

تھی۔ ان کا رویہ عزہ کے ساتھ کافی حد تک درست ہو گیا۔ اور یہ زوہیب اور شاہ زیب کے

سمجھانے کا نتیجہ تھا۔ اور عزہ یہ بات اچھی طرح جانتی تھی۔ اور راشدہ مامی کو بھی احساس ہو گیا تھا کہ

آخر عزہ ایک لڑکی ہے وہ شوہر کی بے رخی سہہ کر سسرال بیٹھی ہے۔ ان کی خدمت بھی کرتی ہے۔

کسی سے شکوہ بھی نہیں کرتی۔ ”مامی، خوشی کے موقع پر تو خرچ کرنا چاہئے نا اور یہ تو میرے پیارے

سے بھائی ہیں اور مدیحہ اور مریم میری پیاری ہی بھابھیاں ان پر خرچ کر کے تو مجھے خوشی ہوگی۔“ عزہ

نے مسکراتے ہوئے کہا۔

”بھابی، ہم تو آپ کی دیورانیاں ہیں۔“ مریم نے مسکراتے ہوئے کہا۔

”اوں ہوں! تم دونوں میری بہنیں ہو۔“ عزہ نے اس کی ٹھوڑی پیار سے پکڑ کر کہا تو وہ

دونوں ہنس دیں۔ عزہ کے متعلق جو باتیں افواہوں کی صورت ان کے دماغوں میں گردش کر رہی

تھی۔ وہ اس کے رویے سے غلط ثابت ہو گئیں تھیں۔ اور مدیحہ اور مریم دونوں کو وہ بہت اچھی لگی

تھی۔ حالانکہ اس سے شادی سے پہلے بھی ملتی تھیں۔ اس کے حسن اخلاق کی گرویدہ تھیں۔ لیکن اس

شتے کے حوالے سے ان کی سوچ ان کے گھروالوں نے بدل کر رکھ دی تھی۔

”بھابی جان! آپ بھی ہمارے ساتھ مری اور سوات چلیں گی۔“ زوہیب نے کہا۔

”جی ہاں ہم آپ کو اپنے ساتھ لے کر جائیں گے۔“ شاہ زیب نے فوراً کہا۔
 ”آپ اپنے ساتھ اپنی بیگمات کو لے کر جائیں گے سمجھ۔ مجھے کباب میں ہڈی بننے کا کوئی شوق نہیں ہے۔ اور یہ تم لوگوں کا ہنسی مون پیرا ہے۔ میرا بھلا وہاں کیا کام۔“ عذرا نے اٹھتے ہوئے کہا۔

”لیکن بھابی۔“ شاہ زیب نے اس کے چہرے کو دیکھا۔
 ”لیکن بھائی، جب ہم گرمیوں کی چھٹیوں میں فارغ ہوں گے تب کبھی سب اکٹھے مری اور سوات جائیں گے۔ ابھی تو تم چاروں جاؤ اینڈ انجوائے یور سلف اوکے بائے مجھے کالج آج جلدی پہنچنا ہے۔ اسبلی انچارج آج میں ہوں۔ اللہ حافظ۔“ وہ تیزی سے اپنی بات کو مکمل کر کے آگے بڑھ گئی۔

”اللہ حافظ بھابی اینڈ تھینکس اگین۔“ زوہیب اور شاہ زیب نے پیچھے سے کہا تھا۔ عذرا نے مسکرا کر مڑ کر انہیں دیکھا اور ہاتھ ہلا کر باہر نکل گئی۔

وقت کی گردش چلتی رہی۔ تسبیح کے دانے ایک ایک کر کے گرتے چلے گئے۔ تقریباً دس برس کا عرصہ ہونے کو تھا۔ عذرا آج بھی ظفر ماموں کے گھر پر تھی۔ اس کی وہی روٹین تھی۔ صبح چار بجے جاگنا۔ نماز پڑھنا، قرآن پاک کی تلاوت کرنا، تسبیح کرنا پھر چائے ناشتہ بنا کر سب کو ٹیبل پر بلانا، تیار ہو کر کالج جانا۔ دوپہر کا کھانا مدیحہ اور مریم پکا لیتی تھیں۔ کام کے لیے ماسی رکھی ہوئی تھی جو جھاڑو دینے، برتن اور کپڑے دھونے کا کام کرتی تھی۔ عذرا رات کا کھانا پکاتی تھی۔ اسے مدیحہ اور مریم کا اس وقت کچن میں جانا پسند نہیں تھا۔ جب ان کے شوہر دفتر سے تھکے ہارے گھر آتے تھے۔ پھر بھی دونوں اس کا ہاتھ ضرور بٹاتی تھیں۔ عذرا نے اپنے حسن عمل سے ان دونوں کی محبتیں بھی جیت لی تھیں۔ وہ دونوں عذرا کی بہت عزت کرتی تھیں۔ اس کا خیال رکھنے کی پوری کوشش کرتی تھیں۔ ان کے دو دو بچے تھے۔ مدیحہ اور زوہیب کا ایک بیٹا اور بیٹی تھی۔ اور شاہ زیب کے دو بیٹے تھے۔ عذرا کو چاروں بچوں سے بہت پیار تھا۔ اسے کبھی کبھی انہیں دیکھ کر اپنی اُبڑی مانگ اور خالی گود کا درد بہت بے کھل کرتا۔ مگر وہ اللہ سے صبر کی دعا مانگ کر پرسکون ہو جاتی تھی۔ راشدہ ماسی تو اپنے پوتوں اور پوتی کے آنے کے بعد سے اتنی خوش تھیں کہ انہیں عذرا کی خالی گود پر طنز کرنے کی فرصت ہی نہ ملی۔ ان کا بھی سارا دن اپنے پوتوں اور پوتی کے ساتھ ہنستے، کھیلتے بولتے ان کے چھوٹے چھوٹے کام کرتے مصروف گزر جاتا۔ شعیب اور ندیم بھائی دیار غیر سے واپس نہیں آئے

تھے۔ اس عرصے میں سجاد رضوی اور صابرہ بیگم بہت بیمار ہو گئے تھے۔ عازرہ کے بعد منیزہ اور فہیم کی نمایاں ہوئیں۔ پھر عظیم کی بھی تعلیم مکمل ہوتے ہی اور نوکری لگتے ہی صابرہ بیگم نے شادی کر لی۔ انیم ابھی چھوٹا تھا۔ تعلیم بھی مکمل نہیں ہوئی تھی۔ اس لیے وہ شادی سے بچا ہوا تھا۔ شعیب نے انیس میں بنگلہ خریدنے کا آرڈر دیدیا تھا۔ راشدہ مامی اپنی اور بیٹوں کی پسند سے بنگلہ ڈھونڈنے میں مصروف تھیں۔ جہاں تینوں کی فیملیز ساکسیں۔ ادھر ندیم بھائی نے بھی نیا گھر بنانے کے لیے رقم جمع کرنا شروع کر دی تھی۔ کیونکہ اب تک تو وہ بھائی، بہنوں کی پڑھائی اور شادی کے لیے رقم بھیجتے رہے تھے۔ صابرہ بیگم جن کا زندہ رہنا عذرہ کو ایک معجزہ ہی لگا کرتا تھا۔ جتنی تکلیفیں، اذیتیں اور سسپٹیں انہوں نے جھیلی تھیں۔ جتنے دکھ اور غم سہے تھے۔ جتنے ظلم و ستم اور جبر، شک اور تضحیک کے مارشل میں وہ رہی تھیں۔ اس میں ان کا زندہ رہنا ایک معجزہ ہی تو تھا۔ اور پھر وہ معجزہ بھی اپنا اثر کھو گیا۔ جمعے کا دن تھا۔ صبح فجر کے وقت صابرہ بیگم نماز ادا کرتے ہوئے اپنے خالق حقیقی سے جا ملیں۔ راشدہ مامی کے ہاں فون پر اطلاع کی گئی۔ فون زوہیب نے سنا تھا۔ عذرہ نماز اور تلاوت سے فارغ ہر کرتیج میں مشغول تھی۔ ٹیلی فون کی گھنٹی نے اس کے دل میں بھی خوف اور خطرے کی لہریاں بجا دی تھیں۔ اس کا دھیان فوراً صابرہ بیگم کی طرف ہی گیا تھا۔ بھابی، پھوپھو۔ چلی گئیں۔“ زوہیب نے بہت دکھ بھرے لہجے میں اسے یہ خبر سنائی تو اس کے ہاتھوں سے تسبیح پھسل کر اس کی گود میں گر گئی۔ وہ سن کی زوہیب کو تنکے لگی۔ اور جب اس نے کوئی حرکت نہ کی تو زوہیب نے اس کے شانے پر ہاتھ رکھا۔

”بھابی ماں، پھوپھو۔ مر گئیں ہیں بھابی۔“ زوہیب نے بھیگتی آواز میں کہا۔
 ”مردہ وہ اتنی دن گئیں تھیں جس دن ان کی شادی ہوئی تھی۔ وہ تو ہر روز مری تھیں۔ ہاں آج فقط اتنا ہو گا کہ ان کے مردہ وجود کو منوں مٹی تلے دفن کر دیا جائے گا۔ شاید۔ شاید آج کے بعد میری ماں کو سکون نصیب ہو جائے۔ اب وہ چین کی نیند سو سکے گی ہے نازوہیب۔“

عذرہ نے گہرے دکھ بھرے اور معنی خیز لہجے میں کہا تو وہ رو پڑا۔ دروازے میں کھڑا شاہ زیب اور راشدہ مامی بھی آبدیدہ ہو گئے۔ جانتے تھے اس کی ماں کا دکھ۔ ”بھابی، تیار ہو جائیں ہمیں وہاں جانا ہے۔“ شاہ زیب نے بھیگتے لہجے میں کہا۔

”ہاں جانا تو ہے اپنی ستم رسیدہ ماں کے آخری دیدار کو جانا تو ہے۔ میں نے تو یہ غم نہیں دیکھنا چاہا تھا پھر کیوں؟“ وہ بولتے بولتے رو پڑی۔

”عزّہ، میری بچی جانا تو سبھی نے ہے۔ صابرہ آپا نے بہت آزمائش بھری زندگی گزاری ہے۔ اللہ انہیں ان کے صبر کا صلہ جنت کی شکل میں دے گا۔ انشاء اللہ۔ تو بھی صبر کر، موت کے سامنے آدمی بے بس ہوتا ہے۔ مرنے والے کو روکنا کسی کے اختیار میں نہیں ہوتا۔ اگر ہوتا تو کوئی اپنے پیاروں کو یوں جانے نہ دیتا۔ چل اٹھ میسے جانے کی تیاری کر۔“ راشدہ مامی نے اس کے سر پر ہاتھ رکھ کر پر غم لہجے میں کہا تو وہ روتی ہوئی اپنی جگہ سے اٹھ گئی۔ ندیم بھائی کو بھی اطلاع دیدی گئی تھی۔ مگر کینڈا کا موسم خراب ہونے کی وجہ سے انہیں جہاز نہ مل سکا۔ تمام فلائٹس کینسل کر دی گئی تھیں۔ مجبوراً انہیں اپنے نہ آنے کی اطلاع کرنا پڑی۔ اور صابرہ بیگم کا جنازہ ان کے بڑے بیٹے کے کندھے کے بغیر قبرستان لے جایا گیا۔ سجاد رضوی بھی بیوی کی موت پر بچوں کی طرح رو رہے تھے۔ پتا نہیں اپنے ظلم یاد آرہے تھے۔ یا صابرہ بیگم کا صبر اور ان کی ابدی جدائی کا غم انہیں رلا رہا تھا۔ بہر حال وہ سب سے گلے ملتے ہوئے رو رہے تھے۔ ماں کے مرنے کا غم سبھی کو تھا۔ سبھی رو رو کر ہلکا کر رہے تھے۔ مگر عزّہ کی حالت سب سے ابتر تھی۔ وہ تو ٹی وی ڈرامے میں کسی کو رو تا دیکھ کر رو پڑتی تھی۔ اور یہ تو اتنا بڑا صدمہ تھا۔ اس کی ماں کا غم تھا۔ مرنے کے بعد جس کے چہرے پر دکھوں اور غموں کی تھکن نمایاں تھی۔ عزّہ کا دل سنبھل نہیں رہا تھا۔ سوئم بھی ہو گیا مگر عزّہ رو رو کر نہیں تھکی۔ بھوکی پیاسی بس روئے جاتی۔ ”ہماری بھی ماں تھیں وہ تمہیں زیادہ غم ہے ان کے مرنے کا کچن میں جا کے کچھ کھا لو اب کیا بھوکی مرو گی۔“ عازرہ نے اسے دیکھتے ہوئے غصے سے کہا۔

”شو بازی کر رہی ہے دوسروں کو یہ دکھانا چاہتی ہے کہ اسے اپنی ماں سے سب سے زیادہ پیار تھا ہونہ۔“ فہیم نے تنفر سے کہا اس کا دل دکھ سے بھرتا چلا گیا۔ ”کیسے ہیں یہ لوگ میں اپنی ماں کے غم میں آنسو بھی نہ بہاؤں۔“ اس نے دکھ سے سوچا۔ ”عزّہ، لو کچھ کھا لو اور چپ ہو جاؤ ورنہ یہ اسی طرح تمہیں سناتے رہیں گے۔“ شائرہ باجی ٹرے میں اس کے لیے کھانا لے کر آئیں اور نرمی سے بولیں اس نے دوپٹے سے اپنے آنسو صاف کر لیے۔ شائرہ باجی اس گھر کی سب سے زیادہ بڑی، کمزور اور کم گولڑ کی تھیں۔ ان کے اندر باپ کا خوف تھا۔ اعتماد دوسرے سے تھا ہی نہیں۔ البتہ وہ سب کی خیر خواہ ضرور تھیں۔ سب کے لیے فکر مند رہتیں۔ عزّہ کے بہت زیادہ حساس ہونے کی وجہ سے اس کی انہیں ہمیشہ فکر لگی رہتی۔ اور شادی کے بعد جب سے وہ اکیلی ہوئی تھی تب سے تو انہیں اس کی اور بھی فکر رہنے لگی تھی۔ وہ شعیب کو کوسا کرتیں۔ جس نے ان کی پیاری بہن کو لاوارث بنا کر دنیا کی نظروں میں بے کردار اور قصور وار بنا کر چھوڑ رکھا تھا۔ شائرہ باجی، نبیل بھائی سے شادی

کے بعد بالکل بدل گئی تھیں۔ اب وہ ایک پڑا اعتماد اور بے خوف عورت کے روپ میں ڈھل گئی تھیں۔ بڑے بڑوں کے کان کاٹا کرتیں۔ گھریلو مہ داریاں خوش اسلوبی سے نبھائیں۔ وہ جو شادی سے پہلے سادہ مزاج تھیں۔ پہننے، اوڑھنے کی طرف کبھی باپ کے خوف سے توجہ نہیں دی تھی۔ اب نیل بھائی کی خواہش اور کوشش سے وہ ہر مناسب فیشن کرتیں۔ پہننے اوڑھنے کا خوب سلیقہ آ گیا تھا انہیں۔ نیل بھائی نے انہیں بدل کر رکھ دیا تھا۔ وہ بہت محبت اور عزت کرنے والے انسان تھے۔ انہوں نے شازہ باجی کو اعتبار، پیار اور وقار دیکر بدل دیا تھا۔ اور سب خاندان والے جو شازہ باجی کو شادی سے پہلے جانتے تھے۔ اور شازہ باجی کی سہیلیاں وہ بھی ان کے اس روپ پر حیران تھیں۔ جبکہ عہد بہت خوش تھی کہ شازہ باجی کو زندگی جینے کا ڈھنگ سکھا دیا ہے نیل بھائی نے۔ اسے نیل بھائی اپنی مثبت سوچ اور عمل کے حوالے سے اپنے پیار اور خلوص کے حوالے سے ہمیشہ سے اچھے لگتے تھے۔ اور وہ بھی تو اپنی اچھی عادات کی وجہ سے ہی ان کے دل میں گھر کر گئی تھی۔ ان کی فیورٹ سالی ہی نہیں ان کی بہن اور بیٹی کا درجہ حاصل کر چکی تھی وہ۔۔۔ اور غم کے اس موقع پر انہوں نے ہی اس کی ہمت بندھائی تھی۔ اسے تسلی، دلاسا دیا تھا۔ اس کے بھائیوں اور بہنوں نے اس پر بھی اسے طعنے ہی دیئے تھے۔ وہ سب نیل بھائی کی اس سے محبت و شفقت پر بھی اس سے حسد کرتے تھے۔

بیوی کی موت نے سجاد رضوی کو بھی توڑ پھوڑ کے رکھ دیا تھا۔ اب انہیں احساس ہو رہا تھا کہ صابرہ بیگم ان کے لیے کتنی اہم تھیں۔ انہیں اپنی زیادتیاں جو کبھی زیادتیاں نہیں لگی تھی۔ بلکہ وہ تو صابرہ بیگم سے کہا کرتے تھے کہ ”تم تو عیش بھری زندگی گزار رہی ہو، عیش کر رہی ہو عیش۔“ اور صابرہ بیگم ان کا یہ بات سن کر دل میں کہا کرتیں۔ ”خدا ایسی عیش کسی دشمن کی بیٹی کو بھی نہ کرائے۔“

آج سجاد رضوی کو اپنی زیادتیاں حقیقتاً زیادتیاں محسوس ہو رہی تھیں۔ اب وہ اکیلے اپنے کمرے میں اوپر پڑے رہتے کوئی پوچھنے والا نہ ہوتا۔ کئی بار آوازیں دینے پر کوئی بہو یا بیٹا ان کے پاس جاتا اور چائے پانی جو وہ مانگتے ان کے سامنے رکھ کر نیچے واپس آ جاتا۔ سجاد رضوی تو دس دن میں ہی آسمان سے زمین پر آ گئے تھے۔ یہ صابرہ بیگم ہی تھیں۔ جو مرتے دم تک ان کی آن بان کا بھرم رکھتی رہی تھیں۔ اپنی اولاد کو بھی باپ کے سامنے خاموش رہنے اور ان کا کہنا ماننے کی تلقین کرتی رہی تھیں۔

اب نہ صابرہ بیگم رہی تھیں۔ اور نہ ہی ان کی باتوں پر عمل کرنے کی کسی کو فکر تھی۔ اولاد کی لا پرواہیاں، غیر ذمہ داریاں، بد تمیزیاں اور فضول خرچیاں، باپ کے خلاف بدگوئیاں جو آج تک

صابرہ بیگم چھپاتی چلی آئی تھیں۔ اب آہستہ آہستہ ان سے بھی پردہ اٹھتا جا رہا تھا۔ اولاد کا جو دل چاہتا جواب دینے لگی تھی۔ سجاد رضوی کو پیاس بار بار لگتی تھی۔ ہائی بلڈ پریشر کا بھی اثر تھا۔ ان کے لیے پانی کی بوتل بھر کر رکھی جاتی تھی پہلے اب کوئی دس بار بلائے بغیر انہیں پانی تک نہیں پلاتا تھا۔ کل ہی کی بات تھی سجاد رضوی نے پانی کے لیے نعیم کو آواز دی تو وہ کئی بار بلانے پر پانی لے کر آیا اور گلاس ان کے سامنے میز پر بیچ کر غصے اور بدتمیزی سے بولا۔ ”ایک دفعہ پی لیا کریں پانی۔ آپ کا نوکر نہیں ہے کوئی کے سارا سارا دن آپ کی آواز پر دوڑا چلا آئے۔ دو گھڑی چین سے نہ بیٹھنے دیتے ہیں نہ کوئی کام کرنے دیتے ہیں۔“

”یہ کس لہجے میں بات کر رہے ہو تم بے غیرت! تجھے باپ سے بات کرنے کی تمیز نہیں ہے۔ ابھی میرے ہاتھ پیر سلامت ہیں۔ تیری زبان تو میں کھینچ ہی سکتا ہوں۔“

سجاد رضوی نے بہت منجھے لہجے میں کہتے ہوئے اپنی بیساکھی اٹھائی جو وہ جوڑوں کے درد کے باعث چلتے پھرنے سے معذور ہونے کے بعد استعمال کر رہے تھے۔ چلتے ہوئے گھٹنوں میں تکلیف جو ہوتی تھی ان کے۔

”ساری زندگی زبانیں کھینچتے ہی گزر گئی ہے آپ کی۔ وہ امی ہی تھیں جو آپ کے ساتھ ساری زندگی گزار گئیں۔ اب کوئی نہیں سنے گا آپ کی یہ جلی کٹی، طعنیہ اور حاکمانہ باتیں۔“ نعیم نے بہت گستاخ لہجے میں کہا تو سجاد رضوی کا چہرہ غصے سے سرخ ہو گیا اور وہ بیساکھی پکڑ کر کھڑے ہو گئے۔

”کون اس بند کر حرام زادے! یہ تربیت کی ہے میں نے تیری۔ سامنے زبان چلاتا ہے۔“

سجاد رضوی غصے سے چلائے تو سب وہاں جمع ہو گئے۔

”کون سی تربیت ابوجی! کوئی تربیت نہیں کی آپ نے ہماری۔ اگر تربیت کی ہے جو آپ کرتے رہے ہیں وہی ہم کریں گے تو آپ کو اعتراض ہو رہا ہے۔ آپ کے نقش قدم پر چلنا ہی آپ کی تربیت ہے۔ ساری زندگی آپ نے بیوی بچوں پر سختی کی، ظلم کیا۔ شک کیا اور اپنے رشتے داروں اور یار دوستوں پر دولت اور محبت نچھاور کرتے رہے۔ اب بلائیں اپنے انہیں یار دوستوں اور رشتے داروں کو آواز دیں انہیں کہیں کہ آکر آپ کی خدمت کریں۔ کوئی پانی تک کو نہیں پوچھے گا آپ کو۔“ نعیم بولے چلا گیا۔ سجاد رضوی نے غصے سے بیساکھی اس کی ٹانگ پر دے ماری۔

”بس ابوجی! بہت مار کھالی آپ کی۔ اب آرام سے بیٹھیں۔ آپ کو کوئی فائدہ نہیں ہے ان

مبادتوں کا۔ زبان تو ہر وقت گالیوں سے بھری رہتی ہے ہونہ۔“ نعیم نے غصے سے کہا اور ان کی بیساکھی چھین کر دور پھینک دی اور تیزی سے نیچے سیڑھیاں اتر گیا۔ سب کے رنگ فق ہو چکے تھے۔

”لیس ابو۔“ عظیم نے بیساکھی اٹھا کر انہیں دیتے ہوئے کہا۔

”دفعہ ہو جاؤ تم سب۔ کسی کی ضرورت نہیں ہے مجھے۔ سب تماشا دیکھتے رہے کسی کو اتنی شرم نہ آئی کہ آگے بڑھ کر اس ذلیل کے منہ پر تھپڑ لگا دیتے۔ اس کی زبان روک دیتے۔ نہیں جی۔ تمہاری تو دلی مراد پوری ہوئی ہے نا۔ کرتے رہو نا فرمانی اور بدتمیزی سا! کتے کی موت مرو گے۔ خدا نے مجھے یہ دن دیکھنے کے لیے زندہ رکھا ہوا تھا اب تک۔ خودکشی حرام نہ ہوتی تو میں کب کی کر چکا ہوتا۔ دفعہ ہو جاؤ تم یہاں سے۔ ابھی میرے پاس اتنا پیسہ ہے کہ میں اپنی باقی ماندہ زندگی آرام سے گزار سکتا ہوں۔ ملازم بھی رکھ سکتا ہوں۔ دور ہو جاؤ میری نظروں سے تم سب اندر سے ایک ہی ہو۔ دفعہ ہو جاؤ یہاں سے۔“ سجاد رضوی نے غصے سے ہانپتے ہوئے کرسی پر بیٹھ کر کہا تو وہ سب ایک ایک کر کے نیچے چلے گئے۔ گھر میں سوگ تو تھا ہی اب نئی ٹینشن شروع ہو گئی تھی۔ عزہ، ظفر ماموں کے ہاں واپس جا چکی تھی۔ عظیم نے اسے فون کر کے ساری صورتحال سے آگاہ کیا تو اسے بہت افسوس بھی ہوا اور نعیم پر غصہ بھی آیا۔ ”امی کی ساری ریاضت خاک میں ملا دی نعیم نے۔ کیا تھا جو خاموش ہو جاتا، اب ماں سننے کے لیے زندہ نہیں رہی تو باپ کے سامنے اپنی اصلیت ظاہر کرنے لگے ہیں۔ ابو نے بھی جیسا بویا تھا ویسا کاٹ رہے ہیں۔ مگر نعیم کو چپ رہنا چاہئے تھا۔ ابو تو اسے قیامت تک معاف نہیں کریں گے۔ الثابذ عائیں ہی دیں گے ساری زندگی۔“ عزہ نے بہت دکھ اور پریشانی سے سوچا۔

عزہ سے اس کی کالج کی کولیگ اور سٹوڈنٹس صابرہ بیگم کے انتقال پر تعزیت کرنے کے لیے آئیں تھیں۔ اس کی پرنسپل بھی آئی تھیں۔ اور انہوں نے اسے اس کے ٹرانسفر آرڈر کے بارے میں بھی بتایا تھا۔ عزہ کا ٹرانسفر اسلام آباد کے کالج میں کر دیا گیا تھا۔ خود عزہ نے بھی اس کالج میں باب کے لیے کچھ عرصہ پہلے اپلائی کیا تھا۔ وہ اس یکسانیت سے، گھٹن زدہ ماحول سے، لوگوں کی ماس کراپنوں کی طنزیہ اور تلخ باتوں اور رویوں سے بہت دلگیر ہو چکی تھی۔ وہ اندر سے تھکے لگی تھی۔ ابھی کبھی اس کا دل چاہتا کہ کسی پر فضا مقام پر چل جائے۔ دُنیا کے طعنوں سے پریشانیوں سے دور بے الگ رہے۔ اپنے اندر کا سارا غبار باہر نکال دے۔ ساری تھکن سرسبز وادیوں کے حسن

میں قدرت کے جمال میں گم کر دے اور تازہ دم ہو جائے۔ اب تو صابرہ بیگم بھی نہیں رہیں تھیں۔ سجاد رضوی کو قائل کرنا اس کے لیے کوئی مشکل کام نہیں تھا اب یوں بھی تو وہ اکیلی ہی رہ رہی تھی ایک طرح سے۔ شعیب کا دہی سے فون آیا تھا۔ اس سے تعزیت کی تھی اس نے۔ عذہ نے بس دو جملے سننے کے بعد فون راشدہ مامی کو تھما دیا تھا۔ پندرہ دن بعد وہ کالج گئی تو اس کی تمام کولیکز اور سٹوڈنٹس نے اس سے دوبارہ صابرہ بیگم کے انتقال پر تعزیت کی۔ پرنسپل نے کالج میں صابرہ بیگم کی روح کے ایصال ثواب کے لیے قرآن خوانی کا اہتمام کرایا۔ جس پر اس نے ان کا شکریہ ادا کیا۔ اس کی ایک اور کولیک کا بھی ٹرانسفر ہوا تھا۔ مگر وہ اسلام آباد جانا نہیں چاہتی تھی۔ دونوں میں سے ایک کو تو جانا تھا۔ عذہ چاہتی تو اپنا ٹرانسفر کو ابھی سکتی تھی۔ مگر اس کا دل نہیں مانا اور اس نے اپنے ٹرانسفر آرڈر قبول کرتے ہوئے اس سپر پر اپنے دستخط کر دیئے۔ اسلام آباد میں اس کا کوئی نہیں تھا۔ سوائے اس کی دوست ٹین کے جو اپنے شوہر اور بچوں کے ساتھ وہاں مقیم تھی۔ اور جسے وہ ہر خاص موقع پروشنگ کارڈز بھیجا کرتی تھی۔ لیکن ٹین کی طرف سے پھر بھی شکریے تک کا کوئی خط یا فون کبھی نہیں آیا تھا۔ عذہ اس کی بے رخی کے باوجود اس سے ناراض نہیں تھی۔ بلکہ وہ تو خوش تھی کہ اسلام آباد میں اس کی ٹین سے بھی ملاقات ہو جایا کرے گی۔

کالج سے وہ سیدھی میکے آگئی۔ سجاد رضوی سے جا کر ملی وہ بہت کمزور اور بیمار لگ رہے تھے۔ نسیم کی بدتمیزی کا روتے ہوئے ذکر کیا تھا انہوں نے۔ عذہ کو ان کی حالت پر بہت رحم آرہا تھا۔ بہت رونا آرہا تھا۔ وہ ان کے لیے خود کھانا پکا کر لائی۔ پانی کے تھرماس میں ٹھنڈا پانی بھر کر رکھا۔ ان کا کمرہ اور واش روم صاف کیا۔ ان کے کپڑے دھو کر ڈالے اور ان کی دعائیں سمیٹیں۔ عظیم اور فہیم کی بیویوں کو تو بہت غصہ آیا عذہ کے اس عمل سے۔ وہ تباہ رضوی کے کھانے کے برتن چکن میں رکھنے لگی تو وہ بول ہی پڑیں۔

”آپ یہ سب کس کے لیے کر رہی ہیں؟ ہمیں یہ بتانے کے لیے کہ ہم ابو جی کا خیال نہیں رکھتے۔“ فہیم کی بیوی نے کہا لہجہ انتہائی بدتمیزانہ تھا۔

”میں نے یہ تو نہیں کہا میں نے اپنے ابو کا کام کیا ہے۔ اگر پہلے سے کیا ہوتا تو مجھے کرنا نہ پڑتا۔“ عذہ نے مسکراتے ہوئے کہا۔

”آپ کے خیال میں ہم ہاتھ پہ ہاتھ دھرے بیٹھی رہتی ہیں۔ سو کام ہوتے ہیں ہمیں۔“ اب کے عظیم کی بیوی نے زبان کھولی تھی۔

”تو میری پیاری اور اچھی بھابیو! ان سو کاموں میں سے ایک کام ابوکا بھی کر دیا کریں۔ اور ان کی دعائیں لیا کریں۔“ عزہ نے پیار سے مسکراتے ہوئے کہا تو دونوں سے کوئی جواب نہ بن پڑا اور وہ کچن سے باہر نکل گئیں۔ عزہ نے گہرا سانس لبوں سے خارج کیا۔ اور اوپر سجاد رضوی کے پاس انہیں خدا حافظ کہنے کے لیے آگئی۔ تو وہ کمزور اور مایوس لہجے میں بولے۔

”عزہ بیٹی! میری زیادتیاں معاف کر دینا۔ تمہاری ماں بہت باہمت عورت تھی۔ اس نے میرا ہر مرحلے میں ساتھ دیا ہے۔ اس کے جانے سے تو میں اکیلا ہو گیا ہوں۔ اولاد نے بھی مجھے ذلیل کر کے رکھ دیا ہے۔ اب صرف یہی دعا ہے کہ اللہ عزت سے اپنے پاس بلا لے اور جی کر کیا کروں گا میں؟“

”ابو، نعیم آپ سے معافی مانگے گا۔ میں نے اسے سمجھایا ہے۔“ عزہ نے دکھ سے کہا۔ ”مجھے کسی کی معافی کی ضرورت نہیں ہے۔ تمہارا باپ ہوں اس لیے اتنا ضرور کہوں گا جس طرح تم نے اب تک خود کو سسرال میں منوار کھا ہے اسی طرح رہنا۔ اللہ نے تجھے اولاد نہیں دی پتا نہیں اس کی کیا رضا ہے۔ اس لیے بیٹی! سسرال میں اب تم خدمت اور محبت سے ہی اپنا مقام برقرار رکھ سکتی ہو۔ مجھے شعیب اور ظفر کے گھر والوں سے اس اچھائی کی توقع تو نہیں تھی کہ وہ تجھے خوش رکھیں گے۔ بے اولاد ہونے کے باوجود گھر بسائے رکھیں گے۔ مگر اللہ نے ان کے دل میں نیکی ڈال دی ہے جو اب تک وہ تجھے اپنے گھر میں رکھے ہوئے ہیں۔ ورنہ طلاق بھی دے سکتے تھے۔ اگر وہ اسی طرح تجھے اپنے گھر عزت سے بسائے رکھیں گے تو میں یہ سمجھوں گا کہ انہوں نے میرے ساتھ کی گئی زیادتیوں کا ازالہ کر دیا ہے۔ سب تیرے حسن سلوک کی تعریف کرتے ہیں۔ مجھے اوروں سے سن کر ہمیشہ خوش ہوتی تھی۔ اپنا یہی طور رکھو گی تو ہمیشہ سکھی رہو گی۔ ویسے بھی یہاں اب کیا رکھا ہے بہن بھائیوں کو تم دیکھ ہی رہی ہو۔ کون تمہیں رکھنے کو تیار ہو گا۔ سب کی اپنی اپنی زندگی ہے۔ ماں تمہاری رہی نہیں۔ میں بھی چند گھڑیوں کا مہمان ہوں۔ پھر کون پوچھے گا تمہیں یہاں۔ مجھے یہی دکھ قبر تک ستائے گا کہ میری اولاد میں ایک نہیں ہے۔ محبت نہیں ہے۔ سب کو اپنی اپنی پڑی ہے۔ تیری نوکری ہے۔ اچھا ہے تو کسی پر بوجھ نہیں ہے۔ لیکن لڑکی کنواری ہو یا مطلقہ بوجھ ہی ہوتی ہے اس کے بھائیوں، بہنوں پر اس لیے یہ سوچ کر زندگی گزارنا کہ تمہیں جو کچھ بھی کرنا ہے اپنے لیے خود ہی کرنا ہے۔ میکے سے کوئی توقع وابستہ نہ کرنا۔ ندیم بھی بھائیوں، بہنوں کی شادیاں کرا کے رقم بھیج بھیج کر تھک گیا ہے۔ اب اس کے اپنے چار بچے ہیں ماشاء اللہ ان کے بھی خرچے ہیں۔ وہ بھی

کب تک بھائی بہنوں کو بھرتا رہے گا۔ اس لیے بیٹی سوچ سمجھ کے زندگی کے فیصلے کرو۔ باقی میری دعا تو یہی ہے اللہ سے کہ جو خوشیاں تمہیں نہیں ملیں۔ اللہ تمہیں وہ خوشیاں دیکھنا نصیب کرے۔ تمہیں مزید کوئی دکھ نہ دے۔“ سجاد رضوی نے بہت دھیمے لہجے میں دل کی بات کہی تھی۔ عڑہ کی آنکھیں بھینکنے لگیں تو وہ انہیں اللہ حافظ کہہ کر سر پر ہاتھ پھرا کر وہاں سے چلی آئی۔

صبح فون آیا کہ ندیم بھائی تمیر اور بچوں کے ساتھ گھر آ گئے ہیں۔ راشدہ مامی تو ان سے ملنے کے لئے بے چین ہو گئیں۔ حمیرا سے ملے تقریباً سات برس کا عرصہ ہو گیا تھا۔ عڑہ بھی بھائی سے ملنے کے لیے بے چین ہو گئی۔ شام کو وہ دونوں زوہیب کے ساتھ ”سجاد ہاؤس“ چلے آئے۔ ندیم بھائی بہت بدل گئے تھے۔ عڑہ کے سر پر انہوں نے شفقت سے ہاتھ پھیرا۔ ماں کی موت کے ذکر پر دونوں آبدیدہ ہو گئے۔ ندیم بھائی صابرہ بیگم کی قبر پر صبح ہی فاتحہ پڑھ آئے تھے۔ عڑہ نے دیکھا ندیم بھائی کی رنگت ماند پڑ گئی تھی۔ صحت اچھی ضرور ہو گئی تھی۔ مگر محنت کا اثر چہرے سے عیاں تھا۔ قلمیں سفید ہو چکی تھیں۔ اور وہ بہت سنجیدہ ہو گئے تھے۔ لہجے میں بھی نرمی اور ٹھیراؤ آ گیا تھا۔ شاید عمر اور رُتبے کا تقاضا تھا۔ انہیں بھی اپنے رویے کی بد صورتی کا احساس ہو گیا تھا۔ وہ سب سے بہت نرمی سے بات کر رہے تھے۔ سب کو ان کی ذمہ داری سے آگاہ کر رہے تھے۔ سجاد رضوی ان سے مل کر دیر تک روتے رہے۔ ان کے آنے کی خوشی بھی تھی انھیں اور اپنی بے حسی کا غم بھی۔ ”اچھا کیا بیٹے کہ تم واپس آ گئے۔ اب میں اطمینان سے مر سکوں گا۔ میرے بعد تم ہی اس گھر کے بڑے ہو۔ تم نے اپنی ذمہ داریاں بہت احسن طریقے سے نبھائی ہیں۔ کوشش کرنا کہ آئندہ بھی اپنی ذمہ داریوں کو پورا کرتے رہو۔ سب بھائیوں بہنوں کو ایک کر کے محبت اور حسن سلوک سے رہنا۔ ہمارا کیا ہے ہم تو ہیں چراغ آخر شب۔“ سجاد رضوی نے ندیم بھائی سے بہت غم اور غمگین لہجے میں کہا۔ عڑہ بھی پاس کھڑی تھی۔ ان کی باتوں نے اس کا دل آنسوؤں سے بھر دیا وہ ہونٹ بھینچتی وہاں سے نیچے چلی گئی۔

اور پھر دو دن ہی گزرے تھے ندیم بھائی کو پاکستان آئے۔ صبح حسب معمول چھ بجے فہیم کی بیوی سجاد رضوی کے لیے چائے لے کر گئی تو انہیں نماز کی جگہ پر بیٹھنے کی بجائے اپنے بستر پر ہی سوتے دیکھ کر اس کا دل زور سے دھڑکا۔ اس نے دیکھا سجاد رضوی کے ہاتھ میں حسب معمول تسبیح موجود ہے جو آدھی پڑھی جا چکی تھی اور درمیان میں ایک دانے پر ان کی انگلی کی حرکت تھم چکی تھی۔ پورا جسم ساکت تھا۔ فہیم کی بیوی نے سجاد رضوی کو کئی بار ابوالو کہہ کر پکارا مگر انہوں نے نہ تو کوئی

حرکت کی اور نہ ہی کوئی جواب دیا۔ وہ ڈر کی چیختی ہوئی نیچے گئی اور سب کو جگا دیا۔ ندیم بھائی اور نعیم نے آکر انہیں دیکھا، نعیم نے ان کا چیک اپ کیا تو پتا چلا کہ انہیں فوت ہوئے تو دو گھنٹے گزر چکے ہیں۔ گھر کے درو دیوار ایک بار پھر موت کا منظر دیکھ کر چیخ اٹھے۔ سجاد رضوی جن کے رعب و دبدبے سے گرجدار آواز سے پورا گھر لرز ا کرتا تھا۔ اتنی خاموشی سے کسی کو کچھ کہے بغیر اس دنیا سے رخصت ہو گئے تھے۔ وہ جیسے بھی تھے۔ جتنے بھی ظالم تھے، مگر تھے تو ان کے باپ ہی نا۔ وہ سب بلک بلک کر رونے لگے۔ عظیم نے راشدہ مامی کے گھر فون کیا تو پتا چلا کہ شعیب بھی رات ہی وہاں پہنچا ہے۔ وہ تو صابرہ بیگم کے انتقال پر ان سب سے تعزیت کرنے آیا تھا۔ اسے کیا معلوم تھا کہ سجاد رضوی سے اسے تعزیت کرنے کا موقع ہی نہیں ملے گا بلکہ ان کے جنازے میں شریک ہونا پڑے گا۔ عزہ نے یہ خبر سنی تو بے دم سی رہ گئی۔ امید کی ہلکی سی رتس باقی تھی آج وہ بھی ختم ہو گئی۔ وہ یتیم ہی نہیں بے سائبان بھی ہو گئی تھی۔ اب اس کا ظفر ماموں کے گھر رہنا بھی بے معنی اور بے سود تھا۔ جن کی عزت اور ماں کی خاطر اس نے یہ جوگ لیا تھا۔ وہ ہی اس دنیا میں نہیں رہے تھے۔ تو وہ خود کو مزید کس لیے خوار کراتی۔ اس کی سمجھ میں نہیں آ رہا تھا کہ وہ کیا کرے کہاں جائے؟ باقی کی زندگی کس امید اور سہارے پر گزارے گی؟ سوالوں کا ہجوم اس کے ارد گرد کھڑا تھا۔ اسے اچانک اسلام آباد کالج کی جاب کا خیال آیا تو وہ کچھ سوچ کر سنبھل گئی۔ اسے اکیلے جینا تھا۔ اور یہاں سے ہمیشہ کے لیے چلے جانا تھا۔ اس نے اٹل فیصلہ کر لیا۔ میکے آئی تو سب کا رُود کر برا حال تھا۔ نعیم سب سے زیادہ رورہا تھا۔ او سجاد رضوی کے قدموں سے لپٹا۔ ”ابو مجھے معاف کر دیں۔“ کی تکرار کر رہا تھا۔ ”آخر ہمیں اپنی زیادتیوں کا احساس اس وقت ہی کیوں ہوتا ہے جب وقت ہمارے ہاتھ سے نکل جاتا ہے۔ جب ہمارے پیارے مر یا پھڑ جاتے ہیں۔ تب ہی ان کی اہمیت اور محبت ہمیں کیوں ستاتی ہے۔ ہم زندگی میں ان رشتوں کو اہمیت، عزت، محبت اور اپنائیت کیوں نہیں دیتے جو ان رشتوں کا حق ہے۔ ہم ایک دوسرے کا احترام کیوں نہیں کرتے۔ ابو کو بھی امی کے مر جانے کے بعد ان سے کی گئی زیادتیوں کا احساس ہوا۔ ان کی اہمیت کا اندازہ ہوا اور اب نعیم۔ او گاڈ! کاش! ہمارا اندر باہر خلوص اور محبت کی مٹی سے گندھا ہوتا۔ ہم اپنے اندر کی محبتوں کے اظہار کے لیے کسی بڑے سانچے یا حادثے کے منتظر کیوں رہتے ہیں؟“ عزہ نے روتے ہوئے سجاد رضوی اور نعیم کی صورتوں کو تکتے ہوئے دل میں سوچا۔ وہ سب سے مل کر نئے سرے سے بکھر گئی تھی۔ اس کا چلا تو خود بھی اپنی سانسوں کا رشتہ تمام کر لیتی۔ اتنا صدمہ اس کی برداشت سے باہر تھا۔ شانزہ

باجی اور عزیزہ بھی اپنے شوہروں اور بچوں کے ساتھ آگئیں تھیں۔ زینرہ اور زابد بھی آئے تھے۔ راشدہ مامی زوہیب مدیحہ، شاہ زیب، مریم، نسیمہ مانی ننھیال اور دوھیال سے رشتے دار بھی آئے تھے۔ اور سجاد رضوی کی موت پر اشک بہا رہے تھے۔ کچھ ان کے غصے پر رائے دے رہے تھے۔ کچھ ان کی شاندار اور بارعب شخصیت کے گن گارہے تھے۔ کچھ صابرہ بیگم سے ان کی محبت پر حیران تھے۔ ”سجاد بھائی، کو صابرہ بھابی سے بہت محبت تھی۔ جی تو ان کی جدائی کا صدمہ برداشت نہیں کر سکے اور ان کی وفات کے بیسویں دن ہی چل بسے۔“ نسیمہ مامی کہہ رہی تھیں۔ ”ہاں واقعی سجاد بھائی کو صابرہ آپا سے بہت پیار تھا، ہم ہی نہیں سمجھ سکے۔ ان کے پیچھے پیچھے ہی چل دیئے۔“ راشدہ مامی نے روتے ہوئے کہا۔

”محبت ہو تو ایسی ہو آخر پینتالیس سالہ رفاقت تھی۔ بیوی کی موت کا غم کم تھوڑی ہوتا ہے۔ ماموں غصے کے تیز تھے لیکن اپنے بیوی بچوں سے پیار بھی بہت کرتے تھے۔“ سجاد رضوی کی بھانجی نے کہا۔

”ہاں بھئی اب دیکھ لو ساری اولادیں پڑھ لکھ گئیں۔ اپنے اپنے گھر بار کی ہو گئیں۔ کل اولاد پرختی کی تھی تو اولاد آج ان کی نغیتوں سے بچی ہوئی ہے۔ اچھا روزگار ہے سب کا۔ خواہ مخواہ بدنام کر رکھا تھا سجاد بھائی کو ان کے سرالیوں نے۔ ہمیں پتا ہے وہ کتنے اچھے تھے۔ ہم پر تو وہ پیسہ پانی کی طرح بہاتے تھے۔ ہائے سجاد بھائی۔“ سجاد رضوی کی بھانجی بین کرتے ہوئے کہہ رہی تھیں۔ اور جس وقت سجاد رضوی کا جنازہ اٹھا عزہ نے دیکھا وہ شعیب ظفر جو ان سے نفرت کرتا تھا، جس نے ان کی بیٹی ہونے کے جرم میں ان سے انتقام لینے کی خاطر اسے طلاق دیدی تھی۔ آج وہی شعیب ظفر سوگوار چہرہ لیے سجاد رضوی کی میت کو کندھا دینے کے لیے سب سے آگے موجود تھا۔ عزہ انسانوں کی اس بے بسی اور شرمندگی پر اپنی قیمتی پر چیخ چیخ کر رونے لگی اور جب میت گھر سے باہر لے جانی گئی۔ عزہ بے ہوش ہو کر گر گئی۔ اور جب اسے ہوش آیا تو وہ صابرہ بیگم کے کمرے میں بچے تخت پر لیٹی تھی۔ رات کا ڈیڑھ بج رہا تھا۔ گھر میں مکمل خاموشی تھی۔ شاید سب رو دھو کر تھک کر سو گئے تھے۔ گھر میں سے اسے عجیب سی بو آئی محسوس ہوئی۔ وہ بوجو موت والے گھروں میں آیا کرتی ہے۔ کافور کی بو۔ مرنے والے کے ملبوس کی بو۔ ویرانی میں بین کرتی خاموشی کی بو۔ آنسوؤں سے ٹپکتی بے بسی کی بو۔ عزہ منہ پر دوپٹہ رکھے اپنی چیخوں اور سکسکیوں کو رو۔ مٹے دیر تلک بے آواز روتی رہی۔ اس کا دل چاہ رہا تھا کہ اتنا روئے چیخ کر روئے کہ اس کے اندر کا سارا درد، سارا غم، سارے

اشک بہہ جائیں۔ دُکھوں کی جی ساری کثافت دھل جائے اور وہ صاف شفاف اور ہلکی پھلکی ہو جائے۔ مگر اسے کسی بھی بات پر عمل کرنے کا اختیار ہی کب تھا۔ وہ ہر مرحلے پر بے بسی سے دوچار ہوئی تھی۔ اپنے آنسو اپنے غم ہمیشہ اپنے اندر اُتارتی رہی تھی۔ اور ماں باپ کی موت کے غم میں آنسوؤں پر اختیار نہیں رہا تھا۔ یہ تو ایسا غم تھا کہ پتھر بھی رو پڑتے۔ وہ تو پچھلے موم کی طرح نرم دل کی لڑکی تھی۔ بے شک اس نے بہت دکھ اٹھائے تھے اپنے والدین کے رویوں سے، باتوں سے لیکن اس کا دل کبھی بھی ان کی محبت سے خالی نہیں ہوا تھا۔ اسے تو وہ دونوں بھی اپنی اپنی جگہ پر بے بس اور مجبور ہی دکھائی دیتے تھے۔ ہر انسان اپنے حصے کے غم اور اپنے حصے کی بے بسی اپنے ساتھ لے کر آتا ہے۔ جہاں اللہ کا فیصلہ آ جاتا ہے، وہاں انسان بے بس ہو جاتا ہے۔ اس کا بس نہیں چلتا۔ اور اسی بے بسی کے عالم میں وہ اپنی بہت سی قیمتی اور پیاری ہستیوں کو چیزوں کو اپنے ہاتھوں نکل کر جاتا دیکھتا رہ جاتا ہے۔ کرکچھ نہیں پاتا۔ سوائے اشک بہانے کے۔

سجاد رضوی کا دسواں بھی گزر گیا۔ نیل بھائی واپس بہاول پور چلے گئے تھے۔ شازہ باجی اور زبیرہ ابھی میکے میں ہی تھیں۔ اور سجاد رضوی کے چالیسویں تک رکنے کا ارادہ تھا ان کا۔ عزہ ظفر ماموں کے ہاں واپس آ گئی۔ اسے یہاں سے جانے کی تیاری بھی تو کرنی تھی۔ اس نے اپنا سارا ضروری سامان اپنی تعلیمی اسناد سوٹ کیسوں اور سفری بیگ میں بند کر دیا تھا۔ کچھ دن میکے گزار کر اس نے اسلام آباد جانے کا پروگرام بنایا تھا۔ ظفر ماموں کی برسی بھی اس دوران آ گئی۔ سبھی آئے ہوئے تھے۔ راشدہ مامی نے برسی پر قرآن خوانی کرائی نیاز تقسیم کرائی۔ عزہ کے سارے بھائی بہن بھابھیاں اور زبیرہ جمیرا، زوہیب، شاہ زیب ان کی بیویاں نیسہ مامی اور دو تین قریبی رشتے دار موجود تھیں۔ شازہ کی ساس اور تائی بھی آئی ہوئی تھیں۔ دوپہر کے کھانے سے فارغ ہو کر سبھی پرانی اور نئی باتیں لیے بیٹھے تھے۔ شعیب بھی ندیم بھائی کے ساتھ بیٹھا دئی کی مصروفیات سے اسے آگاہ کر رہا تھا۔ عزہ ملازمہ کے ساتھ سب کے لیے ٹرالی میں چائے رکھ کر لائی تو ندیم بھائی نے عزہ سے چائے کا کپ لیتے ہوئے شعیب سے کہا۔

”یار شعیب بہت ہو گئی دس سال سے تم نے اپنی بیوی کو لاوارثوں کی طرح یہاں چھوڑ رکھا ہے۔ اب دئی جاؤ تو عزہ کو اپنے ساتھ لے کر جانا۔“

”ہاں بیٹا، بہت دکھ سہ لیے اس بچی نے۔ ارے بیوی تو شوہر کے دم سے ہی آباد رہتی ہے۔ تم نے اسے یوں بھلا رکھا ہے جیسے اس کا تم سے کوئی تعلق واسطہ ہی نہ ہو۔“ عزہ اور شازہ کی

تائی نے کہا تو شعیب کا رنگ اڑ گیا۔ عَزَّہ کے ہاتھ کاپنے لگے۔ دل زور زور سے دھڑکنے لگا۔ عَزَّہ نے دل میں کہا۔ ”تو گویا وہ وقت آ گیا ہے کہ سب کو اس حقیقت کا بھید معلوم ہو جائے۔“

”ٹھیک کہہ رہی ہیں اماں جان آپ عَزَّہ سے واقعی میرا کوئی تعلق واسطہ نہیں ہے۔“ شعیب نے سپاٹ لہجے میں کہا تو سب نے حیران ہو کر اسے اور عَزَّہ کو دیکھا۔

”کیا مطلب ہے تمہارا؟“ تائی نے حیران ہو کر پوچھا۔

”تائی جان مطلب میں آپ کو بتائی ہوں ایک منٹ۔“ عَزَّہ نے یہ کہہ کر سب کو حیرت میں اور تجتس میں ڈال دیا اور اپنے کمرے میں گئی اور واپس آئی تو اس کے ہاتھ میں طلاق کا کاغذ تھا۔ جسے دیکھتے ہی شعیب کے ماتھے پر پسینہ آ گیا۔ آج اسے سب کے سامنے اپنی اس زیادتی کا حساب دینا تھا۔ جو اس نے اس معصوم لڑکی کے ساتھ کی تھی۔ ”آخر معلوم تو ہو کہ شعیب نے عَزَّہ کو کبھی اپنی بیوی کی حیثیت کیوں نہیں دی؟“ نسیہ مامی بھی بول پڑیں۔

”اس لیے کہ میں شعیب کی بیوی کبھی بھی نہیں رہی۔“ عَزَّہ نے جیسے ان کے سروں پر دھماکہ کیا تھا۔ ”کیا؟“ سب کی زبان سے ایک ساتھ نکلا۔

”جی ہاں، آپ سب کے لیے یہ بات بہت حیرت کا باعث ہوگی، لیکن یہ سچ ہے کہ شعیب نے مجھے شادی کی پہلی رات ہی طلاق دیدی تھی۔“

”کیا، کیا بکواس ہے؟ تم ہوش میں تو ہو۔“ سب ایک ساتھ چیخ اٹھے۔

”عَزَّہ، کیا کہہ رہی ہے تو؟“ راشدہ مامی کی حیرت دیدنی تھی۔

”میں ٹھیک کہہ رہی ہوں مامی! آپ سب کو یہ تجتس تھا نا کہ شعیب شادی کے بعد میرے کمرے میں نہیں آیا مجھ سے بات کیوں نہیں کی۔ کبھی کوئی خط یا فون میرے لیے نہیں آیا اس کی طرف سے تو اس کا جواب یہ طلاق نامہ ہے۔ یہ دیکھیں آپ سب کو اپنے سوالوں کے جواب مل جائیں گے۔“

عَزَّہ نے طلاق کا کاغذ پہلے راشدہ مامی کو دکھایا اور پھر ندیم بھائی کو تھا دیا۔ ”اس کاغذ پر شعیب نے واضح طور پر لکھا ہے کہ میں عَزَّہ کو سجاد رضوی کی بیٹی ہونے کے جرم میں طلاق دے رہا ہوں کیونکہ سجاد رضوی نے میری پچھو صابراہ بیگم پر ظلم کیا تھا۔ میں انتقاماً سجاد رضوی کی بیٹی کو طلاق دے رہا ہوں۔ وقت اور تاریخ بھی تحریر ہے۔ ندیم بھائی، عازرہ، منیرہ، عظیم، فہیم تم سب نے دیکھا مجھے میری کسی خامی یا غلطی کی وجہ سے طلاق نہیں ملی تھی۔ یہ میرے باپ کا جرم تھا جو سزاوارہ کر

میرے ماتھے پر سجایا گیا تھا۔“

عزہ نے نہایت سنجیدہ اور سپاٹ لہجے میں کہا سب حیران پریشان اور پشیمان نظر آرہے تھے۔ سب کو اپنی اپنی زیادتیاں جو انہوں نے عزہ سے کی تھیں یاد آرہی تھیں۔ اور عزہ کی باتیں بھی ایک ایک کر کے ان کے ذہن میں ابھر رہی تھیں۔ وہ سچی تھی اور وہ سب غلط ثابت ہو گئے تھے۔

”شعیب! تم نے کیوں کیا ایسا؟“ راشدہ مامی نے مری مری آواز میں اس سے پوچھا۔ ”پتا نہیں مجھے کیا ہو گیا تھا۔ میں انتقام کی آگ میں اندھا ہو گیا تھا۔ مجھے کچھ سمجھ نہیں آیا اور جب سمجھ میں آیا تو تب تک بہت دیر ہو چکی تھی۔“ شعیب نے نظریں جھکا کر شرمندگی سے کہا تو راشدہ مامی غصے سے بولیں۔

”ہم آج تک عزہ کو دوش دیتے رہے کہ یہ تمہارے ساتھ ٹھیک نہیں رہی۔ اس نے تمہیں ٹھکرایا ہے مگر تم نے تو ہم سب کو شرمندہ کر دیا کسی کو منہ دکھانے کے قابل نہیں چھوڑا۔ ارے تمہیں اپنی بہن کا بھی خیال نہ آیا کہ اسے بھی طلاق ہو سکتی تھی تمہاری اس حرکت سے۔“

”حالانکہ ان کی بہن حمیرا بھابی کو تو بہت مان تھا ان پر۔ ان کی اعلیٰ ظرفی پر بہت مغرور تھیں حمیرا بھابی۔“ عزہ نے حمیرا کی طرف دیکھتے ہوئے کہا جس نے شرمندگی سے نظریں ہی نہیں سربھی جھکا لیا تھا۔ اپنا کہا یاد جو آ گیا تھا۔ اور عزہ کے تو دل پر نقش تھا ہر کسی کا کہنا سنا۔ وہ کیسے بھول سکتی تھی ان کے طعنے۔ طنز تہمت بھری باتیں۔ ”حمیرا بھابی نے بڑے فخر سے طنز سے مجھ سے کہا تھا کہ میرا بھائی تمہیں باہر سے پیسہ کما کما کر بھیجے گا۔ تم تو عیش کرو گی۔ ہمارے گھر میں تو تمہارا ہی راج ہے۔ دیکھ لیا آپ سب نے میرا راج اس گھر پر کیسا رہا ہے۔ مامی، سمیت سب کو معلوم ہے کہ میں نے آج تک شعیب کی کمائی کا ایک پیسہ تک نہیں لیا۔ اپنا کمایا ہے اور اپنا ہی کھایا ہے۔ نہ کبھی مامی نے مجھے کوئی رقم دی۔ نہ میں نے ان سے آج تک کوئی پیسہ مانگا۔ شکر ہے اللہ کا، اس نے مجھے اس قابل بنادیا تھا کہ میں اپنا بوجھ اٹھا سکتی تھی اور اب تک اٹھا رہی ہوں۔ حمیرا بھابی کا کہنا تھا کہ یہ میرے ہی بھائی کا حوصلہ ہے جو تمہیں بانجھ ہونے کے باوجود اب تک اپنے گھر آباد رکھے ہوئے ہے۔ ان کی جگہ کوئی اور ہوتا تو کب کا مجھے چھوڑ چکا ہوتا۔ بے چارے شعیب بھائی وٹے سٹے کے رشتے کی وجہ سے بھی مجبور ہیں کہ کہیں میری بہن کا گھر برباد نہ ہو جائے۔ افسوس حمیرا بھابی، آپ کا مان آپ کے بھائی نے نہ رکھا۔ آپ کے بھائی نے تو مجھے بیاہ کر اس گھر میں لاتے ہی طلاق کا تحفہ رونمائی میں پیش کر دیا تھا۔ اور اگر میں یہ بات اس وقت نہ چھپاتی تو آپ بھی اسی وقت طلاق کا کاغذ لیے اپنے

ماں باپ کی دہلیز پر واپس آچکی ہوتیں۔ اب بتائیے کس کا حوصلہ تھا آپ کے بھائی کا یا میرا۔ آپ کے بھائی کو تو آپ کی بربادی کی رتی برابر بھی پروا نہیں تھی۔ مگر میں نہیں چاہتی تھی کہ آپ کا گھر برباد ہو اس لیے میں نے اپنی بربادی پر نہ تو ماتم کیا نہ کسی سے ذکر کیا۔

ٹھیک کہہ رہی ہیں عذہ بہن، زنیہ اور حمیرا تم دونوں کے گھر عذہ بہن کی سمجھداری اور قربانی کی وجہ سے آباد ہیں۔ مگر افسوس صد افسوس کہ آپ لوگوں نے ان کی قدر نہیں کی انہیں عزت اور محبت نہیں دی۔ الٹا الزام دیتے رہے افسوس۔ اس عظیم لڑکی نے اپنی زندگی کے دس قیمتی برس آپ لوگوں کی آن بان پر قربان کر دیئے اور انہیں کیا ملا ہے؟“ زاہد نے سنجیدہ لہجے میں کہا۔

”عذہ، جب تمہیں شعیب نے طلاق دیدی تھی تو تم یہاں کیوں رہیں، تمہارا یہاں رہنا نہیں بنتا تھا۔“ ندیم بھائی نے سپاٹ مگر تیز لہجے میں پوچھا۔

”کیوں نہیں بنتا تھا؟“ عذہ نے سنجیدہ لہجے میں کہا اور صوفے کے بازو پر بیٹھ گئی۔ ”یہ میرے ماموں کا گھر تھا میں یہاں ان کی بھانجی کی حیثیت سے رہ سکتی تھی اور اسی حیثیت سے اب تک رہتی رہی ہوں۔ اور پھر شعیب نے کون سا یہاں رہنا تھا۔ پہلے کراچی اور پھر دہلی چلا گیا۔ یہاں کبھی آیا بھی تو اس نے مجھ سے اور میں نے اس سے کوئی واسطہ نہیں رکھا۔ اس بات کے گواہ تو یہ سب لوگ ہیں۔ اور ندیم بھائی! میں اس لیے بھی یہاں رہی کیونکہ مجھے اپنی ماں کا مان عزیز تھا۔ امی پر اس خبر کا کیا اثر ہوتا۔ ابوان کے ساتھ کیا سلوک کرتے۔ آپ اچھی طرح جانتے ہیں۔ آپ کو بھی حمیرا کو طلاق دینا پڑتی۔ اور میں ایسا نہیں چاہتی تھی۔ حمیرا کا اس سارے قصے میں کوئی قصور نہیں تھا۔ مجھے انتقام کا نشانہ بنایا گیا تھا۔ میں اجڑ گئی تھی۔ مگر میں اتنی کم ظرف نہیں تھی کہ اپنے بھائی کا گھر بھی برباد ہوتے دیکھ سکتی۔ ابو کا شعیب کے بارے میں اندازہ درست نکلا تھا۔ لیکن امی کو تو بہت مان تھا کہ میرا بھتیجا میری بیٹی کو بہت محبت اور عزت سے رکھے گا۔ میں کیسے توڑ دیتی ان کا مان۔ وہ اپنے بھائی کے گھر رشتہ جڑنے پر کتنی خوش تھیں۔ میں کیسے ان سے ان کی خوشی چھین لیتی۔ میں نے اپنے ماں باپ دونوں خاندانوں کی عزت کی خاطر یہ قربانی دینے کا فیصلہ کیا تھا۔ میرے ابو تو اپنی بات کے لیے سچے ثابت ہو جاتے مامی! لوگوں کو یقین آ جاتا کہ سجاد رضوی نے آپ لوگوں سے صابرہ بیگم کا میل جول بند کر کے اچھا فیصلہ کیا تھا۔ کیونکہ طلاق تو آپ کے بیٹے نے مجھے دی تھی۔ شعیب نے یہ نہیں سوچا کہ جس ماں کے دکھوں کا بدلہ لینے کے لیے اس نے اپنی بیوی کو طلاق دی ہے وہ اس ماں کی بیٹی ہے۔ دکھ اور عذاب تو ہم ماں بیٹی نے ہی سہے ناں۔ آپ میں سے کسی کا کیا

نقصان ہوا۔ مامی میں منحوس بانجھ یا کوکھ چلی نہیں تھی۔ بلکہ آپ کے بیٹے کا احساس ہی بانجھ تھا۔ کچھ رشتے ہوتے ہی بانجھ ہیں جو زرخیز زمین کو بھی بنجر بنا دیتے ہیں۔ زرخیز زمین بھی اگر کچھ عرصہ سیم زدہ زمین کے قریب رہے تو اسے بھی سیم لگ جاتی ہے۔ وہ بھی بنجر اور بانجھ ہو جاتی ہے۔ اسی لیے میں آج تک خاموشی سے سب کچھ سہتی رہی۔ امی ابو اور ماموں کو ہی اس رشتے کے ختم ہونے کا سب سے زیادہ دکھ اور صدمہ ہوتا۔ خاندان میں دشمنی بڑھتی۔ دُنیا والوں کے سامنے تماشا بنتا۔ جو مجھے گوارہ نہیں تھا۔ میرا کردار بے داغ تھا مامی! اب تو آپ کو یقین آ جانا چاہئے۔ ”عزّہ نے راشدہ مامی کی طرف دیکھا جو زار و قطار رو رہی تھیں۔ شاہ زیب اور زوہیب کی حالت بہت تکلیف دہ ہو رہی تھی۔ ان کے تو وہم گمان میں بھی نہیں تھا کہ ان کی بھابی کس عذاب سے گزر رہی ہیں۔ انہیں شعیب سے نفرت محسوس ہو رہی تھی۔ اور عزّہ کے لیے ان کے دل میں مزید عزت و تکریم بڑھ گئی تھی۔

”عزّہ بچی، ہمیں معاف کر دے۔“ راشدہ مامی روتے ہوئے بولیں۔

”مجھے کسی کی معافی تلافی نہیں چاہئے۔ آج وہ تینوں اس دُنیا میں نہیں رہے۔ اس لیے یہ حقیقت آپ سب پر عیاں کر دی ہے۔ ندیم بھائی! میں نے کبھی خود کو عقلِ کل اور افلاطون نہیں سمجھا۔ آپ کو بھینس کے آگے مین بجانا بے کار لگتا تھا۔ اسی لیے میں کہتی تھی اور اب بھی کہتی ہوں کہ انفسوس مجھے آپ سب نے بہت غلط سمجھا۔ مجھے آپ سب کی ناک کا عزت کا، مستقبل کا خیال تھا۔



رشتوں کی نزاکت کا بہت احساس تھا مجھے۔ میں بے حس نہیں تھی اور نہ ہوں۔ مجھ میں صبر برداشت اور تحمل کتنا تھا اور ہے اب تو آپ سب کو اس کا اندازہ ہو گیا ہو گا۔ آپ سب کو اپنے خیالات اور سوالات کے جوابات یقیناً آج مل گئے ہوں گے۔ ندیم بھائی! جو کچھ ہوا میرے ساتھ ہوا ہے۔ آپ حمیرا سے اس کا بدلہ نہیں لیں گے۔ اور میری آپ سب سے یہ گزارش ہے کہ مسٹر شعیب کو اس سلسلے میں کچھ کہنے کی ضرورت نہیں ہے۔ میں نے انہیں معاف کر دیا تھا۔“

”لیکن شعیب! تم نے اچھا نہیں کیا ہماری بہن کے ساتھ، تم اس قدر رگری ہوئی حرکت کر سکتے ہو ہم نے تو سوچا بھی نہیں تھا۔“ ندیم بھائی نے شرمندہ بیٹھے شعیب کو غصے سے دیکھتے ہوئے کہا۔ وہ کچھ بولا نہیں۔ بس ندامت سے انہیں دیکھ کر رہ گیا۔ ”ندیم بھائی! آپ بھی ان کی بہن کو ادھر ہی طلاق دیدیں۔“ نعیم نے غصے سے کہا۔

”خبردار، اگر کسی نے ایسی بات کی ہو۔“ عزہ نے غصے سے اسے دیکھ کر کہا۔ حمیرا کا تو طلاق کے نام پر سانس ہی رکنے لگا تھا۔ اور راشدہ مامی الگ پریشان ہو رہی تھیں۔ ”کیا فرق رہ جائے گا تم میں اور ان میں۔ تم میرے بھائی ہو کم از کم آج تو میرے بھائی ہونے کا ثبوت دیدو۔ ندیم بھائی آپ حمیرا بھابی کو نہ طلاق دیں گے اور نہ ہی شعیب کے کیے پر انہیں کوئی طعنہ دیں گے۔ اس لیے کہ ان کا اس معاملے میں کوئی تصور نہیں ہے۔ کل ہمارے ابو نے اس گھر کی بیٹی کو اپنے گھر آباد کیا

تھا۔ اور آج آپ بھی اس گھر کی بیٹی کو ہمیشہ اپنے گھر میں آباد رکھنے کا عہد کریں۔ ان میں اور آپ میں جو فرق ہے اسے باقی رہنا چاہئے تاکہ لوگوں کو بھی معلوم ہو جائے کہ ہم رشتے توڑنے والے لوگ نہیں ہیں۔ ہم تو رشتے نبھانا جانتے ہیں۔ ہمارے ابو کے دامن پر لگا داغ آدھا تو دھل گیا ہے اور آدھا اس گھر کی بیٹی کو اس گھر میں آباد رکھ کر دھوئیں گے آپ۔ اور حمیرا کے ساتھ ویسے ہی رہیں جیسے اس انکشاف سے پہلے رہتے رہے ہیں۔ میں نے سزا بھگت لی ہے وہی کافی ہے۔ خدا کے لیے آپ سب لوگ میرے بہن بھائی آپس میں پیار، محبت سے رہنا سیکھو۔ مت الگ الگ نفرت کے مینار کھڑے کرو۔ ایک ہی ماں باپ کی اولاد ہو کر ایک دوسرے سے الگ مت رہو۔ احساس اور اعتبار پیدا کرو اپنے اندر۔ میں تو آپ سب کی نظروں اور سوچوں میں، باتوں میں بری، بے حس، بدتمیز، بد لحاظ، بے سمجھ اور بے ہنر ہی تھی ناں مگر آپ سب کو کیا ہوا ہے۔ میں تو خامیوں اور خرابیوں کا موقع تھی۔ اور۔۔۔ بس کرو عجز ہمیں مزید شرمندہ مت کرو۔“ ندیم بھائی نے ٹپ کر بے کلی ہو کر کہا۔ ”عجز ہ آپی، آپ کو ایسا نہیں کرنا چاہئے تھا۔“ عازرہ نے اسے پہلی بار ”آپی“ کہہ کر مخاطب کیا تھا۔ وہ مسکرا دی۔ اور اس کی طرف دیکھتے ہوئے بولی۔

”میں ایسا نہ کرتی تو تم بہنوں کی بھائیوں کی اب تک شادیاں نہ ہو پاتیں۔ امی ابو کا رشتے داروں سے مکمل اعتبار اٹھ جاتا۔ پہلے ہی بہت مشکل سے شازرہ اور عزیزہ باجی کی شادی ہوئی تھی۔ حالات تو تمہارے سامنے تھے۔ شادی کی پہلی رات طلاق لے کر آنے والی لڑکی کی بہنوں کو کون رشتے دیتا ہے۔ اور مجھے کون زندہ رہنے دیتا۔ سزا تو مجھے اس گھر میں جا کر بھی ملنی ہی تھی۔ قصور وار مجھے اور میرے بخت کو ٹھہرایا جانا تھا۔ جب اذیت اور دکھ ہی جھیلنے تھے تو وہاں کیوں جاتی ہیں یہاں رہ کر کم از کم ماں باپ کی آن، ان کا مان تو ان کے مرتے دم تک برقرار رکھ سکتی تھی۔ خیر چھوڑو ان باتوں کو ماما! عجزہ نے راشدہ ماما کی طرف دیکھا تو وہ بھیگی آنکھوں سے اسے دیکھنے لگیں۔“ میں یہاں سے جا رہی ہوں ماما! میں اب مزید اس گھر میں نہیں رہ سکتی اب جبکہ یہ راز کھل ہی گیا کہ میں آپ کی بہن نہیں ہوں تو مجھے یہاں رہ کر کیا کرنا ہے۔“ لیکن تم کہاں جاؤ گی یہاں سے؟“ راشدہ ماما نے روتے ہوئے پوچھا۔

”جانا کہاں ہے ظاہر ہے میکے ہی جائیں گی۔“ فہیم کی بیوی لنی نے تلخ لہجے میں کہا۔ ”آپ مطمئن رہئے چھوٹی بھابی، میں میکے نہیں جاؤں گی۔ کیونکہ میکہ تو ماں باپ کے دم سے ہوتا ہے۔ جب وہ ہی نہیں رہے تو میں وہاں جا کر کیا کروں گی۔ میں آپ میں سے کسی کے لیے پریشانی کا

باعث یا بوجہ نہیں بنوں گی۔ حالانکہ میں میکے جاسکتی ہوں وہ گھر میری ماں کے نام ہے اور ماں کے گھر پر سب سے زیادہ حق اس کی بیٹی کا ہوتا ہے۔ لیکن میں اس گھر میں نہیں جاؤں گی کیونکہ امی نے کہا تھا کہ اگر اس گھر سے نکل کر اس گھر میں آؤں گی تو مجھے اس گھر کے دروازے بند ملیں گے۔ ٹھیک ہی تو کہا تھا انہوں نے۔ مجھے اس گھر کے دروازے ہی نہیں گھر والوں کے دل کے دروازے بھی ہمیشہ اپنے لیے بند ہی ملے ہیں۔ امی، سمجھتی تھیں کہ میں گھر بسانے کا ہنر نہیں جانتی انہیں کیا معلوم کہ میرا گھر تو بننے سے پہلے ہی اجڑ گیا تھا۔ وہ بھی کسی اور کی غلطی کی وجہ سے۔ میری وجہ سے نہیں۔ شکر ہے اللہ کا کہ میں اپنی ماں کی روح کے سامنے سرخرو ہو گئی ہوں۔ میری الحمد للہ اپنی جاب ہے میں تو یوں بھی آپ میں سے کسی پر بوجہ نہیں بن سکتی۔ پھر بھی آپ لوگ ریلکس رہیں میں آپ کے گھر نہیں جاؤں گی۔“ عزہ نے سنجیدگی سے کہا۔

”تو بیٹا، آخر کہاں جاؤ گی تم؟“ تائی نے روتی آواز میں پوچھا۔ عزہ نے انہیں ہمیشہ سے عزیز تھی۔ اس حقیقت سے پردہ اٹھنے کے بعد تو وہ ان کی نظروں میں نظمیں بھی ہو گئی تھی۔

”اسلام آباد۔“

”اسلام آباد وہاں کون ہے تمہارا؟“ تائی کے ساتھ ساتھ سب کو حیرت ہوئی تھی۔ تائی، یہاں بھی کون ہے میرا، اسلام آباد میں میری ایک دوست رہتی ہے۔ لیکن میں وہاں اس لیے جا رہی ہوں کہ میرا وہاں ٹرانسفر ہو گیا ہے کالج کی طرف سے مجھے وہاں جانا ہے ایک ہفتے بعد جانا تھا۔ لیکن کچھ پیاروں کی پریشانی کو دیکھتے ہوئے میں آج ہی روانہ ہو جاؤں گی۔“ عزہ نے سنجیدگی سے بتایا۔ ”تمہارا ٹرانسفر کوایا بھی جاسکتا ہے۔“ ندیم بھائی نے کھڑے ہو کر کہا۔

”لیکن میں ایسا نہیں چاہتی اور پلیز مجھے کوئی مت روکے میں اس شہر میں مزید نہیں رُکنا چاہتی۔ وہاں میں ہوٹل میں رہوں گی۔ آپ فکر مت کریں۔“

”کیسے فکر نہ کریں تم ذمہ داری ہو میری۔“ ندیم بھائی میں بڑے ہونے کا احساس جاگا۔ ”بھائی، میں کسی کی ذمہ داری نہیں ہوں۔ ماں باپ نے اپنی ذمہ داری پر مجھے بیاہ دیا تھا۔ آگے جو ہوا وہ میرا نصیب تھا۔ اب میں کسی کی ذمہ داری بن کر نہیں رہنا چاہتی۔“ عزہ نے نہایت سپاٹ اور اٹل لہجے میں کہا۔ سب نام حیران اور پریشان بیٹھے اسے تک رہے تھے۔ جو صبر اور برداشت کا ہمت اور حوصلے کا ایثار اور وقار کا سہل (نمونہ) بنی کھڑی تھی۔ سب کو اپنی اپنی کہی باتیں اور عزہ کی باتیں یاد آرہی تھیں۔ سب اپنے کہے پر پشیمان تھے۔ اس کے دکھ پر رنجیدہ تھے۔ ”عزہ بیٹی! تم

کہیں نہیں جاؤ گی۔ یہیں رہو گی میرے پاس میں نے تو تمہیں ہمیشہ اپنی بڑی بہو ہی سمجھا ہے۔“
راشدہ مامی نے اٹھ کر اس کے پاس آ کر اس کے سر پر ہاتھ رکھ کر بھیگتی آواز میں کہا عزہ نے خود کو مضبوط بنالیا۔ اپنے آنسو ضبط کر لیے تھے۔

”لیکن مامی، میں آپ کی بڑی بہو نہیں ہوں۔ آپ کی بڑی بہو طاہرہ ہے۔ آپ اسے اپنے گھر بلا لیں کیونکہ اس کا اس گھر پر آپ پر حق ہے۔“

”بڑی بہو طاہرہ یہ کون ہے؟“ ایک بار پھر سب کو حیرت کا جھٹکا لگا تھا۔ ”جی مامی! طاہرہ آپ کے بیٹے شعیب کی بیوی ہے۔ شعیب نے آٹھ سال پہلے شادی کی تھی طاہرہ سے۔ اور اس کی دو بیٹیاں بھی ہیں۔ جو دبئی میں اس کے ساتھ رہتی ہیں۔ آپ اپنی بہو اور دونوں پوتیوں کو یہاں اپنے پاس بلا لیں۔“ عزہ نے نہایت سکون سے اتنا بڑا انکشاف کر دیا تھا۔ راشدہ مامی اور تائی تو دھاڑیں مار مار کر رونے لگیں۔ ”ہائے شعیب، تو نے اتنی بڑی بات اپنی ماں سے بھی چھپائی کیوں کیا تو نے ایسا؟“

”امی، مجھے عزہ نے منع کیا تھا۔ اور میں نے تو عزہ سے بھی کہا تھا کہ یہاں سے چلی جائے اپنی نئی زندگی بسائے۔ مگر یہ نہیں مانی یہاں رہنے کا فیصلہ اس کا اپنا تھا۔ اس نے اپنی مرضی سے یہ راستہ چنا تھا۔ اس میں میرا کوئی قصور نہیں ہے۔“ شعیب نے سنجیدہ لہجے میں جواب دیا۔

”ہاں آں۔ قصور تو معصوم عزہ کا ہے جو دو خاندانوں کی عزت پر قربان ہوتی رہی۔ ارے نصیبوں والوں کی ملتی ہے ایسی اچھی بیوی تو نے تو قدر ہی نہ کی۔“ تائی نے صدے سے غصے سے کہا۔ وہ ہونٹ کانٹے لگا۔ سچ ہی تو کہا تھا تائی نے۔ عزہ کو طلاق دینے کا پچھتاوا آج تک اسے اندر سے بے چین رکھے ہوئے تھا۔ اسے کھو کر خوش تو وہ بھی نہیں رہا تھا۔ اپنی حماقت اور گھٹیا حرکت پر شرمندہ تھا۔

”طاہرہ کو بلا لیجئے گامامی! اس کا بھی قصور نہیں ہے۔ ایک شخص کی زیادتی کی سزا ایک فرد کو ہی ملنی چاہئے۔ پورا خاندان اس کی زر میں نہیں آنا چاہئے آپ سب میرا کہا سنا معاف کر دیجئے گا۔“ عزہ نے سنجیدگی سے کہا اور وہاں سے نکل کر سیدھی اپنے کمرے میں چلی آئی۔ پانی پی کر گلے میں پھنسا آنسوؤں کا گولہ نیچے اتارا۔ سامان تو سارا پہلے ہی پیک کر چکی تھی۔ جو چند چھوٹی چھوٹی چیزیں ڈریننگ ٹیبل پر رکھی تھیں۔ وہ بھی اٹھا کر شولڈر بیگ میں ڈالنے لگی۔ اسی وقت گھر کی اٹھارہ سالہ ملازمہ معصومہ روتی ہوئی اس کے کمرے میں آگئی۔ وہ اس وقت سے اس گھر میں کام کر رہی تھی۔

جس وقت عَزَّہ اس گھر میں بیاہ کر آنے والی تھی۔ گیارہ برس سے وہ یہاں کام کر رہی تھی۔ عَزَّہ کو بہت چاہتی تھی۔ اس کے پیار بھرے رویے کی وجہ سے اس کے پاس ہی زیادہ دیر بیٹھتی اور کام کرتی تھی۔ دُنیا جہان کے قصے سناتی تھی۔ اور عَزَّہ نے اسے پڑھنا لکھنا بھی سکھایا تھا۔ آج اس حقیقت نے جہاں دوسروں کو صدمے سے دوچار کیا تھا۔ وہاں معصومہ کا دل بھی شق ہو گیا تھا۔ ”عَزَّہ ہاجی، آپ نہ جاؤ ہاجی۔ میرا یہاں آنے کو دل نہیں کرے گا پھر۔“ معصومہ نے روتے ہوئے کہا۔

”پاگل، روتے نہیں ہیں۔ دل کا کیا ہے دل تو لگ ہی جاتا ہے اور تیری تو اگلے مہینے شادی ہو رہی ہے نا۔ یہ دیکھ میں نے تیری شادی کے لیے کچھ چیزیں خریدی تھیں۔ یہ رکھ لے۔ تو جب جب انہیں استعمال کرے گی۔ تجھے میری یاد ضرور آئے گی۔“ عَزَّہ نے شاپنگ بیگ اسے دیتے ہوئے اسے اپنے ساتھ لگا کر پر نرم آواز میں کہا۔

”آپ کی۔ یاد تو مجھے۔ ویسے بھی بہت آئے گی عَزَّہ ہاجی۔ نہ جاؤ عَزَّہ ہاجی۔“ اس نے روتے ہوئے کہا تو اس نے اسے اپنے گلے سے لگا لیا۔ نبھانے اس میں اتنا حوصلہ کہاں سے آگیا تھا کہ وہ اپنے آنسو سب سے چھپائے ہوئے مضبوطی سے کھڑی سب کو فیس کر رہی تھی۔

”معصومہ! بچے چپ ہو جاؤ، میں یہاں نہیں رہ سکتی۔ تم مجھے اپنی دُعاؤں میں ضرور یاد رکھنا، کسی کو بددُعا مت دینا بیٹا، اپنی عَزَّہ ہاجی کے لیے دُعا ضرور کرنا، کرو گی نا میرے لیے دُعا۔“ عَزَّہ نے اسے تھپکتے ہوئے نرمی سے کہا۔

”کروں گی عَزَّہ ہاجی۔“ اس نے اس سے الگ ہو کر روتے ہوئے کہا۔

”اچھا روؤ نہیں۔ تمہاری اماں کہاں ہیں؟“ عَزَّہ نے اس کے دوپٹے سے اس کے آنسو پونچھے۔ ”وہ باہر کھڑی رو رہی ہے۔“

”جاؤ یہ سامان لے جاؤ اور میرے لیے کوئی رکشہ یا ٹیکسی روکو، مجھے اسٹیشن جانا ہے۔ گھنٹے بعد گاڑی جائے گی۔ میں اسی سے اسلام آباد جاؤں گی۔“ عَزَّہ نے نرمی سے کہا تو اس نے بھیکتی آواز میں پوچھا ”عَزَّہ ہاجی! کیا آپ پھر کبھی واپس نہیں آئیں گی؟“

”پتا نہیں“ عَزَّہ نے اپنی چادر اوڑھتے ہوئے دکھ بھرے لہجے میں کہا اور اپنا سوٹ کیس اور بیگ اٹھا کر باہر لے آئی۔ جہاں شاہ زیب، زوہیب، مدیحہ اور مریم کھڑے رو رہے تھے۔ عَزَّہ کو لگا کہ وہ ہار جائے گی۔ ٹوٹ جائے گی۔ نفرت کرنے والے تھے تو یہاں محبت کرنے والے بھی تو تھے۔ اس سے کتنا پیار کرتے تھے وہ چاروں اور ان کے بچے اور وہ خود بھی تو ان پر جان چھڑکتی تھی۔

”بھابی، آپ نے یہ کیا کیا بھابی، کیوں برباد کی اپنی زندگی۔“ زوہیب نے اسے دیکھتے ہی چیخ کر پوچھا، جواب تو وہ پہلے ہی دے چکی تھی۔ اب کیا جواب دیتی خاموشی سے بے بسی سے انہیں دیکھ گئی۔

بھابی ماں! آپ نے تو ماں بن کر ہمیں سنبھالا تھا۔ اپنی زندگی کے دس برس آپ نے شعیب بھائی کی زیادتی کو چھپانے کے لیے خاندان کی عزت بچانے کے لئے گنوا دیئے۔ بھابی، آپ بہت عظیم ہیں۔ بہت بڑی ہیں ہم سب سے۔ آپ کو غلط سمجھنے والے سب کے سب خود غلط نکلے ہیں۔“ شاہ زیب نے روتے ہوئے کہا۔

”بھابی، پلیز آپ یہاں سے نہ جائیں۔“ مدیحہ نے کہا۔

”نہ جائیں بھابی، یہ گھر آپ کے بھائیوں کا ماموں کا بھی تو ہے پلیز یہاں سے نہ جائیں۔“ زوہیب نے اس کا ہاتھ پکڑ کر روتے ہوئے کہا۔

”نہیں زوہیب، یہ گھر تم لوگوں کا ہے۔ میرا تو کبھی بھی نہیں تھا۔ اب تو یہاں رہنے کا کوئی جواز بھی باقی نہیں بچا میرے پاس۔ تم چاروں تمہارے پیارے پیارے بچے مجھے ہمیشہ یاد رہیں گے۔ زوہیب، شاہ زیب میرے بھائیو! میں اپنی تمام سٹوڈنٹس کو بھی یہی کہتی ہوں اور سب کو آٹو گراف بھی میں نے یہی دیا ہے کہ انسانیت کا احترام کرو۔ اپنے احساس کو زندہ رکھو۔ میں تم سے بھی یہی کہوں گی۔ رشتوں کا احترام بہت ضروری ہے۔ اس کا خاص خیال رکھنا۔ تم مدیحہ اور مریم کو اس گھر کی اب کسی اور بہو بیٹی کو ”عزہ“ مت بننے دینا۔ اس لیے کہ ”عزہ“ بننے کے لیے بہت ایذا اور اذیت اٹھانا پڑتی ہے۔ اپنا خیال رکھنا۔“ عزہ نے زوہیب کے سر پر ہاتھ پھیرتے ہوئے پرہیز لہجے میں کہا۔

”بھابی ماں، نہیں جائیں پلیز۔“ شاہ زیب نے روتے ہوئے کہا۔

”زیب بیٹا، میں یہاں کیسے رک سکتی ہوں۔ مجھ میں لوگوں کی باتیں سننے کا اور حوصلہ نہیں ہے۔ پلیز تم سب روؤ نہیں میں کمزور پڑ جاؤں گی۔ کیا تم لوگ چاہتے ہو کہ میں کمزور پڑ جاؤں۔ اور زندگی کا باقی سفر ڈر ڈر کر گر کر گریں؟“ عزہ نے شاہ زیب کے شانے پر ہاتھ رکھ کر نرمی سے بھیکتی آواز میں پوچھا۔

”نہیں بھابی ماں، اللہ نہ کرے کہ ایسا ہو۔ انشاء اللہ آپ ہم سے سے زیادہ اچھی اور کامیاب زندگی گزاریں گی۔ خوشیوں کے بیچ آپ کے شب و روز گزریں گے۔“

شاہ زیب نے بے اختیار ترپ کر دل سے کہا تو وہ اس کے آنسو صاف کرتے ہوئے بولی۔
 ”تو پھر یہ آنسو پونچھ لو۔ میرے لیے تم سب کی دُعائیں ہی بہت ہیں۔ تم شعیب سے جھگڑنا
 مت۔ جو ہونا تھا وہ ہو گیا۔ شعیب اپنی بیوی اور بیٹیوں کو یہاں لے کر آئے تو انہیں ٹھکرانا مت بلکہ
 خوش آمدید کہنا۔ اس لیے کہ یہ گھرانہ کا بھی ہے۔“

”نہیں بھابی، ہم سے یہ سب نہیں ہوگا۔ ہمارا دل اور ظرف آپ کی طرح اس قدر کشادہ
 نہیں ہے کہ اس میں سارے جہاں کی ہمتیں، جلی کٹی زہر میں بجھی باتیں سما سکیں۔“ زوہیب نے
 پر غم لہجے میں جواب دیا۔

”میرے بھائی ہو کر ایسی بات کر رہے ہو۔ اچھا خیال مجھے دیر ہو رہی ہے۔ ٹکٹ بھی خریدنا ہے
 مجھے۔ میری کسی بات سے کسی رویے سے عمل سے تم لوگوں کی دل آزاری ہوئی ہو تو یہ سوچ کر
 معاف کر دینا کہ میں بھی انسان ہوں۔ مجھ سے بھی خطا سرزد ہو سکتی ہے۔“ عزہ نے ان دونوں کے
 شانے تھپک کر مدیحہ اور مریم کو گلے لگاتے ہوئے کہا تو وہ دونوں اور زیادہ شدت سے رونے لگیں۔
 ”ایسا نہ کہیں بھابی ماں! آپ نے تو ہمیں محبت، اپنائیت، خلوص اور اعتماد بخشا ہے۔ آج ہم
 جس مقام پر بھی ہیں۔ یہ سب آپ کی توجہ اور محبت کا محنت کا نتیجہ ہے۔ لائیں میں آپ کا سامان
 گاڑی میں رکھ دوں۔“ زوہیب نے اپنے آنسو پونچھتے ہوئے کہا اور اس کا سامان اٹھانے کے
 لیے آگے بڑھا۔

”نہیں تم جانتے ہونا کہ میں اپنا بوجھ خود اٹھانے کی عادی ہوں۔ یہ میں اٹھا لوں گی۔“ عزہ
 نے اس کا ہاتھ پکڑ کر روک کر کہا تو وہ چل کر بولا۔ ”پلیز بھابی ماں! اپنا اتنا سا کام تو کرنے دیں
 مجھے۔“

”جی بھابی، ہم دونوں آپ کو گاڑی میں سوار کر کے آئیں گے چلیں۔“ شاہ زیب نے بھی
 اپنے آنسو صاف کیے اور اس کا سوٹ کیس اٹھا لیا۔

”خوش رہو۔“ عزہ کی پلکوں سے دو آنسو ٹوٹ کر رخساروں پر پھیل گئے۔ اس نے ان کے
 بچوں کو پیار کیا۔ اور معصومہ اور اس کی ماں کو خدا حافظ کہہ کر مڑی تو مریم اور مدیحہ ایک بار پھر اس
 سے لپٹ کر رونے لگیں۔

”بس بس روتے نہیں ہیں۔ تم اسلام آباد آنا میرے پاس مجھ سے ملنے۔“
 عزہ بھابی، آپ کے بغیر ہمارا دل نہیں لگے گا۔ آپ تو ہماری سہیلی ہیں۔ آپ کے ساتھ اچھا

نہیں ہوا۔ لیکن آپ نے۔ سب کے ساتھ اچھا کیا سب کا خیال کیا۔ اللہ آپ کو اس نیکی کا اجر ضرور دے گا۔“ مدیحہ نے روتے ہوئے کہا۔

”انشاء اللہ، بس میری جان! مجھے اپنی دُعاؤں میں یاد رکھنا۔ او کے ٹیک کثیر اور اللہ نگہبان۔“ عَزَّہ نے دونوں کے ماتھے چومے اور تیزی سے گیٹ کی طرف بڑھ گئی۔ جاتے سے اس کی نظر ستون کے پاس کھڑے شعیب ظفر پر پڑی جو دھواں دھواں چہرہ لیے کھڑا اسے دیکھ رہا تھا۔ عَزَّہ نے سرد آہ بھر کر آسمان کو دیکھا اور گیٹ عبور کر گئی۔ شاہ زیب اور زویب اس کا سامان گاڑی میں رکھ چکے تھے۔ یہ گاڑی شاہ زیب کو کمپنی کی طرف سے ملی ہوئی تھی۔ رشتے دار قریب ہی رہتے تھے۔ کئی کے گھر تو ایک گلی میں تھے۔ پھر برسی کی وجہ سے آنا جانا لگا ہوا تھا۔ انہیں جب پتا چلا کہ عَزَّہ جا رہی ہے ہمیشہ کے لیے تو سبھی اس سے ملنے اسے الوداع کہنے چلے آئے۔ محلے دار رشتے دار سبھی اس کے حسن اخلاق کی وجہ سے اس کے گردیدہ تھے۔ اس کا یوں اچانک جانا انہیں بھی آردہ کر رہا تھا۔ وہ ان سب کی محبتیں سمیٹتی گاڑی میں بیٹھ گئی۔ شاہ زیب نے گاڑی اشارت کر دی۔ عَزَّہ نے گھر کے گیٹ اور محلے کے مکانوں اور مکینوں پر الوداعی نظر ڈالی اور سیاہ چشمہ آنکھوں پر لگا لیا۔ آنسوؤں پر بند باندھ باندھ کر ہلکان ہو رہی تھی وہ۔ گاڑی تیزی سے آگے بڑھ رہی تھی۔ اور اس کے دیکھے ہوئے مانوس راستے پیچھے ہوتے جا رہے تھے۔ اور اسے تو اب آگے ہی جانا تھا۔ پیچھے مڑ کر نہیں دیکھنا تھا۔

ادھر سب لوگ اندر ہی سوگ منا رہے تھے۔ اس بات سے بے خبر کے عَزَّہ ان کی زندگیوں سے دور جا چکی ہے۔ عازرہ اور ندیم بھائی کو اس کی یہ بات حرف بہ حرف یاد آئی۔ ”ٹھیک ہے امی حضور! کرلوں گی میں اپنی زبان بند آپ کے یہ رشتے دار اگر برے بھی نکل آئے تو بھی میں آپ سے کسی سے بھی کچھ نہیں کہوں گی۔ آپ اپنی زندگی میں مجھے اس گھر میں لوٹتے ہوئے نہیں دیکھیں گی۔ میں اگر اپنے باپ کی بیٹی ہوں تو آپ کی بھی بیٹی ہوں۔ جس طرح آپ نے نام کی لاج رکھی ہے نا امی! اسی طرح میں بھی اپنے نام کی لاج رکھوں گی۔ ہر زیادتی سہہ لوں گی۔ پر کسی سے کچھ نہیں کہوں گی۔“

”سن رہے ہیں آپ اللہ میاں! کہ میرے پیارے مجھے کیا سمجھتے ہیں اور کیا سمجھتے ہیں؟ اللہ میاں آپ تو جانتے ہیں ناں کہ مجھے رشتوں کی نزاکت کا کتنا احساس ہے۔ اور میں ان کی عزت کا کس حد تک خیال رکھ سکتی ہوں۔ بس اللہ میاں! آپ ہی میرے گواہ ہیں۔ آپ ہی میرا آسرا

ہیں۔ آپ کا کرم چاہئے مجھے تو۔ ان سے تو مجھے کچھ نہیں چاہئے۔ پہلے ہی یہ لوگ مجھے بہت کچھ دے چکے ہیں۔“

ندیم بھائی کو اس کی یہ بات لفظ بہ لفظ یاد آئی تو وہ تڑپ کر اٹھ کھڑے ہوئے۔ ”عزہ۔ عزہ۔ رک جاؤ۔“ وہ چیختے ہوئے باہر بھاگے۔ حمیرا نے گھبرا کر انہیں دیکھا۔ ”آپ نے اللہ میاں کو اپنا گواہ بنایا تھا ہم نے انہیں سمجھا ہی نہیں۔“ عازہ بلک بلک کر روتے ہوئے بولی۔ شازہ اور کنیرہ الگ اپنے بچوں کو سنبھالے رو رہی تھیں۔ گھر میں مرگ کا ساساں تھا۔ ہر ایک رو رہا تھا۔ جیسے کوئی مر گیا ہو۔ جیسے عزہ یہ گھر نہیں یہ دنیا چھوڑ گئی ہو۔ مارتو دیا تھا انہوں نے عزہ کو اپنے رڈیوں سے، لہجوں اور باتوں سے۔ اب وہ کس کی خاطر اور کیوں رک جاتی؟“

زویب نے راستے میں سے عزہ کے لیے بیڑا، ایک اور جس خریدے اور لفافہ اسے گاڑی میں بٹھاتے وقت تھما دیا۔ ”اس کی کیا ضرورت تھی؟“ عزہ نے اس کے سر پر ہاتھ پھیرا۔ ”بھابی، سفر بہت لمبا ہے اور آپ نے صبح سے کچھ نہیں کھایا پلیر یہ راستے میں کھا لیجئے گا۔“ زویب نے کہا لہجہ بھیگ رہا تھا۔

”شکریہ، میرا ایڈریس تو رکھ لیا نا تم نے۔“

”جی“ وہ اتنا ہی بول سکا گاڑی چلنے کی دسل سنائی دی تو وہ دونوں اس کے گلے لگ کر رو

پڑے۔

”بس اپنا خیال رکھنا، بہادر بچے روتے نہیں ہیں۔ جاؤ شاہاباش اللہ حافظ۔“

عزہ نے دونوں کے سر تھپکتے ہوئے بھرائی آواز میں کہا تو وہ اس کے ہاتھ اپنی آنکھوں اور ہونٹوں سے لگا کر اسے بھٹکتی آنکھوں سے اللہ حافظ کہہ کر گاڑی سے اتر گئے۔ چند لمحوں بعد گاڑی اپنی منزل کی طرف چلنے لگی۔ عزہ نے کھڑکی سے باہر کھڑے زویب اور شاہ زیب کو ہاتھ ہلایا۔ وہ دونوں ایک دوسرے کا ہاتھ تھامے روتے ہوئے اسے ہاتھ ہلا کر بائے بائے کہہ رہے تھے۔ ذرا سی دیر میں گاڑی کی رفتار تیز ہو گئی اور تینوں ایک دوسرے کی نظروں سے اوجھل ہو گئے۔

اے شہر بے مہر الوداع الوداع .

تیری گلیوں محلوں ہواؤں کی خیر

تیری صدرنگ بدلتی فضاؤں کی خیر

ہم تو خالی رہے۔

چاہتوں کے لیے عصمتوں کے لیے دیکھتے ہی رہے

اپنے پیاروں کو ہم ڈھونڈتے ہی رہے

اپنے نام کے ستاروں کو ہم۔

روشنی دل جلا کے ہی کرتے رہے تیرگی سے تنہا ہی لڑتے رہے

اور کٹ ہی گیا اذیتوں کا سفر

الوداع اے شہر

اپنے دامن میں دو چار جگنو لیے

اک نئے شہر میں جا رہے ہیں بسانے نئی کہکشاں

نام کا اپنے جانے ستارہ کہاں اپنا پیار کہاں؟

پھر بھی جانا تو ہے۔

تیری خوشیاں رونقیں ہوں مبارک تجھے

ہم تو یاں سے فقط دکھ ہی لے کے چلے

اک نئے سفر کی طرف گامزن

اک نئے شہر میں۔

سوالوداع اے شہر

اے شہر بے مہر الوداع الوداع!!!

عزّہ کا قلم اس کی ڈائری پر اپنے غم کا نوحہ تحریر کرتا گیا۔ آنسوؤں کی خاموش قطاریں اس کے

رخساروں پر چلتی رہیں۔ سفر کثرتا رہا۔ اور اب اک نئی صبح اک نیا شہر اس کے سامنے اپنا دامن

پھیلائے کھڑا تھا۔

رات کی پلکیں بھیگ چکی تھیں۔ اور ان دونوں کی پلکیں بھی بھیگ رہی تھیں۔ عزّہ اب بھی

ضبط کر منزلوں سے گزر رہی تھی۔ نیشن حیران تھی وہ کس قدر مضبوط بن چکی تھی۔ آنسو بھی سوچ سوچ

کر ٹھہر ٹھہر کر بہہ رہے تھے۔ یوں جیسے یہ ان کے بہنے کا مقام نہ ہوں۔ جیسے وہ کسی مہربان دامن

کے منتظر ہوں۔

”اف، عزّہ! تم کس قیامت سے گزر کر یہاں تک پہنچی ہو۔“ نیشن اس کے دس برس کا

احوال سن کر دکھ سے روتے ہوئے بولی تو اس نے اپنے آنسو دوپٹے میں جذب کرتے ہوئے اس

کی صورت کو تکتے ہوئے پوچھا۔ ”ثمین! میں نے غلط تو نہیں کیا؟“

”نہیں عَزَّوَجَلَّ، غلط تو ان سب نے کیا، برا تو ان لوگوں نے کیا تمہارے ساتھ۔ میری جان! میری دوست مجھے تو پہلے ہی تم پر فخر تھا۔ تمہاری دوستی پر ناز تھا۔ اور تمہاری آپ بیتی سننے کے بعد تو مجھے خود پر بھی فخر محسوس ہو رہا ہے کہ۔ تم جیسی عظیم پر خلوص اور جا شاعر کی میری دوست ہے۔ یو آر گریٹ عَزَّوَجَلَّ ریلی یو آر گریٹ مائی ڈیرسٹ فرینڈ۔ تم بہت عظیم ہو۔“ ثمین نے اسے اپنے گلے سے لگا کر ہیکٹی آواز میں کہا۔ ”ثمین، عظیم میں نہیں ہوں، عظیم تو اللہ میاں ہیں جنہوں نے مجھے اتنا حوصلہ اتنی جرأت اور سمجھ عطا کی۔ مجھے ثابت قدم رکھا۔ میں اللہ کے کرم کے بغیر اس کی عطا کے بغیر کچھ بھی نہیں ہوں۔ یہ سب میرے اللہ کی عنایت اور مہربانی ہے۔“

عَزَّوَجَلَّ نے پریم آواز میں کہا تو ثمین نے اس سے الگ ہو کر اس کا چہرہ ہاتھوں میں بھر کر کہا۔ ”عَزَّوَجَلَّ، تم نے اپنے والدین کی خاندان کی لاج رکھی ہے۔ اب سب لوگ تمہاری اور تمہارے والدین کی عظمت کے گن گائیں گے۔ تم سرخرو ہو گئیں اپنے گھر والوں کی نظروں میں۔ بس آج کے بعد تم ایک نئی زندگی کا آغاز کرو گی۔ زندگی کے ان دس برسوں کو اپنی آئندہ زندگی پر حاوی نہیں کرو گی۔“

یقیناً میں ایسا نہیں کروں گی۔ جو گزر گیا سو گزر گیا۔ لوگوں نے باتیں تو تب بھی بنانی تھیں اور باتیں تو لوگ اب بھی بنا رہے ہیں۔ لیکن بہت فرق ہے ان باتوں میں اب، اب کوئی مجھے برایا قصور وار نہیں کہہ سکتا۔ میرے کردار پر انگلی نہیں اٹھا سکتا۔“ عَزَّوَجَلَّ نے سنجیدہ لہجے میں کہا۔ ”کوئی انگلی اٹھا کر تو دیکھے، ہم اس کی انگلی ہی توڑ دیں گے۔“ ثمین نے کہا تو وہ مسکرا دی۔ ”اچھا جاؤ جا کر سو جاؤ۔ رات کا ایک بج گیا ہے۔ صبح تم نے جلدی اٹھنا ہو گا۔“

”اوکے، انشاء اللہ صبح ملاقات ہو گی تم بے شک صبح دیر تک سونا اسے اپنا ہی گھر سمجھو اور مجھے تو تمہاری آپ بیتی سونے ہی نہیں دے گی۔ کاش! میرے بس میں ہوتا تو میں تمہاری زندگی کے سارے غم سمیٹ لیتی۔“ ثمین نے سنجیدگی سے کہا۔ ”جانتی ہوں، اور میں اسلام آباد اسی لیے آئی ہوں کہ یہاں تم ہو، میری دوست میری غمگسار میری مونس۔“ عَزَّوَجَلَّ نے مسکراتے ہوئے اس کا ہاتھ تھام کر نرمی سے کہا۔ ”عَزَّوَجَلَّ، تم بہت مضبوط ہو گئی ہو۔ تم نے اپنے آنسوؤں کو کس طرح اپنے قابو میں کیا ہے؟ تم کیسے خود کو میرے سامنے اپنی دوست کے سامنے بھی بکھرنے سے، رونے سے روکے ہوئے ہو۔ میرا دامن اتنا تنگ نہیں ہے عَزَّوَجَلَّ کے تمہارے برسوں سے تھے چھپے اور رُکے

آنسوؤں کو اپنے اندر جذب نہ کر سکے۔ تم میرے سینے سے لگ کر میرے شانے پر سر رکھ کر رو سکتی ہو عَزَّہ۔ “مثنیٰ نے اس کے رخسار پر ہاتھ رکھ کر پیار سے کہا۔ ”تھینک یوٹی ڈارلنگ تھینک یو ویری نچ؛ لیکن میں نے تو ہمیشہ خوشیاں دینی چاہی ہیں۔ اور یہ آنسو تو نجانے کس کی آمد کے منتظر ہیں۔ کیوں پابند ہوئے بیٹھے ہیں۔ میرے اندر کی چیخیں اندر ہی اندر کیوں جنگ کر رہی ہیں۔ پتا نہیں کیوں؟“ عَزَّہ نے اس کے خلوص کو قدر کی نگاہ سے دیکھتے ہوئے اس کا ہاتھ چوم کر کہا۔

”عَزَّہ، رو لینا خوب دل کھول کر رو لینا چیخ چیخ کر بلک کر رو لینا تاکہ تمہارے اندر کی گھٹن، گھٹن اور چھین ختم ہو جائے۔ غموں کا غبار چھٹ جائے اور دکھوں اور اذیتوں کی گرد صاف ہو جائے۔ جو تمہارے ان آنسوؤں کو اور تمہیں سنبھال سکے۔ اس کے سامنے رو لینا عَزَّہ! تب خود پہ جبرمت کرنا۔“ مثنیٰ نے پر نرم لہجے میں کہا تو اس نے صرف سر ہلانے پر اکتفا کیا۔ ”او کے شب بخیر۔“ مثنیٰ نے اس کا ہاتھ چوم لیا۔ جواباً اس نے اسے شب بخیر کہا اور مثنیٰ کے جاتے ہی لائیٹ آف کر کے بستر پر لیٹ گئی۔ فجر کے وقت حسب معمول اس کی آنکھ کھل گئی۔ نماز اور تلاوت و تسبیح سے فارغ ہو کر وہ پھر سے بستر میں گھس گئی۔ نہ کہیں جانا تھا نہ کوئی کام تھا۔ لہذا برسوں بعد آج وہ بے فکری سے سوئی تھی۔ اور دن کے دس بجے اس کی آنکھ کھلی تو اپنی اس دیرینک سونے کی پہلی عیاشی پر وہ مسکرا دی۔ بستر چھوڑ کر واش روم میں چلی گئی۔ ضروریات سے فارغ ہو کر تیار ہو کر کمرے سے باہر نکلی تو گھر میں خاموشی چھائی ہوئی تھی۔ ”جاگ گئیں تم۔“ مثنیٰ کی آواز پر اس نے گردن گھما کر دائیں جانب دیکھا وہ کچن سے نکلتے ہوئے پوچھ رہی تھی۔ اس کے ہاتھ میں ٹرے تھی جو ناشتے کے لوازمات سے پر تھی ”ہاں آج برسوں بعد اتنی آرام دہ اور گہری نیند سوئی ہوں۔ گھر میں تو بہت خاموشی ہے بھی۔“ عَزَّہ نے کہتے ہوئے ڈائننگ ٹیبل کے گرد رکھی کرسی پیچھے کھسکائی۔

”عزیر آفس جا چکے ہیں اور بچے سکول۔ خاموشی تو ہو گئی ہی۔ ویسے بچے آج چھٹی کرنے کے موڈ میں تھے کہ عَزَّہ آنٹی کے ساتھ ڈے سپنڈ کریں گے۔ لیکن جب میں نے انہیں یقین دلایا کہ عَزَّہ آنٹی ہمارے گھر میں ہی رہیں گی۔ تب سکول جانے پر راضی ہوئے۔“ مثنیٰ نے ٹرے میز پر رکھ کر بیٹھتے ہوئے بتایا۔ ”ماشاء اللہ تمہارے بچے بہت پیارے اور شرارتی ہیں اور تمہارا اور عزیر بھائی کا کپل بھی بہت شاندار ہے۔“ عَزَّہ نے اس کے صبح چہرے کو دیکھتے ہوئے دل سے کہا ”تھینک یو، ناشتہ کرو، میں نے بھی تمہارے ساتھ ناشتہ کرنے کے چکر میں ابھی تک کچھ نہیں کھایا۔“ مثنیٰ نے مسکراتے ہوئے اس کے سامنے حلوہ پوری کی پلیٹ رکھی۔

”واؤ! زبردست یہ تم نے خود بنائی ہیں۔“ عَزَّہ نے حلوہ پوری کا نوالہ منہ میں ڈال کر چبا۔
ہوئے پوچھا۔ ”ہاں، لو یہ پنپنے بھی لو۔“ مٹھین نے مسکراتے ہوئے چنوں کے سالن کی پلیٹ بھی
اس کے سامنے رکھ دی۔

”تم بھی تو کھاؤ، اور دیکھو آج تم نے یہ اہتمام کر لیا ہے لیکن آئندہ میرے لیے اتنا اہتمیل
اہتمام نہیں کرنا، گھر میں جو پکتا ہے وہی میں بھی کھا لوں گی۔ یہ مہمانوں کی طرح میرے کھانے کا
اہتمام اب بالکل نہیں ہونا چاہئے۔“

”دو چار دن تو مہمان نوازی میں گزار لو، پھر دیکھی جائے گی۔“ مٹھین نے ہنس کر کہا۔ ”پھر
جو دیکھنی ہے وہ آج ہی سے شروع کر دو۔ اور ہاں ٹھی ڈیئر، مجھے کچھ شاپنگ کرنی ہے۔ کچھ نئے
ڈریسز بنوانے ہیں۔ شوز خریدنے ہیں۔ تم مجھے مارکیٹ لے چلو گی نا۔“

”ہاں کیوں نہیں؟ ہم کل ہی چلیں گے، تم نے کالج کب جوائن کرنا ہے؟“ مٹھین نے نوالہ
توڑتے ہوئے پوچھا۔ ”دون بعد جوائن کرنا ہے۔ میں چاہ رہی تھی کہ ڈریسز یہاں کے ماحول
کے مطابق خریدوں۔ عَزَّہ نے ناشتہ کرتے ہوئے کہا تو وہ چائے کا کپ اٹھاتے ہوئے بولی۔
”بس پھر کل ہی چلیں گے۔ میں دوپہر کے لیے سالن وغیرہ بنا کر رکھ جاؤں گی۔ تاکہ تسلی سے
شاپنگ کر سکیں۔ اور تمہارے بال تو ماشاء اللہ کمر سے بھی نیچے تک لہرا رہے ہیں۔ تم انہیں بھی فرنٹ
سے اور نیچے سے کٹوا کر سیٹ کرالینا۔“

”ہاں پچھلے دو سال سے ہیر کٹنگ کا سوچ رہی ہوں۔ کمر سے نیچے تک لمبے بال کچھ اچھے
نہیں لگتے، مجھ سے سنبھالنے بھی بامشکل ہیں۔ کٹنگ کرا ہی لوں گی۔“ عَزَّہ نے اپنی لمبی چٹیا ہاتھ
میں لے کر دیکھتے ہوئے کہا تو مٹھین نے اس کے دلکش چہرے کو دیکھتے ہوئے مسکراتے ہوئے کہا۔
”میں نے فیشل کراٹا ہے۔ تم بھی کرا لینا تاکہ برسوں کی جی میل دھل کر صاف ہو جائے۔ لگتا ہے تم
نے اپنی طرف کچھ خاص توجہ نہیں دی۔ ورنہ تم گلاب سے کلی نہ بن چکی ہوتیں۔ اب بھی تم درجنوں
بندے ایک ساتھ ڈھیر کر سکتی ہو۔“

”اے محترمہ! میں لڑکی ہوں کوئی مٹھین گن نہیں ہوں۔“ عَزَّہ نے ہنستے ہوئے کہا۔ ”تم اپنے
حسن و دلکشی کے معاملے میں تو مٹھین گن سے بھی آگے کی چیز ہو۔“ مٹھین نے شوخی سے کہا۔ ”میرا
یہ حسن بھی مجھے طلاق کے داغ سے نہ بچا سکا۔“ اس نے افسردگی سے کہا۔ ”کم آن عَزَّہ، وہ شخص
تمہارے قابل ہی نہیں تھا۔ تمہارے لیے تو اللہ میاں نے تمہارے جیسا محبت اور وفا میں گندھا بندہ

بک کر کے رکھا ہوگا۔ جو اچانک ایک دن آئے گا اور تمہیں بیاہ کر لے جائے گا۔ جب بندہ کسی امتحان سے سرخرو ہو کر نکلتا ہے تو اللہ اسے انعام سے ضرور نوازتا ہے۔ اس کی نیکی اور نیک نیتی کا اجر ضرور دیتا ہے۔ اور انشاء اللہ تمہیں بھی وہ سب کچھ ملے گا جو تمہیں اس رشتے کے حوالے سے نہیں مل سکا۔“ ٹینن نے اس کا ہاتھ تھام کر بہت اپنائیت اور یقین سے، نرمی سے کہا۔ ”میں نے شادی کے متعلق نہ سوچا ہے اور نہ ہی دوبارہ یہ طوق اپنے گلے میں ڈالنے کا ارادہ ہے۔ اور پھر کون اتنا اعلیٰ ظرف اور روشن ضمیر ہوگا جو میرے حالات جاننے کے بعد مجھے اپنانے کے لیے دل سے تیار ہوگا۔“ عزہ نے تلخی سے کہا۔

”ہوگا کوئی ضرور ہوگا۔ اللہ مہیاں نے تمہیں اکیلا اس دنیا میں تو نہیں بھیجا ہوگا۔ تمہارے جیون ساتھی کا انتظام بھی کیا ہوگا۔ تم یہ بتاؤ یہاں آ کر تم کیسا محسوس کر رہی ہو؟“ ٹینن نے یقین سے کہا اور پھر اس کی رائے پوچھی۔

”بہت ہلکا چھلکا محسوس کر رہی ہوں۔ اب مجھ پر میرے علاوہ کوئی ذمہ داری نہیں ہے۔ مجھے یوں لگ رہا ہے جیسے میں قید تنہائی سے رہائی پا کر آئی ہوں۔ جیسے مجھے کسی پنجرے میں پرندے کی طرح پر باندھ کر قید کر دیا گیا تھا۔ اور اب پنجرے کا دروازہ کھل گیا ہے۔ اور میرے پر بھی کھل گئے ہیں۔ اب میں جہاں چاہوں پرواز کر سکتی ہوں۔ اب زمین بھی میری ہے اور آسمان بھی میرا ہے۔ ٹینن! اب میں کھل کر ہنس سکتی ہوں۔ بول سکتی ہوں۔ بچوں کے ساتھ بچی بن کر کھیل سکتی ہوں۔ اب مجھے کوئی طعنہ دینے والا نہیں ہوگا۔ میں اپنی ننھی ننھی سی بے ضروری خواہشیں پوری کر سکتی ہوں۔ وقت سے پہلے سنجیدگی اور بزرگی کا جو لبادہ مجھے اوڑھنا پڑا تھا۔ یہاں میں اس میں رہتے ہوئے بھی اپنے اندر کی شوخیاں، شرارتیں سب کے ساتھ شیر کر سکتی ہوں۔ میں بہت مطمئن ہوں ٹینن! میں نے کسی کو ہرٹ نہیں کیا۔ میں نے اپنے آپ کو خدا کے سوا کسی کے سامنے سرینڈر (جھکایا) نہیں کیا۔“ عزہ نے چائے کے کپ کے کناروں پر انگلی پھیرتے ہوئے مطمئن لہجے میں کہا۔ ”آئی ایم پراؤڈ آف عزہ۔“ ٹینن نے فخر سے مسکراتے ہوئے کہا وہ ہنس دی۔

”سنو، میں تمہیں رینٹ (کرایہ) ایک ہزار انیس دو ہزار روپے ماہانہ دوں گی۔“

”اچھا بکواس نہیں کرو ورنہ میں ابھی تمہارا سامان اٹھا کر گھر سے باہر پھینک دوں گی۔“

ٹینن نے خفگی سے کہا تو وہ ہنسنے لگی۔ ”اتنی جرأت کر سکو گی تم؟“

”اگر تم کہنے کی جرأت کر سکتی ہو تو میں پھینکنے کی جرأت بھی کر سکتی ہوں۔“

”او کے بابا، ایک ہزار ہی دیدوں گی۔ کھانا مفت میں کھاؤں گی کیا؟“
 ”نہیں میرے گھر کے برتن مانجھنا۔“ مٹین نے چڑ کر کہا تو وہ کھلکھلا کر ہنس پڑی۔ ”اٹھو، تمہیں انیکسی دکھا دوں۔ ماسی نے صاف کر لی ہوگی۔“ مٹین برتن اٹھاتے ہوئے بولی۔ تو وہ بھی کھڑی ہوگی۔

”ناشتہ بہت لذیذ تھا شکریہ دوست۔“

”اب بل ادا کرنے نہ کھڑی ہو جانا ورنہ پٹو گی مجھ سے۔“ مٹین ٹرے اٹھا کر بولی تو وہ ہنستی چلی گئی۔ اور مٹین کو اسکی ہنسی کے پیچھے پیچھے درد نے بے چین کر دیا۔ برتن کچن میں رکھ کر وہ اسے انیکسی میں لے آئی۔ کمرہ کافی کشادہ تھا۔ اس میں ڈبل بیڈ، صوفہ سیٹ، وارڈ روب سبھی کچھ موجود تھا۔ ٹی۔ وی بھی ٹرائی میں رکھا تھا۔ کمرے کی آرائش بہت اچھی تھی۔ ساتھ ہی ایڑچ باتھ روم بھی تھا۔ اور دوسرے کمرے کے برابر میں کچن بھی تھا۔ جہاں مٹین نے کچن کی چیزیں سٹور کر رکھی تھیں۔

”پسند آیا کمرہ۔“ مٹین نے پوچھا۔ ”بہت شاندار ہے۔“ اس نے باہر کی جانب کھلنے والی کھڑکی کھولتے ہوئے کہا۔ کھڑکی کھلتے ہی باہر کا سرسبز منظر اس کے سامنے تھا۔ لان میں رنگ برنگ پھولوں کا قفس، سرد ہوا کی شوخی اور سورج کی نرم چمکیلی دھوپ سب نے مل کر ماحول بہت خوشگوار بنا رکھا تھا۔
 ”آؤ تمہیں باقی گھر بھی دکھاؤں۔“ مٹین اسے لے کر باہر آ گئی۔ سب کے کمرے دکھائے کچن لان تو وہ پہلے ہی دیکھ چکی تھی۔ بچوں کے کمرے میں آئی تو اسے شاہ زیب اور زوہیب کے بچوں کا کمرہ یاد آ گیا۔ وہ بھی سیر اور عیسر، شمرہ اور نمر کے کمروں کی طرح کھلونوں اور کارٹون والی چادروں سے سجا ہوا تھا۔

”یہ تصویر میں بچوں کے ساتھ کون موصوف ہیں؟“ عزہ نے سائیڈ ٹیبل پر رکھی فریم شدہ تصویر اٹھا کر دیکھتے ہوئے پوچھا۔ چاروں بچوں کو ایک خوب رو شخص نے اپنی بانہوں میں لے رکھا تھا۔ اور ان چاروں کے سنگ مسکرا رہا تھا۔ ”یہ حسن بھائی ہیں ہمارے کزن، فیملی فرینڈ۔ عزیر کی پھپھو کے بیٹے ہیں۔ بہت نائس انسان ہیں۔ ہمارے تو گھر کے فرد کی طرح ہیں۔ روز کا آنا جانا ہے۔ ان کے بغیر بچے بھی اداس رہتے ہیں۔ اور عزیر کو بھی چین نہیں آتا۔“ مٹین نے بتایا۔ ”تو کل سے اب تک تو میں نے انہیں اس گھر میں آتے جاتے نہیں دیکھا کیا طلسمی ٹوپی پہن کر یہاں آتے ہیں۔“ عزہ نے حسن کی سیاہ آنکھوں میں چمکتی شوخی کو دیکھتے ہوئے پوچھا۔

”ارے نہیں۔“ مٹین ہنس پڑی۔ ”در اصل حسن بھائی آج کل فرانس گئے ہوئے ہیں۔“

بزئس ٹور پر۔ بہت شاندار بزئس ہے ان کا ایک تو ان کی منرل واٹر کی فیکوڈی ہے۔ اور ایک فیشن گڈز کی اشیاء کی، جس میں لیدر کی جیکٹس، بیلٹس اور شوولڈر بیکس ڈیکوریشن کی اشیاء تیار ہوتی ہیں اور فرانس کا تمہیں علم ہی ہوگا کہ نئی اور جدید فیشن کی مصنوعات میں کیا مقام ہے۔ بہت بڑی انڈسٹری بن چکا ہے فیشن تو وہاں۔ تو جناب حسن بھائی، دو چار دن تک آہی جائیں گے۔ پندرہ دن کا کہہ کر گئے تھے۔ اور مہینہ ہونے کو آ رہا ہے۔ ہم لوگ انہیں بہت مس کرتے ہیں۔“ مٹین نے سنجیدگی سے پوری تفصیل سے بتایا۔ ”کیا خبر انہیں وہاں کوئی ”مس“ مگر گئی ہو؟“ عزہ نے مذاق سے کہا۔

”نہ حسن بھائی ایسے نہیں ہیں۔ انہیں آج تک اپنے معیار کی لڑکی ہی نہیں ملی۔ ہم تو ان کے لیے لڑکی ڈھونڈنے کو بھی تیار ہیں مگر وہ مانتے ہی نہیں ہیں۔ انہیں اپنی قسمت پر یقین ہے۔ کہتے ہیں اللہ نے جو لڑکی میرے نصیب میں لکھ دی ہے وہ خود بخود میرے سامنے آ جائے گی۔ میرے پاس پہنچ جائے گی اور میں خود بخود اس کا ہو جاؤں گا۔ لہذا آپ لوگ بے چاری لڑکیوں پر رحم کریں۔“

”عجیب ہی منطق ہے بھی ان حسن بھائی کی۔“ عزہ نے ہنس کر کہا۔

”اور کیا اب دیکھو نا اپنی چھوٹی بہن کی شادی کیے بھی انہیں پانچ سال ہو چکے ہیں۔ اس کے دو بچے ہیں۔ روبی نام ہے اس کا کنیڈا میں رہتی ہے اپنے شوہر اور بچوں کے ساتھ۔ ماں باپ کا انتقال ہو چکا ہے۔“ حسن دلا“ میں ملازموں کا ہی ڈیرا رہتا ہے۔ حسن بھائی خود تو اکثر گھر سے باہر ہی رہتے ہیں۔ کبھی یہاں تو کبھی آفس اور ملک سے باہر۔ خالی گھر میں جانے کو ان کا بھی دل نہیں چاہتا مگر پھر بھی شادی کے لیے راضی نہیں ہوتے۔“ مٹین نے تصویر اس کے ہاتھ سے لے کر دیکھتے ہوئے مزید تفصیل سے آگاہ کیا۔

”تمہیں راضی کرنا ہی نہیں آیا ہوگا۔ تمہاری جگہ اگر میں ہوتی تو منٹوں میں انہیں شادی کے لیے راضی کر لیتی۔“ عزہ نے سمیر کے سر ہانے رکھا ٹیڈی بیراٹھا کر دیکھتے ہوئے کہا تو مٹین نے تصویر رکھتے ہوئے معنی خیز جملہ کہا۔

”ہاں تم ایسا کر سکتی ہو تمہاری صلاحیتوں اور خوبیوں پر مجھے پورا بھروسہ ہے۔“

”ویسے بندہ ہے خوبصورت۔“ عزہ نے اپنی پرانی شوخ طبیعت کا عکس ظاہر کرتے ہوئے کہا تو وہ بے ساختہ ہنس پڑی۔ ”وہی پرانا فقرہ کالج والا بھولی نہیں اب تک۔ اب یہ مت کہہ دینا

کہ میں نے انہیں پہلے کہیں دیکھا ہے۔“
 ”ہاں واقعی میں نے انہیں پہلے کہیں دیکھا ہے کہاں یہ یاد نہیں آ رہا؟“ عزہ نے ہنستے ہوئے کہا تو وہ شوخ لہجے میں بولی۔ ”خوابوں میں دیکھا ہوگا۔“
 ”کہاں ڈیئر ٹھی، خواب دیکھنے کی مجھے مہلت ہی کب ملی تھی؟“ اس نے افسردگی سے کہا۔
 ”تو اب دیکھو نا خواب، نئی اور خوبصورت زندگی کے خواب۔“ ٹینن نے پیار سے کہا۔
 ”اچھا نا تم ملے گا تو دیکھ لوں گی۔ ابھی تو مجھے اپنا سامان اپنے کمرے میں پہنچانا اور سیٹ کرنا ہے چلو۔“ عزہ نے مسکراتے ہوئے اس کی بات مذاق میں ٹال دی۔ وہ مسکراتی ہوئی کمرے سے باہر آ گئی۔

دوسرے دن وہ دونوں مارکیٹ گئیں۔ عزہ کے لیے ٹینن نے علیحدہ سے بھی ایک سوٹ کا کپڑا خریدا تھا۔ چند روز بعد عزہ کی تیسویں سالگرہ تھی اور وہ اسے اس کی سالگرہ پر یہ سوٹ خود ہی کرگفت کرنا چاہتی تھی۔ عزہ نے چھ نئے ملبوسات خریدے۔ دو جوڑے جوتوں کے خریدے۔ لپ اسٹک، شیمپو، پرفیوم خریدنے کے بعد وہ بیوٹی سیلون گئیں۔ عزہ اور ٹینن دونوں نے فیشل کرایا۔ منی کیور، پیڈی کیور عزہ نے بال سیٹ کرا کے کمرے سے تین چار انچ اوپر تک کٹوا لیے۔ سامنے کے بالوں کی چند ٹیس وہ ہمیشہ بنایا کرتی تھی۔ جو اس کے چاند چہرے کو چومتی رہتی تھیں۔ اب بھی میئر ڈریسر نے اس کے بال مہارت سے سیٹ کیے تھے۔ انہیں فارغ ہوتے ہوتے دو بج گئے۔ ہوٹل سے تنور میں لگی روٹیاں واپسی پر خرید کر وہ گھر پہنچیں تو بچے اور عزیر پہلے سے گھر پر موجود تھے۔ عزیر نے بچوں کے ساتھ مل کر ٹیبل پر برتن اور سالن گرم کر کے ڈونگے میں نکال کر رکھ دیا تھا۔ ٹینن نے جلدی سے روٹیاں ہاٹ پاٹ میں دسترخوان بچھا کر رکھیں اور ڈائننگ ٹیبل پر لے آئی۔ عزہ کو بھی خوب بھوک لگی ہوئی تھی۔ وہ دونوں بھی ہاتھ منہ دھو کر آ گئیں اور سب نے بہت خوشگوار ماحول میں اکٹھے بیٹھ کر کھانا کھایا۔ ”عزہ تم دو چٹیاں بنانا پلیز۔“ ٹینن نے اگلے دن اس کے بالوں پر ہاتھ پھیرتے ہوئے فرمائش کی۔

”وہی پرانی فرمائش، تم کالج میں بھی مجھ سے اکثر یہ فرمائش کیا کرتی تھیں اور میں نے تمہارے بے حد اصرار پر دو بار دو چٹیاں بنائیں تھیں اور کالج میں کلاس فیلوز کو حنوب معمول ملتے ہی سلام کیا تو وہ کچھ دیر مجھے غور سے دیکھنے کے بعد پہچان پائیں تھیں۔ اوہ عزہ یہ تم ہوسوری میں پہچان نہیں سکی۔ دو چٹیاں بنا کے تو میری شکل ہی بدل جاتی ہے۔“ عزہ نے مسکرا کر کہا۔ ”یہی تو کمال ہوتا

ہے سیر اسٹائل، میک اپ اور ڈریس ڈیزائن کرنے کا۔ انسان کی شخصیت پر بہت خوشگوار اثر پڑتا ہے ان چیزوں کا۔ اب تم اپنا ذرا سا خیال رکھو گی تو پہلے کی طرح بلکہ پہلے سے زیادہ حسین ہو جاؤ گی۔“
”اچھا جی۔“ عترہ نے ہنستے ہوئے کہا۔

”ہاں جی۔“ وہ بھی ہنس پڑی۔ اور پھر وہ کالج جانا شروع ہو گئی۔ پہلے ویک اینڈ پر عزیر بھائی نے مری جانے کا پروگرام بنالیا۔ عترہ کو سیر کرانے کا موڈ تھا مٹھین کا، سو وہ سب مل کر مری اور بھور بن کی سیر کو گئے۔ بہت انجوائے کیا انہوں نے وہاں اور عترہ کے لیے تو یہ سفر یہ سیر یادگار اور خوشگوار اس لیے بھی تھی کہ اس کے دل پر کوئی بوجھ نہیں تھا کوئی ملال یا کوئی احساس ندامت نہیں تھا۔ اور وہ اپنی پر خلوص دوست اور اس کی فیملی کے ساتھ انجوائے کر رہی تھی۔ وہ اس سیر سے ایک دم تازہ دم اور شاداب ہو گئی تھی۔ بے فکری اور خوشی نے اس کے چہرے کے نقوش میں مزید مسکان اور دلکشی پیدا کر دی تھی۔ کالج میں بھی اس کی جاذب نظر شخصیت کا پہلا تاثر سب سٹوڈنٹس اور اساتذہ پر بہت اچھا پڑا تھا اور پھر اس کی خوش اخلاقی اس کا اندازِ گفتگو جو سٹوڈنٹس کے لیے مادرانہ شفقت لیے ہوتا تھا۔ سب کو اس کا گردیدہ بنا گیا۔ چند ہی دنوں میں وہ سٹوڈنٹس کی پسندیدہ میچر مشہور ہو گئی۔ سب کی زبان پر میڈم عترہ۔ مس عترہ کا ہی نام تھا اسے یہاں آئے تیسرا ہفتہ تھا۔ اس نے ندیم بھائی کو فون کر کے اپنی خیریت کی خبر کر دی تھی۔ اور مٹھین کا فون نمبر بھی انہیں بتا دیا تھا۔ شاہ زیب اور زوہیب بھی ایک بار اسے فون کر چکے تھے۔ وہ سب اسے واپس بلارہے تھے جبکہ اسے واپس تو جانا ہی نہیں تھا۔

آج اتوار تھا۔ چھٹی تھی وہ حسبِ عادت فجر کے وقت ہی بیدار ہو گئی تھی۔ کالج ٹائم تک اس نے کچن میں جا کر ناشتہ بنا کر بھوک مٹائی۔ کچھ دیر ٹی۔ وی دیکھا پھر نہا کر تیار ہو گئی۔ سردی بہت تھی اندر باہر دھوپ پھیلی ہوئی تھی۔ عزیر اور بچے چھٹی ہونے کی وجہ سے شاید سو رہے تھے۔ ورنہ اب تک کوئی نہ کوئی اس کے پاس آچکا ہوتا یا اسے وہاں ناشتے کے لیے بلالیا جاتا۔ بال تولیے سے خشک کر کے برش کیا۔ گرم شال شانوں پر پھیلائی اور وہ انیکسی سے باہر نکل آئی۔ صبح کے نونج رہے تھے۔ اس نے ایک نظر اندر جانے والے دروازے پر ڈالی جو بند تھا۔ اور پھر اخبار دیکھنے کے لیے کیٹ طرف چلی آئی اخبار کا رول روش پر پڑا تھا۔ اس نے جھک کر رول اٹھایا اور لان میں رکھی ان چیئرس پر آ بیٹھی۔ ہوا کے تیز جھونکے نے اس کے سلی بال بکھیر دیے۔
”آف بڑی ٹھنڈ ہے یہاں تو۔ دھوپ بھی ٹھنڈی لگ رہی ہے۔“

عزہ نے بالوں کو ہاتھ سے پیچھے کرتے ہوئے با آواز کہا اور اخبار کھول کر پڑھنے لگی۔ تھوڑی دیر گزری تھی کہ اسے سمیر اور عمیر کے بولنے کی آواز سنائی دی۔ اس نے گردن گھما کر پیچھے دیکھا وہ کرکٹ کابیٹ اور بال لیے برآمدے میں کھڑے تھے۔ اسی وقت گاڑی کا ہارن بجا۔ تو عمیر دوڑتا ہوا گیٹ کھولنے بھاگا۔ ”السلام علیکم عزہ آنٹی۔“ سمیر نے دیکھ کر ہاتھ ہلا کر بلند آواز میں سلام کیا۔ ”وعلیکم السلام سمیر بیٹے۔“ عزہ نے بھی اسی انداز میں جواب دیا۔

”او۔ حسن انکل۔“ سمیر کی نظریں گیٹ کی جانب اٹھیں تو خوشی سے چیخ اٹھا۔ ”مما، نمرہ، شمرہ، پاپا۔ انکل آگئے۔“ سمیر اندر سب کو بتانے دوڑا تھا۔ عزہ نے دیکھا سفید سولہ سی سی کار اندر آکر رکی تھی۔ عمیر گیٹ بند کر کے سمیر والا جملہ ہی دہرا رہا تھا۔ اور پھر گاڑی کا دروازہ کھلا۔ اس میں سے ایک وجیہہ صورت شخص برآمد ہوا۔ قد کاٹ خوب شمشاد تھا۔ عزہ نے اسے دیکھتے ہی پہچان لیا۔ ”تو یہ ہیں حسن صدیقی بچوں کے انکل اور بڑوں کے کزن اور فرینڈ۔“

عزہ نے حسن کو دیکھتے ہوئے زیر لب کہا عمیر ان سے لپٹا کھڑا تھا۔ انکل، آپ اتنے دن کیوں لگا دیتے ہیں باہر؟“ سمیر پیار بھر آشکوہ کر رہا تھا۔ ”کام میری جان کام، چلو اب تو آگیا ہوں۔ کہاں ہیں وہ تمہارے اماں باوا ذرا باہر نکالو انہیں۔ میں سوچ رہا تھا کہ مجھے ریڈ کارپٹ ریسپشن ملے گا۔ یہاں تو کسی نے دردازے سے باہر جھانکا تک نہیں ہے۔“ حسن نے اس کا چہرہ ہاتھوں میں بھر کر اپنے مخصوص پیار بھرے شوخ لہجے میں کہا تو وہ ہنس کر بولا۔

”پاپا، سورہے ہیں اور ممّا کچن میں ناشتہ بنا رہی ہیں۔“ ”چلو جاؤ ممّا سے کہو میرے لیے اچھی سی کافی بنائیں۔ میں تم لوگوں کے گفٹس گاڑی سے نکال کر آتا ہوں۔“ حسن نے اس کا گال تھپک کر کہا۔ ”گفٹس، میں سب کو بتاتا ہوں نمرہ اور شمرہ تو ابھی تک سو رہی ہیں۔ جگاتا ہوں انہیں جا کے۔“ وہ خوشی سے بولتا اندر بھاگا تھا۔ حسن کو ہنسی آگئی۔ انہوں نے گاڑی کی فرنٹ سیٹ پر رکھے بیگ اٹھا کر گاڑی کی چھت پر رکھے۔ اور اپنا موبائل فون اٹھانے کی غرض سے مڑے تو ایک سیکنڈ سے بھی کم وقت کے لیے ان کی نظر لان میں بیٹھی عزہ پر پڑ کر جھکی تھی اور چونکتے ہوئے انہوں نے بے اختیار دو بارہ نگاہ اٹھا کر اس کی سبت دیکھا تھا۔ ایک ہاتھ میں اخبار لیے اور دوسرے ہاتھ سے اپنے ہوا سے اڑتے بالوں کو پیچھے کرتی وہ سورج کی کرنوں کی طرح چمک رہی تھی۔ حسن اس کے حسن کو دیکھ کر مہبوت رہ گئے۔ ”یا اللہ! یہ میں غلطی سے جنت کی روڈ پر نکل آیا ہوں یا یہاں جنت کا دروازہ کھل گیا ہے۔ آسمانی حور کا زمین پر کیا کام؟“ وہ زیر لب بولے۔

”حسن صدیقی ہوش کرو۔ یہ کیا چگانہ حرکت ہے کیا کبھی کوئی لڑکی نہیں دیکھی؟“ دماغ نے فوراً ان کی سرزنش کی۔

”دیکھی ہے بھئی اتنی انوکھی مگر نہیں دیکھی۔“ دل نے جواب دیا۔

”کیا بیوقوفی ہے حسن! آتے ہی مات کھا گئے۔ اونو! میں کیوں دیکھے جا رہا ہوں اسے؟“ حسن نے خود کو با آواز لٹاڑا اور موبائل اور بیگ اٹھا کر اندر چلے آئے۔ چاروں بچے ان سے آکر لپٹ گئے۔ دیر تک حال احوال شکوے گلے ہوتے رہے۔ مٹین نے ناشتہ ٹیبل پر لگا دیا۔ ”حسن بھائی، آپ تو دو ہفتے کے لیے گئے تھے۔ پھر مہینہ کیوں لگا دیا؟“ مٹین نے کافی کالگ ان کی جانب بڑھاتے ہوئے پوچھا تو انہوں نے مگ لیتے ہوئے کہا۔

”بس بھابی روپی سے ملنے کو دل چاہا تو فرانس سے کینیڈا کی فلائٹ پکڑ لی۔ دس دن وہیں قیام کیا۔ آنے ہی نہیں دے رہے تھے وہ دونوں میاں بیوی اور بچے۔“

”ظاہر ہے آپ روز روز تو نہیں جاتے نا وہاں۔ اور کیسی تھی روپی؟“

”ناراض تھی مجھ سے۔“ حسن نے کافی کا کپ لے کر بتایا۔

”وہ کیوں؟“ اس نے پوچھا۔

”وہی پرانی فرمائش۔“

”شادی والی؟“

”جی ہاں وہ تو بضد ہے کہ میں اگلی بار اس سے ملنے آؤں تو اس کی بھابی کو ساتھ لے کر آؤں ورنہ نہ آؤں۔“ وہ مسکراتے ہوئے بتا رہے تھے۔

”تو آپ شادی کر کیوں نہیں لیتے۔ آخر ایک ہی تو بھائی ہیں آپ روپی کے۔ اسے آپ کی شادی کا ارمان تو یقیناً سب بہنوں کی طرح ہے۔ آپ آرام سے تو مانے نہیں اب تک۔ اسی لیے روپی نے سوچا ہوگا کہ ناراضگی کی دھمکی دے کر دیکھا جائے کہ کام بنتا ہے کہ نہیں۔“ مٹین نے مسکراتے ہوئے کہا۔ چاروں بچے ناشتہ کرنے لگے تھے۔ اور ان کی باتیں بھی مسکرا مسکرا کر سن رہے تھے۔ ”انکل، آپ بھی شادی کر لیں ناں بڑا مزہ آئے گا۔“ سمیر نے کہا۔

”کے مزہ آئے گا مجھے یا تمہیں؟“ حسن نے ہنس کر اس کی پیاری صورت کو دیکھا۔

”سب کو، خوب ہلہ گلہ ہوگا نا میں آپ کا شہمہ بالا بنوں گا۔“

”نہیں جی شہمہ بالا میں بنوں گا۔“ سمیر نے فوراً فیصلہ سنایا وہ ہنسنے لگے۔ ”لیجئے یہاں تو ابھی

سے شادی کی تیاری شروع ہو گئی۔“

”تو اب آپ شادی کے لیے سنجیدہ ہو رہی جائیں۔“ مٹھن نے ہنستے ہوئے کہا۔ ”ہاں اب تو سنجیدہ ہونا ہی پڑے گا۔“ حسن نے جانے کس خیال میں کھو کر کہا۔ شکر ہے آپ نے حامی تو بھری، پھر لڑکی تلاش کروں آپ کے لیے۔“

”صبر بھابی، ایسی بھی کیا جلدی ہے۔ یہ آپ کے شوہر نامہ ادا کیا سال بعد غسل فرما رہے ہیں جو ابھی تک درشن نہیں کرائے۔“ وہ بات کو ہی بدل گئے۔

”نہیں بس آپ سے تھوڑے بچاؤ ہیں۔ کہہ رہے تھے کہ حسن نے اتنا انتظار کرایا ہے اب تھوڑا انتظار اسے بھی کرنے دو۔ میں آرام سے نہا کر تیار ہو کر ہی آؤں گا۔“ مٹھن نے مسکراتے ہوئے بتایا۔

”ہوں تو یہ بات ہے۔“ وہ ہنس پڑے اور پھر کافی کاسپ لے کر پوچھنے لگے۔ ”بھابی! گھر میں کوئی آیا ہے کیا؟“

”حسن بھائی! آپ آئے ہیں ابھی تو۔“

”نہیں مجھ سے پہلے کوئی آیا ہے گھر میں۔“ ان کی نگاہوں میں عجز کا گلاب کھڑا تھا۔

”آیا تو نہیں ہے البتہ آئی ضرور ہے۔“ مٹھن سمجھ گئی کہ انہوں نے باہر عجز کو دیکھا ہو گا اسی لیے مسکراتے ہوئے بولی۔

”کون؟“ تجسس بڑھا۔

”مما کی بیسٹ فرینڈ آئی ہیں۔“ سمیر نے بتایا۔

”بیسٹ فرینڈ“ انہوں نے اپنے ذہن پر زور دیتے ہوئے کہا۔ ”کہیں یہ وہی تو نہیں جو

لاہور میں رہتی ہیں اور ہر سال آپ کو عید اور برتھ ڈے پر پروڈکٹ کارڈز ارسال کرتی رہی ہیں۔

غالباً عجز ہمارا ہے ان کا۔“

”او گاڈ! حسن بھائی! آپ کا اندازہ تو دو سو فیصد درست ہے۔ آپ کو کیسے معلوم ہوا یہ

سب؟“ مٹھن نے خوشگوار حیرت میں گھر کر پوچھا۔ ”آپ سے اتنا ذکر خیر سن چکے ہیں اب تک

عجز صاحبہ کا کہ ہمیں تو کب سے ان کا نام جائے قیام حفظ ہے۔ ویسے کیا اکیلی آئی ہیں وہ؟“

”جی، عجز کو یہاں کالج میں جاب مل گئی ہے۔ ان فیکٹ اس کا ٹرانسفر ہو گیا ہے یہاں۔

پہلے پرائیویٹ کالج میں پڑھاتی تھی پھر گورنمنٹ جاب مل گئی تھی۔ کالج تو ہمارے گھر سے قریب

ہی ہے۔“، ٹینن نے تفصیل سے بتایا ہوں۔ لیکن آپ نے بتایا تھا کہ عہدہ صاحب نے آپ کے ساتھ ہی گریجوایشن کی تھی۔ پھر آپ دونوں کی شادی رزلٹ آؤٹ ہونے سے پہلے ہی ہو گئی تھی۔ اور کالج جاب کے لیے تو ماسٹر ڈگری ہولڈر ہونا مسٹ (ضروری) ہے۔“

”جی بالکل بجا فرمایا آپ نے، عہدہ نے بی۔ اے کا رزلٹ آؤٹ ہوتے ہی بی ایڈ کیا۔ پھر انگلش میں ماسٹر کیا تھا۔ اور مجھے بھی یہ اس کے یہاں آنے اور بتانے پر ہی معلوم ہوا ہے۔“ ٹینن نے سلاؤں پر مکھن لگاتے ہوئے بتایا۔ ”اور پتا ہے انکل، عہدہ آنٹی ہمارے گھر میں۔ انیکسی میں رہتی ہیں۔“ ثمرہ نے بتایا تو حسن نے مسکراتے ہوئے کہا۔

”اچھا پھر تو آپ کی ان سے دوستی بھی ہو گئی ہوگی۔“

”اور کیا عہدہ آنٹی بہت اچھی ہیں۔ ہمیں بہت پیار کرتی ہیں۔“ ثمرہ نے بتایا۔ ”اور ہمیں پڑھاتی بھی ہیں۔ ہمارے ساتھ کھیلتی بھی ہیں۔“ عمیر نے بھی معلومات فراہم کیں۔ وہ دلچسپی سے سنتے رہے۔ مسکراتے رہے۔

”ہوں بہت خوب۔“

عہدہ نے تو ہوشل میں کمرہ لے لیا تھا۔ مگر جب مجھ سے ملنے آئی تو ہم نے اسے یہاں روک

لیا۔



انیکسی خالی تھی۔ اب وہ ”پے انگ گیٹ“ کی حیثیت سے یہاں رہ رہی ہے۔ تین ہفتے ہوئے ہیں اسے یہاں آئے۔“ مٹین نے مزید تفصیل بتائی۔

”واٹ؟“ حسن کو حیرت کا جھٹکا لگا۔ ”پے انگ گیٹ“ آپ نے اپنی اتنی اچھی اور پُرخلوص دوست کو اپنے ہاں ”پے انگ گیٹ“ کی حیثیت سے ٹھہرایا ہے۔ بہت افسوس کی بات ہے بھابی، بھلا دوستوں سے بھی کوئی کرایہ لیتا ہے۔“

حسن بھائی، میری دوست بہت خوددار ہے۔ وہ کبھی کسی پر بوجھ نہیں بنی اور نہ ہی بننا چاہتی ہے۔ اگر ہم کرایے کی بات نہ مانتے تو وہ یہاں ٹھہرنے کے لیے تیار نہ ہوتی۔ مجبوراً ہمیں اس کی بات ماننا پڑی۔ ورنہ ہمیں کب اچھا لگتا ہے کہ عِزّہ یہاں رہنے اور کھانے پینے کا معاوضہ ادا کرے۔ اوکھانے سے یاد آیا عمیر بیٹا جاؤ جا کے عِزّہ آنٹی کو بلا لاؤ انہوں نے بھی ناشتہ نہیں کیا ہو گا۔ آج ہم سب دیر سے جاگے ہیں۔ عِزّہ کو تو جلدی اٹھنے کی عادت ہے۔“ مٹین نے حسن کا جواب دے کر ساتھ ہی عمیر سے کہا تو وہ ”جی اچھا“ کہہ کر انیکسی کی طرف بھاگا۔

”السلام علیکم ورحمۃ اللہ وبرکاتہ۔“ عزیر تیار ہو کر ڈائننگ روم میں داخل ہوئے اور حسن کو دیکھتے ہوئے بڑے اسٹائل سے سلام کیا۔

”علیکم السلام آگئے ناراض لوگ۔“ حسن نے کافی کا خالی گنگ میز پر رکھ کر اٹھتے ہوئے کہا تو زیر ہنستے ہوئے آگے بڑھے اور بڑی گرم جوشی سے ان سے بغل گیر ہو گئے۔

”کیا حال ہے کزن؟“ حسن نے پوچھا تو وہ پیار بھری خفگی سے بولے حال کے بچے، پندرہ

دن کا کہہ کر گئے تھے اور تیس دن لگا کر آئے ہو۔ ہمیں تو بھول ہی جاتے ہو باہر جا کر۔“
 بھولتا کہاں ہوں باہر جا کر تو تم لوگ اور بھی زیادہ یاد رہتے ہو۔“ مماء عزہ آنٹی کہہ رہی ہیں
 کہ میں نے ناشتہ کر لیا ہے۔“ عمیر نے آکر بتایا۔

”کہاں سے کر لیا ہے۔ جاؤ ان سے کہو کہ ممابلا رہی ہیں جلدی سے آئیں۔“ مبین نے کہا۔
 ”اچھا۔“ وہ واپس چلا گیا اور چند لمحوں بعد آیا تو عزہ بھی اس کے ساتھ تھی۔ ہلکے گلابی رنگ
 کے ٹراؤزر شرٹ اور سفید کاٹن میٹ کے دوپٹے میں وہ بالوں کی ڈھیلی سے چوٹی بنائے بے حد دلکش
 اور تازگی سے بھرپور دکھائی دے رہی تھی۔ حسن نے اسے دیکھا تو پھر نظریں ہٹانا بھول گئے۔ عزہ
 انہیں دیکھ کر زروس ہو گئی۔ ”کیوں بلایا ہے؟“ عزہ نے مبین سے مدھم آواز میں پوچھا۔
 ”ناشتہ کر لیا تم نے۔“

”ہاں بھی صبح اپنے کچن میں بنا کر کر لیا تھا۔“

”اچھا آؤ ان سے ملو۔ یہ ہیں ہمارے کزن حسن بھائی۔“ وہ ایک دم سے اس کا ہاتھ پکڑ کر
 حسن کے سامنے لے آئی۔ تو عزہ نے جھٹ سے سلام کیا۔
 ”السلام علیکم۔“

”علیکم السلام۔“ حسن نے مسکراتے ہوئے جواب دیا۔

حسن بھائی، یہ ہے عزہ میری بہت پیاری دوست۔“ مبین نے تعارف کرایا۔

”یہ بتانے کی ضرورت ہی نہیں ہے۔ نظر آ رہا ہے کہ آپ کی دوست بہت پیاری ہیں۔“
 حسن نے اس کے دلکش سراپے کو آنکھوں میں جذب کرتے ہوئے کہا تو عزہ کا دل پہلی بار گھبرا کر
 بڑے زور سے دھڑکا تھا۔

اور آپ کو پتا ہے عزہ کالج میں بیسٹ ڈیپٹیئر، بیسٹ بیڈمنٹن پلیئر رہ چکی ہیں۔ اور ہر سال
 مشاعرے میں اس کی نظم یا غزل کو پہلا انعام ملتا تھا اور.....“

”بس کرو مبین، یہ سب بتانے کی کیا ضرورت ہے۔ میرا اتنا تعارف ہی کافی ہے کہ میں

تمہاری دوست ہوں۔“ عزہ نے اس کی بات کاٹ کر کہا۔

”نہیں میں تو ساری ہسٹری بتاؤں گی کالج لائف کی۔“ اس نے کہا تو وہ سب ہنس پڑے۔

عزہ نے اسے گھورا تھا۔

بھابی، ہسٹری بھی ہمیں حفظ ہے کہیں تو سنادیں۔“ حسن نے ان کے ساتھ چلتے ہوئے

ڈاننگ روم میں آکر کہا۔

”سنائیں تو بھلا۔“ مٹین نے مسکراتے ہوئے کہا اور عذہ کو صوفی پر بٹھا دیا۔ ”آپ کی دوست عذہ صاحبہ بہت شریر ہو ا کرتی تھیں کالج میں۔ ایک بار انہوں نے کالج ہوسٹل کے گرم تنور میں پانی سے بھری بالٹی انڈیل دی تھی۔ کیونکہ روٹی پکانے والی ماسی نے انہیں اور آپ کو ہوسٹل میں آنے پر خواہ مخواہ جھاڑ پلائی تھی۔ ہے نا۔“ حسن نے عذہ اور مٹین دونوں کو دیکھتے ہوئے بتایا۔ ”جی اور اس دن اس ماسی کی حالت دیکھنے والی تھی۔ روٹیاں کئی دن تک باہر کے تنور سے پیسے دے کر منگوانی پڑی تھیں۔“ مٹین نے کہا۔

”آف مٹین، یہ تم کس کس کو میرے کارنامے سناتی رہی ہو؟“ عذہ نے شپٹا کر کہا۔

”سب کو۔“ وہ ہنسی۔

”اسٹوپڈ“ عذہ نے اسے گھورا۔ حسن ہنس پڑے۔

”حسن، ناشتہ کیا تم نے؟“ عذہ نے ڈاننگ ٹیبل سے اٹھتے ہوئے پوچھا۔

”کر لیا بھائی، تم ناشتہ کرو۔“

”مما، ہمدانی انکل کی امی آئی ہیں۔“ سمیر نے بتایا۔

”بیچے دو گھنٹے تو گئے بیکار، حسن بھائی آپ بھی ملے گا۔ لگتا ہے سیالکوٹ سے آگئیں ہیں آئی اور اب وہاں کے قصے سنائیں گی۔“ مٹین نے سر پکڑ کر کہا۔

”کون خاتون آرہی ہیں؟“ عذہ نے پوچھا۔

”سامنے والے گھر میں ہمدانی صاحبہ رہتے ہیں ان کی والدہ محترمہ ہیں۔ ماشاء اللہ ستر برس کی عمر ہے۔ پہلے بڑے بیٹے کے پاس رہتی تھیں۔ آج کل چھوٹے بیٹے کے پاس بھی وقفے وقفے سے قیام فرما رہی ہیں۔“ مٹین نے بتاتے ہوئے دروازے کی سمت دیکھا۔ ایک بوڑھی مگر گریس فل اور جوانوں کی طرح چلتی خاتون اندر آئیں۔ ”السلام علیکم۔“ ان دونوں نے انہیں سلام کیا۔ حسن اور عذہ ایک طرف صوفی پر بیٹھ گئے۔ عذہ چائے کا کپ اٹھالائے تھے۔

”علیکم السلام جیتی رہو۔ سدا سہاگن رہو۔ دودھوں نہاؤ پوتوں پھلو۔“ اماں جان نے مٹین کو گلے لگا کر ان کا ماتھا چومتے ہوئے دُغادی۔

”اے مٹین، یہ لڑکی کون ہے تمہاری بہن ہے کیا؟“ اماں جان نے عذہ کو بغور دیکھتے ہوئے پوچھا تو مٹین نے جواب دیا۔ ”نہیں آئی، یہ عذہ ہے میری سہیلی ہے۔“ ”یہ تو تم سے بھی زیادہ

خوبصورت ہے۔“ اماں جان نے عَزَّہ کو سر سے پاؤں تک ناقدانہ نظروں سے دیکھتے ہوئے کہا تو وہ مسکرا دی۔

”اس میں کیا شک ہے؟“، نین میں مسکرائی۔

”اے بچی تمہاری شادی ہو گئی کیا؟“ اماں جان نے براہ راست عَزَّہ سے سوال کیا۔

”یہ آپ کیوں پوچھ رہی ہیں؟“ عَزَّہ نے پوچھا۔

”دراصل میرا ایک جوان پوتا ہے۔“

”آئی جی، اس عمر میں آپ کا پوتا ہی جوان ہو سکتا ہے۔“ عَزَّہ نے بے ساختہ کہا تو نین کی تو ہنسی نکلی جبکہ عزیز اور حسن نے بمشکل اپنی ہنسی قابو میں رکھی تھی۔

”مجھے اپنے پوتے کے لیے لڑکی کی تلاش ہے۔ سیالکوٹ شادی میں بھی اسی لیے گئی تھی کہ کوئی لڑکی نظر میں آجائے گی۔ مگر وہ تو گلوٹو ماریاں منہ پر سرخی پاؤڈر لگا لگا کر چمکتی پھرتی ہیں۔ منہ دھوتے ہی سارا حسن بہہ جاتا ہے۔ رات کو نور لگے تو دن کو دفعہ دور لگے۔ اچھا خیر تو تمہاری شادی ہو گئی کیا؟“ اماں جان ساری بات بتا کر پھر اسی سوال پر آ گئیں۔ اب وہ تسلی سے صوفے پر آلتی پالتی مار کر بیٹھ گئی تھیں۔

”آئی جی! عَزَّہ کی شادی تو دس سال پہلے ہو گئی تھی۔“ نین نے بتایا۔

”ہیں..... مگر یہ دیکھنے میں تو چھوٹی سی لگے۔ بچے کتنے ہیں اس کے؟“ اماں جان نے عَزَّہ کو گہری نظروں سے دیکھتے ہوئے پوچھا۔ وہ شپٹا کر جانے کے لیے مڑی۔ نین نے اس کا ہاتھ پکڑ لیا اور مسکراتے ہوئے مذاق سے بولی۔ ”پورے دس بچے ہیں۔“ ”اوئی اللہ! پورے دس پر لگتی تو خود بچی ہے یہ۔“ اماں جان کو تو جیسے کرنٹ لگ گیا تھا۔ چیخ کر حیرت زدہ لہجے میں بولیں عزیز اور حسن ہنس پڑے۔ عَزَّہ نے نین کو غصے اور شرمندگی سے گھورا۔

”یہی تو کمال ہے اس کے حسن و جمال کا۔“ نین نے مسکراتے ہوئے کہا۔ ”چھوڑو میرا ہاتھ تم سے تو میں اس مذاق کا حساب ضرور لوں گی۔ بدتمیز۔“ عَزَّہ نے غصے سے بڑبڑا کر کہا۔ نین زور سے ہنس پڑی۔

”لڑکی! تم پر خاندانی منصوبہ بندی کے اشتہاروں کا کوئی اثر نہیں ہوا۔ دس سال میں دس بچوں کا کیا کرو گی تم؟“ اماں جان نے عَزَّہ کو غور سے دیکھتے ہوئے کہا۔

”کرکٹ ٹیم بناؤں گی آپ کو کوئی اعتراض ہے۔“ عَزَّہ نے چڑا کر کہا۔ وہ تینوں ہنس دیئے۔

”لو بھئی ہمیں کیوں اعتراض ہونے لگا تم جانو! تمہارے میاں جانیں اور بچے جانیں ویسے کرکٹ میں تو بارہ کھلاڑی نہیں ہوتے کیا؟“ اماں جان کو پوری معلومات تھیں کرکٹ کی شوقین جو تھیں۔ عرّہ کو نشین پر غصہ آ رہا تھا جس نے عزیر اور حسن کے سامنے ہی اس کا مذاق بنا دیا۔

”باقی دو کا بندوبست بھی ہو جائے گا آپ کیوں فکر کرتی ہیں۔“ عرّہ نے اماں جان کو دیکھ کر کہا اور نشین کی طرف مڑی۔ ”اور نشین! تم سے تو میں پنٹ لوں گی۔“ عرّہ نے اپنے چہرے پر ہاتھ پھیرتے ہوئے اسے انتقامی اشارہ دیا اور تیزی سے وہاں سے انکیسی کی طرف چلی گئی۔ عزیر اور حسن کو ہنسا دیکھ کر اماں جان کو ان کو موجودگی کا خیال آیا اور انہیں کڑی نظروں سے دیکھتے ہوئے بولیں۔ ”انہیں دیکھ لو نہ سلام نہ دعا بیٹھے ہنسے جارہے ہیں۔“

”سلام آنٹی جی۔“ عزیر نے بمشکل اپنی ہنسی ضبط کی۔

”علیکم السلام۔“ اماں جان نے جواب دیا اسی وقت ان کا چھوٹا پوتا ہانپتا ہوا اندر آیا اور انہیں دیکھتے ہی بولا۔ ”دادی جلدی سے گھر چلیں سیالکوٹ سے پھو کا فون آیا ہے۔“

”آئے ہائے مجھے یاد ہی نہیں رہا۔ اس نے فون کرنے کا کہا تھا۔ اچھا نشین! میں پھر آؤں گی۔ تم سے ڈھیر ساری باتیں کروں گی اور ہاں اپنی سہیلی کو سمجھانا اتنے بچے اچھے نہیں ہوتے۔ آج کل تو مہنگائی اتنی ہے کہ یہاں شادی پہ لاکھوں کے خرچے ہوتے ہیں۔ چل منے۔“ اماں جان بولتی ہوئی چلی گئیں۔ ان کے جاتے ہی ان تینوں کا بے ساختہ قہقہہ کمرے میں گونج اٹھا۔

”انکل، آپ کے گفٹس بہت پیارے ہیں شکریہ انکل۔“ ثمرہ نے گڑیا اور بھالو بازوؤں میں دبائے ان کے پاس آ کر کہا تو حسن نے اس کے سر پر ہاتھ رکھا اور پیار سے بولے۔

”یو آر ویلکم بیٹا۔“

”پتا ہے انکل، عرّہ آنٹی نے بھی ہمیں سب کو بہت سارے پیارے پیارے گفٹس دیئے ہیں۔“ ثمرہ نے بتایا۔ ”اچھا بھئی ہم بھی دیکھیں گے عرّہ آنٹی والے گفٹس۔“ حسن نے مسکراتے کہا۔

”میں لے کر آتی ہوں۔“ ثمرہ خوشی سے بولی اور اپنے کمرے کی طرف دوڑی۔

”نشین! تم نے عرّہ کو زروس بھی کیا اور ناراض بھی جاؤ دیکھو اسے مناؤ۔“ عزیر نے نشین کو دیکھتے ہوئے کہا تو وہ ہنس کر بولی۔ ”اس کی ناراضگی بس چند منٹ تک ہی رہتی ہے۔ پھر بھی میں دیکھتی ہوں جا کر۔“

وہ اٹھ کر انکسی میں آگئی۔ عَزَّہ کمرے میں بیڈ کی بیک پر تکیہ لگائے بیٹھی تھی۔ اور کمرے میں میوزک چل رہا تھا۔ نین میں اسے پکارتی اندر داخل ہوئی تو عَزَّہ ساکت ہو گئی۔ ”ہمیں غم ملا ہمیشہ سورت بدل بدل کے۔ گزری ہے عمر ساری انہیں راستوں پہ چل کے۔ ہمیں غم ملا ہمیشہ۔ کمرے میں داخل ہوتے ہی نین کے کانوں میں گیت کے یہ بول پڑے تو وہ ٹھٹھک گئی۔ عَزَّہ کو دیکھا وہ کھلی آنکھوں سے دروازے کی طرف ہی دیکھ رہی تھی۔ مگر اس کے وجود میں ذرا سی بھی جنبش نہیں ہو رہی تھی۔

”عَزَّہ، ناراض ہو گئیں کیا۔ سوری ڈیر مذاق کیا تھا میں نے۔ چلو اٹھو یہ کیا غمگین گانے سن رہی ہو۔ مجھے گٹلی فیل ہو رہی ہے۔“ نین نے ڈیک آف کرتے ہوئے کہا۔ عَزَّہ کو بھی اس کے مذاق کا بدلہ لینے کا نادر موقع مل گیا تھا۔ وہ اسی طرح بیٹھی رہی۔ خاموش۔ ساکت اور بے حس و حرکت۔

”عَزَّہ، میں تم سے کہہ رہی ہوں۔ سن رہی ہو۔“ نین نے اسے خاموش دیکھ کر اس کے پاس آ کر کہا اور اس کی خاموشی اور ساکت وجود کے تسلسل نے اسے ہراسان کر دیا۔

”عَزَّہ، عَزَّہ۔“ نین نے اس کے شانے پر ہاتھ رکھا مگر بے سود رہا وہ اپنی کھلی کھلی آنکھوں سے سامنے دیکھ رہی تھی۔ نین کے ہاتھوں کے طوطے اڑ گئے۔ ”عَزَّہ۔“ نین نے اس کا شانہ ہلایا تو اس کی گردن ایک طرف کو ڈھلک گئی۔ ”عَزَّہ۔ اونو۔“ نین خوف سے چیخ اٹھی اور تیزی سے اٹھ کر باہر بھاگی۔ ”عزیر، حسن بھائی۔ عزیر“ وہ صدمے اور خوف سے چیختی ہوئی انہیں پکارتی آ رہی تھی۔ وہ دونوں اس کی آواز سن کر پریشان ہو کر انکسی کی طرف لپکے۔ ”کیا ہوا نین؟“ عزیر نے اسے کوری ڈور میں جالیا۔

”وہ۔ عَزَّہ۔ مر گئی۔“ وہ ہانپتے، کانپتے خوفزدہ لہجے میں بولی تو دونوں کے سر پر ایٹم بم پھٹ

پڑا۔

”کیا کہہ رہی ہو؟ وہ ابھی تو ٹھیک تھی۔ کہیں تمہارے مذاق پر۔ اومائی گاڈ۔“ عزیر پریشان ہو کر بولا اور وہ تینوں عَزَّہ کے کمرے میں تقریباً بھاگتے ہوئے داخل ہوئے تو عَزَّہ کمرے سے غائب تھی۔

”کہاں ہے عَزَّہ؟“ عزیر نے کمرے میں نظریں دوڑا کر عَزَّہ کو نہ پا کر نین کی خوف سے پہلی پڑتی صورت کو دیکھتے ہوئے پوچھا۔ وہ تو خود حیران تھی عَزَّہ کے غائب ہونے پر۔ ہکلاتے

ہوئے بولی۔“ یہیں..... تو..... تھی بیڈ پر۔“

”تو کہاں گئی بیڈ پر؟ یقیناً اس نے مذاق کیا ہوگا۔ عِزّہ!..... عِزّہ!“ عزیز نے کہا اور عِزّہ کو آواز دی۔ تو وہ برابر والے کمرے سے مسکراتی ہوئی نمودار ہو گئی۔ اسے دیکھ کر تینوں کے اوسان بحال ہو گئے۔

”جی عزیز بھائی۔“

”آپ تو زندہ سلامت ہیں۔ نشین سمجھی تھی کہ اس کے مذاق سے دلبرداشتہ ہو کر آپ خدا خواستہ مر گئی ہیں۔“ عزیز نے ہنس کر کہا۔

”عزیز بھائی! میں تو بڑے بڑے مذاق اور حادثے سہہ کر بھی نہیں مری۔ اتنی ذرا سی معمولی سی بات پر مذاق پر کیسے مر سکتی ہوں؟“ اس نے ہنس کر معنی خیز جملہ کہا۔ ”بعض لوگ بڑے بڑے حادثے سہہ جاتے ہیں اور معمولی سی بات پر جان سے گزر جاتے ہیں۔ اسی لیے میں سمجھی تھی کہ تم بھی گزر گئی ہو۔ تو بے عِزّہ! بہت ظالم ہو تم مجھے یاد ہی نہیں رہا کہ تم نے ذرا دیر پہلے ہی تو مجھے بدلہ لینے کا کہا تھا۔ کیسی جاندار اداکاری کی تھی۔ میری تو جان ہی نکلنے والی تھی۔“ نشین نے بیڈ کے کنارے پر بیٹھتے ہوئے کہا تو وہ ہنس کر بولی۔ ”تو پھر نکالو بیسٹ ایکٹرس ایوارڈ۔“

”اف مجھے اس وقت بالکل یاد نہیں آیا پتا ہے عزیز اور حسن بھائی اس نے دو سال مسلسل کالج میں بیسٹ ایکٹرس کا ایوارڈ بھی وِن کیا تھا۔ انگلش اور اردو میں۔“ نشین نے اپنے پر ہاتھ مار کر کہا۔ ”بہر حال، عِزّہ صاحبہ! آپ کو ایسی اداکاری نہیں کرنی چاہیے تھی۔ کیونکہ جو لوگ آپ سے پیار کرتے ہیں۔ انہیں آپ کی اس اداکاری سے اذیت پہنچی ہے۔“ حسن نے پہلی بار زبان کھولی تو عِزّہ نے ان کی طرف دیکھا سیاہ آنکھوں میں جانے کیا تھا۔ وہ شرمندہ سی ہو کر نظریں چرا گئی۔ اور حسن کمرے سے باہر چلے گئے۔ ”سوری۔“ نشین اور عِزّہ نے ایک دوسرے کو دیکھ کر ایک ساتھ کہا اور پھر دونوں ہنس پڑیں۔ عزیز بھی ہنستے ہوئے سر ہلاتے ہوئے کمرے سے باہر چلے گئے۔

رات کے بارہ بج کر دو منٹ ہوئے تھے۔ اچانک دروازے پر دستک ہوئی تو عِزّہ ہڑبڑا کر نیند سے بیدار ہو کر اٹھ بیٹھی۔ ٹائم دیکھ کر پریشان بھی ہو گئی۔ ”اس وقت کون ہو سکتا ہے؟“ عِزّہ نے دوپٹہ شانوں پر پھیلائے ہوئے خود سے سوال کیا۔

”عِزّہ، دروازہ کھولو میں ہوں نشین۔“ باہر سے نشین کی آواز آئی تو اس نے فوراً بستر سے اتر کر دروازہ کھول دیا۔ نشین دروازہ کھلتے ہی ہاتھوں میں پیکٹ تھا اے اندر آ گئی۔ ”کیا بات ہے خیر تو

ہے تم اس وقت یہاں؟“ عزہ نے پوچھا تو اس نے پیکٹ اسے دیتے ہوئے کہا۔
”خیر ہی ہے، پٹی برتھ ڈے ٹویو۔“

”اومائی گاڈ! ٹین اتنے برس تمہیں میری ڈیٹ آف برتھ یاد نہیں رہی۔ آج کیسے یاد آ گئی؟“ وہ پیکٹ لے کر خوشگوار حیرت میں مبتلا ہو کر پوچھنے لگی۔ ”تمہاری بی ایڈ اور ایم اے کی اسناد پر تمہارے آئی۔ ڈی کارڈ پر لکھی دیکھی تھی۔ سنو یہ ڈریس جب پہنو تو دو چٹیاں ضرور باندھنا پلیز تم اس میں بہت چھوٹی سی کیوٹی اسکول، کانج گرل لگتی ہو۔ کل ہی بنانا اچھا۔“ ٹین نے اس کا ہاتھ پکڑ کر محبت سے کہا تو اس نے ہنس کر کہا۔

”اچھا بابا، میں تمہاری یہ بچکانہ فرمائش ضرور پوری کروں گی لیکن گھر پر رہ کر کانج سے واپسی پر کیونکہ کانج تو میں دو چٹیاں کر کے ہرگز نہیں جاؤں گی۔“ اوکے ولس اگین مینی مینی پی پی آف دی ڈے۔ تیس برس کی ہو گئی ہوتی۔ ماشاء اللہ زندگی کی تیس بہاریں دیکھ چکی ہو۔“ ٹین نے اسے گلے سے لگا کر کہا ”تیس بہاریں آکے گزر رہی گئیں اور پتا بھی نہیں چلا۔“ عزہ نے اداسی سے کہا۔

”انشاء اللہ آئندہ آنے والا ہر لمحہ تمہارے لیے بہار کی صورت ہو گا اور تمہیں پتا بھی چلے گا۔“ ٹین نے نیک تمناؤں کا اظہار کیا۔

”جھینکس ٹھی جھینک یوسوچ۔“ اس نے اس کا گال چوم لیا۔

”اوکے گڈ نائٹ۔“ وہ مسکراتی ہوئی اس کے کمرے سے باہر نکل گئی۔ عزہ نے دروازہ بند کر کے اندر سے لاک لگا دیا۔ اس نے بستر پر آکر پیکٹ کھولا تو اس میں سرخ اور سیاہ کنٹراسٹ کا جدید تراش خراش کا لباس تھا۔ سیاہ ٹراڈز پر سرخ شرٹ اور ساتھ سرخ اور سیاہ رنگوں کا پولکا ڈاٹس کا دوپٹہ تھا۔ لباس کی سلامتی اور ڈیزائننگ عزہ کو بے حد پسند آئی۔ ”سرخ رنگ بہت عرصے بعد پہنوں گی میں۔“ عزہ نے شرٹ دیکھتے ہوئے کہا اور پھر لباس اسی طرح تہہ لگا کر ڈبے میں رکھ دیا۔ اور سونے کے لیے لیٹ گئی۔

حسن رات کو سونے کے لیے لیٹے تھے۔ آنکھیں بند کیں۔ تو عزہ کی صورت خود بخود ان کی آنکھوں میں آسمانی۔ انہوں نے جھٹ سے آنکھیں کھول دیں۔ ”کیا بیوقوفی ہے حسن، وہ شادی شدہ اور بچوں کی ماں ہے۔ تم اسے کیوں سوچ رہے ہو؟“ انہوں نے خود کو با آواز لٹاڑا۔

اور پھر سے سونے کی کوشش کی مگر بار بار عزہ کی دلکش صورت انہیں ستانے لگتی۔ بہت دیر تک وہ بے چینی کے عالم میں کروٹیں بدلتے رہے اور آخر کار تھک کر سو گئے۔

آج سمیر کی سالگرہ تھی۔ مٹین نے صرف حسن کو ہی بلایا تھا۔ عزہ کو سالگرہ کا اس لیے نہیں بتایا تھا۔ کیونکہ اسے معلوم تھا کہ وہ پھر گفتگو خرید لائے گی۔ پہلے ہی وہ کافی کچھ لاجچکی تھی ان سب کے لیے۔ مگر وہ عزہ ہی کیا جو کچھ بھول جائے۔ مٹین کے اس کی خوشیوں کے زندگی کے اہم دن تو اسے سب کے سب یاد تھے۔ اس نے ایک دن پہلے ہی کالج سے واپسی پر سمیر کے لیے گفتگو خرید کر پیک بھی کر لیا تھا۔ آج کالج جاتے وقت عزہ کو اس نے جلدی گھر آنے کا ضرور کہا تھا۔ کیونکہ کالج میں سٹوڈنٹس کے نو ماہی امتحان ہو رہے تھے۔ اور کمپارٹ آنے والے سٹوڈنٹس کے بھی امتحان شام چار بجے تک ختم ہو رہے تھے۔ اس کی سیکنڈ ٹائم ڈیوٹی تھی۔ ڈیوٹی سے فارغ ہو کر وہ سیدھی کیفے گئی اور پیزا اور تازہ سوپ پیک کرا کے گھر پہنچی تو بجائے ڈرائنگ روم میں جانے کے انکیسی میں چلی گئی۔ مٹین کا دیا ہوا سوٹ منہ ہاتھ دھو کر پہنا اس کی فرمائش کے مطابق بالوں کی بہت پیاری سی چوٹیاں باندھی ان میں سیاہ پینٹس لگائیں۔ ہلکی سی لپ اسٹک لگائی۔ پرفیوم اسپرے کر کے پیزا اور سوپ کے لفافے اور سمیر کا گفتگو پیک اٹھا کر ڈرائنگ روم میں داخل ہو گئی۔ ”السلام علیکم۔“

اس نے با آواز بلند سب کو سلام کیا۔ ”علیکم السلام“ سب نے ایک ساتھ جواب دیا۔ ”او گاڈ! کہاں پھنسا دیا مجھے۔“ حسن نے عزہ کے دلکش سراپے کو دیکھا تو زیر لب کہا۔ ”کیا ہو؟“ عزیر نے پوچھا۔ ”پتا نہیں۔“ وہ الجھ کر بولے۔

”بہت دیر کی مہرباں آتے آتے۔“ مٹین نے اسے دیکھتے ہی خوش ہو کر کہا۔ ”شکر کرو کے آتے گئے۔ یہ سنبھالو۔“ عزہ نے لفافے میز پر رکھتے ہوئے کہا۔ ”عزہ آنٹی، کیا لائی ہیں؟“ نمرہ نے پوچھا۔

”عزہ آنٹی پیزا لائی ہیں۔“ عزہ نے اس کی ٹھوڑی پکڑ کر پیار سے کہا تو سب کو عزہ اور پیزا کے ہم قافیہ ہونے پر ہنسی آگئی۔

”عزہ، تم بہت زبردست لگ رہی ہو۔“ مٹین نے اسے محبت اور ستائش بھری نظروں سے دیکھتے ہوئے کہا حسن کی نظریں بھی اس کے دلکش سراپے میں الجھی ہوئی تھیں۔ ”ہے نا۔ میں ہوں ہی بہت زبردست۔“ عزہ نے شوقی سے کہا تو وہ ہنس پڑی۔ ”اچھا یہ پیزا اور سوپ تو سنبھالو۔“ عزہ نے لفافوں کی طرف اشارہ کیا۔ ”یہ لانے کی کیا ضرورت تھی؟“

”ضرورت تو کوئی نہیں تھی بس مفت میں مل رہا تھا میں نے سوچا تمہارے لیے لیتی چلوں۔“ وہ شرارت سے بولی تو اس نے ہنستے ہوئے اس کی کمر پر مکہ رسید کر دیا۔ ”تم بہت شارپ ہو۔“

”وہ تو میں ہوں، اور ہمارے بھانجے صاحب کہاں ہیں سمیرا دھر آؤ بیٹا۔“

”جی آنٹی۔“ سمیرا اٹھ کر اس کے سامنے آکھڑا ہوا۔

”لہجے بیٹا، یہ آپ کے لیے ہے۔ پپی برتھ ڈے ٹو پوپا“ عزہ نے مسکراتے گنگتاتے ہوئے

کہا۔ ”تھینک یو آنٹی۔“ سمیرا گفٹ تھام کر خوشی سے اس کے ساتھ لپٹ گیا۔ مٹین اپنا سر پکڑ کر رہ گئی۔ جبکہ حسن اور عزیز ہنس رہے تھے۔

”یہ آپ حضرات کیوں ہنس رہے ہیں؟“ عزہ نے ان دونوں کی طرف دیکھتے ہوئے پوچھا

”ہم اس لیے ہنس رہے ہیں کہ مٹین نے آپ سے سمیرا کا برتھ ڈے چھپایا تھا تا کہ آپ گفٹ نہ خرید لائیں۔ مگر آپ کو تو پہلے سے ہی علم ہے۔“ عزیز نے کہا۔

”میری سمجھ میں نہیں آتا آخر تمہیں پتا کیسے چل جاتا ہے؟“ مٹین نے حیرت سے کہا۔

”ہاٹ لائن مائی ڈیر فرینڈ۔ بی بی سی ہاٹ لائن ہے نا ہماری اپنی۔“ عزہ ہنس پڑی۔

”واقعی ہے بھی چلو سمیرا بیٹا کیک کاٹو۔“ مٹین نے مسکراتے ہوئے کہا۔ ”عزہ آنٹی، آپ

بہت پیاری لگ رہی ہیں۔“ سمیرا نے اس کا ہاتھ تھام کر اسے دیکھتے ہوئے کہا ”بالکل میری اسی گڑیا جیسی جو انکل فرانس سے میرے لیے لائے ہیں۔“ ثمرہ نے کہا۔ ”اوہو، اتنی دور کی گڑیا سے

ملایا ہے آپ نے مجھے تھینک یو بیٹا۔ چلو سمیرا کیک کاٹو۔ بھوک سے آنتیں قل ہو اللہ پڑھ رہی ہیں۔“ عزہ نے دونوں کو پیار کرتے ہوئے کہا۔ ”تم نے لچ نہیں کیا آج؟“ مٹین نے پوچھا۔

”نہیں، حالانکہ وہاں مرغ مسلم کھانے میں موجود تھے۔“

”تو کھایا کیوں نہیں؟“

”ابھی تک دوسرے کا مال کھانے کی عادت جو نہیں پڑی۔ اور وہاں لچ ایسے کیا جا رہا تھا کہ

دیکھنے میں ہی مزہ آرہا تھا۔ وہ محاورہ ہے نا مال کھانے دل بے رحم تو اس کا عملی نمونہ دیکھنے کو ملا ہے آج۔ مجھے تو کھانا سکون سے بیٹھ کر کھانے میں مزا آتا ہے۔ اور وہاں سکون بھی مفقود تھا۔“ عزہ

نے کیک پر کینڈل جلاتے ہوئے کہا۔ ”چلو میں تمہارے لیے کھانا گرم کر کے لے آتی ہوں۔“ مٹین نے کہا۔

”اور بچے دے بھی فی الحال مابدولت انہیں لوازمات پر ہاتھ صاف کریں گے۔ کھانا رات

کو تناول فرمائیں گے۔ تم کیک پر چھری چلو او۔“ عزہ نے اسے فوراً منع کر دیا۔ ”عزہ آنٹی، کیک کٹائیں گی۔“ نمرانے کہا۔

”نہیں عَزَّوَالہٰی! ایک کھائیں گی۔“ عَزَّوَالہٰی! نے اسی کے انداز اور لہجے میں جواب دیا تو سب کو ہنسی آگئی۔ اور پھر سیر نے ایک کانٹا۔ تالیوں اور مبارک باد کی گونج میں ٹہین نے سب کو ایک سرو کیا۔ ایک کے علاوہ سوسے اور چکن روٹز بھی موجود تھے۔ ”آئی اس میں کیا ہے؟“ سیر نے اس کے دیئے ہوئے دل کی شکل کے سفید اور گلابی ڈبے یعنی گفٹ بکس کو دیکھتے ہوئے پوچھا۔ ”آپ کھول کر دیکھیں۔“

”انکل، کھولیں۔“ سیر نے ڈبہ حسن کی طرف بڑھا دیا۔

”بیٹا، اس کی پیکنگ اتنی شاندار ہے کہ اسے کھولنے کی بجائے ایسے ہی ڈیکوریشن کے طور پر رکھ دینا چاہئے۔“ حسن نے ڈبے کی پیکنگ کو سائنسی نظروں سے دیکھتے ہوئے کہا۔ ”واقعی پیکنگ تو بہت خوبصورت ہے۔ عَزَّوَالہٰی! تم نے خود کی ہے کیا؟“ عزیز نے بھی گفٹ پیک کو سراہتے ہوئے اس سے پوچھا تو اس نے مسکراتے ہوئے جواب دیا۔ ”جی بھائی۔“

”دیری گڈ۔ تم تو بہت باصلاحیت لڑکی ہو، اس فیلڈ میں بھی خوب نام اور پیسہ کماسکتی ہو۔“ عزیز نے سنجیدگی سے رائے دی۔

”اچھا۔“ وہ ہنس پڑی اور حسن کو لگا جیسے چہار سو پھول کھل اُٹھے ہوں۔ جھرنے بہنے لگے ہوں۔ کتنی حسین لگتی تھی وہ ہنستے ہوئے بھی۔ اپنی اس سوچ پر حسن نے خود کو سرزنش کرتے ہوئے اس کی طرف دیکھنے سے باز رکھنا چاہا مگر وہ چند سیکنڈ سے زیادہ اپنی نگاہ کو قابو میں نہیں رکھ سکے۔ عَزَّوَالہٰی! لگ بھی تو بہت پیاری رہی تھی۔ اپنی عمر سے بہت کم۔ واقعی گڑیا لگ رہی تھی۔ شوخ شریر ہنستی بولتی گڑیا۔ حسن کو اپنی بے اختیاری اور بے بسی کی سمجھ نہیں آرہی تھی۔ ”عَزَّوَالہٰی! یہ سوپ دینا سب کو۔“ ٹہین نے کرسی پر بیٹھے بیٹھے اس سے کہا۔ سوپ کے پیالے وہڑے میں سجا چکی تھی۔ گرم گرم بھاپ اڑاتا سوپ دیکھ کر سب کے منہ میں پانی آگیا۔

”لاؤ۔“ عَزَّوَالہٰی! نے صوفے سے اُٹھ کر اس کے پاس میز پر رکھی ٹرے اُٹھائی اور ڈرائنگ روم کے پورشن میں آکر پہلے حسن کے سامنے ٹرے پیش کی۔ ”تھینک یو۔“ حسن نے سوپ کا باؤل اُٹھاتے ہوئے کہا۔ پھر اس نے عزیز کو سوپ پیش کیا اور اپنا اور بچوں کا حصہ لے کر بچوں کی طرف بڑھ گئی۔ جوٹی۔ وی لاؤنچ میں پہنچ چکے تھے اور ٹی۔ وی چلائے اپنا من پسند پروگرام دیکھ رہے تھے۔ عَزَّوَالہٰی! نے ان کے پاس پہنچ کر نیچے کارپٹ پر بیٹھتے ہوئے کہا۔ ”لو بھئی بچ پارٹی“ چکن کارن سوپ“ کا حوالہ۔“

”تھینک یو عزہ آنٹی۔“ چاروں نے ایک ساتھ کہا تو اسے ہنسی آ گئی۔ وہ سوپ ختم کرتے ہی جانے کے لیے کھڑی ہو گئی اور شین سے مخاطب ہو کر کہا۔ ”ٹھی، اس ڈریس کا شکریہ بہت شاندار سلامتی کی ہے تم نے۔“

”چٹیاں بنانے کا شکریہ بہت شاندار دکھائی دے رہی ہو تم۔“ شین نے دل سے کہا ”او کے میں چلوں نماز نہ نکل جائے۔“ وہ ہنستے ہوئے بولی۔ ”کھانے کے وقت پہنچ جانا۔“

”اگر بھوک محسوس ہوئی تو۔ فی الحال تو فل فل کر رہی ہوں۔ اتنا کچھ تو کھا پی لیا ہے۔“ عزہ یہ کہہ کر اپنے کمرے کی طرف چلی گئی اور حسن کو لگا جیسے بہار اور رنگ غائب ہو گئے ہوں۔ کل تک وہ اس گھر میں ہنسی خوشی آئے سب سے دیر تک گپ لگاتے اور چلے جاتے تھے۔ اور آج عزہ کے دباں سے جاتے ہی انہیں فضا اور ماحول بے رنگ، بے کیف محسوس ہونے لگی تھی۔

”حسن صدیقی! باز آؤ یہ کس سمت بہہ جا رہے ہو تم۔“ ان کے دماغ نے انہیں تنبیہ کی اور پروردہاں رکے نہیں سیدھے گھر آ گئے۔ مگر گھر آ کر بھی انہیں بے کلمی سی رہی۔ عزہ کا سراپا ان کی نگاہوں میں الجھ کر رہ گیا تھا۔

”میں کیوں سوچ رہا ہوں ایک پرانی لڑکی کے متعلق اگر اسے یاعزیر اور شین بھابی کو علم ہو گیا تو وہ کیا سوچیں گے میرے بارے میں۔ ٹھیک ہے عزہ بہت خوبصورت ہے۔ بہت پُر خلوص اور لوگ ہے ملنسار ہے۔ اس سے متاثر ہونا کوئی انہونی تو نہیں ہے۔ لیکن کچھ ہے جو صحیح نہیں ہے۔ میرے لیے بالکل نیا ہے۔ کوئی اور احساس ہے۔ یہ کون سا جذبہ ہے جو مجھے عزہ کو سوچنے پر اکسائے جا رہا ہے۔ پتا نہیں کیا ہو گیا ہے۔ دو دن میں دماغ اور دل دونوں ہی بے قابو ہو گئے ہیں۔ آخر کیوں ہو رہا ہے ایسا۔ ہزاروں لڑکیاں دیکھی ہیں میں نے۔ ملکوں ملکوں کی سیر کی ہے۔ ایسا پہلے تو کبھی نہیں ہوا۔ عزہ صاحبہ میں ایسا کون سا جادو ہے۔ ایسی کوئی کشش ہے جو مجھے اس کی طرف کھینچنے چلی جا رہی ہے۔ کیا اس کا حسن یا اس کا حسن اخلاق؟ پتا نہیں کیا ہے؟“ حسن نے کمرے میں ٹہلتے ہوئے دل میں سوچا انہیں کوئی مناسب جواب نہ مل سکا تو تھک کر سر جھکا اور نماز کے لیے وضو کرنے چلے گئے۔

اگلے دن آفس میں حسن کو بار بار عزہ کی معصوم حسین صورت یاد آ کر الجھاتی رہی۔ وہ نا چاہتے ہوئے بھی اسے سوچ رہے تھے۔ ”عزیر ہاؤس“ جانے کا ارادہ نہیں تھا۔ مگر جب شام کو واپسی پر وہ ”عزیر ہاؤس“ کے قریب پہنچے تو ان کے پاؤں خود بخود گاڑی کی بریک پر پڑ گئے۔ اور

پھر ہاتھ ہارن پر گیا۔ ہارن کی آواز سنتے ہی عمیر نے بھاگ کر گیٹ کھول دیا۔ وہ گاڑی اندر لے آئے۔ ان کی نظر لان میں بچوں کے ساتھ کھیلتی عزہ پر ہی پڑی تھی۔

”عجب لڑکی ہے یہ بچوں کے ساتھ کھیلتی ہوئی بالکل بچی لگ رہی ہے۔ لگتا ہی نہیں ہے کہ خود شادی شدہ اور بچوں والی ہے۔“ حسن نے اسے دیکھتے ہوئے دل میں کہا۔ ”السلام علیکم انکل۔“ بچوں نے انہیں دیکھتے ہی دور سے زوردار آواز میں سلام کیا۔ ”علیکم السلام“ حسن نے بھی بلند آواز میں جواب دیا اور گاڑی سے اتر کر لان میں چلے آئے۔ عزہ بھی انہیں دیکھ چکی تھی۔ شرہ کو بال کراتی ہوئی وہ کہیں سے میرڈ اور میچور لیکچرار نہیں لگی انہیں۔ وہ تو انہیں ایک ٹین اتج گرل دکھائی دے رہی تھی۔

”السلام علیکم عزہ صاحبہ!“ حسن نے اسے دیکھتے ہوئے سلام کیا۔

”علیکم السلام۔ کیسے ہیں آپ؟“ عزہ نے جواب دے کر مسکراتے ہوئے اخلاقا ان کا احوال پوچھا۔ ”اللہ کا شکر ہے۔ آپ کیسی ہیں؟“

”ٹھیک ٹھاک۔ الحمد للہ، تشریف رکھے۔“ عزہ نے مسکراتے ہوئے کہا اور کرسی کی طرف بیٹھنے کا اشارہ کرتی خود بھی کھیل چھوڑ کر لان میں چیئر پر آ بیٹھی۔ ”نشین بھابی اور عزیر نظر نہیں آ رہے۔“ حسن نے نظریں ادھر ادھر دوڑا کر کہا۔ ”وہ اندر ہیں۔ نشین تو کچن میں تھی عزیر بھائی غالباً اپنے کمپیوٹر روم تھے۔“ عزہ نے دوپٹہ سر پر رکھتے ہوئے بتایا ہلکے آسمانی رنگ کے لباس میں میک اپ سے مبرا چہرہ گلاب کی طرح کھل رہا تھا۔ بالوں کی لٹیں رخساروں کو چھو رہی تھیں۔ حسن کی نگاہ بہک کر اسی پر ٹپک کر رہ گئی تھی۔ ”اور آپ کا دل لگ گیا یہاں؟“ حسن نے پوچھا۔

”حسن صاحب! جہاں رہنا ہو وہاں دل تو لگانا ہی پڑتا ہے۔ میں نے بھی یہاں دل لگا لیا ہے۔ اور پھر یہاں کون سا میں اجنبیوں میں رہ رہی ہوں۔ نشین اور عزیر بھائی میرے لیے غیر تو نہیں ہیں۔ اور بچے تو بہت اچھے ہیں۔ جہاں بچے ہوں وہاں میرا دل خود بخود دگ جاتا ہے۔“ عزہ نے بچوں کو کھیلے دیکھتے ہوئے کہا۔ حسن مسکرا دیئے۔ اس کی بات کا عملی مظاہرہ تو وہ دیکھ ہی رہے تھے۔ ”نمرہ بیٹا، شوز پہنو سردی ہے ٹھنڈ لگ جائے گی۔ عمیر بیٹا آپ پہناؤ بہن کو شوز۔“ عزہ نے نمرہ کو ننگے پاؤں گھاس پر بھاگتے دیکھ کر کہا ”اچھا آنٹی۔“ عمیر اور نمرہ نے ایک ساتھ کہا۔

”دوسروں کے بچوں کی جس لڑکی کو اتنی فکر ہے اتنا خیال ہے اسے اپنے بچوں سے کتنی محبت ہوگی۔ ان کی کتنی فکر ہوگی، خیال ہوگا۔ ان کے بغیر یہ کیسے رہتی ہوگی؟ حسن نے دل میں سوچا اور

پھر اسی سوچ کے تحت اس سے پوچھ لیا۔ ”آپ اپنی جاب کے سلسلے میں اپنے گھر اور شہر سے شوہر اور بچوں سے اتنی دور رہ رہی ہیں۔ ان کے بغیر رہنے میں مشکل نہیں ہوتی آپ کو۔ آئی مین وہ یاد تو آتے ہوں گے ناں؟“

”جن رشتوں کا کوئی وجود ہی نہ ہو ان کے یاد آنے یا ان کے بغیر رہنے یا نہ رہنے کا کیا سوال؟“ عَزَّہ نے معنی خیز جواب دیا۔

”جی، کیا مطلب میں سمجھا نہیں آپ۔“

”ایکسیکوزمی۔“ عَزَّہ نے ان کی بات کاٹ کر کہا اور اس سے پہلے کہ وہ کچھ پوچھتے وہ تیز تیز قدم اٹھاتی اپنے پورشن کی طرف چلی گئی۔

”انہیں کیا ہوا؟“ حسن نے حیرت سے خود سے سوال کیا۔ شاید وہ مزید حیرت میں مبتلا رہتے مگر نشین چائے اور پکڑے چٹنی ٹرے میں سجا کر لے آئی۔ ”آپ کب آئے حسن بھائی؟“ نشین نے سلام دعا کے بعد پوچھا۔

”ابھی آیا ہوں، عزیر کیا کر رہا ہے؟“

”نماز پڑھ رہے ہیں۔ آپ چائے پیس وہ نماز پڑھ کر آجائیں گے۔“ نشین نے چائے کا کپ اٹھاتے ہوئے کہا اور پکڑوں کی پلیٹ ان کے سامنے میز پر رکھ دی۔ ”عَزَّہ، کہاں چلی گئی؟“ نشین نے لان میں بچوں کو دیکھتے ہوئے پوچھا۔ ”وہ اپنے روم میں گئی ہے شاید۔ بھابی! ایک بات میری سمجھ میں نہیں آئی۔“ حسن نے بتانے کے بعد کہا۔

”وہ کیا؟“ نشین نے چائے کپ میں اُنڈیلے ہوئے پوچھا۔

”میں نے عَزَّہ جی، سے یہ پوچھا کہ آپ کو اپنے شوہر اور بچے یاد نہیں آتے تو انہوں نے بڑا عجیب سا جواب دیا کہ جن رشتوں کا کوئی وجود ہی نہ ہو ان کے یاد آنے کا کیا سوال؟“

”ٹھیک ہی تو کہا ہے اس نے۔“ نشین نے لبوں سے طویل سانس خارج کر کے کہا ”بھابی، بات کیا ہے کھل کر بتائیے نا۔“

”آپ جان کر کیا کریں گے؟“ نشین نے انہیں چائے کا کپ پکڑ لیا۔

”شاید کچھ کر ہی لوں۔“ ان کا لہجہ پر اسرار معنی خیز تھا۔ نشین نے چونک کر انہیں دیکھا تو وہ چائے کا کپ لے کر بولے۔

”اس روز آپ ہی نے تو کہا تھا کہ عَزَّہ کی شادی دس سال پہلے ہوئی تھی اور ان کے دس بچے

ہیں۔ دس بچوں والی بات دل کو نہیں لگتی۔ چار پانچ بچے تو ہو سکتے ہیں ان کے گرد سنا تو نا قابل یقین ہیں۔“

”پانچ نہ دس عزہ کا کوئی بچہ نہیں ہے وہ میں نے مذاق کیا تھا۔“ ثمنین نے بتایا۔
”اور عزہ کی شادی؟“ حسن نے حیرت سے پوچھا۔

”شادی تو خود عزہ کے ساتھ بہت بڑا مذاق تھی۔ شادی نہیں بربادی تھی اس کی۔“ ثمنین نے دکھ بھرے لہجے میں کہا تو حسن کو حیرت کے ساتھ ساتھ حقیقت جاننے کی بے چینی بھی ہونے لگی۔
’بھابی، بتائیے نا، خاموش کیوں ہو گئیں آپ؟‘

”چھوڑیں آپ کو کیا دلچسپی ہے عزہ کی زندگی کے بارے میں جاننے میں؟“
”دلچسپی تو آپ نے ان کے یہاں نہ ہونے پر بھی پیدا کر رکھی تھی۔ اب ان سے مل کر ان کے بارے میں جاننے میں دلچسپی خود بخود پیدا ہو گئی ہے۔ بتائیے نا ملیر۔“
”حسن بھائی! عزہ نے بہت دکھ اٹھائے ہیں۔ انہوں نے ہاتھوں، ٹخنوں کے رشتوں کے ہاتھوں۔ اسے شادی کی پہلی رات ہی اس کے شوہر نے طلاق دے دی تھی۔“ ثمنین نے دکھ اور کرب سے بتایا۔

”کیا؟“ حسن کو زبردست شاک لگا تھا۔ چائے کا کپ انہوں نے میز پر رکھ دیا۔ ”جی۔“
ثمنین نے چائے کا کپ لیا۔ ”بنا کسی جرم کے سزا کاٹی ہے اس نے۔“

”اومائی گاڈ! شادی کی پہلی رات طلاق۔ کیسا ظلم ہے۔ آخر کون تھا وہ ناشکر اور ناقدر شخص جس نے اتنی اچھی لڑکی کے ساتھ یہ زیادتی کی؟“ حسن نے حیرت اور صدمے کی سی کیفیت سے دوچار ہوتے ہوئے پوچھا۔ ”عزہ کا سگاماموں زاد تھا۔“ ثمنین نے بتایا اس دوران عزیز بھی آگئے۔ اور ثمنین نے عزہ کی ساری آپ بیتی حرف بہ حرف کہہ سنائی۔ عزیز کو تو وہ پہلے ہی ساری حقیقت بتا چکی تھی۔ جسے جان کر ان کے دل میں عزہ کے لیے ہمدردی اور عزت مزید بڑھ گئی تھی۔ وہ اس سے بے حد متاثر ہوئے تھے۔ ”حسن بھائی، کیا سوچنے لگے؟“ ثمنین نے پوچھا تو وہ جو عزہ کی داستان غم سن کر سن ہوئے بیٹھے تھے۔ چونک سے گئے۔ اور حیرت میں ڈوبے لہجے میں بولے۔
”بھابی، اس دور میں اتنی جاٹا لڑکی شاید ہی کوئی اور ہو۔ او گاڈ! اتنا صبر، اتنا ضبط اور اس قدر برداشت، ایسا تحمل بھلا کہاں ہوتا ہے آج کل کی لڑکیوں میں۔ لڑکیوں کیا ہم جیسے مضبوط مردوں میں بھی نہیں ہوتا۔“

”ٹھیک کہا آپ نے عَزَّہ بہت بہادر بہت غیر معمولی صفات کی حامل لڑکی ہے۔ بہت آنسو جمع ہیں اس کے اندر مگر باہر ہر وقت ہونٹ مسکراتے رہتے ہیں۔ حسن بھائی، میری اس پیاری دوست نے تو مجھ سے بھی اپنے آنسو شیر نہیں کیے۔ وہ کہتی ہے جن سے پیار ہوتا ہے ان سے میں ہمیشہ خوشیاں شیر کرنا چاہتی ہوں۔ کاش! میرے بس میں ہوتا تو میں اسے دُنیا جہان کی خوشیاں سمیٹ کر مالا مال کر دیتی۔ جتنے اسے دکھ اور طعنے ملے ہیں۔ جتنی نفرت ملی ہے اپنوں سے۔ اس نے اتنا ہی دوسروں کو خلوص، پیار اور اپنائیت کا احساس دیا ہے۔ شی از گریت ریلی گریٹ۔“ یہ کہتے ہوئے مِثین کی آنکھیں بھیگ گئیں۔ حسن کا دل بھی دکھ سے بھر گیا تھا۔ عزیر بھی دکھ اور بے بسی سے لب بھینچ کر بیٹھے تھے۔ کچھ دیر بعد مِثین نے ہی خود کو سنبھالتے ہوئے حسن سے کہا۔ ”حسن بھائی، آپ کی چائے تو تو ویسی ہی رکھی ہے میں نئی چائے بنالاتی ہوں۔“

”نہیں بھابی، دل نہیں چاہ رہا۔“ وہ دم دم اور پر غم لہجے میں بولے۔ ”تو چلیں اندر کھانا کھا کر جائیے گا۔“ مِثین نے کھڑے ہو کر کہا۔ ”بھابی! یہ درد بھری حقیقت سن کر میری تو بھوک ہی مر گئی ہے۔ میری سمجھ میں نہیں آتا کہ لوگ دوسروں کو اپنوں کو ہرٹ کیسے کر دیتے ہیں۔ کسی کو ستا کر زُلا کر کیا مل جاتا ہے انہیں۔ واقعی آپ کی دوست بہت عظیم ہیں۔“ حسن نے دل گیر لہجے میں کہا۔

”عَزَّہ کے امی ابو کا انتقال نہ ہوتا تو اب تک عَزَّہ اسی آزمائش میں سانس لے رہی ہوتی۔ پتا نہیں اللہ تعالیٰ نے میری دوست کے حصے میں کچھ بھی لکھے ہیں کہ نہیں۔“ مِثین نے ٹرے اٹھا کر دُکھ سے کہا۔

”انشاء اللہ عَزَّہ کو سکھ، دکھوں سے زیادہ ملیں گے۔ تم دل میلانا کرو۔ بس اللہ سے اس کی خوشیوں کے لیے دعا کرو۔“ عزیر نے اسے تسلی دیتے ہوئے کہا ”اچھا میں بھی گھر چلوں۔“ حسن نے اُٹھتے ہوئے کہا۔

”گھر پہنچ کر خیریت کا فون ضرور کر دینا۔ تم ڈسٹرب ہو گئے ہو اور ایسے میں تم گاڑی دھیان سے ڈرائیو نہیں کرو گے۔“ عزیر نے کہا۔

”کر لوں گا یار۔“ وہ دھیرے سے مسکرائے۔

”پھر بھی فون کر دینا۔ مجھے تمہاری فکر ہے گی۔“ عزیر نے تاکید کی۔

”اچھا کر دوں گا اللہ حافظ۔“ حسن نے مسکرا کر کہا اور اپنی گاڑی کی طرف بڑھ گئے۔ مِثین

اور عزیر بھی انہیں ”اللہ حافظ“ کہہ کر ان کے جانے کے بعد اندر چلے گئے۔

ہم سمجھتے تھے کہ بھری دنیا میں تنہا ہم ہیں

کون جانے ہنستے ہوئے چہروں میں پنہاں غم ہیں

جو بظاہر نظر آتے ہیں بہت شوخ و شریر

روح پہ ان کی ہیں بہت گھاؤ بہت دل پہ ستم ہیں

حسن کو یہ اشعار عجزہ کی حقیقت اور دکھ سے بھری کہانی سن کر بے اختیار یاد آ گئے۔ جیسے یہ

عجزہ ہی کے بارے میں کہے گئے ہوں۔ وہ اپنے بستر پر لیٹے تو انہیں لگا جیسے ان کا بستر کانٹوں سے

بھرا ہو۔ عجزہ کے بارے میں جو کچھ وہ مشین سے سن کر آئے تھے۔ اس نے ان کے دل کو چھلنی کر دیا

تھا۔ عجزہ سے ان کا کوئی رشتہ نہیں تھا۔ لیکن وہ اس کے ساتھ ہونے والی زیادتیوں پر ایسے دکھی ہو

رہے تھے جیسے عجزہ ان کی زندگی میں بہت اہم مقام رکھتی ہو۔ ان کی کوئی عزیز رشتے دار ہو۔

”یاما لک! یہ کیسا ظلم ہو رہا ہے تیری دنیا میں۔ کیسی نا انصافی اور زیادتی ہو رہی ہے۔ معصوم

لوگ سزا پا رہے ہیں اور خطا کار مزے اڑا رہے ہیں۔ عجزہ کا کیا تصور تھا؟“ حسن نے دیوار پر

آویزاں خانہ کعبہ کی بڑی سی تصویر کو دیکھتے ہوئے اللہ سے مخاطب ہو کر کہا اور ان کی آنکھیں عجزہ

کے دکھ پر جھلک پڑیں۔

”حسن تم کیوں رو رہے ہو عجزہ کے دکھ پر جبکہ وہ تو نہیں روئی۔ اور کیا رشتہ ہے تمہارا اس سے

جو تم اسی کو سوچے جا رہے ہو؟“ اس کے اندر سے سوال اٹھا۔ ”انسانیت کا درد کا رشتہ بھی تو ہوتا

ہے۔ اور مجھے نہیں معلوم کہ میرے آنسو کیوں بہہ نکلے ہیں۔ میں کبھی اتنا کمزور تو نہیں پڑا تھا۔ شاید

اس لیے بھی مجھے بہت دکھ ہو رہا ہے اور اس لیے بھی میرے آنسو جھلک پڑے ہیں کہ وہ نہیں روئی

عجزہ کو رونا تو چاہیے تھا۔ سارے آنسو سارے غم اپنے اندر جمع کر کے وہ دوسروں سے تو اپنا غم چھپا

سکتی ہے لیکن خود سے تو نہیں چھپا سکتی نا۔ بظاہر ہنسنے، کھینے والی یہ لڑکی اندر سے اگر کسی پر نہ کھل سکی تو۔

اس کا دل پھٹ جائے گا۔ اسے اپنے اندر کا درد اپنا غم آنسوؤں کا سیلاب کسی دامن کسی شانے کے

سہارے باہر لے آنا چاہئے۔“ حسن نے خود کلامی کرتے ہوئے کہا۔ ”حسن کیا تم وہ شانہ، وہ دامن،

وہ سہارا بن سکتے ہو جو عجزہ کو اس کے سارے دکھوں اور غموں سے نجات دلا دے۔ اسے بھلا دے کہ

کبھی اس کے ساتھ کوئی ظلم ہوا تھا۔ کوئی درد سہا تھا۔ کیا تم عجزہ کو اس کے جھکے کی خوشیاں اور چاہتیں

دے سکتے ہو۔“ اس کے اندر سے ایک اور سوال ابھرا ”میں“ وہ اپنے سینے پر ہاتھ رکھ کر بولے۔

”ہاں تم، تمہیں عجزہ پہلی نظر میں ہی اپنی موجودگی کا احساس دلا گئی تھی۔ تم بار بار اس کے

بارے میں سوچتے رہے ہو۔ تو اس کا سبب کیا تھا؟“

”کیا تھا؟“ انہوں نے خود سے سوال کیا۔

”اس کا سبب یہ تھا کہ تم عِزّہ کو پسند کرنے لگے ہو۔ وہ تمہارے دل کے تاروں کو چھیڑ گئی تھی۔ تمہیں اندر سے جگا گئی تھی۔ تمہارے من میں سوئے جذبوں کو بیدار کر دیا تھا اس نے۔ جو آہستہ آہستہ اس کی طرف ہی تمہیں مائل کرتے گئے۔“ دل نے جواب دیا تو وہ چند لمحوں کو تو حیران سے گم صم سے بیٹھے رہے۔ عِزّہ کی کہانی اور اس کی پہلی جھلک سے آج تک ملاقات کا رنگ عِزّہ کا ہنستا، مسکراتا چہرہ اس کی زندہ دلی یاد آ رہی تھی انہیں اور ان کے آنسو بہے جا رہے تھے۔ ”ہاں شاید ایسا ہی تھا۔ اگر وہ شادی شدہ ہوتی تو قدرت میرے اندر یہ تبدیلی ہرگز پیدا نہ کرتی۔“ یہ سچ ہے کہ میں عِزّہ کی شخصیت سے اس کی صفات سے متاثر تھا۔ لیکن اس سے ملنے کے بعد اس کی حقیقت جاننے کے بعد مجھے لگ رہا ہے کہ جیسے عِزّہ کو اللہ نے میرے لیے یہاں بھیجا ہے۔ ورنہ پہلے کبھی کیوں میرا دل کسی لڑکی کے لیے اس طرح نہیں دھڑکا۔ میرا یہ جانتے ہوئے کہ وہ شادی شدہ ہے ظاہر ہے مجھے تو حقیقت کا علم بعد میں ہوا ہے۔ اس کے باوجود میرا عِزّہ کے تصور میں کھو جانا۔ یہ سب کیا ہے۔ قدرت کا کرشمہ ہے۔ مجھے وہ اچھی لگی ہے۔ بہت مخلص لڑکی ہے۔ اور شاید وہی وہ لڑکی ہے جس کی مجھے تلاش تھی۔“ حسن نے دل میں سوچا اور اپنے آنسو صاف کر لیے۔

”حسن، تمہارے اقرار میں ابھی بے یقینی ہے۔“ ”شاید“ کا لفظ وہ لوگ استعمال کرتے ہیں جو مکمل یقین کی منزل تک نہیں پہنچے ہوتے۔ تم یقین تک خود کو آزمائو، پرکھو۔ اگر تم عِزّہ کے لیے اپنے دل میں پسندیدگی اور محبت کے جذبات رکھتے ہو۔ تو بات آگے بڑھاؤ۔ ورنہ خاموش رہو۔“ ان کے دماغ نے مشورہ دیا۔ ”ہاں مجھے خود کو کچھ وقت دینا چاہئے تاکہ مجھے یہ معلوم ہو سکے کہ میں عِزّہ کے متعلق جو محسوس کر رہا ہوں وہ سچ ہے، حقیقت ہے، یقین ہے۔“ حسن نے خود سے کہا اور پھر سے سونے کی کوشش کرنے لگے۔ اگلے دن وہ عزیر کی طرف نہیں گئے۔ دل بار بار عِزّہ کو دیکھنے کی خواہش کرتا رہا اور وہ ٹالتے رہے۔ خود پر بہت جبر کرنا پڑ رہا تھا انہیں۔ عجیب بے کلی سی ان کی طبیعت میں در آئی تھی۔ کام ہو یا آرام کا وقت عِزّہ کی صورت ان کی نگاہوں میں گھومتی رہتی۔ اور آخر انہیں یقین کرنا پڑا خود سے اقرار کرنا پڑا کہ۔ ”حسن صدیقی“ تمہیں عِزّہ سے محبت ہو گئی ہے۔ تم اب اس کے بغیر سکھ اور سکون سے نہیں جی سکو گے۔ تم اس سے پیار کرتے ہو۔“

”ہاں میں عِزّہ سے پیار کرتا ہوں۔ اور میں اس سے شادی کرنا چاہتا ہوں۔ اور میں اب دیر

نہیں کروں گا۔ عذہ کو بھی خوشیوں اور محبتوں کی ضرورت ہے اور میں بھی اب اس تنہائی میں جیون نہیں گزار سکتا۔ انشاء اللہ میں بہت جلد عذہ کو اپنالوں گا۔“ حسن نے با آواز کہا اور تیار ہو کر ”عزیر ہاؤس“ چلے آئے۔

”کہاں غائب تھے ایک ہفتے سے؟“ عزیر نے انہیں دیکھتے ہی جرح کی ”یہیں تھا۔“ وہ صوفے پر بیٹھتے ہوئے بولے۔

”تو حسن بھائی! آپ ایک ہفتے سے گھر کیوں نہیں آئے؟ نہ فون کیا نہ ہمارے کسی فون کا جواب دیا۔ کوئی پرابلم تھی کیا؟“ ٹینن نے بھی سنجیدگی سے پوچھا۔ ”جی بھابی! پرابلم ہی تھی۔ اتنے دن میں خود کو یہ یقین دلانے کی کوشش کرتا رہا کہ یہ میرا دہم ہے۔ غلط فہمی ہے۔ کہ واقعی میرے ساتھ ایسا ہو گیا ہے۔“ حسن نے معنی خیز لہجے میں کہا تو عزیر نے تجسس اور متفکر ہو کر پوچھا۔

”کیا ہو گیا ہے بھائی کچھ بتا تو چلے؟“

”مجھے اپنے سینے میں دل کے دھڑکنے کا احساس ہونا شروع ہو گیا ہے۔ مجھے اس سے پیار ہو گیا ہے۔“ حسن نے مسکراتے ہوئے بلا جھجک اعتراف کرتے ہوئے کہا۔ ”ہیں ہیں یہ کیا پلٹ کیسے بھی، کس سے تمہیں پیار ہو گیا ہے۔ کس نے آباؤ کیا ہے تمہارا دیرانہ دل؟“ عزیر نے حیرت اور مسرت سے چیختے ہوئے پوچھا۔

”جس نے تمہاری انگلی کو آباد کیا ہے اس نے میرا دل آباد کر دیا ہے اب تم اور بھابی اس کے دم سے میرا گھر آباد کرنے کی تیاری پکڑو۔“ حسن نے معنی خیز مگر واضح الفاظ میں اصل بات کہہ ڈالی۔

”یعنی عذہ سے۔“ عزیر کی آنکھیں حیرت سے پھیل گئیں تھیں۔

”جی عذہ سے۔“ وہ بہت دلفریب انداز میں مسکرائے۔

”ہوش میں تو ہو تم۔“ عزیر ہنسے۔

”ہوش میں تو اب وہی لائے گی۔“ وہ بہت کھوئے کھوئے مسرور لہجے میں بولے۔

”سن رہی ہو ٹینن۔“ عزیر نے مسکراتے ہوئے ٹینن کی طرف دیکھا۔

”جی سن رہی ہوں مگر حیران نہیں ہو رہی بلکہ خوش ہو رہی ہوں۔ کیونکہ میرا دل بھی یہی چاہ رہا تھا۔ اور میں نے حسن بھائی کی آنکھوں میں عذہ کے لیے پسندیدگی کے رنگ پہلے دن ہی دیکھ لیے تھے۔ لیکن حسن بھائی! کہیں آپ نے یہ فیصلہ اس کی کہانی سننے کے بعد ہمدردی میں آ کر تو نہیں

کیا؟“، ”نشین نے پوچھا۔

”ہرگز نہیں، عِزّہ کو ہمدردی کی ضرورت نہیں ہے۔ وہ تو خود لوگوں میں ہمدردی اور اپنائیت بانٹتی ہیں۔ پہلے تو میں اس بات سے پریشان ہو گیا تھا کہ میں ایک میرڈ گرل کے متعلق کیوں سوچے جا رہا ہوں۔ لیکن جب مجھے آپ نے بتایا کہ عِزّہ کے ساتھ کیا ہو چکا ہے۔ اور یہ ان کی شادی ہونے کے بعد ہی ختم ہو گئی تھی۔ تو مجھے اپنی کیفیت کو سمجھنے اور فیصلہ کرنے میں آسانی ہو گئی۔ بھابی، میں عِزّہ کو دل سے اپنانا چاہتا ہوں۔ محبت سے بیاہ کر لے جانا چاہتا ہوں۔ ہمدردی، رحم یا ترس ٹائپ کے جذبات کے تحت ان سے شادی نہیں کرنا چاہتا۔“ حسن نے ایمانداری اور سنجیدگی سے کہا۔

”حسن بھائی، آپ کا معیار تو بہت بلند تھا۔ کیا عِزّہ آپ کو آپ کے معیار کے مطابق لگی ہے؟“، ”نشین نے خوش ہو کر اپنی تسلی کے لیے پوچھا۔

”بھابی، عِزّہ میرے معیار کی بلندی سے کروڑ ہا درجے بلند معیار کی حامل ہیں۔ میرا معیار تو ان کے کردار کے وقار سے بہت پیچھے رہ گیا ہے۔ وہ بہت آگے بہت اوپر ہیں بہت بلند ہیں میرے معیار سے۔“ حسن نے دل سے کہا۔

”اس میں تو کوئی شک نہیں ہے عِزّہ اپنے نام کی طرح معزز اور با کردار لڑکی ہے۔ بہت بہادر اور باہمت لڑکی ہے۔“ عزیر نے بھی عِزّہ کی صلاحیتوں اور خوبیوں کا دل سے اعتراف کیا۔

”آخر میری دوست ہے وہ۔“، ”نشین نے خوشی اور فخر سے کہا۔

”اوں ہوں، اتنا فخر ہے تو دوست کی خوشی کے لیے کچھ کر کے دکھاؤ۔ بناؤ اسے میرے حسن بھیا کی دلہنیا تو مانیں۔“ عزیر نے شوخ لہجے میں کہا۔

”جی بھابی، اب یہ بات آپ نے ہی آگے بڑھانی ہے۔ آپ عِزّہ سے بات کریں گی نا۔“ حسن نے نشین کو دیکھتے ہوئے کہا۔

”ضرور کروں گی حسن بھائی! میں تو خود بھی یہی چاہتی ہوں کہ میری دوست کا گھر آباد ہو جائے۔ اسے بھی خوشیاں ملیں۔ لیکن اسے منانا کافی مشکل ہوگا۔ اس نے ہر رشتے سے دکھ اور فریب کھائے ہیں۔ سب رشتوں نے اسے بہت ہرٹ کیا ہے۔ پتا نہیں وہ نیا رشتہ استوار کرنے پر آمادہ بھی ہوگی کہ نہیں۔“، ”نشین نے سنجیدگی سے کہا۔

”پلیز بھابی! آپ یہ کام کریں گی۔ اب میں شادی پر تیار ہوا ہوں تو آپ دونوں پیچھے ہٹنے

کی نہ سوچیں۔ میری شادی کرانے دلہن لانے کے دعوے کرتے تھے۔ خواہش رکھتے تھے تو اب عملاً اس کا مظاہرہ کرنے کا وقت آ گیا ہے۔“ حسن نے سنجیدگی سے کہا تو وہ دونوں ہنس پڑے۔

”بڑا نیک وقت آیا ہے۔ ہم بھی پیچھے ہٹنے والوں میں سے نہیں ہیں۔ اگر میرا بس چلے تو میں تو ابھی تمہارا عرّہ کے ساتھ نکاح پڑھوا دوں۔ عرّہ کو میں نے بہن کہا ہی نہیں ہے بہن سمجھتا ہوں میں اسے اور انشاء اللہ میں اپنی بہن کی شادی کی تیاری اور رخصتی پوری ذمہ داری سے کروں گا۔ ڈونٹ وری۔“ عزیر نے حسن کے شانے پر ہاتھ رکھ کر کہا۔

”جی حسن بھائی، آپ مطمئن رہیں۔ عرّہ کا لُج سے آئے گی تو میں آج ہی اس سے بات کروں گی۔“ ثمنین نے بھی مسکراتے ہوئے یقین دلایا۔

”تھینک یو بھابی! اچھا مجھے اجازت دیجئے سوادس بج رہے ہیں۔ آج آفس سے بھی دیر ہو گئی۔“ حسن نے خوشی سے مسکراتے ہوئے کہا اور جانے کے لیے کھڑے ہو گئے۔ عزیر بھی ان کے ساتھ ہی اُٹھ گئے اور کہنے لگے۔ ”تم چلو پھر میں بھی آفس جانے کی تیاری کرتا ہوں۔ آج موڈ ہی نہیں ہو رہا تھا آفس جانے کا۔ ذاتی کام میں یہی مزے ہوتے ہیں۔ باس کی جھاڑ کا ڈر بھی نہیں ہوتا چاہے جتنی مرضی دیر سے جاؤ۔“ عزیر نے مسکراتے ہوئے کہا۔

”ہاں لیکن اس طرح کام کا حرج ہوتا ہے۔ خیر تم تیاری کرو میں تو چلوں آفس۔ اچھا بھابی میں شام کو چکر لگاؤں گا۔“ حسن نے عزیر سے کہہ کر ثمنین کی طرف دیکھا تھا۔

”ضرور میں انشاء اللہ آج ہی عرّہ سے بات کروں گی۔ ماسی دیکھنا گیٹ پر کون ہے؟ نیل بج رہی ہے۔“ ثمنین نے ان کی بات کا جواب دینے کے ساتھ ہی کام والی ماسی کو آواز دے کر کہا۔ وہ تیزی سے باہر نکل گئی۔ عزیر تیار ہونے چلے گئے۔ حسن بھی باہر نکلے تو گیٹ سے اندر داخل ہوتی عرّہ پر ان کی نظر پڑی۔ وہ سر سے پاؤں تک ہلکے سرمئی رنگ کی چھوٹی چھوٹی پھولوں والی چادر میں چھپی ہوئی تھی۔ گیٹ بند ہونے کے بعد اس نے چادر اتاری اور تہہ کرتی آگے بڑھنے لگی۔ اس نے چاکلیٹی رنگ کا لباس زیب تن کیا ہوا تھا۔ اس پر براؤن لیڈی کوٹ پہنے بالوں کی چٹیا بنائے شولڈر بیگ میں اپنے سن گلاسز رکھتی ہوئی وہ انیکسی کی طرف جانے والی روش پر چلتی آرہی تھی۔ حسن اس کے بے نیاز انداز پر مسکراتے ہوئے اس کے قریب آتے ہوئے بولے۔ ”ہیلو مس عرّہ۔“

”آپ۔ السلام علیکم۔“ عرّہ نے شولڈر بیگ کی زپ بند کرتے ہوئے چونک کر انہیں

”علکم السلام، خیریت تو ہے آپ کالج سے اتنی جلدی واپس آ گئیں۔ آپ کی طبیعت تو ٹھیک ہے نا۔“ حسن کے لہجے میں تشویش تھی جس نے عذرا کو اندر سے چونکا دیا۔ جی الحمد للہ، مجھے ہٹا لیا ہو گا؟“ اس نے مسکراتے ہوئے جواب دیا۔

”اللہ نہ کرے کہ آپ کو کبھی کچھ ہو۔“ حسن کے لبوں سے بے اختیار یہ جملہ پھسل گیا۔ جو کچھ وہ اس کے متعلق سن چکے تھے۔ اس کے بعد ان کا دل اسے ذرا سی بھی تکلیف میں نہیں دیکھ سکتا تھا۔ وہ اسے نازک سی گریا کی طرح بہت سنبھال کر رکھنا چاہتے تھے۔ ”در اصل کالج میں گیمز شروع ہو گئی تھیں۔ اس لیے میں گھر آ گئی۔“

عذرا نے ان کے جملے پر انہیں ایک لمحے کو بہت چونک کر حیرت سے دیکھا ان کی آنکھیں اسے کوئی اور ہی کہانی سنار ہی تھیں۔ مگر اس نے انجان بنتے ہوئے سنجیدگی سے گھر جلدی آنے کی وجہ بتادی۔

”آپ کو گیمز سے دلچسپی نہیں ہے۔“ حسن نے اس کی خیریت کی طرف سے مطمئن ہو کر پوچھا۔ ”ہے مگر اس وقت میرا دیکھنے کا موڈ نہیں تھا۔ دو تین چھوٹے چھوٹے کام بھی تھے۔ سوچا کہ گھر جا کر وہ نٹالوں۔“ عذرا نے وضاحت کی۔

”چلئے آپ کام کیجئے۔ میں بھی آفس چلوں گا۔ انشاء اللہ پھر ملاقات ہوگی۔“ ”اللہ حافظ۔“ عذرا نے ان کے دلکش چہرے کو مسکراتے ہوئے دیکھ کر کہا اور آگے بڑھ گئی۔ الا بچی اور گل یاسمین کی مہک حسن کے اطراف ہی نہیں اندر بھی پھیل گئی۔ انہوں نے آگے جاتی عذرا کی پشت کو دیکھا جہاں سفید رنگوں سے چمکتی چٹیا لہر رہی تھی۔ اور پھر وہ مسکراتے ہوئے اپنی گاڑی کی طرف بڑھ گئے۔

عزیر آفس چلے گئے۔ عذرا چیخ کر کے ٹین کے پاس آئی تو ندیم بھائی اور راشدہ مامی کا فون آ گیا۔ وہ دونوں اسے واپس لاہور آنے کا کہہ رہے تھے۔ راشدہ مامی تو اپنی زیادتیوں کی معافی بھی مانگ رہی تھیں۔ شعیب اپنی بیوی طاہرہ اور دونوں بیٹیوں کو اپنے گھر لاہور لانا چاہتا تھا۔ اور زہیب اور شاہ زیب اس بات کے لیے راضی نہیں تھے۔ عذرا کے ساتھ جو سلوک شعیب نے کیا تھا وہ اس سے اس کے لیے سخت ناراض اور غصے میں تھے۔ انہوں نے شعیب سے صاف کہہ دیا تھا کہ وہ اپنے بیوی بچوں کو اپنے نئے بنگلہ میں لا کر آباد کرے۔ اس گھر میں ان کے لیے کوئی جگہ نہیں ہے۔ راشدہ مامی اس بات سے بہت پریشان تھیں۔ بھائیوں کے بیچ جھگڑے اور ناراضگی نے انہیں عذرا کو فون کرنے پر مجبور کر دیا تھا۔ وہ چاہتی تھیں کہ عذرا زہیب اور شاہ زیب کو سمجھائے کہ وہ

اپنی ضد چھوڑ دیں۔ کیونکہ وہ دونوں عہز کی بات ٹال نہیں سکتے تھے۔ اسی لیے راشدہ مامی نے عہز سے بار بار انہیں فون کر کے سمجھانے کی تاکید کی تھی۔ عہزہ نے شام کو فون کرنے کا وعدہ کر لیا۔ کیونکہ اس وقت تو وہ دونوں اپنی اپنی ملازمت کے سلسلے میں گھر سے باہر تھے۔ مبین کو بھی اس نے ساری بات بتادی۔ کہ اب اس سے کون سا کوئی بات چھپی ہوئی تھی۔

”عہزہ، ایک بات تو بتاؤ۔ تم دوسروں کے مسئلے حل کرتے کرتے، دوسروں کی خاطر جیتے جیتے تنگی نہیں ہو اب تک؟“ مبین نے سنجیدگی سے پوچھا۔

”میں نے اس بارے میں کبھی سوچا ہی نہیں۔“ وہ مٹر کے دانے نکالتے ہوئے بولی۔
 ”تو اب سوچو عہزہ، آخر تم کب تک دوسروں کی خاطر اپنی زندگی کے قیمتی برس ضائع کرتی رہو گی۔ وہ سب شاد آباد ہیں تو تمہیں بھی اپنا گھر بسا لینا چاہیے۔ آخر ساری زندگی تنہا کیسے جیو گی؟“ مبین، حسن کے سلسلے میں بات کرنے کے لیے تمہید باندھ رہی تھی۔ سنجیدگی سے کہا۔
 ”تمہارے خیال میں مجھے شادی کر لینی چاہئے۔“

”بالکل کر لینی چاہئے۔“

”ایک شادی نے مجھے کون سا سکھ دیا ہے جو میں دوسری شادی کر لوں۔“

”عہزہ، ضروری تو نہیں ہے کہ ہر شخص شعیب جیسا کم ظرف ہو۔“ مبین نے سمجھایا۔

”کوئی ایسا اعلیٰ ظرف بھی نہیں ہوگا جو میری طلاق اور باقی کے حالات جاننے کے بعد مجھ سے دل سے شادی کرنے پر آمادہ ہو جائے گا۔ کبھی نہ کبھی زندگی کے کسی نہ کسی موڑ پر وہ مجھے میرے ماضی کا طعنہ ضرور دے گا۔ جو مجھ سے برداشت نہیں ہوگا۔ میں مزید کوئی سمجھوتہ نہیں کرنا چاہتی۔ میں ایسے ہی خوش ہوں۔“ عہزہ نے نہایت سپاٹ اور سنجیدہ لہجے میں کہا۔

”تم خوش نہیں ہو عہزہ، تم صرف خود کو خوش ظاہر کرتی ہو۔ اور عہزہ مجھے یقین ہے کہ تمہیں آئندہ زندگی سمجھوتے کے تحت نہیں گزارنی پڑے گی۔ تم محبت کے سایے میں زندگی بسر کرو گی۔ کوئی تمہیں تمہارے ماضی کا طعنہ نہیں دے گا۔ اور ایسا کیا ہے تمہارے ماضی میں جو کوئی تمہیں طعنہ دے گا۔ تمہارا کیا قصور ہے کہ اگر تمہیں انتقاماً طلاق دے دی گئی تھی۔ تمہیں آج بھی ایک سے ایک اچھا رشتہ مل سکتا ہے۔“ مبین نے سنجیدگی سے اسے سمجھاتے ہوئے یقین دلانے کی کوشش کی۔

”رشتہ ہی تو نہیں ملا مجھے، لوگوں کا ایک ہجوم تھا جس میں، میں نے اپنی زندگی کے تیس برس

گزار دیئے۔ رشتہ ملتا تو میں یہاں نہ ہوتی تھی۔“

”تمہارا رشتہ یہاں بننا لکھا تھا اس لیے تمہیں یہاں ہونا ہی تھا دوست۔“ ثمنین نے معنی خیز لہجے میں کہا۔

”کیا مطلب؟“ عَزَّہ نے اس کا چہرہ ٹوٹنا چاہا۔

”تم کسی کو بہت پسند آگئی ہو۔ کسی کو تم سے پیار ہو گیا ہے۔ کوئی تمہیں اپنی زندگی میں شامل کرنا چاہتا ہے۔ تم نے ہی تو کہا تھا کہ تم انہیں شادی کے لیے فوراً راضی کر لوں گی۔ تو تمہارا دعویٰ بالکل درست تھا۔ وہ شادی کے لیے راضی ہو گئے ہیں۔“ ثمنین نے مٹر چھیلے ہوئے مسکراتے ہوئے کہا۔

”تم کس کی بات کر رہی ہو؟“ عَزَّہ نے الجھن آمیز نظروں سے اسے دیکھا۔
”حسن بھائی کی۔“

”یہ حسن بھائی ہمارے بیچ میں کہاں سے آگئے؟“

”وہی تو ہیں جنہوں نے تمہیں پہلی نظر میں دل میں بسالیا تھا۔ حسن بھائی نے تمہیں میرے ذریعے سے پر پوزل بھجوا دیا ہے۔“

”دیری فنی۔“ عَزَّہ نے مٹر کے دانے منہ میں ڈال کر کہا۔ ”وہ جو ساری دُنیا میں گھومتے پھرتے ہیں۔ جن کا معیار لڑکی کے بارے میں بقول تمہارے بہت بلند ہے جس کی تلاش میں ہونے کے باعث وہ اب تک کنوارے ہیں۔ انہیں میں پسند آگئی ہوں۔ وہ مجھ سے پیار کرنے لگے ہیں۔ واہ کیا لطفہ ہے۔“

”یہ سچ ہے عَزَّہ، حسن بھائی کا کہنا ہے کہ تم ان کے معیار سے کروڑ ہا درجے بلند معیار کی حامل ہو۔ پلیز مان جاؤ ناعَزَّہ خدا خدا کر کے تو وہ شادی کے لیے راضی ہوئے ہیں۔“ ثمنین نے منت بھر لہجے میں کہا۔

”مجھی سے کیوں شادی کے لیے راضی ہوئے ہیں۔ آخر مجھ میں ایسی کون سی بات نظر آگئی انہیں؟“ عَزَّہ نے الجھ کر کہا تو ثمنین نے اس کی ٹھوڑی پکڑ کر مسکراتے ہوئے کہا۔ ”کوئی تو ایسی بات ہے تم میں، اتنی اچھی کیوں لگتی ہو؟“
”انہیں میری طلاق کا علم ہے کیا؟“

”ہاں انہیں تمہاری بات سے اندازہ ہو گیا تھا۔ زیادہ تفصیل تو میں نے بھی نہیں بتائی۔“
ثمنین کو جھوٹ بولنا پڑا کیونکہ اس کے انکار کی صورت میں عَزَّہ اس پر غصے ہو سکتی تھی کہ اس نے حسن

کو اس کی کہانی کیوں سنائی۔

”بتانے کی ضرورت بھی نہیں ہے۔ مجھے نہیں کرنی ان سے شادی۔“

”عزّہ، حسن بھائی بہت اچھے ہیں۔ میں دس سال سے انہیں اس گھر کے ایک فرد کی حیثیت سے جانتی ہوں۔ وہ بہت سنیسر (مخلص) لونگ، کیئرنگ اور حساس ہیں۔ تمہارا یہاں آنا ہی تمہارا ان سے ملنے کا ان کی ہو جانے کا ثبوت ہے۔ مان جاؤ پلیز حسن بھائی بہت اچھے ہیں عزّہ۔“

”میں نے کب کہا کہ وہ برے ہیں۔ تم سب اچھے ہو یقیناً وہ بھی اچھے ہیں۔ لیکن میں کسی نئے رشتے کے متعلق اب سوچنا نہیں چاہتی۔ میرا اس رشتے سے اعتبار اٹھ چکا ہے۔ مجھے اکیلے رہنے کی عادت ہو چکی ہے۔ میں اب نئے رشتوں نئے بکھیڑوں میں اپنی زندگی نہیں الجھانا چاہتی۔“ عزّہ نے سنجیدگی سے کہا۔

”عزّہ، وہ بہت چاہتے ہیں تمہیں۔“

”ہیلو مس عزّہ، اللہ نہ کرے کہ آپ کو کبھی کچھ ہو۔“ عزّہ کی سماعتوں میں حسن کے الفاظ ابھی تازہ تھے۔ اسے ان کی آنکھوں اور لہجے کی سچائی پر یقین آنے لگا مگر فوراً ہی اس نے یہ خیال جھٹک دیا۔ ”نچی، پہلی نظر میں ایک ہفتے کی دو تین سرسری سی ملاقاتوں میں انہیں مجھ سے محبت کیسے ہو سکتی ہے؟“ عزّہ نے جواز تراشا۔ ”یہ ان کا جذباتی فیصلہ ہے اور بس۔“

”عزّہ، وہ کوئی ٹین ایجر نہیں ہیں۔ حسن بھائی، تینتیس (33) برس کے میچور، سمجھدار اور بالغ مرد ہیں۔ یقیناً جو انو عزّہ میں نے ان دس سالوں میں جو یہاں شادی کے بعد میں نے گزارے ہیں۔ میں نے کبھی حسن بھائی کی زبان پر کسی لڑکی کا تذکرہ نہیں سنا۔ انہوں نے آج تک سوائے تمہارے کسی لڑکی کے متعلق ہم سے اپنی پسندیدگی کا اظہار نہیں کیا۔ پہلی بار میں نے ان کی زبان سے جس لڑکی کے لیے اظہار محبت سنا ہے وہ تم ہو عزّہ، تم انہیں اور وہ تمہیں بہت خوش رکھیں گے عزّہ پلیز ہاں کر دو۔“ مین نے اس کا ہاتھ پکڑ کر نرمی سے منت سے کہا۔ ”ہاں کر دو۔“

نہیں نچی، یہ دو چار دن کی بات نہیں ہے۔ پوری زندگی کی بات ہے۔ میں اب کوئی رسک نہیں لے سکتی۔ میں نے خوش فہمیوں میں جینا نہیں سیکھا۔ اور میں لوگوں کی طفریہ باتیں ان کے طعنے سن کر اب تھک چکی ہوں۔ مجھے باقی کی زندگی تو آرام سے آزادی سے گزارنے دو۔ میں کسی پر بوجھ نہیں ہوں۔ میری جاب ہے۔ میرے اخراجات کے لیے بہت کافی ہے۔ رہنے کو چھت کرایے کی ہو یا اپنی ہو۔ ٹھکانہ تو ہے ہی میرے پاس پھر میں کیوں نئی بستی بسانے

کالوچوں؟“

”اس لیے کہ یہ مردوں کا معاشرہ ہے یہاں عورت مرد کے نام اس کے تحفظ کی چھت کے بغیر بے سائبان اور بے امان ہوتی ہے۔ اکیلی عورت پر ہر کوئی نظر رکھتا ہے۔ انگلیاں اٹھاتا ہے۔ باتیں بناتا ہے۔ جینا جہنم بنا دیا جاتا ہے۔ اکیلی عورت کا اس معاشرے میں۔“ ٹینن نے بخیرگی سے اسے حقیقت کا رخ دکھایا۔

”تمہارا کیا خیال ہے کہ میں یہ سب نہیں جانتی۔ جانتی ہوں۔ لیکن کیا اس خوف سے میں اپنی ساری زندگی ایک مسلسل ذات اور اذیت کے جہنم میں جھونک دوں۔ حسن بھی تو مرد ہیں، وہ میرے ماضی سے مطمئن کیسے ہو سکتے ہیں۔ یہ معاشرہ بہت دوغلا ہے ٹھی، یہاں مرد، عورت کی چادر بھی بنتا ہے اور اس کی چادر اتارنے والا بھی ایک مرد ہی ہوتا ہے۔ اور میں تو طلاق یافتہ ہوں مجھے کوئی دل سے کیوں قبول کرنے لگا؟“ ”تم حسن بھائی کی نیت پر شک کر رہی ہو۔“ ٹینن نے دکھ سے اسے دیکھا۔

”مجھے شک اور بے اعتباری کے سوال ہی کیا ہے؟“

عزہ، جو تمہیں نہیں ملا مجھے یقین ہے کہ انشاء اللہ وہ سب تمہیں حسن بھائی سے شادی کے بعد ضرور ملے گا۔ حسن بھائی عام مردوں جیسے نہیں ہیں۔ وہ بہت اچھے انسان ہیں۔ عورت، کی رشتوں کی عزت و تکریم کرنا جانتے ہیں۔“ ٹینن نے یقین دلایا۔

”یقیناً وہ ایسے ہوں گے، مگر میں شاید ایسی نہیں رہی۔ میرا اعتبار اور یقین نہیں رہا ان رشتوں کے خلوص پر۔ ٹھی! میں اگر تمہاری بات مان بھی لوں تو مجھے ڈر ہے کہ کہیں میں اپنے تجربوں کی بنا پر حسن جیسے اچھے انسان کو ہرٹ نہ کر بیٹھوں۔ ان کے خلوص پر شک کر کے ان کے جذباتوں کی توہین نہ کر دوں۔ میں تو اب اپنے آپ سے ڈرنے لگی ہوں کہ کہیں مجھ سے انجانے میں کسی کا دل نہ دکھ جائے۔ میں کسی کا دل نہیں توڑ سکتی۔ کسی کو دکھ نہیں دے سکتی۔ اس لیے ٹھی، میں کسی نئے اور اچھے رشتے کی ابتداء کرنے سے قاصر ہوں۔ اچھے انسان کو تو اس سے زیادہ اچھے انسان کا ساتھ ملنا چاہیے نا اور میں تو۔“

”تم تو حسن بھائی کے لیے سب سے زیادہ اچھی اور سچی ہو۔“ ٹینن نے اس کی بات کاٹ کر کہا۔ عزہ تمہیں اتنا پیار دیں گے کہ تم اپنے سارے دکھ بھول جاؤ گی۔“

”پیار، کتنا اجنبی سا لگتا ہے یہ لفظ یہ جذبہ۔ نہیں ٹھی، میں حسن صاحب کا پر پوزل قبول نہیں کر

سکتی۔ تم میرا انکار ان تک پہنچا دینا۔ اور میرے گھر والوں کا تو تمہیں پتا ہی ہے نا وہ تو سن کر یہی کہیں گے کہ میں نے اپنے لیے بندہ پھنسا یا ہے۔ میں اکیلی یہاں آوارہ گردی کرتی پھرتی ہوں گی۔ ڈیٹ پر جاتی ہوں گی۔ ٹھی، میں تھک چکی ہوں۔ ایسی زہر میں بجھی باتیں سن کر سہہ سہہ کر اب اور نہیں سن اور سہہ سکتی۔ کہہ دینا حسن سے کہ مجھے اُن سے شادی نہیں کرنی۔ کسی سے بھی نہیں کرنی۔“

”لیکن عَزَّہُ! تم ایسے کب تک رہو گی۔ پلینز ابھی فوراً انکار مت کرو۔ اچھی طرح سوچ لو پھر جواب دینا۔“ مٹین نے اس کے انکار سے مایوس ہو کر ایک اور کوشش کی سمجھانے کی۔ ”پھر بھی میرا یہی جواب ہو گا۔ ٹھی پلینز، اب مجھ سے اس ٹاپک پر دوبارہ کوئی بات مت کرنا۔“ عَزَّہُ نے سنجیدہ لہجے میں کہا اور اپنے کمرے میں چلی آئی۔ اور آکر آئینے کے سامنے کھڑی ہو کر آئینے میں اپنا عکس دیکھنے لگی۔

”اب پیار آیا ہے کسی کو اس چہرے پر۔ اب جب دل کو چاہے جانے کی خواہش ہی نہیں رہی۔ جب کسی سے پیار کی امید ہی نہیں رہی۔ تب کہاں تھے یہ پیار کرنے والے جب میرا دل میری روح پیار کی بارش کو ترستی رہی اور بالآخر اس کی پیاس دم توڑ گئی۔ اب کیوں میری پیاس کو آواز دینے کی کوشش کر رہے ہیں لوگ؟ میں تو خود ازل سے پیار کی پیاسی ہوں میں کیا کسی کی پیاس بجھاؤں گی۔“ عَزَّہُ نے اپنا چہرہ دیکھتے ہوئے دکھ سے کہا اور گہرا طویل سانس لبوں سے خارج کر کے بستر پر لیٹ گئی۔

اب نہیں چاہئیں پیار کی بارشیں

ہم نے صحرا کو ہی نخلستان کر لیا

دو پہر کو وہ لنچ ٹائم میں مٹین کی طرف نہیں گئی۔ مٹین نے عمیر کے ہاتھ اس کے کمرے میں ہی اس کے لیے کھانا بچھو دیا تھا۔ جو اس نے کھا بھی لیا تھا۔ شام کو عصر کی نماز سے فارغ ہو کر اس نے فون کارڈ اپنے پرس میں سے نکالا۔ جو اس نے لاہور فون کرنے کے لیے خریدا تھا۔ وہ مٹین اور عزیز پر اپنی ٹیلی فون کالز کا بوجھ نہیں ڈالنا چاہتی تھی۔ جب بھی کال کرنی ہوتی تھی یا تو باہر کسی پی سی او سے کر لیتی تھی یا ایک آدھ بار گھر میں کارڈ سے فون کیا تھا۔ ہفتے کے ہفتے ندیم بھائی بھی فون کر کے اس کی خیریت دریافت کرتے رہتے تھے۔ آج تو اسے شاہ زیب اور زوہیب کو فون کرنا تھا رات شدہ مامی سے وعدہ جو کر لیا تھا۔

حسن گھر آئے تو مٹھین نے عزہ سے ہونے والی اپنی ساری گفتگو ان کے گوش گزار کر دی۔ اس کے انکار نے انہیں بے کل وبے قرار کر دیا۔

”بھابی، آپ دوبارہ بات کر کے دیکھیں اس سے۔“ انہوں نے بے کلی سے کہا۔
 ”حسن بھائی، عزہ نے مجھے اس موضوع پر دوبارہ بات کرنے سے منع کر دیا ہے۔ کہیں ایسا نہ ہو کہ وہ میرے دوبارہ بات کرنے پر خفا ہو کر یہاں سے چلی جائے۔ پتا ہے اس نے دوپہر امارے ساتھ لٹخ بھی نہیں کیا۔ میں نے اس کے کمرے میں کھانا بچھوایا تھا پتا نہیں اس نے کھایا بھی ہوگا کہ نہیں۔ حسن بھائی! میں عزہ کو کھونا نہیں چاہتی۔ اس کا ہر رشتے نے دل دکھایا ہے اسے ہرٹ کیا ہے۔ اس کا اعتبار توڑا ہے۔ صرف دوستی کا یہ رشتہ ابھی اس کے اعتبار کو گزند نہیں لگایا۔ میں نہیں چاہتی کہ اس کا اس رشتے پر سے بھی اعتبار اٹھ جائے۔ وہ تو پہلے ہی بہت اکیلی ہے اس طرح مزید اکیلی ہو جائے گی۔“ مٹھین نے سنجیدگی سے کہا۔

”تو بھابی، آپ ہی بتائیے کہ میں کیا کروں؟“ وہ اس کی بات سمجھتے ہوئے پریشانی سے بولے۔

”آپ خود عزہ سے بات کریں۔ کیونکہ آپ اسے بہتر طریقے سے اپنی بات اپنے جذبات بیان کر سکتے ہیں۔ اسے قائل کر سکتے ہیں۔“ مٹھین نے سنجیدگی سے مشورہ دیا۔
 ”عزیر، تم کیا کہتے ہو؟“ حسن نے عزیر کی طرف دیکھا۔

”میں مٹھین کی بات سے متفق ہوں۔ تم خود عزہ سے بات کرو، اگر تمہاری لگن سچی ہے تو تم ضرور اسے قائل کر لو گے۔ ایک بار کے انکار پر ہار مان کر مت بیٹھ جانا۔ عزہ جیسی لڑکی کو پیار کے معاملے میں قائل کرنا آسان بھی ہے اور مشکل بھی۔ آسان اس لیے کہ اس نے سب میں پیار ہی پیار بانٹا ہے۔ وہ پیار کی مٹی سے گندھی لڑکی ہے۔ اور مشکل اس لیے کہ اس کے اپنوں نے اس کے پیار کو ہمیشہ نظر انداز کیا ہے۔ غلط سمجھا ہے۔ اس کا مذاق اڑایا ہے۔ طنز اور تحقیر کی روش اپنائی ہے اس کے ساتھ۔ تم پیار سے بات کرنا، سمجھانا وہ چونکہ پیار کرنا جانتی ہے اس لیے تمہارے پیار کی سچائی کو بھی ضرور پہچان لے گی۔“ عزیر نے مخلصانہ مشورہ دیا۔

”ہوں۔“ وہ اثبات میں سر ہلا کر بولے۔ ”تم ٹھیک کہتے ہو کچھ وقت تو لگے گا ہی عزہ کا رشتوں پر اعتماد بحال ہونے میں۔“

”میں چائے دیکھ لوں۔“ مٹھین اٹھتے ہوئے بولی۔

”میں بھی نماز پڑھ لوں ٹائم نکلا جا رہا ہے۔“ عزیر نے کھڑے ہو کر کہا۔ ”اور تم عزہ کو قائل کرنے کی ترکیب سوچو۔“

عزیر نے حسن کی طرف دیکھتے ہوئے کہا اور کمرے میں چلے گئے۔ عزہ کھانے کے برتن یکن میں رکھ کر ڈرائنگ روم میں داخل ہوئی تو حسن پر اس کی نظر پڑی۔ وہ صوفے پر ٹانگ پر ٹانگ جمائے بیٹھے کسی گہری سوچ میں گم تھے۔ عزہ نے ان کی موجودگی میں وہاں جانا مناسب نہیں سمجھا اور فوراً واپس پلٹ گئی۔ حسن خوشبو کے احساس سے چونکے تھے اسے مڑتے دیکھ چکے تھے۔ اس لیے خود بھی اس کے پیچھے چلے آئے۔

”مس عزہ۔“

”جی۔“ عزہ ہٹنا لگی۔

”آپ واپس کیوں چل دیں؟“ وہ اس کے چہرے پر پھیلی گھبراہٹ کو دیکھتے ہوئے پوچھ رہے تھے۔ اس نے نظریں چرا کر جواب دیا۔ ”یونہی۔“

”سچ بولنے والے نظریں نہیں چرایا کرتے۔“ حسن نے اس کے چہرے کی دل کشی کو چاہ سے دیکھتے ہوئے کہا۔

”کیا مطلب ہے آپ کا؟“ اب کے اس نے ان کی آنکھوں میں آنکھیں ڈال کر پوچھا۔

”آپ میری موجودگی کے باعث واپس لوٹ رہی تھیں ناں۔“

”کیوں مجھے آپ سے ایسا کیا خطرہ ہے جو میں آپ کو دیکھ کر واپس پلٹ جاؤں گی؟“

”یہی تو میں جاننا چاہتا ہوں کہ آپ کو مجھ سے ایسا کون سا خطرہ ہے جو آپ مجھے دیکھ کر واپس جا رہی تھیں؟“ حسن کی نظریں بدستور اس کے چہرے پر مرکوز تھیں۔ وہ پہلی بار کسی مرد کے سامنے یوں بے بس اور زور سے ہو رہی تھی۔

”مجھے فون کرنا تھا اور آپ کو دیکھ کر میں اس لیے واپس جا رہی تھی کیونکہ مجھے عزیر بھائی اور

نشین کی نظروں میں مشکوک بننے کا کوئی شوق نہیں ہے۔ اور نہ ہی مناسب ہے کہ جب آپ یہاں موجود ہوں تب میں بھی یہاں چلی آؤں۔“ عزہ نے صاف گوئی سے کہا۔

”اگر ایسا ہے تو میں چلا جاتا ہوں۔ آپ اندر جا کر فون کر لیجئے۔“ وہ اس کی احتیاط کا سبب

جان کر مسکراتے ہوئے بولے۔

”جی نہیں فون کہیں بھاگنا نہیں جا رہا کروں گی میں۔ آپ میری وجہ سے یہاں سے مت

جائیں۔“ اس نے سنجیدگی سے کہا۔ ”آپ اس گھر کے فرد کی طرح ہیں۔“

”اور گھر کا فرد تو ہر وقت بھی گھر میں مل سکتا ہے۔ کہا آپ اسی طرح مجھ سے چھپتی رہیں گی۔“

آپ تو یہاں رہتی ہیں اور اس گھر کے فرد کی طرح ہی ہیں۔“

”گھر کے فرد کی طرح ہوں، لیکن گھر کی فرد تو نہیں ہوں۔ بہر حال آپ اندر تشریف لے

آئیے۔“ عترہ نے تیزی سے کہا اور اندر چلی آئی۔ جہاں چاروں بچے اپنی ڈرائنگ بکس لیے آ

چکے تھے۔ اسے دیکھتے ہوئے چلائے۔

”عترہ آنٹی، عترہ آنٹی، شمرہ نے آپ کی تصویر بنائی ہے یہ دیکھیں۔“ عمیر نے شمرہ کے

ہاتھ سے اس کی ڈرائنگ بک چھین لی۔ اور اس کی طرف اپکا۔

”دو بھائی، میری ڈرائنگ بک۔“ شمرہ اس کے پیچھے بولتی بھاگی۔

”لاؤ دو میری تصویر بنائی ہے شمرہ نے دیکھیں تو۔“ عترہ نے ڈرائنگ بک عمیر کے ہاتھ سے

لے کر دیکھی تو حیرت سے بولی۔ ”ہائیں یہ میں ہوں، شمرہ بیٹے میں آپ کو اتنی خوفناک دکھائی دیتی

ہوں۔“

”نہیں آپ تو خوبصورت ہیں۔“ شمرہ نے شرمندہ شرمندہ لہجے میں کہا۔ حسن سمیت سب کو

ہنسی آگئی تھی۔ عترہ کے تصویر پر تبصرے پر۔ ٹھین بھی چائے اور کھانے کی پیڑیں ٹرائی میں سجائے

دہیں آگئی۔

”او چھینک یو بیٹا جان! آپ نے اتنی محبت سے میری تصویر بنائی ہے۔“ عترہ نے شمرہ کا ماتھا

چوم لیا اور پھر تصویر کا رخ ٹھین کی طرف کرتے ہوئے بولی۔

”یہ دیکھو اپنی مصورہ بیٹی کے کارنامے کیسی شاہکار تصویر بنائی ہے میری۔“

”یہ تو تمہارا ایکسپریس ہے۔“ ٹھین نے تصویر دیکھتے ہوئے ہنس کر کہا تو حسن بھی ہنس

دیئے۔ ”لہجے حسن بھائی، کباب کھائیے۔“ ٹھین نے پلیٹ میں چیچ چٹنی اور کباب رکھ کر پلیٹ ان

کی طرف بڑھا کر کہا۔

”چھینک یو بھائی!“ انہوں نے پلیٹ لے کر کہا۔ ”عترہ آنٹی، عمیر بھائی کہہ رہے تھے کہ

آپ مجھے خراب تصویر بنانے پر ماریں گی۔“ شمرہ نے عمیر کی طرف فاتحانہ مسکراہٹ کے ساتھ

دیکھتے ہوئے اسے بتایا۔

”ارے کیوں بھی، ہم کیوں ماریں گے اپنی بیٹی کو شمرہ تو بہت پیاری بیٹی ہے۔ لاؤ میں شمرہ کی

تصویر بناؤں۔“ عزّہ نے اسے پیار کرتے ہوئے کہا۔

”جی۔“ اس نے خوش ہو کر اسے پنسل تھادی۔ عزّہ نے پینسل سے ایک کارٹون نمائندگی کا خاکہ بنا دیا اپنی تصویر کے برابر میں اسے دکھایا تو وہ ہنس پڑی۔ ”عزّہ آئی آپ نے تو شکل اچھی بنائی ہے۔“ عمیر نے تصویر دیکھ کر کہا۔

”بیٹا، شکل تو صرف اللہ میاں ہی اچھی بناتے ہیں۔ ہم انسان تو شکل بگاڑنے کے ماہر ہیں۔ اچھا چلیں آپ لوگ اپنا ہوم ورک کمپلیٹ کریں۔ رات کو بات ہوگی۔“ عزّہ نے بڑی گہری بات کہنے کے بعد ان چاروں کو دیکھتے ہوئے کہا۔ ”ٹھیک ہے۔“ وہ چاروں خوش ہو کر اپنے کمرے میں چلے گئے۔

”ثمین، شمرہ کی ڈرائنگ بہت اچھی ہے۔ تم اسے سپورٹ کر دو گی تو یہ بہت اچھی مصورہ بن سکتی ہے۔ مجھے بچپن سے ہی پینٹنگ کرنے کا شوق تھا مگر آلو پینٹنگ بھی کبھی ٹھیک سے ڈرائنگ نہ ہو سکے اور تو میں کیا بناتی۔“ عزّہ نے انسوس سے کہا۔

”شوق کے باوجود آپ پینٹنگ نہیں کر سکیں تو جب ہے۔“ حسن نے اسے دیکھتے ہوئے کہا۔

”صرف شوق سے بات نہیں بنتی حسن صاحب! شوق کے ساتھ ساتھ خدا اور صلاحیت کا ہونا بہت ضروری ہے۔ اور خدا اور صلاحیت کا ہم سے قریب دور کہیں بھی واسطہ نہیں تھا۔ تو پینٹ کیسے کرتے؟“ عزّہ نے سنجیدگی سے فلسفہ جھاڑا۔

”بات تو آپ کی درست ہے۔“ حسن نے پلیٹ میز پر رکھتے ہوئے کہا۔

”عزّہ، تم بھی تو کچھ کھاؤ اور ہاں دوپہر کھانا کھالیا تھا یا نہیں۔“

”کھالیا تھا۔ برتن نہیں دیکھے تم نے ابھی آتے وقت تو کچن میں رکھے تھے۔“

”اب ڈنر پر غائب مت ہو جانا سمجھیں۔“

”کیوں؟“ اس نے کباب اٹھا کر منہ میں رکھا۔

”تمہیں مسئلہ کیا ہے آخر صرف لُنج ہمارے ساتھ کرتی ہو۔ ناشتے اور رات کے کھانے کے

وقت تھسی رہتی ہو اپنے کمرے میں۔“ ثمین نے خفگی سے کہا۔ ”آپ کی اطلاع کے لیے عرض ہے کہ

میں بھوک نہیں سوتی۔ کچن میں سامان خرید کر رکھا ہوا ہے میں نے۔ کچھ نہ کچھ پکا کر کھا ہی لیتی ہوں۔“

”تم ہمارے ساتھ آ کر کیوں نہیں کھاتیں؟“

”میں تم لوگوں کی پرائیویسی میں مخل نہیں ہونا چاہتی۔“ عزّہ نے کباب کا آخری ٹکڑا منہ میں

رکھا۔ ”پرائیویسی کی مامی، آئندہ اگر تم نے غیروں جیسی بات کی نہ تو مجھ سے برا کوئی نہیں ہوگا۔“
 مٹین نے غصے میں کہا تو وہ ہنس کر شرارت سے بولی۔ ”مجھے معلوم ہے۔“ اور ہاں بچہ مامی سے یاد آیا
 میں تو مامی کے گھرفون کرنے آئی تھی۔“

”تو کر لو، پاس ہی تو رکھا ہے فون۔“ مٹین نے حسن کو چائے کا کپ دیتے ہوئے کہا
 ”اوکے۔“ عترہ نے صوفے پر بیٹھے بیٹھے فون کے پاس سرک کر رسیور اٹھایا اور فون کارڈ نکال کر نمبر
 ملائے لگی۔ چار پانچ بار ٹرائی کرنے کے باوجود بھی لائن نہ ملی تو اس نے تنگ آ کر رسیور کریڈل پر پینچ
 دیا۔ ”آف۔“

”کیا ہوا؟“ مٹین نے چائے کا سپ لے کر پوچھا تو اس نے بیزار سے کہا۔ ”میرے
 جیسوں کو تو اس کارڈ کا بھی کوئی فائدہ نہیں ہے۔ مجال ہے جو کبھی نمبر مل کر دے جائے۔ ایک تو نمبر
 نہیں ملتا اور پر سے خاتون شکریہ بھی ادا کرتی ہے۔“

”تو تم ڈائریکٹ کیوں نہیں کر لیتی فون۔ تم نے تو لوکل کال بھی کرنی ہوتی ہے تو کارڈ اٹھا کر
 لے آتی ہو۔ چلو ڈائریکٹ ملاؤ نمبر۔“ مٹین نے ڈانٹنے والے انداز سے کہا۔

”نہیں ملاتی، میں اپنی فون کالز کا برڈن (بوجھ) تم پر نہیں ڈالنا چاہتی۔“

”سن رہے ہیں حسن بھائی! کتنی خودداری بھری ہے اس میں۔ بدتمیز اب مجھ سے ایسی باتیں
 کرنے لگی ہے۔“ مٹین نے حسن کو دیکھتے ہوئے کہا عترہ کو ہنسی آگئی۔ ”نمبر کیسے ملاؤں اب؟“ عترہ
 نے فون کارڈ کو گھورتے ہوئے پوچھا۔

”حسن بھائی! آپ ملا دیجئے اسے نمبر۔“

”لایئے مس عترہ، کارڈ دیجئے میں ملا دیتا ہوں نمبر۔“ حسن نے چائے کا سپ لے کر کہا تو
 اس نے کارڈ ان کی طرف بڑھا دیا۔ مٹین نے اسی وقت عترہ کو پیار سے دھمکایا۔ ”عترہ، اب اگر تم
 نے کارڈ سے فون کیا تا تو میں نہ تو تمہیں فون کرنے دوں گی یہاں سے اور نہ ہی تمہارا کوئی فون سننے
 کے لیے تمہیں بلواؤں گی۔“

”خیر ہے شمی ڈیر، ویسے بھی میں موبائل فون خریدنے کا سوچ رہی ہوں۔ مجھے بھی تم لوگوں
 کو وقت بے وقت ڈسٹرب کرنا اچھا نہیں لگتا۔“

”عترہ، تم کیا ہو، ہر مسئلے کا حل پہلے سے موجود ہوتا ہے تمہارے پاس۔“ مٹین نے زچ ہو کر
 کشن اٹھا کر اسکے دے مارا۔ وہ ہنسنے لگی۔ حسن بہت دلچسپی سے ان دونوں کی نوک جھونک دیکھ

رہے تھے اور محفوظ ہوتے ہوئے چائے پی رہے تھے۔ ”پتا ہے حسن بھائی!“ ٹین نے حسن کی طرف دیکھتے ہوئے بتایا۔ ”کالج کے دنوں میں یہ جب کبھی مجھے گھر فون کرتی تھی تب بھی پہلے یہی پوچھتی تھی کہ میں نے تمہیں ڈسٹرب تو نہیں کیا۔“

”کچھ لوگ ڈسٹرب کرنے کے بعد بہت معصومیت سے پوچھتے ہیں کہ میں نے آپ کو ڈسٹرب تو نہیں کیا۔“ حسن نے معنی خیر لہجے میں کہا مگر عزّہ سمجھ گئی تھی ان کی بات میں چھپا مطلب ظاہر کیے بنا انجان بن کر بولی۔ ”نہیں کیا میں نے آپ کو ڈسٹرب اب نمبر ملا سکتے ہیں تو ملا دیجئے، ورنہ بتا دیجئے، ہم خود ہی یہ کارنامہ انجام دینے کی سعی کر لیں گے۔“ لائیے ملا دیتا ہوں آپ لاہور کا نمبر تو دیجئے۔“ حسن اس کے پر اعتماد اور بارعب انداز پر ہنس کر بولے اور چائے کا کپ میز پر رکھ کر اس کے برابر صوفے پر کچھ فاصلے پر آ بیٹھے۔ عزّہ نے فون سیٹ اٹھا کر درمیان میں صوفے پر رکھ دیا۔ اور نمبر لکھ کر انہیں تھما دیا۔ وہ کارڈ کے نمبر ملانے لگے۔

”عزّہ، موسم آج کل بارش والا ہو رہا ہے۔ لگتا ہے ایک آدھ دن میں بارش ضرور ہوگی اور پھر ہفتے بھر یہ سلسلہ وقفاً و فاقاً جاری رہے گا۔ اسی لیے میں نے میلے کپڑے کل دھلوانے کے لیے جمع کر لیے ہیں۔ بارش میں تو کپڑے دھلنے اور سوکھنے کا کام ہو ہی نہیں سکتا۔ تم بھی اپنے میلے کپڑے دے دینا۔ میں نے ڈھونڈے تھے تمہارے کمرے میں مگر ہمیشہ کی طرح صبح بھی نہیں ملے۔“ ٹین نے کہا۔

”طیس گے بھی نہیں۔“ وہ ہنسی۔

”کیوں؟“

”کیونکہ میں میلے کپڑے ساتھ ہی دھو کر ڈال دیتی ہوں۔“

”کیا ضرورت ہے، کم از کم جب تک تم میرے پاس ہو۔ کوئی کام نہیں کروگی۔ بہت کر چکی ہو کام۔“ ٹین نے پیار بھرے رعب سے کہا۔

”تو اب تم مجھے سست اور کاہل بنا کر دم لوگی۔ سارا گھر سنبھالنے والی لڑکی کو کم از کم اپنا کام تو خود کرنے دو۔“ عزّہ نے کیک کھاتے ہوئے کہا۔ ”ہر گز نہیں، جب تک تم یہاں ہو آرام سے رہو۔ آگے جا کر سنبھالتی رہنا سارا گھر، کرتی رہنا گھر بھر کے کام۔“ ٹین نے پیار سے ڈانٹ کر کہا۔

”آگے جا کر بھی انہیں کوئی کام نہیں کرنے دیا جائے گا۔ یہ گھر سنبھالیں گی مگر کام نہیں۔ انہیں واقعی آرام سے رہنا چاہیے اب۔“ حسن کے کان ادھر ہی تھے۔ ٹین کی بات سن کر بولے تو

عزہ نے شپٹا کر انہیں دیکھا اور پھر فوراً ہی سنبھل کر بولی۔ ”آپ سے نمبر نہیں ملا اب تک۔“
 ”ہمارا نمبر تو کلیئر ہے آپ کی لائن کلیئر ہوگی تو نمبر بھی مل جائے گا۔ لیجئے مل گیا نمبر۔“ حسن
 نے معنی خیز جملہ کہتے ہوئے اس کے دل کی دھڑکنوں میں لمحے بھر کو ہلچل سی چٹائی تھی اور پھر نمبر ملنے
 پر رسیو راس کی طرف بڑھادیا۔

”مل گیا، شکر ہے میں کل دو روپے خیرات کروں گی۔“ عزہ نے رسیو رکان سے لگا کر کہا۔
 حسن اور ٹینن کو ہنسی آگئی۔

”ہیلو۔“ دوسری جانب سے شاہ زیب نے فون رسیو کیا تھا عزہ نے فوراً اس کی آواز پہچان
 کر کہا۔ ”ہیلو زیب کیسے ہو چندا؟“

”بھابی ماں! کیسی ہیں بھابی ماں آپ السلام علیکم؟“ شاہ زیب کا لہجہ خوشی سے چیخ اٹھا
 ”وعلیکم السلام میں بالکل ٹھیک ہوں، تم کیسے ہو مریم اور بچوں کا کیا حال ہے؟“

”سب ٹھیک ہیں اور آپ کو ہم سب بہت مس کرتے ہیں۔ بچے تو آپ کو بہت یاد کرتے
 ہیں۔“ شاہ زیب نے خوشی اور افسردگی کے ملے جلے جذبات میں گھر کر بتایا۔ ”میں بھی تم سب کو
 بہت مس کرتی ہوں۔ کہاں ہیں سب زوہیب اور مدیحہ، مریم بات کراؤ میری سب سے۔“ عزہ
 نے نرم لہجے میں کہا۔

”وہ سب تو نیسہ مامی کے گھر گئے ہیں کوئی چھوٹا موٹا فنکشن تھا شاید۔“

”اور تم اکیلے گھر کی چوکیداری کر رہے ہو۔“ عزہ نے کہا تو وہ ہنس کر بولا۔ ”جی، میرا جانے
 کا موڈ نہیں تھا اور اچھا ہونا کہ میں نہیں گیا ورنہ آپ کا فون مس ہو جاتا۔“
 ”ہاں یہ تو ہے۔ اچھا زیب مجھے تم سے ضروری بات کرنی ہے۔ پہلے یہ بتاؤ کہ تم میری بات
 مانو گے نا۔“ عزہ نے سنجیدہ مگر نرم لہجے میں کہا۔

”بھابی ماں! آپ پوچھ کیوں رہی ہیں۔ آپ کہہ کر تو دیکھیں کیا میں نے پہلے کبھی آپ کی
 بات ماننے سے انکار کیا ہے؟“ شاہ زیب نے بے کل ہو کر کہا۔ ”نہیں تم نے اور زوہیب نے ہمیشہ
 میری بات مانی ہے، میرا مان رکھا ہے۔ اسی لیے تو میں تم سے یہ بات کر رہی ہوں۔ تم مجھے بھابی
 ماں کہتے ہو اور زوہیب بھی۔ اور بیٹے تو ماں کی بات نہیں ٹالتے نا۔“ عزہ نے بہت پیار سے کہا تو
 ٹینن سے زیادہ حسن نے اس کے چہرے اور جملے پر حیران ہو کر اسے دیکھا۔ حسن حیران تھے کہ وہ
 خود اتنی بڑی عمر کی نہیں ہے اور ماں کا سالجہ، انداز اور پیار اس کے انگ انگ سے چھلک رہا ہے۔

وہ تو سراپا محبت اور پیار تھی۔ خلوص و وفا کا ایثار کا پیکر۔ اور اگر وہ ان کی زندگی میں آجائے تو ان کی زندگی خوشیوں سے بھر جائے۔ حسن نے دل میں سوچا۔ نگاہیں میگزین پر تھیں مگر کان اسی کی طرف لگے تھے۔

”جی بھابی ماں، آپ حکم کیجئے، ہم انکار کی جسارت کرنے کا سوچ بھی نہیں سکتے۔“

”جیتے رہو، مجھے یہ کہنا تھا زیب! کم تم اپنی طاہرہ بھابی اور ان کی بچیوں کو اپنے گھر آنے دو۔ جوان کا بھی گھر ہے۔ ان کے لیے اپنے دل کے دروازے کھول دو۔“ عزہ نے نرمی سے پیار سے اصل بات اس کے گوش گزار کر دی۔

”بھابی ماں! ہم آپ کی جگہ کسی اور کو نہیں دیکھ سکتے۔“ شاہ زیب نے الجھ کر کہا۔ ”زیب بیٹا! وہ جگہ میری کبھی تھی ہی نہیں۔ جس کی ہے اسے اس کا حق دے دینا چاہئے۔ اور طاہرہ کا کیا قصور ہے۔ میں نے یہ سب اس لیے نہیں کیا تھا کہ تم لوگوں کے بیچ کسی قسم کی کوئی بد مزگی پیدا ہو۔ تو بلا رہے ہونا انہیں۔“ اس نے بہت محبت سے کہا۔

”جی بھابی ماں، لیکن۔“

”زیب بیٹا! جب اقرار کر لیا جائے، ہاں کہہ دی جائے تو پھر لیکن اور مگر کی گنجائش باقی نہیں رہتی۔ تم انہیں عزت اور اپنائیت دو گے تو وہ بھی تمہیں اپنائیت اور عزت دیں گی۔“ عزہ نے اس کی بات کاٹ کر نرمی سے سمجھایا۔

”آپ جیسی اپنائیت، عزت اور محبت تو وہ ہمیں نہیں دے سکتیں۔“

”کیا خبر وہ مجھ سے بھی زیادہ محبت اور اپنائیت دیں تمہیں۔“ عزہ نے کہا۔

”نہیں بھابی ماں، آپ جیسی کوئی نہیں ہو سکتیں وہ۔“ شاہ زیب نے بچوں کی طرح ضد سے کہا۔ ”اچھا بابا مان لیا، اب تم میری بات مان رہے ہونا۔ زوہیب کو بھی سمجھا دینا ٹھیک ہے۔“ اس نے ہنس کر پیار سے کہا۔

”ٹھیک ہے بھابی ماں، آپ کا حکم سر آکھوں پر طاہرہ بھابی کو ہم سے کوئی شکایت نہیں ہوگی۔“ شاہ زیب نے بہت سعادت مندی سے کہا۔

”شاہ باش خوش رہو، تم نے ہمیشہ میرا مان رکھا ہے۔ اور ہاں اب تم مجھے بھابی نہ کہا کرو۔“

”جی یا آپلی کہا کرو۔“ اس نے پیار سے کہا۔

”نہیں میں تو آپ کو بھابی ماں ہی کہوں گا، میں تو روز دُعا مانگتا ہوں کہ آپ کو آپ کے جیسا

بہت اچھا سا مسفر مل جائے آپ کو بہت ساری خوشیاں ملیں۔ میں اپنے ہونے والے دو لہا بھائی کو اپنا بھائی بنالوں گا اور آپ کو پھر بھائی ہی کہا کروں گا۔“ شاہ زیب نے بہت معصومیت سے اپنی خواہش کا اظہار کیا تو اسے اس پر بے اختیار پیار آیا اور ہنسی بھی اس کی معصومیت پر۔

”اچھا ٹھیک ہے اگر قسمت میں ایسا ہونا لکھا ہے تو تم ضرور مجھے اسی رشتے سے پکارنا۔ ویسے تمہارا اور میرا کزن والا بھائی بہن والا رشتہ بھی ہے اسے مت بھول جانا۔“ عزّہ نے نرمی سے کہا۔

”سوال ہی پیدا نہیں ہوتا بھابی۔ دراصل یہاں وہاں آپ کے کئی رشتے آچکے ہیں اب تک ہو سکتا ہے کہ ندیم بھائی آپ سے بات کریں۔“ شاہ زیب نے انکشاف کیا۔

”کوئی فائدہ نہیں ہے مجھے پھر سے تماشا بننے کا شوق نہیں ہے۔ اوکے تم سب کو میرا سلام کہنا۔ بچوں کو مدیحہ، مریم اور زوہیب کو میرا پیار اور دُعا پہنچا دینا۔ اپنا خیال رکھنا میں کچھ دن بعد دوبارہ رنگ کروں گی۔ اللہ حافظ۔“ عزّہ نے تیزی سے اپنی بات مکمل کر کے فون بند کر دیا۔

”مان گیا شاہ زیب؟“ نشین نے پوچھا تو اس نے اس کی صورت دیکھ کر مسکراتے ہوئے کہا۔ ”ہاں فوراً مان گیا۔ اپنی بھابی ماں کا کہا کبھی نہیں ٹالا اس نے بھی اور زوہیب نے بھی۔“

”عزّہ، تمہیں عجیب سا نہیں لگتا۔ اپنے سے تین چار سال چھوٹے کزن کو۔ یا بھابیوں کو بیٹا کہنا؟“ نشین نے متحسّس ہو کر پوچھا۔

”بالکل بھی نہیں مجھے تو بہت اچھا لگتا ہے اور لڑکیوں میں ماں کا سا پیار ہوتا ہے۔ مجھے تو ٹیچنگ کے باعث بھی بچوں سے پیار سے بات کرنے کی عادت پڑ گئی ہے۔ یہ تو بیٹھے بول اور محبت کا جادو ہے۔ جو عمروں کے فرق سے بالاتر ہو کر اثر دکھاتا ہے۔“ عزّہ نے مسکراتے ہوئے کہا اور جانے کے لیے اٹھ کھڑی ہوئی۔ ”مجھے رشک آتا ہے تم پر۔“ نشین نے اسے چاہت سے دیکھتے ہوئے کہا ”اچھا۔“ وہ ہنس پڑی۔

”بھابی، دیکھئے جا کر یہ عزیر کہاں رہ گیا نماز پڑھنے گیا تھا کہیں سو تو نہیں گیا جا کر۔“ حسن نے زبان کھول کر اپنی وہاں موجودگی کا احساس دلایا تو عزّہ نے چونک کر انہیں دیکھا۔ سفید شرٹ اور سیاہ پینٹ کوٹ میں ان کی صاف رنگت اور چہرے کے دلکش نقوش اور بھی نکھرے نکھرے لگ رہے تھے۔ بلاشبہ وہ ایک خوب صورت اور مردانہ وجاہت سے بھرپور مرد تھے۔ عزّہ کے دل میں کچھ ہوا اور وہ نظریں چرا کر اپنے کمرے کی طرف چلی گئی۔

”میں دیکھتی ہوں۔“ نشین اٹھتے ہوئے بولی۔

”میں آگیا ہوں تمہیں کہیں جانے کی ضرورت نہیں ہے۔“ اسی وقت عزیر نے ڈرائنگ روم میں قدم رکھا تو ٹین دو بارہ اپنی جگہ پر بیٹھ گئی۔

”کہاں رہ گئے تھے؟“ حسن نے انہیں دیکھتے ہوئے پوچھا۔

”میں تھامیں تو عزہ کو دیکھ کر واپس چلا گیا تھا یہ سوچ کر کہ شاید تم اس سے اپنے دل کی بات کہہ سکو۔ مگر تم نے تو کچھ کہا ہی نہیں۔“ وہ صوفے پر بیٹھتے ہوئے بولے۔

”کہوں گا بہت سوچ سمجھ کر کہوں گا۔ اور تم سب لوگ اس سنڈے کو میرے گھر آ رہے ہو پورے دن کے لیے۔ ڈنر کے بعد واپسی کی اجازت ملے گی۔“ حسن نے سنجیدگی سے کہا۔

”ہاں تمہارے دولت کدے پر محفل جے بھی اس بار تین ماہ کا عرصہ ہو گیا۔ تمہارے فارن ٹورز ہی ختم نہیں ہوتے۔ انشاء اللہ اس سنڈے کو تو ہم ضرور آئیں گے۔ ویسے باقی دی دے یہ ہم“ میں عزہ بھی شامل ہے یا۔“ عزیر جملہ ادھورا چھوڑ کر شرارت سے انہیں دیکھنے لگے۔

”یا کا کیا سوال ہے یہاں عزہ“ بھی تم سب کے ساتھ ہونی چاہئیں۔ بھابی میری طرف سے آپ عزہ کو میرے گھر آنے کی دعوت دے دیجئے گا۔ وہ تو اپیشل گیسٹ ہوں گی میری۔“ حسن نے مسکراتے ہوئے کہا۔

”اور ہم“ ٹین نے انہیں شرارت سے مسکراتے ہوئے دیکھا۔ ”آپ لوگ تو ہمیشہ سے میرے لیے اپیشل رہے ہیں۔“

”شکر ہے کہ تم نے اچھا جواب دیا ہے ورنہ میں عزہ“ سے گزارش کرتا کہ بہنا ہمیں بھی حسن صدیقی“ کے اپیشل گیسٹ کا کارڈ لوادو۔“ عزیر نے کہا تو ہنس پڑے۔

ٹین نے ٹھیک ہی کہا تھا۔ موسم کا مزاج بدل رہا تھا۔ آسمان گہرے سیاہ اور سرمئی بادلوں سے ڈھکتا جا رہا تھا۔ سورج کے سامنے گہری سیاہ بلی آتی تو اس کی روشنی زمین تک پہنچنے کے لیے ادھر ادھر سرچنے لگتی اور بادل کے اس سیاہ کٹڑے کو پرے ہٹا کر اپنے لیے راستہ بنا لیتی۔ سورج اور بادل کی آنکھ پھولی جاری تھی۔ صبح کے پونے دس بجنے والے تھے۔ اس ٹھنڈے بخیر فیملی موسم میں بھی عزیر اپنے آفس گئے تھے اور بچے سکول گئے تھے۔ عزہ کا آج ایک ہی پیریڈ تھا۔ ہفتے بھر سے کالج میں مختلف قسم کی تقریبات اور شوز کا مقابلوں کا انعقاد ہو رہا تھا۔ اسی کی تیاری اور ریہرسل میں وقت گزر جاتا تھا۔ پڑھائی کم ہو رہی تھی۔ عزہ کا اگر پہلا پیریڈ ہوتا تو وہ عزیر کی گاڑی میں ان کے اور بچوں کے ساتھ کالج چلی جاتی۔ اگر پہلا پیریڈ فیری ہوتا تو بعد میں اکیلی پیدل ہی کالج روانہ ہو

جاتی۔ آج اس کا پیر یڈ ساڑھے دس بجے تھا۔ اس لیے وہ اکیلی جا رہی تھی۔ چھٹی کا موڈ بنا پھر اکیلے بور ہونے کی بجائے اس نے کالج جانے کو ہی ترجیح دی۔ مٹین گھر کے کام کاج میں مصروف ہو گئی تھی۔ ماسی بھی موسم کا بہانہ کر کے جلدی جلدی ہاتھ چلا رہی تھی۔ عرّہ تیار ہو کر سر سے پاؤں تک چادر تان کر گھر سے باہر نکل آئی۔ کالج گھر سے دس بارہ منٹ کی واک پر تھا۔ وہ خالی سڑک پر بہت آرام سے موسم کا نظارہ کرتی ہوئی جا رہی تھی۔ آج ٹریفک بھی معمول سے کم تھی۔ شاید ٹریفک بھی موسم سے متاثر ہو گئی تھی۔ عرّہ بدھیرے دھیرے قدم اٹھاتی آگے بڑھ رہی تھی کہ اچانک ایک سفید نئی ماڈل کی مرسیڈز اس کے قریب آ کر رکی۔ وہ ٹھٹھک کر ایک قدم پرے ہٹی تو دروازہ کھل گیا۔ حسن اس میں سے باہر نکلے اور اس کی فکر ختم ہوئی۔ ”السلام علیکم مس عرّہ۔“ حسن نے اسے دیکھتے ہوئے مسکرا کر سلام کیا۔ ”علیکم السلام، آپ یہاں کیسے؟“

”میں تو آفس جا رہا تھا اور آپ یقیناً کالج جا رہی ہیں۔“

”جی۔“ وہ بولی تو انہوں نے خوش اخلاقی سے کہا۔ ”آئیے میں آپ کو ڈراپ کر دوں۔“

”شکریہ، راستہ زیادہ طویل نہیں ہے میں اکیلی ہی چلی جاؤں گی۔“

”راستہ طویل ہو یا مختصر چلنا تو آپ کو اب میرے ساتھ ہی ہے۔ آئیے پلیز۔“

حسن نے معنی خیز بات کہہ کر اسے چونکا دیا اور ساتھ ہی فرنٹ سیٹ کا دروازہ بھی کھول دیا۔

اس نے نروس ہو کر انہیں دیکھا وہ بہت دلکش انداز میں مسکرا رہے تھے۔ اس کے دل کو ایک دم سے اپنی بے تربیت ہوتی دھڑکنوں پر حیرت ہوئی۔ وہ نظریں چرا کر گاڑی میں بیٹھ گئی۔ حسن نے دروازہ بند کیا اور دوسری جانب سے آ کر ڈرائیونگ سیٹ سنبھال لی۔ اور گاڑی اسٹارٹ کرتے ہوئے بولے۔

”لگتا ہے آج آپ کانسٹ پیریڈ فری ہے۔ اسی لیے آپ کالج دیر سے جا رہی ہیں۔“

”جی آج میرا ایک ہی پیر یڈ ہے وہ بھی شاید ہی ہو۔“

”ایسے موسم میں پڑھنے کو دل نہیں چاہتا سٹوڈنٹس کا۔“ وہ بولے۔

”لیکن گھر میں فارغ بیٹھ کر بور ہونے کو بھی دل نہیں چاہتا۔ اسی لیے میں کالج جا رہی ہوں۔“ عرّہ نے کھڑکی سے باہر کے منظر کو دیکھتے ہوئے کہا تو حسن نے ایک نظر اس کے چادر کے

الے میں دیکھتے دلکش چہرے پر ڈالی اور پھر سنجیدگی سے بولے۔

”مس عرّہ مٹین بھابی نے آپ سے کوئی بات کی تھی۔“

”کوئی بات؟“ وہ انجان بن کر پوچھنے لگی۔

”آپ کے اور میرے رشتے کی بات۔“ حسن نے گاڑی کی رفتار بہت کم کر دی۔

”میں اس بات کا جواب دے چکی ہوں۔“ اس نے سامنے دیکھتے ہوئے کہا۔

”انکار میں، کیوں عذرہ آپ شادی کیوں نہیں کرنا چاہتیں؟“ حسن نے گاڑی پارک کی سائیڈ پر روکتے ہوئے اس کی طرف دیکھا موسم میں خشکی بڑھ رہی تھی۔ اور عذرہ ہکھیرا ہٹ سے ٹھنڈے پسینے میں نہا رہی تھی۔

”آپ نے اب تک شادی کیوں نہیں کی؟“ الٹا اس نے انہیں سے پوچھ لیا۔

”آپ اب تک ملی ہی نہیں تھیں۔“ وہ اسکے چہرے کو چاہت اور شرارت سے دیکھتے ہوئے بولے۔ اگر آپ مجھے آٹھ، دس سال پہلے مل جاتیں تو اب تک ہماری شادی ہی نہیں خانہ آبادی بھی ہو چکی ہوتی۔“

”حسن صاحب! مجھے اس قسم کی گفتگو قطعاً پسند نہیں ہے۔ میں خود ہی چلی جاؤں گی۔“

عذرہ نے سپاٹ لہجے میں کہا اور گاڑی کا دروازہ کھولنے لگی تو حسن نے فوراً ہاتھ آگے بڑھا کر اسے ایسا کرنے سے روک دیا۔ وہ سمٹ کر سیٹ سے جا لگی۔

”اوں ہوں میں درمیان میں چھوڑ کر جانے والوں میں سے نہیں ہوں۔ میں آخری منزل تک اس سفر میں آپ کے ساتھ جاؤں گا۔“ حسن نے اس کے چہرے پر پھیلتی الٹی کو، پریشانی کو اور خشکی سے دیکھتے ہوئے کہا۔

”کیا چاہتے ہیں آپ؟“

”آپ کے سنگ جینا، مرنا چاہتا ہوں۔ عذرہ میں آپ سے پیار کرتا ہوں۔ مجھے آپ سے بے حد محبت ہے۔ میں آپ کو اپنی زندگی میں دل سے شامل کرنا چاہتا ہوں۔ آپ کو اپنانا چاہتا ہوں۔“ حسن نے دل سے اعتراف کیا تو عذرہ کے چہرے پر آپ ہی آپ حیا کے رنگ نکھرنے لگے۔ دل کی دھڑکنیں تیز ہو گئیں۔ نظریں با د حیا سے جھکتی چلی گئیں۔ ایسی کیفیت تو اس کی آج سے پہلے کبھی نہ ہوئی تھی۔ وہ تو بہت مضبوط بن گئی تھی۔ مگر شاید اظہار محبت کے معاملے میں ہر عورت اندر سے ٹین ایجر ہی ہوتی ہے۔

”عذرہ، پلیز کچھ تو کہئے۔“ اس کی مسلسل خاموشی پر وہ بے کل ہو کر بولے۔

”حسن صاحب! آپ میرے بارے میں کچھ نہیں جانتے۔“ عذرہ نے خود کو کمپوز کرتے

ہوئے کہا۔

”اور اگر میں یہ کہوں کہ میں آپ کے بارے میں سب کچھ جانتا ہوں تو۔“ حسن نے اس کے چہرے پر پیار بھری نگاہیں مرکوز کر کے کہا تو اس نے فوراً نظریں اٹھا کر ان کی طرف دیکھا۔ ”شین بھابی نے مجھے سب کچھ بتا دیا تھا۔“

”پھر بھی آپ۔“

”پھر بھی، کا کیا سوال ہے عَزَّہ، آپ کا اس سارے معاملے کیا قصور تھا۔ کچھ بھی نہیں۔ آپ تو صرف خلوص ہیں۔ سراپا پیار ہیں۔ آپ ایسی جانثار لڑکی ایثار کرنے والی لڑکی اگر میری شریک زندگی بن جائے تو میں اسے اپنی خوش نصیبی اور اعزاز سمجھوں گا۔“ حسن نے بہت دوستانہ اور نرم لہجے میں کہا۔

”ایسا نہیں ہو سکتا۔“

”کیوں نہیں ہو سکتا؟“ حسن نے بے چین ہو کر پوچھا۔

”بار بار ٹوٹنے اور بکھرنے کا حوصلہ نہیں ہے مجھ میں۔“ وہ دلی لہجے میں بولی۔

”عَزَّہ جی! ہر شخص کو شعیب سمجھنا تو نادانی ہے۔“ حسن نے سنجیدگی سے کہا تو اس نے تیز نظروں سے انہیں گھورا تو وہ فوراً ہی معذرت کرتے ہوئے بولے۔

”آئی ایم سوری لیکن ایک ناکام تجربے کی کسوٹی پر ہر شخص کو پرکھنا عقلمندی تو نہیں ہے نا۔“

”جب میں مزید کوئی تجربہ کرنا ہی نہیں چاہتی تو نادانی یا عقلمندی کا کیا سوال ہے؟“

”عَزَّہ، آپ خود پر بھی ظلم کریں گی اور مجھ پر بھی۔ میں سچ مچ آپ سے بہت پیار کرتا ہوں۔“ حسن نے اسے دیکھتے ہوئے یقین دلانے کی کوشش کی۔

”آخر آپ مجھی سے کیوں؟ اور لڑکیاں بھی تو ہیں۔“ عَزَّہ نے ٹپٹا کر کہا۔

”یقیناً ہیں، لیکن میرے دل میں تو صرف آپ ہیں۔“ حسن نے بہت محبت سے اسے

دیکھتے ہوئے کہا۔

”آپ جذباتی ہو رہے ہیں۔“

”محبت کے معاملے میں ہر شخص جذباتی ہوتا ہے۔ یقین کیجئے عَزَّہ، میں نے آج سے پہلے

کسی لڑکی سے ایسی باتیں نہیں کیں۔ دُنیا بھر میں گھوما ہوں میں۔ بہت سے حسین چہرے دیکھے

ہیں مگر کسی کو دیکھ کر یہ خیال کبھی نہیں آیا کہ اسی حسین چہرے سے ملاقات یا بات کی جائے۔ دوستی یا

رومنس کیا جائے۔ آئی ڈونٹ نو یہ رومنس کیا ہوتا ہے کیسے ہوتا ہے لیکن جب سے آپ کو دیکھا ہے

دل کہ جو حالت جو کیفیت ہے۔ مجھے لگتا ہے اسی کا نام روئیس ہے اسی کو محبت کہتے ہیں۔ میں ہر پل آپ کو اپنے سامنے دیکھنا چاہتا ہوں۔ محسوس کرنا چاہتا ہوں۔ میرا دل تو آپ میں ایسا لگا ہے کہ اب کسی کام میں بھی نہیں لگتا۔ حالانکہ میرا کام ایسا ہے کہ ذرا سی لاپرواہی اور غفلت سے بہت نقصان ہو سکتا ہے۔ مگر دل کا نقصان ہونے سے ڈرتا ہوں۔ اسی لیے آپ سے اپنی اور آپ کی خوشیوں کی التجا کر رہا ہوں۔ عَزَّہ ہاں کر دیجئے پلیز۔“ حسن کا ایک ایک لفظ صداقت سے بھرپور تھا۔ عَزَّہ کا دل ڈاواں ڈول ہونے لگا مگر تجربے اتنے تلخ تھے کہ دل کو ان کی راہ پر لگاتے ہوئے خوف محسوس ہونے لگا۔ اور وہ اس بارے میں سوچنے سے کئی کتر اگئی۔

”سوری حسن صاحب! میں ہاں نہیں کر سکتی۔“ عَزَّہ نے سنجیدہ لہجے میں جواب دیا۔

”آخر کیوں مس عَزَّہ، کیا آپ مجھے اپنے قابل نہیں سمجھتیں؟“

”یہ بات نہیں ہے حسن صاحب! آپ بہت اچھے انسان ہیں۔“

”لیکن آپ کے قابل نہیں ہوں یہی نا۔“ وہ آزادی سے بولے تو بے نام سی ٹپ نے عَزَّہ

کے اندر سر اٹھایا اس نے بے قرار نظروں سے انہیں دیکھا جو اس کے جواب سے بھگے گئے تھے۔ کتنے ہنڈسم، ڈیشنگ اور ڈینٹ پر سنالٹی کے مالک تھے وہ۔ کامیاب بزنس مین تھے۔ سلجھے ہوئے بااخلاق شخص تھے۔ کوئی بھی لڑکی ان کی سنگت میں فخر محسوس کر سکتی تھی۔ مگر عَزَّہ کیا کرتی اس پر سے تو رشتوں کا اعتبار ہی اٹھ گیا تھا۔ ہر رشتے نے اسے گھاؤ لگائے تھے۔ اس کے دل کا خون کیا تھا۔ اس کے خلوص پر شک کیا تھا۔ ”آپ ایسا کیوں سمجھ رہے ہیں۔“ عَزَّہ نے نرمی سے کہا۔ ”دُنیا مجھ پر ہی تو ختم نہیں ہو جاتی۔“

”لیکن میری دُنیا تو آپ پر ہی ختم ہوتی ہے عَزَّہ۔“ حسن نے دل سے کہا تو وہ کچھ دیر کو تو کچھ بول ہی نہ سکی۔ حسن اس کی کیفیت دیکھ رہے تھے۔ اس کے چہرے سے ظاہر تھا کہ اس کے اندر یقین و بے یقینی، اعتبار و بے اعتباری کی جنگ چھڑ چکی تھی۔

”حسن صاحب! میں نے بنا کسی جرم کے سزا کاٹی ہے۔ بہت سی تہمتیں سہی ہیں بہت الزام برداشت کیے ہیں۔ کوئی مجھے ان باتوں کے حوالے سے کبھی طفر کا نشانہ بنائے میری سیرت پر شک کرے گا تو مجھ سے مزید برداشت نہیں ہوگا۔“

”عَزَّہ، آپ کو ڈر ہے کہ میں آپ کو آپ کے ناکردہ جرم کی سزا دوں گا۔ طعنہ دوں گا۔ میں اتنا کم ظرف اور عقل کا اندھا نہیں ہوں عَزَّہ، آپ مجھے ایسا سمجھتی ہیں۔“ حسن نے بے کلی سے کہا۔

”میں آپ کو ایسا ویسا کیسا بھی نہیں سمجھتی۔“ عزہ نے اپنے ہاتھوں کو دیکھتے ہوئے کہا۔
 ”بڑے افسوس کی بات ہے عزہ جی! میں آپ کو اپنا سب کچھ سمجھتا ہوں اور آپ مجھے کچھ بھی نہیں سمجھتیں۔“ حسن نے دکھ سے کہا تو وہ پریشان ہو گئی۔ شاید وہ بے دھیانی میں کچھ غلط بول گئی تھی۔ جیسی وضاحت کرنے لگی۔

”پلیز حسن صاحب! آپ غلط سمجھ رہے ہیں۔ میرا ہرگز یہ مطلب نہیں تھا جو آپ سمجھ رہے ہیں۔ میں بہت احترام کرتی ہوں آپ کا۔ میرے دل میں بہت عزت ہے۔ آپ کے لیے۔“
 ”اور جس دل میں عزت اور احترام ہو وہاں محبت کی گنجائش تو خود بخود نکل آتی ہے۔ ہے نا۔“ حسن نے مسکراتے ہوئے شوخ لہجے میں کہا۔

”معلوم نہیں، مجھے کسی نئی محبت کی ضرورت نہیں ہے۔ ابھی تو پرانی محبتوں کے زخم بھی ہرے ہیں۔“ عزہ نے گہرے لہجے میں کہا وہ اس کی بات کا مطلب سمجھ گئے تھے۔ ”عزہ جی، وہ سارے زخم یہ نئی محبت بھر دے گی۔ آپ ایک بار ہاتھ بڑھا کر تو دیکھیں۔ محبت کی ضرورت ہر انسان کو ہوتی ہے۔ اور آپ جو سب میں محبتیں بانٹتی رہی ہیں۔ جو سراپا محبت ہیں۔ ایسا کیسے ممکن ہے کہ آپ کو محبت کی ضرورت نہ ہو۔ جن سے آپ کو نفرت، ذلت اور تہمت ملی ان کو آپ نے محبتوں سے نوازا ہے۔ تو کیا اس شخص کو آپ اپنی محبت سے، اپنے ساتھ سے محروم رکھیں گی جو آپ کو پوری نیک نیتی اور سچائی سے پیار کرتا ہے۔ عزہ جی، یہ ٹھیک ہے کہ خون کے رشتوں کا ہم پر کچھ قرض ہوتا ہے کچھ فرض ہوتا ہے۔ لیکن دل کے رشتوں کا بھی تو کوئی حق ہوتا ہے ہم پر۔ دوسروں کے لیے بہت جی لیا آپ اب اپنے دل کے لیے اپنے لیے جینے کی صورت نکالیں۔“ حسن نے نرمی سے سمجھایا۔

”حسن صاحب! میں خوش ہوں اپنی زندگی سے مجھے کوئی نیارشتہ نہیں بنانا۔“

”آپ لاکھ مضبوط اور بہادر ہیں لیکن محبت بھرا دل بھی آپ کے سینے میں دھڑکتا ہے۔ جو میری محبت سے نظریں نہیں چرا سکتا۔ جب سب اپنے حصے کی خوشیاں سمیٹ رہے ہیں تو آپ کیوں پیچھے رہیں۔ آپ نے اپنے جذبات سب سے چھپائے رکھے تب ٹھیک تھا یہ کہ آپ کو کوئی اپنا میسر نہیں تھا۔ لیکن اب آپ اپنے اوپر یہ جبر کر کے ظلم کریں گی۔ اپنے جذبات کو مار کر جینا کوئی جینا نہیں ہوتا۔ عزہ کیا آپ بھی اپنی والدہ کی طرح سرد جذبات اور پتھر لیے احساسات کے ساتھ ایک بے حس زندگی گزارنا چاہتی ہیں۔ ان کی تو مجبوری تھی۔ آپ تو اب آزاد ہیں۔ اپنی زندگی کا فیصلہ کر سکتی ہیں عزہ جی! ہر انسان کو کبھی نہ کبھی ایسے شانے کی ضرورت پڑتی ہے جو ہمارے آنسو

سمیٹ سکے۔ کسی ایسے دامن کی شدت سے ضرورت محسوس ہوتی ہے جو ہمیں بکھرے، ٹوٹے اور زخمی وجود سمیت اپنے اندر سمالے اور آپ کو بھی ایسے شانے اور ایسے دامن کی ضرورت ہے عزہ جی۔“ حسن اس کے اندر سوائے ہوئے جذبات کو جگا رہے تھے۔

”آپ کیوں کر رہے ہیں مجھ سے ایسی باتیں، جانتی ہوں میں سب آپ مجھے کمزور کرنا چاہتے ہیں۔“ وہ الجھ کر سپاٹ لہجے میں بولی۔

”کمزور تو مجھے آپ نے کر دیا ہے۔ آپ کا ساتھ ہی مجھے مضبوط بنا سکتا ہے۔“

”جو کہ ممکن نہیں ہے۔“ عزہ نے سپاٹ لہجے میں کہا۔

”کیا صرف خون کے رشتے ہی پیار اور ایثار کے مستحق ہوتے ہیں؟“ حسن نے تڑپ کر

پوچھا۔

”نہیں پیار اور ایثار تو ہر انسان کی خاطر کیا جاسکتا ہے۔ ہر اچھے انسان کی خاطر۔“ عزہ نے

سنجیدگی سے کہا۔

”گویا میں آپ کی نظر میں اچھے انسانوں میں شمار نہیں ہوتا۔“

”میں نے پہلے ہی آپ کو اچھا انسان کہہ دیا تھا۔ آپ خود کو کیوں ایسا سمجھ رہے ہیں۔ میں

نے تو کبھی کسی کو برا نہیں سمجھا اور نہ ہی کسی کا برا چاہا ہے۔“ عزہ نے سنجیدگی سے وضاحت کی۔ ”تو

پھر انکار کیوں کر رہی ہیں۔“

”اس لیے کہ میں نے کبھی اس معاملے سے متعلق سوچا ہی نہیں ہے۔ بہر حال پلیز آپ

مجھے گھر ڈراپ کر دیں۔“

”کالج نہیں جائیں گی۔“

”نہیں۔“

”کیوں۔“

”کیونکہ آپ نے مجھے ڈسٹرب کر دیا ہے۔“ اس نے صاف گوئی سے جواب دیا۔

”ڈسٹرب تو آپ نے بھی مجھے کیا ہے۔“

”میری اور آپ کی ڈسٹربنس میں بہت فرق ہے۔“

”عزہ، آپ کا اقرار اس فرق کو مٹا سکتا ہے۔ ہم دونوں ایک ہو کر ایک دوسرے کی ڈسٹربنس

ختم کر سکتے ہیں۔“ حسن نے نرم سے کہا۔

”پتا نہیں۔“ وہ کھڑکی سے باہر دیکھنے لگی۔

”کبھی سوچا ہے آپ نے کہ اکیلے یہ زندگی کیسے گزاریں گی؟“

”جیسے اتنی گزر گئی ہے ویسے ہی باقی بھی گزر جائے گی۔“ وہ پھر سے سامنے دیکھنے لگی۔

”اللہ نہ کرے کہ پہلے جیسی زندگی پھر سے آپ کا مقدر بنے۔“ حسن نے بے اختیار کہا تو

اس نے بھی بے اختیار نظریں اٹھا کر انہیں دیکھا تھا۔ جو پیار کی تصویر بنے بیٹھے تھے۔ اس کے لیے

کتنے پر خلوص تھے۔ متفکر اور پریشان تھے۔ غیر تھے اور کتنے اپنے سے لگ رہے تھے۔ ایسے سچے

اور اچھے انسان کی تمنا ہی تو تھی دل کو۔

”آپ لاکھ بار اختیار برسر روزگار اور بولڈ سہی لیکن آپ ایک عورت ہی ہیں۔ اور ہمارے

معاشرے میں اکیلی عورت کبھی محفوظ ہوتی ہے اور نہ ہی قدر کی نگاہ سے دیکھی جاتی ہے۔ لوگ اس

کے پاکیزہ کردار کے بارے میں بھی بہت گھٹیا باتیں بناتے ہیں۔ کیا آپ چاہیں گی کہ آپ ایک

بار پھر لوگوں کی باتوں کی زد میں، تہمتوں کی زد میں آئیں؟“ حسن نے سنجیدگی سے پوچھا تو اس نے

نفی میں سر ہلا دیا۔

’تو عجزہ جی! اس کا صرف یہی حل ہے کہ آپ میرے جیسے اچھے اور مضبوط مرد کا تحفظ اور ساتھ

قبول کر لیں۔ عجزہ، تنہا اور اکیلے زندگی گزارنا بہت اذیت ناک عمل ہے۔ میں مرد ہو کر اپنے گھر کی

تنہائی سے وحشت زدہ ہو کر سارا وقت باہر رہتا ہوں۔ برنس میں مصروف رہتا ہوں یا عزیر کی طرف

چلا جاتا ہوں۔ خالی گھر ویران کمرے مجھے کاٹنے کو دوڑتے ہیں۔ آپ عورت ہو کر تنہائی کا مقابلہ

کیسے اور کب تک کر سکتی ہیں؟ ابھی کی مثال لیجئے آپ فارغ ہونے سے، بور ہونے سے گھبرا کر کالج

کے لیے نکل پڑی تھیں۔ باقی کا وقت آپ تنہا کیسے گزار سکتی ہیں۔ اور آپ کی عمر تو ابھی صرف تیس

برس ہے۔ آپ نے کبھی غور سے آئینہ دیکھا ہے۔ آپ اٹھارہ بیس سے زیادہ کی نہیں دکھائی دیتیں۔

دو چٹیاں باندھ لیں تو بالکل کالج گرل دکھائی دیتی ہیں۔ اللہ تعالیٰ نے آپ کو جس حسن و شباب سے

نوازا ہے وہ حالات کی سختیوں اور رویوں کی موسموں کی تمازت سے بھی ماند نہیں پڑ سکا۔



مثین بھابی، بتا رہی تھیں کہ دس سال پہلے آپ زیادہ حسین تھیں۔ میں حیران ہوں کہ اس سے زیادہ آپ اور کتنی حسین ہوں گی۔ یہ یقیناً آپ کے اندر کا حسن ہے جو باہر بھی نظر آتا ہے اور جس نے ”حسن صدیقی“ کے دل کو تسخیر کر لیا ہے۔ ویسے اس روز آپ بہت معصوم بہت کم سن اور دلنشین لگ رہی تھیں۔ سرخ لباس میں بالوں کی دو چوٹیاں بنائے کالج لیکچر نہیں کالج گرل دکھائی دے رہی تھیں۔ آنکھوں سے دل میں اور دل سے روح میں سما جانے کی حد تک دلکش اور دلنشین۔
مثین بھابی.....

”مثین سے تو میں خود بات کر لوں گی نجانے کیا کچھ بتاتی رہتی ہے آپ کو میرے بارے میں۔ اور آپ۔“ عزہ نے سر اٹھا کر اپنی گھبراہٹ اور حیا پر قابو پا کر سنجیدہ لہجے میں کیا۔ ”آپ کو میرے متعلق اس قسم کے ریمارکس دینے کا کوئی حق نہیں پہنچتا۔ آپ کو کس نے اختیار دیا ہے کہ آپ میرے متعلق ایسی آراء کا اظہار کریں؟“

”اس محبت نے جو مجھے آپ سے ہے۔ یہ حق اور اختیار تو محبت خود ہی لے لیتی ہے۔“ حسن نے اسے دیکھتے ہوئے مسکراتے ہوئے کہا۔ وہ بری طرح ان کی نظروں اور باتوں کے خمار میں بندھتی جا رہی تھی۔ اندر سے دل کی حالت عجیب ہو رہی تھی۔

”اگر میں میرڈ ہوتی تو کیا تب بھی آپ میرے متعلق ایسے ہی سوچتے، میرے لیے ایسے ہی جذبات رکھتے؟“ عزہ نے انہیں دیکھتے ہوئے سنجیدگی سے پوچھا۔

”ہرگز نہیں، اگر آپ میرڈ ہوتیں تو قدرت میرے دل میں آپ کی محبت کبھی نہ ڈالتی۔ اس لیے کہ میں نے حسین چہرے بھی دیکھے ہیں اور لڑکیوں سے فیملی اور بزنس لائن کی لڑکیوں سے سلام دعا بھی رہی ہے مگر میرے دل نے کبھی کسی کو اپنے قریب محسوس نہیں کیا۔ میرڈ اور ان میرڈ لیڈیز سے میرا واسطہ پڑتا رہا ہے اور پڑتا بھی ہے۔ لیکن آپ کو پہلی بار دیکھ کر ہی بہت مختلف احساس میرے اندر جاگا تھا۔ اور عزہ، آپ کالاہور سے اسلام آباد آنا اپنی مرضی اور چوائس کے

سبب تھا۔ قدرت نے جسے ملانا ہوتا ہے نا وہ اس کے لیے ایسے بہانے اور راستے خود ہی ترتیب دیتی ہے۔ آپ نے اپنی زندگی کے تیس (30) برس لاہور میں گزارے ہیں۔ پہلی بار اپنے گھر اور شہر کو اپنی مرضی سے چھوڑ کر یہاں آئی ہیں۔ تو آپ کو نہیں لگتا کہ ہمارا ملنا بے سبب نہیں ہے۔ قدرت ہم دونوں کو ایک کرنا چاہتی ہے؟“

”مجھے نہیں معلوم آپ مجھے گھر ڈراپ کر دیں یا میں خود ہی چلی جاتی ہوں۔“ وہ یہ کہہ کر پھر دروازہ کھولنے لگی تھی اور حسن نے پھر سے ہاتھ بڑھا کر اس کی کوشش ناکام بنا دی۔ ”میں نے کہا ہے نا آپ سے کہ میں درمیان میں آدھے راستے میں چھوڑنے والا نہیں ہوں۔ زندگی کا یہ راستہ آپ میرے ساتھ میری ہمراہی میں طے کریں گی۔“

”کوئی زبردستی ہے۔“ عذرا نے تیز نظروں سے انہیں گھورا۔

”نہیں یہ میری مرضی ہے، خوشی ہے اور آپ کی خوشی بھی اسی میں ہے۔“ وہ مسکراتے ہوئے

بولے۔ ”آپ مجھے چھوڑیں گے کہ نہیں۔“ وہ ٹپٹا کر بولی۔

”نہیں۔“ وہ مسکرائے۔ لہجہ معنی خیز تھا۔

”اُف۔“ اس نے جھلا کر کھڑکی سے باہر دیکھا۔ ”چلے آپ کو عزیر کے گھر ڈراپ کر دوں۔“

میرے گھر آنے کے لیے سوچنے کا ضرور۔ دوا کیلے اگر ایک ہو کر رہیں گے تو زندگی بہت سہل اور خوشگوار ہو جائے گی۔“ حسن نے دھیرے سے ہنس کر کہا اور مسکراتے ہوئے گاڑی اشارت کر دی۔ اور اسے ”عزیر ہاؤس“ ڈراپ کر کے خود اپنے افسر روانہ ہو گئے۔

عذرا سارا دن بے کل اور پریشان رہی۔ رات کو سونے لیٹی تو نیند نے آنکھوں میں آنے سے انکار کر دیا۔ وہ حسن کی باتوں کے سحر سے نہیں نکل پائی تھی۔ دل کہتا کہ انہیں قبول کر لو اور دماغ کہتا کہ ان کے بارے میں سوچنے سے پہلے اپنے خاندان والوں کی باتوں کے جواب سوچ لو۔ وہ عجیب الجھن میں گرفتار ہو گئی تھی۔ انکار اور اقرار کے دورا ہے پر کھڑی تھی۔ اقرار دل کو خدشوں میں ڈالنے لگتا تو انکار دل کو بے قرار کرنے لگتا۔

”آپ کے سنگ جینا مرنا چاہتا ہوں۔ عذرا میں آپ سے پیار کرتا ہوں۔ مجھے آپ سے

بے حد محبت ہے۔ میں آپ کو اپنی زندگی میں شامل کرنا چاہتا ہوں۔ آپ کو اپنا نا چاہتا ہوں۔“ حسن کے یہ الفاظ امرت بن کر رات بھر اس کی تھکی ماندی روح پر پرستے رہے اور اس کے اندر تازگی کے شگوفے جنم لیتے رہے۔ آنکھوں میں نیند کی جگہ حسن کی صورت آسمانی تھی۔ اور وہ لاکھ کوشش کے

باد جو اسے اپنی آنکھوں سے نکال نہیں سکتی تھی۔ صبح آنکھیں نیند سے بو بھل تھیں۔ مگر کالج جانا بھی ضروری تھا۔ موسم بارش والا ہو رہا تھا۔ عمیر اور سمیر تو سکول جا رہے تھے۔ اور شمر انرا نے آج موسم کی ٹھنڈک کے باعث چھٹی کر لی تھی۔ عزہ بھی عزیر کے ساتھ ہی گاڑی میں جانا چاہ رہی تھی۔ عمیر اور سمیر کو اس نے کہہ دیا تھا کہ اس کا انتظار کریں۔ وہ ان کے ساتھ ہی جائے گی۔ ناشتہ ٹین نے اس کے کمرے میں ہی بھجوا دیا تھا۔ وہ ناشتہ کر کے تیار ہوئی۔ اپنی چادر اور شو لڈر بیگ اٹھانے کے لیے وارڈ روب کی طرف بڑھی تو دروازے پر دستک ہوئی۔ ”آ رہی ہوں بس ایک منٹ۔“ اس نے بلند آواز میں کہا اور جلدی سے اپنا بیگ اور چادر اٹھا کر دروازہ کھولا تو سامنے موجود شخصیت کو دیکھ کر حیرانگی سے بولی۔ ”آپ اتنی صبح صبح کیوں آ گئے؟“

”میں تب تک آتا رہوں گا جب تک آپ میرے ساتھ میرے گھر جانے کے لیے تیار نہیں ہو جاتیں۔“ حسن نے اس کے گلابی لباس سے ہم آہنگ ہوتے ہوئے چہرے کو دیکھتے ہوئے کہا۔ ”مجھے کالج جانا ہے میرا پیریڈ مس ہو جائے گا۔“ عزہ نے دروازے سے باہر قدم رکھتے ہوئے کہا تو وہ اس کے سامنے کھڑے ہو گئے اور اس کے چہرے کو دالہانہ نظروں سے دیکھتے ہوئے بولے۔ ”کتاب زیست میں محبت کا بھی ایک پیریڈ ہوتا ہے۔ کچھ وقت اس کے لیے بھی نکال لیجئے۔“

”مجھے محبت کی ضرورت نہیں ہے۔“ اس نے لان میں کھلے پمپلوں کو دیکھتے ہوئے جواب دیا۔ ”غلط، ایسا ہو ہی نہیں سکتا۔ محبت کرنے اور محبت بانٹنے والوں کو محبت کی طلب بھی ہوتی ہے۔ ہر انسان کو ہوتی۔ میں جانتا ہوں کہ آپ نے اپنے جذبات کو بہت کنٹرول کرنا سیکھ لیا ہے۔ آپ بہت بہادر اور مضبوط ہیں لیکن مجھے تو آپ نے کمزور اور بے بس کر کے رکھ دیا ہے۔“ حسن کی نظریں بدستور اس کے چہرے کو چوم رہی تھیں۔

”محبت انسان کو کمزور تو نہیں بناتی۔“ عزہ نے ایک پل کو انہیں دیکھ کر کہا۔ ”بناتی ہے، محبت انسان کو مضبوط ہی نہیں بناتی، کمزور بھی بنا دیتی ہے۔ آپ کو اس حقیقت کا احساس اس وقت ہوگا جب آپ کو بھی مجھ سے محبت ہو جائے گی۔“

”آپ سے کس نے کہہ دیا کہ مجھے آپ سے محبت ہو جائے گی؟“ عزہ نے شیطا کر پوچھا۔ ”میرے دل نے۔“ وہ دل پر ہاتھ رکھ کر مسکرائے۔

”دل تو خوش فہم ہے، کانٹے کو کلی، بول کو پھول سمجھتا ہے۔“ عزہ نے فلسفہ جھاڑا۔ ”لیکن میں تو کلی کو کلی اور پھول کو پھول سمجھ رہا ہوں۔“ حسن نے معنی خیزی سے کہا۔

”حسن صاحب! آپ کیوں اپنا اور میرا وقت ضائع کر رہے ہیں؟“ وہ بے بسی سے بولی۔
 ”اپنی اور آپ کی زندگی ضائع ہونے سے بچانے کے لیے۔ عزہ پلیر ہاں کر دیجئے۔“
 ”آپ یہ پرپوزل کسی اور لڑکی کو دیجئے۔“

”کیوں میرے دل میں گھر کرنے والی لڑکی تو آپ ہیں پھر میں کسی اور لڑکی کو پرپوزل کیوں دوں۔ آپ کو انکار ہی کرنا ہے تو پہلے میرے دل سے اپنی محبت اپنی چاہ نکال دیجئے۔ میں اچھا بھلا پرسکون تھا۔ آرام اور بے فکری سے زندگی بسر کر رہا تھا۔ آپ نے یہاں آکر میری زندگی میں طلاطم بپا کر دیا ہے۔ میرا سکھ، چین، قرار، آنکھوں کی نیند سب کچھ چھین لیا ہے۔ مجھے یہ سب کچھ لوٹا دیجئے۔ میرے دل سے اپنی محبت مٹا دیجئے۔ میں پھر کبھی آپ کا راستہ نہیں روکوں گا۔“
 حسن نے جذباتی لہجے میں کہا تو وہ بوکھلا، گھبرا گئی۔

”عجیب شخص ہیں آپ، آپ نے مجھ سے پوچھ کر محبت کی تھی۔ میں نے تو آپ سے ایسا کچھ نہیں کہا تھا۔ آپ تو میرے گلے ہی پڑ گئے ہیں۔“ وہ جھلا کر بولی۔

”گلے تو نہیں لگے نا، اس کا حق اور اختیار چاہتے ہیں ہم۔ جو آپ کی ایک ہاں کے فاصلے پر ہے۔“ حسن نے شریر لہجے میں کہا اس کا چہرہ حیا اور غصے سے تپ کر سرخ ہو گیا اور وہ آگے بڑھتے ہوئے بولی۔ ”مجھ سے ایسی فضول گفتگو آئندہ مت کیجئے گا۔“ ”آپ نے مجبور کر دیا ہے مجھے ایسی گفتگو کرنے پر ورنہ تو میں یہ ساری باتیں سارے اظہار شادی کی شب آپ کے روبرو کرتا۔ آپ کو اپنی محبت کا یقین دلانے کے لیے دل کی بات زبان تک لانے پر مجبور ہوں۔ پلیر ”ہاں“ کر دیجئے۔“

”اوگاڈ۔“ عزہ نے رک کر اپنا سر پکڑ لیا۔

”آپ جو اتنا وقت میرے پیچھے ضائع کر رہے ہیں۔ آفس جانے کی بجائے یہاں چلے آئے ہیں۔ کیا اب آپ کے بزنس کا نقصان نہیں ہوگا؟“
 ”اس نقصان کی کسے فکر ہے اب، اگر نقصان ہوگا بھی تو میں آپ سے پورا کرالوں گا۔“
 حسن نے مسکراتے ہوئے بے نیازی سے شوخی سے کہا۔

”جی ضرور، میرے پاس جو قارون کا خزانہ ہے نا وہ میں آپ کے نام کر دوں گی۔“ عزہ نے چڑ کر کہا تو وہ بے اختیار قہقہہ لگا کر ہنس پڑے۔ عزہ کا دل اسے کمزور کرنے لگا۔ لطیف احساسات کو آواز دینے لگا۔ وہ چادر اڑھتی ہوئی تیزی سے عزیر کی گاڑی کی طرف بڑھ گئی۔ حسن کافی دیر تک

وہاں کھڑے اسے جاتا دیکھ کر مسکراتے رہے۔

شام کو وہ تھک کر لان میں چلی آئی تھی۔ سب لوگ اندر تھے۔ ٹھنڈک بہت بڑھ گئی تھی۔ مگر عزہ کو اپنی سوچوں میں گھر کر جرسی یا شال اوڑھنے کا خیال ہی نہیں رہا۔ وہ جتنا حسن کو ان کی باتوں کو جھٹک رہی تھی۔ اتنا ہی وہ اس کے ذہن و دل سے چپک کر رہ گئی تھیں۔ حسن گیٹ سے اندر داخل ہوئے تھے اس وقت اور عزہ کو اپنی سوچوں میں گم ہو کر ان کے آنے کا پتا ہی نہیں چلا اور وہ چلتے ہوئے لان میں ہی اس کے قریب آگئے۔ ”ہیلو عزہ جی۔“

”آپ پھر آگئے۔“ عزہ نے چونک کر انہیں دیکھا اور حیرانی بولی۔

”جی مادام، اور میں اس وقت تک آتا رہوں گا جب تک آپ میرے گھر ہمیشہ کے لیے آ نہیں جاتیں۔“ حسن نے اس کے دلکش سراپے کو پیار بھری نظروں سے دیکھتے ہوئے کہا۔ ”میں ایسے ہی خوش ہوں۔“ اس نے درخت سے پتا توڑتے ہوئے کہا۔

”لیکن میں تو ایسے ہی خوش نہیں ہوں، صبح و شام آپ کو دیکھے بنا آپ سے بات کیے بنا میرا دل چاہتا ہے کہ آپ کو ایک سیکنڈ میں اپنا بنا کر اپنے ”محبت کدے“ میں لے جاؤں۔“

”حسن صاحب! لگتا ہے آپ کی طبیعت ٹھیک نہیں ہے دو دن سے آپ اسی قسم کی گفتگو کر رہے ہیں۔ آپ کسی اچھے سے ڈاکٹر کو اپنا دل دکھائیں اور علاج کرائیں۔“

عزہ نے اپنے دل کی دھڑکنوں کو سنہٹاتے ہوئے مسکراتے ہوئے کہا تو وہ دھیرے سے ہنس کر بولے ”ڈاکٹر بھی میرے لیے یہی علاج تجویز کرے گا کہ عزہ کا ساتھ میری حیات کے لیے ناگزیر ہے۔ صبح، دوپہر، شام اور شب کو پل پل مجھے آپ کے ساتھ کی دو التجویز کی جائے گی اور یہی میری بیماری دل کی شفا ہے۔“

”آپ کوئی اور بات نہیں کر سکتے۔“ وہ اپنے چہرے پر بکھرتی قوس قزح کو چھپانے کی ناکام کوشش کرتے ہوئے الجھ کر بولی تو انہوں نے مسکراتے ہوئے کہا۔

”شکر ہے، آپ مجھ سے بات کرنے پر تو آمادہ ہیں۔ کوئی اور بات میں کیا کروں۔ سیاست سے مجھے دلچسپی نہیں ہے۔ سیاحت میں تقریباً دنیا بھر کی کرچکا ہوں اور اب آپ کے سنگ و نیا دیکھنا چاہتا ہوں۔ اور رہے گئی محبت تو وہ میں آج کل کر رہا ہوں اور دل و روح کی گہرائیوں سے کر رہا ہوں۔ تو ظاہر ہے کہ پھر میں آپ سے محبت پر ہی بات کروں گا۔“

”آپ اندر جائیے عزیر بھائی سے ملنے اور مجھے میرے حال پر چھوڑ دیجئے۔“ میں آپ کو

آپ کے حال پر نہیں چھوڑ سکتا کیونکہ آپ سے تو میرا مستقبل وابستہ ہے۔ اور آپ یہ شام سے درخت کے نیچے کیوں کھڑی ہیں؟“

”کیوں؟“ عزّہ نے ان کی سیاہ آنکھوں میں چمکتی بجلیوں کو دیکھا۔

”بزرگوں سے سنا ہے کہ حسین لڑکیوں کو شام کے وقت درختوں کے نیچے کھڑے نہیں ہونا چاہیے۔ ورنہ اُن پر جن عاشق ہو جاتے ہیں۔“ وہ شوخی سے مسکراتے ہوئے بولے۔ ”اچھا! تو آپ جن ہیں۔“ عزّہ نے بچوں کی سی حیرانی اور معصومیت سے برجستہ کہا تو حسن اپنا بے ساختہ قہقہہ نہ روک سکے۔

”آپ کانئس آف ہیومر (حسن مزاح) بہت شاندار ہے۔“

”ہم تو سر سے پاؤں تک شاندار ہیں۔“ عزّہ نے بہت ادا سے کہا۔

”اس میں کیا شک ہے؟“ حسن نے اس کے جملے سے محفوظ ہوتے ہوئے کہا تو اسے فوراً

اپنے جملے کی شوخی کا احساس ہوا۔ نجانے کیوں اس کی زبان پھسل گئی تھی۔

”ایکسی کوزی۔“ وہ جانے کے لیے آگے بڑھی تو حسن فوراً سامنے آگئے۔ اس نے شپٹا کر

ادھر ادھر دیکھنا شروع کر دیا۔ ”ایوننگ کولون“ کی خوشبو شام کے اس منظر کو بہت مسحور بنا رہی تھی۔

حسن کی چوائس پر فیومز کے معاملے بہت عمدہ تھی۔ عزّہ نے دل ہی دل میں داد بھی دی اور سانسوں میں اترتی پر فیومز اور لفظوں کی خوشبو میں ڈوبنے لگی۔ کتنی مشکل ہو رہی تھی حسن سے اپنے احساسات و جذبات و کیفیات کو چھپانے میں وہ بھی تو اسے گہری نظروں سے دیکھے جا رہے تھے۔ ”کہاں جا رہی ہیں؟“ حسن نے نرمی سے پوچھا۔

”ایکسی میں۔“

”اس خالی انیکسی میں کون آپ کا منتظر ہے، میرے گھر چلے عزّہ! جس کے درو دیوار تک

آپ کی آمد کے منتظر ہیں۔ آپ کو خوش آمدید کہنے کے لیے بے تاب ہیں۔ میں تو خالی کمروں، خالی

دیواروں سے آپ کی باتیں کرتا ہوں۔ آپ کو پتا ہے کہ اب جب میں اپنے گھر میں قدم رکھتا ہوں

تو میری آنکھیں بے اختیاری کی سی کیفیت میں آپ کو ڈھونڈتی ہیں، میں خیالوں میں دیکھتا ہوں

کہ آپ میرے استقبال کے لیے لان میں موجود ہیں۔ میرے لیے کھانا لگا رہی ہیں۔ مجھے چائے

اور کبھی کافی بنا کر پلا رہی ہیں۔ میرے بیڈروم میں آپ کا سندر اور پاکیزہ وجود پوری آب و تاب

سے دمک رہا ہے۔ میری دن بھر کی تھکن آپ کی پیار بھری مسکراہٹ سے دور ہو رہی ہے۔ عزّہ!

میں پل پل آپ کو اپنے قریب محسوس کرتا ہوں، کرنا چاہتا ہوں۔ آپ خوابوں، خیالوں سے نکل کر حقیقت میں میرے پاس آجائیں پلیز۔“

حسن نے اس کے چہرے کو دیکھتے ہوئے اپنی بے قرار یوں اور بے تابیوں کی داستان سنائی تو وہ حیران، پریشان سی انہیں نکلنے لگی۔

”کیا کوئی مجھے اتنی شدتوں سے چاہ سکتا ہے، کیا یہ سچ ہے؟“ عِزّہ نے دل میں سوال کیا۔ ”حسن صاحب! ہوش کی باتیں کیجئے۔ دیوانگی کی بھی کوئی حد ہوتی ہے۔ آپ کو واقعی کسی ڈاکٹر کی ضرورت ہے۔“ عِزّہ نے ان کی نظروں سے گھبرا کر کہا۔

”ٹھیک کہہ رہی ہیں آپ۔ مجھے واقعی ڈاکٹر کی ضرورت ہے۔ اس ڈاکٹر کی جو میرے سامنے کھڑی ہے۔ عِزّہ سجاد جو اگر ”عِزّہ حسن“ بن جائے تو میری دیوانگی کو قرار آ جائے گا۔ عِزّہ مجھے تو ہر سمت آپ ہی دکھائی دیتی ہیں۔ اس خواب و خیال کو حقیقت کا روپ دینا آپ کے اختیار میں ہے عِزّہ۔“ حسن نے بے چینی سے اسے دیکھتے ہوئے کہا۔

”حسن صاحب! آپ میرا مسئلہ نہیں سمجھ سکتے۔ مجھے یہاں آئے ہوئے تقریباً دو ماہ ہوئے

ہیں اور.....“

”اور آپ اس بات سے ڈرتی ہیں کہ آپ کے گھر والے میرے پر پوزل کے حوالے سے آپ پر شک کریں گے۔ آپ کے کردار کو مورد الزام ٹھہرائیں گے یہی نا۔“ حسن نے اس کی بات کاٹ کر نہایت سنجیدہ لہجے میں اس کے دل کے خدشے کو زبان دی تھی وہ نظریں جھکا گئی۔

”عِزّہ، شکی مزاج، تنگ نظر اور تنگ دل لوگوں کی پردا کرنا چھوڑ دیجئے۔ بہت پردا کر چکی ہیں آپ ان کی۔ ان کی عزت کی خاطر آپ نے زندگی کے دس برس قربان کر دیئے مگر انہیں آپ کی عزت نہ کرنی آئی۔ قدر نہ کرنی آئی۔ آپ نے عمر بھر کا تادان ادا کر دیا ہے دس برس کی قربانی دے کر۔ بہت کر لی ان کی پردا اب تو اپنی پروا کیجئے۔ اپنے لیے سوچئے۔ ان لوگوں کے رویوں اور باتوں کے خیال سے اپنی زندگی کی خوشیوں سے منہ موڑ کر اللہ کی نعمتوں کی ناشکری مت کیجئے۔ جتنے ستم آپ کے نصیب میں لکھے تھے آپ نے سہہ لیے ہیں۔ اب آپ کے سکھوں کی باری ہے۔ عِزّہ، اپنے جذبات کو اپنے اندر مت مرنے دیں۔ مت ختم کریں خود کو اس طرح۔ صابرہ بیگم کی بیٹی کو تو ان جیسا مت بننے دیں۔ آپ کے سامنے کوئی سجاد رضوی نہیں ہے عِزّہ، آپ کے سامنے ”حسن صدیقی“ ہے۔ جو آپ کے سارے دکھ اپنی پلکوں سے جن لینے کے لیے بے تاب ہے۔

مجھے اپنی ہمراہی کا اعزاز تو بخش کر دیکھیں عَزَّہ۔“ حسن نے بہت منت بھرے اور سنجیدہ لہجے میں کہا۔ وہ بری طرح شپٹا گئی۔

”حسن صاحب! آپ نے مجھے اپ سیٹ کر کے رکھ دیا ہے۔ آپ کیوں مجھے کمزور کرنا چاہتے ہیں؟“ وہ بس یہی کہہ سکی۔ الجھن، بے بسی اور پریشانی اس کے چہرے سے عیاں تھی۔ حسن کا بس نہیں چل رہا تھا کہ اس کے سارے دکھ ساری پریشانیاں لمبے بھر میں اس سے لے لیتے۔

”میں تو صرف اتنا چاہتا ہوں کہ آپ اس ویران انیکسی کو چھوڑ کر میرے ویران گھر کو آباد کر دیں۔ جو گھر تو نام کا ہے۔“ حسن سنجیدگی سے بولے تو اس نے ایک نظر انہیں بغور دیکھا اور پھر لبوں سے طویل سانس فضا میں خارج کر کے آسمان کو دیکھا اور پھر دھیرے دھیرے چلتی ہوئی انیکسی کی طرف بڑھ گئی۔ الاپچی کی خوشبو اب تک حسن کی سانسوں کو تازگی بخش رہی تھی۔ وہ ان کی نظروں سے اوجھل ہو گئی تو ان کا عزیز وغیرہ کے پاس اندر جانے کو دل نہیں چاہا اور وہ اُلٹے قدموں واپس پلٹ گئے۔

عَزَّہ کی حالت ایسی تھی کہ نہ اس کروٹ چھین نہ اس کروٹ چھین۔ نینداڑی سواڑی، دل بھی باغی ہو چلا تھا۔ بار بار حسن کی باتیں ان کا چہرہ اسے یاد آ کر بے کل کر رہے تھے۔ اس نے بہت چاہا بہت کوشش کی کہ حسن کے لیے دل میں جگہ نہ نکالے مگر وہ دل ہی کیا جو دماغ کی مان جائے۔ وہ آنکھوں کے درپے بند کرتی تو دل کا در خود ہی باز ہو جاتا۔ ضبط آرزو سے بدن ٹوٹا ہوا محسوس ہو رہا تھا۔ ”حسن صدیقی“ ایک روشن صبح کی نوید لیے اس کی آنکھوں میں موجود تھے۔ پہلی بار کوئی نغمہ، کوئی خوشبو، کوئی کافر صورت دل کے ایوان میں بجی تھی۔ دل تھا کہ ”حسن“ کی راہ پر دوڑتا جا رہا تھا۔ ”لگتا ہے دل اپنی منوا کر ہی دم لے گا۔“ عَزَّہ نے بے بسی سے کروٹ بدلتے ہوئے کہا اور اس کی زندگی کا یہ لمحہ رنگ بدل رہا تھا۔ حسن کے پیار ان کے حسن و زیبائی کا چاند اس کی زندگی کی شب تہائی میں نکل آیا تھا۔ جس نے ہر منظر شب بدل ڈالا تھا۔ وہ اندر سے تو وہی معصوم سی محبت بھر ادا رکھنے والی لڑکی تھی۔ سو حسن کے پیار سے انکار نہیں کر سکتی تھی۔ مگر اچھی طرح تسلی کرنا چاہتی تھی۔ بار بار زندگی سمجھوتوں اور مصلحتوں کے خانوں میں تقسیم کرنے کی ہمت نہیں تھی اب اس میں۔ خود کو بھی اچھی طرح آزمانا چاہتی تھی کہ کہیں یہ وقتی اور جذباتی احساس تو نہیں ہے۔ بہت کچھ سوچتے سوچتے وہ بالآخر نیند کی وادی میں جا ہی پہنچی۔ اگلے دن کالج کے بعد وہ اکیلی بور ہو رہی تھی۔ باہر ہلکی ہلکی بوندیں برس رہی تھیں۔ وہ ایک چمک لانا کا لگا کر اندر ٹمپن کے پاس آ گئی۔ جو کچن میں پکڑے

بنانے کے لئے بیسن گھول رہی تھی۔ اسے دیکھتے ہی عَزَّہ نے بیزاری سے کہا۔ ”ٹھی یار، مجھے بھی کوئی کام بتادو، بہت بور ہو رہی ہوں فارغ بیٹھ بیٹھ کر۔“ ”اچھا تو کام چاہئے۔“ ٹھین نے اسے دیکھتے ہوئے مسکرا کر کہا۔ ”بہت عرصہ ہو گیا تمہارے ہاتھ کے بنے شامی کباب نہیں کھائے۔ یہ قیمہ رکھا ہے تم اس کے شامی کباب بنالو۔ کچھ رات کے کھانے کے لیے تل لینا۔ باقی صبح تل لیں گے۔“

”ٹھیک ہے، کباب تو مجھے بھی پسند ہیں۔“ عَزَّہ نے مسکراتے ہوئے قیمے کا پیکٹ اٹھایا۔ ”کل سنڈے ہے اور کل ہم سب حسن بھائی کی طرف مدعو ہیں۔“ ٹھین نے بیسن میں کٹی ہوئی پیاز ڈالتے ہوئے بتایا۔

”خیریت۔“ عَزَّہ کا دل حسن کے نام سے بہت زور سے دھڑکا تھا۔ ”ہاں ڈیڑھ دو مہینے ہیں ہم ہمیشہ ایک سنڈے حسن بھائی کے گھر گزارتے ہیں۔ صبح سے ڈنر تک وہیں رہتے ہیں۔ اور کل تمہیں بھی ہمارے ساتھ جانا ہے۔ حسن بھائی نے تمہیں بھی انوائٹ کیا ہے۔“ ٹھین نے ہاتھ صاف کرتے ہوئے بتایا ”مجھے کیوں بھی؟“

”کیونکہ تم ان کی اسپیشل گیسٹ ہو۔ دل کی گیسٹ۔ سچ تمہاری اور حسن بھائی کی جوڑی خوب سجے گی۔ تم ان کے دل اور گھر دونوں پر راج کرو گی راج۔ ان کے پر پوزل پر غور تو کرو عَزَّہ سچ وہ بہت نائس انسان ہیں۔“ ٹھین نے نرمی سے کہا۔

”تو میں نے کب انکار کیا ہے۔ ان کے ”نائس“ ہونے سے۔ اور پلیز ٹھی، اب اس سلسلے میں تم کوئی بات مت کہنا۔ پہلے ہی تمہارے حسن بھائی مجھے کافی زیادہ خوراک دے چکے ہیں۔ جو کرا بھی تک میرے حلق میں انگلی ہوئی ہے۔ ڈسٹرب کر کے رکھ دیا ہے انہوں نے مجھے۔“ عَزَّہ نے قیمہ لکڑ میں ڈالتے ہوئے کہا۔ ”انہوں نے تمہیں یا تم نے انہیں۔“ ٹھین نے شرارت سے کہا۔

”ٹھی“ عَزَّہ نے اسے گھورا تو وہ ہنسنے لگی۔

”اور ہاں میں تمہارے حسن بھائی کے گھر نہیں جاؤں گی۔“

”میرے حسن بھائی کے گھر نہ سہی، اپنے ہونے والے ہسبنڈ کے گھر تو جاؤں گی نا۔“ ٹھین نے شوخ و شریر لہجے میں کہا تو حیا سے اس کا چہرہ گھٹا ہو گیا۔ ”ٹھی کی بچی باز نہیں آؤ گی تم۔“ عَزَّہ نے اس کے منہ میں کٹا ہوا نمٹاڑ کا ٹکڑا ٹھوس دیا۔ وہ ہنستے ہنستے بے حال ہو گئی۔ عَزَّہ بھی ہنس پڑی تھی۔

اور صبح صرف بچوں نے ناشتہ کیا تھا۔ عَزَّہ نے کباب تل دیئے تھے۔ ٹھین نے سادہ اور مولی

اور آلو بھرے پر اٹھے بنا کر رکھے تھے۔ یہ چیزیں وہ حسن کے گھر ساتھ لے جا رہے تھے۔ ناشتہ وہیں کرنے کا ارادہ تھا ان کا اور اکثر مٹین گھر سے اسی قسم کی چیزیں پکا کر حسن کے ہاں لے جاتی تھی۔ سب جانے کے لیے تیار تھے۔ مگر عزّہ نے جانے سے انکار کر دیا تھا۔ مٹین نے اسے کہا۔

”سوچ لو ہم لوگ تو رات کے کھانے کے بعد آئیں گے۔ تم اکیلے میں ڈر جاؤ گی۔“

”خیر پہلے تو میں کبھی نہیں ڈری اکیلے میں مگر یہاں اکیلے رہنے کا تجربہ نہیں ہے مجھے۔ اس لیے پریشانی ہو گی۔ اور تم دو پہر تک واپس نہیں آ سکتیں۔“ عزّہ نے منظر ہو کر کہا۔

”اوں ہوں، حسن بھائی ڈر کیے بغیر نہیں آنے دیں گے۔ اس لیے تو کہہ رہی ہوں کہ تم بھی ہمارے ساتھ چلو۔ تمہیں انہوں نے انوائیٹ کیا ہے۔ تم بن بلائے تو نہیں جا رہی۔“

”لیکن میرا ان سے ایسا کون سا رشتہ ہے جو میں ان کے گھر جاؤں؟“

”فکر نہ کرو رشتہ بھی بن جائے گا، ابھی تو چلونا۔“ مٹین نے شریر لہجے میں کہا۔ ”مجھے نہیں

جانا۔“ وہ صوفے پر دھم سے گر گئی۔ اسی وقت حسن کا فون آ گیا۔ عمیر فون سن رہا تھا اور بتا رہا تھا۔ ”انکل، عزّہ آئی تو نہیں آرہی ہیں ہمارے ساتھ۔ ہم نے ممانے بہت کہا ہے وہ کہتی ہیں۔ میں نہیں جاؤں گی۔“

”عزّہ آئی، حسن انکل آپ سے بات کرنا چاہ رہے ہیں۔“ عمیر نے رسیور اس کی طرف بڑھا کر کہا تو اس نے نفی میں سر ہلا کر بات نہ کرنے کا اشارہ کیا۔ ”انکل، آنٹی کہہ رہی ہیں میں نے بات نہیں کرنی۔“ عمیر انہیں بتا رہا تھا۔ ”عزّہ کر لو نابات۔“ مٹین نے کہا۔ ”خواہ مخواہ۔“ اس نے منہ بنایا۔ تو مٹین نے عمیر سے رسیور لے لیا اور حسن کو عزّہ کے نہ آنے کا بھی بتا دیا۔

”لو بات کرو۔“ مٹین نے رسیور اس کی طرف بڑھا دیا۔ ”کیا مصیبت ہے؟“ عزّہ نے یہ کہتے ہوئے رسیور کان سے لگایا۔ ”ہیلو۔“

”مصیبت نہیں یہ کہیں کہ کیا محبت ہے۔ مجھے آپ سے۔ گھر کیوں نہیں آرہی ہیں آپ؟“ حسن نے اس کے ہیلو کہتے ہی کہا تو وہ شرمندہ سی ہو گئی۔ انہوں نے اس کی آواز سن لی تھی۔ ”میں بن بلائے کہیں نہیں جاتی۔“

”لیکن میں نے تو عزیر اور مٹین بھابی کے ذریعے آپ کو انوائیٹ کیا تھا۔“

”سینکڑوں باتیں خود مجھے سے کہہ گئے آپ، ایک اتنی سی بات نہ کہی گئی آپ سے۔“ ”او تو آپ اس بات پر خفا ہیں کہ میں نے آپ کو خود کیوں نہیں مدعو کیا۔ تو چلئے اب تو کہہ رہا ہوں کہ آپ

میرے غریب خانے کو رونق بخش دیجئے۔ تشریف لے آئیے یہاں۔“ وہ سرور اور شوخ ہو کر بولے
 ”جی نہیں، کسی سے کہہ کر بلانا بھی کوئی بلانا ہوتا ہے۔ کہہ کر بلایا تو کیا بلایا یوں بھی مجھے آ
 کے گھر آنا مناسب نہیں لگتا۔“

”سنا تھا کہ آپ کسی کا دل نہیں توڑتیں۔“ حسن نے کہا تو وہ بولی۔ ”سنی سنائی باتوں پر یقیناً
 کرنا عقلمندی نہیں ہے۔“

”تو آپ نہیں آرہیں۔“ وہ سنجیدہ ہو گئے۔

”نہیں،“ عذرا نے جواب دیا ”تو ٹھیک ہے عزیز اور نشین بھابی سے کہہ دیجئے کہ انہیں بھی
 یہاں آنے کی ضرورت نہیں ہے۔“ حسن نے تیزی سے کہا اور فون بند کر دیا۔ عذرا نے حیرت سے
 رسیور کو دیکھا۔

”کیا کہہ رہے تھے؟“ نشین نے ہاٹ پاٹ سمیر کو دیتے ہوئے پوچھا۔

”یہی کہ اگر آپ نہیں آرہیں تو پھر باقی لوگ یعنی تم سب بھی نہ آؤ۔“

”اوہو، یعنی تم اتنی اہم ہو گئی ہو ان کے لیے کہ ہمیں برسوں کے دوستوں کو، رشتے داروں کو،
 پیاروں کو وہ صرف تمہارے نہ آنے کی وجہ سے نظر انداز کر رہے ہیں۔ یعنی تمہارے بغیر ہمارا ان
 کے گھر میں داخلہ ممنوع ہے۔ میں عزیز کو بتاتی ہوں جا کر۔“ نشین نے اسے چھیڑتے ہوئے کہا تو
 وہ تیزی سے بولی۔ ”پاگل ہوئی ہو، عزیز بھائی کیا سوچیں گے میرے بارے میں، میری وجہ سے تم
 لوگوں کے تعلق میں کوئی فرق آئے یہ میں کبھی نہیں چاہوں گی۔“

”تو میری جان! پھر جلدی سے تیار ہو کر آ جاؤ۔ ہم سب تمہارا انتظار کر رہے ہیں باہر۔“
 نشین نے مسکراتے ہوئے اس کی ٹھوڑی چھو کر کہا اور باہر نکل گئی۔ عذرا ہانسی میں گئی اور جلدی سے
 تیار ہو کر آ گئی۔ اس کی تیاری ہلکی سی لپ اسٹک اور آنکھوں میں کا جل لگانے جتنی تھی بس۔ ہلکی
 کڑھائی والا جامنی اور سفید کنزاسٹ کا گرم سوٹ پہنے اوپر سیاہ کوٹ پہن کر چادر اوڑھ کر بند شوڑ
 میں پاؤں چھپائے وہ ان سب کے ساتھ جب ”حسن والا“ میں داخل ہوئی تو آنکھیں اس شاندار
 بنگلے کو دیکھ کر کھلی کی کھلی رہ گئیں۔ اور دل حسن کی موجودگی کے احساس سے گدگدانے لگا۔ تیز تیز
 رقص کرنے لگا۔ حسن لان میں بیٹھے اخبار پڑھ رہے تھے۔ عزیز کی گاڑی اندر داخل ہوتے دیکھ کر
 خوشی سے کھل اٹھے۔ بچے سب سے پہلے گاڑی سے اترے تھے۔ عذرا کو حسن نے دور سے ہی دیکھ
 لیا تھا۔ ان کا دل خوشی سے جھوم رہا تھا اسے اپنے گھر میں دیکھ کر۔ انہوں نے آگے جا کر عزیز اور

مٹین سے سلام دُعا کی بچوں سے ملے۔ عَزَّ بِلان کے کنارے کیاری میں لگے سورج مکھی کے بڑے بڑے پھولوں کو دلچسپی سے دیکھنے لگی۔ ثمرہ بھی اس کے پاس رک گئی۔ ”آئی، کتنے بڑے پھول ہیں ناں۔“ ثمرہ نے مسکراتے ہوئے پھول پکڑ کر کہا۔ ”ہاں اور کتنے پیارے بھی ہیں۔“ عَزَّ نے پھولوں پر ہاتھ پھیرتے ہوئے کہا ”کون، ہم ناں۔“ حسن نے اس کے قریب آ کر کہا تو اس نے تیز نظروں سے انہیں گھورا۔ وہ بہت مسرور تھے۔ مسکرا رہے تھے۔ اسے نظروں سے دل میں اتار رہے تھے۔

”ہاں حسن انکل بھی بہت پیارے ہیں۔“ ثمرہ نے کہا۔

”تھینک یو بیٹا، چلیں آپ دھوپ میں جا کر بیٹھیں۔“ حسن نے اس کے سر پر ہاتھ پھیر کر پیار سے کہا۔ ”ٹھیک ہے۔“ وہ خوشی خوشی لان میں بھاگ گئی۔ ”تشریف آوری کا بہت بہت شکریہ، اب مجھے یقین آ گیا ہے کہ آپ واقعی کسی کا دل نہیں توڑتیں۔“ حسن نے اس کے چہرے کو بغور دیکھتے ہوئے کہا ”اچھے خاصے بلیک میلر ہیں آپ۔“ عَزَّ نے کہا تو وہ قہقہہ لگا کر ہنس پڑے۔ ”یہ کس بات پر قہقہہ لگ رہے ہیں حسن بھائی۔“ مٹین نے فوراً دور سے ہی پوچھا تو انہوں نے آگے بڑھتے ہوئے بتایا۔

”آپ کی دوست مجھے بلیک میلر کہہ رہی ہیں۔“

”میری دوست آپ کی کچھ نہیں لگتی کیا؟“ مٹین نے شریر لہجے میں پوچھا۔

”کچھ ارے بھابی یہ تو سب کچھ لگتی ہیں ہماری یہ تو محبت ہیں ہماری۔“ انہوں نے بلا جھجھک اور برملا کہا تو عَزَّ ہنرور ہو گئی اور چادر کی تہہ لگاتے ہوئے بچوں کی طرف قدم بڑھا دیئے۔ اس کے منہ میں حسبِ عادت الا بچی موجود تھی۔ جس کی خوشبو نے حسن کو ہمیشہ کی طرح اپنی موجودگی کا احساس دلایا۔ ”آپ شیریں خن، معطر دہن ہیں۔ باتوں سے پھولوں کے ساتھ ساتھ الا بچی کی مہک بھی چار سو پھیل جاتی ہے۔“ حسن نے اس کے برابر چلتے ہوئے کہا تو وہ جوشولڈر بیگ میں چادر رکھ رہی تھی۔ رک گئی اور بیگ کی جیب میں سے الا بچی نکال کر ان کی طرف بڑھاتے ہوئے بولی۔ ”لیجئے کھا لیجئے اور معطر دہن کہلائیے۔“

”تھینکس، ویسے آپ صرف خوشبو کے لیے کھاتی ہیں یا آواز کو مزید دلکش بنانے کے لیے آپ کی آواز بہت دلنشین ہیں۔ بالکل کوئل اور بلبل جیسی۔“ حسن نے الا بچی اس کے ہاتھ سے لے کر اس کے چہرے کو چاہت سے دیکھتے ہوئے کہا۔ ”واہ کیا تشبیہ دی ہے۔ یہ آپ عاشق اور

شاعر حضرات اپنے محبوب میں ہمیشہ جانوروں اور پرندوں کی صفات ہی کیوں تلاش کرتے اور محسوس کرتے ہیں۔ انسانی لیول کی کوئی خوبصورت تشبیہ آپ کے ذہن شریف میں نہیں آتی۔ ”عزہ نے بیگ کی زپ بند کرتے ہوئے کہا تو پہلے تو وہ خوب ہنسے اور پھر کہنے لگے۔“ بات تو آپ کی معقول ہے، آپ بتائیے آپ بھی تو شاعرہ ہیں۔“

”میں فی میل شاعرہ ہوں اور ایسی مبالغہ آمیز تشبیہات میری شاعری کا حصہ نہیں ہوتیں۔ ایسی شاعری پڑھ کر تو لگتا ہے کہ بندہ شاعری نہیں جو کس (لطائف) پڑھ رہا ہے۔“ عزہ نے خوبصورت لان کو ستائشی نظروں سے دیکھتے ہوئے جواب دیا انہیں پھر ہنسی آگئی۔ وہ خاصی حاضر جواب اور اچھی حس مزاح کی مالک تھی یہ بات حسن کو دل سے ماننا پڑی۔ ”آئیے اندر چل کر پہلے ناشتہ کر لیں اس کے بعد باقی باتیں ہوں۔“ حسن نے نرم لہجے میں کہا۔

”آپ کا لان بہت خوبصورت ہے۔“ وہ اندر کی جانب قدم بڑھاتے ہوئے تعریف کیے بنانہ رہ سکی۔ ”شکریہ۔ اب تو یہ لان بھی آپ ہی کا ہے۔“

حسن نے مسکراتے ہوئے معنی خیز جملہ بولا تو سرخ پڑ گئی اور کچھ بولے بنا اندر آ گئی۔ اندر ڈرائنگ روم اور ڈائننگ ہال بھی بہت شاندار تھے۔ فرنیچر، پیٹنگز اور پردوں سے لے کر قالین تک ہر چیز بہت خوبصورت ذوق کی نشاندہی کر رہی تھی۔ عزہ نے دل میں حسن کے اعلیٰ ذوق کی تعریف کی مگر اب زبان سے تعریف کرنے کی جرأت نہیں کی۔ پہلے ہی ان کا رد عمل کافی شوخ تھا۔ ٹینن نے میز پر ناشتے کے لوازمات چن دیئے تھے۔ پرائیڈ اور کباب جو وہ ساتھ لائی تھی۔ ان کے علاوہ جوس، پھل، ڈبل روٹی، مکھن، انڈے، چائے، نیم سبھی کچھ موجود تھا۔ بچوں نے تو گھر پر ہی ناشتہ کر لیا تھا۔ لہذا وہ لان میں کرکٹ کھیلنے لگے۔ میز پر حسن، عزیز، ٹینن اور عزہ موجود تھے۔ چاروں نے ایک ایک پراٹھا اپنی اپنی پلیٹ میں رکھ لیا۔ کباب حسن اور عزیز بہت رغبت سے کھا رہے تھے۔ بلکہ حسن تو صرف کباب ہی کھا رہے تھے۔ ٹینن نے دیکھا تو بولی۔ ”حسن بھائی، پراٹھا تو کھائیں، آج کیا صرف کباب پر ہی ہاتھ صاف کرنے کا ارادہ ہے؟“

”اصل میں بھائی، آج کباب پہلے سے زیادہ مزیدار لگ رہے ہیں۔ اور ذائقہ بھی مختلف ہے پہلے سے۔“ حسن نے ہنس کر جواب دیا۔

”وہ اس لیے کہ یہ کباب میں نے نہیں عزہ نے بنائے ہیں۔“ ٹینن نے مسکراتے ہوئے شوخ لہجے میں کہا تو عزہ ہنس دھو گئی۔ اسے ٹینن پر غصہ آیا کہ کیا ضرورت تھی یہ بتانے کی۔

”او۔ آپ کا تو ہر کام ہی لا جواب ہوتا ہے۔“ حسن نے اسے دیکھتے ہوئے کہا۔ وہ عزیر کے سامنے شرم سے نظریں جھکائے نشین سے غصے سے بولی۔ ”مجھے نہیں معلوم تھا کہ تم نے کباب یہاں لانے ہیں ورنہ۔“

”ورنہ تم اور بھی زیادہ مزیدار بناتی ہیں ناں۔“ نشین نے اس کی بات کاٹ کر شوخی سے کہا تو وہ چڑ کر بولی۔ ”نہ نہ ورنہ میں بناتی ہی ناں۔“

نشین، بھی تنگ مت کرو میری بہن کو۔“ عزیر نے اپنی ہنسی روک کر کہا جبکہ حسن کی ہنسی عڑہ کو مزید بوکھلا گئی۔ ان کی نظریں مسلسل اسی کے چہرے پر تھیں۔ ”تمہارے لیے میں نے ایک بہت عمدہ سی، ڈی خریدی ہے ناشتے سے فارغ ہو کر چلانا۔“ عزیر نے حسن سے کہا۔

”ضرور، تم ہمیشہ ہی کچھ نہ کچھ لے آتے ہو، ایک مس عڑہ ہیں پہلی بار، ہمارے غریب خانے پر تشریف لائی ہیں۔ اور کچھ بھی ساتھ نہیں لائیں۔ حالانکہ یہ تو رسم دنیا بھی ہے دستور بھی ہے کہ پہلی بار کسی کے گھر جائیں تو ساتھ کوئی تحفہ ضرور لے کر جائیں۔“ حسن نے اسے دیکھتے ہوئے جان بوجھ کر اسے چھیڑنے کی غرض سے کہا۔ کیونکہ وہ پراعتاد لڑکی انہیں اس وقت گھبرائی گھبرائی سی بہت دلنشین لگ رہی تھی۔

”میں یہاں آگئی ہوں یہ کیا کم ہے اور یہ جو آپ کباب پر کباب کھائے چلے جا رہے ہیں یہ بھی میرے ہاتھ کے بنے ہوئے ہیں اور اس سے پہلے آپ میری الاچھی بھی ہڑپ کر چکے ہیں۔ اب اور کیا آپ مجھ سے تحفے میں وائیٹ ہاؤس کی توقع کر رہے تھے۔ میں جن کے ساتھ یہاں آئی ہوں ان کی دوست اور بہن ہوں ان سے الگ نہیں ہوں کہ جناب کو۔“ عڑہ کو غصہ تو آ ہی رہا تھا لیکن عزیر اور نشین کے سامنے حسن کا اس طرح کہنا اسے مزید تاؤ دلا گیا۔ اس نے نرم مگر نہایت سنجیدہ لہجے میں کہا اور آخری جملہ ادھورا چھوڑ کر اٹھ کھڑی ہوئی۔ حسن جو اپنی ہنسی بمشکل کنٹرول کر رہے تھے۔ اسے کھڑا دیکھ کر خود بھی تیزی سے کھڑے ہو گئے۔ نشین اور عزیر پریشانی سے دونوں کی صورت دیکھ رہے تھے۔

”ارے ارے آپ کہاں جا رہی ہیں ریلی میں مذاق کر رہا تھا۔“ حسن نے جلدی سے کہا۔ ”تو کرتے رہیں۔“ وہ کرسی کھسکا کر باہر نکلی۔

”آپ ناشتہ تو کر لیں۔“ حسن سچ مچ پریشان ہو گئے اس کے جانے کے خیال سے۔ ”کر لیا۔“ وہ چڑ کر بولی تو انہوں نے شریر لہجے میں پوچھا۔ ”اتنا سا، آپ نے کیا چڑیا کا معدہ فٹ کرا

رکھا ہے؟“

”جی نہیں اونٹ کا معدہ فٹ کر رکھا ہے۔ بڑے آئے کہیں کے۔ ہونہ۔“ عزہ نے مڑ کر پٹ سے جواب دیا اور ان تینوں کو ہنستا چھوڑ کر لان میں بچوں کے پاس آگئی۔ اور خود بھی ان کے ساتھ کرکٹ کھیلنے لگی۔

”عزہ نے اونٹ تمہیں ہی کہا ہے نا۔“ عزیر نے ہنستے ہوئے ان سے کہا۔ ”یار اب اتنا لمبا قد بھی نہیں ہے میرا۔“ حسن نے ہنستے ہوئے کہا ”قد یا معدہ۔“ ٹینن نے کہا تو ایک بار پھر وہ تینوں ہنس پڑے۔ ”اچھا خبردار، اسے اب بالکل تنگ نہیں کرنا۔ وہ آگئی ہے اسے ہی غنیمت سمجھو۔ اور موقع دیکھ کر اس سے بات کر لو۔“ عزیر نے سنجیدہ ہو کر کہا۔ ”ہاں موقع تو میں دیکھ رہا ہوں۔“ حسن کی نظریں کھڑکی سے باہر دور تک لان میں پھنچی ہوئی تھیں۔ جہاں وہ عزہ کو بولنگ کراتے ہوئے دیکھ رہے تھے۔ وہ لوگ ناشتے سے فارغ ہو کر کمپیوٹر پر بیٹھ گئے۔ عزیر جو سی۔ ڈی حسن کے لیے لائے تھے وہ انہیں کے کہنے پر چلا کے دیکھ رہے تھے۔

”واہ کیا حسین منظر ہے دل چاہتا ہے کہ بندہ ہمیشہ یہ منظر دیکھتا رہے۔“ عزیر نے سی۔ ڈی پلے ہونے پر خوبصورت سینری مانیٹر پر دیکھتے ہوئے کہا۔

”ٹھیک کہا تم نے کتنا حسین منظر ہے۔“ حسن کی نظریں کھڑکی سے باہر عزہ پر جمی تھیں۔ معنی خیز لہجے میں بولے تو عزیر نے کہا۔ ”یہ تم ادھر کیا دیکھ رہے ہو ادھر دیکھو۔“

”اصل منظر تو ادھر ہے میرے دوست۔“ حسن کی نظریں بینک کرتی عزہ پر تھیں۔ ”ادھر کیا ہے ذرا میں بھی تو دیکھوں۔ اور اچھا تو یہ بات ہے جہی میں کہوں کہ موصوف کی نظریں باہر کیوں جم کے رہ گئیں ہیں۔“ عزیر کھڑکی سے باہر لان میں کھیلتی عزہ کو دیکھ کر ساری بات سمجھتے ہوئے مسکراتے ہوئے بولے تو وہ ہنس پڑے۔ ”حسن بھائی! عزہ کہاں ہے؟“ ٹینن کچن سے ہوتی ہوئی ان کے کمپیوٹر اسنڈی روم میں داخل ہو کر پوچھ رہی تھی۔

”عزہ وہاں ہے لان میں بچوں کے ساتھ کرکٹ کھیل رہی ہے۔ اور یہ موصوف اسی کو تنکنے میں لگے ہوئے ہیں۔“ عزیر نے بتایا تو وہ ہنستے ہوئے بولی۔

”حسن بھائی! دور دور سے تکتے رہیں گے کہ بات بھی کریں گے۔ وہ آپ کے گھر میں موجود ہے۔ موقع اچھا ہے بات کر کے دیکھیں۔ لیکن تنگ مٹ کیجئے گا اسے ورنہ وہ واپس چلی جائے گی۔“

”جا کر تو دیکھیں ہم نے ان کی واپسی کے سارے راستے بند کر دیئے ہیں۔ ایک منٹ میں

”انا ہوں۔“ وہ ہنس کر بولے اور باہر نکل گئے۔

”اللہ کرے ان دونوں کی شادی ہو جائے۔ دونوں کی تنہائی بھی دور ہو جائے گی اور زندگی بھی خوبصورت ہو جائے گی۔“ عزیر نے دل سے دُعا کی۔

”انشاء اللہ۔“ مبین نے دل سے کہا

حسن لان میں پہنچے تو عَزَّہ نے عمیر کی گیند پر شارٹ لگائی تھی۔ اور حسن نے کچھ اپنے لمبے قد کی وجہ سے اور کچھ بازو اوپر اٹھا کر بال کو آگے جانے سے پہلے ہی کیچ کر لیا۔ ”عَزَّہ آنٹی کیچ آؤٹ۔“ بچوں نے خوشی سے شور مچا دیا۔ عَزَّہ نے جو حسن کے ہاتھوں میں گیند دیکھی تو اس کے دل کی دھڑکنیں بے ترتیب ہونے لگیں۔ اس نے بیٹ شرہ کی طرف بڑھا دیا۔ اتنی دیر میں حسن اس کے قریب چلے آئے اور اس کے چہرے کو دیکھتے ہوئے معنی خیز جملہ بولے۔

”آپ جیسی چاہیں شارٹ لگالیں۔ کیچ آؤٹ تو آپ کو میرے ہاتھوں ہی ہونا ہے۔“

اور عَزَّہ نے جواباً انہیں کہا کچھ نہیں صرف الجھی الجھی، خفا خفا سی نظروں سے انہیں دیکھا اور ناموشی سے اندر کی جانب قدم بڑھا دیئے۔

”انکل، آپ بھی ہمارے ساتھ کھیلیں۔“ سمیر نے کہا تو وہ چونک گئے۔

”ہوں نہیں یا رتم لوگ بھی اندر چلو ٹھنڈ بہت ہو رہی ہے لگتا ہے بارش ہونے والی ہے۔ چلو کیرم یا لڈو کی بازی لگائیں گے۔“ انہوں نے کہا۔

”ٹھیک ہے۔“ سب نے ایک ساتھ کہا اور ان کے ساتھ اندر آ گئے۔ عَزَّہ کو مبین نے زبردستی پراٹھے اور کباب کھانے کے لیے بٹھا دیا تھا کیونکہ اس نے صرف ایک کباب ہی کھایا تھا۔ بھوک تو اسے بھی لگ رہی تھی اس نے بھی آرام سے خوب مزے سے ناشتہ کیا۔ اتنی دیر میں بارش شروع ہو گئی۔ ان سب نے لاؤنج میں ہنگامہ مچا رکھا تھا۔ حسن نے ”ٹوم اینڈ جیری شو“ کارٹون فلم اکادی تھی۔ کمپیوٹر پر وہ چاروں خوب انجوائے کر رہے تھے۔ ساتھ ساتھ موگ پھلی اور چلنوز بے بھی لکھا رہے تھے عَزَّہ بھی نمر اکو اپنی گود میں لے کر نیچے کاؤچ پر بیٹھ کر کارٹون دیکھنے لگی۔

باہر بادل بہت زور و شور سے گرج رہے تھے۔ بجلی کڑک رہی تھی۔ بارش اتنی تیز تھی کہ ذرا سی دیر میں سب کچھ جل تھل ہو گیا تھا۔

”یہ بارش کب رکے گی، گھر میں بھی جانا ہے۔“ عَزَّہ نے نمر کو صوفے پر بٹھایا اور ڈرائنگ روم کی کھڑکی سے باہر دیکھتے ہوئے بولی۔

”ابھی تو شروع ہوئی ہے انجوائے کرو اسلام آباد کی بارش اور سردی۔ اتنی جلدی نہیں رکھنے والی بارش۔“ نشین نے اس کے شانوں پر بازو رکھ کر باہر لان میں برستی موسلا دھار بارش کو دیکھتے ہوئے کہا تو عذرا نے سنجیدہ لہجے میں کہا۔

”میں نے یہاں آ کر سخت غلطی کی ہے۔ تم لوگوں کی بات اور ہے مگر میرا یہاں آنا وہ بھی پورے دن کے لیے بالکل بھی مناسب نہیں تھا۔ مگر میں عزیر بھائی کے سامنے شرمندہ نہیں ہونا چاہتی تھی اس لیے مجبوراً یہاں آ گئی۔ یہ تمہارے حسن بھائی جو ہیں ناں اول درجے کے بلیک میل ہیں۔“

”سن رہے ہیں حسن بھائی، آپ کو کن القابات سے نوازا جا رہا تھا۔“ نشین نے حسن کو آتے دیکھ لیا تھا جیسی ان کی طرف دیکھتے ہوئے کہا تو عذرا ہپٹا کر مڑی وہ اسی کی طرف مسکراتے ہوئے دیکھ رہے تھے۔ وہ شرمندہ سی ہو گئی۔

”جی بھابی، سن بھی رہا ہوں اور دیکھ بھی رہا ہوں۔ ان کا دیا ہر خطاب ہر لقب ہمیں قبول ہے۔ بس یہ ہمیں تین بار قبول کر لیں۔“

حسن نے ان کے قریب آ کر عذرا کو والہانہ نظروں سے دیکھتے ہوئے کہا تو عذرا شرم سے سرخ پڑ گئی۔ اور دوبارہ کھڑکی کی جانب رخ پھیر کر کھڑی ہو گئی۔

”حسن بھائی، اتنا اچھا موسم ہو رہا ہے کوئی خوبصورت سا گانا ہی سنو ادیں۔“ نشین نے فرمائش کی۔

”ضرور کیوں نہیں، ایک بہت پرانا اور موسم اور مہمان کی مناسبت سے گیت ریکارڈ ہے میرے پاس وہ میں آپ کو سناتا ہوں۔“ حسن نے عذرا کو کون اکیوں سے دیکھتے ہوئے کہا جو اس موسم میں ان کے جذبات اور زیادہ بھڑکار رہی تھی۔ حسن نے ڈیک میں کیسٹ لگا کر پلے کا بٹن آن کر دیا۔

اے ابر کرم، آج اتنا برس، اتنا برس کے وہ جانے سکے۔

گھر آیا ہے اک مہمان حسیں ڈر ہے کہ چلانا جائے کہیں۔

ہم دل کی بات بتانا سکیں۔ اے ابر کرم۔“

گانے کے بول فضا میں بکھرنے لگے۔ عذرا کو ایسی سچوایشن اور شاعری پڑھ اور سن کر اکثر ہنسی آ جایا کرتی تھی۔ اور اب بھی ایسا ہی ہوا تھا۔ بجائے شرمانے کے وہ بے ساختہ کھلکھلا کر ہنس پڑی۔

”عزّہ کے ہنسنے سے یہ موسم اور زیادہ حسین ہو گیا ہے ہے نا بھابی۔“
 حسن نے اپنے دل کے دیوانے پن کو قابو کرتے ہوئے اس کی طرف دیکھتے ہوئے کہا۔
 ”ہاں لیکن آپ کو بتا ہے کہ عزّہ یہ گیت سن کر ہنسی کیوں ہے؟“ ”نہیں نے پوچھا۔“
 ”ہماری بے بسی اور دیوانگی پر ہنسی ہیں یہ۔“ حسن نے مسکراتے ہوئے کہا تو عزّہ ایک دم
 سنجیدہ ہو گئی۔ ”کتنا درست اندازہ تھا حسن کا۔“ اس نے سوچا۔

”صحیح کہا آپ نے عزّہ کو ایسی شاعری اور شاعر کی بے بسی پر اسی طرح ہنسی آتی ہے۔ ویسے
 عزّہ! حسن بھائی نے یہ گیت تمہارے لیے پلے کیا تھا۔ تم نے ہاں کی بجائے ہنسی میں اڑا دیا ان کا
 گیت۔“ ”نہیں نے مسکراتے ہوئے کہا۔“

”شٹی پلیز اب گھر چلو بہت ہو گئی۔“ عزّہ نے سنجیدہ لہجے میں کہا۔
 ”اتنی بارش میں جائیں گی آپ۔“ حسن نے اسے دیکھا جو بہت نروس ہو رہی تھی۔
 ”ایسے برہم موسم میں۔“

”جانے والے کو موسم کی پروا نہیں ہوتی وہ تو ہر موسم میں چلے جاتے ہیں۔“
 ”جی ہاں لیکن صرف جانے والے۔ اور آپ کو یہاں سے کون جانے دے گا؟“
 حسن نے اس کی فلسفیانہ بات کے جواب میں اس سے زیادہ گہری بات کہی۔ تو وہ انہیں
 دیکھ کر رہ گئی۔

دو پہر کے کھانے کا کسی کاموڈ نہیں تھا۔ سب موسم اور اپنے اپنے مشاغل میں مصروف تھے۔
 ظہر کی اذان ہوئی تو عزّہ چپکے سے اسٹڈی روم میں چلی آئی۔ عزیر اور حسن بھی لاؤنچ میں تھے۔ اس
 نے اسٹڈی روم میں منسلک واش روم میں جا کر وضو کیا اور اپنی چادر ٹولڈر بیگ سے نکال کر نیلے
 کارپٹ پر بچھائی اور نماز کے لیے نیت باندھ کر کھڑی ہو گئی۔
 ”عزّہ کہاں ہے کافی دیر سے دکھائی نہیں دے رہی؟“ ”نہیں نے میگزین سے نظریں ہٹا کر
 دیکھنے کے بعد عزّہ کو غائب پا کر پوچھا۔“

”اسٹڈی روم میں گئی تھیں وہ، میں جا کر دیکھتا ہوں۔“ حسن نے کیرم کی گوٹ میز پر رکھ کر
 اُٹھتے ہوئے کہا تو عزیر نے فوراً ان کی طرف دیکھ کر کہا۔

”اے بھائی، کہیں دیکھتے ہی نہ رہ جانا۔ ذرا بات بھی آگے بڑھانا۔“

”یار، ایک تو بہت ہی سٹروئک لڑکی سے دل لگا ہے۔ ایک فیصد بھی کامیابی نہیں ہوئی ابھی

تک۔ خیر میں بھی ہار ماننے والا تو نہیں ہوں۔ منا کر ہی دم لوں گا۔ آخر کو میری زندگی کا معاملہ ہے۔“ حسن نے بے بسی اور عزم ایک ساتھ لہجے میں سمو کر کہا اور اسٹڈی میں چلے آئے۔ عذرا نماز ادا کر چکی تھی۔ تسبیح کر رہی تھی۔ حسن نے دیکھا تو اس کا یہ روپ انہیں اور بھی اس کے قریب لے گیا۔ کتنی سادہ، معصوم اور پر نور لگ رہی تھی وہ۔ انہیں اسی وقت اس بات پر دل سے یقین آ گیا کہ جو لوگ اللہ کے حضور سر بسجود ہوتے ہیں ان کے چہرے روشنی اور نور سے مزین ہو جاتے ہیں۔ وہ تسبیح سے فارغ ہو کر اپنی جگہ سے اٹھی تو انہیں کھڑا دیکھ کر لمحے بھر کو چونکی اور پھر اپنی چادر اٹھا کر تہہ لگانے لگی۔

”آپ نے مجھ سے یا کسی ملازم سے کہا ہوتا جائے نماز کے لیے۔ میرے کمرے میں رکھی ہے جائے نماز میں آپ کو لا دیتا۔“ حسن نے اسے چادر تہہ لگاتے دیکھ کر کہا۔

”کوئی بات نہیں، میری چادر بھی دھلی ہوئی اور پاک صاف ہے نماز تو اس پر بھی ادا ہو سکتی تھی۔“ عذرا نے نرم اور دھیمے پن سے کہا۔

”ایک بات پوچھوں۔“

”جی۔“ عذرا نے انہیں دیکھا۔

”کیا آپ نے میرے لیے کوئی دُعا مانگی ہے؟“

”میں تو سب کے لیے ہی دُعا مانگتی ہوں۔“ اس نے ڈپلومیٹک جواب دیا۔

”لیکن کچھ لوگ ایسے ہوتے ہیں جن پہ ہمیں ”سب کچھ“ ہونے کا خیال اور یقین ہوتا ہے۔“

جن پر سب کا گمان ہوتا ہے۔“ حسن نے سنجیدگی سے کہا۔

”گمان تو گمان ہی ہوتا ہے۔“ عذرا نے مسکرا کر کہا۔ ”گمان کا یقین سے کیا تعلق؟“

”یقین کا تو دُعا سے تعلق ہے نا کچھ لوگ ایسے ہوتے ہیں۔ جو دُعا مانگتے وقت ہمیں یاد رہتے

ہیں اور ہم ان کا نام لے کر اپنے رب سے دُعا مانگتے ہیں۔ کیا میرے نام کو آپ کی دُعا میں یہ اعزاز حاصل ہو سکا ہے؟“ حسن نے بہت آس سے پوچھا۔

”یہ تو آپ اپنے دل سے پوچھئے۔“ عذرا نے یہ کہہ کر وہاں سے باہر نکل آئی۔

حسن نے دل کی گواہی کو خوش فہمی خیال کرتے ہوئے سر جھٹک دیا اور خود بھی دوبارہ ان

سب کے درمیان آ بیٹھے۔

کھانے کا موڈ کسی کا نہیں تھا۔ لہذا پر تکلف چائے کا اہتمام فوراً ہو گیا تھا۔ چائے کے ساتھ

سموسے، کباب، پیزا، چکن رولز، مکسڈ فروٹ کیک، پکاوڑے، چپس اور بسکٹ موجود تھے۔ سب

اپنی اپنی پسند اور بھوک کے مطابق اپنی اپنی پلیٹوں میں لوازمات رکھ رہے تھے۔ عرہ، نمر کے ساتھ پزل گیم حل کرنے میں مگن تھی۔ حسن نے پلیٹ میں سمو سے، کباب، پیزے کے پیس، چکن روڈز اور پکوڑے چٹنی کے ساتھ اچھی طرح پلیٹ بھر کر عرہ کی طرف بڑھادی۔

”یہ لیجئے مس عرہ یہ سب آپ نے ختم کرنا ہے۔“ حسن نے کہا تو اس نے گیم سے نظریں ہٹا کر پہلے انہیں اور پھر ان کے ہاتھ میں موجود پلیٹ کو دیکھا۔

”یہ سب میں اکیلی کھاؤں گی۔“ عرہ نے حیران ہو کر پوچھا اور پلیٹ ان کے ہاتھ سے لے لی۔ ”جی ہاں۔“ وہ مسکرائے۔

”تو کیا یہاں زیادہ کھانے کا مقابلہ ہو رہا ہے؟“ عرہ نے پوچھا تو عزیر اور مبین سمیت حسن اور بچوں کو بھی ہلکی آگئی۔ مبین نے شوخی سے عرہ سے کہا۔

”یہ نظر عنایت بھی کسی پر ہوتی ہے، تم تو خوش قسمت ہو مزے سے کھاؤ۔“

”مجھے یہ نظر عنایت یہ اسپیشل امینشن نہیں چاہیے، سب کے سامنے میری پوزیشن کتنی آکورڈ ہو رہی ہے۔ تمہارے ان حسن بھائی کی حرکتوں سے، نوازشوں سے تمہیں کیا اندازہ تم تو انجوائے کرو بس۔ دوست شرمندہ ہوتی رہے۔“

عرہ نے اپنی جگہ سے اٹھ کر مبین کے پاس بیٹھتے ہوئے مدھم آواز میں کہا۔ مگر اس کی بات حسن کے کانوں تک پہنچ گئی تھی۔ انہیں اندازہ تھا اس کی کیفیت کا مگر وہ اپنے دل کا کیا کرتے جو اسے پا کر اسی پر ثناء ہوئے جارہا تھا۔ اور وہ یوں غصے اور بوکھلاہٹ میں انہیں لگ بھی بہت پیاری رہی تھی۔ اور عزیر، مبین تو ان کے خیال میں ان کے اپنے ہی تھے گھر کے لوگ تھے۔ ان سے بھلا ان کی کون سی بات چھپی تھی جو وہ عرہ کے لیے اپنی اسپیشل توجہ کو چھپانے کی کوشش کرتے۔

”عرہ، حسن بھائی تم سے پیار کرتے ہیں، اسی لیے تمہارا اتنا خیال رکھ رہے ہیں۔“ مبین نے کہا۔

”نمر بیٹا، آپ میرے پاس آ جاؤ، اس پلیٹ میں بہت کچھ ہے میرے ساتھ ہی کھا لو۔“ عرہ نے مبین کی بات کا کوئی جواب نہیں دیا اور نمر کو دیکھتے ہوئے کہا تو وہ فوراً اس کے پاس آ گئی۔ ”ہوں، میں سمو سے لے لوں عرہ آنی۔“ نمر نے پوچھا۔

”جی بیٹے، جو آپ کا دل چاہے لے لو۔“ عرہ نے پلیٹ اس کے سامنے کر دی۔ نمر سمو سے اٹھا کر دوسری پلیٹ میں رکھ کر کھانے لگی۔ عرہ نے ایک ایک پیس تمام لوازمات کا پچکنے کے بعد

باقی چیزیں پلیٹ میں ویسے ہی رہنے دیں اور پلیٹ میز پر رکھ دی۔

”ارے آپ نے تو کچھ کھایا ہی نہیں۔“ حسن نے اس کی پلیٹ میں لوازمات دیکھ کر کہا۔

”کچھ تو کھالیا ہے، مگر اتنا بہت کچھ میں نہیں کھا سکتی۔ شکریہ۔“ عزہ نے نشو سے ہاتھ صاف کرتے ہوئے کہا تو وہ مسکرا دیئے اور اس کی پلیٹ اٹھا کر اس میں موجود لوازمات کھانے لگے۔ عزیر نے دیکھا تو پوچھا۔ ”یہ تم کیوں کھانے لگے؟“

”ان کا بچا ہوا ہمارے لیے کسی تمبرک سے کم نہیں ہے۔“ حسن نے عزہ کو شوخ نظروں سے دیکھتے ہوئے کہا تو وہ حیا سے کٹ کر رہ گئی جب کہ نشین اور عزیر ہنس پڑے۔

”عزیر بھائی، بارش تھم رہی ہے چائے سے فارغ ہو کر گھر چلیں پلیز۔“ عزہ نے ان سے

کہا

”ٹھیک ہے بہنا، چائے ختم ہو جائے تو چلتے ہیں۔“ عزیر نے نرمی سے کہا تو اس کی حالت پر سکون ہو گئی۔ رات تک یہاں رکنے کا تو خیال ہی اسے پریشان کر رہا تھا۔

”یہ کیا بھی، ڈنر کے بعد جانا ہے تم سب کو۔“ حسن نے فوراً کہا۔

”نہیں یار، عزہ ٹھیک کہہ رہی ہے ہمیں اب چلنا چاہئے، بارش اگر دوبارہ شروع ہو گئی اور تیز ہو گئی تو ہمارا گھر پہنچنا مشکل ہو جائے گا۔ ابھی تو روشنی بھی ہے کچھ۔ شام اور رات ہونے تک تو اندھیرا اور دُھند چھا جائے گی۔ گاڑی بھی ٹھیک سے ڈرائیو نہیں ہوگی۔ اور پھر ابھی ہم نے اتنا کچھ کھا لیا ہے کہ رات کو ڈنر کی ضرورت نہیں پڑے گی۔ اس پر تکلف مہمان نوازی کا بہت بہت شکریہ۔“

”اچھا بس اب زیادہ تکلفات میں پڑنے کی ضرورت نہیں ہے۔“ حسن نے پیزا کھاتے ہوئے کہا اور پھر ملازمہ کو آواز دی۔ ”جی صاحب جی۔“ ملازمہ فوراً حاضر ہو گئی۔

”ایسا کرو کمو، کہ کھانا ان سب کے لیے ہاٹ پاٹ میں رکھ دو یہ جاتے وقت ساتھ لے جائیں گے۔“

”بہتر صاحب جی۔“

حسن یار، اس کی کیا ضرورت ہے؟“ عزیر نے کہا تو حسن سنجیدگی سے بولے۔

”ضرورت ہے اب میری بھابی اتنی سردی میں گھر جا کر رات کے لیے کھانا تیار کرتی اچھی لگیں گی۔ اور جب تم سب کے لیے کھانا تیار ہے تو ساتھ لے جانے میں کیا حرج ہے۔ اب میں اکیلا تو سارا کھانا نہیں کھا سکتا۔“

”جیسے تمہاری مرضی، مگر کمو، سارا کھانا بھی نہ پیک کر دینا۔ حسن کے لیے ضرور رکھ لینا۔“
عزیر نے ملازمہ کی طرف دیکھ کر کہا۔
”مجھے معلوم ہے صاحب جی۔“ کمو نے مسکراتے ہوئے کہا اور کچن کی طرف بڑھ گئی۔



”بڑی ذہین ہے تمہاری ملازمہ۔“ عزیر ہنس دیئے۔
”حسن بھائی! رسم دُنیا بھی ہے، موقع بھی ہے، دستور بھی ہے کہ پہلی بار جب کوئی گھر آئے تو اسے خالی ہاتھ نہیں بھیجتے۔ آپ عزہ کو کیا دے کر بھیج رہے ہیں؟“ ٹینن نے شوخ و شریر لہجے میں پوچھا۔

”شچی، کیا حماقت ہے یہ؟“ عزہ نے اس کے بازو کو پکڑ کر پیچھے کھینچے ہوئے غصے سے کہا۔
”تم چپ کرو یہ ہم بھائی بھائی کی آپس کی بات ہے۔“ ٹینن بولی
”تو آپس کی بات میں تم مجھے کیوں گھیسٹ رہی ہو؟“ عزہ کو سخت غصہ آ رہا تھا اس پر۔
”تم کوئی ہم سے الگ تھوڑی ہو۔ جی تو حسن بھائی پھر کیا دیں گے آپ عزہ کو؟“
”ان کے لیے تو سبھی کچھ حاضر ہے۔ جو چیز ہم ان کے نام کر چکے ہیں وہ انہیں یہاں ہمیشہ کے لیے آنے پر پیش کریں گے کیونکہ ابھی یہ تحفہ ہم سے قبول نہیں کریں گی۔“

حسن نے عزہ کو دیکھتے ہوئے کہا تو وہ حیا اور غصے سے سرخ چہرہ لیے باہر نکل آئی۔ حسن بھی ان سب کے ساتھ باہر آ گئے۔ کھانے کے برتن ٹینن گاڑی میں رکھ رہی تھی۔ عزیر نے ڈرائیونگ سنبھالی۔ حسن ہاتھ میں تازہ سفید گلاب لیے عزہ کے قریب آ کر رُز کے اور نرمی سے بولے۔ ”یہ تحفہ قبول کر لیجئے شاید یہ آپ کو میرے جذبات کی گہرائی اور پاکیزگی کا یقین دلا سکے۔“

”مجھے نہیں لینا۔“ اس نے نظریں چرا کر کہا تو وہ فوراً بولے۔ ”تحفہ ٹھکرانا تو گناہ ہے دعوت قبول کر لی تھی۔ یہاں آنے کی تو تحفہ قبول کرنے میں کیا قباحت ہے۔ دیکھئے اگر آپ صبح ناشتے کی میز پر ہونے والی میری گفتگو کی وجہ سے ناراض ہیں تو میں آپ سے معذرت چاہتا ہوں۔ میں نے مذاق سے کہا تھا وہ سب۔ آپ پریشان، نروس اور گھبرائی ہوئی بہت اچھی لگ رہی تھیں اس لیے میں بھی شرارت میں آ کر وہ سب کہہ گیا۔“

”یہ نیا طریقہ نکالا ہے آپ جیسے لوگوں نے پہلے جوجی میں آتا ہے کہہ دیتے ہیں۔ پھر اس قسم کے جواز تراشتے ہیں۔ اپنی ہاؤس ٹینک یو فار دس گلاب۔“ عزہ نے سنجیدگی سے کہا اور پھول ان

کے ہاتھ سے لے لیا۔ وہ اس کے انگلیں جملے میں ”گلاب“ کہنے پر ہنس دیئے۔

”تھینک یو عزہ جی! میرے گھر تشریف لانے کا بہت بہت شکریہ۔ یقین کیجئے آج کا دن میرے لیے بہت یادگار اور خوشگوار ہے۔ اور اصل تحفہ میں آپ کو اس دن دوں گا جس دن آپ میرے گھر میں دلہن بن کر ہمیشہ کے لیے یہاں میرے پاس آ جائیں گے۔ وہ دن میری زندگی کا اس سے بھی زیادہ یادگار اور خوشگوار دن ہوگا۔“

حسن نے اسے محبت بھری نظروں سے دیکھتے ہوئے کہا تو اس کے چہرے پر دھنک رنگ بکھر گئے۔ اس نے بمشکل خود کو نارمل رکھتے ہوئے ”اللہ حافظ“ کہا اور جلدی سے گاڑی میں جا بیٹھی۔ حسن مسکراتے ہوئے ان سب کو الوداع کہنے کے لیے آگے بڑھے اور ایک خوشگوار دن کی یادوں کے ساتھ وہ سب ”عزیر ہاؤس“ کی جانب روانہ ہو گئے۔

صبح دھند چھائی ہوئی تھی۔ بارش تو نہیں تھی مگر بادل بتا رہے تھے کہ بارش آج بھی ہوگی۔ چاروں بچوں نے اسکول سے چھٹی کر لی تھی۔ موسم کی وجہ سے آج کل اسکولز میں بچوں کی حاضری کافی کم ہو گئی تھی۔ عزہ کا لُج جانے کے لیے تیار ہو گئی تھی۔ کیونکہ وہ یہاں نئی آئی تھی اس لیے چھٹیاں کرنا اسے مناسب نہیں لگتا تھا۔ عزیر نے آفس جانا تھا کیونکہ آج ورکنگ ڈے تھا۔ وہ عزہ کو کا لُج ڈراپ کر کے اپنے آفس چلے گئے۔ کا لُج میں سٹوڈنٹس کی حاضری بہت کم تھی۔ عزہ نے نیچرز کے حاضری کے رجسٹر میں اپنی حاضری لگائی اور پیریڈ لینے چلی گئی۔ پڑھائی کے بعد موسم پر بات چیت ہوتی رہی۔ بارش پھر سے زور و شور سے شروع ہو چکی تھی۔ عزہ کے تینوں پیریڈ ہو گئے تو وہ کوری ڈور میں کرسی رکھ کر باہر لان میں برستی بارش کا نظارہ دیکھنے کے لیے وہاں بیٹھ گئی۔ بارش، مٹی، اور پھولوں پودوں کی مہک نے اس کی سانسوں کو تروتازہ کر دیا۔ اسے کل کے دن کا ایک ایک لمحہ یاد آنے لگا۔ حسن کی شوخ و شریر باتیں۔ ان کی بدلتی پیار لٹائی آنکھیں اس کے من کو گدگدانے لگیں۔ آج بہت عرصے بعد اسے یہ موسم دل سے اچھا لگ رہا تھا۔ اس کے لب مسکرا رہے تھے۔ ذہن پر کوئی بوجھ نہیں تھا۔ چھٹی کا ٹائم ہو گیا تو اسے واپسی کی فکر لاحق ہوئی۔ بارش اس قدر تیز تھی کہ اسے پیدل گھر کے لیے نکلنا سراسر حماقت ہی لگا۔ بادل پلکیں جھپکے موتی برسائے جا رہا تھا۔ عزہ پھر سے حسن کو سوچنے لگی۔ عزیر کو وہ فون کرنے سے کتر رہی تھی۔ اور خود عزیر کو اس کی واپسی کا ٹائم بھی ٹھیک سے نہیں معلوم تھا۔ اور وہ آفس جا کر کام میں اس قدر الجھ گئے تھے کہ انہیں عزہ کو کا لُج سے پک کرنے کا خیال ہی نہیں آیا۔

”شاید عزیر بھائی مجھے لینے کے لیے آئے ہوں۔ جا کر تو دیکھوں۔“ عزیر نے دل میں کہا اور اپنا بیگ اور چادر کرسی پر رکھ کر گیٹ کی جانب جانے والی سڑک پر قدم رکھ دیا۔ سڑک کے کنارے کنارے درخت لگے تھے۔ وہ ان کے نیچے ہو کر چل رہی تھی کہ بارش کی تیزی سے بچ سکے۔ ابھی چند قدم ہی چلی تھی کہ گیلی مٹی ہونے کے وجہ سے اس کا پاؤں پھسل گیا۔ اس کے لبوں سے بے اختیار چیخ نکل گئی۔ مگر اس سے پہلے کہ وہ نیچے جا گرتی ایک مضبوط ہاتھ نے اس کا بازو پکڑ کر اسے گرنے سے بچالیا۔ ”خود سے اتنی لا پرواہی اچھی نہیں ہوتی۔ یوں بھی اب آپ کسی کی امانت ہیں آپ کو اپنی حفاظت اور پروا کرنی چاہئے۔“ حسن کی آواز نے اس کے رہے سہے اوسان بھی خطا کر دیے۔ اس نے شپٹا کر انہیں دیکھا۔ وہ سیاہ اور سرمئی رنگ کی چھتری دوسرے ہاتھ میں تھامے اپنی روشن آنکھیں، نکھر اچرہ اور مسکراتی آواز کے ساتھ اس کے سامنے موجود تھے۔

”آپ یہاں کیسے آئے؟“ عزیر نے بمشکل حلق سے آواز نکالی۔

آپ کو لینے آیا ہوں۔ مجھے معلوم تھا کہ عزیر کو یاد نہیں ہوگا کہ اپنی سسٹر کو کالج سے گھر پہنچانا ہے۔ اور آپ اتنی انا اور خود داری کی شوقین ہیں کہ آپ خود سے انہیں فون کر کے کالج سے پک کرنے کی بات کبھی نہیں کہیں گی۔ سو میں خود ہی یہاں آیا کہ آپ کو اس طوفانی بارش میں یہاں چھوڑنا ٹھیک نہیں ہے۔ چلئے۔“

حسن نے تفصیل سے ساری بات بتائی تو وہ حیران رہ گئی۔ وہ کسی قدر صحیح اندازہ لگا رہے تھے۔ اس کی سوچ کو کتنا صحیح پڑھا اور سمجھا تھا انہوں نے۔

”میں اپنی چیزیں لے آؤں آپ تھوڑا انتظار کیجئے۔“ عزیر نے نظریں جھکا کر کہا۔

”ضرور، لیکن یہ انتظار تھوڑا ہی ہونا چاہئے۔“ حسن نے اس کے چہرے پر بارش کی چند بوندوں کو پھسلتے دیکھ کر پُر اعتماد لہجے میں کہا۔ ”کیونکہ میں ان عاشقوں میں سے نہیں ہوں جو اپنی محبوبہ سے یہ کہتے ہیں کہ میں تمہارا انتظار عمر بھر کر سکتا ہوں۔ دراصل وہ اندر سے ڈرے ہوئے، کمزور اور بزدل ہوتے ہیں۔ وہ خود کو حالات کے دھارے پر چھوڑ دیتے ہیں۔ اور میں ایسے لوگوں میں سے نہیں ہوں۔ میں آپ کا عمر بھر انتظار نہیں کروں گا۔ بلکہ بہت جلد آپ کو اپنے ساتھ لے جا کر یہ انتظار ختم کر دوں گا۔ میں یہ عمر یہ زندگی رائیگاں نہیں جانے دوں گا۔ اور نہ ہی آپ کو ایسا کرنے دوں گا۔“

”میرا بازو چھوڑ دیں۔“ اس نے کانپتی آواز میں کہا۔ دل کی دنیا ان کی باتوں نے تہہ و بالا

کردی تھی۔ وہ آہستہ آہستہ اس کے ہر ارادے کو اپنی محبت سے چکنا چور کرتے جا رہے تھے۔ اور وہ اپنے لٹنے کا، اپنی مات کا تماشا آپ ہی دیکھ رہی تھی۔

”ابھی چھوڑ رہا ہوں۔ آئندہ نہیں چھوڑوں گا۔“ حسن نے مسکراتے ہوئے اس کا بازو چھوڑ کر کہا تو وہ ہٹسا کر تیزی سے کوری ڈور کی طرف بڑھ گئی۔ اپنی چادر اوڑھ کر شولڈر بیگ کندھے پر لٹکایا اور باہر آ گئی۔ حسن نے اس کے لیے گاڑی کا دروازہ کھول دیا تھا۔ وہ اس موسم میں ”نولفٹ“ کہہ کر پھنسنا نہیں چاہتی تھی۔ سو خاموشی سے گاڑی میں بیٹھ گئی۔ حسن نے دوسری جانب آ کر چھتری بند کی اور گاڑی کی ڈرائیونگ سیٹ سنبھال لی۔

”ایک بات تو بتائیے عذہ جی! کہ جن لوگوں سے، جس ماحول سے آپ کو نفرت ہی نفرت ملی۔ جنہوں نے ہمیشہ آپ کو پھولوں کے جواب میں کانٹے دیئے۔ آپ نے ان سے محبت کا رویہ کیوں اپنائے رکھا۔ ان کے لیے اتنی قربانی کیوں دی؟“ حسن نے گاڑی سڑک پر لاتے ہوئے پوچھا۔

حسن صاحب! یہ ضروری تو نہیں ہے کہ نفرت کے جواب میں نفرت ہی دی جائے۔ اس طرح تو ساری کائنات نفرت سے بھر جائے گی۔ نفرت کرنا میری فطرت میں ہی نہیں ہے۔ مجھے اپنے ارد گرد کا ماحول بچپن سے ہی برا لگتا تھا۔ دکھ دیتا تھا۔ میں اس ماحول کے خلاف لڑتی تھی، بولتی تھی کڑھتی تھی۔ میں پتا نہیں کیوں ویسی نہیں بن سکی۔ مجھے تو یہ سوچ کر ہی شرم محسوس ہوتی تھی کہ ہم ایک ماں باپ کی اولاد ہو کر، خون کے رشتے ہو کر ایک دوسرے کے ساتھ ہنگ آمیز اور نفرت بھرا رویہ رکھتے ہیں۔ اور یہ تو آپ کہہ رہے ہیں ناں کے میں محبت کا رویہ رکھتی ہوں۔ جن سے رکھتی تھی وہ تو آج بھی مجھے غلط ہی سمجھتے ہیں۔ لیکن میرا ضمیر مطمئن ہے میں کیوں نفرت کا پرچار کروں۔ خواجہ نظام الدین اولیاء کا ارشاد ہے کہ ”اگر کسی نے کانٹا رکھا اور جواب میں تم نے بھی کانٹا رکھ دیا تو یہ دُنیا کانٹوں سے بھر جائے گی۔“ نفرت کا علاج تو صرف محبت ہے۔ خیر خواہی ہے، حسن سلوک ہے۔ اور میں نے اس بات پر عمل کرنے کی کوشش ضرور کی ہے۔ عمل ہی سے ہر مسئلے کا حل ممکن ہے۔ عمل کے بغیر تو زندگی ایسے ہی ہے جیسے بغیر چپو کے کشتی۔ میں صرف مثبت سوچنے اور مثبت عمل کرنے پر یقین رکھتی ہوں۔“

”گریہ نہیں تو بابا پھر سب کہانیاں ہیں۔“

”بہت خوب زبردست آپ جوں جوں مجھ پر کھلتی جا رہی ہیں۔ میرے دل میں اپنی قدر اور

بڑھاتی جا رہی ہیں۔ عزہ جی، کہیں ایسا تو نہیں ہے کہ مجھ تک پہنچتے پہنچتے آپ کی محبت تمام ہو گئی ہو آپ تھک گئی ہوں محبت بانٹتے بانٹتے۔“

حسن نے گاڑی کی رفتار کم کرتے ہوئے اس کی باتوں سے دل سے متاثر ہو کر کہا۔

”حسن صاحب! محبت بانٹنے سے ختم نہیں ہوتی بڑھتی ہے۔ اور دوسروں سے محبت کرنے کے لیے پہلے اپنوں سے محبت کرنا پڑتی ہے۔ مجھے ان لوگوں پر حیرت ہوتی ہے۔ جو اپنے خون کے رشتوں سے بھی پیار نہیں کرتے۔ اور وہ کس سے پیار کریں گے۔ جب وہ اپنے مالک کی مخلوق سے اس کے بندوں سے پیار نہیں کرتے تو وہ مالک کی اور اس کے محبوب کی محبت کا حق کیسے ادا کر سکتے ہیں۔ کم از کم مجھ سے یہ منافقت نہیں ہو سکتی۔ نفرت بھرے ماحول کا حصہ بن جانا دانشمندی نہیں ہے۔ رشتوں کی نفی رشتوں سے نفرت ہم انسانوں کو زیب نہیں دیتی۔ لیکن افسوس کہ خون کے رشتے اب خونی رشتے بن رہے ہیں۔ پتا نہیں دنیا کس نہج پر جا رہی ہے؟“ عزہ نے نہایت سنجیدہ اور تاسف بھرے لہجے میں کہا۔

”آپ نے سو فیصد درست فرمایا۔ خیر چھوڑیں دنیا کو ہم اپنی بات کریں ہم تو ایک دوسرے کو پیار دے سکتے ہیں ناں۔“ حسن نے ”عزیر ہاؤس“ کے گیٹ کے سامنے گاڑی روک کر اسے دیکھتے ہوئے پوچھا۔

”آپ پھر آگئے اسی موضوع پر۔“

”جی۔“ حسن مسکرائے۔

دیکھئے حسن صاحب! اگر آپ مجھے اسی طرح ڈسٹرب کرتے رہے تو میں یہاں سے چلی جاؤں گی۔“ عزہ نے ان کی طرف دیکھتے ہوئے کہا۔

”کون جانے دے گا آپ کو یہاں سے۔ اور یہاں سے؟“ حسن نے پہلے عزیر کے گھر کی طرف اشارہ کیا اور پھر اپنے دل پر ہاتھ رکھ کر کہا۔

”اومائی گاڈ!“ عزہ بوکھلا گئی۔ دل تو خوشی سے مجور قص تھا۔

”قسم سے اگر اتنی منت و فریاد میں نے آپ کی بجائے اللہ میاں کی ہوتی تو انہوں نے اب تک مجھے آپ جیسی ایک درجن ”عزہ“ عنایت کر دینی تھیں۔“ حسن نے خفگی سے کہا تو اسے ہنسی آ گئی۔

”تو کسی نے روکا ہے آپ کو کیجئے نا اللہ میاں سے منت و فریاد؟“

”یا اللہ! مجھے میری محبوب ترین ہستی عزہ کا ساتھ اور پیار عنایت کر دے اور اگر اس کا پیار

میرے نصیب میں نہیں ہے۔ عِز کا ساتھ میری قسمت میں نہیں ہے تو عِز کا پیار عِز کا چہرہ اور خیال میرے دل و روح سے میرے دماغ سے ہمیشہ کے لیے منادے آمین۔“ حسن نے باقاعدہ ہاتھ اٹھا کر آسمان کو دیکھتے ہوئے دُعا مانگی تو عِز حیرت زدہ رہ گئی۔ ان کی محبت سے اسے خوف آنے لگا۔ وہ حیرت سے بے بسی سے انہیں دیکھے جا رہی تھی۔ جب حسن نے اسے دیکھا تو بولا۔ ”پلیز ایسے مت دیکھیں مجھے، آپ نہیں جانتیں کہ آپ نے مجھے کتنا بے بس کر کے رکھ دیا ہے۔“ حسن نے بے بسی سے اسے دیکھتے ہوئے اپنے جذبات پر بند باندھتے ہوئے کہا تو وہ نادامی ہو گئی اور نظریں چرا کر گاڑی سے اترتے ہوئے بولی۔

”گھر ڈراپ کرنے کا شکریہ۔“

”عِز! جی! آپ مجھے یہ اختیار نہیں دے سکتیں کہ میں آپ کو ساری زندگی پک اینڈ ڈراپ کرتا رہوں؟“ حسن نے فوراً پوچھا تو وہ لب بھینچ کر چند سیکنڈ انہیں تکی رہی پھر خاموشی سے گاڑی سے اتر کر گیٹ سے اندر چلی گئی اور حسن نے سرد آہ بھرتے ہوئے گاڑی کا رخ اپنی فیکٹری کی جانب موڑ دیا۔ عِز اپنے کمرے میں پہنچی تو اس کی سانسیں پھولی ہوئی تھیں۔ چہرہ حسن کی باتوں کے احساس سے تپ کر سرخ ہو رہا تھا۔ ہاتھ دھیرے دھیرے کانپ رہے تھے۔ دھڑکنوں میں ہلچل سی مچی تھی۔ اس کی کیفیت بالکل نوخیز و شیرازہ کی سی ہو رہی تھی۔ یہ احساس کہ اسے کوئی دل کی گہرائیوں سے پیار کرتا ہے اس کے لیے حیات بخش ٹانک سے کم نہیں تھا۔ لیکن وہ حسن کا ہاتھ تھامنے سے ڈرتی تھی۔ اسے اپنوں نے اس قدر بے حوصلہ کیا تھا۔ ہر مرحلے پر اس کی اتنی حوصلہ شکنی کی تھی۔ اس کی صلاحیتوں کو نظر انداز کیا تھا۔ طنز اور تنقید کا نشانہ بنایا تھا کہ اب وہ حسن کے بے پناہ اور والہانہ اظہار محبت پر بھی خود بھی دوسووں میں گھر گئی تھی۔ اس نے ایسی باتوں کو ہمیشہ اپنے مثبت عمل سے غلط ثابت کیا تھا۔ مگر نجانے کیوں اس موڑ پر آ کر وہ کشمکش میں مبتلا ہو گئی تھی۔ کوئی واضح فیصلہ اس کے دل و دماغ ایک ساتھ مل کر نہیں کر پا رہے تھے۔ اسے حسن کی محبت کی سچائی سے انکار نہیں تھا۔ اس لیے وہ انہیں دکھ نہیں دینا چاہتی تھی وہ انکار اور اقرار کے درمیان پریشان کھڑی تھی۔

دوسرے دن جب وہ کالج سے گھر کے لیے نکلی تو چند قدم چلنے کے بعد ہی حسن کی گاڑی کا ہارن اس کے قریب آ کر بجا۔ اس نے گردن گھما کر دائیں جانب دیکھا حسن گاڑی روک کر اس کے لیے دروازہ کھول رہے تھے۔ کالج سے چونکہ چھٹی ہوئی تھی اس وقت اس لیے آنے جانے والوں کا خاصا رش تھا۔ کچھ لوگ اور عِز کی چند سٹوڈنٹس کی نظریں بھی اسی کی جانب تھیں۔ مجبوراً

عزہ کو گاڑی میں بیٹھنا پڑا۔ حسن نے اس کے بیٹھے ہی گاڑی آگے بڑھادی۔

حسن صاحب! پلیز آئندہ میرے راستے میں مت آئیے گا کیونکہ مجھے اکیلے سفر کرنے کی عادت ہے۔“ گاڑی رش سے نکل کر سیدھی صاف سڑک پر پہنچی تو عزہ نے سنجیدگی سے انہیں مخاطب کر کے کہا تو انہوں نے اسے دیکھ کر مسکراتے ہوئے کہا۔

”اور میں آپ کے ساتھ سفر کرنے کی عادت ڈالنا چاہتا ہوں۔“

”بعض عادتیں بہت تکلیف اور نقصان کا باعث بنتی ہیں۔“ عزہ نے اسی لہجے میں کہا۔

”درست فرمایا آپ نے۔“ وہ گاڑی پارک کی سائیڈ پر روک پر بولے۔“ جیسے آپ کی یہ اکیلے سفر

کرنے کی عادت میرے لیے نقصان اور تکلیف کا باعث بن رہی ہے۔“

”آپ تو بات ہی پکڑ لیتے ہیں۔“ عزہ نے خجل ہو کر انہیں دیکھا۔

”میں تو آپ کا ہاتھ بھی پکڑنے کے لیے بے تاب ہوں۔ آپ ہاں تو کیجئے۔ اس ہاتھ کو

تھام لیجئے۔ دونوں کا سفر اچھا گزر جائے گا۔ کیا یہ اچھا نہیں ہے عزہ جی، کہ ہم دونوں ایک دوسرے

کی عادت بن جائیں۔ محبت بن جائیں۔ اور زندگی سے اپنے حصے کی خوشیاں کشید کریں؟“ حسن

نے اپنا دایاں ہاتھ اس کے سامنے پھیلا کر نرم اور دھیمے لہجے میں کہا۔ وہ بولی کچھ نہیں بس ان کی

گلابی ہتھیلی پر بچھے لکیروں کے جال کو بغور دیکھتی رہی۔ اسے پامسٹری سے تھوڑی بہت دلچسپی تھی۔

لکیروں کے متعلق کچھ علم تھا اسے۔ اسی لیے ان کے ہاتھ کو غور سے دیکھ رہی تھی۔ حسن کے دل،

دماغ اور قسمت کی لکیریں بہت تیز، واضح اور گہری تھیں۔ ان کے ہاتھ میں شادی کی ایک ہی لکیر

تھی۔ اولاد تین یا چار بچے تھے لکیروں کے مطابق عزہ کو تو یہی سمجھ آئی تھی۔ البتہ ان کا دل بہت بڑا

تھا۔ بہت مخلص، جذباتی اور زندہ دل انسان ہونے کی نشاندہی کر رہی تھی ان کے دل کی لکیر وہ بہت

محبت کرنے والے دل کے مالک تھے۔ عزہ کو ان کی باتوں پر ہاتھ کی لکیروں کو دیکھنے کے بعد اور

بھی یقین آ گیا۔ اور شادی کی لکیر سے تو اسے لگا جیسے ان کی شادی غمغریب ہونے والی ہے۔

”اب تو جواب دے دیجئے۔ آپ نے میرا ہاتھ خوب اچھی طرح جانچ پرکھ لیا ہے۔ اب تو

یقین کر لیجئے کہ میرے ہاتھ میں صرف ایک محبت اور ایک ہی شادی کی لکیر ہے۔ جو کہ آپ سے

ہوگی۔“ حسن نے مسکراتے ہوئے کہا تو وہ شٹا کر بولی۔ ”مم..... مجھے تو ہاتھ دیکھنا نہیں آتا۔“

”آپ کو کیا آتا ہے اور کیا نہیں آتا، ہمیں سب معلوم ہے۔ آپ مجھ سے کچھ نہیں چھپا

سکتیں۔“ حسن نے دھیرے سے ہنس کر کہا اور اپنا ہاتھ کوٹ کی جیب میں ڈال لیا۔

”آپ ہمیشہ یہاں لا کر ہی گاڑی کیوں روک دیتے ہیں؟“ اس نے اپنی بوکھلاہٹ پر قابو پاتے ہوئے پوچھا تو وہ فوراً بولے۔ ”تاکہ آپ سے دل کی بات کر سکوں۔“

”آپ کے دل کی بات تو ساری عمر ختم نہیں ہوگی۔“

”ختم ہونی بھی نہیں چاہئے۔ جن سے دل کا رشتہ ہو ان سے دل کی بات ساری عمر کرتے رہنا چاہئے۔ خیر یہ لیجئے یہ موبائل آپ کے لیے ہے۔“ حسن نے اپنے کوٹ کی جیب میں سے موبائل سیٹ کا ڈبہ نکال کر اس کی طرف بڑھا دیا۔

”میرے لیے کیوں؟“ عزّہ نے ڈبہ پکڑ کر پوچھا۔

”آپ کو ضرورت تھی نا موبائل کی۔“ وہ اس کے چہرے کو بغور دیکھ رہے تھے۔

”ضرورت تو تھی لیکن یہ آپ نے کیوں خریدا؟“

”کوئی اپنوں کے لیے کچھ کیوں خریدا ہے؟“

”لیکن میں تو۔“ عزّہ نے کچھ کہنے کے لیے لب کھولے ہی تھے کہ انہوں نے اس کی بات کاٹ دی۔

”آپ مائیں یا نہ مائیں، میں تو آپ کا ہوں عزّہ جی، اور آپ کو دل سے اپنا مانتا ہوں، اپنا سمجھتا ہوں۔ آپ مجھے اپنا سمجھیں یا نہ سمجھیں میں تو صرف آپ کا ہوں۔ میں تو آپ کے لیے آپ کی ضرورت، پسند اور استعمال کی ہر شے، ہر چیز خریدنا چاہتا ہوں۔ یہ معمولی سا موبائل کیا چیز ہے؟“ حسن نے اس کی دلکش صورت پر پھیلتی حیا کی لالی کو، حیرت کی روانی کو دلچسپی سے دیکھتے ہوئے نرم اور محبت بھرے لہجے میں کہا تو عزّہ کا دل خوشی سے جھومنے لگا۔ آنکھیں فرط مسرت سے بھینکنے لگیں۔ تو اس نے نظریں جھکا لیں۔ حسن کی تیز نگاہوں نے اس کی جھیل کنول سی آنکھوں میں اُترتا پانی دیکھ لیا تھا۔ وہ بے قرار ہو گئے۔

”اس موبائل کی قیمت کیا ہے؟“ عزّہ نے خود کو سنبھالتے ہوئے کانپتی آواز میں پوچھا۔

”یہ میں آپ کو گفٹ کر رہا ہوں، اور گفٹ کی کوئی قیمت نہیں ہوتی وہ تو انمول ہوتا ہے۔ پیار کی طرح۔ آپ اسے تحفہ سمجھ کر رکھ لیجئے۔ یوں بھی آپ مجھے ساری دُنیا کے خزانے دے کر بھی اس تحفے کے پیچھے کارفرما پیار کی قیمت ادا نہیں کر سکتیں۔“ حسن نے پیار سے کہا۔

”لیکن میں یوں تو یہ تحفہ قبول نہیں کر سکتی، آپ اس کی قیمت بتائیے۔“

”بہت پیسہ ہے آپ کے پاس۔“ حسن نے دکھی ہو کر اس کے چہرے کو دیکھا۔

”جی نہیں، مگر اتنا ضرور ہے کہ میں اپنی ضرورت کی چیز خرید سکتی ہوں۔“
 ”کیا پیار بھی؟“

”پیار جیسے پاکیزہ اور بے ریا جذبے کو میں نے کبھی پیسے کے ترازو میں نہیں تولتا۔“ عزہ نے ان کی گہری چمکدار پیار سے بھری آنکھوں میں دیکھتے ہوئے جواب دیا۔

”(دیس گریٹ) تو پھر یہ رکھ لیجئے۔“ وہ خوش ہو کر مسکراتے ہوئے بولے۔

”تو آپ اس کی مارکیٹ پر اس نہیں بتائیں گے۔“ اس بار عزہ نے لفظ سوچ سمجھ کر استعمال کیے تو حسن کو ”مارکیٹ پر اس“ کے الفاظ سن کے بے اختیار ہلکی آگئی۔

”اب صحیح بات پوچھی ہے آپ نے۔ اس کی مارکیٹ پر اس اٹھ ہزار روپے ہے۔“

”اوکے یہ لیجئے اس کی مارکیٹ پر اس۔“ عزہ کو آج ہی تنخواہ ملی تھی اس نے شولڈر بیگ میں سے سفید لفافہ نکالا جس میں رقم موجود تھی۔ موبائل کی قیمت کے علاوہ جو نوٹ تھے وہ اس نے لفافے میں سے نکال لیے اور رقم کا لفافہ ان کی جانب بڑھا دیا۔ حسن کو اس کی اس حرکت سے بہت دکھ پہنچا تھا۔ وہ چند لمحوں کو تو گنگ رہ گئے۔ ”میں آپ کے پیار کی پر اس نہیں دے رہی، مارکیٹ پر اس دے رہی ہوں۔ آپ لیتے کیوں نہیں؟“ عزہ نے ان کے ضبط کی شدت سے سرخ پڑتے چہرے کو پریشانی سے دیکھتے ہوئے کہا تو انہوں نے رقم کے لفافے کی بجائے موبائل کا ڈبہ اس کے ہاتھ سے لے لیا۔ عزہ نے حیرت سے انہیں دیکھا۔ تو وہ دکھی اور جذباتی لہجے میں بولے۔

”آپ سے پیسے لینے سے بہتر ہے کہ میں موبائل اٹھا کر باہر پھینک دوں۔ یہی قدر ہے آپ کی نظر میں میرے تحفے کی تو یہ لیجئے۔“ حسن نے ڈبہ کھڑکی سے باہر پھینکنا چاہا۔

”ارے کیا کر رہے ہیں آپ؟“ عزہ نے جلدی سے ہاتھ بڑھا کر ڈبہ ان کے ہاتھ سے چھین لیا۔ وہ ناراض نظروں سے اسے گھورنے لگے تو وہ شرمندگی سے نظریں چرا کر بولی۔ ”آج ذرا سی بات پر موبائل پھینک رہے ہیں۔ کل مجھے بھی اٹھا کر باہر پھینک دیجئے گا۔“

”ایسا کرنے کا تو میں تصور بھی نہیں کر سکتا۔“ وہ اس کی بات میں چھپی ہلکی ہلکی رضا مندی کو محسوس کر کے خوش ہو کر بولے۔ ”تو اس جذباتی پن اور دیوانگی کا مطلب؟“ عزہ کا اشارہ موبائل کی طرف تھا جو وہ پھینک رہے تھے۔

”مطلب آپ کو یہ سمجھانا تھا کہ آپ کی اس حرکت نے مجھے ہرٹ کیا ہے۔ شادی کریں گی مجھ سے۔“ وہ تیزی سے بولتے ہوئے اسے شادی کی آفر بھی کر گئے۔

”نہیں۔“ وہ دل سے تو مان چکی تھی مگر ان کی آزمائش پر تلی ہوئی تھی۔ سپاٹ لہجے میں کہا۔
 ”ٹھیک ہے آپ مجھ سے شادی نہیں کریں گی، تو میں بھی ساری زندگی شادی نہیں کروں گا۔
 کنوارہ ہی اس دنیا سے رخصت ہو جاؤں گا۔ آپ کر لیجئے میرے ارمانوں کا خون۔“ وہ بچوں کی
 طرح خفا ہوتے ہوئے بولے۔

”دیکھا آپ پھر بلیک میل کر رہے ہیں مجھے۔“ وہ غصے میں آتے ہوئے بولی۔
 ”میں بلیک میل کر رہا ہوں آپ کو۔“ وہ اپنے سینے پر ہاتھ رکھ کر حیرانگی سے بولے۔
 ”جی ہاں! آپ بلیک میل کر رہے ہیں مجھے۔“ وہ سنجیدہ لہجے میں بولی۔ ”پہلے اپنے گھر بلانے
 کے لیے میرے انکار کرنے پر عزیر بھائی اور مبین وغیرہ کو بھی گھر آنے سے منع فرما دیا۔ پھر مجھے مجبوراً
 آپ کے گھر جانا پڑا۔ اب یہ موبائل فون نہ لینے پر قیمت ادا کرنے پر اسے غصے میں اٹھا کر باہر پھینک
 رہے تھے۔ اور پھر میرے شادی سے انکار پر عمر بھر شادی نہ کرنے کا اعلان فرما رہے ہیں۔ تاکہ میں پھر
 آپ کی بات ماننے پر مجبور ہو جاؤں۔ حسن صاحب! یہ بلیک میلنگ نہیں ہے تو اور کیا ہے؟“
 ”آپ اگر اسے بلیک میلنگ سمجھ رہی ہیں تو چلے یونہی سہی۔ لیکن عزہ جی! ان سب معاملات
 کے پیچھے آپ کی محبت کا فرما ہے۔ جو آپ سے مجھے ہے۔ جو یہ چاہتی ہے کہ آپ ہر دم میرے سنگ
 رہیں۔ میں نے کوئی ناجائز یا غیر اخلاقی مطالبہ تو نہیں کیا آپ سے۔ یا ایسا کیا ہے؟“ وہ سنجیدگی سے
 اپنی بات کی وضاحت کر کے اسی سے پوچھ رہے تھے۔ وہ شٹا لگی۔ وہ صحیح ہی تو کہہ رہے تھے۔ ان
 ساری باتوں کے پیچھے ان کی اس سے محبت ہی تو کارفرما تھی۔ ان کا پیار ہی تو تھا اس کے لیے۔
 ”نہیں۔“ وہ نظریں جھکا کر بولی۔

”تو آپ کیوں ڈرتی ہیں مجھ سے رشتہ جوڑنے پر؟“

”حسن صاحب! رشتہ جڑ جائے تو انسان دوسرے کا پابند ہو جاتا ہے۔ خوبصورت زندگی
 کے خواب اگر محض خواب ہی رہ جائیں تو بہت مشکل ہو جاتی ہے۔ جو بات دل سے منوانے کی
 بجائے رعب سے منوائی جائے تو مجھے منظور نہیں ہے۔ لڑکیاں تو ہمیشہ مجبور ہو جاتی ہیں۔ ہر رشتہ
 نبھانے کے لیے تیار رہتی ہیں۔ جب رشتے دل کی بجائے محض دنیا دکھاوے کے رہ جائیں تو بھی
 ہمیں نبھانا پڑتے ہیں۔ کبھی مجبوراً، کبھی مصلحتاً اور کبھی احتراماً۔ اور ہر جائز ناجائز۔ صحیح اور غلط بات
 ماننا پڑتی ہے۔ محض اس لیے کہ یہ بات یہ مطالبہ اور حکم انہیں ان کی زندگی کے محرم و مختار ان کے شوہر
 نامدار کی طرف سے سننے کو ملتا ہے۔

حسن صاحب! میاں بیوی کا رشتہ تو محبت اور اعتبار کا رشتہ ہوتا ہے۔ اس میں اگر ایک دوسرے کو برداشت کرنے کا مقام آجائے تو یہ اس مقدس رشتے کی تذلیل ہے۔ تو ہیں ہے اس بندھن کی جو ہم خدا اور اس کے رسول کو گواہ بنا کر ایک دوسرے سے جوڑتے ہیں۔ بس میں اسی تذلیل اور توہین سے ڈرتی ہوں۔ میں نہیں چاہتی کہ ہمارے بچ کوئی ایسا مقام آئے اور ہمیں اپنے فیصلے پر افسوس ہونے لگے۔ حسن صاحب! آپ میرے بارے میں سب کچھ جانتے ہیں۔ اس لیے سوچ سمجھ کر فیصلہ کریں۔ اس لیے کہ یہ دو چار دن کی بات نہیں ہے۔ ساری زندگی کا دار و مدار اس ایک فیصلے پر ہے۔“

”اور میں آپ کو اپنا فیصلہ سنا چکا ہوں۔ آپ میری اولین اور آخری محبت اور پسند ہیں۔ اور میں شادی کروں گا تو صرف اور صرف آپ سے۔ اور انشاء اللہ میں آپ کو کبھی اس فیصلے پر پچھتانے یا پشیمیاں ہونے کا موقع نہیں دوں گا۔ کبھی آپ کو مایوس نہیں کروں گا۔ یہ رشتہ محبت اور اعتبار سے شروع ہوگا اور زندگی کی آخری سانس تک آپ کو میرا پیار، میرا اعتبار میسر رہے گا۔ یہ میرا آپ سے وعدہ ہے۔ ایک مسلمان مرد کا وعدہ ہے۔ پھر کیا جواب ہے آپ کا؟“

حسن نے اسے دیکھتے ہوئے نرم اور پر یقین لہجے میں کہا اور جواب تو اس کے اندر ہاں، ہاں ہی تھا۔ دل ہاں اور اقرار کی گردان کر رہا تھا۔ مگر ان کے سامنے فوراً ہاں کہہ دینا اسے آسان نہیں لگ رہا تھا۔ فطری جھجک اور حیا بھی آڑے آ رہی تھی۔

”مجھے سوچنے کے لیے کچھ وقت دیجئے۔“ عذوہ نے نظریں جھکا کر کہا۔ اس کا اتنا کہنا ہی حسن کو ہواؤں میں اڑانے لگا۔ وہ نیم رضا مندی تو ظاہر کر چکی تھی ان پر۔

”ضرور لیجئے یہ وقت لیکن یہ وقت آپ کی اور میری زندگی سے زیادہ نہیں ہونا چاہئے۔“ حسن نے مسکراتے ہوئے کہا تو وہ ہنس پڑی۔

”اُف یہ اک اور ستم اس دل پہ صنم۔“ حسن کا یہ جملہ اس کی مدھنسی کی جانب تھا۔ وہ شرم سے گلنار ہو گئی۔ اور ایک دم سنجیدہ بھی۔

”میں کل کراچی جا رہا ہوں۔“ حسن نے بتایا تو اس نے ایک دم سر اٹھا کر انکا چہرہ دیکھا

”کراچی۔ کتنے دن کے لیے؟“ عذوہ کی زبان خود بخود پھسل گئی اور پھر اپنی اس حرکت پر شرمندہ ہو کر اس نے لب بھینچ لیے۔ حسن کو اس کی یہ ادا بے حد بھائی۔

”ایک مہینے کے لیے۔ حسن نے جملہ ادھورا چھوڑ کر اس کا چہرہ والہانہ پن سے دیکھا جہاں

ان کے جانے کا اور ایک مہینے کا سن کر تنگ اور اداسی کے سایے لہرا گئے تھے۔ جو حسن کے دل کو خوشی سے مالا مال کر رہے تھے۔

”نہیں۔ ایک دن کے لیے جارہا ہوں۔“ انہوں نے اس کے چہرے کے تاثرات کو دیکھتے ہوئے جملہ مکمل کیا تو عجز کا دل ہی نہیں چہرہ بھی پرسکون ہو گیا۔ اور حسن کو اس سے زیادہ خوشی اور سکون ملا تھا۔ عجزہ کے دل میں ان کے لیے نرم گوشہ موجود ہے۔ یہ احساس حسن کو آنے والی خوشیوں کی نوید سنارہا تھا۔

”میرے آنے تک اچھی طرح سوچ لیجئے گا اور مجھے ”ہاں“ میں جواب دیجئے گا۔ عجزہ۔“ حسن نے بہت شیریں بہت نرم اور پیار بھرے لہجے میں کہا۔

”جی۔“ اس نے ایک نظر انہیں دیکھا دوسری نظر ڈالنا مشکل ہو گئی۔ کیسا سمندر تھا پیار کا ان کی آنکھوں میں وہ تو خود کو اس پیار کے سمندر میں ڈوبتا ہوا محسوس کر رہی تھی۔

”عجزہ جی! آپ ایک بار صرف ایک بار میرا اعتبار کر کے دیکھیں۔ ساری نہ سہی اپنی آدھی کشتیاں ہی جلا کر میرے پاس چلی آئیں۔ آپ کو چاروں جانب میرے پیار کا سمندر دکھائی دے گا۔ جو آپ کو اپنی پناہوں میں ایسے سمیٹ لے گا۔ جیسے سیپ، موتی کو اپنے اندر سمیٹ لیتی ہے۔ چھپا لیتی ہے۔ بس ایک بار میرا اعتبار کر کے دیکھیں۔“ حسن نے بہت محبت سے اسے دیکھتے ہوئے کہا۔ وہ شرم و سرشاری کی سی کیفیت سے گزر رہی تھی۔ بھلا کون دے سکتا ہے اسے اتنا پیار، اعتبار سوائے حسن کے۔ ایسے انمول پیار کو اتنے نفیس انسان کو ٹھکرانا سراسر حماقت اور پاگل پن تھا۔ اور وہ ایسا نہیں کر سکتی تھی۔ اسے حسن کا پیار اور اعتبار دل و جان سے قبول تھا۔ وہ انہیں ٹھکرانے کی غلطی نہیں کر سکتی تھی ہرگز نہیں۔

”اچھا بابا، ابھی تو مجھے گھر ڈراپ کر دیں۔ اتنی دیر ہو گئی ہے۔“ شبنم پریشان ہو رہی ہوگی۔ اور بادل بھی بارش برسانے کے موڈ میں نظر آرہے ہیں۔“

”اوکے گھر جا کر میری باتوں پر میرے پر پوزل پر غور ضرور کیجئے گا۔ بھول نہ جائیے گا۔“ وہ ہنستے ہوئے گاڑی اشارت کرتے ہوئے بولے۔

”آپ بھول سکتے ہیں بھلا، آپ تو میرے اعصاب پر سوار ہو گئے ہیں۔“ عجزہ نے گہرا کر کہا تو وہ کھلکھلا کر ہنس پڑے۔

”رینیٹی۔“ انہوں نے اس کی آنکھوں میں دیکھا۔

”ریلی۔“ وہ چڑ کر بولی تو انہیں پھر ہنسی آ گئی۔ اور جب وہ ”عزیر ہاؤس“ کے گیٹ کے قریب گاڑی روک چکے تو عزرہ نے موبائل فون کا ڈبہ اٹھالیا۔

”تھینک یو فار دس گفٹ۔“ عزرہ نے گاڑی سے اترتے ہوئے کہا اور تھینک یو فار ایکسیڈنٹنگ دس گفٹ اینڈ یو آر آل ویز ویلکم مائی ڈیئر۔“

حسن نے خوش ہو کر کہا تو وہ مسکراتی ہوئی گیٹ سے اندر داخل ہو گئی۔ شام کو حسن آفس سے واپسی پر پیزا خرید کر ”عزیر ہاؤس“ چلے آئے۔

”السلام علیکم، عزیر، بھابی اور بچو!“ انہوں نے ڈرائنگ روم میں داخل ہوتے ہی سب کو دیکھ کر مسکراتے ہوئے سلام کیا۔

”علیکم السلام۔“ سب نے انہیں دیکھتے ہوئے ایک ساتھ جواب دیا۔

”کیسے ہیں آپ سب؟“ حسن نے پیزا پیک میز پر رکھتے ہوئے پوچھا۔

”ٹھیک ٹھاک۔“

”گلد، بھابی یہ پیزا سنبھالیں اور ساتھ اچھی سی کافی بنا کر لائیں۔“

”ابھی لائی حسن بھائی، آپ بیٹھیں تو۔“ مبین نے پیزا پیک اٹھاتے ہوئے خوش دلی سے

کہا۔

”لیجے بیٹھ گئے ہم، ادھیار۔“ وہ صوفے پر بیٹھتے ہوئے اپنے کوٹ کی جیبیں ٹٹولتے ہوئے

ایک دم منہ بنا کر بولے۔ تو عزرہ نے پوچھا۔

”کیا ہوا کہیں جیب تو نہیں کٹ گئی؟“

”ارے نہیں یار، جیب نہیں کٹی۔ میں اپنا موبائل گاڑی میں بھول آیا ہوں۔“

”تو کیا کوئی ضروری کال آئی تھی؟“

”نہیں اس وقت تو میں نے خود فون کرنا تھا۔ کل کراچی جانا ہے۔ فلائیٹ انکوائری فون کر

کے معلوم کرنا تھا کہ کل کی فلائٹس موسم کی خرابی کی باعث کینسل تو نہیں ہو گئیں۔ ٹائم کا بھی معلوم

کرنا ہے۔“ حسن نے تفصیل سے بتایا۔

”تو تم یہاں سے فون کر لو۔“ عزرہ نے کہا۔ ”سامنے تو رکھا ہے فون۔“

”وہ تو میں کر لیتا ہوں۔ موبائل تو پھر بھی لانا پڑے گا۔ ہمارے فیجر صاحب کسی بھی وقت

فون کھڑکا دیتے ہیں۔“ حسن نے مسکراتے ہوئے کہا۔

”تو اس میں کیا مسئلہ ہے لاؤ مجھے دو گاڑی کی چابی میں تمہارا موبائل نکال لاتا ہوں گیٹ بھی چیک کرتا آؤں گا۔“ عزیر نے ہاتھ بڑھا کر کہا۔

”تھینک یو یار، یہ لو چابی، ڈیش بورڈ پر رکھا ہوگا موبائل۔“

حسن نے گاڑی کی چابی جیب سے نکال کر انہیں دیدی۔ اور وہ لے کر باہر نکل گئے۔

”انکل، وڈیو گیم کھلیں گے۔“ سمیہ نے کہا۔

”ابھی نہیں بیٹا، میں ذرا فون کر لوں آپ لوگ کھیلیں۔“

حسن نے نرمی سے کہا اور اس کے لاؤنج کی طرف جانے پر قریب رکھے فون کا ریسپورڈ اٹھا کر کان سے لگایا تو بری طرح ٹھٹھک گئے۔ فوراً ماؤتھ پیس پر ہاتھ رکھ لیا۔ دوسرے سیٹ پر عزیرہ عینزہ آپنی سے بات کر رہی تھی۔

”دیکھو عزیرہ، یہ کوئی اچھی بات نہیں ہے کہ تم اپنے گھر سے دور ایک غیر شخص کے گھر میں رہ رہی ہو۔ تم فوراً واپس لاؤ اور آ جاؤ۔“ معینزہ آپنی نے سپاٹ لہجے میں کہا۔

”آپنی! میں یہاں اپنی دوست کے گھر رہ رہی ہوں کسی اکیلے مرد کے گھر نہیں رہ رہی اور عزیر بھائی مجھے اپنی بہن سمجھتے ہیں۔ اور میں بھی انہیں بڑے بھائی کا درجہ دیتی ہوں۔ برائے مہربانی ان شریف لوگوں کو اپنی شکی گفتگو کا حصہ مت بنائیں اور رہی ”اپنے گھر“ کی بات تو آپنی! میرا کوئی گھر نہیں ہے یہ آپ بھی اچھی طرح جانتی ہیں۔ اور آپ لوگوں نے مجھے ابو امی کے گھر سے یہ کہہ کر وداع کیا تھا کہ دوبارہ اس گھر میں آنا تو طلاق لے کر مت آنا۔“

عزیرہ نے سنجیدگی سے جواب دیا۔

”ہم مانتے ہیں ہم نے غلط کہا تھا مگر اس کا مطلب یہ تو نہیں ہے کہ تم ہمیں لوگوں کے سامنے شرمندہ کرو۔“ تنگ آ گئے ہیں ہم لوگوں کے سوالوں کے جواب دیتے دیتے۔ جو ملتا ہے یہی پوچھتا ہے کہ عزیرہ کہاں ہے۔ اتنی دور کیوں گئی ہے۔ کس کے پاس رہتی ہے؟ اس کی شادی کب کرنی ہے؟ کس سے کرنی ہے؟ عزیرہ تم خود تو دس سال کی قربانی دے کر سب کی نظروں میں سرخرو ہو گئی ہو۔ ہیرو بن گئی ہو۔ اور ہمیں شرمندگی اور پریشانی میں مبتلا کر رکھا ہے۔ تم سیدھی طرح واپس آؤ۔ شادی کرو اور اپنا گھر بساؤ۔ چھوڑو یہ نوکری دوکری۔ تمہارے تین چار رشتے تو میری سسرال سے ہی آ گئے ہیں۔ ایک رشتہ تو ہمیں سب کو ہی معقول لگا ہے۔ قدر نام ہے اس شخص کا بیوی مرچکی ہے اور دو بچے ہیں اس کے۔ بہت دولت مند ہے۔ نوکر چاکر ہیں خوب عیش سے رہو گی تم۔“

عنیزہ آپلی نان سٹاپ بولے چلی گئیں۔ تو حسن کے پسینے چھوٹ گئے۔ عزیز موبائل لے کر آئے تو انہوں نے اشارے سے انہیں خاموش رہنے کا کہا وہ کندھے اچکا کر صوفے پر بیٹھ گئے۔

”آپلی! دولت اور نوکر چاکر عیش نہیں کراتے۔ اور نہ ہی مجھے ان چیزوں کی خواہش ہے۔ رشتے تو دل سے جڑتے ہیں۔ اول تو مجھے شادی کرنی ہی نہیں ہے اور اگر کی بھی تو ابوامی کے خاندانوں میں تو کبھی نہیں کروں گی۔ میں ان دونوں خاندانوں کو اچھی طرح بھگت چکی ہوں۔“ عزہ نے بہت ضبط سے، تحمل سے جواب دیا۔ حسن اس کے ضبط پر اس کی برداشت پر حیران تھے۔

”تو کیا آسمان سے شہزادہ آئے گا تمہارے لیے؟“ وہ چڑ کر بولیں۔

”کیا خبر آئی جائے۔“ وہ مسکراتے لہجے میں بولی۔

”دیکھو عزہ، بات مذاق میں مت نالو۔ اگر یہ رشتہ پسند نہیں ہے تو ایک اور رشتہ بھی ہے۔ بس لڑکے کی عمر زیادہ ہے۔ اب تم بھی کوئی ننھی بچی تو ہون نہیں۔ اوپر سے طلاق یافتہ ہو۔ تمہارے لیے تو اب ایسے ہی رشتے آئیں گے۔“ کینزہ آپلی نے بہت کاٹ دار اور تلخ لہجے میں کہا تو عزہ کا ہی نہیں حسن کا دل میں بھی چھلنی ہو گیا۔

”آپلی! آپ لوگوں کو میرے لیے ایسے، ویسے، کیسے بھی رشتے ڈھونڈنے یا پسند کرنے کی ضرورت نہیں ہے۔ منع کر دیجئے سب کو اور اگر آپ کو شادی کرانے کا اتنا ہی شوق ہے نا تو ان دو بچوں کے ابا جان کی شادی آپ اپنی نند سے کر دیجئے۔ وہ بھی تو اب تک کنواری بیٹھی ہیں۔ اور مجھ سے عمر میں پانچ چھ برس بڑی بھی ہیں۔“ عزہ نے سنجیدگی سے کہا۔

”تم سے تو بات کرنا ہی فضول ہے، ہمیشہ کی ضدی ہو۔ وہی کرتی ہو جو تمہارے من میں! جائے۔ لونڈیم سے بات کرو۔“ معینزہ نے جل کر کہا اور ریسورنڈیم بھائی کو تھما دیا۔ ان سے ملازم دُعا تو پہلے ہی ہو چکی تھی۔

”عزہ، تم کیا چاہتی ہو آخر؟“ ندیم بھائی کا لہجہ کافی دھیمّا اور نرم تھا۔

”یہی کہ مجھے میرے حال پر چھوڑ دیں۔“

”کیسے چھوڑ دیں تمہیں تمہارے حال پر۔ تم ہماری بہن ہو، ہمیں تمہارے مستقبل کی فکر ہے۔ آخر تم کب تک یوں اکیلی رہو گی۔ جو ہونا تھا وہ تو ہو گیا۔ ہم چاہتے ہیں کہ تمہاری شادی ہو جائے تاکہ ہم بھی اپنی ذمہ داری سے عہدہ برآ ہو سکیں۔“ ندیم بھائی نے اسی لہجے میں کہا تو وہ مودب لہجے میں بولی۔

”بھائی، میں نے آپ سے پہلے بھی کہا تھا کہ میں آپ کی ذمہ داری نہیں ہوں۔ آپ

میرے لیے پریشان مت ہوں۔ شادی خاندان میں تو اب بھولے سے بھی نہیں کروں گی۔ میں اتنے اعلیٰ ظرف لوگوں کے معیار پر پوری نہیں اتر سکتی۔“

”ٹھیک ہے تمہارے ساتھ واقعی بہت زیادتی ہوئی ہے۔ مگر یوں باقی زندگی کو روگ لگالینا تو ٹھیک نہیں ہے عزہ۔“

”روگ کیسا روگ بھائی؟“ وہ تلخی سے ہنسی۔ ”میں نے کوئی روگ نہیں لگایا اور جن لوگوں کو رشتوں کی، انسانوں کی قدر ہی نہ ہو۔ میں ان لوگوں کی خاطر خود کو کیوں روگ لگاؤں گی۔ میں اپنی باقی زندگی سکون سے گزارنا چاہتی ہوں۔ اس لیے اس خاندان میں شادی بھی نہیں کروں گی۔“

”چلو خاندان سے باہر ہی سہی کوئی اچھا برٹل جائے تو تم نے شادی کرنی ہے یہ تو طے ہے۔“

ندیم بھائی نے نرمی سے فیصلہ کن لہجے میں کہا۔

”ٹھیک ہے جب وقت آئے گا تب دیکھا جائے گا۔“

”اس سے کہو واپس آئے؟“ عمیزہ آپلی کی آواز ایر پیس پر ابھر رہی تھی۔

”خود ہی کہو لو۔“ ندیم بھائی نے دوبارہ رسیور عمیزہ آپلی کو تھما دیا۔

”عزہ، اپنی جاب سے استعفیٰ دو اور لاہور واپس آؤ۔“ عمیزہ آپلی نے سختی سے کہا۔

”ایسا تو ناممکن ہے آپلی۔“

”کب تک رہو گی یہاں کچھ سوچا ہے تم نے؟“

”اگر آپ لوگ مجھے اسی طرح پریشان کرتے رہے تو میں یہاں سے بھی چلی جاؤں گی۔“

اس گھر اور شہر سے ہی نہیں اس ملک سے بھی چلی جاؤں گی۔“

”خود کشی کرو گی کیا؟“

”جی نہیں، میں بزدل اور کمزور نہیں ہوں۔ نہ ہی کم ہمت ہوں۔ آپ لوگوں کے رویوں سے مجھے یہ اندازہ تو بہت پہلے ہو گیا تھا کہ آخر انسان خود کشی کن حالات کے تحت کرنے پر مجبور ہو جاتا ہے۔ لیکن میں نے کبھی اس مکروہ فعل پر عمل کرنے کا نہیں سوچا۔ زندگی تو اللہ کی امانت ہے۔ اس امانت میں خیانت کرنے کا تو میں کبھی سوچ بھی نہیں سکتی۔ اگر لوگ جینا حرام کر دیں تو حرام موت کا راستہ اختیار کر لینا نجات اور شانتی کی ضمانت تو نہیں بن جاتا۔“

”بس ہو گئی تمہاری تقریر شروع یہ لیکچر تم اپنی سٹوڈنٹس کو ہی دینا اور میری طرف سے تو خدا حافظ۔“ عمیزہ آپلی نے تیز اور طنزیہ لہجے میں کہا اور کھڑا ک سے فون بند کر دیا۔ لائن کٹ گئی تھی۔

حسن نے بھی آہستہ سے رسیور کرڈیل پر رکھ دیا۔ ان کے دل کی حالت بہت عجیب ہو رہی تھی۔
”کس کا فون تھا؟“ عزیر نے پوچھا نیشن ٹرے میز پر رکھ کر بولی۔

”حسن بھائی نے ضرور عزہ کا فون سنا ہے۔ ان کے آنے سے پہلے ندیم بھائی کا فون آیا تھا
لاہور سے۔ عزہ دوسرے سیٹ پر بات کر رہی تھی ان سے۔“

”کیوں حسن؟“ عزیر نے تصدیق طلب نظروں سے اس کی طرف دیکھا۔
”نیشن بھائی ٹھیک کہہ رہی ہیں۔ عزہ اپنے بھائی اور بہن سے بات کر رہی تھی۔“
”ایسی کیا بات تھی جسے سن کر تمہارا چہرہ مر جھا گیا ہے؟“

”یار مجھے اب پورا یقین ہو گیا ہے کہ عزہ کا رشتہ پر اعتبار کیوں باقی نہیں رہا؟ مائی گاڑ!
عزیر وہ اس کی سگی بہن ہو کر عزہ سے ایسے تلخ اور طنزیہ لہجے میں گفتگو کر رہی تھی جیسے کوئی کسی مجرم
سے دشمن بات کرتا ہے۔ میں تو حیران ہوں کہ عزہ اب تک اس قسم کے رویے اور لہجے کیسے
برداشت کرتی رہی ہے۔ عزیر میں اسے اس اذیت سے نجات دلانا چاہتا ہوں۔ میں اس سے محبت
کرتا ہوں۔ اور اس کے ساتھ میں کسی کا بھی یہ رویہ اور سلوک برداشت نہیں کر سکتا۔“ حسن نے
بہت دلگیر اور سنجیدہ لہجے میں کہا۔

”تو تم کچھ کرتے کیوں نہیں ہو، ابھی تک تم عزہ کو تو منانہیں سکے۔ اس کے گھر والوں کو کیسے
مناؤ گے؟“ عزیر نے سنجیدگی سے کہا۔

”عزہ تو تقریباً مان ہی چکی ہے۔ اسے مجھ سے صرف پیار اور اعتبار کی گارنٹی چاہئے۔ جو
اسے مجھ سے بہتر کوئی نہیں دے سکتا۔ رہی اس کے گھر والوں کو منانے کی بات تو اس کے لیے بھی
میرے ذہن میں ایک ترکیب آئی ہے۔ اس طرح عزہ پر کوئی حرف نہیں آئے گا۔“ حسن نے
سنجیدگی سے بتایا۔

”اور وہ ترکیب کیا ہے؟“

”بھابی، آپ بیٹھیں پلیز اس ترکیب پر عمل آپ ہی کریں گی۔ میں آپ کو ساری بات سمجھا
دیتا ہوں۔“ حسن نے نیشن کو کھڑا دیکھ کر نرم اور سنجیدہ لہجے میں کہا تو وہ عزیر کے قریب صوفے پر بیٹھ
گئی۔ اور حسن نے اسے ساری بات سمجھا دی۔ اب اسے مناسب موقع دیکھ کر ندیم بھائی کو فون کرنا
تھا۔ اور صبح عزہ کے کالج جانے کے بعد ماسی کو کام سمجھا کر بچوں کو سکول بھیج کر نیشن نے عزیر کے
سامنے ہی ندیم بھائی کو موبائل پر انہیں فون کیا۔ نمبر تو وہی۔ ایل۔ آئی اور عزہ کی ڈائری سے پہلے

ای لوٹ کر بجلی تھی۔

”خیریت تو ہے سسر، آپ نے کیسے فون کیا۔ عرّہ تو ٹھیک ہے نا۔“

ندیم بھائی نے سلام دودعا کے بعد فکر مندی سے پوچھا تو دہزری سے بولی۔ ”جی ندیم بھائی! عرّہ بالکل ٹھیک ہے اور اس وقت کالج گئی ہوئی ہے۔ میں نے عرّہ کے سلسلے میں آپ سے ایک ضروری بات کرنی تھی۔“

”جی میں سن رہا ہوں۔“

”ندیم بھائی! آپ نے عرّہ کی شادی کے متعلق کیا سوچا ہے؟“

”ہمارے سوچنے سے کیا ہوتا ہے۔ جب عرّہ ہی شادی کے لیے آمادہ نہیں ہوتی۔ آپ اس کی بیسٹ فرینڈ ہیں۔ آپ ہی اسے سمجھائیں۔“

”ندیم بھائی! میں نے عرّہ کو بہت سمجھایا ہے۔ مگر وہ نہیں مانتی اور وہ خاندان میں تو بالکل بھی شادی کرنا نہیں چاہتی۔ ندیم بھائی، میرے ایک کزن ہیں۔ میرے شوہر عزیر کے پھوپھی زاد بھائی ہیں۔ ہم لوگ چاہ رہے تھے کہ عرّہ کی شادی ان سے کر دی جائے تو کتنا اچھا ہو۔ حسن بھائی بہت اچھے اور مخلص انسان ہیں۔ ان کا اپنا بہت بڑا اور کامیاب بزنس ہے۔ والدین کا انتقال ہو چکا ہے۔ ایک چھوٹی بہن ہے جس کی انہوں نے پانچ سال پہلے شادی کر دی تھی۔ وہ اپنے شوہر اور بچوں کے ساتھ کینڈا میں مقیم ہے۔ حسن بھائی بس اکیلے ہیں۔ اپنا بنگلہ ہے گاڑی ہے بینک بیلنس ہے۔ ہماری عرّہ ان کے ساتھ بہت خوش رہے گی۔ مجھے آپ کی رائے چاہئے تھی۔ کیونکہ حسن بھائی نے اپنی شادی کی ذمہ داری لڑکی کو پسند کرنے کا اختیار ہمیں دیا ہوا ہے۔“ شمین نے تفصیل سے بتایا۔

”کیا حسن صاحب نے عرّہ کو اور عرّہ نے حسن صاحب کو پسند کیا ہے؟“

”حسن بھائی! ان دونوں کی تو ابھی تک ملاقات بھی نہیں ہوئی۔ دراصل حسن بھائی تو بزنس ٹوور پر ملک سے باہر ہیں۔ تین مہینے ہو گئے ہیں انہیں لندن اور فرانس گئے۔ میں نے بتایا نا کہ انہوں نے اپنی شادی کا معاملہ میرے اور عزیر کے سپرد کر رکھا ہے۔ اس لیے ہم نے ان کے لیے عرّہ کو پسند کیا ہے۔ آپ حسن بھائی سے ملیں گے تو بہت خوش ہوں گے۔ ہم نے تو ان سے کہہ دیا تھا کہ ہم نے ان کے لیے لڑکی پسند کر لی ہے اور ان کے آتے ہی شادی کر دیں گے ان کی۔ میرا خیال تھا کہ میں حسن بھائی کے واپس آنے تک عرّہ کو منالوں گی۔ مگر میرے بہت سمجھانے کے باوجود بھی وہ شادی کرنے سے مسلسل انکاری ہے۔“

”احق ہے وہ۔ اتنا اچھا رشتہ تو نصیب والیوں کو ملتا ہے۔ پتا نہیں کیا چاہتی ہے وہ۔ ایک بار جو ہو گیا۔ ضروری تو نہیں ہے کہ دوبارہ بھی ویسا ہی ہو۔ آپ اسے سمجھائیں ناں پلیز۔“ ندیم بھائی نے اس کی بات سن کر تیز لہجے میں کہا۔

”ندیم بھائی! میں نے تو آج صبح بھی اس سے بات کی تھی۔ کیونکہ حسن بھائی دو تین روز میں اسلام آباد واپس آرہے ہیں اپنے بزنس ٹور سے۔ وہ ہم سے لڑکی کا پوچھیں گے تو ہم انہیں کیا جواب دیں گے۔ ہمیں ان کے سامنے شرمندگی اٹھانا پڑے گی۔ اور عذرہ نے مجھے دھمکی دی ہے کہ اگر میں نے اس سے دوبارہ اس موضوع پر کوئی بات کی تو وہ مجھ سے دوستی ختم کر لے گی اور میرے گھر سے بھی چلی جائے گی۔ ندیم بھائی، اس کی اسی دھمکی کے بعد مجھ میں تو اس سے دوبارہ بات کرنے کی ہمت نہیں ہے۔ کیونکہ میں نہیں چاہتی کہ وہ یہاں سے جا کر اکیلی ہو جائے۔“ مبین نے حسن کی بتائی ہوئی باتیں حرف بہ حرف ان کے گوش گزار کر دیں۔

”اس کے ساتھ جو کچھ ہو چکا ہے اب وہ ہم سب کی محبت آزما کر اس کا بدلہ لینا چاہتی ہے۔ وہ یہ سمجھتی ہی نہیں ہے کہ وہ لڑکی ذات ہے۔ یوں کب تک اکیلی چلے گی۔ شادی تو بہر حال مجھے اس کی کرنا ہی ہے۔ اگر حسن صاحب کا پرپوزل معقول ہے تو عذرہ کو کوئی اعتراض نہیں ہونا چاہئے۔“ ندیم بھائی نے کہا۔

”تو ندیم بھائی! اس کے لیے تو آپ کو خود اسلام آباد آنا ہو گا۔ آپ حسن بھائی سے بھی مل لیجئے گا اور عذرہ سے بھی بات کر لیجئے گا۔“

”ہاں ایسا ہی کرنا پڑے گا، ٹھیک ہے میں دو ایک روز میں اسلام آباد آنے کی تیاری کرتا ہوں۔ آپ عذرہ سے میرے آنے کا ذکر مت کیجئے گا۔ ایسا نہ ہو کہ وہ آپ کے گھر سے کہیں چلی جائے۔“ ندیم بھائی نے سنجیدگی سے کہا۔

”جی آپ بالکل ٹھیک کہہ رہے ہیں۔ وہ کالج بھی بہت غصے میں گئی ہے۔ ویسے ندیم بھائی آپ کو تو حسن بھائی کے پرپوزل پر کوئی اعتراض نہیں ہے نا۔“

”جو کچھ آپ نے ان کے بارے میں بتایا ہے اگر وہ سچ ہے تو پھر مجھے اعتراض کرنے کی وجہ نظر نہیں آتی۔ میری طرف سے تو ہاں ہی سمجھئے۔ مجھے تو ہر حال میں بڑے بھائی ہونے کی حیثیت سے اپنا فرض ادا کرنا ہے۔“

”ٹھیک ہے ندیم بھائی! ہم آپ کا انتظار کریں گے بہت شکریہ۔ اب ہمیں حسن بھائی کے

سامنے شرمندگی نہیں اٹھانا پڑے گی۔“ ٹین نے خوش ہو کر کہا۔

”انشاء اللہ۔ اچھا جی فون کرنے کا عزمہ کے بہتر مستقبل کا سوچنے کا بہت شکریہ۔ آپ واقعی اس کی مخلص دوست ہیں۔ میں اسلام آباد آؤں گا تو تفصیل سے بات ہوگی۔ عزیز صاحب کو میرا سلام کہئے گا۔“

”جی ضرور، اچھا ندیم بھائی اللہ حافظ۔“

”اللہ حافظ۔“ ندیم بھائی نے جواب دیا تو ٹین نے خوش ہو کر رسیور کرڈیل پر رکھ دیا۔

”کیا کہہ رہے تھے؟“ عزیز نے بے تابی سے پوچھا۔

”آپ کو سلام کہہ رہے تھے۔“ اس نے مسکراتے ہوئے کہا۔

”علیکم السلام، سلام کے علاوہ کیا کہہ رہے تھے ندیم صاحب! حسن کا پرپوزل پسند آیا انہیں۔“

”ایسا ویسا، ہمارے حسن بھائی کو تو لوگ بنا دیکھے ہی پسند کر لیتے ہیں۔ ندیم بھائی کو اس پرپوزل پر کوئی اعتراض نہیں ہے۔ وہ دو چار دن میں اسلام آباد پہنچ رہے ہیں۔ حسن بھائی سے ملنے اور عزمہ کو قائل کرنے کے لیے۔“ ٹین نے خوشی خوشی پہلی کامیابی کا احوال سنایا۔

”ویری گڈ، ویسے تم ڈرامہ اچھا بول لیتی ہو۔“ عزیز نے خوشی اور شوخی سے کہا۔

”آپ کو آج معلوم ہو رہا ہے۔“ ٹین شوخی سے بولی۔

”نہیں خیر، معلوم تو شادی کے دن سے ہی ہے۔ گیارہ سالہ ڈرامہ بہت کامیابی سے چلا رہی

ہو تم۔“ عزیز نے شرارت اور مذاق سے کہا۔

”کیا، کیا آپ شادی شدہ زندگی کے ان برسوں کو ڈرامہ کہہ رہے ہیں۔ سب سے بڑے

ڈرامے باز تو آپ خود ہیں۔ آپ ہی نے یہ ڈرامہ شروع کیا تھا۔ اور اس ڈرامے کے چار اپنی سوڈ

بھی آپ کے گھر میں چلتے پھرتے نظر آرہے ہیں۔“ ٹین کا اشارہ چاروں بچوں کی طرف تھا۔

عزیز قہقہہ لگا کر ہنس پڑے۔

”ماشاء اللہ، اللہ انہیں صحت، سلامت رکھے، آپ ہی کے دم سے لگی ہے یہ رونق اس گھر میں۔

اب انشاء اللہ حسن اور عزمہ کی شادی خانہ آبادی بھی ہو جائے گی۔“ عزیز مسکراتے ہوئے بولے۔

”میں ان کی شادی پر کون سا لباس پہنوں گی؟“ ٹین کو اپنے کپڑوں کی فکر ہوئی۔

”لیجئے کی ہے نا خالص عورتوں والی بات۔ ارے بیگم صاحبہ! آپ تو کچھ بھی پہن لیں تو ج

جاتی ہیں۔ آپ کو نئے، پرانے یا فیشن زدہ ملبوسات کے جھنجھٹ میں پڑنے کی کیا ضرورت

ہے؟“ عزیر نے اس کے چہرے کو دیکھتے ہوئے اس کی ٹھوڑی پکڑ کر شوخ لہجے میں کہا۔
 ”جناب! صرف تعریف سے کام نہیں چلے گا۔ میں نئے کپڑے سلواؤں گی اور بچوں کو بھی
 نئے کپڑے خرید کر دوں گی۔ آخر کو ہماری بیسٹ فرینڈ اور کزن کی شادی ہوگی۔“ مٹھن نے اس کا
 ہاتھ شوخی سے پیچھے ہٹا کر کہا۔

”اور میرے کپڑے بھول گئیں تم۔“ عزیر نے یاد دلایا۔
 ”آپ تو کچھ بھی پہن لیں تو سچ جاتے ہیں۔ آپ کو نئے، پرانے یا فیشن زدہ ملبوسات کے
 جھنجھٹ میں پڑنے کی کیا ضرورت ہے؟“ مٹھن نے شرارت سے ہنستے ہوئے ان کی بات انہیں
 لوٹا دی۔ وہ بے ساختہ ہنس پڑے۔

”ضرورت کی ہنگی بتاتا ہوں میں تمہیں۔“ دونوں بازو پھیلا کر اس کی طرف بڑھے تو وہ بوکھلا
 کر پیچھے ہٹی۔

”ہوش میں آئیں، ماسی نے دیکھ لیا تو کیا سوچے گی۔ اور آفس نہیں جانا آپ نے۔“
 ”میں تو کب کا چلا گیا ہوتا، تم ہی روکنے والی حرکتیں کر رہی ہو۔“ وہ شریر لہجے میں بولے۔
 ”اچھا جائیں اب میں کوئی نہیں روک رہی آپ کو۔“ مٹھن نے شرمیلے پن سے مسکراتے
 ہوئے کہا تو وہ اپنے چہرے پر ہاتھ پھیرتے ہوئے اسے شوخ نظروں سے دیکھتے ہوئے شریر لہجے
 میں بولے۔ ”خیر واپس تو مجھے گھر ہی آنا ہے نا۔ اب نہ سہی تو شب کو سہی۔“
 ”عزیر۔“ وہ شرم سے چہرہ ہاتھوں میں چھپا کر اپنے کمرے کی طرف بھاگی۔ عزیر کا شوخ
 قہقہہ اس کے کانوں کی لویں سرخ کر گیا۔

”چار بچوں کی ماں ہو کر بھی نئی نوپلی دلہن کی طرح شرماتی ہے اور دل کو لبھاتی ہے میری جان
 حیات۔“ عزیر نے زیر لب مسکراتے ہوئے کہا اور آفس جانے کے لیے باہر چلے گئے۔ ماسی گیٹ
 بند کرنے کے لیے ان کے پیچھے ہولی۔



رات کے نونج رہے تھے۔ عِزّہ عشاء کی نماز ادا کر کے بستر پر لیٹی ہی تھی کہ اس کے (حسن کے دیئے ہوئے) موبائل فون کی گھنٹی بج اُٹھی۔ اور ساتھ ہی عِزّہ کے دل میں بھی گھنٹیاں بجنے لگیں۔ اُس نے اُٹھ کر موبائل آن کر کے کان سے لگا کر کہا۔

”جی حسن صاحب! فرمائیے۔“

”آپ کو کیسے پتا چلا کہ یہ میرا فون ہے؟“ دوسری جانب سے حسن کی خوشگوار حیرت میں ڈوبی آواز اس کے کان میں پڑی۔

”یہ کون سا مشکل کام ہے۔ مجھے یہ موبائل آپ ہی نے گفٹ کیا ہے۔ اور اس کا نمبر آپ کے سوا ابھی تک کسی اور کے پاس نہیں ہے۔“ عِزّہ نے نرمی سے کہا تو وہ ہنس دیئے۔

”ہاں یہ تو میں بھول ہی گیا تھا۔ اور آپ کیسی ہیں؟“

”اللہ کا شکر ہے، آپ کہنے کراچی سے ہی بول رہے ہیں۔“

”جی ہاں ابھی کام سے فارغ ہو کر کمرے میں آیا تھا۔ سوچا آپ کوفون کر لوں۔“

”آپ واپس کب آئیں گے؟“ اس نے یونہی پوچھ لیا حالانکہ انہوں نے بتایا ہی تھا اسے۔

”بہت انتظار ہے آپ کو میرا۔“ وہ شوخی سے بولے۔

”جی نہیں بہت خوش فہمی ہے آپ کو۔“ عِزّہ نے حیا سے لال ہوتے ہوئے مسکرا کر جواب دیا

تو وہ بے ساختہ قہقہہ لگا کر ہنس پڑے۔ عِزّہ کے اندر خوشی کے شادیاں نے بجنے لگے تھے۔

”عِزّہ، پھر آپ نے کیا سوچا؟“ انہوں نے سنجیدہ ہو کر پوچھا۔

”کس بارے میں؟“ وہ انجان بن گئی۔

”میرے بارے میں۔“

”کچھ بھی نہیں۔“

”یہ تو ناممکن ہے، آپ نے کچھ نہ کچھ تو سوچا ہی ہوگا پلیز بتائیے نا۔“
 ”آپ صبر نہیں کر سکتے۔“

”آپ کے معاملے میں نہیں کر سکتا۔“ حسن نے محبت اور بے قراری سے کہا۔ ”آپ نہیں جانتیں عذرا کہ آپ میرے لیے کتنی اہم کتنی ناگزیر ہو چکی ہیں۔ میری حیات اب آپ کے ساتھ کے بغیر کچھ بھی نہیں ہے۔ یہ ایک دن آپ کو دیکھے بنا آپ سے ملے بغیر گزرا ہے تو مجھے ایسا محسوس ہو رہا ہے جیسے ایک دن نہیں ایک صدی گزر گئی ہے آپ سے ملے، آپ کو دیکھے۔ جدائی کا ایک ایک پل ایک ایک صدی سے زیادہ بھاری محسوس ہو رہا ہے۔ عذرا، میں آپ کی محبت میں اتنا آگے جا چکا ہوں کہ اب واپسی کا تصور بھی میری موت ہوگا۔ عذرا، میں آپ کے بغیر نہیں جی سکتا۔ نہیں گزرا سکتا میں یہ زندگی آپ کے بغیر۔“ حسن نے اس کے دل و روح میں طوفان اٹھادیا تھا۔
 ”حسن صاحب! آپ۔“

”عذرا، کیا آپ میرے بغیر جی سکیں گی؟“ کیسا مان تھا ان کے سوال اور لہجے میں عذرا کا دل ”نہیں، نہیں“ کی گردان کرنے لگا۔ روح بھی ”انکاری“ ہو گئی۔ مگر مارے حیا کے لبِ سل گئے۔ اسے سمجھ نہیں آ رہی تھی کہ انہیں کیا جواب دے۔

”بتائیے ناعذرا۔“ انہوں نے بے قراری سے پوچھا۔
 ”ہاں۔“ عذرا نے چند لمحوں بعد جواب دیا۔ دل سراپا احتجاج بن گیا تھا۔
 ”جھوٹ بول رہی ہیں آپ۔“ وہ بے چین ہو کر بولے۔
 ”میں نے جھوٹ بولنا چھوڑ دیا ہے۔“

”سچ بھی تو نہیں بول رہیں۔ ورنہ جواب دینے میں اتنی دیر نہ لگائیں۔“

”حسن صاحب! ہمارے پیارے چلے جاتے ہیں اور ہمیں ان کے بغیر جینا پڑتا ہے۔ ایک دن ایک صدی لگنے کی بات بھی فسانہ ہو جاتی ہے۔ اگر ہم اپنے عزیزوں، پیاروں کے بغیر جی نہ سکتے ہوتے تو۔ آج یہ دنیا بہت کم آبادی پر مشتمل ہوتی۔“

عذرا نے سنجیدگی سے جواز تراشتے ہوئے کہا تو وہ نہایت سنجیدہ لہجے میں گویا ہوئے۔ ”آپ کی بات درست سہی لیکن عذرا جی، غلط میں بھی نہیں کہہ رہا۔ کم از کم مجھے تو ایسا ہی محسوس ہوتا ہے کہ میں آپ کے بغیر نہیں رہ سکتا، نہیں جی سکتا۔ ایک پل بھی نہیں۔ اور جب آپ کو بھی مجھ سے ایسا ہی پیار ہو جائے گا جیسا پیار میں آپ سے کرتا ہوں تو۔ آپ کو خود بخود احساس ہو جائے گا کہ میں صحیح

کہہ رہا تھا۔ خیر یہ بتائیے آپ نے میرے پر پوزل کا کیا سوچا ”ہاں یا ناں۔“ حسن کی ”زندگی یا موت“ کیا جواب ہے آپ کا؟“

”پلیزیہ کیسی باتیں کر رہے ہیں آپ۔ خدا نہ کرے کہ میری وجہ سے آپ کی سلامتی پر کوئی آنچ آئے۔ آپ کیا سمجھتے ہیں کہ میں کوئی پتھر دل یا جذبات و احساسات سے عاری لڑکی ہوں۔ میں اپنے ساتھ ہونے والی زیادتی کا بدلہ۔ آپ سے لے رہی ہوں۔ یا آپ کو پریشان کر کے مجھے کوئی خوشی ملتی ہے۔ نہیں حسن صاحب! ایسا نہیں ہے۔ امی کہا کرتی تھیں کہ میرا بچپنا ابھی تک نہیں گیا۔ میں ہر وقت بچی بنی رہتی ہوں۔ انہوں نے ٹھیک کہا تھا۔ میں اندر سے آج بھی بچی ہوں۔ میرے اندر کا بچپنا ابھی تک میرے اندر سسک رہا ہے۔ میں بھی ہر لڑکی کی طرح ہر سکون گھر کی تمنا رکھتی تھی۔ مگر میری آنکھوں میں کوئی عکس بنا ہی نہیں کہ میں خوابوں کے سفر پر نکلتی۔ جو رشتہ، جو تعلق، جو خواب، بننے سے پہلے ہی ٹوٹ جائے اس کی طرف دوبارہ یقین نظروں سے دیکھنا بہت مشکل ہوتا ہے۔ آپ نے مجھ سے آدھی کشتیاں جلانے کی بات کہی تھی۔ حسن صاحب! جس پل مجھے آپ پر آپ کے جذبے کی صداقت پر اس رشتے پر خوف اور خدشے سے مبرا یقین آ گیا۔ میں اس لمحے اپنی ساری کشتیاں جلا کر آپ کے پاس آ جاؤں گی۔“ عجز نے بے قرار ہو کر ٹپ کر سنجیدہ لہجے میں کہا۔

”اور وہ لمحہ کب آئے گا عجز؟“ حسن نے خوشی اور سکون سے مسکراتے ہوئے بے تابلی سے پوچھا تو وہ بولی۔ ”آپ نے کراچی سے آ کر اس سوال کا جواب مانگا تھا۔ اتنا تو انتظار کریں ناں۔“

”عجزہ پلیزیہ، انکار مت کیجئے گا۔ آپ تھوڑا سا اعتبار کر کے ہی میرے پاس آ جائیں۔ پورا اور مکمل اعتبار میں اپنے عمل سے آپ کو دوں گا۔ مجھے آپ کی دوری کا ڈر ہے۔ میں آپ کو کھونا نہیں چاہتا۔ آئی ریٹلی لویو عجزہ۔“ وہ نرمی سے بے خودی سے بولے۔

”میں فون بند کر رہی ہوں، مجھے نیند آرہی ہے۔“ وہ شرما کر بولی۔

”پہلے میری نیند تو واپس کر دیجئے۔“

”صرف نیند۔“ وہ اپنی ہنسی نہ چھپا سکی۔ حسن بھی دھیرے سے ہنس دیئے۔

”جی ہاں تاکہ میں نیند میں آپ کے سنگ زندگی بسر کرنے کے سہانے خواب دیکھ سکوں۔“

”بند آنکھوں سے دیکھے جانے والے خواب تو بس خواب ہی ہوتے ہیں۔ البتہ جاگتی

آنکھوں سے خواب دیکھے جائیں تو ان کی تعبیر ملنے کی امید ہوتی ہے۔“ عجزہ نے مسکرا کر کہا۔

”تو چلے پھر آج ہم دونوں مل کر جاگتی آنکھوں سے اپنی آنے والی زندگی کے خواب دیکھتے ہیں۔“ حسن نے شوخ و شیریں لہجے میں کہا۔

”شب بخیر۔“ عزہ نے شرمگین لہجے میں کہا اور موبائل آف کر کے شرمیلی ہنسی ہنس دی۔

”خواب تو حسن صاحب، آپ نے میری آنکھوں میں سجا ہی دیئے ہیں۔ زندگی سجادیں تو ہم زندگی لٹا دیں گے آپ پر۔ عزہ تو کب کی ہار چکی ہے آپ کے جذبول کے سامنے بس اقرار کی اعتراف کی جھجھک باقی ہے۔“ عزہ نے انہیں اپنے دل میں مخاطب کر کے کہا اور بستر سے نکل کر آئینے کے سامنے آکھڑی ہوئی۔ ڈھائی ماہ کے اس عرصے میں اس کی صحت پر بہت اچھا اثر پڑا تھا۔ پہلے سے فریش اور بھری بھری سی ہو گئی تھی وہ۔ یہاں کام تو تھا نہیں آرام ہی آرام تھا۔ بس کالج جانا ہوتا تھا۔ باقی کا وقت اپنی مرضی سے سو کر اپنے من پسند مشغلوں میں کھو کر۔ ٹینس اور بچوں کے ساتھ گپیں لگانے، کھیلنے بولنے میں گزر جاتا تھا۔ اور اس پر حسن کے پیار اور اظہار محبت نے اس کے سوائے من میں اس کی ویران روح میں پھول کھلا دیئے تھے۔ اس کا تن من ان کے پیار بھرے بولوں، پیار لٹاتی نگاہوں کی تپش میں دکھتا رہتا۔ اس سارے ماحول نے اس کی صحت تو اچھی بنانی ہی تھی۔ وہ اس تبدیلی پر حیران بھی ہوئی اور پھر خود ہی شرم کر ہنس پڑی۔

ادھر حسن ہوٹل کے کمرے کے بیڈ پر نیم دراز مسکرا رہے تھے۔ انہیں عزہ کی باتوں نے پھر سے خوابوں کی دنیا میں لاکھڑا کیا تھا۔ انہیں یقین ہو چلا تھا کہ ان کے پیار کی منزل قریب ہے۔ بہت قریب۔ عزہ بہت جلد اپنے جملہ حقوق ان کے نام لکھ دے گی۔ اور وہ۔ وہ اس کی زندگی کو خوشیوں اور محبت سے، چاہتوں سے بھر دیں گے۔ اسے اتنا پیار دیں گے کہ وہ کچھلی زندگی بھلا کر صرف ان کے ساتھ ”حال“ میں چلیے گی۔ اور ان کی آنکھوں سے مستقبل کے سہانے خواب دیکھے گی۔ اپنی محبت سے ان کا بھی تن من سیراب و سرشار کر دے گی۔ انہیں خوشگوار خوابوں، خیالوں میں دھیرے دھیرے رات اپنا سفر طے کرتی چلی گئی۔

اگلے دن دوپہر کو حسن اور عزیزا کٹھے ”عزیر ہاؤس“ آگئے۔ حسن کو عزیز نے ایئر پورٹ سے پک کیا تھا۔ وہاں سے ان کے آفس گئے اور پھر انہیں اپنے ساتھ گھر لے آئے۔ ٹینس نے ندیم بھائی سے ہونے والی اپنی گفتگو کی تفصیل بتائی تو وہ خوش ہوئے۔ یعنی آدھی بازی وہ جیت چکے تھے۔ عزہ کالج سے آکر سیدھی انیکسیس میں چلی گئی تھی۔ ٹینس نے کھانے کے لیے بلایا تو اس نے حسن کی وجہ سے ٹیبل پر آنے سے انکار کر دیا۔ لہذا ٹینس اس کے لیے کھانا کمرے میں ہی دی گئی تھی۔

”عزّہ، کھانے کے لیے کیوں نہیں آئی؟“ عزیر نے ٹہین سے پوچھا۔
 ”شاید وہ حسن بھائی سے شر مار رہی ہے۔“ ٹہین نے شوخی سے مسکراتے ہوئے حسن کو دیکھ کر کہا۔

”ہائے کاش! ایسا ہی ہو۔“ حسن نے ہاتھ صاف کرتے ہوئے اس ادا سے کہا کہ ان دونوں کی ہنسی آگئی۔ بچے کھانا کھاتے ہی باہر لان میں چلے گئے تھے۔

”مما، ممّا، عزّہ! آنٹی رو رہی ہیں۔“ سمیر بھاگتا ہوا اندر آیا اور ہانپتے ہوئے بولا۔
 ”کیا؟“ وہ تینوں ایک ساتھ بولے۔ ٹہین تو اٹھ کر دروازے کی طرف لپکی تھی۔
 ”عزّہ رو رہی ہے کیوں ابھی کچھ دیر پہلے تو وہ ٹھیک ٹھاک ہنس بول رہی تھی۔“
 ”مما، کوئی اکل آئے ہیں عزّہ! آنٹی ان سے مل کر بہت رو رہی ہیں۔“ شمرہ بھی اندر آتے ہوئے پریشان لہجے میں بولی۔

”کہیں ندیم بھائی نہ ہوں میں دیکھتی ہوں۔“ ٹہین نے عزیر کی طرف دیکھتے ہوئے قیاس لگایا۔

”نہیں ٹہین، ابھی تم مت جاو عزّہ کو ان سے ملنے دو۔ دکھ سکھ کہہ لینے دو۔ تم تھوڑی دیر بعد اچھی سی چائے اور کھانے کے لیے اچھا سا انتظام کر لینا۔ ہم ان سے ٹھہر کر ملیں گے۔“ عزیر نے نرمی سے کہا۔ حسن فکر مند سے کھڑکی سے پردہ ہٹا کر لان میں دیکھ رہے تھے۔
 ”اچھا ٹھیک ہے۔ میں کھڑکی تھے دیکھتی ہوں کون ہے؟“ ٹہین نے حسن کے برابر آکر باہر جھانکا تو اسے عزّہ ایک گریس فل شخص کے سینے سے لگی بلکتی ہوئی دکھائی دی۔ اس شخص کا ہاتھ عزّہ کے سر پر تھا۔ اور اس کی آنکھوں سے بھی اتنی رواں تھے۔ حسن لب بھینچے یہ منظر دیکھ رہے تھے۔
 عزّہ کے آنسو انہیں اپنے دل پر گرتے ہوئے محسوس ہو رہے تھے۔

”یہ ندیم بھائی ہیں کیا؟“ عزیر نے بھی باہر جھانک کر پوچھا۔
 ”نہیں ندیم بھائی کو تو میں پہچانتی ہوں۔ عزّہ کے پاس ان کی تصویریں بھی ہیں۔ یہ ندیم بھائی تو نہیں ہیں۔“ ٹہین نے اپنے حافظے پر زور دیتے ہوئے سوچتے ہوئے کہا۔
 ”تو کون ہیں یہ موصوف؟“ وہ تینوں پردہ برابر کر کے وہاں سے ہٹ گئے۔

”میرا خیال ہے کہ یہ نیبل بھائی ہیں۔“
 ”کون نیبل؟“ عزیر نے ٹہین کے چہرے کو دیکھا۔

”عزّہ کے تایا زاد، کزن اور بہنوئی شازہ باجی کے شوہر۔ وہ ہی تو ہیں جو عزّہ کو اپنی بیٹی کی طرح چاہتے ہیں۔ بہت تعریف کرتی ہے عزّہ ان کی۔ اور نیل بھائی کو ہمیشہ عزّہ کی فکر رہتی تھی۔ انہیں شازہ باجی نے جب حقیقت بتائی ہوگی تو انہیں کتنا صدمہ پہنچا ہوگا۔ آپ نے دیکھا نہیں عزّہ کے ساتھ وہ بھی رورہے ہیں۔“

”ہاں یہ تو اچھا ہوا کہ عزّہ کے اندر آنسوؤں کا جو سیلاب برسوں سے ٹھہرا ہوا تھا۔ آج اسے راستہ مل گیا ہے۔ عزّہ کو ایسے ہی کسی اپنے کے دامن کی ضرورت تھی جو اس کے آنسو سمیٹ سکے۔“ حسن نے بڑی دیر بعد زبان کو حرکت دی۔

”ٹھیک کہا دوست لیکن آگے تم اس کے اندر آنسوؤں کا یہ ذخیرہ جمع نہ ہونے دینا۔“ عزیر نے ان کے کندھے پر ہاتھ رکھ کر کہا۔

”میں تمہیں ایسا لگتا ہوں۔“ حسن نے خفگی سے انہیں دیکھا۔

”ارے نہیں میرے یار، تو تو سراپا پیار ہے پیار۔ تیرے پاس آ کر تو نفرت بھی محبت کا روپ دھار لیتی ہے۔ سچ اگر عزّہ میری سگی بہن ہوتی ناتو بھی میرے نزدیک اس کے لیے تم سے بہتر جیون ساتھی ہو ہی نہیں سکتا تھا۔ انشاء اللہ تم اور عزّہ بہت خوش رہو گے۔“ عزیر نے انہیں محبت سے دیکھتے ہوئے کہا۔

”انشاء اللہ۔“ انہوں نے مسکراتے ہوئے دل سے کہا۔

”مما نیل انکل آئے ہیں۔ بہاول پور سے عزّہ آنٹی کے دو لہا بھائی۔“

عمیر نمرہ کو گود میں لیے اندر داخل ہوا اور بتانے لگا۔

”تو میرا خیال درست تھا وہ نیل بھائی ہی ہیں۔ حسن بھائی! اب آپ مطمئن ہو جائیں۔

کیونکہ مجھے یقین ہے کہ آپ کی اور عزّہ کی شادی کا مسئلہ اب حل ہو کر ہی رہے گا۔ عزّہ، نیل بھائی کی بات ماننے سے انکار نہیں کر سکتی اور نیل بھائی آپ کو رد نہیں کر سکتے۔“ ثمنین نے حسن کو دیکھتے ہوئے کہا۔

”اللہ آپ کی زبان مبارک کرے بھابی۔“ وہ خوشی سے مسکراتے ہوئے بولے۔

”حسن، تم ملو گے نیل بھائی سے۔“ عزیر نے پوچھا تو وہ کچھ سوچتے ہوئے بولے۔

”آج نہیں یا کم از کم ابھی نہیں کیونکہ اس طرح بات بگڑنے کا خدشہ ہے۔ میں ان کے سامنے

یہاں سے نہیں جاؤں گا۔ میں نہیں چاہتا کہ وہ یا ندیم صاحب۔ مجھے یہاں دیکھ کر عزّہ کے متعلق کوئی

غلط بات سوچیں۔ وہ چلے جائیں یا باہر نظر نہ آئیں تو مجھے بتا دینا۔ فی الحال میں سنگ روم میں جا رہا ہوں۔ لیکن تم اور بھائی ان سے ضرور ملنا اور میرے اور عزہ کے رشتے کا معاملہ بھی اٹھانا۔“

”جو حکم جناب آپ جائیں سنگ روم میں ہم ذرا اپنی بیگم کے ساتھ چائے کا انتظام کرتے ہیں۔“ عزیر نے مسکراتے ہوئے کہا تو وہ ہنس پڑے۔

”ایک کپ میرے لیے بھی بھجوا دینا۔“ حسن نے جاتے ہوئے کہا۔

”خالی یا بھرا ہوا۔“ عزیر نے مذاق سے کہا۔ ”بھرا ہوا دینا۔ خالی میں کر دوں گا۔“

حسن نے شوخ لہجے میں کہا تو وہ بھی ہنس پڑے اور کچن کی طرف چلے گئے۔ حسن سنگ روم میں آ کر ابھی کرسی پر بیٹھے ہی تھے کہ انہیں کھڑکی کے باہر کرسیاں کھسکانے کی آواز نے چونکا دیا۔ انہوں نے کھڑکی کی کھلی اوٹ سے دیکھا عزہ اور نیل بھائی وہیں برآمدے میں رکھی کرسیوں پر بیٹھ رہے تھے۔ حسن وہاں سے اٹھنے لگے۔ لیکن پھر نجانے کیا سوچ کر اپنی جگہ پر دوبارہ بیٹھ گئے اور کان ان کی باتوں کی طرف لگا دیئے۔ عزہ کا چہرہ انہیں واضح دکھائی دے رہا تھا۔ اس کی روئی روئی سرخ آنکھیں، سرخ ناک، ہسٹیتی آواز اور دبی دبی سی ہچکیاں انہیں بے کل و بے قرار کر رہی تھیں۔ ان کا بس چلتا تو وہ ابھی اس سے نکاح کر لیتے مگر سوچ کو عملی شکل دینے کے ابھی کئی مرحلے باقی تھے۔

”عزہ بیٹا، تم نے اچھا نہیں کیا اپنے ساتھ۔ اور ہم سب نے بھی اچھا نہیں کیا تمہارے ساتھ۔ میں نے تم سے کتنی بار پوچھا تھا ایک بار تو میں بطور خاص تم سے ملنے تمہاری خیریت پوچھنے راشدہ آپا کے گھر آیا تھا۔ تم نے تب بھی مجھے ہزار بار پوچھنے کے باوجود یہ نہیں بتایا کہ تمہارے ساتھ کیا ہو چکا ہے۔ کم از کم مجھے تو بتایا ہوتا۔ مجھے تو راز داں بنایا ہوتا اپنے غم کا۔ تم نے مجھ سے بھی چھپایا کیوں عزہ؟“ نیل بھائی نے سنجیدہ مگر دلگیر لہجے میں پوچھا۔

”وہ اس لیے بھائی کے انسان اپنا راز داں خود ہی ہوتا ہے۔ کوئی دوسرا کسی کے راز کو راز نہیں رکھ سکتا اور مجھے آپ کی حد سے زیادہ جذباتی اور شدت پسندانہ طبیعت کا بھی اندازہ تھا اس لیے بھی نہیں بتایا۔ اور کچھ نہ سہی مگر میں نے اپنی ماں کو تو شرمندہ اور دکھی ہونے سے بچا لیا تھا۔ انہیں تو ان کے شوہر کی نظروں میں سرخ رو کر دیا تھا نا۔ اب تو آخری وقت تک یہ کہتے رہے کہ تمہارے ماموں کے گھر والے میری توقع کے خلاف بہت اچھے ثابت ہوئے ہیں۔ انہوں نے تمہیں بے اولاد ہونے کے باوجود اپنے گھر میں بسا رکھا ہے۔ بھائی میں واپس میکے آ کر بھی کیا کرتی۔ تمام عمر میرے ماں باپ ہمیں بھائی اسی بات کے طعنے دیتے رہتے کہ میری وجہ سے ان کی زندگیاں خراب ہوئی ہیں۔

بھائی، میں نے تو ہمیشہ ان سب کا بھلا ہی سوچا اور چاہا تھا۔ انہوں نے ہمیشہ مجھے غلط ہی سمجھا۔“ وہ پریم آواز میں بولی تو حسن کا دل کٹ کر رہ گیا۔

”میں نے تم سے ایک بار کہا تھا کہ تم ان لوگوں کو اپنا خون بھی پلا دو گی تب بھی یہ لوگ تمہاری قدر نہیں کریں گے۔ یاد ہے نا تمہیں۔“ نبیل بھائی نے جو شیلے لہجے میں کہا۔

”یاد ہے، مجھے سب کچھ یاد ہے بھائی، یاد ماضی عذاب ہے یا رب، جھین لے مجھ سے حافظہ میرا۔ بھائی میں اگر شادی کی پہلی رات طلاق کا کاغذ لے کر ماں باپ کی دہلیز پر چلی جاتی تو خون تو تب بھی خشک کر دیتے وہ لوگ میرا۔“ وہ گہرا سانس لے کر خود کو سنبھال کر سنجیدگی سے بولی۔

”اگر میں اس روز وہاں موجود ہوتا نا جس روز تمہارے اور شعیب کے اس ٹوٹے ہوئے رشتے کا انکشاف ہوا تھا تو۔ میں اس سارے لوگوں کو مار دیتا۔“

”شکر تھا کہ آپ وہاں نہیں تھے اس طرح تو میری ریاضت رائیگاں چلی جاتی۔“ عزت نے دھیرے سے ہنس کر کہا۔ نبیل بھائی نے غصے سے کہا۔

”اور تم نے اس خبیث کو معاف کر دیا۔“

”اس لیے کہ میرے اسے معاف نہ کرنے سے میری زندگی میں تو کوئی تبدیلی نہیں آ سکتی تھی۔ میری اذیت تو کم نہیں ہو سکتی تھی۔ لیکن میں تو اس کی اذیت، اس کا پچھتاوا کم کر سکتی تھی نا۔ سو میں نے اسے معاف کر دیا۔“ وہ اسی لہجے میں بولی تو حسن کو وہ آسمان کی بلندیوں پر کھڑی ہوئی محسوس ہوئی عظمت کے مینار کی مانند۔

”بہر حال، جو ہوا سو ہوا، اب تم اکیلی نہیں رہو گی۔ دکھ نہیں سہو گی تم واپس لاہور چلی جاؤ۔

ندیم بھی یہی چاہتا ہے۔ وہ تمہاری شادی کرنا چاہتا ہے۔“ نبیل بھائی نے نرم لہجے میں کہا۔

”بھائی! میں یہاں سے واپس نہیں جاؤں گی اور ندیم بھائی نے دو بہنوں اور ایک بھائی کی شادی کے اخراجات اٹھائے ہیں۔ ندیم کی تعلیم کے اخراجات وہ ہی اٹھا رہے ہیں۔ ان کے اپنے بھی بیوی، بچے ہیں۔ ان کے بھی سوطر کے اخراجات ہیں۔ اوپر سے اب میں بھی ان پر بوجھ بن جاؤں۔ انہوں نے کوئی ٹھیکہ لے رکھا ہے سب کو بھرنے کا۔ میرا ضمیر یہ گوارہ نہیں کرتا کہ میں بھائی کے در پر جا کر پڑی رہوں۔“ عزت نے سنجیدگی سے کہا تو وہ نہایت سنجیدگی سے بولے۔

”تم ہمیشہ دوسروں کے لیے ہی سوچتی ہو، کبھی اپنے لیے بھی سوچ لیا کرو۔ ندیم بھائی ہے تمہارا۔ اس کا فرض ہے ذمہ داری ہے کہ وہ تمہیں بیاہے، تم پر خرچ کرے۔ تم یہ جاب چھوڑو اور چلو

واپس۔ ندیم تمہارا خرچ اٹھا سکتا ہے۔“

”نہ دولہا بھائی جی نہ، میں جاب تو کبھی کسی کے کہنے پر نہیں چھوڑوں گی۔ اس جاب کی وجہ سے ہی آج تک مجھے کسی کے آگے ہاتھ نہیں پھیلا نا پڑا۔ میں نے کبھی امی ابو سے اپنی ضرورت کے لیے پیسے نہیں مانگے تھے۔ تو میں بھائی بھابی کی دستِ نگر کیوں بن کر چیں۔ یہ جاب میری عزت ہے بھائی۔ اللہ نے مجھے اپنے سوا کبھی کسی کے سامنے ہاتھ پھیلانے کے حالات سے دو چار نہیں کیا۔ کرم ہے اس کا اور میں اللہ کے سوا کسی اور کے سامنے اپنی چھوٹی چھوٹی ضرورتوں کے لیے ہاتھ نہیں پھیلا نا چاہتی۔ اور بھائی یہ رشتے کیا ایسے ہیں کہ میں مانگوں گی ہاتھ پھیلاؤں گی تو تب میرے ہاتھوں پر ہمدردی کی بھیک رکھی جائے گی۔ بھائی مانگ کر ملا تو کیا ملا۔ جب اپنوں کے سامنے بھی ہاتھ پھیلانے کی نوبت آجائے۔ زبان سے کہہ کر مانگنے کی نوبت آجائے تو کیا فائدہ ان رشتوں کا۔ کیا فائدہ ایسے دینے کا ایسے لینے کا۔ میری نظر میں تو یہ رشتوں کی توہین ہے۔ مجھے کوئی جتا کر دے۔ پوچھ کر دے یہ میرے لئے شرم کا مقام ہو گا۔ میری جتنک ہو گی۔ بھائی رشتہ تو وہ ہوتا ہے جس میں نہ پیار مانگنے کی ضرورت پیش آئے اور نہ پیسہ مانگنے کے لیے زبان کو زحمت دینا پڑے۔ یہ رشتے تو مان ہوتے ہیں۔ فخر ہوتے ہیں ایک دوسرے کا۔ مگر افسوس ہم نے تو غیروں سے بھی بدتر رویے اپنا کر یہ خون کے رشتے تک بھلا دیئے۔ ان کا تقدس تک پامال کر دیا۔“ وہ سنجیدہ اور اٹل لہجے میں بولی۔

”تو تم جاب کبھی نہیں چھوڑو گی۔“ نبیل بھائی نے اس کی بھگی آنکھوں کو بنور دیکھا۔

”شاید کبھی چھوڑ ہی دوں۔“ اس نے سنجیدگی سے کہا۔ ”جب مجھے رشتے کا احترام اور مان دینے والا مجھے اپنا سمجھ کر سب کچھ دان کر دینے والا ملے گا تو میں یہ جاب چھوڑ دوں گی۔ بھائی کوئی تو ایسا ہونا چاہئے نا کہ جو بنا مانگے آپ کو سب کچھ دے دے۔ آپ کی ضرورتوں کا خود خیال رکھے۔ نہ کہ اس انتظار میں رہے کہ دوسرا خود آپ سے کچھ مانگے تو آپ اسے دیں۔ پیار، پناہ اور پیسہ ہر رشتے کا تقاضا ہوتے ہیں۔ کوئی مجھے یہ سب بنا جتا دے تو میں اس پر اپنی زندگی بھی نثار کر سکتی ہوں۔ مجھے رشتوں کا احترام کرنے والوں کا احترام کرنا آتا ہے بھائی۔“

”اللہ کرے کہ تمہیں ایسا ہی ہم سفر مل جائے جیسا تم نے سوچا ہے۔ اس وقت تک تو تم میرے گھر چلو۔ وہاں آرام سے رہنا۔“ نبیل بھائی نے دل سے اسے دُعا دے کر کہا۔

”نہیں بھائی، وہ گھر میری بہن کا سرال بھی تو ہے۔ میں وہاں رہوں گی تو لوگ پھر باتیں

بنائیں گے۔ میکے والوں کی عزت پر بن آئے گی۔ سب مجھے برا بھلا کہیں گے کہ بھائی کے گھر کے ہوتے ہوئے میں بہن بہنوئی کے گھر جا ٹھہری۔ سینکڑوں قصے کہانیاں گھڑی جائیں گی۔ اور میں نہیں چاہتی کہ اب میری ذات کو موضوع بحث بنایا جائے۔“ عزہ نے معقول طریقے سے انکار کر دیا۔

”تو عزہ بیٹا، تم ایسے کب تک رہو گی؟“

”پتا نہیں۔“ اس نے بے بسی سے اپنے ہاتھوں کی لکیروں کو دیکھا۔

”عزہ تم شادی کیوں نہیں کر لیتی بہت سے رشتے ہیں تمہارے لیے۔“

”رشتے۔“ وہ تلخی سے مسکرا کر بولی۔ ”بھائی جیسے رشتے مجھے اب تک ملے ہیں دیے رشتے

مجھے نہیں چاہئیں۔ بھائی، رشتے تو دل سے بنتے ہیں۔ احترام، عزت اور احساس سے بنتے ہیں۔

محبت سے بنتے ہیں۔ مجھے دنیا دکھاوے کے، نام نہاد اور کاغذی رشتے نہیں چاہئیں۔“

”عزہ، پہلے تم ناقدروں میں بیاہی گئی تھیں۔ ہو سکتا ہے کہ اب تمہیں دل سے چاہنے والا،

تمہاری دل سے عزت اور قدر کرنے والا مل جائے۔“ نبیل بھائی نے کہا۔

”مل جائے گا تو میں شادی کر لوں گی۔ مگر خاندان میں تو کبھی نہیں کروں گی۔“

”عزہ بیٹا، مجھے معاف کر دو میں خود کو تمہارا مجرم تصور کرتا ہوں۔ میں نے ہی ٹھنڈے

معاملے کو پھر سے گرم کیا تھا۔ راشدہ آپا کو تمہارے رشتے کے لیے پچا کے پاس بھیجا تھا۔ میں نے تو

یہ سوچ کر ایسا کیا تھا کہ دونوں خاندان مل جائیں گے۔ رشتے مضبوط ہو جائیں گے۔ مجھے کیا

معلوم تھا کہ وہ شعیب اس قدر گھٹیا اور کم ظرف نکلے گا۔“ نبیل بھائی نے دکھ اور کرب سے کہا۔

”چھوڑیں بھائی، جو ہونا تھا ہو گیا۔ وٹے سٹے کی شادیاں کم ہی کامیاب ہوتی ہیں۔ ایک

دوسرے سے دکھ سکھ منسوب و مشروط ہو جاتے ہیں دونوں طرف۔ اور مجھے کچھ کچھ اندازہ تھا۔ میری

چھٹی حس خطرے کی گھنٹی بج رہی تھی۔ پتا نہیں بھائی، میرے اپنے بارے میں تکلیف دہ اندازے

ہمیشہ درست کیوں نکلتے ہیں۔ میں وہ سب کچھ بھولنا چاہتی ہوں۔ اور آپ لوگ مجھے بار بار وہ سب

یاد دلاتے رہتے ہیں۔ میں آگے جانا چاہتی ہوں۔ پیچھے مڑ کر نہیں دیکھنا چاہتی۔ میں ماضی میں نہیں

جینا چاہتی۔ میں گزشتہ دس برس کو اپنی آج اور کل کی زندگی پر حاوی نہیں کرنا چاہتی بھائی۔ اس لیے

پلیز مجھے میرے حال پر چھوڑ دیں۔ مجھ سے وہ باتیں نہ کریں۔ جو اگر اب بھی یاد آتی ہیں تو میں

رات رات بھراذیت اور بے چینی کی آگ میں جھلتی رہتی ہوں۔ کاش! میں اپنی گزشتہ زندگی کی

تلخیوں کو اپنے ذہن سے کھرچ کر پھینک سکتی۔“

”عزّہ، ہم سب کو اپنی زیادتیوں کا احساس ہے۔ ہم سب تم سے نادم ہیں۔ ہمیں معاف کر دو بہنا۔“ ندیم بھائی کی آواز پر اس نے حیران ہو کر سر اوپر اٹھایا۔

”ندیم بھائی، آپ۔“ وہ حیرت سے انہیں دیکھتی کھڑی ہو گئی۔ حسن کھڑکی کی درز سے ندیم کا آدھا چہرہ ہی دیکھ سکے۔ انہوں نے دیکھا سگے بھائی کے انداز میں وہ اپنائیت اور والہانہ پن نہیں تھا۔ جو بہنوئی اور تایا زاد بھائی کے اندازِ ملاقات میں تھا۔ سچ ہے انسان کے رویے ہی ہمیں اپنا اور غیر بناتے ہیں۔

”کیسی ہو عزّہ؟“ ندیم بھائی نے اس کے سر پر ہاتھ رکھ کر پوچھا۔

”ٹھیک ہوں۔ آ۔ آپ بیٹھیں بھائی۔“ اس نے بھیکتی آواز میں کہا تو وہ قریب رکھی کرسی پر بیٹھ گئے۔

”کیا حال ہے بھائی، آپ دونوں اکٹھے آئے ہیں کیا؟“

”ہاں ہم ڈیڑھ گھنٹہ پہلے ہی یہاں پہنچے ہیں۔ بائے ایر آئے ہیں۔“ ندیم بھائی نے بتایا۔

”بھابی بچے اور باقی سب گھر والے کیسے ہیں؟“

”سب ٹھیک ہیں اور سب چاہتے ہیں کہ تم واپس گھر آ جاؤ۔“

”میں واپس جا کر کیا کروں گی بھائی، آپ سب لوگ اپنی اپنی زندگیوں میں سیٹ ہیں۔

میں خواہ مخواہ آپ لوگوں کی لائف اپ سیٹ کرنے چلی آؤں۔ نہیں بھائی میں یہاں خوش ہوں۔

یہاں جاب ہے میری۔ میں کسی پر بوجھ تو نہیں ہوں۔“

”بوجھ نہیں ہو۔ لیکن ذمہ داری تو ہوتی ہے سب کی خاص کر میری۔ آخر بڑا بھائی ہوں میں

تمہارا۔ تمہارے مستقبل کے بارے میں سوچنا اور عمل کرنا میرا ہی فرض بنتا ہے۔“ ندیم بھائی نے

نرم اور سنجیدہ لہجے میں کہا تو وہ دل سے نرمی سے بولی۔

”اللہ آپ کو ہمیشہ صحت مند اور خوش رکھے۔ بھائی، آپ نے اپنا فرض اور ذمہ داری احسن

طریقے سے نبھائی ہے۔ اپنے بیوی بچوں کے ساتھ ساتھ اپنے ماں باپ بھائی بہنوں کو بھی

سپورٹ کیا ہے۔ بھائی اب آپ صرف اپنے بیوی بچوں کے لیے محنت کریں۔ اپنی زندگی کو آسان

بنائیں۔ بہت قربانی دے چکے آپ۔ آخر آپ کا بھی تو کچھ حق ہے اپنی زندگی کی خوشیاں انجوائے

کرنے کا۔ بس بھائی، آپ میری فکر چھوڑ دیں۔ مجھے صرف آپ کی دعائیں چاہئیں۔“

”مجھے معلوم ہے عزّہ، کہ تمہیں ہم سے دعاؤں کے سوا کبھی کسی چیز کی طلب یا خواہش نہیں

رہی۔ تم بہت زیادہ حساس اور خوددار ہو۔ تم کسی کا بھی احسان نہیں لینا چاہتی۔ حتیٰ کہ بھائی بہنوں کا بھی نہیں۔ وجہ میں جانتا ہوں۔ ہم سب کے رویے ہمیشہ غیروں کے سے رہے ہیں تمہارے ساتھ اور شاید آپس میں ایک دوسرے کے ساتھ بھی لیکن تم چونکہ سب سے زیادہ حساس اور جذباتی واقع ہوئی تھیں۔ اس لیے تم نے زیادہ محسوس کیا۔ تمہیں ہم سے وہ اپنا پن وہ پیار وہ مان ملا ہی نہیں کہ تم ہم سے کسی چیز کی فرمائش کرتیں۔ اپنے اخراجات کے لیے اپنے کسی کام کے لیے ہمارے پاس دوڑی چلی آئیں۔ ہم ذرا ذرا سی بات جتانے اور شرمندہ کرنے کے عادی تھے۔ عزم، میں مانتا ہوں کہ میں نے بھی تمہیں اپنے رویے اور اپنی باتوں سے بہت ہرٹ کیا ہے۔ لیکن تمہیں معلوم ہے کہ میں ایسا کیوں کرتا تھا؟“

”کیوں کرتے تھے؟“ عزم کا لہجہ اور آنکھیں بھینکنے لگیں۔ حسن کی بے کلی بڑھ گئی تھی۔

”کیونکہ مجھے معلوم تھا کہ تم بہت زیادہ حساس اور جذباتی ہو۔ تم ہر تصویر، ہر منظر کا مثبت پہلو اور رخ دیکھنے کی عادی ہو۔ اور ہمارا ماحول ہمارے خاندان کا ماحول بہت منفی رویوں کا حامل تھا۔ میں تمہیں اس لیے تمہیں ٹیز (تنگ) کرتا رہتا تھا کہ تم ان رویوں کی عادی ہو جاؤ اور اسے مضبوط ہو جاؤ اور آئندہ زندگی میں تمہیں یہ رویے دوسروں سے ملیں۔ تو تمہیں دکھ نہ ہو۔ بلکہ تم دکھوں پر ہنسنا سیکھ لو۔ دنیا تو رلا کر خوش ہوتی ہے۔ کسی کی ہنسی میں یہاں کوئی خوش نہیں ہوتا۔ حتیٰ کہ سنگے رشتے اور دائمی خوش نہیں ہوتے۔ تم سب پر اعتبار کرتی تھیں۔“

”ٹھیک کہا بھائی آپ نے، میں سب پر اعتبار کرتی تھی۔ اور سب نے اعتبار چھین لیا۔“ وہ ان کی بات کاٹ کر بھرائی آواز میں بولی۔ ”مجھے یہ بتائیے بھائی، کہ آج تک میں نے اپنے مثبت رویے، سوچ اور عمل کے باعث نقصان اٹھایا۔ اپنے اعتبار کے باعث نقصان اٹھایا۔ یا آپ لوگوں کے فیصلوں اور رویوں کے باعث۔ جواب دیجئے مجھے۔ میری وجہ سے آپ لوگوں کو کب کوئی نقصان پہنچا تھا یا پہنچا ہے اب تک۔ مجھے نہیں معلوم تھا کہ پیار، اعتبار اور حسن عمل، خوش خلقی اتنے بڑے جرم ہیں کہ میرے اپنے ہی مجھے عمر بھر سزا اور ایذا دیتے رہے۔ بھائی یہ کہاں کا انصاف ہے کہ آپ اپنی بہن، بیٹی کو میکے میں اس لیے دکھ اور نفرت دیتے ہیں تاکہ وہ سرال جانے تک ان رویوں کی عادی ہو جائے۔ بھائی، سرال کے خیال اور خوف سے بہن، بیٹی سے اس کے میکے کا مان اور پیار، تحفظ اور اعتبار چھین لینا کہاں کا انصاف ہے۔ ایسا میرے ساتھ ہی نہیں ہوا۔ نجانے میرے جیسی اور کتنی لڑکیاں ہوں گی۔ جو میکے سے سرال تک نفرت اور بے حسی کی بھٹی میں جلتی

رہی ہوں گی اور جل رہی ہوں گی۔ بہت افسوس کا مقام ہے بھائی۔ لڑکی کو اگر سسرال اچھی نہ ملے تو اس کے پاس میکے کی کوئی اچھی یاد تو ہو کے جو اسے جینے کے لیے توانائی دیتی رہے۔ ورنہ کیا ہے لڑکی کی زندگی۔ میکے سے سسرال اور موت تک نفرت ہی نفرت، ذلت ہی ذلت۔ آپ کو میری باتیں ہمیشہ کی طرح اس وقت بھی بری لگ رہی ہوں گی۔ میں آج بھی وہی عزم ہوں بھائی۔ اتنی ہی حساس اور اتنی ہی جذباتی بلکہ پہلے سے زیادہ شدت آگئی ہے اب میرے جذبات اور احساسات میں کیونکہ میں یہ سب کچھ سہہ کر یہاں تک پہنچی ہوں۔ روح کے گھاؤ اتنی جلدی نہیں بھرتے بھائی۔ اس لیے آپ کا یہاں آنا مجھے سمجھنا سب فضول ہے۔ میں آج بھی وہی عزم ہوں۔“ وہ اپنے آنسو اپنے اندر اتار کر بہت سنجیدہ اور سپاٹ لہجے میں بولی۔ ندیم بھائی اور نیل بھائی کتنی دیر کچھ نہ بول سکے۔ حسن پر بھی نئے نئے انکشافات ہو رہے تھے، عزم کی ذات، اس کی سوچ اور مزاج کے حوالے سے اور وہ سوچ رہے تھے کہ انہیں عزم کے ساتھ زندگی بسر کرنے میں اب زیادہ مشکل نہیں ہوگی۔ وہ ہر اس بات سے اجتناب برتیں گے جو عزم کو ناپسند ہے یا جو اس کے لیے دکھ کا، اذیت کا باعث بن سکتی ہے۔ وہ اس حساس اور جذباتی لڑکی کو پھولوں سے بھی زیادہ احتیاط سے رکھیں گے۔ اسے ذرا سی بھی خراش نہیں آنے دیں گے۔

”عزم، پلیز ہم سب کو معاف کر دو۔“ کافی دیر بعد ندیم بھائی نے کہا۔

”بھائی پلیز، مجھے شرمندہ نہ کریں۔ مجھے آپ لوگوں کی معافی کی نہیں محبت کی ضرورت رہی ہے ہمیشہ۔ اور اب تو اس کی بھی طلب نہیں رہی۔ زندگی کے تیس برس تو گزر رہی گئے آپ لوگوں کی محبت کے بغیر۔ اتنے طویل عرصے میں تو طلب، تمنا، خواہش، آرزو اور آس، اُمید سبھی کچھ دم توڑ دیتی ہیں۔ مجھے ساری زندگی اس بات کا دکھ رہے گا کہ آپ لوگوں نے میرے سکے خون کے رشتوں نے مجھے غلط سمجھا۔ میرے خلوص اور پیار کا مذاق اڑایا۔ میرے احساس کو بے حسی کا نام دیا۔ آپ لوگ تو میرے اپنے تھے۔ کیا میں آپ لوگوں سے بھی پیار نہ کرتی۔ اگر یہ رشتے بھی پیار، محبت کے لیے نہیں بنے تو بتائیے بھائی، پھر وہ کون سے رشتے ہیں جس سے انسان پیار اور محبت کے ناطے جوڑتا ہے؟“

”عزم، تم ٹھیک کہتی ہو، اصل میں تم اس گھر اور اس ماحول کے لیے بنی ہی نہیں تھیں۔ تم اس ماحول اور ان لوگوں کے لیے ”مس فٹ“ تھیں۔ تم ان جیسی نہ بن سکیں۔ اور اللہ کا شکر ہے کہ تم ان جیسی نہیں بنیں۔ کسی کو تو اس ماحول سے نفرت اور بغاوت کا علم بلند کرنا چاہئے تھا۔ اور تم نے ایسا

کر دکھایا۔ تم تو اس اندھیرے میں روشنی کی کرن تھیں عَزَّہ۔ تم بہت بہادر لڑکی ہو۔ ہمیں تم پر فخر ہے بیٹا۔“ نبیل بھائی نے اسے محبت سے دیکھتے ہوئے کہا۔

”تھینک یو بھائی، آپ کی دُعائیں ہمیشہ میرے ساتھ رہی ہیں۔“ اس نے مسکرا کر کہا۔

”اور انشاء اللہ ہمیشہ ساتھ رہیں گی۔“ انہوں نے اس کا سر تھپکا۔

”عَزَّہ، تم جاب چھوڑ کر میرے ساتھ لاہور واپس چلو۔“ ندیم بھائی نے کہا۔

”سوری بھائی، یہ میں نہیں کر سکتی۔“ اس نے نظریں جھکا کر کہا۔

”تو پھر شادی کر لو اور اپنے گھر کی ہو جاؤ۔“ نین بن نے اپنے کزن حسن کا ذکر کیا تھا۔ یہ

لوگ خود بہت اچھے ہیں۔ تم نین کو عزیر بھائی کو جانتی ہو۔ یقیناً ان کے کزن حسن بھی اچھے انسان ہوں گے۔“

”آپ سے نین کی ملاقات کب ہوئی؟“ اس نے حیران ہو کر پوچھا۔

”ملاقات نہیں ہوئی۔ انہوں نے مجھے فون کر کے اس رشتے کے بارے میں بتایا تھا۔ وہ بتا

رہی تھیں کہ ان کے کزن ”حسن“ ملک سے باہر ہیں۔ آج کل میں آنے والے ہیں۔ وہ حسن صاحب کو تمہارے بارے بتا چکی ہیں۔ اور تم نے اتنے اچھے رشتے سے انکار کر دیا۔“

”بھائی میں۔“

”دیکھو عَزَّہ، اگر ”حسن صاحب“ کا پرپوزل معقول ہے تو تمہارے انکار کا کوئی جواز نہیں

بنتا۔ خاندان میں تم شادی کرنا نہیں چاہتی تو اس رشتے کو ٹھکرا نے کی کوئی ضرورت نہیں ہے۔ میں

حسن صاحب سے ملوں گا۔ اگر مجھے بھی وہ تمہارے لیے بہتر لگے تو میں تمہاری شادی ان سے طے

کر کے ہی یہاں سے جاؤں گا۔“ وہ سنجیدہ اور فیصلہ کن لہجے میں بولے۔ حسن کا دل عَزَّہ کے

جواب میں اٹکا ہوا تھا۔

”نین کو کیا ضرورت تھی آپ سے ذکر کرنے کی۔“ وہ الجھن آمیز لہجے میں بولی۔

”وہ تمہاری دوست ہے اور اچھی دوست ہے اسی لیے تمہارا گھر بسا ہوا دیکھنا چاہتی ہے۔“

تمہیں اندازہ ہے کہ خاندان والے ہم سے کیا کیا سوال کرتے ہیں۔ ہم سے زیادہ خاندان والوں

کو تمہارے مستقبل کی تمہاری شادی کی فکر ہے۔ اور دو مہینے نہیں ہوئے تمہاری طلاق کو دس برس اور

دو ماہ گزر چکے ہیں اس واقعے کو۔ بہت وقت برباد ہو چکا ہے۔ مزید کی اجازت میں تمہیں نہیں

دوں گا۔ تم جاب چھوڑ کر لاہور نہیں جانا چاہتیں تو تمہیں حسن سے شادی کر کے یہاں رہنا ہو گا۔“

ندیم نے بہت سنجیدہ اور سپاٹ لہجے میں کہا۔

”کیا یہ آپ کا حکم ہے؟“

”حکم ہی سمجھ لو، بڑا ہوں تمہارا تمہیں حکم دے سکتا ہوں۔ عَزَّوَالہم نے پہلے ہم سب کی عزت کے لیے اتنی بڑی قربانی دی ہے۔ کیا اب تم ہم سب کی خاطر ہماری عزت کی خاطر یہ شادی نہیں کر سکتیں۔ اس طرح لوگوں کے منہ بھی بند ہو جائیں گے اور ہمیں بھی تمہاری طرف سے اطمینان ہو جائے گا۔“ ندیم بھائی نے اب کی بار قدرے نرم لہجے میں کہا۔

”ٹھیک ہے بھائی، میں ”حسن صاحب“ سے شادی کے لیے تیار ہوں۔ لیکن اس کے لیے میری ایک شرط ہے۔“ عَزَّوَالہم نے چند لمحے کی خاموشی کے بعد سنجیدہ لہجے میں کہا تو انہوں نے فوراً کہا۔ ”مجھے تمہاری ہر شرط منظور ہے بولو۔“

”بھائی، میں اسی گھر سے رخصت ہونا چاہتی ہوں۔ لاہور نہیں جاؤں گی میں اور جہیز کے نام پر میں اپنے ساتھ ایک چیز بھی نہیں لے کر جاؤں گی۔ میں جو ہوں، جیسی ہوں۔ اور جس ساز و سامان کے ساتھ یہاں مقیم ہوں۔ اگر حسن صاحب کو قبول ہوں تو مجھے اس شادی سے کوئی انکار نہیں ہے۔“ عَزَّوَالہم نے سنجیدگی سے کہا تو حسن مسکرا دیئے۔ اور دل میں اسے مخاطب کر کے بولے۔

”عَزَّوَالہم ڈیر، میں تو خود آپ کو تین کپڑوں میں بیاہ کر لے جانا چاہتا ہوں۔ میرے پاس اللہ کا دیا سب کچھ ہے۔ مجھے تو صرف آپ کی ضرورت ہے۔ میرے پاس تو صرف آپ کی کمی ہے۔ جو آپ کے آنے سے دور ہو جائے گی۔“

”عَزَّوَالہم، تم آئیڈیل ازم کی باتیں کر رہی ہو۔ آج کل بغیر جہیز کے کون بیاہتا ہے لڑکی کو۔ لوگ تو جہیز کے ساتھ لڑکی کو قبول کرتے ہیں۔ اور یہ ہماری تمہاری عزت کا بھی سوال ہے۔ خالی ہاتھ جاؤ گی تو سسرال میں کون عزت کرے گا تمہاری؟“ ندیم بھائی نے سنجیدہ لہجے میں کہا۔

”بھائی، یہی تو میں دیکھنا چاہتی ہوں کہ کون میری عزت کرتا ہے۔ جو میری عزت کرے گا۔ وہ مجھے خالی ہاتھ بھی عزت سے قبول کرے گا۔ میں یہ رشتہ دولت سے نہیں عزت سے جوڑنا چاہتی ہوں۔ اگر حسن صاحب کو صرف میری ذات سے دلچسپی ہوگی۔ میری ضرورت ہوگی تو وہ خود جہیز لینے سے انکار کر دیں گے۔ اگر نہیں کرتے تو آپ ان تک میری یہ بات پہنچا دیجئے گا۔ اور ویسے بھی جہیز سے زندگی نہیں گزرتی۔ شادی کے لیے اصل چیز قبول و ایجاب کی رسم ہے۔ باقی سب رسمیں ہماری اپنی رائج کردہ ہیں۔ اس لیے میں چاہوں گی کہ میری شادی پر آپ ایک پیسہ بھی خرچ

نہ کریں۔ سادگی سے نکاح کر کے اسی گھر سے رخصت کر دیں۔ اگر آپ کو اور حسن صاحب کو میری شرائط قبول ہیں تو بے شک آج ہی نکاح پڑھوادیں۔ اگر نہیں تو میری طرف سے انکار سمجھیں۔“
عزہ نے فیصلہ کن لہجے میں کہا تو ندیم بھائی نے نیل بھائی کی طرف سوالیہ نظروں سے دیکھا انہوں نے اثبات میں سر ہلا کر اس کی شرائط مان لینے کا اشارہ دیا۔

”ٹھیک ہے لیکن شادی کے لیے عروسی جوڑے اور زیور کا تو انتظام کرنا ہوگا کہ اب تم اس سے بھی انکار کر دو گی۔ اب ہم تمہیں بالکل تیشوں کی طرح تو رخصت نہیں کر سکتے۔“ ندیم بھائی نے سپاٹ لہجے میں کہا تو وہ بخجیدگی سے بولی۔

”ٹھیک ہے ویڈنگ ڈریس اور جیولری تو حسن صاحب کی طرف سے آنی چاہئے۔“
”اوہو، عزہ یہ اوروں کے ہاں ہوتا ہوگا۔ لیکن ہمارے ہاں یہ رسم نہیں ہے۔ لڑکی کی شادی کا جوڑا لڑکی والے ہی بناتے ہیں۔“ ندیم بھائی جھلا کر بولے۔

”میں نے کہا نا بھائی، کہ میں اپنے علاوہ اپنے ساتھ کچھ نہیں لے جاؤں گی۔ میں تو یہی لباس پہن کر جاؤں گی۔ برائیدل ڈریس اور جیولری اگر ضروری ہے تو لڑکے والوں کو اس کا انتظام کرنا ہوگا۔“

”تم سے کوئی نہیں جیت سکتا۔ ٹھیک ہے جیسا تم چاہو گی ویسا ہی ہوگا مگر خدا کے لیے اب شادی سے انکار مت کر دینا۔ اور چلو۔ مجھے اپنی دوست سے ملو او میں اس سے ہی یہ بات کہوں گا۔ اب خود حسن سے یہ بات کہتے ہوئے اچھا لگوں گا۔ تمہاری تو منطق ہی زرا لی ہے۔“ ندیم بھائی نے دائیں ہاتھ کی انگلیوں سے اپنے ماتھے کو رگڑتے ہوئے سپاٹ اور الجھے ہوئے لہجے میں کہا۔

”انکل، آپ دونوں اندر ڈرائنگ روم میں آ جائیں۔ ممانے چائے کے لیے بلایا ہے۔“
عمیر نے اسی وقت ان کے پاس آ کر کہا تو وہ عمیر سے اس کے مشاغل کے بارے میں پوچھنے لگے اور اتنی دیر میں حسن نے چپکے سے جا کر شین اور عزیر کو ساری بات سمجھا دی۔ وہ ندیم اور نیل سے ابھی ہی ملنا چاہتے تھے۔ بس ان پر ظاہر یہ کرنا تھا کہ وہ ”عزیر ہاؤس“ ان کے آنے کے بعد پہنچے ہیں۔ اور فارن ٹور سے آج صبح ہی اسلام آباد پہنچے ہیں۔ شین اور عزیر نے انہیں اوکے کا سگنل دیا تو وہ واپس سٹنگ روم میں آ گئے۔ عزہ ان تینوں کے ساتھ ڈرائنگ روم میں آ گئی۔ جہاں شین نے ان کے لیے پر تکلف چائے کا اہتمام کر رکھا تھا۔ عزیر بھائی ان دونوں سے بہت تپاک سے ملے۔ اور نیل بھائی نے شین کے سر پر بڑی شفقت سے ہاتھ پھیرا تو ندیم نے بھی ان کی پیروی کی۔

تعارف کے بعد عزیز اور ثمن انہیں حسن کے بارے میں جس طرح معلومات فراہم کر رہے تھے۔ عزہ سمجھ گئی تھی کہ یہ ضرور حسن کی حکمت عملی ہے۔ انہوں نے ندیم بھائی اور نیل بھائی پر یہی ظاہر کیا تھا کہ حسن نے عزہ کو اب تک نہیں دیکھا اور یہ کہ وہ تین ماہ کے بزنس ٹور کے بعد آج صبح ہی اسلام آباد پہنچے ہیں۔ ان دونوں کو یہ رشتہ ہر لحاظ سے مناسب لگ رہا تھا۔ اور وہ دونوں حسن سے ملنے کے لیے بے چین تھے۔

”السلام علیکم ایوری باڈی۔“ حسن پلاننگ کے مطابق ڈرائنگ روم کے اندر داخل ہوتے ہوئے بولے تو سب نے ان کی طرف دیکھا۔

”وعلیکم السلام، حسن یار بڑی لمبی عمر ہے تمہاری، ابھی ہم تمہارا ہی ذکر کر رہے تھے۔“ عزیز نے اٹھ کر ان سے بغل گیر ہوتے ہوئے کہا۔

”خیریت تو ہے نا۔“ حسن نے پوچھا۔

”بالکل خیریت ہے، تم ساؤ کیسار ہا تمہارا بزنس ٹور؟“

”اے ون۔ اور بھابی آپ کیسی ہیں؟“ حسن نے ثمن کی طرف دیکھتے ہوئے پوچھا۔

”میں بالکل ٹھیک ہوں۔“ ثمن نے مسکراتے ہوئے جواب دیا تو عزہ وہاں سے اٹھ کر چلی گئی۔ حسن نے اسے جاتا دیکھ کر ثمن کو دیکھتے ہوئے کہا۔

”ارے بھابی یہ خاتون کیوں چلی گئیں۔ لگتا ہے میں غلط وقت پر آ گیا۔ انہیں بلا لیں۔ میں عزیز کو لے کر باہر لان میں بیٹھ جاتا ہوں۔“

”ارے نہیں حسن بھائی، وہ یہیں ہے۔ آپ ان سے ملیں یہ لڑکی کے بھائی اور بہنوئی ہیں۔“ ثمن نے ندیم بھائی اور نیل بھائی کی طرف اشارہ کر کے کہا۔

”کس لڑکی کے؟“ حسن نے حیران ہونے کی خوب ایکٹنگ کی۔

”اس لڑکی کے جس سے ہم نے آپ کے رشتے کی بات چلائی ہے۔“

”او آئی سی السلام علیکم کیسے ہیں آپ لوگ؟“ حسن نے خوشگوار حیرت کا اظہار کرتے ہوئے باری باری دونوں سے بڑی گرم جوشی سے مصافحہ کیا۔

”اللہ کا شکر ہے۔ بہت تعریف سنی تھی آپ کی سوچا آپ سے ملاقات بھی ہو جائے۔“ ندیم بھائی نے مسکراتے ہوئے کہا۔

”بہت شکریہ، ویسے آپ نے بالکل صحیح وقت کا انتخاب کیا ہے یہاں آنے کے لیے۔ میں تو

آج صبح ہی لندن سے یہاں پہنچا ہوں۔“ حسن نے مسکراتے ہوئے بتایا۔

”یار، اپنا حلیہ تو درست کر لینا تھا۔ لگتا ہے لندن سے پیدل مارچ کرتے ہوئے یہاں پہنچے ہو۔“ عزیر نے ان کے اچھے بھلے حلیے کو مذاق کا نشانہ بنایا تو ان تینوں کو ہنسی آگئی۔ وہ سیاہ پینٹ کوٹ اور سفید شرٹ میں ملبوس تھے۔ اور بے حد وجہ لگ رہے تھے۔

”آپ کی اطلاع کے لیے عرض ہے کہ میں ایئر پورٹ سے سیدھا اپنے آفس گیا تھا۔ وہاں کام میں مصروف رہا اور پھر وہاں سے یہاں چلا آیا۔ اب اگر مجھے یہ معلوم ہوتا کہ مجھے بردھو کے لیے جانا ہے تو میں ڈھنگ سے تیار ہو کر آتا۔ تم ہی مجھے فون کر کے بتا دیتے۔“ حسن نے مسکراتے ہوئے کہا۔

”یہ باتیں تو ہوتی رہیں گی پہلے کام کی بات کر لیں حسن بھائی!“ مین نے انہیں مکسڈ فروٹ کیک کانٹراپلٹ میں رکھ کر دیتے ہوئے کہا۔

”جی ضرور بھائی۔“ حسن نے پلیٹ پکڑ کر کہا۔

”ندیم بھائی آپ کو حسن بھائی کے بارے میں جو بھی معلومات کرنی ہیں۔ آپ اپنی تسلی کر لیں۔ تاکہ بعد میں آپ کو فکر نہ ہو۔ ویسے عزہ اگر ہماری سگی بہن ہوتی تا تو بھی ہمیں اس کے لیے حسن بھائی سے بہتر بر نہیں مل سکتا تھا۔“ مین نے ندیم کو دیکھتے ہوئے کہا۔

”کیا آپ نے انہیں عزہ کے بارے میں سب کچھ بتا دیا ہے؟“ ندیم بھائی نے پوچھا۔

”جی ہاں اور حسن بھائی کو عزہ کے ماضی سے نہیں اس کے حال سے غرض ہے۔“

”ٹھیک ہے پھر ہمیں تو کوئی اعتراض نہیں ہے۔ آپ باقی معاملات ان سے ڈس کس کر

لیں۔“ ندیم نے چائے کاپ لے کر کہا۔

”شکریہ ندیم بھائی۔“ مین نے خوش ہو کر کہا اور پھر حسن کی طرف دیکھتے ہوئے پوچھا۔

”حسن بھائی! ابھی جو لڑکی یہاں سے گئی تھی۔ وہی عزہ ہے جس سے ہم نے آپ کی بات

طے کی ہے۔ پسند آئی آپ کو عزہ؟“

”بھابی، آپ کی پسند پر مجھے مکمل بھروسہ ہے۔ میں نے تو لڑکی کو دیکھے بنا آپ کی پسند کو

قبول کر لیا تھا۔ اب آپ یہ بتائیے کہ میں کب بارات لے کر آؤں؟“ حسن نے مسکراتے ہوئے

کہا تو عزیر نے رائے دی۔

”دو دن بعد جمعہ ہے مبارک دن ہے میرے خیال سے یہی مناسب رہے گا۔“

”میرا بھی یہی خیال ہے کیوں ندیم؟“ نیل بھائی نے کہا۔

”ہاں جمعہ مناسب رہے گا۔“ ندیم بھائی نے سنجیدگی سے کہا۔ ”یوں بھی عزہ نے سادگی سے نکاح کرنے کا کہا ہے۔“

”حسن بھائی، آپ کی کوئی ڈیمانڈ تو نہیں ہے۔“ نشین نے اپنی ہنسی چھپاتے ہوئے پوچھا۔

”بھابی جان! کیسی باتیں کر رہی ہیں آپ، کیا آپ مجھے جانتی نہیں ہیں۔ میں نے آپ کو پہلے ہی کہہ دیا تھا کہ مجھے جہیز وغیرہ کی قطعاً ضرورت نہیں ہے۔ اللہ کا کرم ہے اس کا دیا سب کچھ ہے میرے پاس۔ مجھے تو صرف ایک مخلص شریک حیات کی ضرورت ہے۔ اور میرا خیال ہے کہ جو لوگ اپنی بہن، بیٹی کسی کے نکاح میں دے دیتے ہیں۔ تو وہ اپنا سب کچھ دے دیتے ہیں۔ اور ان کی بہن ان کی عزت ہے۔ جسے وہ مجھ سے منسوب کر کے میری عزت افزائی کر رہے ہیں۔ میرے لیے تو یہ بہت عزت اور اعزاز کی بات ہوگی۔ مجھے عزہ صاحبہ کے علاوہ کچھ نہیں چاہئے۔ بلکہ ہمارے ہاں تو شادی کا لباس اور جیولری وغیرہ بھی لڑکے والوں کی طرف سے بھیجی جاتی ہے۔ اور انشاء اللہ تعالیٰ میں بھی اپنی ہونے والی دلہن کے لیے یہ سامان آرائش خود بھجواؤں گا۔ اور نشین بھابی آپ کو اس سلسلے میں میری راہنمائی اور مدد کرنی ہے۔ کیونکہ مجھے خواتین کی شاپنگ کا کوئی تجربہ نہیں ہے۔“ حسن نے بہت نرم اور دھیمے لہجے میں کہا تو وہ دونوں ان کی سوچ اور خیالات جان کر بہت مسرور اور مطمئن ہو رہے تھے۔

”فکر نہ کیجئے حسن بھائی، میں آپ کی دلہن کی ساری شاپنگ کرا دوں گی۔ اب نکاح کا وقت اور حق مہر بھی مقرر کر لیا جائے تو بہتر ہے۔“ نشین نے خوشی سے کہا۔

”آپ بتائیے ندیم! آپ عزہ کے بھائی ہیں آپ جو وقت اور مہر مناسب سمجھیں۔ وہ بتا دیں۔“ عزیر نے ندیم بھائی کو دیکھتے ہوئے کہا۔

”وقت میرے خیال میں نماز جمعہ سے پہلے نکاح ہو جائے۔ رخصتی آرام سے تین چار بجے شام تک کر دیں گے۔ کیوں نیل بھائی آپ کی کیا رائے ہے؟“ ندیم بھائی نے اپنا خیال بتا کر نیل بھائی سے پوچھا۔

”میری بھی یہی رائے ہے اور حق مہر شرعی ہونا چاہئے۔“ نیل بھائی نے کہا۔

”نیل بھائی، مجھے علم ہے کہ زیادہ حق مہر لکھوانے سے رشتے زیادہ مضبوط، یا پائیدار نہیں ہوتے۔ رشتے تو انڈر سٹینڈنگ سے محبت سے مضبوط بنتے ہیں۔ اس لیے میں محض رشتے کی

پائیداری کی ضمانت کے طور پر بھاری حق مہر رکھنے یا رکھوانے کے خلاف ہوں۔ مگر چونکہ میں اللہ کے کرم سے معاشی طور پر مضبوط اور خوشحال ہوں۔ اس لیے میں اپنی مرضی اور خوشی سے اپنی بیوی کو پچاس لاکھ روپے حق مہر ادا کروں گا۔ اور یہ محض کاغذی کارروائی نہیں ہوگی۔ میں باقاعدہ یہ رقم نکاح کے بعد اپنی بیوی کو ادا کروں گا۔ کیونکہ یہ میری بیوی کا حق بھی ہوگا اور اسے احساس تحفظ بھی ملے گا۔ باقی آپ میرے بارے میں مزید معلومات کرنا چاہیں۔ تو میرا کارڈ رکھ لیجئے۔“

حسن نے اپنے کوٹ کی جیب میں سے اپنا والٹ نکال کر اس میں سے دو وزٹنگ کارڈ نکالے اور ایک ایک ان دونوں کو دیدیا۔

”آپ میرے آفس اور گھر دونوں جگہ جا کر اپنی تسلی کر سکتے ہیں۔“ حسن نے کہا۔
 ”ہماری تسلی کے لیے اتنا ہی کافی ہے کہ آپ عزہ کی سہیلی کے کزن ہیں۔ بہر حال ہمیں آپ سے مل کر بہت خوشی ہوئی ہے۔ اور انشاء اللہ آپ سے رشتہ جوڑ کر اور بھی زیادہ خوشی ہوگی۔“ ندیم بھائی نے ایما نداری سے کہا۔

”بڑی نوازش، بہت شکریہ، اچھا تو پھر مجھے اجازت دیجئے۔“

حسن نے چائے کا کپ خالی کر کے میز پر رکھتے ہوئے بہت مودب لہجے میں کہا اور عزہ جو دروازے کے پیچھے کھڑی سب کچھ سن چکی تھی۔ ان کی اجازت والی بات سن کر اپنے کمرے کی طرف بڑھ گئی۔

”ہیں، ہیں یہ تم کہاں چل دیئے؟“ عزیر نے تیزی سے کہا۔ ”تین ماہ بعد شکل دکھائی ہے۔ بیٹھو آرام سے اور کھانا کھا کر جانا اور آپ دونوں بھی کہیں نہیں جائیں گے۔ یہیں رہیں گے۔ انیکس میں کمرہ خالی ہے۔“

”نہیں عزیر صاحب! اچھا نہیں لگتا بہن کے گھر ٹھہرنا۔ ہم ہوٹل میں ٹھہریں گے۔“

ندیم بھائی نے کھڑے ہو کر کہا نیل بھائی بھی ساتھ ہی کھڑے ہو گئے۔

”نہ بہن کے گھر نہ ہوٹل۔ آپ دونوں میرے گھر ٹھہریں گے۔“ حسن نے کہا۔

لیکن وہ دونوں ایک ساتھ بولے۔

نو، نو، نو ایکسکوز۔ آپ میرے ساتھ میرے گھر چلیں گے۔ اسی بہانے آپ اپنی بہن کا ہونے والا گھر بھی دیکھ لیں گے۔ صبح میں آپ کو اپنے ساتھ فیکٹری اور آفس لے جاؤں گا۔ تاکہ آپ میرے متعلق سب کچھ جان لیں۔ تو پھر چلیں۔ دیکھیں انکار نہیں سنوں گا میں۔“ حسن نے

بہت خلوص اور اصرار سے کہا۔

”آپ اتنے اصرار سے اتنے خلوص سے کہہ رہے ہیں تو ہم انکار کی جرأت کیسے کر سکتے ہیں۔“ نیل بھائی نے کہا تو سب ہنس دیئے۔
”تو پھر چلیں۔“

”آں، نہیں پہلے ہم مارکیٹ تک ہو آئیں۔ ایک ضروری کام کرنا ہے۔ پھر آپ کے ساتھ چلیں گے۔ تب تک آپ ہمارا یہاں بیٹھ کر انتظار کریں۔“ نیل بھائی نے کہا۔
”اوکے، باہر میرا ڈرائیور گاڑی لے کر موجود ہوگا۔ آپ اس کے ساتھ گاڑی میں چلے جائیں۔ شاپنگ کے بعد مجھے یہاں سے پک کر لیجئے گا۔“ حسن نے مسکرا کر کہا۔
”ٹھیک ہے چلیں نیل بھائی، ہم عرّہ سے ملے جائیں اسے بتا بھی دیں گے۔“ ندیم نے ان سے کہا۔

”چلو، اچھا بیٹا، مہمان نوازی کا بے حد شکریہ۔ آپ نے عرّہ سے دوستی کا حق ادا کر دیا ہے۔ جیتی رہے۔“ نیل بھائی نے مٹھین کے سر پر ہاتھ رکھ کر کہا اور ہزار کا ایک نوٹ اس کے ہاتھ پر رکھ دیا۔

”نیل بھائی یہ کس لیے؟“

”پہلی بار آئے ہیں کچھ لانے کا خیال ہی نہیں رہا۔ اس لیے یہ رکھ لو۔“ وہ اس کا سر تھپک کر بولے۔

”شکریہ نیل بھائی!“ اس نے مسکراتے ہوئے کہا اور وہ دونوں عرّہ سے ملنے اس کی راہنمائی میں انیکسی کی طرف چلے گئے۔ تو عزیر نے حسن سے کہا۔

”اپنے ڈرائیور کو تو تم نے فون کر دیا تھا۔ وہ پہنچ چکا ہے۔ اب اسے جا کر سمجھا بھی دو۔ ایسا نہ ہو کہ ان کے سامنے سارا بھانڈا پھوڑ دے۔“

”نہیں وہ سمجھ را آدمی ہے۔ اپنے کام سے کام رکھتا ہے۔ اور میری تو ہر کسی سے تعریف ہی کرتا ہے۔ خیر تم کہتے ہو تو میں احتیاطاً اسے سمجھا دیتا ہوں۔“

حسن نے دھیمی آواز میں کہا۔ ”یہی بہتر ہے۔“ عزیر مسکراتے ہوئے ان کے ساتھ ہی باہر آ گئے۔ نیل بھائی اور ندیم بھائی کے جانے کے بعد وہ دونوں اندر آ گئے اور شادی کی تقریب سے متعلق گفتگو کرنے لگے۔ ادھر مٹھین اور عرّہ اسی موضوع پر محو گفتگو تھیں۔

”نشین، تم لوگ یا ندیم بھائی اس شادی پر کچھ خرچ نہیں کریں گے۔ یہ دس ہزار روپے ہیں۔ ان میں مہمانوں کے کھانے کا انتظام کر لینا اور بھی جو تیاری کرنی ہو تو میرے پیسوں سے کرنا۔ پیسے اور لے لینا مجھ سے۔“ عزّہ نے نشین کو دس ہزار روپے دیتے ہوئے کہا تو نشین نے غصیلے لہجے میں کہا۔

”عزّہ، یہ کیا بکواس ہے۔ کیا ہم تمہاری اور حسن بھائی کی شادی کے تھوڑے سے مہمانوں کو کھانا بھی نہیں کھلا سکتے۔ عزیز کو پتا چلے گا تو کتنا دکھ ہوگا انہیں۔ وہ تمہیں اپنی بہن سمجھتے ہیں۔ اور کتنے خوش ہیں تمہاری شادی طے ہونے سے۔“

مجھے معلوم ہے نشین، لیکن یہ کیا کم ہے کہ تم اور عزیز بھائی مجھے اپنے گھر سے رخصت کر دو گے۔ میں تم لوگوں پر معاشی بوجھ کیوں ڈالوں؟“

”عزّہ، میں تمہاری یہ فضول دلیل نہیں مانتی۔ تم ہماری خوشی خراب کر رہی ہو۔“

”ٹھیک ہے کھانے کا خرچہ تمہارا اور ندیم بھائی کا ہیڈک ہے جو چاہے آپس میں طے کر لینا۔ لیکن باقی اخراجات انہیں پیسوں سے ہوں گے۔ ورنہ میں یہ شادی نہیں کروں گی۔“ عزّہ نے سنجیدہ اور سپاٹ لہجے میں کہا۔

”تم تو حسن بھائی کو بلیک میل کر رہی تھیں۔ اب تم بھی تو بلیک میل کر رہی ہو، میں۔“

”ظاہر ہے تمہارے حسن بھائی کی محبت کا کچھ تو اثر ہونا ہی تھا۔“ وہ شرارت سے ہنسی۔

”اچھا کل کالج سے چھٹی لے لینا ایک ماہ۔ کی یہ حسن بھائی کا پیغام ہے تمہارے لیے۔ وہ شادی کے فوراً بعد ذی مون کے لیے جائیں گے۔“

”لے لوں گی چھٹی۔“

”عزّہ، تم خوش تو ہونا۔“ نشین نے اس کا ہاتھ پکڑ کر پوچھا۔

”پتا نہیں شمی، جب سے میں نے شادی کے لیے ہاں کہی ہے۔ میرا دل عجیب سے دوسووں میں گھر گیا ہے۔ خوف اور اندیشے مجھے خوشی کے احساس سے دُور رکھے ہوئے ہیں۔“ عزّہ نے بے بسی سے کہا۔

”ڈونٹ دری عزّہ! انشاء اللہ تم حسن بھائی کے ساتھ بہت خوش رہو گی۔ اپنے دل سے پچھلے تجربے کا خوف نکال دو۔ اب ایسا کچھ نہیں ہوگا۔ حسن بھائی بہت نفیس بہت پیار کرنے والے انسان ہیں۔ اور تم سے تو وہ بہت پیار کرتے ہیں۔ اور اسی کا برملا اظہار بھی کرتے ہیں۔ پریشان مت ہو۔ خوش ہو جاؤ تا کہ چہرے پر تازگی آئے۔ کل میں تمہیں بیوٹی پارلر بھی لے جاؤں گی۔“

تمہیں دلہن بنانے کی تیاری بھی تو کرنی ہے۔“ شین نے اس کی ٹھوڑی پکڑ کر کہا تو وہ شرمیلے پن سے مسکرا دی۔ حسن گھر جانے کے لیے باہر نکلے تو ان کی نظر پھولوں کے کنج میں بیٹھی عزہ پر پڑی۔ پہلے تو وہ اس سے ملے بغیر ہی جانے لگے مگر پھر اسے دیکھے بنا جانے کو دل نہ چاہا۔ سو وہ اسکے قریب چلے آئے۔ وہ سر جھکائے فرش کو تک رہی تھی۔ سبز رنگ کے سادہ سے شلوار قمیض میں بغیر گرم شال اور جری کے وہ اتنی ٹھنڈ میں بیٹھی تھی۔ مغرب کی اذان ہو چکی تھی۔ اندھیرا اور خنکی بڑھ چکی تھی۔

”عزہ۔“ حسن نے اسے پکارا تو اس نے چونک کر سر اٹھا کر انہیں دیکھا۔

”آپ اتنی ٹھنڈ میں یہاں کیوں بیٹھی ہیں؟“

”ایسے ہی۔“ وہ کھڑی ہو گئی۔

”آپ کی شال، جری اور کوٹ کہاں ہے؟“

”اندر کمرے میں ہے۔“

”تو آپ باہر کیا کر رہی ہیں۔ چلیں جائیں اور جا کر پہنیں۔ اور آئندہ میں آپ کو اتنی سردی اور ٹھنڈ میں بغیر گرم لباس کے باہر بیٹھے ہوئے نہ دیکھوں۔“

حسن نے دھیمے، نرم مگر حاکمانہ انداز میں کہا تو اس نے ایک لمحے کو انہیں بغور دیکھا اور پھر بے تاثر چہرہ لیے اندر جانے کے لیے مڑ گئی۔

”اور سنئے، میں رات کو دس بجے آپ کو فون کروں گا۔“ انہوں نے پیچھے سے کہا۔

”نہیں پلیز، مجھے بہت نیند آرہی ہے۔ میں نماز پڑھ کر سوؤں گی بس۔“ اس نے تھکے تھکے لہجے میں کہا تو وہ مسکرا کر نرمی سے بولے۔ ”او کے شب بخیر۔“

”شب بخیر۔“ عزہ نے جواباً کہا اور اندر چلی گئی۔ گاڑی کا ہارن بج رہا تھا۔ وہ بھی گیٹ کی طرف بڑھ گئے۔ انہیں عزہ کے چہرے اور رویے سے شادی ملے ہونے کی خوشی کا احساس نہیں نظر آیا تھا۔ اور اس کی اس اداسی اور پریشانی کا سبب اچھی طرح جانتے تھے۔ بس انہیں عزہ کے ”عزہ حسن“ بننے کا انتظار تھا۔ پھر وہ اس کے سارے خوف سارے خدشے اور اندیشے دور کر دیتے۔ یہ انہوں نے خود سے عہد کیا تھا۔ وہ اپنے پیار کی طاقت سے عزہ کو اس رشتے کا اعتبار دینے کا تہیہ کر چکے تھے۔ اور انہیں اپنی کامیابی کا مکمل یقین تھا۔

نبیل بھائی اور ندیم بھائی بازار سے مٹھائی کی دو ٹوکری اور ایک کیک خرید کر لائے تھے۔ مٹھائی کی ایک ٹوکری انہوں نے عزیز اور شین کو پیش کی اور دوسری ٹوکری اور ایک انہوں نے حسن

کے گھر لے جانے کے لیے خریدا تھا۔ جو وہ ان کے ساتھ ہی ان کے گھر لے گئے۔ ان دونوں کو ”حسن ولا“ دیکھ کر بہت اطمینان ہوا۔ رشک آ رہا تھا انہیں عذہ کی قسمت پر۔

”یہ ہے اصل جگہ جہاں میری پھولوں جیسی بہن کی قدر ہوگی۔ یہی جگہ دراصل عذہ کے شایانِ شان تھی۔ انشاء اللہ وہ یہاں بہت خوش رہے گی۔ حسن بہت اچھے اور ملسار انسان ہیں۔ میں تو دل سے اس رشتے سے خوش ہوں۔“ نبیل بھائی نے رات کو کمرے میں سونے کے لیے لیٹنے سے پہلے ندیم بھائی سے کہا۔

”میں بھی بہت خوش ہوں۔ عذہ کو اس کی قربانیوں اور اس کے صبر کا ثمر مل جائے گا۔ اللہ کرے کہ وہ حسن کے ساتھ ہمیشہ خوش اور آباد رہے۔“ ندیم بھائی نے بھی دل سے کہا۔ ”آمین!“

نبیل بھائی دل سے بولے۔

اور ہاں فون کر دیا ہے مناسب کو لاہور۔ کل وہ لوگ وہاں سے روانہ ہوں گے تو پرسوں یہاں تیار یوں میں آرام کر کے ہاتھ بھی ہٹا سکیں گے۔“ نبیل بھائی نے کہا۔

”فون تو میں نے کر دیا ہے۔ سب پہنچ جائیں گے۔ سب حیران ہو رہے تھے کہ عذہ شادی کے لیے تیار کیسے ہو گئی۔“ ندیم بھائی نے بتایا۔

”بس تم ان سب کو سمجھا دینا۔ کبھی ایسی ویسی بات کر دیں عذہ کے سامنے اور وہ پھر شادی سے انکار کر دے۔ پہلے ہی بڑی مشکل سے مانی ہے۔“ نبیل بھائی نے کہا۔

”ہاں یہ تو ہے۔ لیکن عذہ کی قربانی کی قدر ہم سب کے دلوں میں ہے۔ اس لیے مجھے یقین ہے کہ کوئی بھی ایسی بات نہیں کرے گا۔“ ندیم بھائی نے سنجیدگی سے کہا۔

”چلو سو جاؤ پھر صبح اٹھنا بھی ہے۔“ نبیل بھائی نے یہ کہہ کر کمبل سر تک تان لیا۔ ندیم بھائی بھی لائٹ آف کر کے سونے کے لیے لیٹ گئے۔

صبح ناشتے کے بعد وہ تیار ہو کر حسن کے ساتھ اُن کی منرل واٹر اور لیڈر گڈز کی فیکٹری اور آفس گئے۔ دوپہر تک وہ اُن کے ساتھ رہے۔ پھر ہوٹل چلے گئے۔ عذہ صبح کالج گئی تھی اور ایک ماہ کی چھٹی کی درخواست دے کر گھر آ گئی تھی۔ مٹین اسے مارکیٹ لے گئی۔ ضروری شاپنگ کی۔ اس کا فیشل کرایا۔ بیوٹی ٹیس لیں۔ بیوٹیشن سے اسے دلہن بنانے کا ٹائم لیا۔ اور گھر آ گئیں۔ حسن نے عذہ کے ناپ کے کپڑے اور جوتے منگو کر اس کے لیے ایمر جنسی پیسز پر برائیڈل ڈریس تیار کرایا۔ میچنگ سونے کے عروسی زیورات خریدے اور جمہرات کی شام کو مٹین کے ہاتھ بچھوادیئے۔

حسن تو بے حد خوش تھے۔ ان کی محبت ان کی ہونے والی تھی۔ انہوں نے عذہ کے استقبال کی شاندار تیاری کی تھی۔ کینڈا اپنی بہن روبی کو بھی اپنی شادی میں آنے کی دعوت کا فون کر دیا تھا۔ مگر روبی اتنی جلدی نہیں آسکتی تھی۔ البتہ ان کی شادی کا سن کر اس کی خوشی کی انتہاء نہ رہی۔ ڈاکٹر نبیلہ انجم اور ڈاکٹر انجم صدیقی جو حسن کے بہت قریبی عزیز تھے۔ بڑی خالہ کے بیٹی اور داماد تھے۔ انہیں حسن نے اپنی شادی میں مدعو کیا تھا۔ اور چند اور قریبی رشتے داروں اور دوستوں کو جو اس شہر میں تھے۔ اور ایک دن کے نوٹس پر ان کی شادی میں شرکت کے لیے آسکتے تھے۔ ویسے کی دعوت میں حسن کا ارادہ تھا کہ وہ سب کو انوائٹ کریں گے۔ اس کے لیے انہوں نے دعوت نامے بھی چھپنے کے لیے دے دیئے تھے۔ مہندی کی دوپہر تک لاہور سے حمیرا عظیم اس کی بیوی، نعیم، عازہ، عمنیزہ اس کے شوہر منیزہ، شازہ باجی اور ان کے بچے بھی ”عزیر ہاؤس“ پہنچ گئے تھے۔ اور خوب رونق کا سماں بندھ گیا تھا۔ شہین نے ڈھولک رکھوا دی تھی۔ اور سب کے ساتھ مل کر مہندی اور شادی کے گیت گاتے رہی تھی۔ عذہ کو سات سہانگوں نے مہندی لگائی۔ منٹھائی اٹھائی۔ یوں رات گئے یہ تقریب لمبی خوشی انتہا کو پہنچی۔ عذہ کی بہنوں اور بھائیوں کو حسن سے ملنے کا بہت اشتیاق تھا۔ مگر عزیر نے ان سے کہہ دیا تھا کہ دولہا کو تو وہ شادی کے دن ہی دیکھ سکیں گی۔ سب عذہ کی شادی ہونے پر خوش نظر آ رہے تھے۔ شادی کا دن بھی پلک جھپکتے آگیا۔ عذہ کو بیوٹیشن نے بہت مہارت سے سجایا سنوارا تھا۔ اس کا حسن دیکھنے والوں کو خیرہ کر رہا تھا۔ انگوری اور سنہری رنگ کا بھاری کامدار شرارہ سوٹ پہنے۔ عروسی چولری اور میک اپ میں وہ اتنی دلکش اور من موئی لگ رہی تھی کہ جس نے بھی اسے دیکھا اس کے منہ سے بے اختیار ”ماشاء اللہ“ کا کلمہ ادا ہوا۔ نبیل بھائی اور شازہ باجی نے عذہ کی نظر اتاری۔ حسن دولہا کے روپ میں پندرہ افراد پر مشتمل مختصر مگر باوقار بارات لے کر آئے تو ان کا شاندار استقبال کیا گیا۔ مووی بھی بن رہی تھی۔ اور تصاویر بھی کھینچی جا رہی تھیں۔ عذہ کی بہنیں اور بھائیاں تو حسن کے حسن کو دیکھ کر حیران رہ گئیں۔

”واقعی بھابی، عذہ کی جوڑی تو حسن بھائی کے ساتھ ہی جتنی اچھی لگے گی۔“ عازہ نے کہا۔ ”ہاں سچ ہے نیکی کا صلہ تو ملتا ہی ہے۔“ عظیم کی بیوی کو آخر کہنا پڑا قبول و ایجاب کی رسم ادا کی گئی۔ تو جہاں سب خوشی سے ایک دوسرے کو مبارکباد دے رہے تھے۔ وہاں عذہ کے مارے پریشانی اور گھبراہٹ کے ہاتھ پاؤں پھول رہے تھے۔ دل اتنی زور زور سے دھڑک رہا تھا۔ جیسے ابھی سینے سے بنجرہ توڑ کر باہر نکل جائے گا۔ شہین اس کی ہمت بندھا رہی تھی۔ اسے جوس پلا رہی

تھی۔ عَزَّہ نے تو ٹینشن اور پریشانی کی وجہ سے کھانا بھی نہیں کھایا تھا۔ حسن تو نکاح کے فوراً بعد دو رکعت نفل نماز شکرانہ دا کرنے کے چلے گئے۔ مبین نے عَزَّہ کو بتایا تو اس کی دھڑکنیں قابو میں آنے لگیں۔ حسن پر اسے یقین تھا۔ اعتبار تھا۔ مگر پھر نجانے کیوں اسے خوف نے پریشانی نے گھیر رکھا تھا کہ کہیں ”آج بھی اس کے ساتھ دس برس پہلے والا سلوک نہ ہو۔“ بس یہی سوچ اسے خوش نہیں ہونے دے رہی تھی۔ لان میں اسٹینج بنایا گیا تھا۔ عزیر کے قریبی تین چار پڑوس کے افراد بھی اس تقریب میں شریک تھے۔ ہمدانی انکل کی اماں جان بھی ان میں شامل تھیں۔ انہوں نے جب حسن کے ساتھ عَزَّہ کو دلہن کے روپ میں بیٹھتے دیکھا تو ان کے دل پر ہاتھ پڑا۔ وہ تو انہیں پہلی ہی نظر میں بھاگ گئی تھی۔ مگر اس کے شادی شدہ اور دس بچوں کی ماں ہونے کا سن کر چپ ہو رہی تھیں۔ یہاں تو معاملہ ہی الٹا نکلا تھا۔ عَزَّہ دلہن بنی حسن کے برابر بیٹھی تھی۔ اور حسن اسے بہت پیار بھری نظروں سے دیکھ رہے تھے۔ آج تو ان کے دل کی بے تائیاں بھی عروج پر تھیں۔ انہیں ان کے خوابوں کی تعبیر مل گئی تھی۔ ان کی محبت تمام حقوق و اختیارات کے ساتھ ان کی ہو گئی تھی۔ ان کی روح تک آج محو رقص تھی۔ خوشی ان کے چہرے پر مسکرا رہی تھی۔ سفید شلوار اور سیاہ شیروانی جس پر سنہری کام کیا ہوا تھا۔ ان پر بہت بچ رہی تھی۔ پاؤں میں کھسہ پہنے وہ کسی شہزادے کی سی آن بان کے ساتھ اپنی من چاہی دلہن کے ساتھ بیٹھے تھے۔ عزیر نے سب کے ساتھ ان دونوں کا فوٹو سیشن کرایا۔ ”یہ چاند تو اسی آسمان کے لیے تھا۔ آج یہ اپنے اصل مقام پر پہنچ گیا ہے۔ اللہ آپ دونوں کو ہمیشہ خوش اور آباد رکھے۔“ شائزہ باجی نے عَزَّہ کو پیار کر کے اسے اور حسن کو دیکھتے ہوئے کہا تو وہ دل سے بولے۔ ”آمین۔“

”عَزَّہ، تم بہت لگی ہو، نہیں خوشی ہے کہ اللہ نے تمہیں تمہارے صبر اور نیکی کا صلہ دُنیا میں ہی دیدیا۔ ہمارا کہا سنا معاف کر دینا۔ اور ہمیں خوشی اپنی نئی زندگی کا آغاز کرنا۔“ عزیزہ نے عَزَّہ کے سر پر ہاتھ پھیر کر دل سے کہا۔ عَزَّہ بس چپ چاپ نظر میں جھکائے ان کی باتیں سنتی رہی۔

”اے مبین بیٹی اتم نے تو کہا تھا کہ اس بچی کی شادی دس سال پہلے ہو گئی تھی۔ اور اس کے دس بچے بھی ہیں۔ میں تو پھر یہ اب کیوں ہو رہی ہے اس کی شادی؟“ ہمدانی انکل کی اماں جان بھی موقع ملتے ہی اسٹینج پر وارد ہوئیں اور سنگل صوفے پر بیٹھ کر عَزَّہ اور حسن کو دیکھ کر عَزَّہ کے برابر بیٹھی مبین سے شکوہ کناہ ہوئیں تو مبین اور حسن کو ہنس آ گئی۔ جب کہ عَزَّہ نے ذرا سی نظریں اٹھا کر اماں جان کا تیراں پریشان چہرہ دیکھا اور پھر۔۔۔ کاناہ جھکالی۔

”آئی، وہ تو میں نے مذاق کیا تھا۔“ نشین نے ہنستے ہوئے کہا۔
 ”اچھا مذاق کیا تھا بھی تم نے۔ میں نے تو اس بچی کو اپنے پوتے کے لیے پسند کر لیا تھا۔“
 اماں جان نے صاف گوئی سے ارشاد فرمایا حسن نے ہنسی دبائی۔
 ”لیکن میں اسے اپنے بھائی کے لیے پسند کر چکی تھی۔ بات بھی طے ہو گئی تھی۔“ نشین نے
 بہانہ بنایا۔

”اے تو بات ہی طے ہوئی تھی کوئی نکاح تو نہیں ہو گیا تھا۔ تمہارے مذاق نے تو اچھا الو بنایا
 مجھے۔ میں تو دیکھتے ہی سمجھ گئی تھی کہ لڑکی کنواری ہے۔ مجھے تو پہلے ہی شبہ تھا کہ جوڑ کی خود دس بیس کی
 دکھے وہ دس بچوں کی ماں کس طرح ہو سکتی ہے۔ لو آج ثابت بھی ہو گیا۔ ہائے قسم سے نشین۔ اتنی
 اچھی بچی ہاتھ سے نکل گئی۔“ اماں جان بولے چلی گئیں۔

”آئی، تو کیا آپ اتنی اچھی بچی کو خوشیوں بھری زندگی کی دُعا نہیں دیں گی۔ جوڑے تو
 آسمانوں پر بننے ہیں ناں۔ عَزَّہ اور حسن بھائی کی جوڑی بھی اُوپر آسمانوں پر ہی بن گئی تھی۔“ نشین
 نے مسکراتے ہوئے کہا۔

”ہاں بچی کہتی تو تم بھی ٹھیک ہو۔“ اماں جان نے کہا اور پھر اپنی جگہ سے اُٹھ کر عَزَّہ اور حسن
 کے پاس آئیں۔ عَزَّہ کے سر پر ہاتھ پھیرا بوسہ دیا۔

”اللہ تمہیں خوش رکھے بچی عَزَّہ، عزت سے رہو۔ سدا سہاگن رہو دو دوں نہاؤ پوتوں پھلو۔
 جگ جگ جیو۔“ اماں جان نے دل سے اسے دُعائیں دیں۔

”شکریہ آئی۔“ عَزَّہ نے آہستہ سے کہا تو حسن نے بہت محبت سے اسے دیکھا۔

”آئی جی، میرے سر پہ بھی ہاتھ پھیر دیں۔ مجھے دُعا نہیں دیں گی کیا؟“ حسن نے کہا۔

”اے کیوں نہیں بچے، جیتے رہو تم تو سہاگ ہو عَزَّہ کا۔ تمہاری سلامتی کی دُعا ہی تو دی ہے
 میں نے۔ اللہ تم دونوں کو تندرستی دے۔ شاد اور سکھی رکھے۔ ایک نصیحت ضرور کروں گی اور وہ یہ
 کے۔ میاں بیوی کو ایک دوسرے کی خامیوں کی بجائے ایک دوسرے کی خوبیوں پر نظر رکھنی
 چاہئے۔ اس طرح زندگی بہت خوشگوار گزرتی ہے۔ درگزر اور خلوص سے نبھتا ہے یہ رشتہ۔ محبت
 سے نسلیں پروان چڑھتی ہیں اور خوشیوں کی پھلواری جیتی ہے سمجھ گئے نا۔“

”جی آئی، ہم آپ کی یہ نصیحت ہمیشہ یاد رکھیں گے اور آپ کا بھی بہت بہت شکریہ اتنی اچھی
 اور ہر خلوص دُعاؤں کا۔“ حسن نے مسکراتے ہوئے کہا۔

”جیتے رہو۔“ اماں جان ان کے سر پر ہاتھ پھیر کر اسٹیج سے اتر گئیں اور رخصتی کا وقت آیا تو عزہ اور حسن دونوں ہی کو اپنے مرحوم والدین یاد آنے لگے۔ خوشی کے اس لمحے میں اپنے پیاروں کو انسان کیسے بھول سکتا ہے۔ شازہ باجی اور مبین عزہ کو اسٹیج سے نیچے لائیں۔ عزیزہ اس کے سر پر قرآن کا سایہ کیے ان کے پیچھے تھیں۔ حسن ذرا فاصلے پر عزیر کا ہاتھ تھامے آگے بڑھ رہے تھے۔ حسن کی گاڑی جو خود بھی دلہن کی طرح سजी ہوئی تھی۔ حسن کی دلہن کے استقبال کے لیے موجود تھی۔ گاڑی کے قریب پہنچ کر عزہ رک گئی۔ شازہ باجی نے اسے گلے لگا کر پیار کیا۔ ان میں کچھ بولنے کی سکت نہیں تھی۔ لیکن ان کا دل اس کی خوشیوں کی دعائیں مانگ رہا تھا۔ مبین نے بھی اسے گرم جوشی سے گلے لگا کر پیار کیا۔ اور آہستہ سے اس کے کان میں کہا۔

”عزہ، مجھے یقین ہے کہ تم حسن بھائی کے پیار میں کھو کر ہم سب کو بھول جاؤ گی۔ ان کے پیار پر یقین رکھنا۔ دوش یو آل دی بیسٹ۔“

”عزہ بہن، اس گھر کو اپنے بھائی کا گھر اپنا میکہ ہی سمجھنا۔ اور جب دل چاہے یہاں آ جایا کرنا۔ اللہ تعالیٰ تمہیں اور حسن کو ہمیشہ ایک ساتھ شاد اور آباد رکھے بیسٹ آف لک مائی سسٹر۔“ عزیر نے عزہ کے سر پر ہاتھ رکھ کر کہا تو اس کا دل خوشی اور شکر سے بھر آیا۔ آنکھیں اشک بہا رہی تھیں۔ حسن بہت ضبط سے یہ منظر دیکھ رہے تھے۔ مبین اور منیزہ، عزہ کے اصرار پر اس کے ساتھ جا رہی تھیں۔ اسے ”حسن والا“ پہنچا کر انہوں نے واپس آ جانا تھا۔ نبیلہ آپا اور انجم بھائی بھی ان کے ہمراہ تھے۔

”عزہ، میں تمہیں کوئی نصیحت نہیں کروں گا۔ کیونکہ مجھے یقین ہے کہ تم رشتے نبھانا جانتی ہو۔ میرا دل ہمیشہ تمہاری خوشیوں کے لیے دعا گو رہے گا۔ اللہ تمہیں اور حسن کو دائمی خوشیاں عطا کرے۔ تمہیں اتنی خوشیاں اور چاہتیں ملیں کہ تمہارے پچھلے سارے دکھوں کا مداوا ہو جائے۔ جاؤ میری بہن اللہ کے حوالے۔“ ندیم بھائی نے اس کے سر پر ہاتھ رکھ کر کہا تو وہ سسکیوں سے رو دی۔ پھر نبیل بھائی نے آگے بڑھ کر اسے اپنے سینے سے لگایا تو وہ زور و شور سے رونے لگی۔ نبیل بھائی کو یوں لگا جیسے وہ اپنی سگی بہن کو رخصت کر رہے ہوں۔ ان کی آنکھیں بھی اشک بہا رہی تھیں۔

”عزہ بیٹا! میری دعا ہے کہ اللہ تعالیٰ تمہیں زندگی کا ہر سکھ ہر خوشی دیکھنا نصیب کرے۔ تم پر اب آزمائش کی کوئی گھڑی نہ آئے۔ بس میری بہنا! آنسو پونچھ لو اور مسکرا کر نئی زندگی کا آغاز کرو۔ خود کو کبھی اکیلا مت سمجھنا۔ ہم سب تمہارے اپنے ہیں اور تمہارے ساتھ ہیں۔ اللہ نگہبان۔“ نبیل بھائی نے اس سے بھگی آواز میں کہا اور اس کے سر پر بوسہ دیا۔ پھر اسے مبین کے ساتھ مل کر گاڑی

کی پچھلی سیٹ پر بیٹھا دیا۔ ٹین بھی اس کے برابر پچھلی سیٹ پر آ بیٹھی۔ چاروں بچے بھی کھڑے رو رہے تھے۔ عزہ نے دیکھا تو گاڑی سے اتر آئی۔ سب کو اس کے گاڑی سے اترنے پر حیرت ہوئی مگر جب اس نے بچوں کی جانب اپنی بانہیں پھیلائیں اور چاروں بچے اس کے بازوؤں میں آسائے۔ تو سب کو اس کے گاڑی سے اترنے کا سبب سمجھ میں آیا۔ وہ چاروں اس سے لپٹ کر رو رہے تھے۔ عزہ نے چاروں کو پیار کیا۔

”عزہ! آئی، آپ ہم سے ملنے آیا کریں گی ناں۔“ سمیر نے روتے ہوئے پوچھا۔
 ”ہاں۔ میں ضرور آؤں گی۔“ عزہ نے بمشکل خود کو سنبھال کر جواب دیا۔

”بچو! بھی آپ کی عزہ آئی کوئی شہر سے دور تھوڑی جا رہی ہیں۔ یہ اسی شہر میں رہیں گی۔ آپ کے حسن انکل کے گھر میں ان کے ساتھ۔ اور ہر روز آپ سے ملاقات بھی ہوا کرے۔ چلیں سب خاموش ہو جائیں۔ اور دعا کریں کہ عزہ آئی اور حسن انکل ہمیشہ خوش اور تندرست رہیں۔“ عزیر نے آگے بڑھ کر بچوں کے سر پر ہاتھ پھیرتے ہوئے کہا۔ ”آمین!“ سب نے ایک ساتھ کہا اور پھر عزہ کو دوبارہ گاڑی میں بیٹھا دیا۔ حسن باری باری عزہ کے بھائیوں اور بہنیوں سے گلے ملے۔

”حسن بیٹا! ہماری بہن کا خیال رکھنا، عزہ ہمیں بہت عزیز ہے۔ بہت دکھ جھیلے ہیں اس نے۔ کوشش کرنا کہ اسے کوئی دکھ نہ پہنچے۔ میری بہن بہت اچھی ہے۔ یہ اپنی محبت سے تمہارے گھر کو جنت بنا دے گی۔ اس کی قدر کرنا میرے بھائی۔“ نبیل بھائی نے حسن سے گلے مل کر کہا۔
 ”نبیل بھائی، آپ مطمئن رہیں۔ انشاء اللہ میری ذات یا رویے سے عزہ کو کبھی کوئی دکھ نہیں پہنچے گا۔ عزہ مجھے بھی بہت زیادہ بلکہ سب سے زیادہ عزیز ہے۔ بس آپ ہمیں اپنی دعاؤں میں یاد رکھئے گا۔ میں عزہ کو ہر خوشی ہر سکھ دینے کی کوشش کروں گا۔“ حسن نے ان کے ہاتھ تھام کر نرم لہجے میں انہیں یقین دلایا۔ عزہ کے کانوں تک ان کی آواز پہنچ رہی تھی۔ اس کے دل کو کسی حد تک اطمینان ہو گیا تھا۔

”جیتے رہو، ہمیں یقین ہے کہ تم ایسا ہی کرو گے۔“ نبیل بھائی نے ان کا ہاتھ چوم لیا۔ اور انہیں گاڑی تک چھوڑ کر گاڑی ”عزیر ہاؤس“ سے باہر نکلنے تک وہیں کھڑے رہے۔ عزہ دعاؤں کے سایے میں قرآن کی امان میں رخصت ہو گئی تھی۔ ”حسن دلا،“ پہنچنے پر نبیلہ آپا اور دیگر رشتے دار خواتین نے عزہ پر پھولوں کی بارش کر دی۔ اسے بہت اعزاز کے ساتھ اندر ڈرائنگ روم میں لایا گیا۔ مووی اور تصویریں بھی ساتھ ساتھ بن رہی تھیں۔ نبیلہ آپا اور ٹین نے دولہا کی طرف سے

ہونے والی رسمیں ادا کیں۔ عَزَّہ نے رخصتی سے پہلے ہونے والی رسمیں جوتا چھپائی اور دودھ پلائی ادا کرنے سے پہلے ہی منع کر دیا تھا۔ اس لیے وہاں تو یہ رسمیں نہیں ہوئی تھیں۔ البتہ نیل بھائی نے حسن اور عَزَّہ دونوں کو گھڑیاں پہنائی تھیں۔ ایک ایک ہزار روپیہ نقد دیا تھا۔ ندیم بھائی نے حسن کو انگوٹھی پہنائی تھی۔ سوٹ اور پرفیوم گنٹ کیا تھا۔ ساتھ ایک ہزار روپیہ بھی دیا تھا۔ اور عَزَّہ کو بھی انہوں نے انگوٹھی اور ایک ہزار روپیہ گنٹ کیا تھا۔ باقی سب نے بھی سلامی کے طور پر نقد رقم ادا کی تھی۔ جو عَزَّہ کو بہر حال لینی پڑی تھی۔ عَزَّہ کو نشین اور نبیلہ آپا نے جملہ عروسی میں پہنچا دیا تھا۔ عَزَّہ کمرے کی سج دھج دیکھ کر حیران ہی نہیں خوش بھی ہوئی تھی۔ پھولوں سے چہار جانب لڑیاں پروئی گئی تھیں۔ پھولوں کی چار دیواری، پھولواری بنی ہوئی تھی۔ دلہن کی تیج خوشبو سے پورا کمرہ مہک رہا تھا۔ اپنے استقبال سے حسن کی باتوں سے اسے ان کی محبت پر یقین تو آ گیا تھا۔ مگر وہ جس مرحلے سے خوفزدہ تھی وہ مرحلہ بھی آرام سے گزر جائے تو اس کی مکمل تسلی ہو جاتی۔ بس یہی خوف اور اندیشہ اسے بے چین کیے ہوئے تھا۔

”حسن بھائی، میں چلتی ہوں گھر اب مجھے تو اجازت دیجئے۔ آپ کی دلہن کو آپ کی خواب گاہ میں پہنچا دیا ہے۔“ نشین اپنی ساڑھی کا پلو سنبھالتی ہوئی ان کے پاس آ کر بولی وہ جوا نجم بھائی کو خدا حافظ کہہ رہے تھے۔ انہیں رخصت کر کے اس کی طرف مڑے۔ اور تشکر آمیز لہجے میں کہا۔

”بہت بہت شکریہ بھابی جان! آپ نے بھابی ہونے کا حق ادا کیا ہے اور عزیر نے دوست اور بھائی ہونے کا۔ آئی۔ ایم رنیل گریٹ فل ٹو بٹھ آف یو۔“

”بس بس زیادہ احسان مند ہونے کی ضرورت نہیں ہے۔ شکریہ غیروں کا ادا کیا جاتا ہے اپنوں کا نہیں۔ اور ہاں ایک بات تو میں آپ سے کہنا بھول ہی گئی۔“

”یہی نا کہ میں آپ کی دوست عَزَّہ کا بہت خیال رکھوں۔“ حسن نے اس کی بات کاٹ کر کہا۔

”نہیں کیونکہ مجھے یقین ہے کہ آپ ہم سب کی توقعات سے بڑھ کر عَزَّہ کا خیال رکھیں گے۔“ نشین نے بہت مان اور یقین سے کہا تو وہ خوش ہو کر بولے۔

”انشاء اللہ“

”میں نے تو آپ سے یہ کہنا تھا کہ عَزَّہ نے آج پریشانی اور ٹینشن کے باعث کھانا بھی نہیں کھایا۔ لہذا آپ اس کے کھانے کا ضرور خیال رکھئے گا۔“

”ضرور کیوں نہیں بلکہ میں انہیں اپنے ہاتھ سے کھانا کھلاؤں گا۔“ حسن نے مسکراتے

ہوئے شوخ لہجے میں کہا تو وہ بے ساختہ کھلکھلا کر ہنس پڑی۔

”اچھا تو پھر میں گھر جاتی ہوں۔ آپ اپنی دلہن کے پاس جائیے۔“

”اپنی دلہن کے پاس تو میں سب مہمانوں کو رخصت کر کے فارغ ہو کر تسلی سے جاؤں گا۔

آپ آئیے میں آپ کو گاڑی تک چھوڑ آؤں۔“

وہ مسرور لہجے میں بولے تو وہ آگے بڑھ گئی۔ حسن نے چلتے چلتے ہوا کو آواز دے کر کہا۔

”بوا، میرے اور دلہن کے لیے کھانا کمرے میں پہنچا دیں۔“

”اچھا بیٹا، ابھی پہنچائے دیتی ہوں۔“ بوا نے انہیں محبت سے دیکھتے ہوئے کہا تو وہ

مسکراتے ہوئے نشین کے ساتھ باہر نکل گئے۔ بوا ان کے گھر کی پرانی خادمہ تھیں۔ روہی کی شادی

کے بعد وہ گاؤں اپنے بھائی کے پاس چلی گئی تھیں۔ جوانی ہی میں بیوہ ہو گئی تھیں۔ اولاد تھی

نہیں۔ دوبارہ شادی کرنے سے انہوں نے انکار کر دیا تھا۔ روہی اور حسن کو انہوں نے اپنے بچوں

کی طرح پالا اور پیار دیا تھا۔ حسن کی شادی کا انہیں بھی بہت ارمان تھا۔ اب کل ہی وہ حسن کی

طرف سے شادی کا پیغام سن کر خوشی خوشی اپنا سامان سمیٹ کر ان کے ڈرائیور کے ساتھ دوڑی چلی

آئی تھیں۔ اور اب انہوں نے یہیں رہنا تھا۔ گھر میں دلہن جو آگئی تھی حسن کی۔ وہ بہت خوش تھیں

حسن کی ایسی پیاری دلہن کو دیکھ کر۔ اور سارے کام بھاگ بھاگ کر رہی تھیں۔ اور کروارہی تھیں۔

صحت ان کی ماشاء اللہ آج بھی بہت اچھی تھی۔ کچھ گاؤں میں رہ کر اور زیادہ اچھی ہو گئی تھی۔ کام

سے انہوں نے کبھی جی نہیں چرایا تھا۔ اور حسن کے کام تو وہ ایسے کرتیں جیسے کوئی ماں اپنے بیٹے کے

کام کیا کرتی ہے۔ یہی وجہ تھی کہ حسن کے دل میں بھی ان کی محبت اور عزت بہت زیادہ تھی۔ اور

انہوں نے بوا کو واپس اپنے پاس بلا لیا تھا۔

حسن مہمانوں کو رخصت کر کے گھر کے گیٹ بند کر کے بوا سے دُعا لے کر جملہ عروسی میں

داخل ہوئے تو خوشی ان کے دلکش چہرے پر رقص کر رہی تھی۔ عَزَّہ نے کن اکھیوں سے دروازے کی

سمت دیکھا تھا۔ وہ دروازہ ہلا کر کے آگے بڑھے تو عَزَّہ کا دل خوفزدہ ہو کر بہت زور سے دھڑکا۔

اسے اپنا وجود سن ہوتا ہوا محسوس ہوا۔ شعیب ظفر کی دلہن بننے والی سہاگ رات کا یہ مرحلہ یہ منظر

اسے خود بخود یاد آتا جا رہا تھا۔ اور ہر اسان کرتا جا رہا تھا۔ جو ہونا ہے جلد ہی ہو جائے ورنہ خوف اور

انتظار سے ہی اس کا دم نکل جائے گا۔ وہ سوچ رہی تھی۔ اور حسن پھولوں کے گھر میں بیٹھی اس پھول

سی لڑکی کو بہت محبت اور دار فکری سے دیکھتے ہوئے مسکراتے ہوئے بولے۔

”السلام علیکم عَزَّہُجی! میں ذرا اس شیروانی سے نجات حاصل کر لوں۔ پھر آپ سے آرام سے بات ہوگی۔“ وہ یہ کہہ کر اپنی شیروانی کے بٹن کھولتے ہوئے واردِ رُوب کی طرف بڑھے۔ اس میں سے اپنا مون لائیٹ رنگ کا شلوار قمیض نکال کر شیروانی بئنگر میں لٹکا کر واردِ رُوب میں لگی ہک پر لگائی اور کپڑے لے کر واش روم میں چلے گئے۔ عَزَّہُدونوں ہاتھوں کو آپس میں ملائے مہندی کے رنگ کو دیکھنے لگی۔ جو بہت سرخ اور گہرا تھا۔ مہندی کی مہک اس کی سانسوں میں اترنے لگی۔ اس کا دل بہت پریشان اور بے کل ہو رہا تھا۔ انتظار اس کے لیے کسی امتحان سے پل صراط سے گزرنے سے کم نہیں تھا۔

سہاگ شب میں عذاب لمحوں سے دور رکھنا
میرے خدا یا! مجھے گزشتہ تمام لمحوں سے دور رکھنا
مجھے محبت کے چاند، تارے عطا ہوں یا رب
عمر رفتہ سے ستم گزیدہ، خراب لمحوں سے دور رکھنا
عَزَّہُنے دل میں اشعار کی صورت اپنے رب سے دُعا مانگی۔

حسن نہا کر کپڑے تبدیل کر کے آئے تو اسی وقت دروازے پر دستک ہوئی۔ انہوں نے بڑھ کر دروازہ کھول دیا۔ بوا ان دونوں کے لیے گرم پانی کے برتنوں میں کھانا لے کر آئی تھیں۔ تاکہ سردی کی وجہ سے کھانا ٹھنڈا نہ ہو جائے اور وہ گھٹنے بعد بھی گرم گرم کھانا کھا سکیں۔ بوانے ٹرائی گھسیٹ کر میز کے قریب کر دی۔

”بیٹا، کچھ اور چاہئے ہو تو بتاؤ۔“ بوانے جاتے وقت پوچھا۔

”نہیں بوا، بہت شکریہ بس اب آپ آرام کریں جا کر۔“ حسن نے نرمی سے کہا۔

”اچھا بیٹا، خوش رہو۔ شب بخیر۔“ بوا دعائیں دیتی واپس چلی گئیں۔ حسن دروازہ لاک کر کے ڈریسنگ ٹیبل کے سامنے آکر بالوں میں برش کرنے لگے۔ عَزَّہُکا دل کانپ رہا تھا اور ہاتھ بھی۔ حسن برش واپس رکھ کر دراز میں سے کچھ نکالنے لگے۔ تو عَزَّہُخوف سے سرد پڑنے لگی۔ شعیب ظفر نے بھی تو دراز میں سے اس کی طلاق کا کاغذ نکالا تھا۔ حسن واپس پلٹے تو اس ان کے ہاتھ میں ایک سفید لفافہ نظر آیا اور بس پھر کیا تھا۔ اسے اپنا آپ ایک بار پھر تہتوں اور ذلتوں کی زد پر اڑتا ہوا دکھائی دینے لگا۔ اس نے خوف سے آنکھیں بند کر لیں۔ حسن نے اس کی حالت دیکھی تو انہیں یکا یک اپنی غلطی کا احساس ہوا۔ انہیں سب کچھ معلوم تھا۔ اس لیے وہ اپنی اس حرکت پر عَزَّہُ

کے کانپتے ہاتھوں اور بند آنکھوں کا مفہوم سمجھ گئے تھے۔ انجانے میں وہ اسے پریشان اور خوفزدہ کرنے کا سبب بن گئے تھے۔ انہیں خود پر غصہ آیا کہ انہیں یاد کیوں نہیں رہا۔ وہ آگے بڑھے اور عذہ کے پاس بیٹھ گئے۔ لافانہ اور مخملی ڈبہ ان کے ہاتھ میں تھا۔ عذہ کو ان کے قرب کا احساس ہو گیا تھا۔ مگر پھر بھی اس نے آنکھیں کھول کر انہیں نہیں دیکھا۔

”عذہ میری جان! مجھ سے آپ کو ڈرنے کی ضرورت نہیں ہے۔ شاباش آنکھیں کھولیں اور یہ دیکھیں اپنی رونمائی کا تحفہ۔“ حسن نے مخملی ڈبہ کھول کر اس کے سامنے کرتے ہوئے پیار سے کہا مگر اس نے آنکھیں نہیں کھولیں۔

”عذہ۔ دیکھیں تو۔ آپ کی گزشتہ زندگی کے کسی پل کا سایہ بھی نہیں پڑنے دوں گا میں آپ کے آج اور کل پر۔ یہ میری محبتوں کا تحفہ ہے۔ دیکھیں ناں عذہ۔“

حسن نے بہت محبت سے یقین دلاتے لہجے میں کہا تو اس نے آنکھیں کھول دیں۔ نگاہوں کے سامنے کندن کا بہت ہی خوبصورت سیٹ جگمگا رہا تھا۔ اس نے ایک لمحے کو آنکھیں بند کر کے دوبارہ کھولیں۔ اور خود کو یقین دلایا کہ وہ جو دیکھ رہی ہے وہی سچ ہے۔

”پسند آیا آپ کو۔“ حسن نے مسکراتے ہوئے پوچھا تو اس نے پلکیں اٹھا کر ان کا نکھر انکھرا وجہہ چہرہ دیکھا جہاں محبت اور مسکان بچی تھی۔

”میں اپنی نہیں اس تحفے کی بات کر رہا ہوں۔ کیونکہ میں تو آپ کو پسند ہوں ہی۔ ہے ناں۔“ حسن نے شوخ و شریر لہجے میں کہا تو اس کے اندر اطمینان اترنے لگا اور پلکیں خود بخود حیا سے جھک گئیں۔ لبوں پر آپ ہی آپ شرمیلی مسکان اٹھ آئی۔

”اس سے خوبصورت جواب کوئی دلہن نہیں دے سکتی۔“ حسن کا اشارہ اس کی جھکی نظروں اور شرمیلی مسکراہٹ کی طرف تھا۔

”یہ لیجئے یہ آپ کا حق مہر ہے۔ پچاس لاکھ روپے کا چیک ہے۔ یہ آپ کسی بھی وقت بینک سے کیش کر سکتی ہیں۔“ حسن نے سفید لافانے میں سے چیک نکال کر اسے دیتے ہوئے کہا۔ تو عذہ کی روح شانت ہو گئی۔ وہ کیا سمجھی تھی اور کیا نکالا تھا۔ چیک اس نے دیکھا اور پھر ان کی طرف دیکھا تو ان کی پیار لٹائی آنکھوں نے اس کے خوف، خدشے اور اندیشوں کے سارے مینار ملیا میٹ کر دیئے۔ وہ ایک دم سے بہت ہلکی پھلکی ہو گئی اور نظریں جھکا کر آہستہ سے بولی۔ ”یہ چیک میں نہیں لوں گی۔“

”تو کیا کیش لیں گی؟“ وہ شوخی سے مسکراتے ہوئے بولے چیک واپس کرنے کا مطلب

وہ سمجھ تو رہے تھے۔ غالباً وہ اپنا حق مہر معاف کر رہی تھی۔

”نہیں۔ میں لوں گی ہی نہیں۔ آپ کا چیک دینا ہی کافی ہے۔ یہ رکھ لیں۔“ اس نے چیک

ان کی طرف بڑھا دیا۔

”گویا آپ حق مہر معاف کر رہی ہیں۔“ وہ چیک واپس لفافے میں رکھتے ہوئے بولے۔

”جی۔“

”لیکن میں یہ چیک واپس تو نہیں لوں گا۔ یہ رقم آپ ہی کے بینک اکاؤنٹ میں جائے

گی۔ یہ میرے مہر و محبت کا تقاضا ہے اور آپ کا شرعی حق بھی ہے۔ یہ دونوں چیزیں آپ کے

سرہانے رکھی ہیں۔ سنبھال لیجئے گا۔“ انہوں نے لفافہ اور محملی ڈبہ ایک طرف رکھ دیا۔ ”یا اللہ! تیرا شکر

ہے مالک تو نے مجھے اتنا چاہنے اور قدر کرنے والا ہم سفر نوازا ہے۔ عَزَّہ نے دل میں اللہ کا شکر ادا

کیا۔ خوشی اور تشکر سے اس کی آنکھیں آنسوؤں کے خزانے لٹانے لگیں۔ حسن نے اس کے آنسو

دیکھے تو بے قراری سے اس کے ہاتھ تھام کر پوچھا۔

”عَزَّہ، آپ رونے کیوں لگیں، کیا میری کوئی بات بری لگی ہے؟“

”نہیں تو۔ آپ تو۔ بہت اچھے ہیں۔“ عَزَّہ نے روتے ہوئے کہا۔

”تو کیا مجھے برا ہونا چاہئے تھا؟“ وہ ساری بات سمجھ گئے اور ہنس کر پوچھنے لگے۔

”اچھے لوگ۔ برے کیسے ہو سکتے ہیں؟“

”آپ کو پتا ہے آج میں کتنا خوش ہوں؟“ حسن نے پوچھا تو اس نے ان کا چہرہ دیکھا۔

”ایسے نہیں پہلے رونا بند کریں پھر بتاؤں گا۔ دیکھیں تو رونے سے آپ کی آنکھوں کا کا جل پھیل

گیا ہے۔ اور کتنی کیوٹ لگ رہی ہیں آپ۔“ وہ اسے محبت سے دیکھتے ہوئے مسکراتے ہوئے بولے۔

”کیوٹ یا کارٹون؟“ عَزَّہ نے فوراً اپنے آنسو صاف کرتے ہوئے کہا تو وہ بے ساختہ ہنس

پڑے۔

”میں آپ کو کارٹون تو ہرگز نہیں کہوں گا۔ آپ تو میری بہت کیوٹ اور سویٹ سی بیوی ہیں۔

کتنی خوبصورت پلکیں ہیں آپ کی، کیا اصلی ہیں؟“ وہ اس کی کھنی کھنی چمکیلی پلکوں کو دیکھتے ہوئے

ہمیشہ شک میں پڑ جاتے تھے کہ جانے اصلی ہیں کہ نقلی آج پوچھ ہی لیا۔

”جی ہاں میری پلکیں بھی اصلی ہیں اور میں بھی اصلی ہوں۔“ اس نے مسکراتے ہوئے

جواب دیا۔

”اس کا تو مجھے یقین ہے کہ آپ پوری کی پوری اصلی ہیں۔ اصلی اور خالص ہیں۔“ حسن نے اسے اپنے رشتے کا حق استعمال کرتے ہوئے اپنی بانہوں کے حلقے میں لے کر کہا تو اس کے پورے وجود میں بجلی سی دوڑنے لگی۔ دل کی دھڑکنیں بے ترتیب اور تیز ہو گئیں۔ کسی مرد کا محبوب مرد کا پہلا پہلا لمس کیا ہوتا ہے۔ کیا احساس جگاتا ہے یہ عجز کو آج معلوم ہو رہا تھا۔ محسوس ہو رہا تھا۔ اس کی پیاسی، بے کل اور اجڑی روح سیراب و سرشار ہونے لگی۔ اسے لگا جیسے زندگی تو اب شروع ہو رہی تھی۔ اس کا جنم تو آج ہوا ہے۔ اس کے دل میں سانسوں اور دھڑکنوں کے سرتال تو آج چھڑے تھے۔

”میں نے جب آپ کو پہلی بار دیکھا تھا ناعزہ، تو میرے دل نے مجھ سے کہا تھا کہ ”حسن صدیقی“ تم ملکوں ملکوں گھومتے پھرتے رہے۔ نگر نگر کی خاک چھانتے رہے۔ حالانکہ تمہارے دل کی تباہی کے سارے سامان تو یہاں اپنے ملک میں تمہارے اپنے شہر اور گھر میں موجود تھے۔ عجزہ جانو! مجھے تو اپنے خوابوں پر بھی پیار آنے لگا تھا جو شب کو نیندا اپنے مہربان ہاتھوں سے میری آنکھوں کے درپچوں میں وا کرتی ہے، وہ خواب جو آپ کی ذات سے وابستہ تھے۔ عجزہ، آپ کا میری بے کیف اور ساکت زندگی میں آنا ایسے ہی ہے جیسے اک کرن ٹھہرے ہوئے پانی پہ گرتی ہے تو اس کے اندر تک ارتعاش، طلاطم اور بالچل مچا دیتی ہے۔ آپ کی محبت نے بھی ایسا ہی ارتعاش پیدا کر دیا تھا میرے اندر ایسا ہی طلاطم پکایا اور بالچل مچائی تھی۔ آپ کو پا کر آپ کے قرب کے ان لمحوں میں۔ میں کتنا سرخوش، دلشاد، مطمئن اور مسرور ہوں آپ اس کا اندازہ نہیں لگا سکتیں۔ آپ کا پیار میرے دل پہ یوں اترے جس طرح بند درپچوں پہ گرے ابد بہار۔ میرے لیے اب آپ ہی سب کچھ ہیں۔ میری زندگی کے خورشید کا کندن، مہتاب کی چاندنی، راتوں کی آسودگی اور صبحوں کی ہنسی صرف آپ ہیں عجزہ جان! صرف آپ۔“

”مجھے اندازہ نہیں تھا کہ آپ عاشق اور دیوانے ہونے کے ساتھ ساتھ شاعر بھی ہیں۔“ عجزہ ان کی محبت میں ڈوبے زیست افروز اظہار سن کر حیا اور خوشی سے مسکراتے ہوئے بولی تو انہوں نے ہنس کر کہا۔ ”شاعر تو میں نہیں ہوں۔ یہ تو دل کی آواز ہے۔ آپ کو یہ شاعری لگ رہی ہے۔“

”ہوں۔ بزنس مین کی شاعری۔“ وہ شرمگین لہجے میں بولی۔

”بزنس مین نہیں جاناں! پور لونگ مین۔“ حسن نے اس کے چہرے کو چوم کر کہا تو حیا کے دھنک رنگوں اور ہنسی سے اس کا چہرہ اور بھی حسین ہو گیا۔

”میں سمجھتا تھا کہ آپ سادگی میں ہی قیامت ڈھاتی ہیں۔ مگر اس ہار سنگھار میں آپ کو دیکھ کر احساس ہو رہا ہے آپ کو دیکھنے کے لیے تو ایک ایکسٹرا ایمان کی ضرورت ہے۔ آپ کے موڈ کا

اندازہ نہیں ہے ورنہ جانے میں اب تک کیا سے کیا کر چکا ہوتا۔“

دیکھنے کی تو کسے تاب ہے تیرا حسن میری جان!

دیکھے بنا تجھ کر ہم رہ بھی نہیں سکتے!!!

حسن نے اس کے چہرے کو ہاتھوں میں لے کر اس کے نقوش کو نرمی سے چھوتے ہوئے محبت سے دیکھتے ہوئے کہا۔ عجزہ کا تو شرم سے برا حال ہو رہا تھا۔ یہ لحاظ یہ احساسات پہلی بار اس کی زندگی میں آئے تھے۔ اور اسے بے خود کیے جا رہے تھے۔

”اُف حسن۔“ وہ شرم سے اتنا ہی کہہ سکی۔

”کہو جان من، مجھ سے نہ کبھی کچھ چھپانا۔ عاشق ہوں تیرا، پریمی ہوں تیرا، تیرا ہوں میں،

تیرا دیوانہ!“

حسن نے بہت بے خودی کے عالم میں گاکرا اپنے جذبات کا اظہار کیا۔ تو وہ شرما کر ہنس پڑی۔ ان کے یہ جوہر تو اس پر آج کھل رہے تھے۔ ان کی دیوانگی کا اندازہ تو اسے آج ہو رہا تھا۔ اور وہ خوش تھی کہ اس نے ان کی کچی محبت کو ٹھکرایا نہیں تھا۔ اس نے اپنی تمام تر محبتیں ان کے نام کر دی تھیں آج سے ابھی سے ہمیشہ کے لیے۔

”باتیں تو جناب رات بھر ہوں گی آپ ایسا سمجھئے کہ پہلے چہنچ کر لیں۔ تھک گئی ہوں گی ناں یہ بھاری لباس پہنے رہنے سے۔ چہنچ کر کے ایڑی ہو جائیں۔ پھر ہم اکٹھے کھانا کھائیں گے مجھے معلوم ہے کہ آپ نے آج لُچ بھی نہیں کیا ٹینشن کے باعث۔“ حسن نے مسکراتے ہوئے کہا۔

”آپ کو کیسے معلوم؟“ عجزہ نے حیران ہو کر ان کا چہرہ دیکھا۔

”مجھے ٹین بھابی نے جاتے وقت بتایا تھا۔“

”ٹین کو پتا نہیں کیا ہے میری ہر بات آپ کو بتا دیتی ہے۔“ وہ مسکراتے ہوئے بولی۔

”اچھا کرتی ہیں ناں، اس طرح مجھے آپ کو آپ کے مزاج کو سمجھنے میں آسانی ہوگی۔ بلکہ میں تو تقریباً تقریباً آپ کو سمجھ ہی چکا ہوں۔“ وہ ہنس کر بولے۔

”لیکن مجھے تو وقت لگے گا آپ کو سمجھنے میں۔“

”مجھے سمجھنا تو ذرا بھی مشکل نہیں ہے۔ میں تو خلوص اور پیار کا بندہ ہوں۔ اور آپ سے اسی

کا متمنی ہوں۔ اور مجھے یقین ہے کہ اس معاملے میں آپ بہت خود کفیل بلکہ مالا مال ہیں۔ اب یہ

الگ بات ہے کہ اس میں میرا حصہ کتنا ہے؟“

حسن نے اس کا ہاتھ اپنے ہاتھوں میں تھام کر مسکراتے ہوئے کہا تو اس نے بے حد پیار سے دیکھا اور شرمیلے لہجے میں بولی۔ ”اتنا ضرور ہے کہ آپ کو مجھ سے کبھی شکایت نہیں ہوگی۔“

”ریلی۔“ وہ خوش ہو گئے۔ عذہ نے شرمیلے پن سے مسکراتے ہوئے سر جھکا لیا۔

”چلیں پھر جلدی سے چھینچ کر لیں، بہت زوروں کی بھوک لگ رہی ہے۔ آپ کی ٹینشن تو دور ہو گئی نا عذہ۔“ حسن نے خوشی سے مسکراتے ہوئے کہا تو وہ جواب میں خوشدلی سے ہنس پڑی۔

”تھینکس گاڈ! میں آپ کو اسی طرح خوش اور ہنستا مسکراتا دیکھنا چاہتا ہوں۔ عذہ! انشاء اللہ میری ذات سے میرے رویے یا عمل سے آپ کو کبھی کوئی دکھ کوئی تکلیف نہیں پہنچے گی۔ اگر انجانے میں ایسا کر بیٹھوں تو مجھے معاف کر دیجئے گا یہ سوچ کر یہ بندہ بشر ہوں۔ غلطی کر سکتا ہوں۔ مجھ سے کچھ چھپائیے گا نہیں۔ اور میری محبت کا یقین رکھئے گا۔“ حسن نے اس کے ہاتھ کو ہلکے سے دباتے ہوئے دل سے کہا۔

”اچھا دیکھیں گے۔“ عذہ نے شیریں لہجے میں کہا۔ ”عذہ“ حسن نے معصومیت سے اسے دیکھا

تو اسے ہنسی آ گئی۔ حسن بھی اس کی شرارت جان کر ہنس پڑے۔ اور پھر انہوں نے اس کے دوپٹے

میں لگی پٹین اور جیولری اتارنے میں اس کی مدد کی وہ چھینچ کر کے منہ ہاتھ دھو کر آ گئی۔ دھلے دھلے

چہرے پر میک اپ کے اثرات نے اور زیادہ دلکشی پیدا کر دی تھی۔ ہلکے گلابی شلوار قمیض دوپٹے میں

اس کی جاز بیت اور بھی نکھر گئی تھی۔ حسن اس کے رنگ روپ کو دیکھ کر دنگ رہ گئے۔ ”مجھے دیکھ چکے

ہوں تو کھانا شروع کریں۔“ عذہ نے مسکراتے ہوئے کہا تو وہ قہقہہ لگا کر ہنس پڑے۔ ”کھانا تو

شروع کریں مگر دیکھ کہاں چکے ہم۔ ابھی تو جی بھر کے دیکھیں گے اور عمر بھر دیکھیں گے۔“ حسن نے

اس کے سامنے سالن کی پلیٹ رکھتے ہوئے شوخ لہجے میں کہا تو وہ شرمائی۔ اور پھر خاموشی سے

دونوں کھانا کھانے لگے۔ بریانی، کوفتے، چپاتیاں، سلاد اور رائیہ تھا۔ دونوں نے خوب سیر ہو کر

کھایا۔ عذہ کی ٹینشن ختم ہو گئی تھی۔ تو بھوک بھی چمک اٹھی تھی۔ کھانے سے فارغ ہو کر حسن برتن

ٹرائی میں رکھ کر ٹرائی کمرے سے باہر کچن میں پہنچانے کے لیے باہر لے گئے۔ عذہ نے اٹھ کر ان کا

دیا تحفہ کنزن کا سیٹ اور پچاس لاکھ روپے کا چیک اٹھا کر دیکھا اور زیور کا ڈبہ دراز میں رکھ دیا۔ چیک

اپنے شولڈر بیگ میں رکھی ڈائری میں رکھ دیا۔ اور بستر پر آ بیٹھی اور پھولوں کی لڑیوں سے بے فکر ہو کر

کھینے لگی۔ حسن بہت خاموشی سے کمرے میں داخل ہوئے تھے۔ اسے پھولوں سے کھیلنے دیکھ کر پہلے

تو مسکرا دیے اور پھر سائینڈ ٹیبل پر رکھے کیمرے پر نظر پڑی تو بہت خاموشی سے کیمرا اٹھایا اور عذہ کی

ان پوز میں تصویر کھینچی۔ وہ کیمرے کی فلیش لائٹ پڑنے پر بوکھلا گئی۔

”بہت نیچرل تصویر ہوگی یہ آپ کی۔“ حسن نے اسے دیکھتے ہوئے ہنس کر کہا تو اس نے شرما کر نظریں جھکائیں اور اپنا دوپٹہ درست کرنے لگی تو حسن نے ایک اور تصویر کھینچ لی۔ عذرا ہنس دی اور انہیں دیکھتے ہوئے بولی۔

”یہ آپ کو رات کے دس بجے فوٹو گرافی کا شوق چرایا ہے۔“

”اتنا حسین چہرہ سامنے ہو تو یہ شوق کسی بھی وقت جاگ سکتا ہے۔ لیجئے کیمرا ہم نے رکھ دیا۔ اب ہم اپنی آنکھوں کے کیمرے میں یہ حسین چہرہ جذب کریں گے۔“ حسن نے کیمرا واپس رکھ دیا اور مسکراتے ہوئے اسے دیکھنے لگے۔ عذرا ہنسنے لگی۔

”ایک منٹ۔“ حسن نے انگلی اٹھا کر کہا اور پہلے وار ڈروب میں سے ایک پیکٹ اور لفافہ نکالا۔ پھر دراز میں سے ایک فائل نکال کر اس کی طرف بڑھے۔ وہ ایک دم سنجیدہ ہو گئی تھی۔ حسن نے اس کے پاس بیٹھتے ہوئے سنجیدگی سے کہا۔

”یہ دراز اور وارڈروب ٹائپ کی چیزیں ایسی ہی اشیاء سنبھالنے کے لیے بنائی گئی ہیں۔ ہم انہیں باہر تو نہیں رکھ سکتے نا۔“

”جی۔“ وہ نچل سی ہو گئی۔ وہ اس کا ہر تاثر پڑھ رہے تھے سمجھ رہے تھے۔ محسوس کر رہے تھے۔ اس سے زیادہ ان کی محبت کی سچائی اور کیا ہو سکتی تھی۔

”تو جانو! اپنے دل میں کسی خوف اور اندیشے کو جگہ مت دیں۔ صرف مجھے جگہ دیں۔“ حسن نے چیزیں سامنے رکھیں اور اس کی کمر کے گرد اپنا بازو حائل کر کے شونہی سے کہا تو وہ ہنسنے لگی۔ اپنے دل میں بولی۔

’وہ تو میں کب کی دے چکی ہوں ساری کی ساری جگہ دے چکی ہوں آپ کو۔‘

یہ رُخ زیبا ہے تمہارا کیا کہ مہتاب کا رنگ

یہ ریلے ہونٹ، معصوم پیشانی، حسین آنکھیں

یہ محبت سے بھرا دل جو تمہارے سینے میں دھڑکتا ہے

تمہاری ہر ادا جس سے وفا کا رس نکلتا ہے

میں اپنا سارا جیون اس ادا کے نام کرتا ہوں

”تمہارے نام کرتا ہوں۔“ حسن نے اس کے رخسار پر اپنے ہاتھ کا لمس رکھتے ہوئے دل

سے والہانہ پن سے کہا تو وہ بس خاموشی سے شرمیلے پن سے مسکرائے گی۔ حسن نے دل کھول کر

اس کو اپنی محبتوں سے نوازا۔ یہاں تک کہ خوشی سے اس کی پلکیں بھینکنے لگیں۔

”عزّہ، جس دن بھی میں آپ سے ملتا تھا نا، اس دن میں آپ کے لیے ایک تحفہ ضرور خریدتا تھا۔ اور یہ سارے تحائف ان ملاقاتوں کی یادگار ہیں۔ جو آج میں آپ کو اپنے ہاتھوں سے پیش کروں گا اور کچھ پہناؤں گا بھی۔ سب سے پہلے یہ گولڈ کاسیٹ ہے۔“ حسن نے اس کے چہرے کو دیکھتے ہوئے کہا تو وہ حیرانی سے انہیں اور تحائف کو دیکھنے لگی۔ انہوں نے چھوٹا سا مٹلی ڈبہ کھولا۔ اس میں لاکٹ، چھوٹی سی بالیاں، برسلیٹ اور انگوٹھی جگمگا رہی تھی۔ حسن نے پہلے اس کے ہاتھ کی انگلی میں انگوٹھی پہنائی۔ پھر برسلیٹ پہنایا۔ اس کے بعد لاکٹ اس کی گوری گردن میں پہنا کر اس کی روشن پیشانی پر لب رکھ دیئے۔ عزّہ کو اپنے دل پر ان کے ہونٹوں کا نرم گرم لمس محسوس ہو رہا تھا۔ اس کی رگ رگ سے زندگی کی تروتازہ حرارت پھوٹنے لگی۔ روح میں گلابوں کی مہک اترنے لگی۔ بدن کی ساری رعنائی اپنے محبوب شوہر کے پیار کے حصار میں دھنسنے لگی۔ اس کی خوشی کی انتہا نہیں تھی۔ کاش! یہ وقت یہ لحات یہیں ٹھم جاتیں۔ اس سے یہ احساس کوئی نہ چھینے۔ ”عزّہ نے دل میں آرزو کی۔“

”اور یہ سینٹ“ ”رائل میرج ٹائیٹ“ اور ”ڈیلیشیا“ یہ آپ سے تیسری ملاقات کے بعد خریدے تھے۔“ حسن نے دوسرے خاکی لفافے میں سے دو پرفیومز نکال کر بتایا۔ ”یہ ساڑھی اس روز خریدی تھی۔ جب بارش میں کالج سے میں نے آپ کو پک کیا تھا۔ یہ آپ ضرور پہنے گا۔ آپ پر بہت سجے گی۔ پہننی آتی ہے ساڑھی۔“ حسن نے بڑا پیکٹ کھولا تو اس میں ہلکے آسمانی رنگ سفید بارڈروالی بہت خوبصورت جار جٹ نیٹ کی ساڑھی موجود تھی جو انہوں نے اسے دکھاتے ہوئے کہا تو اس نے نفی میں سر ہلا دیا۔

”نشین بھابی سے سکھ لیجئے گا۔ وہ اکثر فنکشنز میں ساڑھی میں ڈریس اپ ہوتی ہیں۔ آج بھی ساڑھی پہنی تھی انہوں نے اور جانو! یہ ہے ریٹ وائچ جو میں آپ کے لیے کراچی سے لایا ہوں۔“ حسن نے مسکراتے ہوئے کہا اور دوسری خوبصورت پیکنگ کھول کر اسے لیڈی وائچ دکھاتے ہوئے بولے۔

”آپ نے کیوں اتنی زحمت کی؟“ عزّہ خوشی سے پاگل ہونے کو تھی۔ وہ آج کی شب ہی سارے انکشافات کرنے پر آمادہ دکھائی دے رہے تھے اور عزّہ کو اتنی ڈھیروں خوشیوں اور محبتوں کے سامنے اپنا دامن تنگ پڑتا ہوا محسوس ہو رہا تھا۔ حسن تو سر سے پاؤں تک محبت ہی محبت بنے بیٹھے تھے۔ ”یہ پوچھئے کہ ہم نے کیوں اتنی محبت کی؟“ وہ گھڑی اس کی کلائی پر باندھتے ہوئے بولے۔

”کیوں کی مجھ سے اتنی محبت؟“ وہ ان کی صورت کو محبت سے دیکھتے ہوئے پوچھ رہی تھی۔

”کیونکہ آپ ہیں ہی محبت کے لائق۔“ حسن نے یہ کہہ کر اس کی کلائی چوم لی۔

”موبائل تو آپ کو میں گفٹ کر چکا ہوں یہ سب سے اہم تحفہ ہے۔ جو میں نے اس روز آپ کے نام کیا تھا۔ جس روز آپ میرے اس گھر میں تشریف لائی تھیں۔“ حسن نے فائل اٹھا کر اس کے حیران پریشان دلکش چہرے کو دیکھتے ہوئے بتایا۔

”یہ کیا ہے؟“

”یہ اس گھر کی رجسٹری ہے۔ اس گھر کے کاغذات ہیں جو میں نے اس روز ہی آپ کے نام کر دیا تھا۔ عذرا، یقین جانیں آپ کے آنے سے پہلے یہ گھر نہیں تھا یہ تو محض ایک چار دیواری تھی۔ گھر تو یہ اب بنا ہے۔ آپ کے یہاں آ جانے سے یہ چار دیواری یہ مکان مجھے گھر محسوس ہو رہا ہے۔ اور یہ گھر میں نے قانونی طریقے سے آپ کے نام کر دیا ہے۔ ان کاغذات پر صرف آپ کے دستخط ہونا باقی ہیں۔ آپ کو اگر میری بات کا اعتبار نہ ہو تو۔ یہ فائل رکھ لیں۔ اسے فرصت سے اچھی طرح پڑھیں۔ اپنی ہر طرح سے تسلی اور اطمینان کر لیں اس کے بعد دستخط کریں۔“ حسن نے فائل اس کے ہاتھ میں دے کر بہت نرمی اور محبت سے کہا۔

”حسن۔“ وہ خوشی، حیرت اور بے یقینی کی سی کیفیت سے دو چار تھی۔

”جی جان من۔“ حسن نے اس کے چہرے پر پھسلنے والوں کو ہاتھ سے پیچھے کرتے ہوئے

پیار سے کہا۔

”آپ نے یہ کیوں کیا؟“

”کیونکہ میں آپ سے محبت کرتا ہوں، عشق کرتا ہوں، پیار کرتا ہوں آپ سے۔“

”لیکن یہ اتنا کچھ۔“

”یہ تو کچھ بھی نہیں ہے عذرا، یہ تو صرف وہ کچھ ہے جو میں آپ کو دے سکتا ہوں۔ جو میرے

اختیار میں ہے۔ انسان جس سے پیار کرتا ہے۔ اسے دنیا کی ہر خوبصورت اور قیمتی شے پیش کرنا

چاہتا ہے۔ مگر وہ وہی پیش کر سکتا ہے جو اس کی دسترس میں ہوتی ہے۔ سو عذرا جانو! میری دسترس

میں جو تھا وہ میں نے آپ کے نام کر دیا۔ یہ گھر اب آپ کا ہے۔ یہاں سے آپ کو کوئی نہیں نکال

سکتا۔ میں بھی نہیں۔“

”تو کیا آپ مجھے یہاں سے؟“

”ارے نہیں میری زندگی! میں تو ایک بات کر رہا ہوں۔ کہ آپ اس گھر کی مالکن ہیں۔ آپ چاہیں تو مجھے اس گھر سے نکال سکتی ہیں۔“ وہ مسکراتے ہوئے بولے۔

”اللہ نہ کرے، میں آپ کو یہاں سے کیوں نکالوں گی۔ آپ کے بغیر اس گھر کا اچار ڈالنا ہے میں نے۔“ عَزَّہ نے فوراً تڑپ کر کہا تو وہ خوشدلی سے ہنس دیے۔

عَزَّہ کی بے قراری اس کے لہجے کی تڑپ اور اس کی ”آپ کے بغیر“ کہنا حسن کو دُنیا جہان کی خوشیاں دے گیا۔ وہ اس کے دل میں موجود ہیں۔ یہ انکشاف ان کے لیے بہت روح افزاء تھا۔ زیست افروز اور حیات بخش تھا۔ وہ بہت مسرور تھے۔ ”عَزَّہ جان! یہ مت سمجھئے گا کہ میں نے آپ کو اپنی دولت سے متاثر و مرعوب کرنے کے لیے یہ سب کیا ہے۔ یقین جانئے ایسا نہیں ہے۔ دولت، روپیہ پیسہ تو اللہ کی دین ہے۔ اس میں میرا کوئی کمال نہیں ہے۔ سوائے اس کے کہ میں نے محنت ضرور کی ہے۔ ایمانداری سے کاروبار کیا ہے۔ تو اللہ نے اپنا کرم، اپنی رحمت مجھ پر سایے کی طرح رکھی ہے۔ بس یہ اس مالک کی دین ہے۔ اور جو کچھ میرا ہے، وہ سب کچھ آج سے آپ کا بھی ہے۔“ حسن نے اس کے حنائی ہاتھ کو تھام کر محبت سے کہا وہ تو رونے والی ہو رہی تھی۔ ان کے پیار پر، اتنی محبتیں اتنی عنایتیں کہاں دیکھیں تھیں اس نے۔

”اگر میری آپ سے شادی نہ ہوتی تو کیا پھر بھی آپ یہ سب کچھ اور یہ گھر مجھے ہی دیتے؟“ عَزَّہ نے پُر نرم لہجے میں پوچھا۔

”ظاہر ہے جو چیز میں نے آپ کے نام کر دی تھی۔ وہ میں کسی اور کو کیسے دے سکتا تھا۔ اول تو ایسا ناممکن تھا کہ آپ کی شادی مجھ نہ ہوتی۔ فرض کریں کہ ایسا ہو جاتا تو میں یہ مکان یہ گھر آپ کو گفٹ کر دیتا۔ کیوں محبت تحفظ کا دوسرا نام ہے۔ میں آپ کو در بدر ہوتے نہیں دیکھ سکتا تھا۔ آپ کو محبت کی چھت تحفظ اور پیار کی چار دیواری دینا چاہتا تھا۔



عزّہ جانو! جو محبت، جو پیار، انسان کو تحفظ، نہ دے سکے اس کا کوئی فائدہ نہیں ہوتا۔ میں آپ کو عزّت اور حفاظت سے اس گھر میں آباد دیکھنا چاہتا تھا۔ آپ مجھے قبول نہ بھی کرتیں تو بھی میں یہ گھر آپ کو دے کر رہتا۔“ حسن اس کے دل و روح میں اپنی سوچ سے گھر کرتے چلے گئے۔

”میں لیتی تب ناں۔“ وہ مسکرائی۔

”لیتی کیسے ناں، میں دینا چاہتا ہوں، اور جو کام کرنے کی ٹھان لوں وہ کر کے ہی رہتا ہوں۔ اگر آپ ضدی اور ارادے کی پکی ہیں تو ڈیئر، میں بھی پیچھے ہٹنے والوں میں سے نہیں ہوں۔ اور اس کا ثبوت آپ کا یہاں موجود ہونا بھی ہے۔ اب تو یقین آ گیا آپ کو میری باتوں پر، میری محبت کی سچائی پر۔“ وہ بڑے پیار بھرے رعب سے بولے تو وہ دھیرے سے ہنس کر بولی۔ ”اُف آپ تو دیوانے ہیں۔“

”اس میں کیا شک ہے۔ دیوانے تو ہم ہیں آپ کے۔“ وہ اس کے چہرے کو چھو کر پیار سے بولے۔

”لیکن میں اتنی زیادہ عنایات کے قابل.....“

”ہیں آپ اتنی زیادہ بلکہ اس سے بھی بہت زیادہ عنایات کے قابل، پیار کے قابل۔“ وہ اس کی بات کاٹ کر محبت سے اسے دیکھتے ہوئے بولے۔ ”عزّہ جانو! کسی نے آج تک آپ کی قدر ہی نہیں کی۔ آپ اپنی قدر میرے دل سے پوچھیں۔ آپ کس قدر قابلِ قدر ہیں۔ یہ میں جانتا ہوں۔ کاش! آپ مجھے پہلے ملی ہوتیں تو میں آپ کو ذرہ برابر بھی تکلیف یا اذیت نہ پہنچنے دیتا۔ آپ پیار ہی کے نہیں پرستش کے لائق بھی ہیں۔“

”نہیں حسن پلیز۔“ وہ اپنا ضبط چھوڑ بیٹھی اور ایک دم بے اختیاری میں ان کے سینے میں چہرہ چھپا کر بلکنے لگی۔ ”مجھ سے اتنی خوشیاں، اتنی محبتیں سنبھالی نہیں جائیں گی۔ مجھے اتنا امت نوازیں کہ

میرا دامن تنگ پڑ جائے۔“

”عزہ میری جان! ان خوشیوں اور محبتوں پر آپ کا پورا حق ہے۔ پلیز اس طرح مت روئیں۔ یہ رونے کی رات تو نہیں ہے۔ یہ تو خوش ہونے کی رات ہے۔ ہمارے ایک ہونے کی رات ہے۔ آپ کو یقیناً ایسے دامن کی ضرورت تھی جو آپ کے اشکوں کے سیلاب کو اپنے اندر جذب کر سکے۔ کچھ آنسو نیل بھائی کے حصے میں آئے تھے۔ اور باقی آنسو میرے حصے میں آئے ہیں۔ چلیں آج دل کھول کر سارے اشک بہا دیں۔ گزشتہ لمحوں اور سالوں کے سارے دکھ ان آنسوؤں میں دھو ڈالیں۔ تاکہ پھر ہم نئی زندگی کا مسکراتے ہوئے استقبال کر سکیں۔“

حسن نے اس کے بالوں میں ہاتھ پھیرتے ہوئے کہا وہ روتی رہی اس کی ہچکی بندھ گئی تھی روتے روتے۔ حسن اسے پیار کرتے، بہلاتے رہے۔ جب اس کے آنسو تھمے تو انہوں نے اس کا چہرہ صاف کیا۔ اس کے ماتھے پہ بوسہ دیا۔ اور اسے سونے کا کہہ کر خود سامان سمیٹ کر واپس رکھے لگے۔ عزہ ہلکی پھلکی اور پرسکون ہو کر لیٹ گئی۔ حسن کے وجود کی مہک، ان کے لمس کی حدت اس کے پورے وجود کو اپنے حصار میں لیے ہوئے تھی۔ حسن نے لیپ جلا کر ٹیوب لائیٹ آف کر دی۔ اور الماری سے کمبل نکال کر اس پر پھیلا دیا۔ اور خود بھی اس کے برابر میں آکر لیٹ گئے۔ عزہ نے ان کی طرف مسکرا کر دیکھا اور سکون سے آنکھیں موند لیں۔ حسن بھی اس کے ریشمی بالوں میں انگلیاں پھیرتے پھیرتے نیند کی آغوش میں چلے گئے۔

دُکھ کے موسم بیت گئے سکھ کے موسم بیت گئے
پیار کے نغمے پھوٹ پڑے اور غم کے نوحے، گیت گئے
دُکھوں سے نہ ڈرنے والے پیار کی بازی جیت گئے

صبح کے سورج نے آنکھ کھولی تو ہر طرف روشنی سی بکھر گئی۔ زندگی کی نئی صبح ہو چکی تھی۔ عزہ بہت گہری اور پرسکون نیند سے بیدار ہوئی تو اپنے برابر بستر کی خالی جگہ دیکھ کر چونک سی گئی۔ وہ شاید نیند اور خواب کے سے عالم میں تھی۔ چاروں جانب پھولوں کی چادر تھی۔ خوشبو اور روشنی پھیلی تھی۔ اسے سہاگ شب کا لمحہ لمحہ یاد آ رہا تھا۔ اور خالی بستر دیکھ کر حسن کو موجود نہ پا کر اسے لگا جیسے وہ سب خواب تھا جو آنکھ کھلتے ہی ٹوٹ گیا ہے۔ اس نے بے اختیار پریشانی اور بے قراری میں بستر سے اترتے ہوئے حسن کو پکارا۔

”حسن۔ حسن کہاں ہیں آپ؟“

”حسن۔“

”جی جان من۔“ حسن کی آواز پر وہ ہڑبڑا کر پلٹی وہ واش روم سے شاوڑ لے کر باہر نکلے تھے۔ اسے یوں خود کو پکارتا دیکھ کر فکر اور محبت سے جواب دیا۔

”حسن آپ کہاں چلے گئے تھے؟“ وہ انہیں بے قراری سے دیکھتے ہوئے بولی۔

”میں یہیں تھا، شاوڑ لیے رہا تھا۔ میں کہاں جاسکتا ہوں بھلا آپ کو چھوڑ کر۔ ہاں کیا ہوا کیا نیند میں ڈر گئیں۔“ حسن نے آگے بڑھ کر اسے اپنی بانہوں میں سمیٹ لیا۔ ان کے لمس کو محسوس کرتے ہوئے اسے ہوش آگیا کہ وہ یہیں ہیں اس کے پاس۔

”نہیں تو۔ میں۔ میں سمجھی آپ مجھے چھوڑ کر چلے گئے۔ مجھے لگا جیسے وہ سب خواب تھا۔ بتا نہیں حسن! وہ خواب تھا یا یہ خواب ہے۔“ وہ روہانسی ہو کر بولی تو وہ اس کی پریشانی اور بے قراری کا سبب جان کر خوشی سے مسکرا دیئے۔ اور اس کے رخسار پر ہاتھ رکھ کر اس کے چہرے کو پیار بھری نظروں سے دیکھتے ہوئے نرمی سے بولے۔

”نعرہ میری جان! جب آپ نے دکھ حقیقت میں سہے ہیں تو یہ سکھ خواب کیسے ہو سکتے ہیں۔ آپ کی زندگی میں اب پیار کی بہار نے قدم رکھ دیا ہے۔ اب کوئی آپ سے یہ خوشیاں نہیں چھین سکتا۔ کیا آپ میری موجودگی کو میرے قرب کو محسوس نہیں کر رہیں۔“ حسن نے اس کے چہرے کو بہت محبت سے اپنے ہاتھوں میں تھام لیا تو اس نے ان کے سینے پر ہاتھ رکھ کر آنکھیں بند کر لیں۔ اس کے ہاتھوں کا لمس حسن کو تازگی اور زندگی بخش رہا تھا۔ انہوں نے اس کی گلاب صورت پر اپنی محبت کے ڈھیروں گلاب سجادیئے۔ وہ گلزار ہو گئی۔ سرشار ہو گئی۔ اور شرمیلے پن سے مسکرانے لگی۔ خواب حقیقت اور جھوٹ اور سچ کا احساس اس کی روح کی گہرائیوں میں اتر گیا تھا۔

”چلیں آپ بھی شاوڑ لے کر تیار ہو جائیں۔ میں نے آپ کے لیے بلیک سوٹ نکالا ہے۔ تاکہ آپ کو کسی کی نظر نہ لگ سکے۔ ڈرائنگ روم میں آپ کا ڈریس موجود ہے۔ شاباش تیار ہو کر آئیں۔ پھر اکٹھے ناشتہ کریں گے۔“ حسن نے پیار سے اس کا گال تھپتھا کر نرمی سے کہا۔

”اچھا۔“ اس نے آہستہ سے کہا اور پاؤں میں جوتے پہن کر واش روم میں چلی گئی۔ نہا کر اس نے سیاہ ویلوٹ کا وہ سوٹ زیب تن کیا جو حسن نے اس کے لیے نکالا تھا۔ قمیض پر کٹ ورک اور سفید نگوں کا دیدہ زیب کام کیا ہوا تھا۔ دوپٹے کے کناروں پر سلور کلر کی باریک سی موتیوں والی لیس لگی تھی۔ ساتھ اسی رنگ کی میچنگ جیولری بھی موجود تھی۔ اس نے جیولری پہن کر بالوں کو برش

کر کے کھلا چھوڑ دیا۔ اور دو مہینے دائیں بائیں لگائیں۔ میک اپ کرنے کے بعد اس نے حسن کی گفٹ کردہ سیاہ ڈائل اور سلور رنگ کے اسٹریپ والی گھڑی اپنی کلائی پر باندھی۔ ”رائل میرج نائٹ“ کی خوشبو چھڑکی۔ بلیک اسٹریپ والے جوتے پہنے اور خود کو آئینے میں دیکھ کر مسکرا دی اور دوپٹہ سنبھالتی ہوئی کمرے میں آگئی۔ حسن فون پر کسی سے بات کر رہے تھے۔ اس پر نظر پڑی تو مبہوت ہو کر رہ گئے۔ یہ بھی بھول گئے کہ وہ فون پر کسی سے بات کر رہے تھے۔

”ہوں۔ ہاں ٹھیک ہے دیکھیں دیر نہیں ہونی چاہئے اس کام میں۔ منیجر صاحب ایک ڈیڑھ گھنٹے تک آپ کے پاس آئیں گے، اوکے! تھینک یو ویری میچ، اللہ حافظ!“ دوسری جانب سے انہیں پکارا گیا تو انہوں نے ہوش میں آتے ہوئے بات مکمل کی اور فون بند کر دیا۔

چاند نکلا کہ تیرا چاند سا چہرہ نکلا

تجھ کو دیکھا تو کچھ اور نہ دیکھا گیا پھر

”ہشتم بدور، یہ حور کس کی ہے بھئی؟“ حسن شعر پڑھتے بات کہتے ہوئے اس کے پاس چلے آئے تو اس نے شرمیلے پن سے مسکراتے ہوئے کہا۔ ”آپ کی۔“

”تو کیا ہم جنت الفردوس میں ہیں؟“ حسن نے بے ساختہ پوچھا تو وہ بے ساختہ ہنس پڑی۔ ”مجھے تو اپنی ہی نظر سے خوف آرہا ہے۔ کہیں میری ہی نظر نہ لگ جائے آپ کو۔ ٹھہریں پہلے میں آپ کی نظر اتار لوں۔ پھر پیار کروں گا۔“ حسن نے اسے وارفتہ اور پیار لٹاتی نظروں سے دیکھتے ہوئے شوخی سے کہا۔ وہ حیا سے سمٹ سمٹ گئی۔

”لیجئے اپنا ہاتھ لگا دیجئے۔“ حسن نے اپنے والٹ سے ہزار ہزار کے دو نوٹ نکال کر اس کی طرف بڑھا کر کہا تو اس نے نوٹ پکڑ کر واپس کر دیئے۔ حسن نے وہ نوٹ اس کے سر سے بھی وارے۔ اسی وقت بوادر واہہ کھٹکا کر اجازت ملنے پر اندر داخل ہوئیں ان کے ساتھ ناشتے کے لوازمات سے بھری ٹرالی بھی تھی۔ جو وہ میز کے قریب کھینچتی ہوئی لے آئیں۔

”دیکھیں تو بوا، میری دلہن کیسی لگ رہی ہے؟“ حسن نے عزم کے شرمائے شرمائے سراپے کو دیکھتے ہوئے بوا سے پوچھا تو عزم مزید حیا کے لبادے میں لپٹ گئی۔

”ماشاء اللہ، اللہ نظر بد سے بچائے۔ چاند کا کلڑا ہے ہماری دلہن۔ اللہ صحت و تندرستی دے۔ خوشیاں دکھائے۔ اے بچے تم نے نظر بھی اتاری ہے دلہن کی کہ نہیں۔“ بوانے عزم کی بلائیں لیتے ہوئے دُعائیں دے کر حسن سے پوچھا۔

”بالکل اُتاری ہے بوا، لیس یہ پیسے کسی حاجت مند کو دے دیجئے گا۔“ حسن نے دونوں نوٹ ان کی جانب بڑھا کر کہا تو بوا نے نوٹ لے کر کہا۔

”تم نے اپنی نظر بھی اتاری تھی بچہ تم بھی تو شہزادے لگ رہے ہو۔“

’ارے بوا، عزہ صحت مند اور سلامت رہیں گی تو بھلا مجھے کیسے کچھ ہو سکتا ہے؟‘

”جیتے رہو، اللہ تمہاری اپنی دِلہن سے محبت اسی طرح قائم رکھے۔ تم دونوں کو بہت ساری

خوشیاں ملیں۔“ بوا نے حسن کے سر پر دستِ شفقت پھیرتے ہوئے پیار سے کہا۔

”آمین۔“ دونوں نے دل سے کہا۔

”مگر بیٹا! شادی کے دوسرے دن کالا رنگ پہننا کوئی اچھا شگن نہیں ہے۔ دِلہن تو لال،

ہرے شوخ رنگوں میں بھلی لگتی ہے۔ ہمارے وقتوں میں تو کالا رنگ سوگواری اور غصے کی علامت

سمجھا جاتا تھا۔“

اوہو بوا، آپ بھی کن وقتوں کی باتیں لے بیٹھیں۔ آج کل یہ رنگ بہت زیادہ ان ہے۔

فیشن ہے۔ اور میں نے تو اس لیے ان کے لیے پسند کیا تھا تا کہ انہیں کسی کی نظر نہ لگ سکے۔“ حسن

نے عزہ کو بوکھلاتے دیکھ کر جلدی سے کہا۔

”بیٹا، میں نے تو یونہی کہہ دیا تھا۔ آج کل تو اُلٹے ہی فیشن اور رواج ہو گئے ہیں۔ خیر دِلہن

بیٹی۔ دوپہر کو تم کوئی شوخ سا رنگ پہن لینا۔ ابھی یہ یونہی پہن لیا تم نے۔“ بوا نے عزہ سے براہ

راست مخاطب ہو کر کہا۔

”میں نے تو نہیں پہنا، انہوں نے پہنایا تھا۔“ عزہ نے سارا مدعا حسن کے سر ڈال دیا۔

مارے گھبراہٹ کے اسے اپنے جملے کی گہرائی اور نزاکت کا بھی خیال نہیں رہا۔

”کیا کہا میں نے پہنایا تھا آپ کو یہ ڈر لیس؟“ حسن نے فوراً اس کا جملہ پکڑ لیا اور شوخ

نظروں سے اسے دیکھتے ہوئے شرارت سے کہا تو عزہ کی شکل دیکھنے والی تھی۔ اپنے لفظوں پر غور کیا

تو شرم سے اُنکی دانتوں تلے دبالی۔ جب کہ بوا اپنے دھیان میں اس سے کہہ رہی تھیں۔ ”چلو کوئی

نہیں، شوہر کی پسند کا خیال بھی رکھنا چاہیے۔ تم دونوں ناشتہ کر لو۔ اور ہاں حسن بیٹا! عزیز بیٹے کا فون

آیا تھا۔ ناشتے کا پوچھ رہا تھا۔ میں نے منع کر دیا۔“

”اچھا کیا بوا آپ نے۔ یہ تو خواہ مخواہ کی رسمیں ہیں، رواج ہیں۔ بوا آپ دوپہر کی دعوت

کے انتظامات دیکھ لیجئے گا۔ اور منبر صاحب آجائیں تو انہیں بٹھا کر مجھے بتا دیجئے گا۔“ حسن نے

اخبار پر نظر ڈالتے ہوئے کہا۔

”اچھا بیٹا، بتادوں گی۔ دلہن کے میکے والے آرہے ہیں۔ انتظام انشاء اللہ بہترین ہوگا۔ تمہاری حیثیت اور شان کے مطابق اور ان کی عزت کے لائق۔ تم بے فکر رہو۔ ولیم تو ہوٹل میں کر رہے ہونا۔“ بوانے انہیں دیکھتے ہوئے کہا۔

”جی ہوا! اتنی جلدی میں ہوٹل میں ہی مناسب ہے۔ ہوٹل والے خود سارا بندوبست کر لیں گے۔ واقفیت کی بنا پر آج رات کے لیے ہوٹل بک بھی ہو گیا ہے۔ بس آپ عذرہ کے میکے والوں کا خاص خیال رکھئے گا۔ باقی سب کو بھی سمجھا دیجئے۔ کسی قسم کی کوئی کمی، کوئی کوتاہی نہیں ہونی چاہئے۔“ حسن نے انہیں دیکھتے ہوئے کہا۔ عذرہ صوفے پر بیٹھی اپنی چوڑیوں سے کھیل رہی تھی۔ اور ان کی باتیں سن رہی تھی۔

”بے فکر رہو، انشاء اللہ کوئی کمی نہیں ہوگی۔ تم ناشتہ کرو ٹھنڈا ہو رہا ہے۔“ بوانے مسکراتے ہوئے کہا اور کمرے سے باہر چلی گئیں۔ حسن نے اخبار میز پر رکھا اور عذرہ کو دیکھا جو کلائی میں اپنی چوڑیوں کو انگلی سے چھیڑ رہی تھی۔ کتنی معصوم، دلکش اور حسین لگ رہی تھی۔ حسن مسکراتے ہوئے اس کے پاس آ بیٹھے۔ اس نے گھبرا کر سر اٹھایا۔

”جی تو کیا کہہ رہی تھیں آپ بوا سے کہ یہ ڈریس میں نے آپ کو پہنایا ہے؟“ حسن نے اس کی چوڑیوں پر انگلی پھیرتے ہوئے شریہ لہجے میں کہا تو وہ حیا سے کٹ کر رہ گئی۔

”حسن پلیز۔“ وہ حیا سے رخ پھیر کر بولی۔ ”آپ تو بات ہی پکڑ لیتے ہیں۔“

”بات کیا جانو! اب تو ہم آپ کو بھی پکڑ سکتے ہیں۔“ حسن نے ہنس کر اس کے گرد اپنا بازو حائل کیا اور اسے اپنے ساتھ لگاتے ہوئے کہا۔ وہ شرمیلی ہنسی ہنس دی۔ حسن نے محبت سے اس کی زلفوں کو چھیڑتے ہوئے کہا۔ ”آپ کے بال بہت خوبصورت ہیں۔“

”شکریہ، اب یہ مت پوچھئے گا کہ یہ اصلی ہیں یا نقلی۔“ عذرہ نے مسکراتے ہوئے کہا تو حسن بے اختیار قہقہہ لگا کر ہنس پڑے۔

”بات تو آپ بھی پکڑ لیتی ہیں عذرہ جانو۔“

”آخر بیوی ہوں آپ کی۔“ عذرہ ہنس پڑی۔

”شکر الحمد للہ کہ اس نے میرے بھاگ جگا دیئے۔ پلیز ناشتہ کیجئے۔“ وہ خوش ہو کر تشکر بھرے لہجے میں بولے۔ تو وہ ناشتے کی طرف متوجہ ہو گئی۔ ناشتے سے فارغ ہوتے ہی حسن نے

اس سے پوچھا۔

”عزّہ، آپ کا آئی۔ ڈی (شناختی کارڈ) کارڈ ہے آپ کے پاس؟“

”جی ہے تو۔“ عزّہ نے برتن ٹرالی میں رکھتے ہوئے بتایا۔

”مجھے دیجئے پلیز۔“

”خیریت۔“

”جی دراصل میں آپ کی اصل عمر معلوم کرنا چاہتا ہوں۔“ انہوں نے مسکراتے ہوئے مذاق سے کہا۔ ”کیوں، میں تیس کی بجائے تیرہ کی لگتی ہوں کیا؟“ وہ شرارت سے پوچھنے لگی۔ تو انہیں ہنسی آگئی۔ ”آپ تیس کی ہوں یا تیرہ کی ہمیں تو صرف اپنی لگتی ہیں۔ اپنی جان، اپنی زندگی، اپنی ہر خوشی لگتی ہیں آپ۔“ حسن نے اس کا ہاتھ تھام کر محبت سے اسے دیکھتے ہوئے کہا تو وہ خوشی اور حیا سے پر لہجے میں بولی۔ ”آپ کی دیوانگی سے تو مجھے ڈر لگ رہا ہے۔ اگر میں آپ کا اس حد تک ساتھ نہ دے پائی تو۔“

”کیا ایسا ممکن ہے عزّہ، نہیں ایسا ہو ہی نہیں سکتا میری جان! آپ تو مجھ سے بھی زیادہ میرا ساتھ دینے کا کمال اور حوصلہ رکھتی ہیں۔ میری دیوانگی آپ کی دیوانگی کے سامنے کچھ بھی نہیں ہوگی۔ ایک دن ایسا آپ کو خود محسوس ہوگا۔ اب لائیے اپنا شناختی کارڈ مجھے دیجئے۔“ وہ اس کا ہاتھ ہونٹوں سے لگا کر یقین اور محبت سے بھرے لہجے میں بولے تو وہ ان کے یقین اور اعتماد پر حیرت سے انہیں دیکھنے لگی۔

”عزّہ!“ انہوں نے اس کے چہرے کو چاہت سے دیکھتے ہوئے پکارا۔

”جی۔“ وہ چونک کر نظریں چرا گئی۔

”آئی ڈی کارڈ۔“ حسن نے اس کی آنکھوں میں دیکھتے ہوئے مسکرا کر کہا تو وہ بھی مسکرا دی

اور اپنے شولڈر بیگ کی جیب میں سے اپنا شناختی کارڈ نکال کر انہیں لا کر دے دیا۔

”تھینک یو عزّہ وڈا رنگ، ایچ جی لی آپ کا پاسپورٹ بنوانا اور ویزا لگوانا ہے۔ اسی لیے مجھے

آپ کا شناختی کارڈ درکار تھا۔“ حسن نے کارڈ دیکھتے ہوئے بتایا۔

”ویزا اور پاسپورٹ کس لیے؟“

”وہ اس لیے کہ میں اور آپ ہم دونوں میاں بیوی عمرے کی سعادت حاصل کرنے جائیں

گے۔“

”سچ۔“ عزہ کے چہرے پر حیرت کی جگہ خوشی نے لے لی۔

”بالکل سچ۔“ حسن نے اس کے شانوں پر ہاتھ رکھ کر مسکراتے ہوئے کہا اس کی خوشی انہیں

اس کے چہرے پر دکھائی دے رہی تھی۔

”یا اللہ! تیرا شکر ہے مالک! پتا ہے حسن میری دلی خواہش تھی کہ میں عمرے اور حج کی

سعادت حاصل کروں۔ میں نے تو پیسے بھی جمع کر لیے تھے۔ مگر مجھے سمجھ ہی نہیں آتی تھی کہ میں کس

کے ساتھ اس مقدس سرزمین پر جاؤں؟“ وہ خوشی سے بھٹکتی آواز میں بولی۔

”اب آپ کو پریشان ہونے کی بالکل ضرورت نہیں ہے۔ انشاء اللہ آپ میرے ساتھ اچھے

محرم اور شوہر کے ساتھ اس مقدس سرزمین پر قدم رکھیں گی۔ ابھی تو ہم عمرے کے سعادت حاصل

کرنے جا رہے ہیں۔ انشاء اللہ اگر اللہ نے چاہا تو ہم حج کی سعادت بھی ضرور حاصل کریں گے۔

بس آپ جانے کی تیاری کریں۔“ حسن نے اسے شانوں سے تھامے اس کے چہرے کو دیکھتے

ہوئے محبت سے مسکراتے ہوئے کہا تو عزہ کو ان پر ٹوٹ کر پیار آنے لگا۔ ان کی سوچ اور عمل کتنا

خوبصورت اور روح پرور، زینت افروز اور خوش کن تھا۔ اسے اپنی قسمت پر رشک آنے لگا۔ دل

رب ذوالجلال کے حضور سجدہ شکر بجالایا۔

”تھینک یو حسن! آپ کی وجہ سے میری برسوں کی خواہش پوری ہو جائے گی۔“ عزہ نے

دل سے کہا۔

”نہیں عزہ! جانو! میرا نہیں اللہ تعالیٰ کا شکر ادا کیجئے۔ کیونکہ دلوں میں یہ عظیم خواہش بھی وہی

پیدا کرتا ہے اور اس کی تکمیل کے وسیلے اور ذرائع بھی وہی پیدا کرتا ہے۔ ہفتے دس دن کی بات ہے

آپ کا پاسپورٹ بھی بن جائے گا اور ویزا بھی لگ جائے گا۔ میرے دوست ہیں ان ڈیپارٹمنٹس

میں۔ میرا آنا جانا تو لگا رہتا ہے۔ بیرون ملک اس لیے سب سے اچھی دُعا سلام ہے۔ میں بھی ان

کے کام آتا ہوں تو اس لیے وہ بھی میرے ایک فون پر کام کر دیتے ہیں، انکار نہیں کرتے۔ اس لیے

آپ مطمئن رہیں۔ عمرہ تو ہم بہت جلد ادا کریں گے۔ انشاء اللہ حج کے لیے اللہ تعالیٰ نے بلایا تو وہ

بھی اس کے کرم سے ادا ہو جائے گا۔“

”انشاء اللہ۔“ عزہ نے دل سے مسکراتے ہوئے کہا۔

”اوکے تو میں یہ کام بننا آؤں۔“ وہ اس کا چہرہ دیکھتے ہوئے بولے۔

”آپ خود آفس جا رہے ہیں ابھی۔“ عزہ نے بے اختیار پوچھا تو وہ خوشدلی سے ہنسے۔

”ہرگز نہیں، ہم اپنی پیاری سی ایک رات کی دلہن کو چھوڑ کر آفس بھلا کیسے جاسکتے ہیں۔ ہمارا تو ایک لمحے کو بھی آپ کے سامنے سے ہٹنے کو جی نہیں چاہ رہا۔“

”تو پھر۔“ اس نے حیا سے نظریں جھکا کر مسکراتے ہوئے کہا۔

”تو پھر یہ جانو! کہ یہ کام ہمارے منیجر صاحب کرانے کے ماہر ہیں۔ ویزا اور پاسپورٹ آفس تو میں نے فون کر دیا ہے۔ منیجر صاحب یہ کارڈ لے کر وہاں جائیں گے۔ میں انہیں یہ کام سنبھال دوں۔ وہ ڈرائنگ روم میں بیٹھے میرا انتظار کر رہے ہیں۔ ٹھیک۔“

”ٹھیک ہے۔“ وہ مسکرا کر انہیں دیکھتے ہوئے بولی تو وہ اس کے چہرے کو اپنی محبت کے کنول سے سجا کے اسے حیا کے رنگ میں رنگ کے کمرے سے باہر چلے گئے۔ اور عزا اپنے تیز تیز دھڑکتے دل اور چہرے پر پھلتے ان کے لہجے کی زماہٹ میں کھوسی گئی۔ وہ تھوڑی دیر بعد واپس آئے تو عزا کو بیڈ پر بیٹھے سوچوں میں گم دیکھا۔ ان کے ہاتھوں میں اس کے لیے سات جدید، نئے اور بہت ہی خوبصورت ملبوسات پیٹنگریے ہوئے موجود تھے۔

”ہیلو۔“ حسن نے اس کے چہرے کے سامنے آکر چٹکی بجائی تو وہ مسکرا کر انہیں دیکھنے لگی۔

”کہاں گم تھیں؟“ وہ ملبوسات اس کے سامنے رکھتے ہوئے پوچھنے لگے۔

”کہیں نہیں، یہ سب کس کے لیے ہیں؟“ اس نے ملبوسات کو دیکھتے ہوئے پوچھا۔

”یہ سب آپ کے لیے ہیں۔ ایک دن کے آرڈر پر تیار ہو کر آئے ہیں۔ باقی آپ اپنی پسند کے مطابق سلوا لیجئے گا۔ مجھے خواتین کی شاپنگ کا تجربہ نہیں ہے۔ اس لئے مجھے جو آپ کی شخصیت کے لحاظ سے مناسب لگا وہ میں نے پسند کر کے سٹلنے دے دیا۔ اگر پسند نہ آئیں تو معذرت۔“ وہ بیڈ پر کہنی کے بل نیم دراز ہو کر اسے دیکھتے ہوئے کہہ رہے تھے۔

”آپ کی پسند تو لا جواب ہے۔“ عزا نے ملبوسات اٹھا کر دیکھتے ہوئے ایمانداری سے

کہا۔

”وہ تو میں بھی دیکھ رہا ہوں۔“ حسن نے اس کے چہرے کو دالہانہ پن سے دیکھتے ہوئے معنی خیز بات کہی تو عزا نے فوراً ان کے چہرے کو دیکھا اور شرما کر ہنس پڑی۔ حسن بھی خوشی سے ہنس دیئے۔ دوپہر کو ٹین، عزیران کے چاروں بچوں سمیت عزا کے سب میکے والوں کی دعوت تھی۔

”حسن ولا“ میں وہ سب خوشی خوشی آئے اور ایک بہت شاندار اور پر تکلف دعوت سے لطف

اندوز ہونے کے بعد عَزَّہ اور حسن کو خوشیوں کی دُعائیں دیتے ان کا شکریہ ادا کرتے واپس ”عزیر ہاؤس“ لوٹ گئے۔ رات کو ان کا ولیمہ تھا۔ حسن کے رشتے دار بھی اس میں شریک ہوئے اور عزیر اور نشین کے علاوہ عَزَّہ کے میکے والے بھی۔ عَزَّہ میرون اور کہیں کہیں سیاہ شیڈ سے تیار کردہ عروسی لباس میں ایک بار پھر حسن کے دل پر بجلیاں گر رہی تھی۔ ہوٹل میں بھی اس دعوت ولیمہ کی فلم بندی کی گئی۔ فوٹو گرافی کی گئی۔ عَزَّہ کے میکے والے اس تقریب سے فارغ ہوتے ہی حسن اور عَزَّہ سے مل کر واپس رات کی فلائیٹ سے لاہور کے لیے روانہ ہو گئے۔ عَزَّہ کا دل ایک دم سے اُداس ہو گیا۔ جو مثبت اور محبت بھرا رویہ انہوں نے اس کی شادی کے موقع پر اپنایا تھا۔ وہ سوچ رہی تھی کہ کاش! انہوں نے ہمیشہ اس کے ساتھ ایسا ہی رویہ اپنایا ہوتا۔ وہ سب تو عَزَّہ کے اتنے اعلیٰ اور امیر گھر میں بیاہے جانے پر حیران اور ششدر تھے۔ خوش بھی تھے کہ عَزَّہ کو اس کی قربانیوں کا صلہ مل گیا۔ خاندان بھر میں جس نے بھی عَزَّہ کی شادی کا سنا حیرت سے دانتوں میں انگلی داب لی۔ عَزَّہ سے اظہار ہمدردی کرنے والوں، اسے ترس بھری نگاہوں سے دیکھنے والوں، اسے بے چاری اور مظلوم، منحوس اور بانجھ کہنے والوں کے منہ بند ہو گئے تھے۔

”عَزَّہ، کل ہم لاہور جا رہے ہیں اور اس کے بعد بہاول پور جائیں گے۔“ حسن نے شام کے وقت اس کے سامنے ہوائی جہاز کے ٹکٹ رکھتے ہوئے بتایا۔ ”یہ ہمارے ٹکٹ ہیں۔ آپ تیاری کر لیجئے گا۔ تین چار روز تو لگ ہی جائیں گے۔“

”لاہور کیوں جانا ہے؟“ عَزَّہ نے ٹکٹ اٹھاتے ہوئے حیرانی سے پوچھا۔

”کیونکہ میں نے ندیم بھائی اور نبیل بھائی سے وعدہ کیا تھا کہ میں آپ کو لے کر ان کے گھر بہت جلد آؤں گا۔ میں نے انہیں فون کر دیا ہے۔ وہ نئے گھر میں شفٹ ہو گئے ہیں۔ اس گھر میں جانے سے تو آپ کو کسی نے نہیں روکا۔ بلکہ ان سب کی خواہش ہے کہ آپ وہاں آئیں۔ اور پھر یہ رزم دنیا بھی ہے۔ جن لوگوں کو آپ کی شادی کے فیئر ہونے کا یقین نہیں ہے۔ انہیں بھی آپ کے ہاں جانے سے یقین آجائے گا۔ اور واپسی پر انشاء اللہ آپ کا پاسپورٹ اور ویزا تیار ملے گا۔ پھر ہم مہرے کے لیے روانہ ہو جائیں گے۔“ حسن نے نرمی سے تفصیل سے کہا تو اس نے خاموشی سے اثبات میں سر ہلا دیا۔ اور جب وہ ”ندیم لاج“ پہنچے تو انہیں ہاتھوں ہاتھ لیا گیا۔ راشدہ ماما بھی اس کے آنے کا سن کر وہاں آگئی تھیں۔ سب نے انہیں بہت خوشی سے دیکھ لیا۔ دوپہر کے کھانے کے بعد جمیر اور لبنی عظیم کی بیوی نے عَزَّہ کو ”ندیم لاج“ مکمل دکھایا۔ ندیم بھائی نے بہت اچھا گھر

بنالیا تھا۔ پرانا گھر ”سجاد ہاؤس“ کرایے پر دے دیا تھا۔ وہ لوگ نئے گھر کی وجہ سے حسن کے سامنے فخر سے سر اٹھا کر بات کر رہے تھے۔ ورنہ یہی فکر کھائے جا رہی تھی کہ حسن کے شایان شان ان کا پرانا گھر تو نہ تھا۔ وہ بروقت نئے گھر میں منتقل ہو گئے تھے۔ شام کی چائے پینے کے لیے وہ سب ڈرائنگ روم میں موجود تھے۔ عذرا اور حسن ایک ہی صوفے پر بیٹھے تھے۔ اچانک شاہ زیب اور زوہیب ان کے پیچھے سے اندر داخل ہوئے۔ حمیرا اور ندیم بھائی نے انہیں دیکھا تو انہوں نے فوراً انہیں خاموش رہنے کا اشارہ کرایا۔ وہ مسکرا کر چائے پینے لگے۔ شاہ زیب نے آگے بڑھ کر عذرا کی آنکھوں پر ہاتھ رکھ دیئے۔ حسن کی نظر فوراً اس خوبصورت نوجوان پر پڑی تھی۔ جوتنی بے تکلفی سے ان کے ہی نہیں سب کے سامنے عذرا کی آنکھوں پر ہاتھ رکھے شرارت سے مسکرا رہا تھا۔ اس کے برابر زوہیب کھڑا مسکرا رہا تھا۔ حسن دونوں کو ایک ساتھ دیکھ کر سمجھ گئے کہ یہ دونوں بھائی شاہ زیب اور زوہیب ہی ہیں۔ کیونکہ عذرا نے ان کا ذکر کئی بار کیا تھا آنے سے پہلے اور بہت اچھے لفظوں میں کیا تھا۔

”کون ہے؟“ عذرا نے چائے کا کپ حسن کی طرف بڑھا کر پوچھا۔

”بوجھو تو جانیں۔“ ندیم بھائی نے مسکراتے ہوئے کہا۔

”میرا خیال ہے کہ میں جان گیا ہوں کہ یہ کون ہیں؟“ حسن نے عذرا کے ہاتھ سے چائے کا کپ لے کر میز پر رکھتے ہوئے کہا تو زوہیب نے نفی میں سر ہلا کر انہیں بھی نہ بتانے کا اشارہ کیا۔ وہ ہنس دیئے۔

”عذرا، پہچانے تو بات ہے۔“ حمیرا نے مسکراتے ہوئے کہا۔

”اور عذرا، پہچان چکی ہے۔ اپنے کیوٹ سے بھائی شاہ زیب کو۔ چلو اب اچھے بچوں کی طرح سامنے آ جاؤ۔“ عذرا نے اپنی آنکھوں پر رکھے اس کے ہاتھوں کو پکڑ کر مسکراتے ہوئے کہا تو اس سمیت سب کو ہنسی آ گئی۔

”اور بھابی ماں، السلام علیکم۔“ وہ ہاتھ ہٹا کر اس کے سامنے آتے ہوئے بولا۔

”وعلیکم السلام کیسے ہو زیب؟“ عذرا نے اس کے سر پر ہاتھ پھیرتے ہوئے پوچھا۔

”فائن، آپ نے کیسے پہچانا کہ یہ میں ہوں؟“ وہ اس کے قدموں میں نیچے کارپٹ پر بیٹھے

ہوئے پوچھ رہا تھا۔ حسن بہت دلچسپی سے ان دونوں کو دیکھ رہے تھے۔

”زوہیب بیٹا، تم کیوں پیچھے کھڑے ہو ادھر آؤ میرے پاس۔“ عذرا نے اس کے سوال کا

جواب دینے کی بجائے زوہیب کو بنا دیکھے مخاطب کر کے کہا تو وہ بھی ہنستا ہوا سامنے آ گیا۔ اور اسے دیکھتے ہوئے سر جھکا کر بولا۔

”یو آگر ریٹ بھابی ماں، میں تو سمجھا تھا کہ آپ مجھے بھول گئی ہیں۔“
 ”میں زیب کو نہیں بھولی تو تمہیں کیسے بھول سکتی ہوں؟“ عَزَّہ نے اس کے سر پر ہاتھ پھیرا۔
 ”لیکن آپ نے ہمیں پہچانا کیسے؟“

”جی بھابی ماں، ہم نے تو سب کو اشارہ کر دیا تھا کہ آپ کو نہ بتائیں۔“ شاہ زیب نے کہا۔
 ”ماں کہتے ہو نام تم دونوں مجھے تو بیٹا، مائیں تو اپنے بچوں کو ان کی خوشبو سے پہچان لیتی ہیں۔ میں کیسے نہ پہچانتی؟“ عَزَّہ نے دونوں کو محبت سے دیکھتے ہوئے کہا۔ حسن حیران تھے کہ یہ لڑکے جو اس سے عمر میں تین چار سال چھوٹے اور دیکھنے میں پانچ سات برس بڑے لگتے ہیں۔ ان دونوں کے بیچ یہ کیسا انوکھا رشتہ قائم ہے۔ اور انہیں یقین تھا کہ یہ عَزَّہ کی خوش اخلاقی اور محبت کا نتیجہ ہے۔
 ”ہوں۔ ویل سیڈ۔“ وہ دونوں بولے اور پھر شاہ زیب کھڑا ہو گیا اور حسن کی طرف بڑھتے ہوئے بولا۔ ”آپ یقیناً ہمارے دولہا بھائی ہیں السلام علیکم۔“

”وعلیکم السلام کیسے مزاج ہیں؟“ حسن نے اٹھ کر اس سے گلے ملتے ہوئے پوچھا۔
 ”بہت اچھے اور آپ سے مل کر تو اور بھی اچھے ہو گئے ہیں۔“ شاہ زیب نے خوشی سے کہا۔
 ”اچھا تھینک یو۔“ حسن اس کے جواب پر ہنس پڑے۔

”اور زوہیب میاں آپ کیسے ہیں؟“ حسن نے زوہیب سے معاف کرتے ہوئے پوچھا۔
 ”شکر الحمد للہ میں بہت خوش ہوں کہ آپ ہماری بھابی ماں کے شریک حیات ہیں۔ یہ یقیناً آپ جیسے انسان ہی کا مقدر تھیں۔ آئی ایم سوپہی۔“ اس نے خوشدلی سے کہا تو وہ دونوں مسکرا دیئے۔

”بھابی ماں، میں آپ سے ناراض ہوں۔ آپ نے مجھے اپنی شادی میں نہیں بلایا۔“ شاہ زیب کا رپٹ پر بیٹھ کر بچوں کی سی ننھیلی سے بولا۔

اور مجھے بھی۔“ زوہیب نے بھی کہا تو وہ ہنس پڑی۔

”تم دونوں سے میرا رشتہ ایسا تو نہیں ہے کہ میں تم دونوں کو بلاتی تو ہی تم میری شادی میں شریک ہوتے۔ اور بلانے کا کام تو تمہاری بہن اور بہنوئی کے ذمے تھا۔ مجھ سے نہیں ان سے ناراض ہو۔“ عَزَّہ نے اسے دیکھتے ہوئے کہا۔

”ہم کسی سے ناراض نہیں ہوتے۔ ہم تو ایسے ہی کہہ رہے تھے۔ ہمیں تو اس بات کی بہت خوشی ہے کہ آپ کا گھر بس گیا ہے۔ ہم نے بہت دُعائیں کی تھیں۔ آپ کی شادی کی۔ اچھی اور خوشگوار شادی شدہ زندگی کی۔“ زوہیب نے کہا۔

”مجھے معلوم ہے۔ اینڈ تھینک یو دیری مچ فار ایوری تھنگ۔“ عزّہ نے مسکراتے ہوئے خوش ہو کر کہا تو شاہ زیب نے یاد آنے پر بتایا۔

”ہاں بھابی ماں، آپ سے ہم تو نہیں البتہ آپ کے کالج والے ضرور ناراض تھے۔ آپ کے جانے کے بعد آپ کی پرنسپل صاحبہ کا فون آیا تھا۔ وہ اور کالج کی سٹوڈنٹس آپ کے اعزاز میں ”فئیر ویل پارٹی“ ارنج کرنا چاہ رہی تھیں۔ اور آپ ان لوگوں سے ملے بغیر ہی اسلام آباد چلی گئیں۔ اب انہیں فون کر لیجئے گا۔“

”ہاں فون کروں گی میں، اس وقت ”فئیر ویل پارٹی“ اینڈ کرنے کا ہوش ہی کہاں تھا۔ اور تم سناؤ جاب کیسی جا رہی ہے۔ مدیحہ، مریم اور بچے کیسے ہیں۔ انہیں ساتھ کیوں نہیں لائے؟“ عزّہ نے سنجیدگی سے پوچھا۔

”ہم تو آپ کو اور دولہا بھائی کو ساتھ لے کر جائیں گے۔ آج رات ”ہالڈے ان“ میں ہماری طرف سے آپ دونوں کے اعزاز میں ڈنر ہے۔“ شاہ زیب نے کہا۔

”آپ چلیں گے ناں حسن بھائی۔“ زوہیب نے حسن کو دیکھتے ہوئے پوچھا۔
”ضرور چلیں گے، کیوں عزّہ ہم چل رہے ہیں ناں ان کے ساتھ۔“ حسن نے عزّہ کی طرف دیکھا۔

”جی ہاں ہم ضرور جائیں گے۔“ عزّہ نے مسکراتے ہوئے جواب دیا۔
”لیجئے جناب تصدیق بھی ہو گئی۔“ حسن نے زوہیب کو دیکھتے ہوئے کہا تو وہ دونوں ہنس پڑے۔

”کتنے خوش ہیں حسن بھائی اور عزّہ بھابی شاید شعیب بھائی کے نصیب میں یہ خوشیاں تھیں ہی نہیں۔ انہوں نے اپنے ہاتھوں سے ان خوشیوں کو ٹھکرایا تھا۔ اللہ کرے کہ حسن بھائی اور عزّہ بھابی کا یہ رشتہ مرتے دم تک محبت کے ساتھ قائم رہے۔“ شاہ زیب نے دل سے کہا اور پھر وہ دونوں کافی دیر تک حسن سے باتیں کرتے رہے۔ عزّہ کی تعریف میں زمین آسمان ایک کر دیئے تھے انہوں نے۔ راشدہ مامی سے اسے معلوم ہوا تھا کہ شعیب ایلڈ ہنٹے بعد اپنی بیوی اور بچیوں کو

لے کر پاکستان آ رہا ہے۔ وہ عزم کا شکر یہ ادا کر رہی تھیں کہ انہوں نے شاہ زیب اور زوہیب کو سمجھا دیا تھا۔ وہ بھی نئے گھر میں شفٹ ہو رہے تھے شعیب کے آنے پر۔ رات کو شاہ زیب اور زوہیب اپنی اپنی بیوی اور بچوں کے ساتھ ”ہالڈے ان“ میں ان دونوں کے استقبال کے لیے موجود تھے۔ انہوں نے دو میزیں بک کرائی تھیں۔ ایک میز بچوں کے لیے بک تھی اور دوسری میز بڑوں کے لیے سب نے بہت خوشگوار ماحول میں کھانا کھایا۔ زوہیب نے کھانے کا بل ادا کیا۔ مریم اور مدیحہ نے عزم اور حسن کو بکے اور گفٹ پیش کیے۔ اور حسن نے ان کے بچوں کو ایک ایک ہزار روپیہ اپنی خوشی سے دیا۔ عزم کا سر خوشی اور فخر سے بلند ہو گیا۔ حسن کو کتنا خیال تھا اس کے رشتے داروں کے سامنے بھی وہ اس کی عزت میں اضافہ کر رہے تھے۔ اچھے رواج پر عمل کر رہے تھے۔ وہ دل سے خوش تھی۔ اگلے دن اس نے کالج فون کیا تو پرنسپل نے اسے کالج آنے کی دعوت دیدی۔ جو اسے بہر حال قبول کرنا پڑی۔ ایک دن کے نوٹس پر اس کے اعزاز میں کالج کی طالبات نے ”فیر ویل پارٹی“ کا اہتمام کر لیا تھا۔ وہ بہت تک سبک سے تیار ہو گئی۔ طالبات نے جس طرح ”ہال“ میں اس کی آمد پر دیر تک تالیاں بجا کر ”مس عزم زندہ باد“ کے نعرے لگا کر اس کا استقبال کیا۔ فرط مسرت اور تشکر سے اس کی آنکھیں بھیگ گئیں۔ اساتذہ اور طالبات نے اس کے طریقہ تدریس اور حسن اخلاق سے متعلق ڈانس پر آکر اپنے دلی خیالات کا اظہار کیا۔ کچھ طالبات تو اظہار خیال کرتے ہوئے اپنی محبوب ٹیچر کے یہاں سے چلے جانے کا ذکر کرتے ہوئے رو ہی پڑیں۔ عزم نے بہت ضبط سے خود کو روکنے سے روک رکھا۔ گیت، نغمے اور اساتذہ کے خطاب کے آخر میں عزم مائیک پر تقریر کرنے کے لیے آئی تو طالبات سے بھرپور تالیوں سے گونج اٹھا۔ تمام طالبات کھڑی ہو گئیں۔ تالیاں بجاتی رہیں۔ عزم کا دل پھر بھر آیا۔ مگر اسے بہت ضبط کا مظاہرہ کرتے ہوئے خود کو نارمل رکھنا پڑا۔

”میری عزیز طالبات اور محترم اساتذہ کرام اور شفیق پرنسپل صاحبہ! السلام علیکم۔“ عزم نے مائیک کے سامنے زبان کو جنبش دی تو سلام کے جواب سے پورا ہال گونج اٹھا۔ ”وعلیکم السلام۔“

”شاید انسان کی زندگی میں ایسا ہی کوئی لمحہ آتا ہے۔ جب الفاظ اسے اپنے جذبات اور احساسات کے اظہار کے لیے موزوں نہیں ملتے۔ میں بھی اس لمحے ایسی ہی کیفیت سے دوچار ہوں۔ آپ نے جس خلوص اور محبت سے مجھے یاد رکھا۔ میرے اعزاز میں اس پروقار تقریب کا انعقاد کیا۔ اس کے لیے میں آپ سب کی تہہ دل سے ممنون ہوں۔ میں نے آپ لوگوں کی اس

محبت سے جو بات اخذ کی ہے وہ ہے حسن عمل، خوش اخلاق ہونا اور اپنے کام سے اپنے پرورش سے ایمان داری برتنا۔ یہ ایسے عمل ہیں جو آپ کو دوسروں کے دلوں میں ہمیشہ زندہ رکھتے ہیں۔ یہ تینوں چیزیں یہ تینوں عمل آپ کو کامیابی، عزت اور مقام عطا کر سکتے ہیں۔ میری ایک استاد کی حیثیت سے آپ طالبات سے صرف اتنی نصیحت ہے کہ آپ اپنے احساس کو زندہ رکھیں۔ انسانیت سے پیار کریں۔ رشتوں کو وہ مقام و عزت اور اہمیت دیں جو کہ ان کا حق ہے۔ پھر دیکھیں کہ زندگی خود بخود کتنی خوبصورت ہوتی چلی جائے گی۔ اگر دوسرے آپ کے حسن عمل سے ناخوش ہوں۔ تب بھی آپ اپنے ضمیر کے سامنے تو سرخرو ہو کر نکلیں گی۔ بے حسی، نفسی نفسی اور ناشائسی کے اس دور میں ضمیر کو زندہ رکھنا ہی بہت اہم کام ہے۔ سونے کی غار میں رہ کر پاؤں کی مٹی بچالینے سے بڑا کارنامہ کوئی نہیں ہو سکتا۔ اور آپ کو ایسا ہی کرنا ہے۔ میری اللہ تعالیٰ سے دعا ہے کہ آپ سب کے سارے اچھے خواب پایہ تکمیل کو پہنچیں۔ آپ دوسروں کے لیے اپنوں کے لیے راحت اور مسرت کا باعث بنیں۔ اور آپ کی ذات سے وابستہ لوگ آپ کو ہمیشہ اچھے لفظوں میں یاد رکھیں۔ بہت شکریہ آپ سب کی محبتوں کا۔ اللہ حافظ۔“

عزہ نے اپنی بات ختم کی تو سب نے ایک بار پھر کھڑے ہو کر پرزور تالیوں کی گونج میں اسے اسٹیج پر مہمان خصوصی کی نشست تک پہنچایا۔ آخر میں پرنسپل صاحبہ نے اظہار خیال کیا۔ اور عزہ کو اپنی طرف سے اسٹاف کی طرف سے اور چاروں کلاسز کی سٹوڈنٹس کی طرف سے تحائف پیش کیے۔ طالبات کی طرف سے ہر جماعت کی ہیڈ گرل نے آکر عزہ کو تحفہ پیش کیا۔ عزہ نے ایک بار پھر مائیک پر آکر ان تحائف کے لیے سب کا شکریہ ادا کیا۔ یوں یہ تقریب اپنے اختتام کو پہنچی۔ آخر میں چائے اور دیگر لوازمات کے ساتھ اسٹاف روم میں عزہ اور حمیرا کی جو اس کے ساتھ تقریب کی تصاویر لینے کے لیے حسن کے کہنے پر آئی تھی۔ تو واضح کی۔ وہ وہاں سے باہر نکلیں تو حسن اور شاہ زیب کو پہلے سے موجود پایا۔

”واہ بیگم صاحبہ! آپ تو کمال کی ٹیچر ہیں بھی۔ ایسا لگ رہا تھا جیسے کوئی ٹیچر نہیں بلکہ سیاسی لیڈر جلسے میں شرکت اور خطاب کے لیے تشریف لایا ہو۔“ حسن نے اسے تحائف سے لدا دیکھ کر کہا تو وہ ہنس کر بولی۔

جناب! ٹیچر ہی اصل لیڈر ہوتا ہے اگر کوئی سمجھے تو۔ اور آپ یہاں کب اور کیسے تشریف لائے؟“

”ہم تقریباً گھنٹہ پہلے یہاں تشریف لائے تھے۔ ہال کمرے کے برائے زائے کمرے میں

بیون (چڑاسی) نے ہمیں آپ کا شوہر ہونے کے ناطے بہت عزت سے لے جا کر بٹھا دیا تھا۔ وہیں ساری کاروائی سنی ہے۔ آہمزا آ گیا۔ میری بیوی اتنی عظیم ٹیچر ہے مجھے تو آج پتا چلا ہے۔ کاش! میں ہال میں بیٹھ کر اس تقریب کو دیکھ بھی سکتا۔“ حسن نے جلدی سے تفصیل بتاتے ہوئے کہا تو وہ ہنس دی۔

”فوٹو گراف میں نے کھینچ لی ہیں۔ دیکھ لیجئے گا۔ یہ لیں اپنا کیمرہ اور موبائل۔“ حمیرا نے کیمرہ ان کی جانب بڑھاتے ہوئے کہا۔ ”اور موبائل میں تقریب کی مووی بھی بن چکی ہے۔“

”تھینک یو بھابی۔“ وہ کیمرہ اور موبائل لے کر مسکراتے ہوئے بولے۔

”تواضع بھی زبردست تھی ہے نادولہا بھائی۔“ شاہ زیب نے مسکراتے ہوئے کہا۔

”ہاں واقعی۔“ حسن ہنسے۔

”کیا مطلب کون سی تواضع؟“ عزہ نے دونوں کو دیکھا۔

”جو آپ کھاپی کر آ رہی ہیں وہ ہمیں بھی پیش کیا گیا تھا۔ پرنسپل صاحبہ کے آرڈر پر۔“ شاہ زیب نے مسکراتے ہوئے بتایا۔ ”او۔“ وہ دونوں ہنس پڑیں۔

”ہم تو سمجھے تھے کہ صرف ہم ہیں تیری چاہت کے اسیر لیکن اس شہر میں کتنے ہیں تیرے چاہنے والے۔“ حسن نے اسے دیکھتے ہوئے یہ شعر پڑھا تو وہ شرمیلے پن سے ہنس کر قہقہہ کرتے ہوئے بولی۔ ”والے نہیں والیاں۔“

”والے بھی ہوں تو کیا حرج ہے۔ اب تو آپ صرف میری ہیں۔“

حسن نے ان دونوں کی موجودگی کی پروا کیے بغیر اسے دیکھتے ہوئے دل سے کہا تو وہ شرمناک ہنس پڑی۔ اور پھر وہ تینوں بھی ہنستے ہوئے اس کے ساتھ گاڑی کی طرف بڑھ گئے۔ دوسری صبح وہ ناشتے سے فارغ ہو کر تیار ہوئے اور بہاول پور روانہ ہو گئے۔ نیل بھائی اور شازہ باجی کو مدیم بھائی نے ان کے آنے کی فون پر اطلاع کر دی تھی۔ اور وہ ان کے لیے سراپا انتظار بنے بیٹھے تھے۔ دوپہر کے کھانے پر انہوں نے خوب انتظام کر رکھا تھا۔ وہ دونوں پہنچے تو نیل بھائی اور شازہ نے ان کے بچوں نے بڑی گرم جوشی سے ان کا استقبال کیا۔ کھانے کے بعد چائے کا دور چل نکلا۔ شازہ باجی کے بچے حسن کے گرد بیٹھے اپنے مشاغل بتا رہے تھے۔ عزہ دوسرے صوفے پر بیٹھی چائے کے سپ لے رہی تھی۔ تب نیل بھائی بھی چائے کا کپ لے کر اس کے برابر آ بیٹھے اور اسے دیکھتے ہوئے پوچھنے لگے۔

”عزہ بیٹا، تم خوش تو ہونا؟“

”جی بھائی میں بہت خوش ہوں۔“ اس نے چائے کا کپ میز پر رکھتے ہوئے جواب دیا۔
حسن کے کان ان کی باتوں کی طرف لگ گئے تھے۔
”سچ کہہ رہی ہو۔“

”تو کیا میں جھوٹ بولتی ہوں؟“

”ہاں پہلے بہت جھوٹ بولتی رہی ہوں۔“ نبیل بھائی نے کہا تو وہ ہنس پڑی۔
”تب بھی اسی طرح ہنستی تھیں تم دکھ سکتی رہیں اور ہنستی رہیں۔“
”تب نہ ہنستی تو بھائی، میں اب کیسے ہنستی؟ آپ میری فکر نہ کریں۔ میں بہت مطمئن ہوں۔
حسن ازاے گریٹ مین اینڈ لوگ ہر بینڈ۔“ اس نے ایمانداری سے کہا۔
”ہاں تو وہ مجھے بھی لگ رہا ہے کہ اگر تمہیں حسن کی گریٹنیس (عظمت) کا یقین نہ ہوتا تو تم اس رشتے کے لیے ہاں کرنے والی نہیں تھیں۔“ نبیل بھائی نے سنجیدگی سے کہا۔
”بس تو پھر پریشانی کی کیا بات ہے۔ جب یقین ہے تو سمجھیں کہ سب صحیح ہے۔“ عزہ نے ہنس کر کہا۔ تو وہ اس کے سر پر ہاتھ رکھ کر دعائیہ لہجے میں بولے۔
”اللہ تمہیں اور حسن کو ہمیشہ شاد آباد اور ایک ساتھ رکھے۔“

”آمین ثم آمین۔“ حسن نے جواباً کہا تو وہ دونوں انہیں دیکھ کر ہنس پڑے۔ اور اگلے دن وہ وہاں سے اسلام آباد روانہ ہو گئے۔ حسن کو ندیم بھائی، شاہ زیب، زوہیب اور نبیل بھائی اور شازہ باجی سے ان کی فیملیز سے مل کر بے حد خوشی ہوئی تھی۔ وہ خوش تھے کہ دیر سے سہمی عزہ کے میکے والوں کو سب کو اس کی اہمیت کا احساس تو ہوا۔ اور عزہ میکے والوں کی ان محبتوں سے جہاں خوش تھی۔ وہاں خوفزدہ بھی ہو گئی تھی۔ اسے ڈر تھا کہ کہیں یہ خوشیاں، خواب نہ بن جائیں اور وہ پھر سے اکیلی نہ ہو جائے۔ بس اسی خوف نے اسے چپ سی لگا دی تھی۔ وہ اسلام آباد پہنچے تو عزہ کا پاسپورٹ تیار تھا۔ ویزا لگ چکا تھا۔ دو دن بعد وہ عمرے کی ادائیگی کے لیے سعودی عرب روانہ ہو گئے۔ اور عمرے کی ادائیگی کے وقت۔ روضہ رسول پر حاضری دیتے وقت عزہ اور حسن دونوں پر کچکی اور رقت طاری ہو گئی۔ عزہ نے اللہ کے حضور اپنے گناہوں کی خطاؤں کی معافی مانگی۔ سب اپنوں کے لیے عالم اسلام کے لیے دعا مانگی اور آخر میں اپنے اور حسن کے شادی کے اس بندھن کی مضبوطی کی محبت بھری ہر سکون اور خوشگوار ازدواجی زندگی کی۔ زندگی کی آخری سانس تک حسن کے

ساتھ کی ان کی محبت و سلامتی کی گڑگڑا کر دُعا مانگی۔ حسن کی حالت بھی اس سے مختلف نہ تھی۔ انہوں نے بھی یہی دُعا دل و روح کی گہرائیوں سے مانگی تھی۔ ان دونوں کے ہونٹوں سے زیادہ دلوں کی بات آنسوؤں سے حبیبِ خدا کے حضور رب کے دربار میں پیش کی تھی۔ انہوں نے نفل نماز اور ظہر کی نماز بھی وہیں ادا کی۔ اور وہاں سے واپس جاتے ہوئے ان کا دل نہ چاہا کہ اس پاک سرزمین کو چھوڑ کر جائیں۔ وہ بار بار پلٹ کر پیچھے دیکھتے ان کے آنسوؤں میں شدت آنے لگتی۔ رب اور حبیبِ رب کے گھر آ کر اپنے دل کا حال کہہ کر انہیں بہت سکون ملا تھا۔ اگلے کئی دن تک وہ اس روح پرور اور ایمان افروز زیارت کی سعادت کے زیر اثر رہے۔ عَزَّوَجَلَّ تو خاموش ہی ہو گئی تھی۔ اب تو کوئی خوف بھی نہیں رہا تھا۔ پھر بھی اسے چپ سی لگ گئی تھی۔ حسن ہنی مون کے لیے اسے نیپال اور مالدیپ لے گئے۔ خوبصورت مناظر کی سرزمین دیکھ کر دل بے اختیار اللہ کی قدرت پر سبحان اللہ کہہ اُٹھے۔ ان دونوں نے بہت لطف اُٹھایا۔ خوب سیر کی۔ تصاویر اتاریں۔ حسن ایک بات نوٹ کر رہے تھے۔ کہ عَزَّوَجَلَّ جب سے اپنے میکے والوں سے مل کر آئی تھی۔ تب سے اب تک بہت چپ چپ سی تھی۔ بس قدرت کے شاہکار دیکھ کر داد و تحسین کے کلمات اس کی زبان سے ادا ہو جاتے یا وہ خود اس سے کوئی بات کرتے تو وہ جواب دے ذیتی ورنہ ہوٹل کے کمرے میں وہ دونوں کتنی دیر تک خاموش بیٹھے ادھر ادھر نظریں دوڑاتے رہتے۔ حسن کو یہ خیال بے چین کر رہا تھا کہ کہیں عَزَّوَجَلَّ اس رشتے سے ناخوش تو نہیں ہے۔ اس کی اندیم اور نیل بھائی سے ہونے والی گفتگو انہیں یاد آرہی تھی۔ جس سے صاف ظاہر تھا کہ اگر عَزَّوَجَلَّ کی شادی ان سے نہ ہوتی تو بھی اسے کوئی فرق نہیں پڑتا تھا۔ اس نے تو اپنی شرائط ماننے کی صورت میں حسن سے شادی کرنے کی حامی بھری تھی۔ اگر اس کی شرائط نہ مانی جاتیں تو اس نے انکار کر دینا تھا۔

”کیا واقعی عَزَّوَجَلَّ نے مجبوراً شادی کی ہے مجھ سے۔ اپنے میکے والوں کی عزت کی خاطر؟“ حسن نے بے کل ہو کر سوچا اور پھر انہیں رات بھر اسی سوچ نے سونے نہ دیا۔ صبح ان کی روانگی تھی۔ وہ لوگ اسلام آباد سے سیدھے بھور بن گئے۔ پھر مری اور سوات۔ بظاہر سب کچھ بہت اچھا لگ رہا تھا۔ مگر اندر ہی اندر وہ دونوں کھوئے کھوئے سے تھے۔ وہ اس وقت سوات کے ایک ہوٹل میں ٹھہرے ہوئے تھے۔ سارا دن وادی کی سیر میں گزرا تھا۔ رات کو جب وہ تھک کر سونے کے لیے بستر پر آئے تو حسن نے عَزَّوَجَلَّ کو دیکھا جو اپنے ہاتھوں پر لوٹن لگا رہی تھی۔ اور ساتھ ساتھ ٹی۔وی بھی دیکھ رہی تھی۔

”عَزَّوَجَلَّ۔“ حسن نے نرمی سے اسے پکارا۔ ”جی۔“ عَزَّوَجَلَّ نے ان کی طرف مسکرا کر دیکھا۔

”آپ اتنی چپ چاپ کیوں رہنے لگی ہیں۔ شادی سے پہلے تو آپ بہت بولتی تھیں۔“
حسن نے نرمی سے پوچھا تو اس نے مسکراتے ہوئے جواب دیا۔

”ہم لڑکیاں تو شادی سے پہلے ہی بولتی ہیں۔ شادی کے بعد تو شوہر بولتے ہیں اور لڑکیاں سنتی ہیں۔“

”لیکن میں ان شوہروں میں سے نہیں ہوں۔ جو بیوی کو بولنے کا موقع نہیں دیتے اور ہر وقت اپنی ہی سنائے جاتے ہیں۔ میں تو آپ کی باتیں سننا چاہتا ہوں۔ میرا دل چاہتا ہے کہ آپ بولیں۔ بہت بولیں۔“

”اتنا بولیں کہ آخر آپ میرے بولنے سے بیزار ہو جائیں، تنگ آ جائیں ہے ناں۔“ عزہ نے ان کی بات کاٹ کر مسکراتے ہوئے کہا۔

”نہیں کم از کم میں آپ کے بولنے سے تو تنگ نہیں آ سکتا۔ کیا انسان اپنے آپ سے بھی تنگ آ جاتا ہے۔ بیزار ہو سکتا ہے اپنے آپ سے کوئی انسان؟“

”جی ہاں کبھی کبھی انسان اپنے آپ سے بھی بیزار ہو جاتا ہے۔ تنگ آ جاتا ہے۔“

”ہر سوال کا جواب ہوتا ہے آپ کے پاس۔“ حسن نے اس کے سر پر ہلکی سی چپت لگا کر مسکراتے کہا تو وہ دھیرے سے ہنس دی۔ اور وہ دل پر بوجھ سالے کر لیٹ گئے۔

”تو کیا عزہ مجھ سے بیزار ہو گئی ہیں تنگ آ گئی ہیں؟“ اس کے دماغ نے سوال اٹھایا۔ نہیں عزہ ایسی لڑکی تو نہیں ہے۔ عزہ کے قول و فعل میں تضاد نہیں ہو سکتا۔ وہ رشتوں کی نزاکت کو گہرائی اور اہمیت کو سمجھتی ہے محسوس کرتی ہے۔ دل نے دماغ کی بات فوراً رد کرتے ہوئے دلیل پیش کی۔

”لائٹ آف کر دوں۔“ عزہ نے پوچھا۔ ”کر دیں۔“ حسن نے آہستہ سے جواب دیا اور کمرے کے کمرے میں جا کر لیٹ گئے اور سونے کی کوشش کرنے لگے۔ رات بہت دیر سے انہیں نیند آئی تھی۔ صبح فجر کی نماز کی ادائیگی کے لیے اٹھے اور نماز ادا کر کے پھر سے بستر میں گھس گئے۔ اور نیند نے ان پر غلبہ پالیا۔ عزہ نے ان کی روٹین کے خلاف ان کے سونے پر فکر مند کی سے انہیں دیکھا تھا۔ احساس تو اسے ہو رہا تھا کہ شاید وہ اس کی خاموشی کی وجہ سے الجھے ہوئے ہیں۔ رات بھر کروٹیں بدلتے، جاگتے تو وہ بھی انہیں دیکھتی رہی تھی۔

”مجھے ایسا نہیں کرنا چاہیے۔ ناحق خود کو بھی الجھا رہی ہوں۔ اور حسن کو بھی پریشان کیے ہوئے ہوں۔ ہاں میں اب حسن کو کوئی پریشانی نہیں ہونے دوں گی۔ ویسی بن جاؤں گی جیسی میں

ہوں۔ اور جیسا حسن مجھے دیکھنا چاہتے ہیں۔“

عزہ نے دل میں عہد کیا اور خود بھی اپنی جگہ پر آکر لیٹ گئی۔ نرم گرم بستر میں اسے بھی فوراً نیند آگئی۔ صبح کے پونے دس بجے اس کی آنکھ کھلی۔ حسن ابھی تک سو رہے تھے یا شاید خود کو سوتا ظاہر کر رہے تھے۔ عزہ کو تو ایسا ہی لگا۔ وہ اٹھ کر واش روم میں چلی گئی۔ منہ ہاتھ دھو کر آئی۔ اپنے کپڑے نکالے اور واش روم میں دوبارہ گھس گئی۔ گرم پانی سے شاور لے کر کپڑے پہنے، بال تولیے سے خشک کیے، اور کمرے میں آگئی۔ وہ بالوں میں برش پھیر رہی تھی۔ جب حسن خاموشی سے بستر سے نکل کر واش روم میں چلے گئے۔ اسے روزانہ کی طرح نہ سلام کیا نہ صبح بخیر کہا۔ عزہ کا دل پریشان ہو گیا۔ اس نے بال سنورانے کے بعد انٹرکام پر روم سروس طلب کی اور ناشتے کا آرڈر دیا۔ ناشتہ آنے تک حسن بھی شاور لے کر آگئے۔ عزہ نے بیڑا آن کر دیا۔ حسن نے خاموشی سے پہلے اخبار کا رول اٹھایا اور کھول کر دیکھنے لگے۔ عزہ نے دیکھا ان کی آنکھیں سرخ ہو رہی تھیں۔ اور دیر تک جاگنے اور پھر سونے کے باعث سو جھی ہوئی بھی تھیں۔ وہ بے کل ہو رہی تھی۔

”حسن، ناشتہ کر لیجئے۔“ عزہ نے ان کے سامنے آلیٹ اور پراٹھا پلیٹ میں رکھتے ہوئے کہا۔ ”میں بس ایک کپ چائے پیوں گا۔“ حسن نے اخبار دیکھتے ہوئے جواب دیا۔ ”صرف چائے، آپ کی طبیعت تو ٹھیک ہے نا۔“ اس نے فکر مند ہو کر پوچھا۔

”جی، شکر الحمد للہ۔“ اس کے فکر مند لہجے پر انہوں نے چونک کر اس کا چہرہ دیکھا۔

”تو پھر ناشتہ کیجئے نا، رات آپ نے کھانا بھی ٹھیک سے نہیں کھایا۔ تھا۔“

”تو آپ رات سے مجھ پر نظر رکھے ہوئے ہیں۔“ حسن نے مسکراتے ہوئے کہا۔

”جی ہاں، اب ناشتہ کریں گے نہیں۔“

”نہیں صرف چائے دے دیں۔“

”خود ہی لے لیں۔“ وہ یہ کہہ کر وہاں سے اٹھ گئی۔ حسن کو اس کے اس انداز پر ہنسی آگئی۔

”آپ ناشتہ نہیں کریں گی۔“

”نہیں۔“ وہ ڈرینک ٹیبل کے سامنے بیٹھتے ہوئے خفگی سے بولی تو انہوں نے پوچھا۔

”کیوں؟“

”پتا نہیں۔“

”اچھا آجائے میں بھی آپ کے ساتھ ناشتہ کر دوں گا آئیے پلیز۔“ وہ اس کے ناشتہ نہ

کرنے کا سبب سمجھتے ہوئے نرمی سے بولے۔

”آپ میری وجہ سے زبردستی ناشتہ کریں گے۔“ اس نے آئینے میں دور بیٹھے حسن کا عکس دیکھتے ہوئے کہا تو وہ مسکراتے ہوئے بولے۔

”آپ کی وجہ سے تو میں کچھ بھی کر سکتا ہوں یہ تو پھر ناشتہ ہے۔“

”لیکن میں ایسا نہیں چاہتی۔ آپ میری وجہ سے صرف وہ کچھ کریں جو صحیح ہو اور جسے کرنے کو آپ کا دل کہے۔“ عرزہ نے کلائی میں چوڑیاں پہنتے ہوئے کہا۔

دل تو کہتا ہے کہ جیون بھی لٹا دوں تجھ پہ

گر تیرے پیار کا اک پل بھی میسر ہو مجھے

حسن نے اس کے پاس آتے ہوئے یہ شعر پڑھا تو اس کے چہرے پر حیا اور خوشی کی لالی دوڑ گئی۔ اس نے حسن کی طرف دیکھا تو انہوں نے ہاتھ بڑھا کر اس کی کلائی تھام لی۔ ”چلیں اُنھیں ناشتہ کریں مجھے بھی بھوک لگ رہی ہے۔“

”تو جناب! انخرے کیوں دکھا رہے تھے؟“ عرزہ نے مسکراتے ہوئے کھڑے ہو کر پوچھا۔

”غلطی ہو گئی مادام! بندہ معافی کا خواستگار ہے۔“ حسن نے بہت مودب انداز میں سینے پر

ہاتھ رکھ کر سر کو ذرا سا خم کر کے کہا تو اسے ہنسی آ گئی۔

”چلیں آپ بھی کیا یاد کریں گے کہ دن کے گیارہ بجے ناشتہ ہو رہا ہے آپ کی خاطر۔“

”بہت شکریہ، آئیے۔“ حسن نے مسکراتے ہوئے کہا تو وہ بھی بلا تاہل ناشتے کے لیے آ گئی۔

ناشتے سے فارغ ہو کر عرزہ اپنے اور حسن کے کپڑے سمیٹ کر رکھنے لگی کیونکہ کل انہیں یہاں سے

مری جانا تھا اور وہاں سے اپنے گھر اسلام آباد جانا تھا۔ حسن ٹی۔وی آن کر کے اخبار کھول کے بیڈ پر

بیٹھ گئے۔ عرزہ ان کی خاموشی اور پریشانی کا سبب سمجھ گئی تھی۔ انہیں اس پریشانی سے نکالنا چاہتی تھی

لیکن وہ اس سے بات ہی نہیں کر رہے تھے اور آج تو انہوں نے وادی کی سیر کے لیے جانے کا بھی

نہیں کہا تھا۔ ورنہ جب سے یہاں آئے تھے۔ روز صبح ناشتے سے فارغ ہوتے ہی حسن اسے تیار

ہونے کا کہہ کر باہر چلنے کے لیے مچلے لگتے وہ شام تک وادی کی سیر کرتے۔ فوٹو گرافی کرتے باہر ہی

کسی ہوٹل سے کھانا کھا کر واپس ہوٹل آ جاتے۔ مگر آج تو سب کچھ خلاف معمول ہو رہا تھا۔ وہ اپنے

کام سے فارغ ہو کر ٹی۔وی دیکھنے لگی۔ حسن اخبار پڑھ کر ٹی۔وی دیکھتے دیکھتے پھر سے سو گئے۔

عرزہ پریشانی سے لب کاٹنے لگی۔ ظہر کی اذان کان میں پڑی تو اس نے ٹی وی آف کر دیا اور وضو

کر کے نماز ادا کی۔ پھر بالکونی میں آ کر کھڑی ہو گئی۔ شام سے پہلے ہی شام وادی میں اتر رہی تھی۔ سیاہ بادلوں کے ٹکڑے چاروں جانب سے اُمنڈے چلے آ رہے تھے۔ فضا میں برف کی سی ٹھنڈک تھی۔ وہ گرم کوٹ میں ہاتھ ڈالے کافی دیر تک وادی کا نظارہ کرتی رہی۔ اور اندر ہی اندر حسن کو اپنی محبت کا یقین دلانے کا سوچتی رہی۔ کمرے میں آ کر اس نے فلاسک میں سے کافی مگ میں انڈیلی اور ہیٹر کے سامنے کرسی پر بیٹھ کر کافی کے سیپ لینے لگی۔ کافی ختم ہو گئی۔ اخبار اٹھا کر پڑھا وہ بھی مکمل ختم کر لیا۔ حسن اب تک سو رہے تھے۔ اسے ان کے آج اتنا زیادہ سونے سے تشویش ہونے لگی۔ وہ اٹھ کر ان کے بیڈ کے قریب آئی اور ان کے شانے پر ہاتھ رکھ کر انہیں پکار کر کہا۔ ”حسن، حسن پلیز اٹھئے نا۔“

”کیا ہوا؟“ حسن نے ذرا سی آنکھیں کھول کر اسے خود پر جھکا دیکھ کر نیند میں ڈوبی آواز میں پوچھا تو وہ پریشان لہجے میں بولی۔ ”آپ بتائیے نا کیا ہوا ہے آپ کو جو صبح سے سوئے ہی جا رہے ہیں۔“

”کچھ نہیں ہوا۔“ وہ اس کے پریشان لہجے اور ہاتھ کے لمس پر حیرت میں غوطہ زن تھے۔ عزہ نے پہلی بار خود سے انہیں چھوا تھا۔ انہیں یقین نہیں آ رہا تھا۔

”تو پلیز اٹھ جائیے نا، میرا دل گھبرا رہا ہے۔“ وہ ان کے قریب بیٹھ کر ان کے بالوں میں ہاتھ پھیرتے ہوئے فکرمند لہجے میں بولی۔ حسن تو اس کے ہاتھ کا لمس اس کے قرب کا احساس پا کر بے خود ہونے لگے۔ ان کا دل چاہا کہ اس کے ہاتھوں کی انگلیاں اسی طرح ان کے بالوں میں اپنے لمس کا جادو جگاتی رہیں اور انہیں سرشار کرتی رہیں۔ ”مجھے نیند آرہی ہے آپ بھی سو جائیں۔“ حسن نے آنکھیں موند کر کہا۔

”نیند آپ کو آرہی ہے تو میں کیسے سو جاؤں؟“ وہ بدستور ان کے بالوں میں انگلیاں پھیرتے ہوئے بولی تو انہوں نے کہا۔ ”تو جانو! مجھے تو سونے دیں ناں۔“

”اچھا سو جائیں لیکن اتنا تو بتا دیں کہ آپ کی طبیعت تو ٹھیک ہے نا۔“

”ٹھیک ہے، میری طبیعت کو کیا ہونا ہے؟“ وہ اس کی پریشانی پر خوش ہو کر بولے۔

”اللہ نہ کرے کہ کچھ ہو آپ کو۔ آپ اتنا زیادہ کبھی سوئے نہیں ہیں۔ میں اسی لیے پریشان ہو گئی تھی۔ خیر آپ سو جائیں۔“ اس نے بے اختیار تڑپ کر کہا تو حسن کے دل میں اطمینان اور روح میں خوشی کر لہر دوڑ گئی۔



وہ ان کے لئے پریشان ہو رہی تھی۔ فکر مند تھی ان کے لیے۔ اور فکر مند اور پریشان انسان ان کے لیے ہوتا ہے۔ جن کے لیے دل میں اپنائیت، محبت اور خلوص کا جذبہ موجزن ہو۔ بس اس خوش کن احساس نے حسن کی نیند اڑا دی تھی۔ عذرا ان پر کبیل ٹھیک سے ڈھک کر اپنا کوٹ اتار کر خود بھی اپنی جگہ پر لیٹ گئی۔ اکیلی کب تک بیٹھی ہو رہی تو آرام ہی بہتر تھا۔ حسن کچھ دیر بعد اٹھ گئے۔ وضو کر کے ظہر کی نماز ادا کی کہ وقت نکلا جا رہا تھا۔ ذرا دیر میں عصر کی اذان بھی ہو گئی۔ وہ عصر کی نماز کی نیت کر کے کھڑے ہوئے عذرا بھی بستر سے نکل آئی اور وضو کر کے نماز ادا کرنے لگی۔ نماز سے فارغ ہوئی تو حسن پر نظر پڑی جو بیڈ پر نیم دراز تھے اور اسی کو دیکھ رہے تھے۔ اس نے نماز والا دوپٹہ اتار کر تہہ لگا کر رکھ دیا۔ دوسرا دوپٹہ شانوں پر پھیلا کر ہاتھوں میں پہنی چوڑیاں اتار اتار کر ڈبے میں رکھنے لگی۔ حسن کی نظریں اسی پر تھیں وہ دیکھ رہے تھے۔ اس نے چوڑیاں تو اتار دی تھیں۔ لیکن ان کا پہنایا ہوا برسلٹ نہیں اتار تھا۔ جس سے انہیں خوشی کا احساس ہوا۔

”حسن، آپ ایسے کیا دیکھ رہے ہیں مجھے؟“ عذرا نے ان کی طرف دیکھتے ہوئے پوچھا تو وہ فوراً نظریں چرا کر بولے۔ ”میں بھلا ایسے کیوں دیکھوں گا آپ کو؟“

”آپ نہیں دیکھیں گے تو پھر اور کون دیکھے گا مجھے؟“ خاصا شوخ جملہ تھا۔ اس کا حسن نے چونک کر اسے دیکھا وہ مسکرا رہی تھی۔ اور ان کے دل میں ہلچل مچا رہی تھی۔ وہ بس اسے دیکھے گئے بولے نہیں۔ عذرا ہڈ بے بند کر کے بیڈ کے قریب آ کر انہیں دیکھتے ہوئے بولی۔ ”حسن، آپ وہ بات کہہ کیوں نہیں دیتے جو آپ کو پریشان کر رہی ہے۔ وہ سوال پوچھ کیوں نہیں لیتے جو آپ کو الجھائے ہوئے ہے؟“

”اگر آپ کو یقین ہے کہ ایسا ہی کچھ ہے تو عذرا آپ اس سوال کا جواب کیوں نہیں دے دیتیں؟“ وہ حیرانی سے اسے دیکھتے ہوئے بولے۔ ”آپ جانتی ہیں کہ میں آپ سے کیا پوچھنا چاہ رہا ہوں۔“

”ہوں۔ شاید۔“

”تو بتائیے نا۔“

”آپ وضاحت سے اپنا سوال پوچھیں۔ ہو سکتا ہے میرا اندازہ مکمل صحیح نہ ہو۔“

”عذرا کیا آپ اس رشتے سے، مجھ سے خوش ہیں؟“ وہ اٹھ کر اس کے سامنے آ گئے۔

”آپ کا دل کیا کہتا ہے؟“ عذرا نے ان کے الجھے ہوئے چہرے کو دیکھا۔

”دل کے کہنے پر جاؤں تو اس سوال کی کوئی تک ہی نہیں بنتی۔ لیکن آپ نے ہی تو کہا تھا کہ دل تو خوش فہم ہوتا ہے۔“ وہ الجھی ہوئی نظروں سے اسے دیکھ رہے تھے۔ ”اور دماغ کیا کہتا ہے؟“

”ایک بے یقینی سی ہے۔“ وہ بیڈ کے کنارے پر بیٹھ کر بالوں میں ہاتھ پھیرتے ہوئے دھیمے مگر الجھے ہوئے لہجے میں بولے۔ ”کیونکہ آپ دوسروں کی خاطر اپنی خوشی اور مرضی تاج دینے والی لڑکی ہیں۔ کہیں ایسا تو نہیں ہے کہ آپ نے اپنے میکے والوں کی خاطر اس رشتے کو قبول کیا ہو۔ یا آپ نے مجھے میری خاطر اپنا یا ہو۔ میری دلی خوشی کی خاطر؟“

”اگر میں نے ایسا کیا ہے تو کیا برائی ہے اس میں۔ دوسروں کی خاطر اپنی خوشی تاج دینا بھی تو اچھا عمل ہے۔“ عجزہ نے سنجیدگی سے مگر ان کا رد عمل دیکھنے کے لیے ایسا کہا۔

”عجزہ۔“ وہ بے کل اور بے چین ہو کر کھڑے ہو گئے اور اسے شانوں سے تھام کر تھکے ہوئے لہجے میں بولے۔ ”میں تو آپ کو زندگی کی حقیقی خوشی دینا چاہتا ہوں۔ اس لیے میں چاہتا تھا کہ آپ مجھے اپنی خاطر اپنی خوشی اور مرضی سے اپنائیں۔ عجزہ آپ نے مجبوراً اور احتراماً یہ رشتہ جوڑا ہے مجھ سے۔“

”ہاں میں نے مجبوراً اور احتراماً آپ سے رشتہ جوڑا ہے۔“ عجزہ نے سنجیدگی سے کہا۔ تو ان کے ارمانوں پر بجلیاں گر گئیں۔ وہ دکھ سے اسے دیکھتے ہوئے بے دم ہو گئے۔ ان کے ہاتھ خود بخود اس کے شانوں سے پھسل کر پہلو میں آگرے۔ عجزہ ان کی اس کیفیت سے دل ہی دل میں محظوظ ہو رہی تھی۔ ان کی خود سے اس درجہ محبت پر خوش ہو رہی تھی۔

”کہاں جا رہے ہیں آپ؟“ حسن ایک دم دروازے کی طرف بڑھے تو اس نے فوراً آگے آکر پوچھا۔ ”میرا دم گھٹ رہا ہے یہاں۔ کچھ دیر کے لیے باہر ہونا چاہتا ہوں۔“ حسن نے ٹوٹے لہجے میں کہا تو عجزہ کو ان پر بے انتہا پیار آیا۔

”اور آپ کے باہر جانے سے میرا دم گھٹ جائے گا۔“ عجزہ نے آگے بڑھ کر ان کے بالوں کو انگلیوں سے سنوارتے ہوئے اسی لہجے میں کہا کہ حسن کا دل تیزی سے دھڑکنے لگا۔ وہ پھر سے انہیں زندگی کی نوید سنارہی تھی۔ ان کے چہرے پر خوشی اور تازگی لا رہی تھی۔

”عجزہ۔“ حسن نے اس کے شانوں پر ہاتھ رکھے۔

”عجزہ کے دل کی بات سن لیں۔ پھر بے شک باہر چلے جائیے گا۔ آنیں ادھر بیٹھیں۔“ وہ ان کا بازو پکڑ کر انہیں صوفے پر بٹھانے کے بعد خود نیچے گھٹنوں کے بل بیٹھ گئی۔ حسن اس کے اس

اپنائیت بھرے انداز پر حیرت اور مسرت سے اسے دیکھ رہے تھے۔

”حسن، میں نے بے شمار جھوٹ بولے ہیں اپنوں سے غیروں سے۔ لیکن میرے جھوٹ سے کسی کو کوئی نقصان نہیں پہنچا۔ فائدہ ہی پہنچا ہے۔ مٹین میرے بارے میں آپ کو سب کچھ بتا چکی ہے۔ آپ میرے جھوٹ کے سبب اور نوعیت سے یقیناً آگاہ ہیں۔“

”جی ہاں مجھے معلوم ہے سب۔“ حسن نے سر ہلا کر نرمی سے کہا۔

”لیکن حسن، میں نے آپ سے اب تک کوئی جھوٹ نہیں بولا اور میں آپ سے جھوٹ بول بھی نہیں سکتی۔ کیونکہ آپ سے یہ رشتہ میں نے کسی جھوٹ یا مجبوری کے تحت نہیں جوڑا۔ بلکہ دل سے جوڑا ہے۔ میں اس رشتے سے آپ سے بہت زیادہ خوش ہوں۔ مجھے تو پتا ہی اب چلا ہے کہ خوشی کیا ہوتی ہے۔ اپنائیت کا احساس کسے کہتے ہیں۔ آپ کی بے لوث محبت نے میرے دل کو مجبور کر دیا تھا کہ میں آپ کی محبت کا احترام کروں اسے زندہ کروں۔ اسی لیے میں نے مجبوراً اور احتراماً کا لفظ استعمال کیا تھا۔ میرا دل اگر مجھے آپ کی محبت پر یقین کرنے کو نہ کہتا تو مجھے کوئی کبھی آپ سے شادی کرنے پر مجبور نہیں کر سکتا تھا۔ ندیم بھائی اور نیل بھائی بھی نہیں۔ میں چاہتی تھی کہ یہ رشتہ اس کا احترام ہمیشہ ہمارے دلوں میں رہے اور مجھے لگا کہ آپ رشتوں کا احترام کرنا جانتے ہیں۔ آپ نے کراچی سے واپسی پر میرا جواب مانگا تھا ناں۔ میرا جواب ”ہاں“ میں ہی تھا۔ ندیم اور نیل بھائی اگر نہ بھی آتے تو بھی میرا دل آپ کے حق میں فیصلہ کر چکا تھا۔“

”سچ عجز ہ۔“ وہ اسے اپنی بانہوں میں بھر کر کھڑے ہو گئے۔

”سو فیصد سچ، میں آپ جیسے اچھے انسان سے جھوٹا رشتہ جوڑنے کا سوچ بھی نہیں سکتی۔ اور حسن! اگر میں دل سے اس رشتے کے لیے راضی نہ ہوتی آپ کو اپنا نہ سمجھتی تو بھی۔ آپ کا محبت بھرا برتاؤ۔ مجھے ایسا سمجھنے پر مجبور کر دیتا۔ یہ سچ ہے کہ میں نے ندیم اور نیل بھائی کو آپ کے پر پوزل سے انکار کیا تھا۔ جہیز نہ لے جانے اور لاہور کی بجائے عزیر بھائی کے گھر سے رخصت ہونے کی شرائط رکھی تھیں۔ اس لیے کہ مجھے یقین تھا کہ میری یہ شرائط مان لی جائیں گی اور اگر میں ان کے سامنے فوراً آپ کا پر پوزل قبول کر لیتی تو انہیں مجھ پر شک ہو جاتا۔ اور آپ نے اس ”شک“ سے ہی مجھے بچانے کے لیے ساری پلاننگ کی تھی۔ میں اگر ایسا نہ کرتی تو آپ کی وہ پلاننگ جو آپ نے مٹین اور عزیر بھائی کے ساتھ مل کر تیار کی تھی وہ فیل ہو جاتی۔ اور شاید میں زندگی بھر پھر کبھی شادی کے لیے نہ سوچتی۔ آپ جیسا پر خلوص انسان مجھے کہاں ملتا دوبارہ۔ سو میں نے آپ کی محبت کے

سامنے دل سے سر جھکا دیا۔ اور میں انشاء اللہ اپنی زندگی کی آخری سانس تک یہ رشتہ دل سے نبھاؤں گی۔ دوسروں کی خاطر نہیں اپنی اور آپ کی خاطر نبھاؤں گی۔“ عَزَّہ نے انہیں دیکھتے ہوئے دل سے کہا۔ وہ اس کا چہرہ ہاتھوں میں بھر کر خوشی سے بولے۔

”عَزَّہ، میری جان! تھینک یو دیری مچ آپ نے تو میرے دل کا بوجھ اتار دیا۔ میری الجھن دور کر دی۔ میرا دل سچ کہتا تھا۔ خوش فہم نہیں تھا میرا دل ہے ناں عَزَّہ۔“

”ہاں، اینڈ آئی۔ ایم سوری حسن۔ میں نے آپ کو بہت پریشان کیا نا۔“ اس کا لہجہ بھیگ گیا۔

”نہیں میری جان! آپ نے تو مجھے حیران اور شادمان کیا ہے۔ آئی ایم سوپپی۔“ وہ اس کی پیشانی محبت سے چوم کر بولے۔

”یقین آگیا آپ کو میری باتوں پر۔“ وہ انکے سینے پر ہاتھ رکھے پوچھ رہی تھی۔

”ایسا ویسا، آپ نے تو میرے اندر نئی روح پھونک دی ہے۔“ وہ خوشی سے مسکراتے ہوئے بولے۔

”اچھا تو پھر اپنا موڈ ٹھیک کر لیں اب۔ صبح سے منہ پھلا کر بیٹھے تھے۔“

”منہ نہ پھلاتا تو یہ سب کچھ کیسے جان پاتا۔ چلیں تیار ہو جائیں ہم دونوں باہر چلیں گے۔“ وہ اسے اپنے ساتھ لپٹا کر ہنس کر شوخ اور خوشگوار لہجے میں بولے۔

”میں تو تیار ہوں۔ آپ تیار ہو جائیں۔ صبح سے شیونگ نہیں کی جناب نے ناکام عاشقوں کا ساحلیہ بنا رکھا ہے۔“ عَزَّہ نے ان کے چہرے کو دیکھتے ہوئے مسکراتے ہوئے کہا۔

”ناکام نہیں جان من، کامیاب عاشق ہیں ہم تو۔ ہماری محبوب ترین ہستی ہماری ہو کر ہمارے پاس موجود ہے۔ ہم تو کامیاب عاشق ہیں۔“ وہ اس کے بالوں کو چھیڑتے ہوئے بولے تو اسے ہنسی آگئی۔

”میں آپ کے ہونٹوں پر یہ زندگی سے بھر پور ہنسی ہی دیکھنا چاہتا ہوں عَزَّہ کیون آئی کال یو عَزَّہ؟“

”پیارے سے پکارنے کے لیے اجازت کی ضرورت تو نہیں ہوتی۔“ عَزَّہ نے شرمگین لہجے میں

کہا

”بجا فرمایا آپ نے اور پیار کرنے کے لیے بھی اجازت کی ضرورت نہیں ہوتی ہے نا

عز و۔“ وہ شوخ و شیر لہجے میں بولے اور اسے اپنے پیار کی بارش میں پور پور بھگو ڈالا۔
 ”اب باہر نہیں جانا کیا؟“ وہ ان کی محبتوں کے اظہار پر بوکھلا کر بولی۔

”اب باہر جا کر کیا کریں گے۔ اب تو سارے منظر، سارے موسم اندر موجود ہیں۔ میری آنکھوں کے سامنے میری ہانہوں کے حصار میں۔ میرے ہونٹوں کی دسترس میں۔“
 وہ وارفتگی سے دیوانگی سے اس پر غار ہوتے ہوئے نرم، مدہم شیریں لہجے میں بولے تو عزہ کے روم روم میں بے خودی سی سرایت کر گئی۔ دل کی دھڑکنیں محبت کی تال پر رقص کرنے لگیں۔
 روح میں دف بجنے لگے۔ سانسوں میں خوشبو پھیلنے لگی۔

”اف حسن، ہوش میں آئیں۔“ عزہ نے شیشا کر شرما کر کہا۔

”ہم ہوش میں کیسے آئیں۔ اے ہوش اڑانے والی۔“

”تجھ کو کیسے سمجھائیں۔ اے مست بنانے والی۔“ وہ بے خودی کے عالم میں اشعار پڑھتے ہوئے اس پر دیوانہ وار غار ہوتے تو عزہ ہنرمند و حیا سے بے حال ہو گئی۔

”اف میں نے بڑی غلطی کی دل کی بات بتا کر۔“ عزہ نے شرمیلے پن سے مسکراتے ہوئے

کہا۔

”اچھا! غلطی کی۔ تو جانو! غلطی کی سزا تو آپ کو ملنی چاہئے نا۔“ وہ مزید شرارت پر آمادہ

ہوئے تو اس نے اپنے دونوں ہاتھوں سے چہرہ چھپا لیا۔

”حسن پلیر، میں ایک ساتھ اتنی زیادہ محبتیں نہیں سمیٹ سکتی۔ میرا دل قابو میں نہیں آ رہا۔“

اس نے ملتی لہجے میں کہا تو وہ ہنس پڑے۔

”ہمیں تو پورے کا پورا قابو میں کر رکھا ہے آپ نے۔ میری اس چھوٹی موٹی نرم و نازک کلی

نے۔“ انہوں نے اس کی حالت پر رحم کھاتے ہوئے اسے چھوڑتے ہوئے کہا تو وہ ہنس دی۔

”میں چیخ کر لوں، شیو تو اس وقت نہیں کر سکتا۔“ وہ چہرے پر ہاتھ پھیرتے ہوئے بولے۔

”تو نہ کریں، آپ تو ایسے بھی اچھے لگ رہے ہیں۔“

”سچ۔“ وہ خوشی سے بے قابو ہو کر پھر بانہیں پھیلائے اس کی طرف بڑھے۔

”ہاں۔ نہیں۔“ وہ ہنستی ہوئی ایک دم سے پیچھے ہٹ گئی۔ تو وہ بے ساختہ قہقہہ لگا کر ہنس

پڑے۔

اے بہارو! گواہ رہنا، اے نظارو! گواہ رہنا

دو دلوں نے زندگی بھر ساتھ رہنے کی قسم کھائی ہے
حسن اس کا ہاتھ تھامے وادی کے خوبصورت نظاروں کو دیکھتے ہوئے گانے لگے۔ عزہ کو جو
ہنسی آئی تو بس دیر تک ہنستی ہی چلی گئی۔

”آپ یہاں سیر کے لیے آئے ہیں یا کسی فلم کا گانا شوٹ کرنے آئے ہیں؟“ عزہ نے ہنسی
روک کر پوچھا۔

”عزہ وڈیئر، یہ ہماری حقیقی زندگی کا شوٹ ہے۔ آپ اندازہ نہیں لگا سکتیں کہ میں آج کتنا
خوش ہوں؟“ حسن نے اونچے لمبے چیز کے درخت کے قریب رک کر کہا۔

”میرا خیال ہے کہ میں اندازہ لگا سکتی ہوں۔“ عزہ نے ان کی خوشی سے دمکی صورت دیکھتے
ہوئے کہا تو وہ ہنس پڑے اور آگے بڑھ کر اس کی پیشانی پر اپنی محبت کی مہر ثبت کر دی وہ سر عام ان
کے اس اظہار پر بہت بری طرح سٹپنا کر درخت سے جا لگی۔

”حسن، کیا کرتے ہیں؟“ اس کی زبان سے نکلا تو وہ شرارت سے بولے۔ ”پیار۔“
”یہ کوئی جگہ ہے پیار کرنے کی۔ کسی نے دیکھ لیا نا تو پولیس کو خبر کر دے گا۔“ وہ شرم سے دہلی
دہلی آواز میں بولی۔

”کوئی خبر نہیں کرے گا سب کو معلوم ہے کہ یہ جگہ نئے شادی شدہ جوڑوں کی ان خوبصورت
جسارتوں کے مناظر دیکھتی رہتی ہے۔ یہاں تو یہ معمول کی بات ہے۔ اس لیے کوئی نوٹس بھی نہیں
لیتا۔ اور یہاں کون ہے۔ آپ کے اور میرے سوا دور دور تک کوئی نہیں ہے۔ سوائے ان بلند قامت
درختوں کے۔ اور یہ آپ درخت کے نیچے کیوں کھڑی ہیں سر شام، ہنسی یہاں سے اگر خدا نخواستہ
آپ پر کوئی جن عاشق ہو گیا تو میں کیا کروں گا؟“ حسن نے اسے دیکھتے ہوئے مسکراتے ہوئے
کہا اور اسے درخت کے نیچے سے سائیڈ پر کر لیا۔ وہ شرارت سے مسکراتے ہوئے بولی۔ ”آپ
ایک فلم بنائیے گا جس کا نام ہو گا۔“ ایک جن اور سہی۔“

”ایک جن اور سہی۔ اور سہی کیا۔ کیا؟“ حسن نے اس کے جملے پر غور کیا تو اس کی شرارت
سمجھ میں آئی۔ اور وہ ان کے خطرناک تیور دیکھ کر تیزی سے آگے بھاگی تھی۔

”عزہ، آپ نے مجھے جن کہا۔“ انہوں نے تیزی سے اس کا تعاقب کر کے پل بھر میں اسے
پکڑ لیا۔

”میں نے تو صرف کہا ہی ہے۔ آپ تو۔“ وہ جملہ ادھورہ چھوڑ کر شرارت سے ان کی سیاہ

پہلدار شرارت اور محبت سے بھری آنکھوں میں دیکھنے لگی۔

”عز و۔“ حسن نے اسے اپنے ساتھ لگالیا اور پھر دونوں ہنس پڑے۔

”بہت شریہ ہوتی جا رہی ہیں آپ اور میری دیوانگی میں مزید اضافہ فرما رہی ہیں آپ۔“

”یہ کچھ شعر شعر سنا نہیں کہہ دیا آپ نے۔“ عز و نے خوشی سے ہنستے ہوئے بولی۔

”اچھا تو پھر آداب عرض ہے۔“ حسن نے دایاں ہاتھ پیشانی تک لے جا کر کہا۔ وہ ہنسنے لگی۔

”آئیں اس آخری پیڑ تک راؤنڈ لگا کر آتے ہیں۔“ حسن نے دونوں جانب درختوں کی

قطاروں کے بیچ چکی سڑک پر رُک کر کہا۔

”نہ بابائے، میں نہیں جاؤں گی اس آخری پیڑ تک پہنچتے پہنچتے صبح ہو جائے گی۔ اور موسم دیکھا

ہے آپ نے لگتا ہے اچانک برفباری شروع ہو جائے گی۔ کیسا اندھیرا چھا رہا ہے ہر طرف۔“ عز و

نے فوراً انکار کر دیا۔

”لیکن میرے پاس تو روشنی ہے، سویرا ہے۔“ وہ اس کی پیشانی سے اپنی پیشانی مس کرتے

ہوئے بے خودی سے بولے تو وہ تپ کر سرخ ہو گئی۔

”حسن! آپ کو باہر بھی چین نہیں۔ بس چلیں، ہوٹل واپس چلیں۔ بارش ہو گئی تو جانا مشکل

ہو جائے گا۔ کوئی بھی نہیں ہے اس وقت یہاں۔ ہم ہی پاگلوں کی طرح نکل پڑے ہیں۔“

”کم آن سویت ہارٹ، یہ مواقع روز روز تھوڑی ملتے ہیں۔ ان لمحوں کو غنیمت جانیں اور

لائف انجوائے کریں۔ چلیں پورا نہیں تو آدھا راؤنڈ تو لگالیں ناں۔ کم آن۔“ حسن نے بہت

محبت سے کہا تو ناچار اسے ان کے ساتھ چلنا پڑا۔ سردی سے اس کی ناک سرخ ہو رہی تھی اور برف

کی طرح ٹھنڈی بھی۔ وہ سڑک پر چل رہے تھے حسن پھر سے گانے لگے۔

ہم چلیں تو ہمارے سنگ سنگ نظارے چلیں

کیسا یہ سماں ہے بے خودی ہے دل جواں ہے

کون چاہے ایسا موسم ڈھلے، ڈھلے، ڈھلے، ہم چلے۔ اوہ نو۔“

”حسن!“ عز و کی چیخ نکلی تھی۔ حسن کا پاؤں کچی پگڈنڈی پر پڑا تو پاؤں کے دباؤ سے مٹی

نیچے ڈھس گئی اور ساتھ ہی حسن لڑکھڑا گئے۔ مگر عز و نے سمجھداری سے کام لیا اور ان کا بازو پکڑ

کر انہیں اپنی طرف کھینچ کر نیچے گرنے سے بچالیا۔

”اوہینکس گاڈ!“ حسن نے عز و کو بانہوں میں تھام کر آسمان کی جانب نظر اٹھا کر کہا۔

”تھینک یو عزّہ و، آپ نے مجھے گرنے سے بچالیا۔“ وہ اس کے سر پر بوسہ دے کر بولے۔
 ”اور اللہ نے مجھے مرنے سے بچالیا۔“ وہ بولتے بولتے رو پڑی۔
 ”عزّہ و۔“ حسن نے بہت حیرت سے اسے دیکھا وہ اتنی شدت سے انہیں چاہنے لگی تھی۔ کیا جان فزا انکشاف ہوا تھا ان پر۔ ان کی روح میں ہر سو گلاب کھل گئے۔
 ”کہا تھا نا واپس چلیں۔ اب اگر خدا نخواستہ کچھ ہو جاتا تو۔ مجھے تو بہت کہتے تھے کہ لا پر وانی مت برتیں اپنے آپ سے۔ اور خود۔“ وہ روتے ہوئے بولی۔
 ”عزّہ و، آئی ایم سو سوری ہنی، چلیں اس طرح مجھے اپنے لیے آپ کی محبت کا اندازہ تو ہو گیا نا۔“ وہ اسے اپنے ساتھ لپٹائے نرمی سے تھپکتے ہوئے بولے۔

”کون سی محبت، کوئی محبت نہیں ہے مجھے آپ جیسے ضدی بچے سے۔ خود ہی جائیں اس آخری پیز تک۔ میں نہیں جا رہی۔“ وہ بچوں کی طرح روتے اور خفا ہوتے ہوئے ان کے حصار سے نکل کر بولی تو انہیں اس پر بے انتہا پیار آنے لگا۔
 ”تو میں بھی نہیں جا رہا، آئیں واپس ہوٹل چلتے ہیں۔“ وہ اس کا ہاتھ تھام کر چوم کر بولے۔
 ”پہلے نہیں چل سکتے تھے۔ میرا دل دہلا کر رکھ دیا۔“ اس نے خفگی سے انہیں دیکھا۔
 ”ارے میں قربان جاؤں آپ کے اس دل پر، جس نے آج مجھے اتنی بڑی خوشی دی ہے کہ مجھے ڈر ہے کہ کہیں میں خوشی سے.....“

”حسن پلینز، آگے آپ کچھ نہیں کہیں گے۔“ اس نے تڑپ کر بے اختیار ان کی بات کاٹ کر ان کے منہ پر ہاتھ رکھ دیا۔ وہ تو نہال ہوئے جا رہے تھے۔ اس کا ہاتھ تھام کر چوم لیا۔
 ”اتنا تو کہوں گا عزّہ وائی لویو ویری ویری میچ آئی ریگی لویو۔“ حسن نے اس کے رخسار پر ہاتھ رکھ کر اس کے چہرے کو محبت سے دیکھتے ہوئے کہا تو وہ خود بخود دان کے ساتھ آگلی۔ حسن نے اس کے بالوں پر پیار کیا اور پھر اس کا ہاتھ تھامے ہوٹل کی جانب چل دیئے۔

دوسرے دن وہ مری واپس آ گئے۔ برفباری ہو رہی تھی۔ اور عزّہ کھڑکی کھولے اس حسین موسم کا نظارہ کر رہی تھی۔ حسن فون پر روبی سے بات کر رہے تھے۔ عزّہ تک بھی ان کی آواز آرہی تھی۔ ”روبی ڈیر، اب تو تمہیں ہی پاکستان آنا ہوگا۔ نہ نہ میں عزّہ کو لے کر تمہارے پاس نہیں آؤں گا۔ تمہیں اپنی بھابی سے ملنا ہے تو خود یہاں آ کر ملو۔ بالکل نہیں۔ شادی کے بعد تم نے پلٹ کر بھائی کے گھر جھانکا تک نہیں ہے۔ دو تین مہینے تو لازمی تمہیں یہاں رکنا پڑے گا۔ اپنے شوہر

نامدار کو اور بچوں کو بھی لے آؤ۔ چھٹیاں تو یہاں گزار لینا اب کی بار۔ عزہ میری نظروں کے سامنے ہیں۔“ حسن نے یہ کہتے ہوئے عزہ کو مسکراتے ہوئے دیکھا۔ وہ بھی انہیں دیکھ کر مسکرا دی اور اشارے سے روٹی سے بات کرانے کا کہا۔

”روٹی جان! میں بات بھی نہیں کراؤں گا تمہاری بھابی سے۔ تمہاری سزا ہے یہ سسر تم نے بھابی کے بغیر اپنے گھر نہ آنے کی دھمکی دی تھی نا مجھے۔ تو گڑیا رانی! اب یہ اس دھمکی کا جواب ہے۔ تمہیں عزہ سے ملنے اور بات کرنے کے لیے یہاں آنا ہو گا۔ نو بلیک میلنگ یہ تمہارے یہاں آنے کا تمہیں یہاں بلانے کا نسخہ ہے اچھا۔ او میری جان میری بہنا۔ بھائی کی محبت میں تم بھائی کے گھر آؤ گی تو مزا آئے گا۔ ویسے عزہ تمہیں دُعا سلام اور پیار دے رہی ہیں۔ تم سے بات کرنا چاہ رہی ہیں۔ نہیں میں بات نہیں کراؤں گا۔ تم یہ بتاؤ میرے پاس کب آرہی ہو۔ ٹھیک ہے پروگرام سیٹ کر کے مجھے انفارم کر دینا۔ ہا ہا ہا (ہتھکڑیاں) او کے ٹیک کیئر۔ سب کو سلام دُعا دینا اور بچوں کو پیار کرنا ہم دونوں کی طرف سے۔ او کے اللہ نگہبان۔“ حسن نے بات ختم کر کے فون بند کر دیا۔

”کیوں تنگ کر رہے ہیں اس معصوم کو۔ میری بات تو کر دیتے روٹی سے؟“ عزہ نے ان کی طرف دیکھ کر کہا۔

”اؤں ہوں، میں آپ کو اس سے فل چارم کے ساتھ ملوانا چاہتا ہوں۔ بات کرنے سے وہ آپ کے عجیب عجیب خاکے اپنے ذہن میں بنائے گی۔ میں اسے دکھانا چاہتا ہوں کہ اس کی بھابی جان اس کے تصور سے کہیں زیادہ حسین اور نفیس خاتون ہیں۔“

”اچھا جی۔“ عزہ نے مسکراتے ہوئے ان کا چہرہ دیکھا۔ ”ہاں جی۔“ انہوں نے کہا۔ اور دونوں ہنس پڑے۔ پھر وہ کھڑکی سے باہر دیکھتے ہوئے بولی۔

”کتنا خوبصورت منظر ہے۔“

”کہاں؟ باہر یا اندر؟“ حسن نے معنی خیز سوال کیا۔

”باہر بھی اور۔“ وہ کھڑکی بند کر کے واپس پٹی اور انہیں دیکھتے ہوئے مسکراتے ہوئے بولی۔

”اندر بھی۔“

”آں ہاں۔ ادھر آئیے۔ ارے کیا ہوا؟“ حسن نے خوش ہو کر بازو پھیلا کر کہا تو اسے ایک

دم سے چکر آ گیا۔ حسن نے فوراً آگے بڑھ کر اسے بازو کے حلقے میں لے لیا۔

”عزہ، کیا ہوا جانو؟“ حسن اسے تھامے تھامے بیڈ کے قریب لے آئے۔

”چکر آگیا تھا۔“ وہ بیڈ پر بیٹھتے ہوئے بولی تو حسن نے فکرمند ہو کر کہا۔ ”میں کسی ڈاکٹر کو بلا کر لاتا ہوں آپ آرام سے لیٹ جائیں۔“

”نہیں میں ٹھیک ہوں۔ شاید سفر کی وجہ سے ایسا ہوا ہے۔ میں نے کبھی ٹریول کیا ہی نہیں تھا۔ اور تقریباً ڈیڑھ ماہ سے ہم مسلسل سفر میں ہیں۔ شاید اسی لیے تھکن کے باعث ایسا ہو گیا۔“

عزّہ نے ان کا ہاتھ پکڑ کر روکتے ہوئے کہا۔

”ہو سکتا ہے، خیر جناب! ہمارے ساتھ تو آپ کو اسی طرح سفر کرنا ہو گا۔ آہستہ آہستہ عادی ہو جائیں گی آپ۔ ابھی تو آپ آرام کریں۔ اتنی برف جیسی ٹھنڈک میں بھی آپ کھڑکی کھولے مناظر سے محظوظ ہو رہی تھیں۔ سردی کا بھی اثر ہے۔ خدا نخواستہ اگر آپ کو بخار ہو گیا تو میں کیا کروں گا؟“ اس پر کبیل پھیلاتے ہوئے اس کے پاس بیٹھ کر بولے۔ ”میری تیمارداری۔“ وہ مسکراتے ہوئے بولی۔

”آپ جی جان سے ہمیں اپنی خدمت کے لیے تیار پائیں گی۔ لیکن بیماری کا مسئلہ مت پیدا کیجئے گا۔ میں آپ کو بیمار ہوتے نہیں دیکھ سکوں گا۔“ وہ اس کے شانوں کے گرد بازو پھیلا کر اسے اپنے ساتھ لگا کر محبت سے بولے تو اسے ان کی محبت پر رشک آنے لگا۔

”اچھا جناب! نہیں ہوتی بیمار آپ تو ابھی سے فکرمند ہونے لگے۔ لیجئے ایک اور فون آ گیا۔“ عزّہ نے مسکراتے ہوئے کہا اور ان کے موبائل کی تیل بجنے پر موبائل اٹھا کر ان کی طرف بڑھا دیا۔ ”یہ تو اپنے منیجر صاحب کا نمبر ہے۔“ حسن نے موبائل کی اسکرین پر نمبر دیکھتے ہوئے کہا اور فون آن کر کے کان سے لگا لیا۔ ”ہیلو السلام علیکم منیجر صاحب! کیا حال ہے؟“

”میں ٹھیک ہوں اللہ کا شکر ہے۔ جی عمرے کی سعادت بھی حاصل کر چکے ہیں کرم ہے اللہ کا بہت شکریہ۔ کام کا کیا حال ہے؟ اچھا۔ ہوں۔ ہوں۔ ٹھیک ہے۔ کوئی اور مسئلہ تو نہیں ہے۔ آپ ایسا کریں کہ منڈے کا دن رکھ لیں۔ صبح دس بجے کا وقت دے دیں انہیں۔ جی انشاء اللہ ہم سنڈے کو واپس آ جائیں گے۔ اور سب خیریت ہے۔ وہ میں آ کر دیکھ لوں گا۔ ذیل کینسل نہیں کرانی۔ ڈونٹ دری ہو جائے گا سب۔ ہاں ہاں ٹھیک ہے پھر انشاء اللہ منڈے کو ملاقات ہوگی۔ اوکے اللہ حافظ۔“ حسن نے بات ختم کر کے موبائل آف کر دیا۔

”کیا کہہ رہے تھے۔ منیجر صاحب؟“ عزّہ نے ان کی خوشبو کو اپنی سانسوں میں اتارتے ہوئے پوچھا۔

”سنگار پور کی ایک کمپنی ہماری لیدر گڈز کی خریداری میں انٹرسٹڈ ہے۔ ان کا ایک گروپ یہاں آیا ہے آج صبح وہ لوگ مجھ سے ملنا چاہتے ہیں۔ اس لیے میں نے میٹنگ کے لیے منڈے کا ٹائم دیدیا ہے۔ اور دو ایک ڈیلز ہیں۔“ وہ موبائل سائیڈ ٹیبل پر رکھ کر بتانے لگے۔ ”تو ہم کل واپس گھر چلیں۔“

”کل نہیں پرسوں چلیں گے۔“

”پرسوں نہیں حسن، کل ہی چلیں ناں، پرسوں آپ ریٹ کر لیجئے گا۔ اگلے دن آفس جاییں گا۔ ٹین کے گھر بھی چلیں گے پرسوں۔“ اس نے کبل اپنے اوپر اچھی طرح پھیلا کر کہا۔

”ٹھیک ہے لیکن پرسوں صبح چلیں گے۔ مری سے اسلام آباد کا راستہ ہی کتنا ہے۔ کل کا دن تو میں آپ کے ساتھ یہاں انجوائے کرنا چاہتا ہوں۔“

”تو حسن جان! میں آپ کو کل اکیلے جانے کے لیے تھوڑی کہہ رہی ہوں۔ میں بھی آپ کے ساتھ ہی جاؤں گی۔“ عزہ نے انہیں دیکھتے ہوئے بہت مان اور محبت بھرے لہجے میں کہا۔ وہ تو خوشی سے باغ باغ ہو گئے۔ اور اسے پیار کرتے ہوئے بولے۔

”قسم سے دل خوش کر دیا آپ کی اس بات نے، جیو میری شہزادی، میں اپنی عز و ڈارلنگ کے بغیر اب کہیں جا بھی نہیں سکوں گا۔ آپ کا کہا سر آنکھوں پر ہم انشاء اللہ کل ہی اپنے گھر کے لیے روانہ ہوں گے۔ اور جب آپ میرے ساتھ ہوں گی تو زندگی کا ہر دن ہر لمحہ ”عفی ہون“ بن جائے گا۔“

”تھیک یو حسن، پلینز دوسرا کبل الماری سے نکال دیں۔ ایک دم سے بہت ٹھنڈ لگ رہی ہے۔“

”دوسرا کبل لینے کی کیا ضرورت ہے۔ میں جو موجود ہوں۔“ وہ بے حد شرارت سے اس پر جھکتے ہوئے بولے۔ ”گندے بچے۔“ عزہ نے شرم سے سرخ ہوتے ہوئے ان کے سینے پر ہلکا سا مکہ رسید کر دیا۔ اور وہ بے ساختہ قہقہہ لگا کر ہنس پڑے۔

اگلی صبح موسم صاف تھا۔ وہ لوگ ناشتے سے فارغ ہوتے ہی اسلام آباد روانہ ہو گئے اس دن تو آرام کرتے رہے۔ اتوار کو دس بجے تک نیند سے بیدار ہو کر تیار ہوئے ناشتہ کیا۔ اور ٹین، عزیر اور ان کے بچوں کے لیے نیپال، مری اور سوات سے جو شاہ پنگ کی تھی وہ تمام چیزیں شاہ پنگ بیگز میں رکھیں اور ”عزیر ہاؤس“ چلے آئے۔ وہ سب ان دونوں کو دیکھ کر بے حد خوش ہوئے۔ ٹین نے تو کئی بار عزہ کو گلے لگا کر پیار کیا۔ چاروں بچوں سے وہ گلے ملی۔ انہیں پیار کیا۔ عزیر نے اس کے

سر پر ہاتھ پھیرا۔ حال احوال پوچھنے اور چائے پینے کے ساتھ ساتھ ان دونوں نے انہیں ان کے تحائف دکھائے تو سب کی خوشی دوچند ہو گئی۔

”حسن بھائی! بہت بہت شکریہ لیکن آپ ہمیشہ اتنا کچھ لے آتے ہیں۔ آپ کی اور عزہ کی عادت اس معاملے تو ایک سی ہے۔“ مٹھین نے انہیں دیکھتے ہوئے کہا۔

”بھابی، اب تو ہماری عادت ہر معاملے میں ایک سی ہی سمجھیں۔ آپ لوگ میرے اپنے ہیں۔ میں اپنے لئے کچھ خریدتا ہوں تو آپ لوگوں کے لیے بھی کچھ نہ کچھ پسند آ جاتا ہے۔ اور میں خرید لاتا ہوں۔“ حسن نے مسکراتے ہوئے کہا۔

”کچھ نہ کچھ نہیں بھائی، یہ تو بہت کچھ ہے۔“ عزیر نے ہنس کر کہا تو وہ ہنس پڑے۔

”اچھا آپ سچ بتائیں کہ آپ دونوں خوش تو ہیں ناں۔“ مٹھین نے عزہ اور حسن کو دیکھتے ہوئے پوچھا تو دونوں نے ایک زبان ہو کر کہا۔ ”شکر الحمد للہ۔“

”ہوں، اور آپ دونوں میں سے زیادہ خوش اور خوش نصیب کون ہے؟“

”میں۔“ اب کی بار بھی وہ دونوں بے ساختہ ایک زبان ہو کر بولے تو نہ صرف وہ دونوں ایک دوسرے کو دیکھ کر ہنس پڑے بلکہ ان سب کو بھی ہنسی آ گئی۔

”بھئی سچ پوچھو تو مجھے تم دونوں کو خوش دیکھ کر بہت خوشی ہو رہی ہے۔ اللہ تم دونوں کو ہمیشہ خوش رکھے۔ اور اتنا ہی ہم خیال رکھے۔“ عزیر نے خوش دلی سے مسکراتے ہوئے کہا۔

”آمین۔“ ان دونوں نے مسکراتے ہوئے دل سے کہا تو مٹھین عزہ سے کہنے لگی۔

”عزہ، تم تو پہلے سے بھی زیادہ حسین ہو گئی ہو۔ ماشاء اللہ صحت بھی بہت اچھی ہو گئی ہے۔“

”بھابی، نظر نہ لگا دیجئے گا۔“ حسن نے فوراً کہا تو عزہ ہنسا کر ہنس پڑی۔

”اوہو، تو اتنی فکر ہے آپ کو ان کی۔“ مٹھین نے شوخی سے مسکراتے ہوئے کہا۔

”اس سے بھی زیادہ فکر ہے ہمیں ان کی۔“ حسن نے عزہ کو پیار بھری نظروں سے دیکھتے

ہوئے کہا تو مٹھین نے ان کی عزہ سے اس قدر محبت دیکھ کر خوش ہو کر کہا۔

”ہونی بھی چاہیے کیونکہ عزہ سے اچھی شریک حیات آپ کو ساری دنیا میں نہیں مل سکتی تھی۔

مجھے خوشی ہے کہ میری دوست ایک اچھے اور قدر دان شخص کی بیوی بنی ہے۔ انشاء اللہ آپ دونوں ایک مثالی زندگی بسر کریں گے۔“

”انشاء اللہ۔“ حسن نے یقین سے دل سے کہا عزہ بس شرمائے، مسکرائے گئی۔

آج سوموار تھا ورنگ ڈے کا آغاز تھا۔ حسن آفس جانے کے لیے اور عزمہ کالج جانے کے لیے تیار ہو گئی تھی۔ مگر اچانک عزمہ کو اس بری طرح سے چکر آیا کہ اسے کالج جانے کا ارادہ ترک کرنا پڑا۔ حسن اپنی ضروری فائلیں دیکھنے میں مگن تھے۔ اس لیے انہیں عزمہ کی حالت کا علم نہیں ہو سکا۔ جب وہ فارغ ہو کر فائلیں بریف کیس میں رکھ کر آئے تو اسے بہت آرام سے بیڈ کی بیک سے ٹیک لگائے بیٹھے دیکھ کر حیران ہو کر پوچھنے لگے۔

”آپ تو اتنے آرام سے بیٹھی ہیں۔ کیا کالج نہیں جانا؟“

”نہیں۔“ وہ مسکرا دی۔ ”کیوں؟“ انہوں نے فوراً پوچھا۔

”میری مرضی۔“ وہ مسکراتے ہوئے بولی۔ ”مرضی کی پٹی پھر میرا کیا قصور ہے۔ مجھے کیوں

آفس بھیجا جا رہا ہے؟“ وہ کمر پر ہاتھ رکھے اس کے سر پر آن کھڑے ہوئے۔

”کیونکہ آپ کا آفس جانا بہت ضروری ہے۔ پہلے ہی آپ بہت پھٹیاں کر چکے ہیں۔“

”تو کیا ہوا ایک چھٹی اور سبھی۔“ وہ آرام سے بیڈ کے کنارے پر بیٹھ گئے۔

”جی نہیں آپ آفس جایئے۔ آپ نے سنگاپور والے بزنس گروپ کو دس بجے کا ٹائم دے

رکھا ہے۔ اپنی بزنس ڈیلز خراب مت کیجئے۔ چلیں اُنھیں اور آفس جائیں۔ آفس کے لوگ کیا کہیں گے کہ حسن صاحب شادی کر کے بیوی کے ہی ہو کر رہ گئے ہیں۔“ عزمہ نے بستر سے اتر کر ان کا ہاتھ پکڑ کر انہیں اٹھاتے ہوئے کہا۔

”ہاں تو کہتے رہیں اس میں کیا برائی ہے۔ ایک اچھے اور محبت کرنے والے شوہر کو اپنی بیوی

کا ہی ہو کر رہنا چاہیے۔“ وہ اس کی کاجل سے نجی آنکھوں میں دیکھتے ہوئے بولے۔

”درست۔ لیکن بیوی کی محبت میں بزنس کو نہیں بھولنا چاہیے۔ جو آپ نے اتنی محنت سے

اسٹبلش (قائم) کیا ہے۔ شاباش اچھے بچوں کی طرح آفس جائیں۔“ وہ ان کی ٹائی درست

کرتے ہوئے بہت محبت سے بولی۔

”اور آپ کیا کریں گی گھر پر؟“

”میں آرام کروں گی۔ طبیعت کچھ ست ہو رہی ہے۔ تھکن محسوس ہو رہی ہے۔ آرام کے

بعد آپ کا انتظار کروں گی۔ آپ واپس کب تک آئیں گے؟“

”آپ جانے دیں گی تو۔ واپس آنے کا سوچوں گا نا۔“ حسن نے معنی خیز جملہ کہا۔

”حسن۔“ وہ شرما کر ہنس دی۔ ”اچھا بابا جا رہا ہوں لیکن بارہ بجے تک واپس آ جاؤں گا۔“

وہ اس کا چہرہ ہاتھوں میں لے کر نرم لہجے میں بولے۔

”ٹھیک ہے۔ آفس پہنچ کر مجھے فون کر دیجئے گا۔ اور گاڑی دھیان سے چلائے گا۔“

”دھیان تو پہلے ہی سارا آپ میں چلا گیا ہے۔ گاڑی چلانے کے لیے دھیان کہاں سے لاؤں؟ ڈرائیور کو لے جا رہا ہوں ساتھ۔ کیونکہ میں آپ کے خیالوں میں کھوکڑ بٹک کے ہجوم میں کھونا نہیں چاہتا۔“ وہ بریف کیس اٹھا کر اسے چاہت سے دیکھتے ہوئے بولے۔

”خاصا مناسب خیال ہے۔ چلے میں آپ کو گاڑی تک چھوڑ آؤں۔“ وہ ہنس کر بولی۔

”بڑی ظالم ہیں آپ یعنی اعتبار نہیں ہے میرا خود گھر سے نکال کر ہی آئیں گی۔“ وہ پیار بھری خفگی سے بولے تو وہ ان کی دیوانگی اور بے بسی پر ہنسی چلی گئی۔

”کوئی بات نہیں ہنس لیں۔ خوب ہنسیں۔ واپس آ کر پوچھوں گا آپ سے۔“ حسن نے اپنے بے لگام ہوتے جذباتوں کو لگام ڈالتے ہوئے اس کے رخسار پر ہلکی سی چپت لگا کر کہا۔ عذرا کے لیے اپنی ہلکی روکنا مشکل ہو رہا تھا۔ وہ بمشکل انہیں گاڑی تک الوداع کہنے آئی۔ حسن کے آفس سے فون آنے تک عذرا نے گھر میں کام کاج کا جائزہ لیا۔ بوا ملازمین سے کام کر رہی تھیں۔ وہ اپنی تسلی کر کے حسن کے فون سے ان کے خیریت سے آفس پہنچنے کی تسلی کر کے وہ بیڈروم میں آکر سو گئی۔ اور جب اس کی آنکھ کھلی تو گھڑی دن کے ساڑھے بارہ بج رہی تھی۔ وہ کمبل ہٹا کر بستر سے باہر نکل آئی۔ ”حسن نے بارہ بجے آنے کے لئے کہا تھا۔ اب تو ساڑھے بارہ بج رہے ہیں وہ آئے نہیں اب تک۔“ عذرا نے خود کلامی کرتے ہوئے کہا اور واش روم میں چلی گئی۔ منہ ہاتھ دھو کر کمرے میں آئی اور اپنے موبائل سے حسن کے موبائل کا نمبر ملایا اور بیڈ پر بیٹھ گئی۔ ”جی عذرا ڈارلنگ، کیسی طبیعت ہے اب؟“ حسن نے موبائل آن کرتے ہی پوچھا تو وہ مسکرا کر بولی۔ ”ٹھیک ہے آپ کیا کر رہے ہیں؟“

”میں فیکٹری کا راولڈ لگا کر آفس کی طرف جا رہا ہوں۔“

”گھر نہیں آرہے کیا آپ نے دوبارہ بجے آنے کا کہا تھا پونے ایک کا وقت ہو گیا ہے۔“

”کام کا مڈن (دباؤ) اتنا زیادہ ہے کہ ایک کے بعد ایک نیا بار، کلائنٹ اور کسٹمر چلا آرہا ہے۔ اور بھی کئی کام دیکھنے ہیں۔ سو امینے بعد آیا ہوں آفس تو یوں لگ رہا ہے۔ جیسے سارا کام بند پڑا تھا۔ یقین کیجئے سر کھانے کی بھی فرصت نہیں ملی اب تک۔“ حسن نے اپنے آفس کی جانب چلتے ہوئے بتایا۔

”چلیں آپ گھر آئیں گے تو میں آپ کا سر کھجا دوں گی۔“ عزہ نے مذاق سے کہا تو وہ بے ساختہ ہنس دیئے۔

حاضر جوابی میں آپ کا جواب نہیں ہے۔“ حسن نے اپنے آفس میں داخل ہوتے ہوئے کہا۔
”شکریہ، پھر کب آرہے ہیں گھر؟“

”چار ساڑھے چار تو بج ہی جائیں گے۔“ وہ اپنی مخصوص کرسی پر بیٹھ گئے۔
”واہ کہاں تو جناب بارہ بجے گھر تشریف لا رہے تھے اور کہاں چار ساڑھے چار بجے آمد ہوگی۔“ عزہ نے شوخی سے کہا اور ہنسنے لگی۔
”ہنسیں کیوں؟“

”یونہی۔“
”میں سب سمجھتا ہوں۔ یونہی۔ ہنس لیں میری دیوانگی اور مجبوری پر گھر آکر بتاؤں گا۔“
”ضرور ضرور، لیکن اس وقت تک میں کیا کروں گی؟“

”آپ میرا انتظار کریں گی۔ جیسے آپ نے مجھے انتظار کرایا تھا۔ میرے گھر آنے کے سلسلے میں۔“ حسن نے مسکراتے ہوئے کہا۔
”اوہو..... تو بدلہ لینے کا موڈ ہے جناب کا۔“

”ہرگز نہیں، آپ ایسا سوچئے گا بھی نہیں، میں ایسے معاملات میں بدلہ لینے کا قائل نہیں ہوں۔ میں تو صرف پیار کا بدلہ پیار سے دینا جانتا ہوں۔ میں انشاء اللہ شام چار بجے تک آ جاؤں گا۔“ حسن نے بہت دھیمے اور نرم لہجے میں کہا تو وہ بھی اپنا نیت سے بولی۔

”چلیں آپ کام کریں لیکن کام کی زیادتی کے باعث کوئی ٹینشن مت لیجئے گا۔“
”ارے نہیں عزہ دجی، جس شخص کو آپ کی بھرپور ٹینشن (توجہ) مل رہی ہو اسے ٹینشن لینے کی کیا ضرورت ہے۔ آپ کی ٹینشن تو میری یہ ہر ٹینشن دور کر دیتی ہے۔“ حسن نے بے حد پیار سے کہا تو وہ خوش ہو کر بولی۔

”باتیں تو آپ بھی خوب بناتے ہیں مکھن میں ڈبو ڈبو کر۔“

”میں دل سے کہہ رہا ہوں عزہ و۔“

”مجھے دل سے یقین ہے حسن!“

”ریلی؟“

”یس او کے اللہ حافظ!“ عَزَّوَالہ نے بہت پیار سے کہا اور مسکراتے ہوئے فون بند کر دیا۔ شام کو چار بجے تک وہ تیار ہو کر لان میں چلی آئی۔ سبز رنگ کے خوبصورت شلوار قمیض دوپٹے میں بھی سنوری میچنگ جوڑیاں اور جیولری پہنے۔ بالوں کی چوٹی بنائے وہ بے حد نکھری نکھری لگ رہی تھی۔ سو اچار بچے حسن کی گاڑی ”حسن ولا“ میں داخل ہوئی تو اس کے بے قرار دل کو قرار آ گیا۔ حسن نے بھی اسے دیکھ لیا تھا۔ اور اپنے انتظار میں اسے باہر ٹہلتا دیکھ کر ان کا دل خوشی سے کھل اٹھا تھا۔ وہ گاڑی سے اپنا بریف کیس لے کر اس کی طرف بڑھے۔ اور وہ ان کی جانب قدم اٹھاتی، مسکراتی چلی آئی۔ ”السلام علیکم۔“ دونوں نے ایک ساتھ کہا اور پھر دونوں ہنس پڑے۔

”جی تو عَزَّو جانو! چار بجے تک آپ نے کیا کیا؟“ وہ محبت سے اس کا چہرہ دیکھتے ہوئے پوچھ رہے تھے۔ اس نے مسکراتے ہوئے جواب دیا۔ ”چار بجے کا انتظار۔“

”تو کیسا لگا؟“

”بہت بورنگ اور برا۔ چار تو اتنی دیر سے بچتے ہیں۔“ عَزَّو نے معصومیت سے کہا تو وہ خوشدلی سے ہنس پڑے۔ عَزَّو نے ان کا بریف کیس ان سے لے لیا۔

”جی جناب! اور ہمیں آپ نے کتنا انتظار کرایا تھا۔ اس سے آپ ہماری کیفیت کا اندازہ لگا سکتی ہیں۔“ حسن نے اس کے شانوں کے گرد اپنا بازو رکھتے ہوئے اس کے ساتھ چلتے ہوئے کہا تو وہ بھی ہنس دی۔ اور وہ دونوں ڈرائنگ روم میں آ گئے۔

”یہاں بیٹھئے۔“ حسن نے اسے شانوں سے پکڑ کر صوفے پر بٹھایا اور پھر خود بھی اس کے قریب بیٹھ گئے۔ اور اپنے کوٹ کی جیب میں سے لفافہ نکال کر کھولا۔ اس میں سے گجرے نکال کر مسکراتے ہوئے بولے۔ ”یہ گجرے آپ کے خوبصورت ہاتھوں کے لیے ہیں۔“

”مجھے بہت پسند ہیں گجرے۔“ وہ خوشی سے مسکراتے ہوئے بولی۔

”اسی لیے تو لایا ہوں، لائیے ہاتھ پہنا دوں۔“ حسن نے محبت سے کہا اور اس کے دونوں ہاتھوں میں گجرے پہنا کر اس کی دونوں کلائیوں کو باری باری چوم لیا۔

”تھینک یو۔“ عَزَّو نے شرمیلے پن سے مسکراتے ہوئے کہا۔

”کس بات کا؟ گجروں کا یا.....؟“ حسن نے شرارت سے جملہ ادھورا چھوڑ دیا۔

”حسن!“ اس نے شرما کر دونوں ہاتھ اپنے چہرے پر رکھ لیے وہ خوشی سے ہنس پڑے۔

”چہرے سے ہاتھ ہٹائیں، اتنے گھنٹے یہ چہرہ نظروں کے سامنے نہیں تھا تو غیالی پیکر سے

کام چلاتے رہے۔ ہماری آنکھوں کو نہ ترسائیں عزّ و جان!“ حسن نے اس کے ہاتھ چہرے سے ہٹاتے ہوئے کہا۔ وہ حیا کے دلنشین رنگوں سے سجے چہرے کے ساتھ ان کے دل و روح میں اترتی چلی گئی۔

”عزّ و، آپ اتنی راحت و فروزہستی ہیں میرے لیے کہ آپ کو دیکھ کر آپ کے پاس آکر میری دن بھر کی تھکن جاتی رہی ہے۔ محبت، راحت اور اپنائیت کا یہ احساس مجھے تازہ دم کر رہا ہے۔“ حسن نے اس کے رخسار کو چومتی بالوں کی کٹ کو انگلی پر لپیٹتے ہوئے دل سے کہا۔
 ”یہ تو میری خوش نصیبی ہے حسن کے میں آپ کے لیے راحت کا باعث ہوں۔“ وہ شرمیلیں لہجے میں بولی انہوں نے اس کی تھوڑی پکڑ کر پیار سے اس کے چہرے کو دیکھتے ہوئے کہا۔
 ”کہیں میں آپ کے لیے زحمت کا باعث تو نہیں ہوں۔“

”حسن! کیسی باتیں کر رہے ہیں آپ، آئندہ ایسا سوچئے گا بھی نہیں۔ میرا احساس بھی آپ سے مختلف تو نہیں ہے۔“ اس نے تڑپ کر کہا تو انہوں نے جھک کر اسے پیار کر لیا۔
 ”سوری، میں نے تو مذاق سے کہا تھا۔“

”اچھا آپ چہینج کر لیں۔ میں آپ کے لیے کافی بنا کر لاتی ہوں۔“
 ”ناراض تو نہیں ہیں۔“

”نہیں۔“ وہ ان کی پریشانی دیکھ کر کھلکھلا کر ہنس پڑی۔
 ”تھینکس گاڈ!“ وہ سکون سے مسکرا دیئے اور اپنے کمرے کی طرف چل دیئے۔
 رات کو خبر نامہ دیکھتے ہوئے عزّ و سو گئی۔ حسن نے دیکھا تو مسکرا دیئے۔

”لگتا ہے ابھی تک سفر کی تھکن نہیں اتری۔ نیند پوری نہیں ہوئی میری عزّ و کی۔“
 انہوں نے اس کے معصوم، صہج، حسین چہرے کو دیکھتے ہوئے آہستگی سے زیر لب کہا اور ٹی۔وی آف کر کے اپنی فائلیں لے کر بستر میں ہی بیٹھ کر کام کرنے لگے۔ تھوڑی دیر بعد انہیں محسوس ہوا کہ عزّ و بار بار بے چینی کے عالم میں کروٹیں بدل رہی ہے۔ وہ فائل سے نظریں ہٹا کر اپنے برابر میں محو خواب عزّ و کو دیکھنے لگے۔ اس کے انداز سے بے چینی عیاں تھی۔ پھر اس نے کمرے کا دروازہ کھولا اور چند لمحوں بعد آنکھیں کھول دیں۔

”عزّ و، کیا ہوا جان؟“ حسن نے پیار سے پوچھا تو اس نے چونک کر ان کی طرف دیکھا۔
 ”کچھ نہیں۔“ وہ اٹھ کر بیٹھ گئی اور چہرے اور سر پر ہاتھ پھیرنے لگی۔

”آپ کی طبیعت ٹھیک ہے عز؟“ حسن نے اس کے شانے پر ہاتھ رکھ کر فکر مندی سے

پوچھا۔

”ہاں نہیں ٹھیک ہوں۔“ وہ بے ربط بولتے ہوئے ادھر ادھر دیکھنے لگی جیسے کچھ تلاش کر رہی

ہو۔

”عز؟ کیا چاہیے آپ کو مجھے بتائیں؟“ حسن نے فائل بند کرتے ہوئے پیار سے پوچھا۔

”پانی۔“

”پانی۔ یہ لیں۔“ حسن نے سائیڈ ٹیبل پر رکھے پانی کے گلاس سے میٹ ہٹا کر بھرا ہوا گلاس

اس کی طرف بڑھا دیا۔ اس نے گلاس لے کر منہ سے لگایا اور آدھا گلاس پانی پی گئی۔ حسن نے گلاس واپس رکھ دیا۔ اور وہ پھر سے لیٹ گئی۔ مگر کبل نہیں اوڑھا۔

”کبل کیوں نہیں اوڑھا؟“ حسن نے پوچھا۔

”مجھے گرمی لگ رہی ہے۔“

”گرمی۔ جنوری کا مڈ چل رہا ہے اور آپ کو گرمی لگ رہی ہے۔ صبح بھی آپ کی طبیعت ٹھیک

نہیں تھی۔ مری میں بھی آپ کو چکر آ گیا تھا۔ لگتا ہے زیادہ ٹریول نے آپ کو تھکا دیا ہے۔ آپ صبح

تیار ہو جائیے گا۔ میں آپ کو ڈاکٹر کے پاس لے چلوں گا۔“

”نہیں میں ٹھیک ہوں اور صبح تو مجھے کالج جانا ہے۔“ اس نے کروٹ لے کر کہا۔

”کالج سے چھٹی کر لیجئے گا۔“

”نہیں نا پہلے ہی تین ایکسز اچھٹیاں کر چکی ہوں اور میں ٹھیک ہوں آپ پریشان مت

ہوں۔“ عز؟ نے انہیں یقین دلانے کی کوشش کی۔

”عز؟، چیک اپ کرانے میں کیا حرج ہے؟“

”اگر پھر طبیعت خراب ہوئی تو چیک اپ کرالوں گی کل نہیں۔“

”اچھا آپ سو جائیں، مجھے بھی نیند آرہی ہے۔“ وہ فائلیں سمیٹتے ہوئے بولے۔

”اسی لیے فائلیں لے کر بیٹھے تھے۔“ عز؟ نے مسکراتے ہوئے کہا تو وہ ہنس دیئے۔

”آپ تو سو گئی تھیں، اس لیے موقع کا فائدہ اٹھا رہا تھا۔ دراصل مجھے آفس کا کام گھر پر

کرنے کی عادت نہیں ہے اور نہ ہی اچھا لگتا ہے۔ آپ کے آنے کے بعد تو بالکل بھی اچھا نہیں

لگتا۔ بس یہ کام کچھ بڑھ گیا تھا۔ میں نے سوچا گھر جا کر دیکھ لوں گا۔ سو دیکھ لیا۔“ حسن نے پوری

وضاحت سے بتایا تو اس نے مسکراتے ہوئے کہا۔

”چلیں آپ بھی سو جائیں۔ صبح پھر آفس بھی جانا ہوگا۔“

”ہاں جلتا آفس تو اب ہر صبح جھانا ہوگا۔“ وہ بستر سے نکل کر فائلیں بریف کیس میں رکھتے ہوئے بولے اور پھر لائٹ آف کر کے اپنی جگہ پر آکر لیٹ گئے۔ اگلے دن سے معمول کی مصروفیات شروع ہو گئیں۔ حسن آفس جاتے وقت عذرہ کو اس کے کالج ڈراپ کرتے جاتے۔ چھٹی کے وقت ڈرائیور اس کو کالج سے لے کر گھر ڈراپ کر جاتا۔ حسن، عذرہ سے موبائل پر فارغ وقت ملتے ہی بات ضرور کرتے تھے۔ چاہے وہ آفس میں ہوں یا فیکٹری ایریا میں۔ دن میں ایک آدھ بار فون لازمی کرتے۔ اور شام کو واپسی پر اس کے لیے گجرے لانا اور اسے اپنے ہاتھوں سے پہلے دن کی طرح پہنانا نہ بھولتے۔ آج صبح سے ہی عذرہ کی طبیعت بوجھل ہو رہی تھی۔ ناشتہ بھی ٹھیک طرح نہیں کیا تھا۔ کالج میں پہلا پیریڈ لینے کے بعد اس کی حالت مزید خراب ہو گئی۔ اس کے دو پیریڈ باقی تھے۔ جو اس میں لینے کی ہمت نہیں تھی۔ لہذا اس نے آدھے دن کی لیو (درخواست) لکھ کر پرنسپل کو دیدی۔ جو فوراً منظور بھی کر لی گئی۔ ڈرائیور کو گھر فون کر کے بلا لیا تھا۔ اور اسی کے ساتھ وہ گھر آ گئی تھی۔ گھر آ کر اسے دو بار الٹی آئی۔ اسے بخار بھی ہو رہا تھا۔ ایک دم ہی وہ نڈھال ہو کر بستر پر لیٹ گئی۔ ذرا دیر بعد طبیعت کچھ بہتر ہوئی تو بھوک نے ستایا۔ اٹھ کر کچن میں چلی آئی۔ بوا اور ملازمہ کو دودھ پیر کے لیے کھانا پکا رہی تھیں۔ کھانے کی خوشبو سے اس کا جی متلانے لگا۔ مگر بھوک بھی زوروں کی لگ رہی تھی۔

”بوا کچھ کھانے کو دو دیں مجھے بہت بھوک لگ رہی ہے۔“ اس نے کرسی پر بیٹھ کر کہا۔

”کیا کھاو گی دوپہر کے لیے سالن کپنے میں تو ابھی دیر ہے۔ تمہارا تو صبح کا ناشتہ بھی جوں کا

توں دھرا ہے۔ کہو تو تازہ انڈہ پرائٹھا بنا دوں۔“ بوانے ہاتھ دھوتے ہوئے کہا۔

”نہیں بوا! جو رکھا ہے وہی دے دیں۔ پیٹ میں آگ سی لگی ہے۔ الٹی آنے سے سب کھایا

پیابا ہر نکل گیا۔“ عذرہ نے تھکی تھکی آواز میں کہا۔

”الٹی آئی ہے تو کوئی ہلکی چیز کھاؤ۔ لوکیک اور پیزا کھاؤ میں چائے بنا دیتی ہوں۔“ بوانے

ادوں سے تازہ پیزا اور کینٹ میں رکھے کیک کا ڈبہ نکال کر دونوں چیزیں اس کے سامنے پلیٹ

میں رکھ دیں۔ اس نے کیک کا ٹکڑا تو کھالیا۔ مگر پیزا تھوڑا سا ہی کھایا تھا کہ اسے پھر سب کچھ باہر

نکلتا ہوا محسوس ہوا۔ وہ منہ پر ہاتھ رکھ کر تیزی سے باہر بھاگی۔ ”ہیں اسے کیا ہو گیا۔ کہیں پیزا

خواب تو نہیں بنا؟“ بوانے ٹھوڑی پرائنگی رکھ کر حیرانی سے کہا تو کمونٹس کر بولی۔

”بوا، تم بھی بس یونہی ہو۔ اتنی سی بات تمہاری سمجھ میں نہیں آتی۔“

”اچھا تو تو سمجھا دے مجھے۔ بڑی آئی سمجھا رکھیں گی۔ چکی ہو کے کام کر اپنا۔“ بوانے اسے

ڈپٹ کر کہا تو وہ ہنستے ہوئے سالن کا مصالحہ بھوننے لگی۔ تیسری بار قے کرنے کے بعد تو اس کی حالت ابتر ہو گئی تھی۔ لیٹ کر بھی چین نہیں مل رہا تھا۔ وہ اپنی اور حسن کی شادی اور مٹی مون کی تصاویر کے اہم لے کر دیکھنے بیٹھ گئی۔ شادی اور مٹی مون کی ساری تصویریں ہی بہت زبردست آئی تھیں۔ حسن نے شادی کی اور اپنی اور عزم کی علیحدہ سے چار پانچ تصویریں بڑی کرا کے (انٹارج) کمرے کی دیواروں پر آویزاں کرادی تھیں۔ دونوں کی جوڑی بہت ہی گریس فل اور حسین تھی۔ عزم کو تصویریں دیکھ کر بہت خوشی ہو رہی تھی۔ اور وہ دل میں اللہ کا شکر ادا کر رہی تھی کہ جس نے اسے حسن جیسے خوبصورت اور خوب سیرت انسان کی شریک حیات بنایا تھا۔ جو ہر پل اس کا خیال رکھتے تھے۔ وہ تصویروں اور سوچوں میں گم بیٹھی تھی۔ اچانک اس کے موبائل کی بیل بجنے لگی۔ اسے یقین تھا کہ حسن کا فون ہے۔ اس نے موبائل اٹھا کر دیکھا، انہی کا موبائل کا نمبر تھا۔ اس نے مسکراتے ہوئے موبائل آن کر کے کان سے لگا کر کہا۔ ”ہیلو حسن۔“

”جی جان من! کیا کر رہی ہیں آپ؟“ دوسری جانب سے حسن کی محبت میں ڈوبی آواز

آئی۔

”آپ کی اور اپنی شادی اور مٹی مون ٹرپ کی تصاویر دیکھ رہی ہوں۔“

”تصاویر کالج لے گئی تھیں کیا؟“

”نہیں تو، میں تو اپنے پیارے سے گھر کے پیارے سے بیڈروم میں اپنے راحت بخش بستر پر براجمان یہ تصاویر دیکھ رہی ہوں۔“ اس نے مسکراتے ہوئے بتایا۔

”کیا؟..... آپ کالج سے کب واپس آئیں؟“ انہوں نے چونک کر حیران ہو کر پوچھا۔

”تقریباً گھنٹہ ہونے کو ہے، اب آپ پوچھیں گے کہ اتنی جلدی کیوں گھر آئی ہوں۔“

”جی بالکل بتائیے۔“

”کچھ خاص سبب نہیں تھا۔ بس آج کل سٹوڈنٹس کی حاضری بھی کم ہے۔ میرا بھی پڑھانے

کا موڈ نہیں بنا۔ سو ایک پیریڈ لے کر گھر آ گئی۔ آپ بتائیے آپ کیا کر رہے تھے؟“

”میں پروڈکشن یونٹ کا راولنڈ لگا کر آرہا ہوں۔“

”راؤنڈ آپ لگا رہے ہیں۔ چکر مجھے آرہے ہیں۔ ویسے آپ گھر کب تشریف لائیں گے؟“

”آپ کہیں گی تو ابھی آجائیں گے۔“ وہ محبت سے بولے تو وہ خوشی سے مسکراتے ہوئے بولی۔

”نہیں کام ختم کر کے آئیے گا۔“

”جانو! کام تو ساری زندگی ختم نہیں ہوتے۔“ وہی پیار لٹاتا لہجہ تھا۔

”پھر بھی آج کا کام آج ہی ختم کر کے آئیے گا۔ تاکہ کل کام کا پریشر نہ ہو۔“ اس نے

اپنائیت سے کہا۔

”لوگوں کی بیویاں گھر جلدی آنے پر فوراً آنے پر اصرار کرتی ہیں۔ ایک آپ ہیں۔ کہ یہاں بندہ سر کے بل چل کے آنے کے لیے تیار ہے اور آپ روک رہی ہیں۔ منع فرما رہی ہیں۔“ حسن نے شوخ لہجے میں پیار بھرا لگہ کیا تو وہ ہنس کر بولی۔

”میں منع تو نہیں کر رہی۔ صرف کام چھوڑ کر آنے سے روک رہی ہوں۔ کام کے بعد آپ سیدھے گھر آئیے گا۔“

”اور اگر کام کے بعد ”عزیز“ جیسے کسی مہربان دوست نے ہائی جیک کر لیا تو؟“

”تو ہم آپ کو بازیاں کرائیں گے۔ آپ بے فکر رہیں اور حسن۔ وہ اتنا کہہ کر سر پکڑ کر رہ گئی۔

”جی جان من۔“ حسن نے اسی پیار سے کہا مگر اسے کچھ کہنے کی ہمت نہ ہوئی اسے پھر سے

الٹی آنے کو ہو رہی تھی وہ موبائل بیڈ پر چھوڑ کر واش روم کی طرف بھاگی اور الٹی کرنے کے بعد اچھی

طرح منہ ہاتھ دھو کر واپس کمرے میں آ کر اپنے ہینڈ بیگ میں سے الائچی نکال کر اس کے دانے

منہ میں رکھ لیے۔ اس نے کسی رسالے میں یہ ٹونکہ پڑھا تھا کہ متلی یا تے کی صورت میں الائچی

کھانے سے افادہ ہوتا ہے۔ اور الائچی تو وہ یوں بھی روز ایک آدھ کھاتی ہی تھی۔ اس لیے فوراً

کھالی۔ بیڈ پر بیٹھتے ہی موبائل پر نظر پڑی تو بوکھلا گئی۔ ”اونو، حسن پریشان ہو رہے ہوں گے۔“ اس

نے آہستہ سے کہا اور موبائل اٹھا کر کان سے لگایا۔ لائن کئی نہیں تھی۔ اس نے اپنی ہانپتی سانس کو

قابو میں لاتے ہوئے پکارا۔ ”حسن!“

”جی جان من! کہاں چلی گئیں تھیں آپ؟“ حسن کا بے قرار اور پیار بھرا لہجہ اس کی سماعتوں

میں رس گھولنے لگا۔ ”کہیں نہیں گئی تھی۔ شاید لائن خراب ہو گئی تھی۔“ اس نے بہانہ بنایا۔
 ”لائن خراب ہو گئی تھی یا آپ کی طبیعت، سچ بتائیے؟“ حسن کو اس کے لہجے کی تھکن سے
 الجھن ہو رہی تھی۔ اسی لیے متفکر ہو کر پوچھا تو وہ ان کے اس حد تک صحیح اندازے پر حیرت اور
 مسرت سے ہنس پڑی۔ وہ مجھ سے اتنی محبت جتانے لگتا ہے۔ کبھی کبھی تو مجھے خوف آنے لگتا ہے!!!
 ”حسن میرا تاخیال مت کیا کیجئے۔ میں سچ مچ ڈر جاتی ہوں کہ کہیں مجھ سے ایسی کوئی بات
 کوئی حرکت نہ سرزد ہو جائے جو آپ کے دل میں میرا مقام کم کر دے۔ کسی کو جب اتنا زیادہ چاہا
 جاتا ہے نا تو اسے عظمت کے بلند ترین مقام پر جگہ دے دی جاتی ہے۔ اور اگر وہ ہمارے معیار اور
 توقعات سے ذرا سا بھی کم ثابت ہو جائے تو ہم اسے ایک دم سے بلندی سے پستی میں لے آتے
 ہیں۔ اور پستی میں آنے والے کی جو حالت ہوتی ہے وہ ایسے شخص کی سی ہوتی ہے جسے نظروں سے
 گرا دیا جائے۔ دل سے مٹا دیا جائے۔ حسن، مجھ سے بھی غلطیاں ہو سکتی ہیں۔ میں آپ کی توقع
 اور خواہش کے برعکس بھی انجانے میں ہی سبھی کوئی غلط کام کر تو سکتی ہوں نا اس لیے پلیر مجھے عام
 لڑکی ہی سمجھیں۔“ عزہ نے سنجیدگی سے ٹھہرے ہوئے لہجے میں کہا تو وہ بہت محبت سے گویا
 ہوئے۔

”کیوں سمجھوں میں آپ کو عام لڑکی، آپ تو میرے لیے خاص الخاص ہستی ہیں۔ اور آپ
 مجھے ایسا سمجھتی ہیں کہ میں آپ کو اپنی نظروں سے اپنے دل سے مٹا سکتا ہوں۔ نہیں عزہ! ایسا کبھی ہو
 ہی نہیں۔ میں بھی یہ حقیقت جانتا اور سمجھتا ہوں۔ آپ اس خوف کو اپنے دل سے نکال دیں۔ میں
 آپ کے اس خوف کے سبب اپنے پیار پر تو بند نہیں باندھ سکتا۔ اور جان حسن، آج آپ نے کالج
 کا لیکچر ہمیں دے کر کسر پوری کر لی ہے۔“

”آئی۔ ایم سوری میں واقعی بولنے پر آتی ہوں تو بولتی ہی چلی جاتی ہوں۔ اگین سوری۔“

اس نے ہنس کر کہا تو انہیں بہت عجیب سا لگا۔ اس کا سوری کہنا۔ معذرت کرنا۔

”نوسوری سمجھیں آپ۔“

”حسن۔“ وہ پریشان ہو کر بولی۔

”جان من، میں آپ سے معذرت کے کلمات ہرگز نہیں سننا چاہتا۔ آپ کا بولنا مجھے اچھا لگتا
 ہے۔ آپ کے خیالات سے مجھے آگاہی حاصل ہوتی ہے۔ اور میں نے تو یونہی کہہ دیا تھا۔ آپ کو
 شرمندہ کرنے کے لیے تو نہیں کہا تھا۔ اگر آپ کو شرمندگی محسوس ہوئی ہے میرے ایسا کہنے سے تو۔“

”نوسوری سمجھے آپ۔“ عزرہ نے ان کی بات کاٹ کر کہا تو وہ ہنس پڑے۔

”اچھا آپ کام کیجئے۔ اللہ حافظ۔“ عزرہ کا سر چکر رہا تھا اس نے یہ کہہ کر فون بند کر دیا۔

”ہیں یہ کیا۔ ضرور کوئی گڑبڑ ہے۔ لائن تو خراب نہیں ہوئی تھی۔ کہیں عزرہ کی طبیعت نہ خراب ہوگئی ہو۔ وہ مجھے بتائیں گی تھوڑی اور کالج سے چھٹی کرنے کا تو ان کا کوئی ارادہ بھی نہیں تھا۔ مجھے گھر جا کر دیکھنا چاہیے۔ انہوں نے یہ بھی تو کہا تھا کہ چکر مجھے آرہے ہیں۔ یہ چکر اللہ جانے کیوں آرہے ہیں عزرہ کو۔ آئی تھنک مجھے گھر جانا چاہیے۔“ حسن نے موبائل کو دیکھتے ہوئے کہا اور پھر انٹرکام پر منیجر کو ہدایت دینے لگے۔

”قریشی صاحب! میں ایک دو گھنٹے کے لیے ضروری کام سے باہر جا رہا ہوں کوئی اہم بات ہو تو مجھے میرے موبائل پر کال ٹیکٹ کر لیجئے گا۔ اوکے آفس کا خیال رکھئے گا۔“ حسن نے رسیور واپس رکھا اور اپنا موبائل اور گاڑی کی چابی لے کر آفس سے باہر نکل آئے۔ گھر پہنچے تو بو انھیں دیکھ کر ٹھٹھکیں۔ ”بیٹا تم اتنی جلدی آگئے۔“

”بوا، مجھے لگتا ہے عزرہ کی طبیعت ٹھیک نہیں ہے۔ آپ نے پوچھا نہیں ان سے۔“

”بیٹا تو رہی تھی کہ طبیعت خراب ہے صبح سے التلیاں آرہی ہیں۔ نہ ناشتہ ڈھنگ سے کیا اور نہ گھر آکے کچھ کھایا۔“ بوا نے سنجیدگی سے بتایا۔

”افوہ بوا، آپ بھی کبھی کبھی بہت غفلت برتی ہیں۔ اچھا ان کے کھانے کے لیے لائیں۔ میں دیکھتا ہوں جا کر۔“ حسن نے پریشان لہجے میں کہا اور بیڈروم کی طرف بڑھ گئے۔ بوا بھی پریشان ہو کر کچن کی طرف چل دیں۔

”عزرہ، عزرہ،“ وہ کمرے میں داخل ہو کر ادھر ادھر نظر دوڑاتے ہوئے اسے پکار رہے تھے۔ بیڈ پر نظر پڑی تو وہ گھبرا کر دوڑے۔ وہ بیڈ کے کنارے پر اوندھے منہ لیٹی تھی۔ البم اور موبائل اس کے قریب ہی پڑا تھا۔

”عزرہ، عزرہ اٹھیے، کیا ہوا ہے آپ کو؟“ حسن نے اسے شانوں سے پکڑ کر اٹھاتے ہوئے

کہا۔

”آپ۔ آ۔ گئے۔“ عزرہ نے مندی مندی آنکھوں سے انہیں دیکھتے ہوئے تھکی تھکی آواز

میں کہا۔ ”جی مجھے تو آنا ہی تھا۔ مائی گاڈ! اتنا تیز بخار ہو رہا ہے آپ کو اور آپ لے مجھے بتایا تک نہیں۔“ حسن نے اس کے چہرے پر آئے بالوں کو پیچھے ہٹاتے ہوئے اس کے رخسار کو چھوتے

ہوئے پریشانی سے کہا تو وہ بولی۔ ”میں نے سوچا آپ۔ خواہ مخواہ پریشان ہوں گے۔“
 ”پریشان کی بچی، اب کیا میں آپ کو اس حالت میں دیکھ کر خوش ہو رہا ہوں۔ خواہ مخواہ کیوں
 کہا آپ نے۔ آپ بخار میں جل رہی ہیں اور میں خواہ مخواہ پریشان ہوتا ہے نا۔ میرا اندازہ درست
 نکالنا آپ کی طبیعت خراب تھی۔ لائن خراب نہیں ہوئی تھی۔ شکر ہوا کہ میں اپنی تسلی کرنے کی غرض
 سے چلا آیا۔ ورنہ آپ تو یونہی پڑی رہتیں۔ اور شام تک نجانے آپ کی کیا حالت ہو جاتی۔ چلیں
 انھیں فوراً اور میرے ساتھ ڈاکٹر کے پاس چلیں۔“ حسن نے اسے پیار سے ڈانٹ پلاتے ہوئے
 کہا۔

”میں نے نہیں جانا ڈاکٹر دو دو گھنٹے انتظار کراتے ہیں اور طبیعت ٹھیک بھی ہو تو خراب ہو
 جاتی ہے۔“ اس نے سستی سے کہا تو وہ اسے کھڑا کرتے ہوئے بولے۔
 ”کوئی ایکسکیوز نہیں چلے گا۔ شاباش تیار ہو جائے۔ نبیلہ آپا یاد ہیں آپ کو۔“
 ”جی۔“

”وہ اسی شہر کی معروف گائنا کالوجسٹ ہیں۔ ان کے شوہرا ختم بھائی بھی ہو میو پیٹھک اور
 ایلو پیٹھک ڈاکٹر ہیں۔ میں آپ کو ان کے کلینک لے کر جاؤں گا۔ نبیلہ آپا سے میں ابھی فون پر
 بات کرتا ہوں۔ ہمیں انتظار نہیں کرنا پڑے گا۔ آپ یہاں سے سیدھی ان کے پاس جائیں گی۔“
 حسن نے نرمی سے تیزی سے کہا اور مو بائل پر ڈاکٹر نبیلہ کا نمبر ملانے لگے۔ بو اُس کے کھانے کے
 لیے سیب، کیلے اور دودھ کا بھرا گلاس لے آئیں۔

”کھائیے فوراً۔“ حسن نے کیلا اٹھا کر اس کی طرف بڑھا دیا۔ جو اسے مجبوراً کھانا پڑا۔
 بھوک تو لگ ہی رہی تھی۔ تین قاشیں سیب کی کھا کر وہ رک گئی۔ اور آرام سے بیٹھ گئی۔
 ”یہ دودھ بھی پیئیں۔“ حسن نے نبیلہ آپا سے بات کر لی تھی۔ فون بند کر کے اسے دیکھتے
 ہوئے دودھ کا گلاس اٹھا کر اس کی طرف بڑھا کر بولے۔

”نہیں مجھے دو منٹنگ (تے) ہو جائے گی۔“

”تو ایکسکیوز ڈیئر، ڈریک اٹ۔“ حسن نے رعب سے کہا تو اس نے گلاس ان کے ہاتھ
 سے لے لیا اور تین چار گھونٹ بھر کر ہی اسکی حالت قابل رحم ہو گئی۔ وہ گلاس رکھ کر تیزی سے واٹر
 روم کی طرف بھاگی۔ واٹر روم بیسن کی ٹونٹی کھول دی۔ کھایا پیسا بھر آ گیا۔
 ”اونو۔“ حسن نے واٹر روم کے دروازے پر کھڑے ہو کر اس کی حالت دیکھ کر کہا عزو،

بہت لا پرواہ ہیں آپ اتنے دن سے آپ کی طبیعت خراب ہے۔ چکر آرہے ہیں۔ مگر آپ کو کوئی احساس ہی نہیں ہے اپنا۔ نہ میرا۔“

”ایسے تو نہ کہیں۔“ وہ منہ دھو کر بولی۔ واش بیسن پراچھا طرح پانی بہا دیا تھا۔

”جانتی ہیں کتنی تکلیف اور پریشانی ہو رہی ہے مجھے آپ کی یہ حالت دیکھ کر۔ میں آپ کو ذرا سی بھی تکلیف میں نہیں دیکھنا چاہتا۔ آئیے۔“ حسن اس کا ہاتھ پکڑ کر اسے کمرے سے لے آئے۔ اور اسے شانوں سے پکڑ کر اس کی آنکھوں میں دیکھتے ہوئے بولے۔ ”کیسی روئی روئی لگ رہی ہیں آپ کی آنکھیں، چلیں ان میں کا جل لگائیں جو یقیناً بنا ہی ان آنکھوں کے لیے ہے۔“

”اچھا۔“ عجز کو ہنسی آگئی۔ ان کو قدرے سکون ملا تھا اسکی ہنسی دیکھ کر۔

”یہ ہنسی ہی دیکھنا چاہتا ہوں میں آپ کے ہونٹوں پر۔ وعدہ کیجئے آئندہ آپ خود سے لا پرواہی نہیں برتن گی۔“ وہ اسے محبت سے دیکھتے ہوئے نرمی سے بولے۔
”وعدہ۔“ وہ مسکرا دی۔

”عز، میری خوشی اور زندگی کا مرکز و محور ہیں آپ۔ جوں جوں آپ کا ساتھ بڑھ رہا ہے۔ آپ کے لیے میری محبت بھی بڑھتی جا رہی ہے۔ اس لیے پلیز مجھ سے خود کو دور کرنے کی کوئی غلطی مت کیجئے گا۔ میں سہہ نہیں سکوں گا۔“ وہ جذباتی پن سے بولے۔

”حسن، کچھ نہیں ہوا ہے مجھے معمولی سا بخار ہے ٹھیک ہو جائے گا۔“

”اس بخار کو ٹھیک ہو ہی جانا جا پیہے ورنہ۔ وہ جملہ ادھورا چھوڑ کر اسے دیکھنے لگے۔

”حسن۔“ اس نے ان کے سینے پر ہاتھ رکھے ان کے انداز سے وہ گھبرا گئی تھی۔

”جی جان من۔“ حسن نے اس کی پیشانی پر محبت کی مہر ثبت کر دی۔ ”چلیں کا جل لگائیں

اور میرے ساتھ آئیں۔“

”چلیں۔“ وہ کا جل لگا کر الائیچی منہ میں رکھ کر چادر اوڑھتی ہوئی ان کے ساتھ باہر آگئی۔

ڈاکٹر نبیلہ نے عجز کا معائنہ کرنے کے بعد حسن کو اپنے کمرے میں بلوایا۔ وہ کافی پریشان

دکھائی دے رہے تھے۔ ڈاکٹر نبیلہ نے نسخہ لکھ کر حسن کی طرف بڑھا دیا۔

”یہ دوائیں عجز کو دینی ہیں۔ ٹائم میں نے لکھ دیا ہے۔“

”آپا! یہ تو ہومیو پیتھک میڈیسن ہیں۔“ حسن نے نسخہ پڑھ کر کہا۔

”ہاں ایسی حالت میں مریضہ کو ہائی پوٹینسی کی دوا دینا مناسب نہیں ہوتا۔ اسی لیے یہ دوا میں

نے انجم سے مشورہ کر کے لکھی ہے۔“ ڈاکٹر نبیلہ نے بتایا۔

”آپا! کیا ہوا ہے عَزّہ کو؟ ان کی حالت ایسی کیوں ہو رہی ہے؟“ وہ دائیں جانب کرسی پر بیٹھی عَزّہ کو دیکھ کر پوچھ رہے تھے۔

”بھی تمہاری حرکتیں ہی ایسی ہیں۔“ ڈاکٹر نبیلہ نے شریر معنی خیز لہجے میں کہا تو عَزّہ کو ہنسی آ گئی۔

”میری حرکتیں میں نے کیا کیا ہے؟ آپا! پلیز بتائیں عَزّہ کو کیا ہوا ہے؟“ وہ پریشان تھے۔

”پریشان کیوں ہو یہ تو ہونا ہی تھا۔“ ڈاکٹر نبیلہ بھی انہیں اچھی طرح ستا رہی تھیں۔

”کمال کرتی ہیں آپ ان کی حالت خراب ہے۔ اور آپ پوچھ رہی ہیں کہ پریشان کیوں

ہو؟“ حسن واقعی بہت پریشان ہو رہے تھے عَزّہ کی حالت کے بارے میں۔ عَزّہ بہت محبت سے انہیں مسکراتے ہوئے دیکھ رہی تھی۔

”ہاں تو اس میں پریشان ہونے والی کیا بات ہے۔ یہ تو خوشی کی بات ہے کہ عَزّہ کی طبیعت

خراب ہوئی ہے تو اسی خوشی میں تمہیں مٹھائی کھلانی چاہئے۔“ ڈاکٹر نبیلہ نے مسکراتے ہوئے شریر اور معنی خیز لہجے میں کہا۔



”خدا کے لیے آپا! میرا امتحان مت لیں۔ اصل سبب بتائیں ان کی طبیعت خراب ہونے کا۔“ حسن نے ان کے آگے ہاتھ جوڑ کر کہا تو وہ دونوں ہنس پڑیں۔

”میرے بھولے اور بیوقوف کزن! تم باپ بننے والے ہو۔“ ڈاکٹر نیبلہ نے بڑا خوبصورت انکشاف کیا تھا۔ عذہ خوشی اور حیا سے شرمانے مسکرانے لگی۔ جب کہ حسن نے حیرت سے پہلے اسے اور پھر ڈاکٹر نیبلہ کو دیکھا۔ ”کیا، کیا کہا آپ نے پھر سے کہئے؟“

”حسن! میرے بھائی! تم باپ بننے والے ہو، عذہ تمہارے بچے کی ماں بننے والی ہے۔ اور اسی وجہ سے عذہ کی حالت خراب ہو رہی ہے۔“

”کیا؟ سچ آپا! میں باپ بننے والا ہوں۔“ حسن کی حیرت اور خوشی قابل دید تھی۔

”ہاں مبارک ہو تم دونوں کو مبارک ہو۔“

اوتھینک یو آپا! یا اللہ تیرا لاکھ لاکھ شکر ہے۔ عذہ، ہم ماما پاپا بننے والے ہیں۔ آئی۔ ایم سو پپی۔“ حسن خوشی سے اپنی جگہ سے اٹھ کر عذہ کے پاس آ کر بولے تو وہ ہنس کر حیا سے سر جھکا گئی۔ حسن کو اس کا یہ انداز بے حد بھایا۔

”یہ کچھ تلوماتی کتابیں ہیں یہ تم ساتھ لے جاؤ۔ چونکہ عذہ کا خیال تمہیں رکھنا ہے اس لیے یہ تمہارے پڑھنے کے لیے ہیں۔ ان میں حاملہ عورت کی دیکھ بھال اور اس کا خیال رکھنے، اس کی خوراک وغیرہ کے متعلق سب تفصیل موجود ہے۔“ ڈاکٹر نیبلہ نے اپنی میز کی دراز میں سے محکمہ صحت کی جانب سے شائع شدہ مواد کی کتب اٹھا کر حسن کو دیتے ہوئے بتایا۔

”ٹھیک ہے یہ تو میں پڑھ لوں گا۔ اور کوئی ہدایت۔“ حسن نے کتب لے کر کہا۔

”ہدایت یہی ہے کہ عذہ کو خوش رکھو، اس کی خوراک کا خاص خیال رکھو۔ ڈبل خوراک کی ضرورت ہے اب اسے اور۔ کوئی پریشانی یا ٹینشن لینے کی ضرورت نہیں ہے عذہ۔ اور نہ تم نے زیادہ جسمانی مشق کرنی ہے اور نہ ہی وزنی شے اٹھانی ہے۔“ ڈاکٹر نیبلہ نے ان دونوں کو باری باری

دیکھتے ہوئے تاکید کی۔

”اس کی تو آپ فکر نہ کریں۔ کام تو میں انہیں کرنے ہی نہیں دوں گا۔“ حسن نے کہا۔
 ”بالکل فارغ بٹھانا بھی ٹھیک نہیں ہوگا۔ واک ضروری ہے۔ دودھ، پھل، جوس، گوشت وغیرہ کا استعمال کرانا۔ ہر ماہ باقاعدگی سے چیک اپ کرانا عہ کا۔ اور ٹیکوں کا کورس یاد سے مکمل کرانا ہے۔ اس دوا سے انشاء اللہ عہ کا بخار اتر جائے گا۔ اگر خدا نخواستہ طبیعت زیادہ خراب ہو جائے تو تم مجھے کسی بھی وقت کال کر سکتے ہو۔“ ڈاکٹر نیبلہ نے پیشہ ورانہ ڈاکٹر کی طرح ہدایات دیں۔

”شکریہ آپا! آپ کی گفتگو سن کر لگا جیسے ٹی۔وی پر فیملی پلاننگ والوں کا اشتہار دیکھ رہا ہوں۔“ حسن نے مسکراتے ہوئے کہا تو انہیں ہنسی آگئی۔ اور پھر وہ دونوں وہاں سے رخصت ہو کر گاڑی میں آ بیٹھے۔ دونوں ہی بہت خوش تھے اور ایک دوسرے کو دیکھ دیکھ کر مسکرا رہے تھے۔ حسن نے راستے میں سے اسے سرخ مہکتے گلابوں کا بکے خرید کر دیا اور مٹھائی بھی خریدی۔ اور گھر آتے ہی بوا کو آوازیں دینے لگے۔ بوا بوکھلا کر بھاگی چلی آئیں۔ کمبو بھی ان کے پیچھے تھی۔

”اللہ خیر کرے بیٹا کیا ہوا۔ عہ کو کیا بتایا ڈاکٹر نے؟“ بوانے دونوں کو دیکھ کر پوچھا۔

”بوا، میں باپ بننے والا ہوں۔“ وہ بوا کو شانوں سے پکڑ کر خوشی سے بولے۔

”ہیں۔ یا اللہ تیرا شکر ہے میرے مولا تو نے میرے بچے کا گھر آباد کر دیا۔“ بوانے دونوں

ہاتھ اٹھا کر خوشی سے بھرپور آواز میں کہا پھر حسن اور عہ دونوں کو پیار کیا مبارکباد دی۔

”بوا، آپ عہ کے لیے یخنی اور دلیہ بنائیں۔ ان کی دیکھ بھال اب آپ کو بھی کرنی ہے۔“ حسن نے عہ کی طرف دیکھ کر کہا۔ وہ شرماتے ہوئے بیڈروم کی طرف بڑھ گئی۔ ”لو بھلا یہ کوئی کہنے کی بات ہے۔ میری بیٹی ہے عہ۔ پھولوں کی طرح رکھوں گی اسے۔ آئے ہائے میری تو مت ہی ماری گئی تھی۔ جب عہ نے کہا کہ الٹی آئی ہے۔ میں تب ہی سمجھ جاتی مگر نہیں۔ اس بڑھاپے نے کہیں کا نہیں رکھا۔“ بوانے اپنی عقل پر ماتم کرتے ہوئے کہا تو کمبو ہنسنے لگی۔ بوانے اسے گھورتے ہوئے کہا۔ ”تو پھر ہنسی۔“

”اب تو میری ہنسی کی وجہ سمجھ میں آگئی نا بوا۔“ کمبو نے کہا۔ ”میں تو اس وقت سمجھ گئی تھی کہ

عہ بی بی امید سے ہیں۔“

”سمجھ گئی تھی تو مجھے بھی سمجھا دیتی۔“ بوانے جھل ہو کر غصے میں آ کر کہا حسن ہنس دیئے۔

”خود ہی تو مجھے چپ کرا دیا تھا۔“ کمو نے پٹ سے جواب دیا۔
 ”چل باورچی خانے میں اور عزرہ بیٹی کے واسطے سوپ بنا۔“ بوانے ہاتھ اٹھا کر تیز لیچے میں کہا۔

”اور تم کیا صرف باتیں ہی بناتی رہو گی۔ حکم چلاتی رہتی ہو۔ خود بھی کچھ کر لیا کرو۔“ کمو نے چڑ کر کہا تو حسن نے سنجیدگی اور رعب سے کہا۔
 ”کمو بری بات ہے۔ بوا بڑی ہیں تم سے اور یہ نگران ہیں تم سب کی یہاں۔ ان کا حکم ماننا چاہئے تمہیں۔“

”صاحب جی! بوا کو تنگ کرنے میں بوا مرا آتا ہے۔ اور ہم کوئی دل سے تھوڑی لڑتے ہیں ان سے۔ ان کی ڈانٹ ہمیں اچھی لگتی ہے۔“ کمو نے مسکرا کر کہا۔
 ”اے لو۔ یہ نیا طریقہ نکالا ہے غلطی پہ پردہ ڈالنے کا۔“ بوانے حیرت سے ناک پہ انگلی رکھ کر کہا تو حسن ہنستے ہوئے اپنے بیڈروم کی طرف چلے گئے اور کمو اور بوا بچن کی طرف۔
 عزرہ بیڈ کے کنارے پر سر جھکا کر بیٹھی تھی۔ اس کا دل اللہ کے حضور سجدہ شکر ادا کر رہا تھا۔ آنکھیں اشک بہا رہی تھیں۔ اسے لوگوں کی کہی باتیں خود بخود یاد آتی چلی جا رہی تھیں۔ بے اولاد، بانجھ، بنجر زمین، کوکھ جلی۔ جیسے الفاظ اس کی سماعتوں میں گونج رہے تھے۔ اسے بری طرح تڑپا رہے تھے۔ آج یہ سارے الزام اپنی موت آپ مہر گئے تھے۔ اس کے رب نے اسے اولاد کی نعمت عطا کرنے کی نوید سنائی تھی۔

”یہ رہیں آپ کی دوائیں۔ پہلی خوراک تو ابھی پی لیجئے۔“ حسن دواؤں کا لفافہ سائیڈ ٹیبل پر رکھتے ہوئے بولے اور نسنے کے مطابق ایک شیشی نکال کر کھولنے لگے۔ اس کی خاموشی نے انہیں چونکا دیا۔ وہ شیشی رکھ کر اس کے پاس آئے اور اس کے جھکے سر کو دیکھتے ہوئے نرمی سے پوچھا۔

”عزرہ! کیا بات ہے آپ اتنی چپ چپ کیوں ہیں؟“

”کچھ نہیں۔“ اس نے بھیکتی آواز میں جواب دیا۔ اس کی آواز نے اس کے آنسوؤں کا بھید کھول دیا۔ حسن اس کے پاس بیٹھے اور ہاتھ سے اس کا چہرہ اوپر اٹھایا تو آنسوؤں سے تر چاند سے مکھڑے کو دیکھ کر ان کا دل تڑپ گیا۔ وہ چند لمحے اس کے چہرے کو دیکھتے رہے پھر جیسے اس کے آنسوؤں کا مفہوم سمجھ گئے۔ اور بہت نرمی اور محبت سے اسے سمجھاتے ہوئے بولے۔

”عزرہ! انہیں میری جان! یہ اشک اتنے بے مول نہیں ہیں کہ انہیں ان لوگوں کی تلخ، طعنیہ

اور طعنوں بھری باتیں یاد کر کے بہایا جائے۔ جس جس نے بھی آپ پر بانجھ ہونے کا الزام لگایا تھا۔ آج اللہ کے کرم سے ان سب کے الزام غلط ثابت ہو گئے ہیں۔ وہ سب جھوٹے پڑ گئے ہیں۔ اور جھوٹوں کو اللہ اسی طرح اپنے ہونے کا یقین دلاتا ہے۔ ان سب کے منہ بند ہو جائیں گے یہ خبر سن کر بلکہ اللہ ادا اپنے کہے پر شرمسار بھی ہوں گے۔ بلکہ وہ تو پہلے سے ہی شرمسار ہوں گے۔“

”حسن!“ وہ ان کے اس تجزیے پر حیران تھی وہ کیسے اس کی ہر بات، ہر سوچ، ہر خیال پڑھ لیتے تھے۔ اس کے چہرے کے تاثرات سے اس کے آنسوؤں سے بات کی تہہ تک پہنچ جاتے تھے۔ وہی تو تھے اس کے سچے خیر خواہ، عاشق اور ہمسفر۔ وہ حیرت، مسرت اور کرب کے ملے جلے احساسات سے دوچار ہو کر ان کے سینے میں چہرہ چھپا کر بلکنے لگی۔

”عزّو، میری جان! نہیں روتے نہیں ہیں۔ دوسروں کی باتوں پر تو رونا ہی نہیں چاہئے۔ آپ تو پہلے بھی کبھی نہیں روئیں۔ پھر اب کیوں رو رہی ہیں۔ آنسو اللہ کی بارگاہ میں بہائے جائیں تو اچھا ہوتا ہے۔ ان لوگوں کی باتوں پر دکھ کے طور پر نہیں عزّو! بلکہ اللہ کے حضور شکر کے طور پر یہ اشک لٹائیں کہ جس نے آپ کو اولاد جیسی نعمت عطا کرنے کا اہتمام فرمایا ہے۔ کیا آپ خوش نہیں ہیں اس خبر سے؟“

”ہوں۔“ وہ روتے روتے بولی وہ اسے پیار کرتے ہوئے اس کے سر اور کمر کو سہلاتے ہوئے بہت محبت سے اسے چپ کر رہے تھے۔

”تو بس ان آنسوؤں کو خوشی کے آنسو بنالیں۔ اور پلیز روئیں نہیں۔ رونے سے آپ کی طبیعت اور زیادہ خراب ہو جائے گی۔ عزّو۔ بس میری جان! بس۔ شاباش چپ ہو جائیں۔ ایسے نہیں روتے پلگی، ایسے نہیں روتے۔ بس چپ عزّو۔“

حسن نے پیار بھرے انداز سے اس کے آنسوؤں پر بند باندھ دیا۔ اور وہ ان کی پر خلوص رفاقت کے خیال سے پڑ سکون ہو کر اپنے آنسو صاف کرتی ان سے الگ ہو گئی۔ حسن نے اپنے گوت کی جیب سے رو مال نکال کر اس کا بھیگا چہرہ صاف کیا اور اسے دو اپلا کر بیڈ پر لٹا دیا۔

”حسن۔“ عزّو نے دھیمی آواز میں انہیں پکارا۔ ”جی جان من۔“ حسن نے اس کا ہاتھ پکڑ کر

پیار سے کیا۔

”آپ ابھی آفس جائیں گے کیا؟“

”جائنا تو تھا لیکن آپ کو اس حالت میں چھوڑ کر نہیں جاؤں گا۔“

”میں ٹھیک ہوں، آپ جائیں آفس پہلے ہی کام کا بہت حرج ہو چکا ہے۔ ابھی ہفتہ تو ہوا ہے آپ کو آفس جوائن کیے۔ آپ بے فکر ہو کر جائیں۔ میں ٹھیک ہوں۔“

”اسے ٹھیک ہونا کہتے ہیں، 103 ہے آپ کا بخار اور۔“

”اور اب میں نے دوا پی لی ہے۔ میں سوؤں گی اب اتنی دیر آپ آفس کا کام نبٹائیں۔“ عَزَّہ نے ان کی بات کاٹ کر کہا۔

”یہاں بیٹھا کیا برا لگ رہا ہوں؟“ وہ خفگی سے اسے دیکھنے لگے۔

”برا وہ لگتا ہے جو برا ہوتا ہے۔ آپ تو بہت اچھے ہیں۔ اور اچھا انسان تو یہاں، وہاں ہر جگہ بیٹھا ہوا اچھا لگتا ہے۔ ابھی آگے وقت آئے گا تب چھٹی کر لیجئے گا آفس سے بلکہ تب میں خود آپ کو آفس سے چھٹی کرنے کے لیے اصرار کروں گی۔ ابھی تو کام کیجئے نا۔“ عَزَّہ نے ان کا ہاتھ پکڑ کر پیار سے انہیں دیکھتے ہوئے کہا۔

”اچھا بیگم صاحبہ! جو آپ کا حکم، آپ کا کہا کیسے ٹال سکتے ہیں ہم۔ جارہے ہیں لیکن جلدی آجائیں گے۔“ وہ مسکراتے ہوئے اس کا ہاتھ نرمی سے دبا کر بولے تو اس نے فوراً کہا۔

”جلدی نہیں حسن! آرام اور احتیاط سے آئیے گا۔ اور ڈرائیو کو ساتھ لے جائیے۔“

”اوکے جانو! میرے کہنے کا مطلب تھا کہ میں آفس کا کام جلدی ختم کرنے کی کوشش کروں گا۔ آپ اپنا خیال رکھئے گا۔ اللہ حافظ۔“ حسن نے اس کی فکر پر مسکراتے ہوئے کہا اور اس کا ہاتھ ہونٹوں سے لگا کر چھوڑ دیا۔ اور کمرے سے باہر چلے گئے۔ عَزَّہ نے مسکراتے ہوئے آنکھیں موند لیں۔

عَزَّہ کا بخار اگلے دن ہی اُتر گیا تھا۔ مگر حسن نے اسے پورا ہفتہ کالج نہیں جانے دیا۔ وہ ان کی محبت اور سچائی پر خوش ہوتی اور اللہ تعالیٰ کا شکر ادا کرتی رہتی۔ عَزَّہ نے کالج کی جاب سے استعفیٰ دینے کا فیصلہ کر لیا تھا۔ گھر کے کام کاج کے لیے ملازم موجود تھے۔ فارغ بیٹھ کر وہ یوریت محسوس کرتی۔ اس خیال سے فی الحال اس نے استعفیٰ دینے کا ارادہ ترک کر دیا تھا۔ وہ موسم گرما کی تعطیلات سے پہلے ملازمت سے استعفیٰ دینے کا فیصلہ کر چکی تھی۔ وہ اب اپنا سارا وقت اپنے گھر اپنے شوہر اور اپنے ہونے والے بچے کو دینا چاہتی تھی۔ حسن نے اسے جو مان اور اعتبار دیا تھا۔ اس نے اسے اپنی یہ آخری اور سب سے مضبوط کشتی جلانے کا مشورہ دیا تھا۔ حسن نے اسے بنا مانگے بیس ہزار روپے اس کی ضرورت اور استعمال کے لیے دیئے تھے۔ اور گھر کے اخراجات کے

لیے علیحدہ سے رقم دی تھی۔ وہ بنانا لگے دینا جانتے تھے۔ اور اسے اس کا حق سمجھ کر دیتے تھے۔ عزہ ان کے اس عمل سے اپنی نظروں میں بھی معتبر ہو گئی تھی۔ اتنی عزت، محبت، چاہت اور اہمیت اسے کون دے سکتا تھا حسن کے سوا۔ کوئی بھی نہیں۔ صرف حسن کی ہستی تھی جو اسے دل و جان سے بے ریا اور بے غرض پیار کرتی تھی۔ اعتبار دیتی تھی۔ وقار سے اسے رکھتی تھی۔ اور وہ اپنی روح کی گہرائیوں تک سے اس محبت، عزت اور وقار کو پیار کو اعتبار کو محسوس کرتی اور خوشی سے کھلی چلی رہتی۔ اور یہ خوشی اس کی صحت پر بھی بہت خوشگوار اثر ڈال رہی تھی۔

رات کا ڈیڑھ بجنا تھا۔ عزہ کو اچانک بھوک لگی اور وہ اٹھ کر بیٹھ گئی۔ حسن سو رہے تھے۔ اس نے بلا جھجک انہیں جگا دیا۔ ”حسن پلیز اٹھئے، مجھے بھوک لگ رہی ہے۔ آپ میرے ساتھ کچن میں چلیں مجھے اکیلے جاتے ہوئے ڈر لگے گا۔“

”عزہ، رات کے ڈیڑھ بجے آپ کو بھوک لگ رہی ہے۔“ حسن نے آنکھیں کھول کر پہلے اسے پھر وال کلاک پر ڈیڑھ بجاتی سوئیں کو دیکھ کر کہا۔

”جی مجھے بہت بھوک لگ رہی ہے۔ میرے ساتھ کچن میں چلیں۔“

”آپ بستر میں بیٹھی رہیں۔ میں خود ہی آپ کے لیے کھانا لے آتا ہوں۔ کیا کھائیں گی۔ بریڈ اور انڈہ لے آؤں۔ یا چپاتی اور سالن؟“ وہ اٹھ کر بالوں میں ہاتھ پھیرتے ہوئے پوچھنے لگے۔ ”چپاتی اور سالن لے آئیں۔ سالن فرنیچ میں رکھا ہے۔ اور چپاتی ہاٹ پاٹ میں ہوگی۔“

”اچھا میں ابھی لے آتا ہوں۔“ وہ بستر سے نکلتے ہوئے بولے اور پاؤں میں جوتے پہن کر کچن کی طرف آگئے۔ فرنیچ میں سے رات کا سالن نکالا۔ رات قیمہ مٹر پکایا تھا بوانے۔ حسن نے سالن گرم کر کے پلیٹ میں نکالا۔ ہاٹ پاٹ میں سے دسترخوان نکالا۔ جس میں روٹیاں رکھی تھیں۔ دونوں چیزیں ٹرے میں رکھ کر وہ کمرے میں واپس آگئے۔ اور ٹرے عزہ کے سامنے بستر پر جگہ بنا کر رکھ دی۔

”لیجئے بیگم جان! کھانا کھائیے۔ پانی سائینڈ ٹیبل پر رکھا ہے۔ کسی اور چیز کی ضرورت ہو تو بتائیے۔“ حسن نے فرمانبردار شوہروں کی طرح کہا۔

”نہیں بہت شکریہ حسن، میں نے اتنی رات کو آپ کو نیند سے جگا دیا۔“

”کم آن ہنی، غیروں جیسی باتیں نہیں کرتے۔ آپ کھانا کھائیں۔ میں برتن کچن میں رکھ آؤں گا۔“ حسن نے اس کے سر پر ہلکی چیت لگا کر کہا تو عزہ نے مسکرا کر انہیں دیکھتے ہوئے کہا۔

”نہیں برتن میں ادھر میز پر رکھ دوں گی۔ صبح رکھ دیں گے کچن میں آپ کھائیں گے کھانا۔“
 ”نہیں بھئی آپ کھائیں، آپ کو ایسی حالت میں کسی بھی وقت بھوک لگ سکتی ہے۔ یہ مجھے معلوم ہے۔ میں ابھی کھالوں گا تو پھر نیند نہیں آئے گی۔“ حسن نے اپنی جگہ پر لیٹتے ہوئے کہا۔
 ”ہوں۔ یہ تو ہے۔ آپ سو جائیے۔“ عذرا نے نوالہ توڑتے ہوئے کہا۔
 ”گلدنا بیٹ۔“ حسن نے نیند میں ڈوبی آواز میں کہا اور کبل سر تک تان لیا۔ عذرا کھانا کھانے لگی۔

آج کل وہ باقاعدگی سے کالج جا رہی تھی۔ اس کی طبیعت بھی سنبھل گئی تھی۔ حسن بھی آفس جا رہے تھے۔ وہ اس کا بہت زیادہ خیال رکھتے تھے۔ شام کو وہ روز اول کی طرح اس کے لیے ہر روز گھر لے کر آتے اس کی کلائیوں میں سجاتے اور اپنے پیار کی مہر لگاتے تھے۔ آج وہ کافی دیر سے گھر آئے تھے۔ عذرا عصر کی نماز پڑھ کر فارغ ہوئی تو انہیں صوفے پر بیٹھے دیکھ کر مسکراتے ہوئے بولی۔ ”بہت دیر کر دی آج آپ نے لگتا ہے کام میں بہت مصروف رہے سارا دن۔“
 ”جی ہاں مصروف تو رہا ہوں۔“ حسن نے کوٹ اتار کر اپنے قریب رکھے شاپر پر رکھتے ہوئے کہا۔

”اور اسی مصروفیت میں آج آپ میرے لیے گجرے لانا بھی بھول گئے۔“ اس نے پیار بھرا شکوہ کیا تو انہیں بہت اچھا لگا اس کا یہ شکوہ بھر اندازہ وہ مسکراتے ہوئے اُنھ کو اس کے پاس چلے آئے۔ ”مصروفیت کتنی ہی کیوں نہ ہو، میں آپ کو آپ کے گجروں کو نہیں بھول سکتا۔ ادھر آکر بیٹھیں اور یہ دیکھیں۔“ حسن نے اسے پکڑ کر صوفے پر بٹھایا اور کوٹ ہٹا کر شاپر اٹھاتے ہوئے اس کے پاس بیٹھ کر پیار سے بولے۔ ”آج تو ہم آپ کے لیے ہفتے بھر کے گجرے لے آئے ہیں اور ساتھ میں ہار بھی ہیں۔“

”یہ اتنے سارے ہار اور گجرے کیوں لے آئے؟“ عذرا نے گجرے اور کلیوں کے ہار دیکھ کر حیرانگی سے انہیں دیکھتے ہوئے پوچھا۔ تو وہ سنجیدگی سے بولے۔

”در اصل وہ بارہ تیرہ برس کا بچہ جس سے میں ہر روز گجرے خریدتا ہوں۔ آج جب میں اس سے گجرے خریدنے لگا تو وہ بلتی لہجے میں کہنے لگا کہ صاحب جی آپ میرے سارے گجرے اور ہار خرید لیں۔ آج مجھے جلدی گھر جانا ہے۔ میری ماں بیمار ہے اسے ڈاکٹر کے پاس لے جانا ہے۔ مجھے پیسوں کی بہت ضرورت ہے۔“

”پھر۔“

”پھر میں نے بچے کو ہزار روپے کا نوٹ تمہا دیا اور یہ سارے گجرے اور ہار خرید لیے۔ اس کے پاس کھلے پیسے نہیں تھے دینے کے لیے مگر میں نے اس سے کہا کہ یہ سارے پیسے تم رکھ لو۔ وہ حیران ہو کر مجھے دیکھنے لگا۔ میں نے اسے اپنی گاڑی میں بٹھایا اس کے گھر لے گیا۔ وہاں سے اس کی بیمار ماں کو لے کر ہسپتال پہنچایا۔ چیک اپ کرایا۔ دوائیں اور کچھ گھر کا راشن وغیرہ خرید کر دیا۔ ان دونوں ماں بیٹے کو ان کے گھر ڈراپ کیا اور پھر میں اپنے گھر اپنی عز و جان کے پاس آ گیا۔ یہ ہے میرے گھر دیر سے آنے کا سبب۔“ حسن نے اسے دیکھتے ہوئے مسکراتے ہوئے بتایا تو وہ نادام سی ہو گئی۔

حسن، آپ بہت اچھے، بہت عظیم انسان ہیں۔“ عزہ نے ان کے ہاتھ پر اپنا ہاتھ رکھ کر دل سے کہا۔

”اچھا! کیا واقعی؟“ وہ ہنس دیئے۔

”جی ہاں، اور حسن، آئی۔ ایم سوری میں نے ناحق آپ سے گلہ کیا۔“ عزہ نے ان کے سامنے دونوں ہاتھ جوڑ دیئے۔

”عزہ! بری بات ہے یوں نہیں کرتے۔ مجھے تو آپ کا گلہ کرنا بہت اچھا لگا ہے۔“ اس کے دونوں ہاتھوں کو کھول کر تھام کر پیار سے بولے۔

”اسی لیے کہ آپ خود بہت اچھے ہیں۔ آپ کو تو میری ہر بات ہی اچھی لگتی ہے۔“

”اچھی بیوی کی ہر اچھی بات اچھی ہی لگنی چاہئے۔“

”ایک بات کہوں۔“

”ہوں، کہئے۔“ حسن نے اس کے بالوں کو چھیڑا۔

”آپ اب میرے لیے روزانہ گجرے مت لایا کریں۔ میں عادی ہو گئی ہوں۔ اور یہ اچھی

بات تو نہیں ہے نا۔“

”یہ ایسی بری بات بھی نہیں ہے۔ گجرے مجھے بھی آپ کے ہاتھوں میں اچھے لگتے ہیں۔

میں اسی لیے لے کر آتا ہوں۔“ وہ شارپ میں سے گجرے نکالتے ہوئے بولے۔

”لیکن ایک بات آپ کا ماننا ہوگی، اگر کسی روز آپ کو گجرے والا نظر نہ آئے یا گجرے نہ ملیں

یا آپ کام کی زیادتی اور تھکن کے باعث گجرے خریدنا بھول جائیں تو یاد آنے پر دوبارہ لینے کے

لئے نہیں جائیں گے۔ اور نہ ہی کسی اور جگہ ڈھونڈنے نکلیں گے۔“ عَزَّہ نے سنجیدگی سے کہا۔
 ”وہ کیوں؟“ انہوں نے محبت سے اس کے چہرے کو دیکھا۔

”کیونکہ میرے لیے آپ کا خیریت سے گھر آنا بہت ضروری ہے۔ گجروں کا آنا ضروری نہیں ہے۔“ عَزَّہ نے انہیں دیکھتے ہوئے کہا وہ خوشی سے مسکرانے لگے۔
 ”خوش کر دیا آپ کی بات نے ہمیں۔ اسی خوشی میں ہم آپ کو گجرے پہناتے ہیں۔“ حسن نے مسکراتے ہوئے کہا اور اسکی دونوں کلائیوں میں گجرے پہنا کر اس کے چہرے کو دیکھتے ہوئے

پوچھا۔ ”ٹھیک ہیں۔“
 ”نہیں۔“

”کیوں؟“ انہوں نے حیران ہو کر پوچھا۔

”آپ نے آج پیار تو کیا ہی نہیں۔“ اس نے بہت معصومیت سے کہا تو حسن روح کی گہرائیوں تک سرشار و شاد ہو گئے۔ اور اس کی دونوں کلائیوں کو باری باری بوسہ دیا۔ اور پھر اس کے سر پر پیار کر کے بولے۔ ”اب ٹھیک ہے۔“

جواب میں عَزَّہ نے شرمیلے پن سے مسکراتے ہوئے سر ہلایا تو وہ خوش دلی سے ہنس دیئے۔
 ”عَزَّو، یہ لیجئے آپ کی پاکٹ منی۔“ صبح آفس جانے سے پہلے انہوں نے ایک لفافہ اس کے ہاتھ میں دیتے ہوئے کہا۔ تو وہ مسکرا کر بولی۔ ”مگر مجھے تو ان کی ضرورت نہیں ہے۔ آپ نے جو پیسے پہلے دیئے تھے وہ بھی یونہی رکھے ہیں۔“

”یہ تو آپ کی نااہلی اور سستی ہے بیگم صاحبہ! آپ کی جگہ اگر کوئی اور خاتون ہو تیں تو اب تک وہ پیسے کسی دکاندار کی جیب میں جا چکے ہوتے۔ ارے بابا خرچ کیا کریں۔ آپ کے اپنے پیسے ہیں یہ۔ اور مجھ سے جتنے چاہے پیسے آپ لے سکتی ہیں۔ میرے والٹ سے بھی ضرورت پڑنے پر نکال سکتیں ہیں۔ مجھ سے پوچھنے کی ضرورت نہیں ہے آپ کو۔ اور عَزَّو ڈیر، خدا اور مجازی پر بڑا حق ہوتا ہے۔ ان سے مانگنے میں شرمانا یا جھجکنا نہیں چاہئے۔ آپ بیوی ہیں میری، آپ کا مجھ پر حق ہے کہ جب چاہیں اور جتنے چاہیں پیسے مجھ سے لے لیں۔ مانگ لیں۔ آپ کے اور میرے رشتے میں۔ مانگ کر لینا کوئی قابل شرم بات نہیں ہے۔ ہمارا ایک دوسرے پر حق ہے۔ ہمارا رشتہ مان اور محبت کا، احساس کا، دل کا رشتہ ہے۔ اور اس رشتے میں تو ’میں‘ کچھ نہیں ہوتا۔ صرف ہم ہوتا ہے۔“ ہم دونوں، ہمارا، ہمارے ہم ایک ہیں۔ الگ الگ نہیں ہیں۔ اس لیے مجھ سے مانگنے یا فرمائش کرنے

میں آپ کوئی جھجک یا شرم محسوس نہیں کریں گی اوکے۔“ حسن نے اس کے چہرے کو دیکھتے ہوئے نرمی سے سمجھایا۔ ”اوکے تھینک یو حسن، تھینک یو دیری مچ۔ آپ میری سوچ سے خیال سے بھی کہیں زیادہ عظیم انسان ہیں۔ آپ نے میرا اس رشتے پر اعتبار ہی نہیں قائم کیا بلکہ مجھے مان اور فخر بھی بخشا ہے۔“ عزّہ نے خوشی سے دل سے کہا۔

”شکر ہے اللہ کا کہ میں آپ کی سوچ اور خیال کا امتحان پاس کر گیا ہوں۔ اب مجھے اجازت ہے؟“ حسن نے گاڑی کی چابی اٹھا کر اس کے چہرے کو دیکھتے ہوئے کہا۔

”جی، لیکن پلیرز کام کم کیا کریں۔ اتنا زیادہ کام بھی صحت کے لیے اچھا نہیں ہوتا۔“

”ارے بیگم صلبہ! آپ کے خیال میں ہمیں کسی کام کا خیال رہتا ہی کب ہے؟“ وہ شوخی سے بولے۔

”جی جی، میں سب سمجھتی ہوں آپ مجھے مکھن لگانے کی زحمت نہ کریں۔ گرمی آرہی ہے سارا پگھل جائے گا۔ کام کا خیال نہیں رہتا تو جناب آفس اور فیکٹری کیا کرنے جاتے ہیں؟“ عزّہ نے ان کی ٹائی کی ٹانٹ کو چھیڑتے ہوئے مسکراتے لہجے میں کہا تو وہ ہنس پڑے۔ ”ہائے آپ سے باتوں میں کون جیت سکتا ہے لیکن ایک بات سن لیجئے۔ مجھے آفس سے آنے میں دیر ہو جائے تو کھانے پر میرا انتظار مت کیجئے گا۔ آپ کو جس وقت بھی بھوک لگے۔ کھانا کھا لیجئے گا۔ میرے انتظار میں خود کو اور اس معصوم کو بھوکا مت رکھئے گا۔ اپنا خیال رکھئے گا ورنہ۔“

”ورنہ کیا؟“ عزّہ نے ان کی صورت کو پیار سے دیکھتے ہوئے پوچھا۔

”ورنہ میری آپ سے لڑائی ہو جائے گی۔“

”اچھا! تو لڑنا آتا ہے آپ کو۔“ وہ دھیرے سے ہنسی۔

”اوں۔ یہ تو لوئیس کے توپتا چلے گا نا۔“ وہ ہنستے ہوئے بولے۔

”لڑیں گے۔ تو ناں۔“ عزّہ نے ایک ایک لفظ زور دے کر معنی خیز لہجے میں کہا۔

”جی ہاں گڈ ویری گڈ، مجھے آپ سے اسی جواب کی توقع تھی۔ اچھی اور فرمانبردار بیوی اپنے شوہر کو لڑنے کا موقع ہی نہیں دیتی۔ چلئے آپ کو کالج بھی تو ڈراپ کرنا ہے۔“ حسن نے ہنس کر مسکراتے ہوئے کہا اور وہ ہنستی ہوئے ان کے ہمراہ ہوئی۔

آج کالج میں موسم گرما کی تعطیلات ہو رہی تھیں۔ عزّہ نے اپنا استعفیٰ پرنسپل کو پیش کر دیا۔ پرنسپل نے اسے پھر سے اپنے فیصلے پر نظر ثانی کے لیے کہا۔ استعفیٰ کی بجائے چھٹی لینے کا مشورہ

دیا۔ مگر چونکہ وہ فیصلہ کر چکی تھی۔ لہذا اس نے بہت مودب اور مدلل انداز میں انکار کر دیا۔ اس کی سنوڈنٹس بھی اس کے استعفیٰ کا سن کر بہت افسردہ ہو رہی تھیں۔ اس سے آٹوگراف لے رہی تھیں۔ آج عہزہ نے پڑھایا کچھ نہیں۔ بس سب سے باتیں کیں۔ انہیں اپنی تعلیم پر توجہ دینے کی تاکید کی۔ اسے سب نے دُعاؤں اور پزئم آنکھوں سے الوداع کہا۔ عہزہ خود بھی کالج کو ہمیشہ کے لیے چھوڑتے ہوئے بہت افسردہ ہو رہی تھی۔ اس نے اپنی زندگی کے سات برس کالج میں طلبہ کے فکر و عمل اور کردار کی تعلیم و تربیت میں گزارے تھے۔ ان سے جدائی کا دکھ تو فطری بات تھی۔ وہ کالج کی عمارت پر الوداعی نگاہ ڈالتے ہوئے اپنے آنسوؤں کو نہ روک سکی۔ سن گلاسز لگا کر اس نے دوسروں سے اپنے آنسو چھپائے تھے۔ اور ڈرائیور کے آنے پر گاڑی میں بیٹھ کر گھر آگئی۔ دوپہر کو اسے نیند بھی نہ آسکی۔ اپنے تدریسی دور کا ایک ایک لمحہ اسے شروع سے آخر تک یاد آتا رہا۔ اس کی آنکھوں کو دیر یا نانا رہا۔ حسن کے آنے سے پہلے اس نے خود کو سنبھال لیا تھا۔ مگر آنکھیں اس کے رونے کی گواہی دے رہی تھیں۔ جن میں کاجل لگا کر اس نے ان کا بھید چھپانا چاہا تھا۔ مگر حسن کی گہری اور عقابانی نظروں سے کچھ بھی چھپانا مشکل تھا۔ وہ جوشا پنگ بیگز اٹھائے بیدروم میں آئے تھے۔ اس کی آنکھوں کو دیکھتے ہی پوچھا۔

”عہزہ، آپ روئی ہیں کیا؟ آپ کی آنکھیں سرخ اور سو جھمی ہوئی کیوں ہیں؟“
 ”کیونکہ میں سوئی نہیں ہوں آج۔ اور روئی بھی نہیں ہوں۔ نہ سونے کی وجہ سے آنکھیں ایسی ہو رہی ہیں۔“ عہزہ نے مسکراتے ہوئے جواب دیا۔

”سوئی کیوں نہیں؟“ وہ شا پنگ بیگز میز پر رکھتے ہوئے پوچھ رہے تھے۔
 ”نیند نہیں آئی، اور آپ یہ کیا لائے ہیں؟“ عہزہ نے صوفے پر بیٹھتے ہوئے شا پنگ بیگز کی طرف دیکھ کر پوچھا تو وہ بھی ٹائی کی ناٹ ڈھیلی کرتے ہوئے صوفے پر بیٹھ گئے۔ اتنی دیر میں کمو چائے اور پیزائے میں سجا کر لے آئی۔ اس کے جانے کے بعد حسن نے عہزہ کو دیکھا جو بہت خاموشی سے اپنی انگلی میں پہنی انگلی کو گھمانے میں مگن تھی۔

”عہزہ، خیریت تو ہے آپ بہت چپ چپ اور اُداس لگ رہی ہیں۔ کیا بات ہے؟“ انہوں نے پیار سے پوچھا تو اس نے مسکراتے ہوئے ان کی صورت دیکھ کر کہا۔ ”کچھ بھی نہیں۔“
 ”کچھ تو ہے جس کی پردہ داری ہے۔“ حسن نے اس کے چہرے کو بغور دیکھتے ہوئے کہا۔
 ”نہیں ایسی تو کوئی بات نہیں ہے۔ آج کالج میں سروکیشن ہو گئی ہیں۔“

”اوہ! تو آپ اس لیے اداس ہیں۔ اتنے مہینے گھر میں اکیلے بور ہونے کے خیال سے افسردہ ہو رہی ہیں ناں۔“ وہ مسکراتے ہوئے بولے۔
”شاید۔“

”تو میری جان! آپ کو افسردہ اور اداس ہونے کی قطعاً ضرورت نہیں ہے۔ کیونکہ روپی اپنے شوہر اور بچوں کے ساتھ کینڈا سے پاکستان ہمارے پاس آرہی ہے۔“
”سچ حسن!“ وہ خوشی سے کھل اٹھی اسے اپنی اکلوتی نند سے ملنے کا بہت شوق تھا۔
”جی بیگم صاحبہ! بالکل سچ وہ لوگ اگلے ہفتے اسلام آباد پہنچ رہے ہیں۔ اور دو ماہ تک وہ ہمارے مہمان رہیں گے۔“ حسن نے مزید تفصیل بتائی۔

”یہ تو آپ نے بہت خوشی کی خبر سنائی مجھے ان سب سے خاص کر روپی سے ملنے کا بے حد اشتیاق تھا۔ ٹھیکس گاڈ! کہ وہ آرہی ہے۔ کتنا مزا آئے گا نا۔“ عذرا واقعی بہت خوش تھی۔ ”نند سے لڑنے کا نا۔“ حسن نے شرارت سے کہا۔ تو وہ فوراً پوچھ بیٹھی۔
”میں کیا لڑا کا ہوں؟“

”ہوں۔ کچھ کچھ۔“ حسن شرارت سے مسکراتے ہوئے بولے۔
”حسن۔“ عذرا نے کشن اٹھا کر ان کے دے مارا اور وہ ہنس پڑے اور پھر وہ خود بھی ہنس دی۔

”کیوں ثابت کر دیا نا آپ نے؟“ وہ کشن پکڑ کر اسے دیکھتے ہوئے بولے۔
”جی نہیں میں کوئی لڑا کا نہیں ہوں۔ آپ دیکھ لیجئے گا میں روپی کو ایک دوست اور بہن کی طرح ملوں گی۔ ہاں اب اگر آپ کی بہن لڑا کا ہو تو۔ میں کچھ کہہ نہیں سکتی۔“
”عذرا، نائی گرل جوابی کارروائی فوراً کرتی ہیں آپ۔“ حسن نے ہنستے ہوئے اس کا ہاتھ پکڑ کر دباتے ہوئے کہا تو وہ ہنس دی۔ اور پھر انہیں پیزے کی پلیٹ پیش کر دی۔
”عذرا، لیس پیزا کھالیں۔“ حسن نے پیزے کا ایک ٹکڑا اٹھا کر اس کے منہ کی طرف کیا۔
”خود ہی کھالیں۔“ وہ پلیٹ واپس رکھتے ہوئے ہنستے ہوئے بولی تو وہ ہنس پڑے۔
’خوب کھایا پیا کریں یہ آپ کی صحت کے لیے بہت ضروری ہے۔“ حسن نے سنجیدگی سے کہا۔
”کھاتی تو ہوں، آپ نے مجھے کھلا کھلا کر موٹا کر دیا ہے۔“
”موٹا ہونا آپ کی ضرورت ہے۔“

”جی نہیں میں ضرورت سے زیادہ ہی موٹی ہو گئی ہوں۔“ وہ اپنے پھیلتے ہوئے وجود کو دوپٹے میں چھپاتے ہوئے نظریں جھکا کر بولی تو وہ اسے گہری پیار بھری نظروں سے دیکھتے ہوئے بولے۔ ”کوئی نہیں، اب تو آپ اور بھی زیادہ لٹنیں ہو گئی ہیں۔ اور آپ کو کیا پتا کہ آپ کو کتنا موٹا ہونے کی ضرورت ہے جو ضرورت سے زیادہ کہہ رہی ہیں۔“

”آپ کو بڑا پتا ہے۔“ عزہ نے حیا آلود لہجے میں کہا تو وہ تہقہہ لگا کر ہنس پڑے۔

”لیس شاباش کھائیں۔“ حسن نے پیزے کا ٹکڑا زبردستی اس کے منہ میں دیدیا۔

”لگتا ہے آپ مجھے سومیو پہلوان بنا کر رہیں گے۔“ عزہ نے پیڑا کھاتے ہوئے کہا تو حسن کا زوردار تہقہہ کمرے کی فضا میں گونج اٹھا۔ عزہ اٹھ کر مسکراتی ہوئی ان کا بریف کیس اس کی جگہ پر رکھنے کے لیے بڑھ گئی۔

”کہتے ہیں کہ ماں صحت مند ہو تو بچے صحت مند۔“ حسن نے شاپنگ بیگز اٹھا کر بیڈ پر رکھتے ہوئے کہا تو وہ مسکراتے ہوئے بولی۔

”صرف صحت مند نہیں سومیو پہلوان۔ ہائے حسن! میں روپی سے پہلی بار ملوں گی۔ وہ بھی اس کنڈیشن میں عجب سائیں لگے گا۔“

”عجیب تو آپ کو لگے گا نا ذرا ہم سے پوچھئے کہ کیا قیامت ڈھا رہی ہیں آپ اس رنگ روپ میں۔ ہم تو آپ کو ایک نظر دیکھ کر ہی بہکنے لگتے ہیں۔“ حسن کا لہجہ اور انداز اسے حیا سے گلنار بنا گیا۔

”اچھا جی۔ لیکن فی الحال آپ کا بہکنا منع ہے سمجھے۔“ عزہ نے بیڈ کے کنارے پر بیٹھ کر حیا آلود لہجے میں کہا تو وہ شرارت سے ہنس کر بولے۔ ”فی الحال۔ ہوں۔ یعنی بعد میں بہکنے پر تو کوئی پابندی نہیں ہے۔“

”حسن!“ وہ شرمائی۔ ”جی جان من۔“ وہ ہنستے ہوئے اس کے پاس بیٹھ گئے۔

”دکھائیں ناں اس میں کیا ہے؟“ اس نے خود کو سنبھالتے ہوئے شاپنگ بیگ کی طرف

اشارہ کیا۔

”اس میں آپ کے دس عدد ڈریسز ہیں۔ گرمیاں شروع ہو چکی ہیں۔ اسی سیزن کے مطابق

میں نے آپ کے لیے ملبوسات سلوائے ہیں۔ دیکھیں آپ کو پسند آتے ہیں کہ نہیں۔“

حسن نے یہ کہتے ہوئے دونوں شاپنگ بیگ کھڑے ہو کر اس کے سامنے بیڈ پر خالی کر

دیئے۔ اس میں سے لان اور کاٹن سوتی کے ہلکے اور شوخ رنگوں کے بہت خوبصورت ملبوسات نکلے تھے۔ عزّہ کو حسن کی پسند بہت اچھی لگی تھی۔ کپڑے تو وہ بھی سلوانا چاہ رہی تھی۔ اپنی حالت کے پیش نظر ڈھیلے ڈھالے سے تاکہ پہننے میں آسانی رہے۔ بوانے دو چار ملبوسات اس کے خود سی کر دیئے تھے۔ جو وہ آج کل پہن رہی تھی۔

”ادنو۔“ عزّہ کی زبان سے نکلا۔ ”کیا ہوا کیا پسند نہیں آئے ڈریسر؟“ حسن نے پوچھا۔

”یہ بات نہیں ہے ڈریسر تو بہت شاندار ہیں۔ آپ کی چو اُس زبردست ہے۔“

”تو پھر۔“

”پھر یہ کہ میری کنڈیشن تو آپ کے سامنے ہے۔ میں نے لوڈ ڈریسر سلوانے تھے۔ پرانے

سارے ڈریسر تنگ ہو گئے ہیں۔ یہ بھی تو اسی سائز کے ہوں گے تو پہنوں گی کیسے؟“

”عزّہ وجان! ہم آپ کے شوہر ہیں۔ ہم نے آپ کی موجودہ حالت کو دیکھتے ہوئے ہی یہ

ڈریسر آپ کی موجودہ کنڈیشن کے مطابق لوڈ سلوائے ہیں۔ اور بہت تاکید اور ہدایت کے ساتھ

سلوائے ہیں۔ ناپ ہم نے بوا سے لے لیا تھا آپ کا۔ آپ یہ چیک کر سکتی ہیں۔ آپ کو یہ ڈریسر

پہننے میں انشاء اللہ کوئی دقت نہیں ہوگی۔“ حسن نے ملبوسات اس کے سامنے کھول کر رکھتے ہوئے

کہا۔

”ہاں یہ تو صحیح سلے ہیں۔“ عزّہ نے قمیض کی فٹنگ دیکھتے ہوئے کہا۔

”چلیں شکر ہے، اور ہاں معذرت چاہوں گا عزّہ، آج میں آپ کے لیے گجرے نہیں لا

سکا۔ دراصل وہ بچہ آج نہیں ملا۔ پھر یہ ڈریسر بوتیک سے لینے کے چکر میں مجھے کہیں اور جانے کا

خیال بھی نہیں رہا۔“ حسن نے اس کے پاس بیٹھ کر مسکرا کر کہا۔

”کوئی بات نہیں حسن! آپ خود خیریت سے میرے پاس گھر آ گئے میرے لیے یہی سب

کچھ ہے۔ اور حسن، میں کس زبان سے آپ کا شکریہ ادا کروں۔ آپ تو میرا اتنا خیال رکھتے ہیں کہ

کبھی کسی نے نہیں رکھا۔ خود میں نے بھی کبھی اپنا اتنا خیال نہیں رکھا۔ آپ میری توقعات،

امیدوں، سوچوں اور خیالوں سے لاکھ درجہ عظیم اور اچھے انسان ہیں۔ دُنیا میں شاید ہی کوئی اور شوہر

ایسا ہو جو آپ کی طرح اپنی بیوی کا اتنا زیادہ خیال رکھتا ہو۔ پتا نہیں میں نے ایسی کون سی نیکی کی

تھی۔ جس کے انعام کے طور پر اللہ تعالیٰ نے مجھے آپ کے ساتھ سے نوازا ہے۔ میں اللہ تعالیٰ کا

جتنا بھی شکر ادا کروں وہ کم ہے۔ نہ میں اپنے رب کا شکر ادا کر سکتی ہوں اور نہ ہی آپ کو شکر یہ کہہ کر

آپ کی محبتوں اور عنایتوں کا حق ادا کر سکتی ہوں۔“

عزہ نے بہت محبت، عقیدت اور تشکر سے خوشی سے بھیکے لہجے میں انہیں دیکھتے ہوئے کہا۔
”بس عزہ جانو! یا کچھ اور بھی کہنا ہے۔“ حسن نے اس کے شانوں کے گرد بازو حائل

کر کے پیار سے کہا۔ تو وہ ان کے سینے سے لگ کر فرط مسرت سے آبدیدہ ہو گئی۔

”پاگل لڑکی! میں جو کرتا ہوں وہ میری بیوی ہونے کی حیثیت سے حق ہے آپ کا۔“

”آپ مجھے تم کیوں نہیں کہتے ہمیشہ آپ کیوں کہتے ہیں؟“

”کیونکہ ”آپ“ سے زیادہ معتبر طرزِ مخاطب مجھے کوئی اور ابھی تک نہیں مل سکا۔ ورنہ میں

اس لفظ کا سہارا لیتا آپ کو مخاطب کرنے کے لیے۔ آپ میرے لیے بہت معتبر، معزز اور محترم ہیں۔ اس لیے مخاطب کرنے کے لیے میں ”تم“ کیوں کہوں جب ”آپ“ جیسا قابلِ احترام لفظ

موجود ہے تو۔“ وہ اس کے سر پر ٹھوڑی رکھنے نرمی سے بولے۔

”آپ سچ مچ میرے لئے اللہ کا انعام اور تحفہ ہیں۔“ عزہ نے ان کے دل کی دھڑکن کو

بہت قریب سے سنتے ہوئے خوشی سے دل سے کہا تو وہ مسرور ہو کر ہنس دیئے۔ ”ہم دونوں کے

خیالات ایک سے ہیں ایک دوسرے کے بارے میں۔“ حسن نے مسکراتے ہوئے کہا تو وہ دل

میں بولی۔ ”صرف خیالات نہیں حسن، احساسات اور جذبات بھی ایک سے ہیں۔“

”جی۔“ وہ زبان سے بس یہی کہہ پائی۔ اور حسن کی محبتوں کے خزانے سیٹھنے لگی۔

اگلے دن حسن آفس جاتے وقت عزہ کوشین کے گھر چھوڑ گئے اور شام کو واپسی پر اسے وہاں

سے لیتے ہوئے گھر آ گئے۔ پہلا دن تو گزر گیا دوسرے دن عزہ نے سارے گھر میں گھوم پھر کر

جائزہ لیا۔ اور روم کی آنے سے پہلے گھر کو نئے سرے سے چکانے کا پروگرام بنایا۔ ملازموں کو

بھی ان کے کام سمجھا دیئے۔ ہفتے بھر کے کھانوں کا مینیو بھی تیار کر کے کوادروا کو دے دیا، لان کی

صفائی کرائی، ڈرائنگ روم کی سیٹنگ تبدیل کرائی، نئے پردے لگوائے۔ حالانکہ پہلے لگے پردے

بھی نئے ہی تھے۔ مگر عزہ کو روم کی استقبال کے لیے سب کچھ نیا اور پہلے سے زیادہ اچھا چاہئے

تھا۔ ڈرائنگ روم کی نئی سیٹنگ اور نئے پردوں نے بہت خوشگوار تاثر پیدا کر دیا تھا۔ چارون میں یہ

سارے کام ہو گئے تھے۔ شام کو حسن گھر آئے تو ڈرائنگ روم کا بدلہ ہوا نقشہ دیکھ کر بولے۔

”لگتا ہے میں کسی غلط جگہ پر آ گیا ہوں۔“

”جی نہیں جس انسان کا اپنا اتنا خوبصورت گھر ہو۔ وہ کسی غلط جگہ پر آ جا ہی نہیں سکتا۔“ عزہ

نے مسکراتے ہوئے کہا تو وہ مسکراتے ہوئے بولے۔

”ٹھیک کہا آپ نے اکیچولی میں ”گھر“ کہنا چاہ رہا تھا۔ زبان سے ”جگہ“ پھسل گیا۔“

”کوئی بات نہیں جگہ ہو یا گھر آپ آئے تو ہمارے پاس ہی ہیں ناں۔“

”جی ہاں اور ہم کہاں جائیں گے بھلا۔“ وہ اس کے چہرے کو چاہت سے دیکھتے ہوئے

بولے۔ ”ہاں آپ کہاں جائیں گے بھلا۔“ وہ ایک ایک لفظ پر زور دیتے ہوئے معنی خیز لہجے میں

بولی۔

”شریر بیگم صاحبہ! گھر تو آپ نے بہت شاندار سجایا ہے۔ یہ بتائیے کہ ڈاکٹر کی ہدایت اور

میری تاکید کے مطابق آپ نے۔ وقت پر کھایا پیا اور ریست کیا تھا کہ نہیں؟“ حسن نے اس کے

ساتھ بیڈروم میں آتے ہوئے پوچھا۔

”کیا تھا بھئی، آپ نے تو آتے ہی انکوائری شروع کر دی ہے۔ چلے چہنچ کر لیں۔ میں

آپ کے لیے جوس لے کر آتی ہوں۔“ عذرا نے نرم اور شیریں لہجے میں مسکراتے ہوئے کہا۔

”آپ کیوں لائیں گی۔ کسی ملازم سے کہہ دیجئے۔“

”کیوں جی، میں خود لے کر آؤں گی۔ آپ نے تو مجھے کام چور بنانے کا تہہ کر رکھا ہے۔

اپنے چھوٹے چھوٹے کام تو مجھے کرنے دیا کریں۔ مجھے خوشی ہوتی ہے آپ کا کام کر کے۔ آپ مجھ

سے یہ خوشی چھیننا چاہتے ہیں۔“ عذرا نے غفگی سے انہیں دیکھتے ہوئے کہا۔ ”ارے نہیں عذرا جان!

میں آپ سے کوئی خوشی نہیں چھیننا چاہتا بلکہ میں تو آپ کو ہر خوشی دینا چاہتا ہوں۔ بس میں تو آپ

کی صحت کی وجہ سے کہہ رہا تھا۔“ حسن نے اس کا گال تھپتھا کر پیار سے کہا۔

”میری صحت ماشاء اللہ بہت اچھی ہے۔ آپ نے کوئی کسر نہیں چھوڑی مجھے ”موٹی بیگم“

بنانے میں۔“ عذرا نے مسکراتے ہوئے کہا تو وہ ہنسنے لگے۔

”میں جوس لاتی ہوں۔“ وہ بھی ہنستی ہوئی ان کے لیے جوس لینے چلی گئی۔ تھوڑی دیر بعد وہ

تازہ سیب کا جوس لے کر آئی تو حسن کو بیڈ پر لیٹے دیکھا وہ چہنچ کر چکے تھے۔ آنکھوں پر بازو رکھے وہ

بہت آرام سے لیٹے ہوئے تھے۔ عذرا نے گلاس سائڈ ٹیبل پر رکھ دیا۔ اور ان کے پیروں کے

قریب بیڈ کے کنارے پر بیٹھ گئی۔

”حسن، آج بہت تھکے ہوئے لگ رہے ہیں آپ۔“

”ہاں بس کچھ تھکاوٹ ہو ہی گئی ہے آج سارا دن کھڑے کھڑے کام دیکھتے ہوئے گزر

گیا۔“ حسن نے آنکھوں سے بازو ہٹا کر اس کے چہرے کو لیٹے لیٹے ہی دیکھتے ہوئے کہا۔ ”آپ بھی تو اپنے کام کے معاملے میں بہت جنونی ہیں۔“

”صرف کام کے معاملے میں۔“ حسن نے اس کے چہرے کو دیکھتے ہوئے معنی خیز لہجے میں کہا تو وہ شرمیلے پن سے مسکراتے ہوئے بولی۔ ”نہیں۔ میرے معاملے میں بھی۔“

”کافی سمجھدار ہیں آپ۔“ وہ اپنی بات اس کے سمجھ جانے پر ہنس کر بولے۔

”وہ تو میں ہوں۔“ عزّہ نے اتر کر کہا وہ ہنس دیئے تو وہ اس کی ٹانگیں دبائے لگی۔

”ارے یہ کیا کر رہی ہیں آپ؟“ حسن نے ایک دم سے ٹانگیں سمیٹ لیں اور بیٹھتے ہوئے

پوچھا۔ ”ٹانگیں دبا رہی تھی آپ کی۔ کوئی گلا نہیں دبا رہی تھی جو اس طرح اچھل کر بیٹھ گئے ہیں۔“ عزّہ نے معصوم اور خفا لہجے میں کہا۔ انہیں ہنسی آگئی۔

”مجھے معلوم ہے گلا تو آپ دبائے کا سوچ بھی نہیں سکتیں اور ٹانگیں آپ میری تھکن کے

خیال سے دبا رہی تھیں۔ جس کی مجھے عادت نہیں ہے۔“

”ہر کام کی عادت ہونا ضروری نہیں ہوتا، کچھ کام راحت، ضرورت اور احساس کے تحت بھی کیے جاتے ہیں۔“ عزّہ نے خفگی سے انہیں دیکھتے ہوئے کہا۔

”درست فرمایا آپ نے لیکن مجھے اچھا نہیں لگتا کہ آپ میری اس طرح سے خدمت

کریں۔“

”آپ بی ہو (برتاؤ) تو ایسے کر رہے ہیں جیسے ”خدمت نہیں بلکہ آپ کی ”مرمت“ کرنے

کی جسارت کی ہو میں نے۔“ وہ ان کے پاس سے اٹھ کر صوفے پر جا بیٹھی اور خفگی سے بولی تو بے

اختیار ہنس پڑے۔ ”عزّہ میری زندگی، خفا نہیں ہوتے۔ اچھا ادھر آئیں میری بات تو سنیں۔“

”مجھے نہیں سننی آپ کی بات اور آپ بھی مجھے سے بات مت کریں۔“ وہ ناراض لہجے میں

بولی۔ ”خفا ہو گئیں۔“

”ہو گئی۔“

”میری بات نہیں سنیں گی۔“

”نہیں۔“

”میرے پاس بھی نہیں آئیں گی؟“

”نہیں۔“ وہ بدستور خفا تھی۔ ”تو ٹھیک ہے اگر آپ مجھ سے بات نہیں کریں گی میری بات

نہیں سنیں گی تو میں بھی آپ سے بات نہیں کروں گا۔ میں بھی آپ سے ناراض ہو رہا ہوں۔“ وہ مسکراتے ہوئے نرم لہجے میں بولے۔

”اچھا! تو اتنی ہمت پیدا ہو گئی ہے جناب میں۔“ عزّہ نے بڑے مان، فخر اور شریرا انداز میں کہا اور اس کا یہ مان و یقین بھرا فخر سے پُر لہجہ اور انداز حسن کو نہال کر گیا۔ اُسے کتنا یقین تھا کہ وہ اس سے کبھی ناراض ہو ہی نہیں سکتے اور ٹھیک ہی تو تھا اس کا یقین۔ وہ بھلا کب ناراض ہو سکتے تھے اس سے۔ وہ اس خیال سے سرشار ہو کر اُٹھے اور اس کے پاس آ کر اسے بازوؤں سے پکڑ کر اُٹھایا اور اپنے قریب کرتے ہوئے بولے۔ ”کس میں اتنی ہمت اور جرأت پیدا ہو سکتی ہے کہ آپ سے ناراض ہو یا آپ کو خود سے خفا کر سکے۔ عزّہ و جان! ہم تو سراپا آپ کی خوشنودی، رضامندی اور اپنائیت کے خواہش مند ہیں۔ آپ کے احساس نے اپنائیت بھرے لمس نے ہماری ساری تھکن دور کر دی ہے۔ چلیں اب ناراضگی جانے دیں۔ آپ خیر سے فارغ ہو جائیں پھر میں آپ سے یہ خدمت بھی کروالوں گا۔ آپ کی شکایت دور کر دوں گا۔“

”جی نہیں کوئی ضرورت نہیں ہے اس کی بعد میں تو میں ننھے منے بے بی کی خدمت کروں گی اور آپ دیکھ دیکھ کر جیلس ہوا کریں گے۔“ عزّہ نے بڑی ادا سے مسکراتے ہوئے کہا۔ ”گویا آپ ہمیں نظر انداز کرنے کا پروگرام مرتب دے رہی ہیں۔ ہوں مگر ہم اپنے پیارے بے بی سے جیلس ہو ہی نہیں سکتے۔ آخر وہ ہمارے وجود کا حصہ ہو گا۔ اور آپ اس کے آنے سے ہمارے حصے کا پیار اسے تو نہیں دے سکتیں ناں۔“ حسن نے اسے پکڑے پکڑے لاکر بیڈ پر بیٹھا دیا۔ وہ شوخی سے بولی۔ ”دے بھی سکتی ہوں۔“

”دے کر دکھائیے گا پھر میں بھی بچہ بن کر دکھاؤں گا اور اسی ننھے منے کی طرح آپ کی محبت بھری آغوش میں سما جاؤں گا۔“ وہ خطرناک اور شوخ لہجے میں بولے۔ ”تو بہ حسن! بہت گندے بچے ہیں آپ چلیں یہ جوس پیس اور ریٹ کریں۔“

وہ حیا سے کٹ کر بولی وہ ہنس کر سائیڈ ٹیبل پر رکھے گجرے اُٹھاتے ہوئے بولے۔ ”پہلے آپ کو یہ گجرے تو پہنا دیں۔“ حسن نے گجرے حسب سابق اس کی کلائیوں میں پہنا کر ان پر اپنے پیار کے پھول بھی سجادیئے۔ عزّہ حیا اور خوشی سے مسکرانے لگی۔ اور وہ اسے چاہت بھری نظروں سے دیکھتے ہوئے جوس پینے لگے۔

”حسن! آج آفس میں کوئی خاص کام تو نہیں ہے آپ کو؟“ صبح: ب وہ آفس جانے کی تیاری کر رہے تھے۔ عذہ نے ان سے پوچھا وہ اس کے چہرے کو دیکھتے ہوئے نرم لہجے میں بولے۔ ”نہیں کوئی خاص کام تو نہیں ہے۔ وہی روٹین کے کام ہیں۔ کیوں خیریت؟“

”جی آج آپ مجھے مارکیٹ لے چلیں مجھے کچھ شاپنگ کرنی ہے۔“

”ننھے مہمان کے لیے۔“ حسن نے شرارت سے اسے دیکھتے ہوئے کہا۔

”جی نہیں، وہ تو آپ پہلے ہی بہت زیادہ کر چکے ہیں۔“ عذہ نے شرماتے ہوئے جواب دیا۔ ”تو آپ نے اپنے لیے شاپنگ کرنی ہے۔“ وہ اس کی شرمیلی ادا پر ثار ہو رہے تھے۔ ”جی نہیں، وہ تو آپ پہلے ہی بہت زیادہ کر چکے ہیں۔“

”پھر وہی جواب تو بیگم جان! آخر آپ کو کس کے لیے شاپنگ کرنی ہے؟“

”روبی اور اس کی فیملی کے لیے۔ کیا سمجھے؟“

”سمجھ گئے بالکل سمجھ گئے۔ بہت نیک خیال ہے آپ کا۔“ وہ خوش ہو کر بولے۔ ”تو پھر کب تک آجائیں گے آفس سے؟“

”جب آپ کہیں گی غلام حاضر ہو جائے گا بیگم صاحبہ!“ وہ مسکراتے ہوئے بولے۔

”غلام نہیں، آپ تو اللہ کا انعام ہیں ہمارے لیے۔“ عذہ نے ان کے کف کے بٹن بند کرتے ہوئے کہا۔ ”حیات افروز باتیں کرتی ہیں آپ۔ لیکن ایک بات آپ نے ابھی تک نہیں کہی۔“

”کون سی بات؟“ عذہ نے ان کی آنکھوں میں دیکھا۔

”آئی لو یو۔“ حسن نے اس چہرے کو نرمی سے اپنے ہاتھوں کے حلقے میں لے کر کہا تو وہ ہنس کر بولی۔ ”زبان سے کہنا ضروری ہے کیا ویسے یقین نہیں ہے آپ کو؟“

”ہے بہت زیادہ یقین ہے آپ کا ہر انداز، ہر عمل آپ کی محبت کا مظہر ہے لیکن وہ کیا ہے کہ۔ سننے کی آرزو تو ہر کسی کو ہوتی ہے نا۔“

”تو پھر سنا دیں ہم آپ کو کھری کھری۔“ وہ شوخی سے بولی تو وہ ہنس پڑے۔

”جو جی چاہے سنا دیں، ہم برا نہیں مانیں گے۔“

”لیکن ہم آپ کی شان میں کوئی گستاخی، کوئی بدتمیزی کرنے کا سوچ بھی نہیں سکتے۔ ہاں اگر انجانے میں غصے میں ایسا کچھ کہہ دیا کریں تو ہمیں معاف کر دیجئے گا۔“

”عزّہ، یہ کیا گستاخی، اور معافی کی باتیں شروع کر دیں آپ نے۔ آپ خود پر اور مجھ پر مکمل بھروسہ اور یقین رکھیں۔ غلطی ہم دونوں سے سرزد ہو سکتی ہے۔ دل کے رشتوں میں اگر کبھی ایسا ہو بھی جائے تو درگزر سے کام لینا چاہئے اور محبت کرنے والوں کے دل تو بہت کشادہ بہت وسیع اور بہت فراخ ہوتے ہیں۔ وہاں ایسے خدشے جنم لیتے ہی دم توڑ جاتے ہیں۔ خیر چھوڑیں یہ سب باتیں۔ کہیے کس وقت آفس سے آجاؤں۔ ٹھنڈے موسم میں شاپنگ کرنا بہتر ہوگا۔ دوپہر کو تو بہت گرمی ہوگی۔ اور آپ کو اس حالت میں گرمی لگتی بھی بہت ہے۔“ حسن نے نرمی سے پیار سے کہا

”جی یہ تو ہے۔ پھر آپ ایک گھنٹے تک آجائیے گا۔ تب تک مارکیٹ بھی کھل جائے گی۔“

”ٹھیک ہے میں آجاؤں گا۔ آپ نے شاپنگ لسٹ تیار کی ہے۔“

”جی تیار تو کی ہے۔ اب دیکھیں کیا ملتا ہے کیا نہیں؟“

”اپنے لیے بھی کچھ خرید لیجئے گا۔ پہلی بار آپ مجھ سے فرمائش کر کے مارکیٹ جا رہی ہیں۔“

مجھے بہت خوشی ہو رہی ہے۔“ حسن نے گاڑی کی چابی سائیڈ ٹیبل سے اٹھاتے ہوئے کہا۔

”اپنے لیے مجھے کچھ نہیں چاہئے۔ سب کچھ تو لادیتے ہیں آپ پھر فضول خرچی کس لیے؟“

”فضول خرچی نہیں۔ دل کی خوشی کے لیے، میرے دل کی خوشی کے لیے آپ کو کچھ نہ کچھ تو

خریدنا ہوگا۔“

”چلیں دیکھیں گے۔ جو چیز مجھے آپ کے شایان شان لگی وہ خرید لیں گے ابھی تو مجھے

اجازت دیجئے۔ ٹھیک دس بجے میں آپ کو لینے آجاؤں گا۔“

”ٹھیک ہے اللہ حافظ۔“

”اللہ حافظ۔“ حسن آفس چلے گئے اور ٹھیک ایک گھنٹے بعد آکر اسے مارکیٹ لے گئے۔ وہ

سر سے پاؤں تک بڑی سی چادر میں لپیٹی رہی۔ انہوں نے مل کر روبی، اس کے شوہر اور بچوں کے

لیے ڈھیر ساری شاپنگ کی۔ حسن نے عزّہ کو بھی جارجٹ کے بہت خوبصورت دو سوٹ خرید کر

دیئے۔ عزّہ نے حسن کے لیے کچھ خریدنا چاہا مگر اسے کچھ ایسا نظر ہی نہ آیا جو وہ ان کے لیے

خریدتی۔ کچھ شرمندہ سی بھی تھی کہ وہ تو اس کے لیے ہمیشہ ڈھیروں چیزیں خرید لاتے ہیں۔ اب بھی

اسے شاپنگ کرائی ہے۔ لیکن اس نے ان کے لیے کچھ نہیں خریدا۔ اسے خود پر بڑا غصہ آ رہا تھا۔ لہذا

گھر آکر شاپنگ بیگز میز پر رکھ کر چھلاتے ہوئے انداز میں بولی۔ ”اتنی بڑی مارکیٹ میں ایک بھی

ایسی چیز نہیں ملی جو میں خرید لیتی۔ کوئی ڈھنگ کی چیز تھی ہی نہیں۔“

”ہیں تو عَزَّ وُدُّیَر، یہ سب آپ کیا خرید لائی ہیں اور آپ خریدنا کیا چاہ رہی تھیں؟“ حسن نے بہت حیران ہو کر اسے دیکھتے ہوئے پوچھا۔

”پتا نہیں میں کیا خریدنا چاہ رہی تھی۔ بس مجھے ساری مارکیٹ میں کوئی ایسی چیز ملی ہی نہیں جو میں آپ کے لیے خرید لیتی۔“ وہ خاصی جھنجھلاہٹ میں مبتلا ہو رہی تھی۔

”آپ کا یہ احساس ہی میرے لیے سب کچھ ہے عَزَّ وُدُّیَر، ہاؤ لکی آئی ایم۔ آپ نے یہ کہہ کر ہی میرے لیے سب کچھ خرید لیا ہے۔ مجھے سب کچھ مل گیا عَزَّ وُدُّیَر سب کچھ۔“ وہ خوشی سے اس کا ہاتھ تھام کر بولے تو اس نے نظریں جھکا کر کہا۔ ”حسن، میرا بہت دل چاہ رہا تھا کہ آپ کے لیے کچھ خریدوں مگر وہاں ایسا کچھ تھا ہی نہیں۔ یا شاید مجھے ہی آپ کے لیے کچھ پسند نہیں آیا۔ میری نظر کو ہی نہیں بھایا۔“

”آپ مجھے آسمانوں پر پہنچا رہی ہیں۔ اتنی محبت اور ستشی بھی بندے کو پاگل بنا دیتی ہے۔ آپ تو ایک جملے میں پوری کائنات کی محبت سمو دیتی ہیں۔“ حسن نے خوشی اور سرشاری کے عالم میں کہا تو اس نے انہیں دیکھتے ہوئے مسکراتے ہوئے پوچھا۔ ”آپ نے برا تو نہیں منایا نا؟“

”اگر یہ بات آپ دوبارہ ارشاد فرمائیں گی تو برا منانا بھی سکتا ہوں۔“

”جی نہیں۔“ عَزَّ وُدُّیَر فوراً کہا اور ان کے شانے پر سر رکھ دیا۔ وہ خوشدلی سے ہنس پڑے۔



آج روٹی اپنے شوہر اور بچوں کے ساتھ آرہی تھی۔ ”حسن ولا“ کے درود یوار اور مکین ان کے استقبال کے لیے سراپا انتظار تھے۔ حسن اور عَزَّ وُدُّیَر گھر پر ہی تھے۔ ذرا بیور ان سب کو لینے کے لیے ایئر پورٹ گیا ہوا تھا۔ حسن نے سفید کرتا شلوار زیب تن کیا تھا۔ اور بہت اچلے اچلے اور تازہ دم نظر آ رہے تھے۔ عَزَّ وُدُّیَر نے روز پنک کمر کا سلور کام والا لباس پہنا تھا۔ ہاتھوں میں میچنگ چوڑیاں اور گجرے بھی پہنے تھے بالوں میں کلیوں کے ہار بھی سجائے تھے۔ دوپٹہ بہت بھاری کام والا تھا جارجٹ کا۔ دلکش میک اپ اور نازک سے وائٹ پرل کے سیٹ میں وہ دلہن کی طرح دل کو موہ رہی تھی۔ دلکش اور دلنشین لگ رہی تھی۔ حسن نے تو اسے دیکھتے ہی اس کی نظر اتاری تھی اور عَزَّ وُدُّیَر نے دل ہی دل میں ان کی نظر اتاری تھی۔ آیت الکرسی پڑھ کر ان پر بھونکی تھی۔ ”حسن، میں ٹھیک لگ رہی ہوں ناں۔“ عَزَّ وُدُّیَر نے پانچویں بار پوچھا تھا۔ حسن کا دل انہیں شرارت پر آمادہ کر رہا تھا۔ مگر مہمانوں کے آنے کے خیال سے خود پر جبر کر رہے تھے۔

”جی نہیں۔“ حسن نے اس کے بھرے بھرے دلکش وجود کو گہری اور وارفتہ نظروں سے دیکھتے ہوئے مذاق سے کہا تو اس نے الجھ کر پوچھا۔ ”کیا مطلب ہے حسن بتائیے میں کیسی لگ رہی ہوں؟“

’گل گلاب لگ رہی ہیں، بلکہ پورا گلستہ لگ رہی ہیں۔“ حسن نے اس کی حالت کو دیکھتے ہوئے شرارت سے مسکراتے ہوئے ”گلستہ“ کہا تو حیا کی دھنک اس کے چہرے کو اور بھی حسین بنا گئی۔

”حسن، بہت خراب ہیں آپ۔ جائیے میں نہیں بولتی آپ سے۔“ وہ خفگی سے بولی۔ تو وہ بے ساختہ ہنس پڑے اور پھر اس کے چہرے کو دیکھتے ہوئے بولے۔ ”آپ نہیں بولیں گی تو ساری کائنات خاموش ہو جائے گی۔“

کبھی کبھی تو مجھے ساری کائنات کا رنگ

تیرے وجود کا سایہ دکھائی دیتا ہے

”اچھا!“ عزّہ نے ہنستے ہوئے کہا۔

”ہاں“ وہ بھی ہنس پڑے۔

”کب آئیں گے وہ لوگ اتنی تو۔ حسن۔“ عزّہ بولتے بولتے ایک دم سے چکرا گئی اور حسن کی طرف ہاتھ بڑھایا ان کا بازو اس کے ہاتھ کی گرفت میں آ گیا تھا۔

”عزّہ، آریو آل رائیٹ۔“ حسن نے اسے تھام لیا اور فکر مند ہو کر پوچھا۔

”چکر کیوں آ گیا مجھے؟“ وہ اپنے سر کو ایک ہاتھ سے پکڑتے ہوئے بولی۔

”چکر تو آنا ہی تھا عزّہ وڈیئر بیٹھے ادھر۔“ حسن نے اسے صوفے پر بٹھاتے ہوئے نرم لہجے

میں کہا۔ ”روبی کے آنے کا سن کر آپ آرام سے کب بیٹھی ہیں۔ ہفتے بھر سے خود کو گھر کے کاموں میں الجھا رکھا ہے۔ اور اب صبح سے آپ ایک منٹ کے لیے بھی آرام سے نہیں بیٹھیں۔ گھر کی حالت سے زیادہ آپ کو اپنی حالت کی فکر ہونی چاہئے۔ روبی کے آنے کے بعد اگر آپ نے اپنی روئین خراب کی نا تو۔“

”تو کیا؟“ وہ ان کے کے ادھورے جملے پر انہیں دیکھتے ہوئے بولی۔

”تو میں آپ سے خفا ہو جاؤں گا۔“ انہوں نے اسے ڈرانے کے لیے اپنی بات منوانے کے لیے مذاق سے کہا تو وہ معصومیت سے بولی۔

”ہاں ہو جائیے گا تھا، تا کہ میری طبیعت اچھی طرح خراب ہو جائے۔“
 ”عزّو میری جان! میں تو مذاق سے یہ دھمکی دے رہا ہوں تا کہ آپ اپنا خیال رکھیں۔ میں
 بھلا آپ سے کیسے غفا ہو سکتا ہوں۔ لیس پانی پیئیں۔“ وہ اسے پیار کر کے محبت سے بولے یقین تو
 اسے بھی تھا کہ وہ اس سے غفا نہیں ہو سکتے۔ اسی لیے مسکرا دی اور پانی کا گلاس ان کے ہاتھ سے
 لے کر اپنے ہونٹوں سے لگا لیا، اسی وقت گاڑی کا ہارن بجا تو وہ دونوں ایک دوسرے کو دیکھ کر مسکرا
 دیئے۔ حسن نے گلاس اس کے ہاتھ سے لے کر واپس رکھ دیا۔

”طبیعت سیٹ ہے نا آپ کی؟“ حسن نے اس کے چہرے کو پیار سے دیکھا۔

”جی! اب چلیں باہر، وہ لوگ آچکے ہیں۔“

”جی! لیکن اپنی طبیعت اور صحت کو آپ نے اس دوران سیٹ ہی رکھنا ہے ورنہ میں آپ
 سیٹ رہوں گا۔ اُنٹھیں آرام سے کوئی جلدی نہیں ہے۔“ حسن نے نرمی سے کہا اور اسے سہارا دے
 کر اُٹھایا۔

”حسن میں.....“ وہ اپنا بڑا سادو پٹہ اچھی طرح سے آگے پھیلاتے ہوئے ان کی آنکھوں کا
 رنگ دیکھ کر بولتے بولتے ہنس پڑی۔

”آپ جتنی قیامت آج ڈھا رہی ہیں، مجھے لگتا ہے کہ شادی کی رات بھی اتنی قیامت نہیں
 ڈھائی تھی آپ نے ہم دل والوں پر۔ آئیے! آپ سے تو فرصت میں اس شرارت اور قیامت کا
 حساب لیں گے۔“ حسن نے اسے والہانہ دیکھتے ہوئے شوخ لہجے میں کہا تو وہ شرما کر ہنس پڑی۔
 حسن اس کا ہاتھ تھامے باہر آ گئے۔

روبی اپنے شوہر وقاص اور دونوں بچوں زین اور طوبیٰ کے ہمراہ گاڑی سے برآمد ہو چکی تھی۔
 اور گھر کے لان اور چار دیواری کا جائزہ لے رہی تھی۔

”خوش آمدید خواتین و حضرات اور السلام علیکم!“ حسن نے روش پر عزّوہ کے ساتھ قدم رکھتے
 ہوئے ان چاروں کو دیکھتے ہوئے با آواز بلند کہا تو ان چاروں نے جھٹ سے ان کی جانب رخ
 کیا۔ ”بھائی جان! بھابی جان! السلام علیکم۔“ روبی ان دونوں کو دیکھ کر خوشی سے بولتی ان کی طرف
 دوڑی۔ دونوں بچے اور وقاص اس کے پیچھے تھے۔

”وعلیکم السلام تو آخر کار تمہیں اپنے بھائی سے ملنے کی فرصت مل ہی گئی، ہوں۔“ ان دونوں
 نے اس کے سلام کا جواب دیا۔ حسن نے روبی کو اپنی بانہوں میں سمیٹ لیا اور اس کی پیشانی چوم کر

پیار بھرا گلہ کیا تو ہنس پڑی۔ عرّہ نے محسوس کیا اسکی ہنسی میں وہی کھٹک تھی جو کسی شوخ و شیراز کی کی ہنسی میں ہوا کرتی ہے۔ روبی کی شکل حسن سے کچھ کچھ مل رہی تھی۔ بے بی کٹ بالوں کا اسٹائل اسے اس کی عمر سے کم ظاہر کر رہا تھا۔ دراز قامت صحت مند ہنستی مسکراتی روبی عرّہ کو بہت پیاری لگی۔ حسن اس سے مل کر فارغ ہوئے ہی تھے کہ دونوں بچے ماموں، ماموں کہتے ہوئے ان سے لپٹ گئے۔ وقاص پیچھے کھڑا یہ ملن منظر دیکھ رہا تھا مسکرا رہا تھا۔ وہ بہت لمبا چوڑا ہینڈ سم مرد تھا۔ روبی اور وقاص کی جوڑی بہت اچھی تھی۔ دونوں بچے بھی بہت پیارے اور تیز نظر آرہے تھے۔

”عرّہ بھابی، اللہ آپ نے اتنا ترسایا ہے مجھے اپنی ایک تصویر بھی نہیں بھیجی آپ نے۔“
روبی عرّہ سے گلے ملتے ہوئے خوشی سے شکوہ کر رہی تھی۔

”اس کا شکوہ تو تم اپنے بھائی جان سے کرو۔ یہ ان کی مرضی تھی۔“ عرّہ نے اسے پیار کر کے مسکراتے ہوئے کہا۔ حسن وقاص سے بغل گیر ہو چکے تھے۔ ان کی بات سن کر ہنس پڑے۔ ”جی روبی سسٹر اور ہماری مرضی کے خلاف ہماری بیگم جان کچھ بھی نہیں کرتیں۔“

”کچھ بھی نہیں کرتیں یا آپ انہیں کچھ کرنے ہی نہیں دیتے۔“ روبی نے کہا تو وہ ہنس پڑے۔ اور پھر عرّہ کی طرف دیکھ کر بولے۔ ”ہاں آج کل تو میں کچھ کرنے ہی نہیں دیتا۔“ سچ بھائی جان! مجھے بہت خوشی ہو رہی ہے۔ پہلے تو یہاں کوئی نہیں ہوتا تھا جو ہم لوگ آتے۔ اب بھابی بھی آ گئی ہیں۔ پھر ہمارے بھتیجے بھتیجیاں ہوں گے۔ روبی نے عرّہ کے گلے میں بانہیں ڈال کر خوشی سے مسکراتے ہوئے کہا تو وہ شرمیلے پن سے مسکرانے لگی۔ تو حسن نے مسکراتے ہوئے عرّہ کو دیکھا اور پھر وقاص کو پکڑ کر آگے کیا۔

”وقاص یا تم کہاں کھڑے ہو ادھر آؤ اپنی بھابی سے ملو۔“

”شکر ہے میرے تعارف کا بھی کسی کو خیال آیا۔“ وقاص نے کہا تو سب ہنس پڑے۔

”یار تجھے کسی تعارف کی کیا ضرورت ہے۔ تیرے بیوی بچے ہیں ناں تیرا تعارف۔“ حسن نے کہا۔ جی بھائی جان! مگر یہ آپ کی ہمیشہ محترمہ جو ہیں ناں یہ میکے والوں کو یاد کرتے ہوئے مجھے بھول جاتی ہیں۔ اب تو خیر سے یہاں تشریف لائی ہیں۔ میرا تو اللہ ہی حافظ ہے۔“ وقاص نے اپنی مظلومیت کا رونا رویا۔ سب ہنس پڑے۔

”تو آپ یہاں شکوے، گلے کرنے میری شکایت لگانے آئے ہیں بھائی جان سے۔“
روبی نے وقاص کو آڑے ہاتھوں لیا۔

”جی نہیں میں تو اپنی بھابی سے ملنے آیا ہوں۔ تم سدھرنے والی نہیں ہو یہ مجھے پتا ہے۔ اس لیے شکایت کرنے کا کوئی فائدہ نہیں ہے سمجھیں۔“ وقاص اس سے دو سال بڑا تھا لہذا ان کی نوک جھونک بھی برابر کی لگتی تھی۔ اس کا یہ کہنا تھا کہ اس نے اس کے نکار سید کر دیا۔

”بھابی کے سامنے تم میری ریپوٹیشن خراب مت کرو اچھا۔“ روبی نے کہا تو عزہ نے ہنستے ہوئے حسن کی طرف دیکھا وہ ان کی نگاہوں کا مطلب سمجھ گئے۔ جیسی تہقہہ لگا کر ہنس پڑے۔

”اچھا ابھی میں کون ہوتا ہوں گناہ گار بننے والا تم دو ماہ یہاں رہو گی۔ بھابی کو خود ہی تمہاری طبیعت اور مزاج کا اندازہ ہو جائے گا۔ خیر یہ بحث پھر سہی میں ذرا بھابی سے سلام دُعا کر لوں۔“ وہ روبی سے کہتے ہوئے عزہ کی طرف مڑا۔

”السلام علیکم بھابی میں ہوں آپ کا برادران لا وقاص۔“

”وعلیکم السلام۔ جیتے رہے۔“ عزہ نے اس کے اپنے آگے جھکے ہوئے سر پر دستِ شفقت پھیرا۔ تو روبی نے وقاص سے پوچھا۔ ”یہ آپ کس خوشی میں بھابی سے سر پر ہاتھ پھیروا رہے ہیں؟“

”تم کیوں جل رہی ہو، بڑے بھائی کی بیوی ہیں یہ ہماری بڑی بھابی ہیں اور مجھے اپنے بچے کچھ دماغ کو بھی تو محفوظ رکھنا ہے تمہارے ہاتھوں۔ اسی لیے بھابی کا دستِ شفقت اپنے سر پر پھیروایا ہے۔ کیا سمجھیں؟“ وہ شریر لہجے میں بولا۔

”خوب سمجھتی ہوں میں تمہیں۔ تم بھابی کے سامنے میری پوزیشن آکورڈ کر رہے ہو۔“ روبی نے مسکین صورت بنا کر کہا تو سب کو ہنسی آگئی۔



”میرا خیال ہے کہ ہمارا وقت بہت اچھا گزرے گا آپ لوگوں کے ساتھ۔ کیا خیال ہے اندر نہ چلا جائے یہ وار (جنگ) اندر جا کر لڑی جائے تو کیسا ہے؟“ عزّہ نے مسکراتے ہوئے کہا۔
 ”بالکل بھابی جان، چلئے ان کی جنگ تو کبھی ختم نہیں ہوگی۔“ روبی نے عزّہ کا بازو پکڑ کر کہا
 تو وقاص نے فی الوقت اسے گھورنے پر ہی اکتفا کیا اور پھر وہ سب اندر ڈرائنگ روم میں آگئے۔ بوا
 سے ملنے کے بعد وہ سب بیٹھنے لگے تو روبی فوراً عزّہ کے پاس آگئی۔
 ”میں بھابی کے پاس بیٹھوں گی۔“

”چلو اچھا ہے کچھ دیر میں بھی سکون سے بیٹھوں گا۔“ وقاص نے پھر شرارت سے جملہ پھینکا
 عزّہ اور حسن کو ہنسی آگئی۔ دونوں بچے طوبی اور زین سب کو دیکھ اور سن رہے تھے۔
 ”وکی۔“ روبی نے اسے گھورا تو وہ شرارت سے ہنس پڑا۔

”اللہ بھابی جان! آپ کتنی پیاری ہیں۔ آپ واقعی اتنی پیاری اتنی خوبصورت ہیں کہ ہمیں
 ہی آپ کے پاس آپ سے ملنے کے لیے آنا چاہئے تھا۔ بھائی جان نے تو ہمیں آپ کی ایک تصویر
 تک نہ بھیجی۔ سچ بھابی آپ اور بھائی کی جوڑی بہت شاندار ہے۔ ہائے کاش! میں آپ کی شادی
 میں شریک ہو سکتی۔ یہ جو کی ہے نا۔ اسے ہر وقت کام کی پڑی رہتی ہے۔ اب میں ہر سال چھٹیاں
 گزارنے آپ کے پاس آیا کروں گی۔“

روبی عزّہ کے پاس بیٹھی اس کے ہاتھ کو اپنے ہاتھوں میں تھام کر اسے دیکھتے ہوئے خوش
 سے بولی۔ ”شکر ہے شادی کرنے کا مجھے یہ فائدہ ہوا کہ میری بہن کو بھی مجھ سے ملنے کا خیال
 آیا۔“ حسن نے مسکراتے ہوئے کہا۔

بھائی جان، آپ اپنی بات کر رہے ہیں۔ انہیں تو ہم سے ملنے کا خیال بھی کبھی کبھی ہی آتا
 ہے۔“ وقاص نے پھر اسے چڑانے کے لیے جملہ پھینکا تھا۔ دونوں بچے بڑی خاموشی اور بے چینی
 سے اپنے می ڈی کی کو لڑتے دیکھ رہے تھے۔

”اُف وکی، یہاں آتے ہی تمہیں زبان لگ گئی ہے۔ جھوٹے سارا وقت تمہاری چاکری ہی تو کرتی ہوں میں اور کیا کرتی ہوں وہاں۔“ روبی نے اسے گھورتے ہوئے کہا۔ ”مجھے کیا پتا؟“ اس نے مزید چڑایا۔ حسن اور روبی ہنس رہے تھے ان کی باتوں پر۔

”چلنا واپس پھر بتاؤں گی تمہیں۔ جناب کو لگ پتا جائے گا۔“ روبی نے دھمکیا۔

”اللہ میری توبہ کیسی لڑا کا بیوی سے پالا پڑا ہے اچھا بابا کچھ نہیں کہتا اب۔“ وقاص نے ہنستے ہوئے دونوں کانوں کو ہاتھ لگا کر کہا۔ اس نے منہ بسور کر اسے دیکھا اور پھر عذہ کو دیکھا جو ہنس رہی تھی۔ بوا ان سب کے لیے کولڈ ڈرنک لے کر آگئیں اور سرو کرنے لگیں۔ ”بھابی! آپ تو پنک روز لگ رہی ہیں۔ آپ اتنی حسین ہیں اسی لیے بھائی جان نے آپ کو ہم سے بھی چھپائے رکھا۔ شکریہ آپ مل گئیں ورنہ بھائی جان تو اب تک کنوارے ہی ہوتے۔ اللہ کیا ہیرا ڈھونڈا ہے بھائی جان نے اپنے لیے۔“ روبی، عذہ کے کھلے کھلے حسن کو دیکھ کر خوشی سے چمک رہی تھی۔ عذہ ہر مار رہی تھی۔ ”اے اے ذرا دھیان سے کہیں نظر نہ لگا دینا میری جنت کی اس ”حور“ کو۔“

حسن نے اسے فوراً پیار سے ٹوک کر کہا تو وہ اور وقاص ہنس پڑے اور عذہ کے چہرے پر حیا کے رنگ اور گہرے ہو گئے۔ مسکراہٹ میں شرم و حیا کا رنگ نمایاں ہو گیا۔ ”قسم سے بھابی جان! اگر جنت میں عذہ بھابی جیسی ”حور“ ہوگی تو میں تو جنت میں ہی جاؤں گی۔“ روبی نے بچوں کی طرح مچلتے ہوئے کہا وہ ہنس پڑے۔

”جنت میں جانے کے لیے اعمال کا نیک ہونا بے حد ضروری ہوتا ہے بیگم صاحبہ!“ وقاص کی زبان پر پھر کھلبلی ہوئی۔ عذہ اور حسن ہنسنے لگے۔

”جی جی اور آپ کے اعمال تو جیسے بڑے نیک ہیں۔ سیدھے جنت ہی میں تو جائیں گے ناں۔“ روبی نے اسے گھورتے ہوئے چڑ کر کہا۔

”ہاں تو اور کیا، بس خدا کرے وہاں تم سے پالا نہ پڑے۔“ وہ کولڈ ڈرنک کا گلاس لے کر

بولے۔

”سن رہے ہیں بھائی جان اپنے بہنوئی کی جلی کٹی باتیں۔“ روبی نے حسن کی طرف دیکھا۔

”سن رہا ہوں اور سوچ رہا ہوں کہ وہاں تم دونوں اگر اسی طرح جھگڑتے ہو تو تمہارا گھر تو ہر وقت میدان کارزار بنارہتا ہوگا۔ ہر وقت ہی طبل جنگ بجتے ہوں گے۔ ایک دو بار تو میں نے بھی تمہاری جھڑپیں دیکھی ہیں۔ اپنے قیام کے دوران تم دونوں تو بچوں کی طرح لڑتے ہو۔“ حسن

نے مسکراتے ہوئے کہا۔

”اور ہم بچے شرمندہ ہوتے ہیں۔“ زین نے پہلی بار زبان کھول کر کہا۔ ”مئی ڈیڈی آپ دونوں نے یہاں بھی آتے ہی جھگڑنا شروع کر دیا۔ ماموں اور ممانی جان کیا سوچ رہے ہوں گے ہمارے بارے میں کہ۔ ہمارے مئی ڈیڈی اتنے لڑاکا اور جھگڑالو ہیں۔“

”اور کیا آپ نے تو ہمیں شرمندہ ہی کر دیا ہے۔ پہلی بار ماموں کے گھر آئے ہیں اور ممانی جان سے پہلی بار مل رہے ہیں اور آپ دونوں نے آتے ہی لڑنا شروع کر دیا۔ کتنی بری بات ہے نا۔“ طوبیٰ نے معصومیت سے کہا تو دونوں شرمندہ سی ہنسی ہنسنے لگے اور عجزہ اور حسن تو محظوظ ہو کر ہنس پڑے۔

”واقعی بیٹا، بری بات تو ہے، سن رہی ہو لڑاکا۔“ وقاص نے طوبیٰ سے کہہ کر روبی کو دیکھا تو وہ فٹ سے بولی۔ ”کیا آپ کے خیال میں، میں لڑتی ہوں۔ آپ خود لڑتے ہیں۔“

”جی نہیں تم لڑائی شروع کرتی ہو۔“

تم کرتے ہو۔“

”آپ پھر لڑنے لگے۔“ زین اور طوبیٰ نے ایک ساتھ بلند آواز میں کہا۔

”اوسوری بیٹا۔“ دونوں نے اپنے ہونٹوں پر انگلی رکھ لی۔ وہ چاروں خوشدلی سے ہنس پڑے۔

ان کے آنے سے گھر میں خوب رونق ہو گئی تھی۔ عجزہ تو سب سے فریخ ہو گئی تھی۔ سب کو اس کے حسن سلوک نے اپنا گرویدہ بنا لیا تھا۔ بچے عجزہ سے بہت مانوس ہو گئے۔ روبی تو اسے بھابی بھابی کہتے نہ تھکتی۔ وقاص بھی اس کا بہت احترام کرتا۔ روبی اور وقاص کی نوک جھونک چلتی رہتی۔ ان دونوں میں دوستی اور پیار بھی بہت تھا۔ اسی لیے ان کی لڑائیاں سنجیدہ نوعیت اختیار نہیں کرتی تھیں۔ عجزہ اور حسن ان دونوں کو سمجھ گئے تھے۔ وہ جتنا لڑتے تھے۔ اس سے کہیں زیادہ ایک دوسرے پر جان چھڑکتے تھے۔ بچوں میں تو ان کی جان تھی۔ وہ بہت خوشگوار گھر انہ تھا۔ حسن اور عجزہ دونوں نے ان کی دائمی خوشیوں کی دُعا مانگی۔ روبی اور وقاص سمیت سب کو عزیر اور نشین نے اپنے گھر دعوت پر مدعو کیا۔ سب لوگ گئے۔ روبی اور وقاص بچوں کو لے کر مری اور بھور بن بھی گئے۔ حسن اور عجزہ ان کے ساتھ نہیں گئے۔ حسن کو بزنس اور عجزہ کو اپنی حالت کی وجہ سے رکنا پڑا تھا۔ اب تو دن بھی تھوڑے ہی رہ گئے تھے۔ حسن نے عجزہ کے چیک اپ میں کوئی کوتاہی نہیں کی۔

باقاعدگی سے اس کا چیک اپ کراتے رہے۔ اس کی خوراک اور آرام کا خیال رکھا۔ بوائے بھی اسے خوب ایسی غذائیں کھلانے کی کوشش کی۔ وہ اچھی خاصی صحت مند اور بھری ہو گئی تھی۔ بلکہ آمیند دیکھنے پر تو اسے اپنا آپ موٹا دکھائی دیتا اور پھر وہ مسکراتی۔ عذہ کی طبیعت رات سے ہی خراب ہو رہی تھی۔ ہلکا ہلکا درد جسم و جان میں اٹھ رہا تھا۔ حسن نے اسے ہسپتال لے جانا چاہا تو اس نے بعد میں جانے کا کہہ دیا۔ کیونکہ آج پورے دو ماہ اور دس دن بعد رو بی، وقاص اور دونوں بچے واپس کینڈا جا رہے تھے۔ عذہ نے پین کلر بھی کھائی تھی مگر درد میں کمی نہ آئی تو اسے لگا جیسے وہ وقت قریب آ گیا ہے جس کا انتظار نو ماہ سے تھا اسے اور حسن کو۔ رو بی، وغیرہ کے جانے سے وہ بھی افسردہ ہو رہی تھی اور حسن بھی۔ خود رو بی اور بچے تو ایئر پورٹ جاتے وقت عذہ اور حسن سے ملے ہوئے باقاعدہ رو پڑے۔ انہوں نے یہ دن بہت خوشگوار گزارے تھے۔ عذہ سے انہیں بہت محبت اور اپنائیت ملی تھی۔ عذہ اور حسن نے ان چاروں کے لیے جو تحائف خریدے تھے وہ بھی ان کے سامان میں رکھوا دیے۔ عذہ انہیں ایئر پورٹ چھوڑنے نہیں جا رہی تھی۔ اس کی طبیعت کے باعث حسن نے خود ہی اسے منع کر دیا تھا۔ وہ خود ان چاروں کو ایئر پورٹ چھوڑنے جا رہے تھے۔

”حسن! انہیں ایئر پورٹ چھوڑ کر آپ پلیز گھر آ جائیے گا۔ درد بوھتا جا رہا ہے۔ مجھے ہسپتال لے چلیں حسن۔“ عذہ نے ان کا ہاتھ تھام کر بہت تکلیف دہ لہجے میں کہا تو ان کا دل بے چین ہو گیا۔ ”عذہ، رو بی وغیرہ کو ڈرائیور ایئر پورٹ چھوڑ آئے گا۔ آپ کو میں ہسپتال لے جاؤں گا ابھی دوسری گاڑی میں، بوا کہاں ہیں آپ جلدی سے آئیں۔“ حسن نے اس کا ہاتھ نرمی سے سہلاتے ہوئے نرمی سے کہا اور پھر بوا کو آوازیں دینے لگے۔ بوا دوڑی چلی آئیں۔ ”کیا ہو گیا بیٹا؟“

”بوا، عذہ کو ہسپتال لے جانا ہے۔ آپ ضروری سامان رکھیں اور عذہ کو سنبھالیں میں ابھی آتا ہوں۔ عذہ و گمبرانا نہیں ہاں۔ میں آتا ہوں ابھی۔“

حسن نے بوا کو ہدایت دینے کے بعد عذہ کو حوصلہ دیتے ہوئے نرمی سے کہا اور تیزی سے باہر بھاگے۔ رو بی اور وقاص کو صورتحال سے آگاہ کیا تو وہ بھی فکر مند ہو گئے۔ ہائے کاش! ہم رک سکتے وکی دو چار دن کے لیے ہم۔“ رو بی نے کہا ”نہیں رو بی مشکل ہے۔ انشاء اللہ ہم اگلی بار چھٹیوں میں ضرور آئیں گے۔ دُعا کرو بھابی اور بچہ خیریت سے رہیں۔“ وقاص نے نرمی اور سنجیدگی سے کہا۔

”آمین۔“ روبی نے دل سے کہا۔

”پلیز تم لوگ ناراض مت ہونا کہ میں تمہیں ایئر پورٹ چھوڑنے نہیں جا رہا۔“ حسن نے کہا۔

”اللہ بھائی جان! ایسے تو نہ کہیں۔ آپ بھابی کے پاس جائیں اللہ آپ کو اولاد کی خوش بیوی کے سنگ دیکھنا نصیب کرے۔ ہم ڈرائیور کے ساتھ چلے جائیں گے۔“ روبی نے روتے ہوئے کہا تو انہوں نے اسے سینے سے لگا کر پیار کیا۔ ”جیتی رہو۔“

”اوکے بھائی جان، ہم سے کوئی گستاخی ہوگئی ہو تو ہمیں معاف کر دیجئے گا۔ ہم آپ کا اور بھابی کا پیار کبھی نہیں بھولیں گے۔ انشاء اللہ اب تو ہم بھی آپ سے ملنے آتے رہیں گے۔ آپ بھابی کو لے کر ہسپتال جائیں۔ ہم صورتحال کو سمجھتے ہیں۔ ناراض نہیں ہو سکتے ہیں ہم آپ سے مگر ہمیں افسوس ہے کہ اس موقع پر رک بھی نہیں سکتے مجبوری ہے ہماری۔“ وقاص نے ان کے گلے لگ کر دل سے کہا۔

”تھینک یو وقاص۔ اللہ تم سب کو خوش رکھے۔ گھر پہنچتے ہی۔ مجھے فون ضرور کر دینا۔ حسن نے اس کا ماتھا چوم کر پریم لہجے میں کہا تو وقاص نے کہا۔ ”وہ تو ہم کریں گے ہی عذرہ بھابی کی خیریت بھی تو جاننے کی بے چینی ہوگی ہمیں۔“

”اچھا بچو! اللہ حافظ!“ حسن نے بچوں کو بھی دوبارہ کہا اور ڈرائیور کے ہمراہ انہیں گاڑی میں رخصت کر کے فوراً اندر چلے آئے۔ بوا ضروری سامان کا بیگ کمو کو دے چکی تھیں۔ عذرہ کو چادر اوڑھا چکی تھیں اور ساتھ ساتھ اس پر قرآن کا سایہ کیے۔ قرآنی آیات اس پر پڑھ کر پھونک رہی تھیں۔ حسن نے عذرہ کا چہرہ دیکھا تو پریشان ہو گئے۔ وہ تکلیف سے نڈھال اور زرد ہو رہی تھی۔ اس کے ہاتھ خن ہو رہے تھے۔ حسن نے ڈاکٹر نبیلہ کو فون کر کے صورتحال سے آگاہ کیا اور بوا کی مدد سے عذرہ کو سہارا دے کر گاڑی میں لا کر بٹھایا۔ کمو اور بوا عذرہ کے ساتھ کچھلی سیٹ پر بیٹھی تھیں۔ حسن نے ڈرائیونگ سیٹ سنبھالتے ہوئے اشارت کر دی۔

عذرہ کو فوراً ہسپتال کے ایمرجنسی روم میں پہنچا دیا گیا۔ نرسیں اور لیڈی ڈاکٹر کوثر عذرہ کو دیکھنے کے لیے کمرے میں موجود تھیں۔ حسن باہر کوری ڈور میں بے چینی سے ٹہل رہے تھے۔ عذرہ اور بچے کی سلامتی کی دعائیں مانگ رہے تھے۔ بوا اندر ہی تھیں عذرہ کے پاس کمو بھی کوری ڈور میں بیٹھ کر بیٹھی کچھ پڑھ رہی تھی۔ ڈاکٹر کوثر وارڈ سے باہر نکلیں تو حسن نے بے تابی سے پوچھا۔ ”ڈاکٹر صاحبہ!

”سب ٹھیک ہے نا۔“ ”جی ہاں سب ٹھیک ہے، آپ پریشان مت ہوں۔ اللہ سے دُعا کریں۔“
ڈاکٹر کوثر نے نرم اور مودب لہجے میں جواب دیا۔

”ڈاکٹر نبیلہ کہاں ہیں میں نے انہیں فون بھی کر دیا تھا۔“ انہوں نے بے چینی سے پوچھا
”وہ ایک کیس ڈیل کر رہی ہیں۔ ابھی آتی ہی ہوں گی۔ انہوں نے ہی مجھے آپ کی سسر کے چیک
اپ کے لیے بھیجا ہے۔ آپ کزن ہیں ناں ڈاکٹر نبیلہ کے۔“
”جی۔“

”پریشان مت ہوں۔ سب کچھ نارمل ہے انشاء اللہ ڈلیوری اپنے وقت پر ہو جائے گی۔“
ڈاکٹر کوثر نے انہیں تسلی دیتے ہوئے کہا اور آگے بڑھ گئیں۔ حسن فوراً کمرے میں داخل ہوئے۔
عزہ سفید بستر پر لیٹی تکلیف سے بے حال ہو رہی تھی۔ اس کی اپنی رنگت بھی سفید ہو رہی تھی۔ حسن کا
دل ڈوب جا رہا تھا۔ جس طرح عزہ تکلیف سے تڑپ رہی تھی۔ انہیں بھی تکلیف ہو رہی تھی۔ انہیں
نہیں معلوم تھا کہ اولاد کو جنم دینے کا یہ عمل عورت کے لئے اس قدر تکلیف دہ ہوتا ہے۔ ”ہائے اللہ
جی، ہائے امی، امی، امی جی۔“ عزہ تکلیف کے مارے بے اختیار اللہ اور امی کو پکار رہی تھی۔ اس کی
پکار نے حسن کا کلیجہ چھلنی کر دیا۔ وہ لب کاٹنے لگے۔ ”بوا، یہ کیا ہو رہا ہے، مجھ سے عزہ کی تکلیف
نہیں دیکھی جا رہی۔“ وہ بھیکتی آواز میں بولتے بوا کے پاس صوفے پر بیٹھ گئے۔

”بیٹا، یہ تو ماں بننے والی عورت کے ساتھ ہوتا ہے۔ یہ تکلیف تو سہنا ہی پڑتی ہے۔ تم حوصلہ
رکھو اور اٹھو عزہ کو بھی حوصلہ اور اس کی ہمت بندھاؤ اس وقت اسے تمہاری پہلے سے کہیں زیادہ
ضرورت ہے۔ اٹھو شاباش۔“

بوانے ان کے کندھے پر ہاتھ رکھ کر بہت نرم اور شفیق لہجے میں کہا تو وہ چند سیکنڈ تو عزہ کو
دیکھتے رہے۔ پھر اٹھ کر اس کے قریب بیڈ کے کنارے پر بیٹھ گئے اور اس کا ہاتھ اپنے ہاتھوں میں
تھام لیا۔ وہ جو تکلیف سے سردائیں بائیں پٹن رہی تھی۔ ان کے لمس کا احساس پا کر انہیں دیکھنے لگی۔
”حسن!“

”جی جان من۔“ حسن نے اس کے چہرے کو چاہت سے دیکھتے ہوئے پیار سے کہا۔
”حسن، ڈاکٹر کو بلائیں بہت تکلیف ہو رہی ہے۔ ہائے اللہ جی۔“ وہ تکلیف سے بھیگی آواز
میں بولی تو حسن کو لگا کہ وہ رو پڑیں گے۔ انہوں نے بمشکل خود کو سنبھالا عزہ، حوصلہ کریں، آپ تو
بہت بہادر ہیں، انشاء اللہ تھوڑی دیر میں آپ کی تکلیف دور ہو جائے گی۔“ حسن نے اسے نرمی

سے کہا تو درد کی شدید لہر نے عِزّہ کے ہاتھ پاؤں ٹھنڈے کر دیئے۔ وہ تکلیف سے بلبلا اٹھی۔ ہلکی سی چیخ بھی خود بخود اس کے حلق سے نکل گئی۔ حسن سے مزید ضبط کرنا محال ہو گیا۔ وہ اٹھ گئے۔ ڈاکٹر کو بلانے کا ارادہ تھا۔ مگر ڈاکٹر کوثر خود ہی اندر چلی آئیں۔

”ڈاکٹر صاحبہ! یہ اس قدر تکلیف میں ہیں۔ آپ کچھ کرتی کیوں نہیں ہیں؟“

حسن نے ڈاکٹر کوثر کو دیکھتے ہی کہا تو وہ مسکراتے ہوئے عِزّہ کی طرف آتے ہوئے بولیں۔ ”ہمیں وقت آنے پر ہی کچھ کرنا ہے۔ آپ غالباً پہلی بار اس صورتحال سے دوچار ہوئے ہیں اسی لیے اتنے اپ سیٹ ہو رہے ہیں۔ درد کی شدت ہی ڈیوری میں آسانی لاتی ہے۔ آپ پریشان مت ہوں۔“

’کیسی بے حس ڈاکٹر ہے یہ، میری جان پہ بنی ہے اور یہ کہہ رہی ہے کہ پریشان مت ہوں۔‘ حسن نے دل میں کہا۔

”حسن!.....! عِزّہ نے بے اختیار انہیں پکارا۔

”جی عِزّہ، سب ٹھیک ہو جائے گا۔ آپ ہمت اور برداشت سے کام لیں۔“ حسن نے اس کا ہاتھ تھام کر کہا اسی وقت ڈاکٹر نبیلہ کمرے میں داخل ہوئیں آپا! اب آرہی ہیں آپ۔“ حسن نے انہیں دیکھتے ہی شکوہ کیا۔

”ناراض مت ہونا، میں ایسا ہی ایک کیس بننا کر آرہی ہوں۔ وہ بھی ضروری تھا۔ اور ڈاکٹر کوثر تو یہاں موجود تھیں اور ہیں عِزّہ کو انٹینڈ کرنے کے لیے۔ تم اب باہر جاؤ۔ مجھے عِزّہ کا چیک اپ کرنا ہے۔“ انہوں نے تیزی سے کہا۔

”حسن، حسن۔“ عِزّہ نے ان کی شرٹ کا کف مٹھی میں بھیجنے لیا تھا۔ حسن کا دل تڑپ کر رہ گیا۔ ”عِزّہ، میں یہیں ہوں آپ کے پاس ڈونٹ وری۔“ انہوں نے نرمی سے اپنا کف اس کے ہاتھ سے چھڑایا اور کمرے سے باہر آ کر بے اختیار دیوار کی جانب رخ کر کے رو پڑے۔ ”یا اللہ! میری بیوی اور بچے کو اپنی امان میں رکھنا۔ سلامت رکھنا، میری زندگی کی ساتھی کو سلامت رکھنا میرے اللہ، میری اولاد کو تندرست اور حیات رکھنا۔“ حسن کا دل اللہ کے حضور گڑ گڑا کر دُعا مانگ رہا تھا۔ عِزّہ کو آپریشن تھمیر لے جایا گیا تو حسن کی دلی کیفیت بہت ابتر ہونے لگی۔ انہوں نے پریشان ہو کر عِزّہ کو فون کر دیا۔ اور صورتحال سے آگاہ کرتے ہوئے کہا۔ ”عِزّہ یار! میں بہت پریشان ہوں۔ تم پلیز بھابی کو لے کر فوراً یہاں آ جاؤ۔“

”گھبراؤ نہیں ہم آرہے ہیں۔ ڈونٹ وری یا ر اللہ اپنا کرم کرے گا۔“ عزیر نے انہیں حوصلہ دیتے ہوئے کہا اور فون بند کر دیا۔ نشین کی والدہ اور بہن آج کل اس سے ملنے آئی ہوئی تھیں۔ نشین بچوں کو ان کے پاس چھوڑ کر عزہ کے لیے دُعا کرنے کا کہہ کر عزیر کے ساتھ ہوسپتال چلی آئی۔ عزیر کے آنے سے حسن کو کچھ ڈھارس ہوئی تھی۔

”عزیر یار، میں سمجھتا تھا کہ بچے پیدا کرنا بہت آسان ہوتا ہے۔ لیکن آج عزہ کی حالت دیکھ کر مجھے اندازہ ہوا ہے کہ یہ کتنا تکلیف دہ عمل ہے۔ اوگاڑ! میرا تو دل بند ہوا جا رہا تھا عزہ کی حالت دیکھ کر۔ اتنی تکلیف اف۔“ وہ جھرجھری لے کر بولے۔

”ایسے ہی تو اللہ میاں نے ماں کے پیروں تلے جنت نہیں رکھ دی۔ اتنی تکلیف سہنے کا انعام اور مقام دیا ہے اللہ نے ماں کو۔“ عزیر نے مسکرا کر کہا۔

”واقعی، اللہ میری عزہ کو اولاد کو صحت مند اور سلامت رکھے۔“ حسن نے دل سے دُعا مانگی تو سب نے دل سے آمین کہا۔

”وقت کاٹے نہیں کٹ رہا تھا۔ حسن بے چینی کے عالم میں آپریشن تھیٹر کے باہر چکر پہ چکر لگا رہے تھے۔ رات کے ساڑھے گیارہ بج رہے تھے۔ ہسپتال میں خاموشی چھا گئی تھی۔ مریض اور ان کے تیمار دار بھی سو چکے تھے۔ اور وہ آپریشن تھیٹر کے باہر ٹہل رہے تھے۔ دُعا میں ان کے دل و زبان سے جاری تھیں۔ عزیر اور نشین کے علاوہ بوا اور کمبو بھی وہیں موجود تھیں۔ بوا تو ایک طرف کونے میں چادر بچھائے نماز اور دُعا میں مصروف تھیں۔ باقی تینوں صوفیوں پر بیٹھے تھے۔ نشین بھی درود پاک پڑھ رہی تھی۔

”حسن! بیٹھ جا میرے یار۔ اللہ اپنا کرم کرے گا۔ انشاء اللہ اچھی خبر ہی سننے کو ملے گی۔“ عزیر نے اُٹھ کر ان کے کندھے پر ہاتھ رکھ کر نرمی سے کہا۔

”انشاء اللہ، مگر یار اتنی دیر کیوں ہو رہی ہے۔ ڈھائی گھنٹے ہونے کو ہیں ہمیں یہاں عزہ کو لائے ہوئے۔“ حسن نے پریشان لہجے میں کہا۔

”ڈھائی گھنٹے میں گھبرا گئے۔ مائی ڈیز ہم نے تو دس گھنٹے ہوسپتال میں پریشانی کے عالم میں گزارے تھے پہلے بچے کی پیدائش کے وقت۔ حوصلہ رکھو۔ صبر کرو۔ بس دُعا کرو عورت کے لیے یہ مرحلہ بہت تکلیف دہ اور نازک ہوتا ہے۔ وہ ایک نئی زندگی کو تخلیق کرنے کے اس عمل میں موت کو بہت قریب سے دیکھتی اور محسوس کرتی ہے۔ یہ مرحلہ زندگی اور موت کا ہوتا ہے۔“ عزیر نے سنجیدگی

سے کہا۔

”یار خدا کے واسطے مجھ سے ایسی باتیں مت کرو، پہلے ہی میری جان پہ بنی ہے۔ اوپر سے تم موت کا ذکر لے بیٹھے۔ مجھے اپنی بیوی اور بچے دونوں کی زندگی بہت عزیز ہے۔“ حسن نے ان کے آگے ہاتھ جوڑ کر پریشان لہجے میں کہا۔

”جانتا ہوں میں عزہ میری بھی بہن ہے اور۔ لونیلہ آپا آگئیں۔“ عزیر نے آپریشن تھیٹر کا دروازہ کھلتے دیکھ کر ڈاکٹر نیلہ کو آتا دیکھ کر ان کے شانے پر ہاتھ رکھ کر کہا۔

”آپا!“ حسن، ڈاکٹر نیلہ کے پاس آتے ہوئے صرف اتنا ہی کہہ سکے۔ سوال ان کی آنکھوں اور چہرے پر رقم تھے۔ ڈاکٹر نیلہ ان کی صورت دیکھ کر مسکرا دیں۔ ”بہت پریشان ہے میرا بھائی، ہے نا۔“ ڈاکٹر نیلہ نے محبت سے کہا۔

”تو آپ اس کی پریشانی دور کر دیجئے نا۔ اچھی سی خبر سنا کر۔“ عزیر نے کہا۔

”ہاں بات تو معقول کی ہے تم نے۔ تو حسن میرے کزن میرے چھوٹے سے پیارے سے بھائی! تمہیں بہت بہت مبارک ہو۔ ماشاء اللہ بہت صحت مند ٹونز (جزواں) بچوں سے نوازا ہے۔ اللہ تعالیٰ نے تمہیں۔ ایک بیٹا ہے اور ایک بیٹی ہے پیاری سی۔“

”کیا سچ آپا! ٹونز یعنی جزواں بچوں کا باپ بنا ہوں میں۔ یا اللہ تیرا لاکھ لاکھ شکر ہے۔ آپا! میری عزہ کیسی ہے؟“ حسن کی خوشی اور حیرت قابل دید تھی۔ عزیر اور مٹھن بوا۔ کسو سبھی خوشی سے ہنس دیئے۔ بوا تو سجدے میں گر گئیں۔

”وہ بھی ٹھیک ہے۔ تم نے جس طرح عزہ کا خیال رکھا ہے۔ اس کی وجہ سے نارمل ڈیلیوری ہوئی ہے۔ ورنہ آج کل تو ہر چوتھا کیس سیزین ہو رہا ہے۔ اب آئندہ بھی تم عزہ کا اسی طرح خیال رکھنا۔ کیونکہ اب اسے بچوں کو فیڈ بھی کرنا ہوگا۔“ ڈاکٹر نیلہ نے مسکراتے ہوئے ہدایت دی۔

”آپا! خیال تو میں ان کا رکھوں گا ہی۔ میں عزہ سے مل لوں؟“ وہ بے تاب سے بولے۔

”بہت بے صبرے ہو رہے ہو۔“ انہوں نے ہنس کر کہا۔ ”عزہ کو روم میں تو شفٹ کرنے دو دس پندرہ منٹ بعد مل لینا اوکے۔“ ڈاکٹر نیلہ نے انہیں زیست افروز خبر سنائی تھی۔ وہ ان کے جاتے ہی خوشی سے آبدیدہ ہو گئے۔ عزیر نے انہیں گلے سے لگالیا۔

”حسن یار! بہت بہت مبارک ہو، اللہ نے تمہارے دیر سے شادی کرنے کی کسر پوری کر دی ہے۔ ٹوان دن۔ ٹونز بچوں کی پیدائش بہت بہت مبارک ہو۔“ عزیر نے انہیں خوشدلی سے

مبارک باددی۔

”تھینک یو عزیز۔“ حسن نے اپنی آنکھیں صاف کرتے ہوئے ہنستے ہوئے کہا۔

”حسن بھائی! آپ کو بہت بہت مبارک ہو۔“ مبین نے خوشی سے مسکراتے ہوئے کہا۔

بھابی، آپ کو بھی بہت بہت مبارک ہو۔ شکر ہے اللہ کا۔ وہ رحمن ہے وہاب ہے۔ بہت بڑی نعمتوں سے نوازا ہے اس نے آج ہمیں الحمد للہ۔“ حسن نے تشکر میں بھٹکے لہجے میں کہا۔ تو بوا اور کمونے بھی انہیں مبارک باددی۔ بوانے تو انہیں گلے سے لگا کر پیار بھی کیا۔ وہ بہت خوش دکھائی دے رہی تھیں۔

”بھائی جان!“ روبی کی آواز پر سب نے چونک کر دیکھا۔ وہ وقاص اور دونوں بچے چلے آ رہے تھے۔ سبھی انہیں دیکھ کر حیران ہو رہے تھے۔

”روبی، وہ کی خیر تو ہے تم واپس کیوں آ گئے؟“ حسن نے ان کی جانب بڑھتے ہوئے پوچھا۔

”بھائی جان! ہم تو دُعا کر رہے تھے کہ ہماری فلاٹ لیٹ ہو جائے یا کینسل ہو جائے۔

تاکہ ہم آپ کے اور بھابی کے پاس اس مشکل وقت میں موجود رہیں۔“ وقاص نے کہا۔

”تو کیا تم لوگوں کی فلاٹ کینسل ہو گئی ہے؟“

”نہیں بھائی جان! بس اللہ نے ہماری دُعا قبول کر لی۔ ہمیں آپ کو اور بھابی کو اس پریشانی

میں چھوڑ کر جانا اچھا نہیں لگ رہا تھا۔ دراصل ایک فیملی کو ایمر جنسی میں کینیڈا جانا تھا۔ ان کی پرسوں

کی سیٹیں بک تھیں۔ اور وہ آج جانے کی کوشش کر رہے تھے۔ سو ہم نے ان کی سیٹوں سے اپنی

سیٹیں چھین کر لیں۔ معاملہ طے ہو گیا اور ہم سیدھے یہاں چلے آئے آپ بتائیں۔ بھابی کیسی ہیں

کیا ہوا ہے؟“

روبی کو بہت زیادہ بولنے کی عادت تھی۔ اپنی بات مکمل کر کے رکی تو حسن نے ہنس کر بتایا۔

”بھتیجی اور بھتیجا ہوا ہے تمہارا مبارک ہوتم پھپھو بن گئی ہو۔“

”سچ۔“ وہ خوشی سے چلائی۔“ اللہ بھائی جان! مجھے بہت خوشی ہو رہی ہے۔ آپ کو بہت

بہت مبارک ہو۔ وہی سنا آپ نے میں پھپھو اور آپ پھو پھابن گئے ہیں۔“

”شکر ہے اللہ کا کہ اس نے ہمیں اتنی بڑی خوشی عطا کی ہے۔ بھائی جان آپ کو مبارک ہو

بہت بہت۔“ وقاص نے حسن کے گلے لگ کر کہا۔

”خیر مبارک، اچھا ہوا کہ تم لوگ آ گئے اب بچوں کو دیکھ کر ہی جانا۔“ حسن نے مسکراتے

ہوئے اس سے معاف کر رہے ہوئے کہا۔ عَزَّہ کو روم میں شفٹ کر دیا گیا۔ حسن کو ڈاکٹر نیبلہ نے دونوں بچوں سے ملوایا۔ حسن انہیں دیکھ کر بہت جذباتی ہو گئے۔ دونوں بچے بہت صحت مند اور سرخ و سفید تھے۔ اور آنکھیں کھولے اس نئی دُنیا کے نئے منظر دیکھ رہے تھے۔ حسن نے دونوں کو باری باری پیار کیا۔ اللہ سے ان کی صحت و سلامتی اور نیکی کی دعا مانگی۔

”بھائی جان! انہوں نے تو پیدا ہوتے ہی آنکھیں کھول لیں۔ بڑے تیز ہیں بھئی۔“ روبی نے بچوں کو دیکھتے ہوئے کہا تو وہ ہنس کر فخر سے بولے۔

”آخر ہمارے بچے ہیں۔“

”بیٹا تو آپ کی کاپی ہے اور بیٹی میری۔“ روبی نے کہا۔

”جی نہیں بیٹی، میری عَزَّہ کی شاہت رکھتی ہے۔“ حسن نے مسکراتے ہوئے کہا۔

”اوہو، میری عَزَّہ۔“ روبی نے شرارت سے انہیں دیکھتے ہوئے کہا تو انہوں نے اس کے سر پر چپت لگا دی۔ ”چل شریر۔“ وہ ہنس پڑے تو باقی سب بھی ان کے ساتھ ہنس دیئے۔

حسن سب سے پہلے عَزَّہ سے ملنے کے لیے کمرے میں آئے۔ تو وہ بیڈ پر بے سدھ آنکھیں بند کیے لیٹی تھی۔ حسن کا دل بے قابو ہونے لگا وہ بیڈ کی پٹی پر اس کے قریب بیٹھ کر اس کا چہرہ دیکھنے لگے۔ اس کی رنگت سفید ہو رہی تھی۔ جیسے سارا خون جسم سے نچوڑ لیا گیا ہو۔ صبح والی عَزَّہ اور اس عَزَّہ میں کتنا فرق نظر آ رہا تھا۔ تکلیف کے اثرات اس کے چہرے کی تازگی پر حاوی آ گئے تھے۔ حسن کا دل تڑپ اٹھا اس کی یہ حالت دیکھ کر۔ وہ ان کی محبت کی تکمیل کرتے ہوئے یہاں تک پہنچی تھی۔ اور ان کے دل میں اس کی محبت اور عزت اور زیادہ بڑھ گئی تھی۔ سمندر میں ایک اور سمندر شامل ہو گیا تھا۔ پیار کا عشق کا سمندر۔ حسن نے ہاتھ سے نرمی سے اس کے بالوں کو چھیڑا تو اس کے لبوں میں جنبش ہوئی۔ حسن۔ حسن۔“

”جی حسن کی جان! عَزَّہ آنکھیں کھولیں۔“ حسن نے بہت محبت سے کہا تو اس نے دھیرے سے آنکھیں کھول دیں۔ نظر کے سامنے ان کا چہرہ تھا۔ حسن کی آنکھوں میں خوشی اور تشکر کے فکر کے آنسو تیر رہے تھے۔ اس کے دیکھنے پر وہ مسکرا دیئے اور جھک کر اس کی پیشانی پر اپنی محبت کی مہر ثبت کر دی۔ عَزَّہ کو لگا جیسے اس کے رگ و پے میں درد کی جگہ اب راحت کے قافلے اترنے لگے ہیں۔ وہ اس کا ہاتھ اپنے ہاتھوں میں لے کر بے قراری اور محبت سے پوچھ رہے تھے۔ ”عَزَّہ، کیسی طبیعت ہے آپ کی؟“

”بہت بہتر ہے۔“ اس نے کمزوری آواز میں جواب دیا۔ ”حسن آپ نے دیکھا اپنے

بچوں کو۔ پیارے ہیں ناں۔ ہمارے بچے۔“

”بہت بہت زیادہ پیارے ہیں۔ اللہ نظر بد سے بچائے انہیں اور ہمیں بھی۔“ وہ خوش ہو کر بولے تو اس کے لبوں پر زندگی سے بھرپور مسکراہٹ پھیل گئی۔

پھر وہ سب عزم سے ملے۔ روبی اور وقاص کو دیکھ کر عزم بھی حیران ہوئی تھی۔ ان کے بچوں نے عزم اور حسن کے بچوں کو دیکھ کر بہت حیرت اور خوشی کا اظہار کیا تھا۔ حسن نے ان تینوں ماں بچوں کا صدقہ بھی اتارا۔ احتیاطاً وہ ایک روز عزم اور بچوں کو ہسپتال رکھنے کے بعد اگلے روز گھر لے آئے۔ روبی اور وقاص کینڈا سے تو ان کے لیے تحائف لائے ہی تھے۔ اب بچوں اور عزم کے لیے انہوں نے دوبارہ شاپنگ کی تھی۔ سبھی بہت خوش تھے۔ ”حسن والا“ میں حقیقی معنوں میں خوشیوں نے ڈیرا جمایا تھا۔ روبی، وقاص بچوں کے ساتھ واپس چلے گئے۔ حسن انہیں ایئر پورٹ چھوڑنے گئے تھے۔ حسن نے لاہور ندیم بھائی کو فون کر کے یہ خوش خبری سنائی تھی۔ وہ بھی بہت خوش ہوئے تھے۔ پھر سب میکے والوں نے گھر فون کر کے انہیں مبارک باد دی۔ حسن دودن اور راتوں سے مسلسل جاگ رہے تھے۔ عزم نے دیکھا انہیں اپنے آرام کی کوئی فکر نہیں تھی۔ وہ تو بس اسے اور بچوں کو آرام پہنچانے کے لیے مصروف تھے۔ براؤن شلوار میض پہنے وہ اس کے سامنے کرسی پر بیٹھ گہری سوچ میں گم تھے۔ روبی وغیرہ کو چھوڑ کر آئے تھے۔ شاید اس لیے اس تھے۔ عزم کو بھی ان کے جانے کا دکھ تھا۔ مگر بچوں کے آنے کی خوشی میں یہ دکھ زیادہ محسوس نہیں ہو رہا تھا۔ وہ ہیڈ پر تکیے سے ٹیک لگا کر بیٹھی تھی۔ بیٹی کو سلا دیا تھا۔ بیٹے کو بھی دودھ پلایا تو وہ بھی سو گیا تھا۔ حسن نے بیٹے کا نام ”علی حسن“ اور بیٹی کا نام ”انعم حسن“ رکھا تھا۔ جو عزم سمیت سب کو بہت پسند آیا تھا۔ عزم نے علی کو پیار کر کے اپنے پہلو میں لٹا دیا۔ اور حسن کی طرف دیکھا جو ہنوز کسی گہری سوچ میں گم تھے۔ ان کی آنکھیں نیند سے بوجھل اور سُوجی سُوجی لگ رہی تھیں۔ سرخ ہو رہی تھی۔ ہلکی ہلکی شیو بھی بڑھی ہوئی تھی۔ قمیض کی آستینوں کو نو لڈ کر رکھا تھا انہوں نے اور بہت ریلیکس بیٹھے تھے۔ ان کا یہ رنگ یہ انداز سیدھا عزم کے دل میں اتر گیا۔

”حسن۔“ اس نے پیار سے انہیں پکارا۔

”جی جان حسن!“ حسن نے اس کی طرف دیکھتے ہوئے مسکراتے ہوئے کہا اور اٹھ کر اس

کے پاس آ بیٹھے۔ ”کیا سوچ رہے تھے؟“ عزم نے ان کے چہرے کو دیکھا۔

”یہی کے ہم لوگ تو ہوسپٹل جانا انورڈ کر سکتے ہیں۔ وہ لوگ جن کے گاؤں دیہات میں طبی سہولتیں میسر نہیں ہوتیں انہیں کتنی دشواری ہوتی ہوگی۔ بوا کے گاؤں میں میری تین مربے زمین ہے۔ بیکار پڑی ہے۔ اور آج تک سوچا کرتا تھا کہ آخر میں اس زمین کا کیا کروں۔ اس کا کیا مصرف ہونا چاہئے؟ لیکن اب مجھے اپنے اس سوال کا جواب مل گیا ہے۔“

”وہ کیا؟“

”وہ یہ کہ میں اس زمین پر ایک ہوسپٹل بنواؤں گا۔ جہاں گاؤں کی عورتوں کو مفت طبی سہولتیں فراہم کی جائیں گی۔ اس گاؤں میں کوئی ڈسپنری تک نہیں ہے۔ زچہ و بچہ کی صحت کا کوئی مرکز نہیں ہے۔ لوگوں کو علاج کے لیے شہر جانا پڑتا ہے۔ جوان کے لیے بہت مہنگا اور تکلیف دہ عمل ہے۔ لہذا میں انشاء اللہ اس زمین پر ایک ہسپتال بنواؤں گا۔ آپ کی حالت دیکھ کر مجھے احساس ہوا ہے کہ یہ عمل کتنا اہم اور تکلیف دہ ہوتا ہے۔ میں اس ہسپتال کا نام ”عزّہ ہوسپٹل“ رکھوں گا۔“ حسن نے نہایت سنجیدہ اور پر عزم لہجے میں کہا تو عزّہ کو وہ بہت عظیم اور بہت پیارے لگے پہلے سے بھی زیادہ۔ وہ پیار سے بولی۔

”عزّہ ہوسپٹل نہیں ”عزّہ حسن ہسپتال“ کیونکہ حسن کے بغیر عزّہ کا نام بھی ادھورا ہے۔ اور عزّہ کی زندگی بھی ادھوری ہے۔“

”بچہ۔“ وہ خوش ہو کر بولے۔ ”جج“ اس نے فوراً کہا تو وہ ہنس پڑے۔

”اسی خوشی میں، میں آپ کو آئس کریم کھلاتا ہوں۔“

”آئس کریم تو فی الحال میں نہیں کھا سکوں گی۔“

”اوہاں۔ تو ایسا کرتے ہیں کہ ”سوپ“ پیتے ہیں کیسا ہے؟“

”اچھا ہے لیکن ابھی نہیں پھر کبھی۔ ابھی تو آپ گھر میں بنا سوپ پیئیں اور۔“

”اور کیا؟“

”اور یہ کہ کے آپ برابر والے بیڈروم میں جا کر سو جائیں۔ دو دن اور دو راتوں سے آپ مسلسل جاگ رہے ہیں۔ بلکہ آج تیسرا دن شروع ہو چکا ہے۔ پلیز اپنا بھی خیال رکھیں۔ اس طرح تو آپ بیمار پڑ جائیں گے۔“ عزّہ نے ان کا ہاتھ تھام کر اپنائیت اور تفکر بھرے لہجے میں کہا تو وہ خوشی سے مسکرانے لگے۔

”نہیں پڑتے ہم بیمار، آپ کا یہ خیال یہ پروا کرنے کا انداز اور اظہار ہماری ساری تھکن پر

حاوی آگیا ہے۔“

”پھر بھی بس آپ جانیے اور جا کر سو جائیں۔ نیند پوری کر کے جاگئے گا۔“

”اوکے لیکن برابر والے بیڈ روم میں کیوں سوئیں ہم یہاں کیوں نہ سوئیں؟“ حسن نے مسکراتے ہوئے پوچھا تو اس نے جواب دیا۔

”یہاں تو آنا جانا لگا رہے گا۔ پھر بچے بھی وقت بے وقت جاگ جاتے ہیں۔ روتے ہیں۔ آپ کو ٹھیک سے نیند نہیں آئے گی۔“

”کوئی بات نہیں یہ بچے میری ذمہ داری بھی تو ہیں ناں۔“ وہ جھک کر علی کو پیار کر کے بولے۔

”حسن!“ اس نے منت بھرے انداز میں کہا تو وہ بھی اسی کے انداز میں بولے۔

”عزّہ۔“ اور وہ ہنس پڑی۔ وہ محبت سے اسے دیکھتے ہوئے بولے۔

”نبیلہ آپا کو اور آپ کو معلوم تھا کہ ہمارے ہاں ٹونز بے بی ہوں گے۔ لیکن آپ نے مجھے نہیں بتایا، کیوں نہیں بتایا؟“

”سر پرانز دینے کے لیے اور اس لیے بھی کہ آپ پہلے ہی میرا بہت خیال رکھ رہے تھے۔ ٹونز کا سن کر آپ اور زیادہ خیالی رکھنے لگتے۔ اور میں نہیں چاہتی تھی کہ آپ میرا خیال رکھنے کے خیال میں اپنا خیال ہی نہ رکھیں۔“

”تو کیا آپ اور میں الگ الگ ہیں؟“

”نہیں ہم تو یک جان دو قالب ہیں۔ اسی لیے اگر آپ میرے لیے اتنے فکر مند رہتے ہیں تو مجھے بھی آپ کا خیال رہتا ہے۔“ عزّہ نے مسکراتے ہوئے کہا۔

”تھینک یو عزّہ، اچھا ہاں آپ کا لُ میڈیکل لیو بھواد بچے گا۔ کالج کل سے کھل رہے ہیں ناں۔“ انہوں نے یاد آنے پر کہا۔ ”اس حالت میں تو آپ کالج نہیں جاسکتیں۔“

”جی اور جاؤں گی بھی نہیں آپ بے فکر رہیں۔ اور انھیں یہاں سے۔“ اس نے نرمی سے

کہا۔

”کیوں اٹھا رہی ہیں ہمیں اپنے پاس سے؟“

”حسن، مجھ میں اتنا حوصلہ نہیں ہے کہ میں آپ کو اپنے پاس سے اٹھا دوں۔ لیکن میں آپ کو

یوں بے آرام بھی نہیں دیکھ سکتی۔ پلیز سو کر اپنی نیند پوری کر لیجئے۔ تیرا دن آگیا آپ کو جاگتے

ہوئے۔ مجھے بہت فکر ہو رہی ہے آپ کی پلیز۔“ عزہ نے بہت تفکر، مہنت اور محبت بھرے لہجے میں کہتے ہوئے ان کے دائیں رخسار پر اپنا ہاتھ رکھ دیا۔ حسن کو تو کل جہان کی دولت مل گئی۔ انہوں نے اپنے رخسار پر رکھے اس کے ہاتھ پر اپنا ہاتھ رکھ دیا۔

”آپ کا ذرا سا التفات میری رگ رگ میں زندگی بھر دیتا ہے اور اس وقت تو آپ محبتوں کے خزانے لٹا رہی ہیں مجھ پر۔“ وہ خوشی سے بھگتی سے آواز میں بولے۔

”نہیں حسن! جتنی محبت آپ نے آج تک مجھے دی ہے۔ میں تو اس کا ایک حصہ بھی نہیں ادا کر سکی اب تک۔ محبتوں کو ماپنے کا اگر کوئی پیمانہ ہوتا تو شاید میں آپ کو بتا سکتی کہ میں آپ سے کتنی محبت کرتی ہوں۔ حسن آئی رینلی لویو۔“ عزہ نے دل سے آج پہلی بار لفظوں کا سہارا لے کر اپنی محبت کا اظہار کیا تھا۔ حسن کو تو جیسے قارون کا خزانہ مل گیا۔ وہ تو پہلے ہی بہت جذباتی ہو رہے تھے۔ اس کے اظہار محبت پر ان کی آنکھوں کے ساگر خود بخود چھلک پڑے۔ ”آج اعتراف کیا ہے آپ نے ہوں۔“

”زبان سے آج کیا ہے لیکن دل سے تو بہت پہلے یہ اعتراف کر لیا تھا میں نے۔“ وہ ان کے آنسوؤں کو اپنے ہاتھوں سے جذب کرتے ہوئے محبت سے انہیں دیکھتے ہوئے بولی۔

”بہت پہلے کب؟“

”یہ آپ اپنے دل سے پوچھیں۔“

”آپ نے ہی تو کہا تھا کہ دل تو خوش فہم ہوتا ہے۔“

”ہاں لیکن آپ کا اور میرا دل ایک دوسرے کے لیے خوش فہم نہیں ہے۔ ہمارے دل جو سوچتے ہیں۔ صحیح سوچتے ہیں۔“ عزہ نے نظریں جھکا کر کہا۔

”عزہ۔“ حسن نے خوشی سے بے قابو ہو کر اسے شانوں سے تھام لیا وہ ہنس پڑی۔

”چلیں جا کر سو جائیں۔“

”اب کہاں سونے دیں گی آپ کی یہ پیار بھری باتیں، مجھے اتنی خوشی ہو رہی ہے۔ جیسے پہلی بار میں نے پیار کو محسوس کیا ہو۔ جیسے میرا پیار میری ہی نظروں میں معتبر ہو گیا ہو۔ جیسے زندگی نے میرے اندر پھر سے نیا جنم لے لیا ہو۔“ حسن جذبات اور جوش میں خوشی سے مسکراتے ہوئے بولے۔

”مجھے نہیں معلوم تھا کہ آپ ذرا سے پیار اور محبت کے اظہار پر اس قدر سرشار اور شاد ہو سکتے

ہیں۔ ورنہ میں بہت پہلے آپ کو اس خوشی سے نہال کر دیتی۔“ عزّہ نے انہیں حیرت اور محبت سے دیکھتے ہوئے پر غم لہجے میں کہا تو وہ نرم اور محبت بھرے لہجے میں گویا ہوئے۔

”خوشیاں آہستہ آہستہ تھوڑی تھوڑی کر کے ملتی رہیں تو اور زیادہ لطف دیتی ہیں۔ اور میں نے تو آپ سے پہلے ہی کہہ دیا تھا کہ میں تو پیار کا بندہ ہوں۔ مجھے آپ سے پیار کے سوا کچھ نہیں چاہئے۔ آپ ایک قدم آگے بڑھیں گی تو مجھے دس قدم آگے پائیں گی۔ میرے اندر جو محبتوں کے سمندر موجزن ہیں۔ وہ اور کس کے لیے ہیں۔ آپ ہی تو میری کل کائنات، میرا سرمایہ حیات ہیں۔ اور آپ کی ذات سے وابستہ یہ ننھی مٹی خوشیاں یہی تو ہیں میرے پیار کے حق دار۔“

”حسن، میں رو پڑوں گی۔ آپ کی محبتوں کے سامنے تو مجھے اپنا دامن بھی نا کافی لگنے لگتا ہے۔ میں کب تھی اتنا چاہے جانے کے لائق؟“ وہ بھرائی آواز میں بولی آنسو پلکوں کی سرحد عبور کرنے کے لیے بے تاب نظر آرہے تھے۔

”ہمیشہ سے تھیں اور آپ ہمیشہ چاہے جانے کے لائق رہیں گی۔ بس رونا نہیں ہے ورنہ میں بھی رو دوں گا۔ اور آپ سے چپ بھی نہیں ہوں گا۔“ حسن نے اس کا گال تھپک کر پیار سے کہا تو اس نے کہا۔ ”اچھا نہیں روتی آپ جا کر سو جائیں پلیز۔“

”اچھا جا رہا ہوں آپ بھی لیٹ جائیں۔ بچے جاگ جائیں گے تو پھر آپ کو بھی ان کے ساتھ جاگنا پڑے گا۔ اپنی نیند ان کی نیند کے دوران ہی پوری کرنے کی کوشش کیا کریں اب آپ۔“ حسن نے اٹھ کر اسے بستر پر لٹاتے ہوئے پیار سے کہا۔

”آپ ٹھیک کہہ رہے ہیں، بچوں کی نیند کا کوئی ٹائم مقرر نہیں ہوتا۔“

”میں برابر والے بیڈروم میں سونے جا رہا ہوں۔ اگر میری ضرورت محسوس ہو تو مجھے آواز دے لیجئے گا۔ بلا لیجئے گا۔“

”ضرورت تو ہر وقت محسوس ہوتی ہے آپ کی۔“ عزّہ نے بہت محبت سے انہیں دیکھا۔

”عزّہ و۔“ حسن نے شرارت اور محبت سے اسے دیکھا تو وہ ہنس پڑی۔ وہ بھی ہنستے ہوئے دوسرے بیڈروم میں چلے گئے۔

”عزّہ کے بچے بھی اس کی طرح منہ پھٹ اور تیز طرار ہوں گے۔“ وہ اپنے بیٹے کو گود میں لیے بیٹھی تھی۔ اس کے ذہن میں ماضی کی کتاب کا ایک ورق کھل کر سامنے آ گیا۔ یہ عزیزہ کی آواز تھی۔ شعیب سے شادی سے پہلے انہوں نے کہا تھا۔

”اور اس کی طرح بحث کرنے اور ہر وقت لڑنے، بولنے پر تیار رہا کریں گے۔“ فائزہ نے لقمہ دیا تھا تو عازہ بولی تھی۔ ”اور عزہ انہیں بھی چچ چلا کر رعب میں رکھنے کی کوشش کیا کرے گی۔ مگر وہ اس کے ہاتھ نہیں آئیں گے۔ ظاہر ہے ابھی اس کے بچے اس سے دس ہاتھ آگے ہی ہوں گے ناں۔“

”پھر تو عزہ پیچھے ہوگی اور بچے آگے آگے۔“ منیزہ نے بھی اپنی رائے کا اظہار کرنا ضروری سمجھا تھا۔ اور کمرے میں صابرہ بیگم سمیت ان سب کا قہقہہ گونجا تھا۔ ”اس سے تو اپنا آپ نہیں سنہٹتا، بچوں کو کیا خاک سنبھالے گی۔ یہ تو دور دور کی محبت ہے جو بچوں پر لٹاتی ہے۔ جب اس کے اپنے بچے ہوں گے تو پتا چلے گا کہ بچوں کو پالنا آسان کام نہیں ہے۔ عقل ٹھکانے آجائے گی رانی جی کی۔“ صابرہ بیگم نے کہا تھا۔ ”نہیں ایسا کچھ نہیں ہوگا۔ وہ سب غلط کہتے تھے۔ نہ میں ویسی ہوں اور نہ ہی میرے بچے ان کی باتوں اور سوچوں جیسے ہوں گے۔ میں اپنے بچوں کو بہت محبت سے سمجھداری سے پروان چڑھاؤں گی۔ ان کی تربیت اتنی اعلیٰ کروں گی کہ وہ سب دیکھتے رہ جائیں گے۔“ عزہ نے پریم لہجے میں کہا۔ آنسو بے اختیار اس کی آنکھوں سے جاری ہو گئے۔ حسن تھوڑی دیر کے لیے آفس گئے تھے۔ واپسی پر اس کے لیے گجرے لے کر آئے۔ مگر اسے روتا دیکھ کر پریشان ہو گئے۔ وہ علی کو پیار کر رہی تھی۔ انعم بستر پر لیٹی سو رہی تھی۔ حسن بیڈ کے قریب چلے آئے۔

”عزہ، کیا بات ہے؟“

”کوئی بات نہیں ہے۔“ اس نے نظریں علی کے چہرے سے ہٹا کر ان کے چہرے پر مرکوز کیں۔ ”تو آپ رو کیوں رہی ہیں؟“ وہ اس کے پاس بیٹھ کر اس کا چہرہ دیکھنے لگے۔

”نہیں تو، میں تو نہیں رو رہی۔“ وہ ذرا سا مسکرا کر بولی۔

”آپ رو نہیں رہیں تو یہ آنسو آپ کی آنکھوں سے کیوں بہے چلے جا رہے ہیں؟“ انہوں نے ہاتھ سے اس کے رخساروں پر پھیلنے والے آنسوؤں کو صاف کرتے ہوئے پوچھا۔

”آنسو۔ پتا نہیں کیسے؟“ وہ اپنے ہی آنسوؤں کی نمی محسوس کر کے ٹھٹھک گئی۔

”یعنی آپ غم میں اس قدر ڈوبی ہوئی تھیں کہ آپ کو یہ بھی نہیں پتا چلا کہ آپ کی آنکھیں اشک بہا رہی ہیں۔ کیا پھر کوئی پرانی بات یاد آگئی ہے؟“ حسن نے نرمی سے پوچھا تو اس نے سر اور نظر دونوں جھکا لیں۔ حسن بے قرار ہو کر بولے۔

”عزہ، کیوں یاد کرتی ہیں آپ ساری دکھی کردینے والی پرانی باتیں۔ آپ جب روتی ہیں تو

مجھے اپنے آپ پر بہت غصہ آتا ہے۔ میں خود کو ایک ناکام اور نا اہل شخص سمجھنے لگتا ہوں۔ مجھے لگتا ہے جیسے مجھ میں اتنی بھی اہلیت نہیں ہے میری محبت میں اتنی طاقت اور قوت بھی نہیں ہے کہ جو آپ کو آپ کے ماضی کے دکھوں سے نجات دلا سکے۔“

”حسن پلیر ایسا مت کہئے، یادیں اور وہ بھی اپنوں کی پیچھا کب چھوڑتی ہیں؟ مجھے تو بس وہ سب لوگ یاد آرہے تھے۔ میں نے اپنی بہنوں بھائیوں کے بچوں کو کھلایا ہے۔ ان کی دیکھ بھال کی ہے۔ بہنوں، بھائیوں کی۔ ایسی صورتحال میں تیمارداری کی ہے مگر۔ آج جب میں اس حالت کو پہنچی ہوں تو میرے پاس کوئی بھی نہیں ہے۔ امی تو اس دُنیا میں ہی نہیں رہیں۔ اور۔ بہنیں وہ سب۔ اپنی اپنی گھریلو زندگی میں مصروف ہیں۔ ایسے موقع پر تو ماں اور بہنیں ہی یاد آتی ہیں ناں۔ ان سے ہر مسئلہ، ہر پریشانی بلا جھجک شیر کی جاسکتی ہے۔ کچھ باتیں تو صرف ماں اور بہن سے ہی کہی جاسکتی ہیں مگر۔“ وہ بولتے بولتے رونے لگی۔ حسن نے علی کو اس کی گود سے لے کر اسے پیار کیا اور کاٹ میں لٹا دیا۔ اور پھر اس کے سامنے اس کی قریب بیٹھ کر اس کے چہرے کو ہاتھوں میں بھر کر محبت سے اسے دیکھتے ہوئے بولے۔ ”ٹھیک کہہ رہی ہیں آپ لیکن۔ ماں اور بہن کے علاوہ شوہر سے بھی ہر مسئلہ، ہر پریشانی ہر خاص بات شیر کی جاسکتی ہے۔ وہ سب اپنی زندگیوں میں مصروف ہیں۔ جب تک ماں باپ زندہ ہوتے ہیں۔ بیٹیوں کے ناخن رے اٹھائے جاسکتے ہیں۔ لیکن بعد میں کسی کو فرصت نہیں ہوتی۔ اور میں جو ہوں آپ کے پاس۔ مجھ سے کہئے۔ ہر وہ بات کہئے جو آپ اپنی ماں اور بہن سے کہنے کی متمنی ہیں۔ پگلی! شوہر سے زیادہ قریب اور راز دان کوئی نہیں ہوتا بیوی کا۔ کتابیں پڑھ کر بہت سی باتیں میں نے سمجھ لی ہیں۔ آپ مجھ سے بلا جھجک کہیں جو کہنا ہے۔ اچھا ہے نا کہ آپ نے کسی اور کی خدمت اور تیمارداری کا احسان نہیں لیا اور نہ ہی کسی کو مشکل میں ڈالا ہے۔ آپ کا تیمار دار غم خوار، تابعدار اور وفادار شوہر ”حسن صدیقی“ ہے نا آپ کے پاس پھر آپ کیوں فکر کرتی ہیں۔ میں آپ کا ہر کام جی جان سے کرنے کے لیے تیار ہوں۔ آپ بلا جھجک حکم کیجئے۔ کہئے جو کہنا ہے۔ اپنی تکلیف مجھ سے ہرگز مت چھپائیے گا۔“

”حسن، آئی ایم سوری۔ میں آپ کو بہت پریشان کرتی ہوں۔“ وہ ان کے سینے میں چہرہ چھپا کر روتے ہوئے بولی تو انہوں نے اس کے سر پر ہاتھ پھیرتے ہوئے پیار سے کہا۔

”بس روتے نہیں ہیں عزو، بس چپ درنہ میں سمجھوں گا کہ میرا پیار بیکار ہے آپ کے

لیے۔“

”نہیں حسن! آپ کا پیار ہی تو سب کچھ ہے میرے لیے۔“ وہ تڑپ کر بولی۔
 ”تو رونا بند کر کے اس بات کا ثبوت پیش کیجئے۔“

”بس میں نہیں رو رہی۔“ وہ ایک دم سے ان سے الگ ہو کر اپنے آنسو پونچھتے ہوئے بچوں کی سی مصحوبیت سے بولی تو انہیں اس کے اس انداز پر بے ساختہ ہنسی آگئی۔

”میری جان!“ حسن نے اس کے سر پر پیار کیا اور پھر گجرے اس کی کلائیوں میں پہنا کر محبت کی مہر ثبت کی۔ تو اس نے حیا سے مسکراتے ہوئے اپنا سر ان کے کندھے پر رکھ دیا۔ علی اور انعم کی رسم عقیقہ کی تقریب میں شرکت کے لیے عزہ کے میکے سے ندیم بھائی، حمیرا، شاہ زیب، زویب، شائزہ باجی، نبیل بھائی اور عظیم آئے تھے۔ سب ایک دن ظہر کر اسے اور بچوں کو ڈو عائیں اور تحائف دے کر واپس چلے گئے۔ نشین اور عزیز بچوں کے ساتھ آئے ہوئے تھے۔ نشین نے انعم کو گود میں لے کر پیار کرتے ہوئے حسن اور عزہ کی طرف دیکھ کر کہا۔ ”عزہ، اور حسن بھائی انعم کو میں اپنے سمیر کی دہن بناؤں گی۔ بس یہ میری بہو بنے گی۔ آپ کے پاس انعم میری امانت ہے یاد رکھئے گا۔ وقت آنے پر میں اپنی امانت آپ سے لے جاؤں گی۔“

”لیجئے بیگم صاحبہ! یہاں تو ہماری بیٹی کا بر بھی آ گیا۔“ حسن نے ہنستے ہوئے عزہ کو دیکھتے ہوئے کہا تو وہ بھی دھیرے سے ہنس دی۔

”بھابی، آپ کا کہنا سر آنکھوں پر لیکن بچے بڑے ہو جائیں تو ان کی پسند اور ناپسند بھی بدلتی رہتی ہے۔ میرے خیال میں بچپن میں بچوں کی نسبت طے کر دینا مناسب نہیں ہے۔ بعد میں بچوں اور بڑوں دونوں کے لیے مسائل پیدا ہو جاتے ہیں۔ پسند اور ترجیحات بدل جاتی ہیں۔ سوچ کے انداز بدل جاتے ہیں۔ اس لیے یہ فیصلے بچوں کے بڑے ہونے پر مناسب وقت پر کرنا ہی بہتر ہوتے ہیں۔ سمیر ہو یا عیسر ہمیں دونوں بہت عزیز ہیں۔ اگر انعم کی قسمت میں آپ کی بہو بننا لکھا ہوگا تو ہمیں کیا اعتراض ہوگا بھلا۔ بس فی الحال آپ یہ بات بچوں کے ذہن میں مت ڈال لیں۔“
 ورنہ وہ ڈسٹرب بھی ہو جائیں گے، جو کہ ٹھیک نہیں ہے۔“ حسن نے سنجیدگی، نرمی اور خوش اخلاقی سے اسے سمجھایا۔

”آپ ٹھیک کہہ رہے ہیں حسن بھائی، چلیں جو مقدر میں ہوگا۔ ہو جائے گا لیکن آپ میرے بیٹوں کو مت بھولنے گا۔“ نشین نے ان کی بات سمجھ کر مسکراتے ہوئے کہا۔
 ”ہرگز نہیں کیسی باتیں کر رہی ہیں بھابی آپ۔“ حسن نے مسکرا کر کہا۔

”بیٹوں کی مائیں ایسی ہی باتیں کیا کرتی ہیں۔ بیٹوں نے ذرا ساند نکالا اور ماؤں کو ان کے سر پہ سہرا سجانے کا شوق بے چین کرنے لگتا ہے۔ ارے بھاگیوان، جہاں نصیب ہوگا ہمارے بچوں کی شادیاں ہو جائیں گی۔ ابھی بہت وقت ہے۔ تم کیوں ابھی سے اس فکر میں گھل رہی ہو۔ انشاء اللہ سب اچھا ہی ہوگا۔“ عزیز نے مسکراتے ہوئے کہا تو وہ ہنس دی اور انعم کو عزم کی گود میں دے دیا۔

آج سوا مہینہ پورا ہو گیا تھا۔ عزم نے غسلِ صحت کیا۔ نیا لباس پہنا۔ جو حسن نے اس کے لیے آج کے دن کے لیے خاص طور پر بنوایا تھا۔ سلور رنگ کا پاجامہ نیلے رنگ کی قمیض اور دوپٹہ جس پر سلور کا بہت خوبصورت کام کیا ہوا تھا۔ سلور جیولری۔ میچنگ چوڑیاں، پاؤں میں نازک سی سیاہ اسٹریپ والی سینڈل پہنے۔ میک اپ اور خوشبو سے مزین وہ بہت حسین بہت دلنشین لگ رہی تھی۔ پہلے سے بھی زیادہ حسین اور دلنشین۔ اس نے اپنے لمبے بالوں کو کھلا رہنے دیا تھا۔ اور دائیں بائیں تتلی نما نیلی اور سلور رنگ کی لٹیں لگا کر بالوں کو خوبصورت اسٹائل دیا تھا۔ وہ بہت خوش تھی۔ اس نے دونوں بچوں کو محبت سے دیکھا اور جھک کر پیار کر لیا۔ علی اور انعم دونوں ہی عزم اور حسن کے ہم شکل تھے۔ بہت چست اور چاق و چوبند بہت شیر اور پھر تیلے تھے۔ عزم اور حسن کی تو جان تھی ان دونوں میں۔ اور بوا تو انہیں ایسے پیار کرتی تھیں جیسے وہ ان کے سگے پوتا پوتی ہوں۔ حسن نے ان دنوں عزم کا اتنا خیال رکھا تھا کہ اسے اپنی قسمت پر رشک آنے لگا تھا۔ حسن ایک دو گھنٹے کے لیے آفس جاتے اور پھر گھر اس کے پاس بچوں کے پاس آ جاتے۔ دس دن تک تو ان کی یہی روٹین رہی۔ پھر عزم کے اصرار پر انہوں نے باقاعدہ آفس جانا شروع کر دیا۔ مگر کئی بار فون کر کے اس سے اس کی اور بچوں کی خیریت پوچھتے رہتے۔ اور عزم کو ان کے پیار پر بے حد پیار آنے لگتا۔ حسن تو اس کی رگ رگ میں نس نس میں سا گئے تھے۔ پیار کا بادل بن کر اس پر چھا گئے تھے۔ اور ان کے پیار کی بارش اور چھاؤں دونوں ہی عزم کی زندگی تھیں۔ عزم نے پلیٹ میں سے الائچی اٹھائی اور اس کے دانے نکال کر منہ میں ڈال لئے۔ حسن بازار گئے تھے۔ اور اسے انہیں کا انتظار تھا۔ اور یہ انتظار اسے بہت بے کل اور بے قرار کر رہا تھا۔ اس کا بس چلنا تو حسن کو ایک پل کے لیے بھی نظروں سے دور نہ ہونے دے۔ حسن نے اپنی محبتوں سے اس کی زندگی کے سارے دکھ، سارے غم، ساری محرومیاں اور سارے درد، صدمے، ساری تلخیاں دھو دیں تھیں۔ مٹا دی تھیں۔ اور پیار ہی پیار اس کی زندگی میں چار سو بچھا دیا تھا۔ سچا بے ریا اور خالص پیار۔

”السلام علیکم!“ حسن نے بیڈروم میں داخل ہو کر اسے دیکھتے ہوئے بہت خوشگوار لہجے میں سلام کیا۔ وہ بچوں کو پیار کر رہی تھی۔ انہیں دیکھ کر کھل اٹھی۔

”وعلیکم السلام، اتنی دیر لگا دی آپ نے، جائے میں نہیں بول رہی آپ سے۔“ اس نے پیار بھرا شکوہ کیا اور کھڑے ہو کر اپنی چوڑیوں سے کھینے لگی۔ حسن تو پہلے ہی اس کے رنگ روپ پر نثار ہو رہے تھے۔ اس پر اس کا یہ معصوم انداز انہیں اور بھی بے خود کرنے لگا۔ وہ اس کے لیے سرخ گلابوں کا بکے اور گجرے لے کر آئے تھے۔

”ارے ارے آج کے دن تو یہ ستم مت کریں۔ آج تو بہت خوشی کا دن ہے۔“

”اسی لیے اتنا انتظار کرایا ہے نا۔“ اس نے پیار سے ان کی وجیہ صورت کو دیکھ کر کہا۔

”تو کیا نہ کرایا کروں آپ کو انتظار؟“ وہ اس کے قریب آ کر محبت سے اسے دیکھتے ہوئے بولے۔ ”نہیں بس آپ مجھے انتظار مت کرایا کریں۔ مجھے الجھن ہی نہیں ہوتی میں پریشان بھی ہو جاتی ہوں۔“ عجز ہ نے انہیں دیکھتے ہوئے نرمی سے کہا تو وہ ہنس پڑے۔

”اچھا میری زندگی، میں کوشش کروں گا کہ آئندہ آپ کو انتظار نہ کرنا پڑے۔ خوش۔“

”خفا تو میں پہلے بھی نہیں تھی۔“ اس نے مسکراتے ہوئے کہا۔

”عجز و۔“ انہوں نے پیار سے اسے گھورا تو وہ کھلکھلا کر ہنس پڑی۔

”آپ کی ہنسی میں تو میری خوشی بسی ہے عجز و جان! خدا کرے کہ آپ اسی طرح ہنستی مسکراتی رہیں۔ میری عجز و جان کو نسل صحت مبارک ہو۔“

حسن نے اسے بہت والہانہ پن سے محبت پاش نظروں سے دیکھتے ہوئے کہا اور ہاتھوں میں پکڑا بکے اس کے سامنے کر دیا۔

”شکریہ حسن۔“ عجز و نے بکے لے کر سونگھ کر انہیں دیکھتے ہوئے مسکراتے لہجے میں کہا۔

”اٹس مائی پلیز جان من۔“ حسن نے مسکراتے ہوئے کہا تو وہ شرمائی۔

”چشم بدور، اللہ نظر بد سے بچائے اپنی نظر اتار لیں۔“ حسن نے واسکٹ میں سے ہزار ہزار

کے دونوٹ نکال کر اس کے سر سے وارے اس کا ہاتھ لگوا دیا اور پھر بچوں پر سے وار کر اس کے ہاتھ میں تھما دیئے۔ ”یہ پیسے اپنے ہاتھ سے کسی حاجت مند کو دے دیجئے گا۔“

”اچھا۔“ عجز و نے آہستہ سے کہا ان کی محبت پر اس کی آنکھیں بھینگے لگیں۔ اس نے پیسے

دراز میں اور بکے اپنے سر ہانے رکھ دیا۔ حسن نے اسے دیکھتے ہوئے گجرے نکال کر کہا۔ ”اپنے

ہاتھ آگے لائیے آپ کو گجرے تو پہنادیں۔“

عزّہ نے ہاتھ اُن کے سامنے کر دیئے۔ باری باری انہوں نے اس کے دونوں ہاتھوں میں گجرے جاکر انہیں چوم لیا۔ عزّہ کی روح میں تازگی اور زندگی کی نئی لہر دوڑ گئی۔

”حسن!“

”جی جان من!“

”کچھ نہیں!“ وہ ان کے اس پیار بھرے طرزِ مخاطب پر شرماتے ہوئے مسکراتے ہوئے

بولی۔

”یہ تیرے چہرے پہ چاند کی جو چاندنی ہے

حیا کے رنگوں میں لمحہ لمحہ جو ڈھل رہی ہے

تجھے خبر ہے اے معصوم لڑکی!

یہ میرے دل میں محبتوں کے نئے جزیرے بنا رہی ہے

جھکی جھکی یہ نگاہ تیری مجھے دیوانہ بنا رہی ہے

تیری حیا کے، تیری محبت کے یہ رنگ سارے یہ ڈھنگ سارے

میرے جسم و جاں میں کیف و مستی جگا رہے ہیں

اگر اجازت ہو اے میری جان!

میں تجھ کو اپنی محبتوں کا یہ کثیر تحفہ پیش کر دوں۔“

حسن نے اس کے چہرے کو پیار سے دیکھتے ہوئے بڑے جذب سے یہ نظم پڑھی تو وہ

شرمیلے پن سے مسکراتے ہوئے خوش دلی اور شوقی سے بولی۔ ”اجازت ہے۔“

”ہوں۔ تو ادھر آئیے۔“ حسن نے اس کے انداز پر نہال ہو کر بازو پھیلا کر مسکراتے ہوئے

کہا۔

”جائیے، جائیے۔“ عزّہ نے شرارت اور شوقی سے مسکراتے ہوئے کہا اور ایک دم پیچھے

ہٹ گئی۔ اس کا یہ شوخ و شریر انداز ان کے دل میں اس کی محبتوں کے سمندر میں طوفان اُٹھا رہا تھا۔

ان کا دل چاہا کہ اسے اپنے اندر جذب کر لیں سمولیں۔

”عزّہ، شرارتی، بے ایمان لڑکی ادھر آئیے۔“ حسن نے ہنستے ہوئے آگے بڑھ کر اسے بازو

سے پکڑ کر اپنے قریب کر لیا وہ شرمیلی ہنسی ہنس پڑی۔ الاپچی کی خوشبو اس کے دہن سے نکل کر حسن

کی سانسوں کو بھی معطر بنا گئی۔

”ہم تو پہلے ہی مر گئے ہیں آپ پر، آج کیا سانس بھی قبض کرنے کا ارادہ ہے؟“ حسن نے اس کے جھکے جھکے چہرے اور جھکی جھکی پلکوں کو دیکھتے ہوئے کہا۔ ”ہائے اللہ نہ کرے۔ ایسا مت کہا کریں۔“ اس نے تڑپ کر سر اٹھا کر انہیں دیکھتے ہوئے بے قراری سے کہا تو وہ اس کے تڑپنے پر خوشی سے جھوم اٹھے۔

”ہم تو آپ کے حسن و سیرت کی ادا و ناز کی تعریف کر رہے تھے عز و جان!“

”مجھے نہیں چاہئے ایسی جان لیوا تعریف۔“ اس نے اس کے سینے پر دونوں ہاتھ رکھ کر کہا گجروں کی مہک دونوں کی سانسوں میں اترنے لگی۔ محبت اور مہک کا سنگم ہو گیا تھا۔ جو دلوں میں جذبات جگا رہا تھا۔ ان میں طلسم بپا کر رہا تھا۔

”اچھا ایک بات کہوں آپ سے، مانیں گی۔“ انہوں نے اسی پیار بھرے نرم میٹھے لہجے میں کہا۔ ”جی کیجئے۔“ عز نے ان کے روشن چہرے کو محبت اور عقیدت سے دیکھا۔ آپ کالج سے تین چار ماہ کی مزید چھٹی لے لیجئے۔ کیونکہ بچے ابھی بہت چھوٹے ہیں۔ آپ انہیں خود فیڈ کرتی ہیں۔ اس لیے انہیں آپ کی توجہ اور محبت کی بہت ضرورت ہوگی۔ آپ کالج جائیں گی تو انہیں کون سنبھالے گا اور کیسے رہیں گے یہ آپ کے بغیر روزانہ اتنی دیر۔ اس عمر میں بچوں کے لیے آپ کی موجودگی بے حد ضروری ہے۔“ حسن نے نرمی مگر تنجیدگی سے کہا۔

”آپ صحیح کہہ رہے ہیں۔ میں بھی اپنے بچوں کو اپنے سے دور نہیں کرنا چاہتی اور نہ ہی دور کروں گی۔ میں ہر وقت ان کے پاس رہوں گی۔ انہیں اپنی توجہ اور ممتا سے محروم نہیں ہونے دوں گی مگر۔“

”مگر کیا؟“

”مگر میں کالج سے تین چار ماہ کی تو کیا اب ایک دن کی چھٹی بھی نہیں لے سکتی۔“

”لیکن عز و، ٹیچرز کو ایسی کنڈیشن میں سال، چھ مہینے کی رخصت دی جا سکتی ہے اگر وہ لینا چاہیں تو۔ یہ سہولت تو آپ کو حاصل ہے۔ اور آپ کہہ رہی ہیں کہ آپ مزید ایک دن کی چھٹی بھی نہیں لے سکتیں۔ اور یہ بھی کہ بچے ہر وقت آپ کے پاس رہیں گے۔ تو کیا کالج میں بچوں کے لیے نرسری موجود ہے۔“

”جی ہاں ہے اور بچے اپنی آیاؤں اور ملازماؤں کے ساتھ وہاں رہتے ہیں۔ ٹیچرز فارغ

پیریڈ میں زسری جا کر اپنے بچوں کی خیریت معلوم کرتی رہتی ہیں۔“

عزہ نے سنجیدگی سے بتایا اسے ان کا بچوں کی دیکھ بھال کے لیے اس قدر فکر مند ہونا بہت اچھا لگ رہا تھا۔ استغنیٰ بھی اب تک سسپنس میں رکھا ہوا تھا اس نے۔ ”تو ہمارے بچے بھی سکول سے پہلے کالج جائیں گے۔ عزہ، بچوں کا روز آپ کے ساتھ کالج جانا اور آنا اور زسری میں رہنا کیا مناسب رہے گا؟“ وہ بے حد سنجیدہ ہو گئے۔

”نہیں، میں نے آپ سے کہا نا کہ میں بچوں کو اکیلا نہیں چھوڑوں گی۔ پورا وقت دوں گی۔“ وہ جان بوجھ کر ان کے صبر و فکر کو آزمار رہی تھی۔ ”عزہ دیکھیے ہو گا یہ سب جب کہ آپ کالج سے ایک دن کی چھٹی بھی نہیں لیں گی۔ ہاؤکین اٹس پاسل؟ (یہ کیسے ممکن ہے؟)“ وہ حیران اور الجھے ہوئے لہجے میں پوچھ رہے تھے۔ وہ دھیرے سے ہنسی اور پھر ان کے گریبان کے بٹن سے کھیلنے ہوئے بولی۔

”حسن جان! کالج سے چھٹی وہ لیکچرز لے سکتی ہیں جو کالج میں جاب کر رہی ہوں۔ جب کہ میں تو کالج کی لیکچرر شپ سے استغنیٰ دے چکی ہوں۔“

”کیا؟“ حسن کو حیرت کا زور دار جھٹکا لگا تھا۔ ”کیا کہا آپ نے، استغنیٰ؟“

”جی استغنیٰ، اب آپ ہی بتائیے کہ میں جاب سے ریزائن دینے کے بعد چھٹی کیسے لے سکتی ہوں۔ میں نے تو مکمل اور پکی مستقل چھٹی لے لی ہے کالج سے۔“

عزہ نے بہت دلشیں انداز میں مسکراتے ہوئے ان کی حیرت سے محظوظ ہوتے ہوئے کہا۔ ”لیکن کب عزہ، کب ریزائن دیا آپ نے؟“ حسن کی حیرت دیدنی تھی۔

”سرویکیشن (موسم گرما کی تعطیلات) سے پہلے۔“

”واٹ؟ عزہ، اتنے مہینے ہو گئے اور آپ مجھے آج بتا رہی ہیں۔“ حسن نے حیرت، مسرت اور خفگی سے کہا تو وہ ہنس پڑی اور حسن کے دل و روح میں جلتنگ سے بچنے لگے۔ وہ ان کے جذباتوں میں ہلچل مچا رہی تھی۔ انہیں شرارت اور شوخی و جسارت پر اکسار رہی تھی۔

”ریزائن کیوں دیا آپ نے اور مجھے کیوں نہیں بتایا؟“ حسن نے اس کے بازوؤں کو تھام کر نرمی سے پوچھا تو وہ ان کے لمس کی حرارت میں سرشار ہوتے ہوئے مسکراتے ہوئے بولی۔ ”ریزائن اس لیے دیا تھا کہ کیونکہ اب میں اپنا سارا وقت اپنے گھر، شوہر اور بچوں کو دینا چاہتی ہوں۔ اور آپ کو پہلے اس لیے نہیں بتایا تھا کہ چھٹیاں آگئی تھیں پھر میں نے سوچا کیوں نہ آپ کو

سر پر اتر دیا جائے۔ تو کیسا لگا سر پر اتر؟“

”بتاؤں کیسا لگا؟“ حسن نے خوشی کو چھپاتے ہوئے جان بوجھ کر سنجیدہ صورت اور لہجے میں پوچھا۔ تو وہ ان کی سنجیدگی پر سراسیمہ سی ہو کر سوالیہ نظروں سے انہیں دیکھنے لگی۔ ”اتنا اچھا کہ اس سے بہتر جواب میں آپ کو نہیں دے سکتا۔“ حسن نے جھک کر اس کے گلابی نرم ملائم لبوں پر پیار بھرے جواب کی مہر ثبت کر کے اس کے حیا سے گلنار اور حیا بار ہوئے چاند چہرے کو دیکھتے ہوئے نرم شیریں لہجے میں کہا۔ عذرا کہ ان کے لبوں کا لمس اپنے دل و روح کے ڈرے ڈرے میں اترتا ہوا محسوس ہو رہا تھا۔ شرمیلی مسکان اس کے لبوں اور چہرے کو انوکھا حسن بخش رہی تھی۔ اس پر اس کی جھکی جھکی گھنی پلکوں کی جھلار۔ حسن کو ضبط کی ساری حدیں عبور کرنے پر مائل کر رہی تھیں۔

”میں بہت زیادہ خوش ہوں بہت خوش عذرا، آپ کو میرا اعتبار میرا یقین آ گیا ہے۔ بالآخر آپ نے اپنی ساری کشتیاں جلا کر اپنی سب سے اہم کشتی بھی جلا کر میری محبت کو معتبر کر دیا ہے۔ شکریہ عذرا۔“ وہ خوشی سے کہہ رہے تھے۔

”حسن، شکریہ تو مجھے آپ کا ادا کرنا چاہئے۔ آپ نے اس رشتے پر، محبت پر میرا یقین اور اعتبار، اعتماد بحال کیا ہے۔ مجھے اس رشتے کا محبت کا مان بخشا ہے۔ اور رہی بات ساری کشتیاں جلا کر آپ کے پاس آنے کی تو میں نے اپنی یہ کشتیاں اسی روز جلا دی تھیں۔ جس روز میں نے آپ کی محبت کو آپ کو دل سے قبول کرنے کا فیصلہ کیا تھا۔ فوراً ریزائن اس لیے نہیں دیا تھا کہ گھر میں فارغ بیٹھ کر میں بور نہیں ہونا چاہتی تھی۔ پھر جب اللہ تعالیٰ نے مجھے ان بچوں کی صورت میں اتنی خوبصورت مصروفیت عطا کرنے کا اہتمام فرمادیا تو میں نے جاب چھوڑ دی۔ کیونکہ بچے پالنا تو فُلِ ٹائم جاب ہے نا۔“ اس نے نرم مسکراتے لہجے میں کہا۔

”ٹھیک کہا آپ نے عذرا! مجھے آپ کے اس فیصلے سے دلی خوشی ہوئی ہے۔ میں آپ کے جاب کرنے پر پابندی نہیں لگانا چاہتا تھا۔ میں تو صرف یہ چاہتا تھا کہ بچوں کو آپ کی بھرپور توجہ اور محبت میسر رہے۔ ہم اپنے بچوں کو کسی محرومی کا احساس کمتری کا شکار نہیں ہونے دیں گے۔ ان کی تربیت بہت اچھی کریں گے۔“

”انشاء اللہ۔“ عذرا نے مسکراتے ہوئے دل سے کہا۔

عذرا میری جان! آپ میری توقعات اور امیدوں سے بڑھ کر سمجھدار اور حساس ہیں۔ ذمہ دار اور کیئرنگ ہیں۔ مجھے آپ سے شادی کے فیصلے پر بہت فخر محسوس ہو رہا ہے۔ اس روئے زمین

پر مجھ سے زیادہ خوش نصیب کون ہوگا بھلا جسے آپ کی شریک حیات نصیب ہوئی ہے۔ ہاؤ لگی آئی ایم۔ الحمد للہ، شکر ہے اللہ کا جس کا مجھ پر خاص کرم ہے۔“ حسن نے اس کے ربخ زیبا کو ہاتھوں کی رطل میں سجا کر محبت سے اسے دیکھتے ہوئے کہا۔

”مجھ پر بھی تو۔“ عذ نے ان کی سینے پر دونوں ہاتھ رکھ کر ان کے چہرے کو محبت اور عقیدت سے دیکھتے ہوئے مان اور فخر بھرے لہجے میں کہا تو انہوں نے خوش ہو کر مسکراتے ہوئے اس کے گلاب چہرے کو گلابوں سے مہکا دیا۔ پیار، محبت، چاہت، عشق کے سچے اور انمول گلابوں سے۔ جن کی خوشبو عذہ کے رگ و پے میں رچ بس گئی۔ اور وہ ان کی پناہوں میں سما گئی۔ خوشی اور بے خودی کے احساسات کے ساتھ۔ عذہ نے اپنی شاعری سے سب سے اچھا کلام منتخب کر لیا تھا۔ وہ کلام جو اس نے حسن سے شادی کے بعد ان کے عشق میں لکھا تھا۔ وہ بھی اور جو شادی سے پہلے شاعری کی تھی وہ بھی۔ خاص کلام کا انتخاب کرنے کے بعد اس نے وہ مسودہ عزیز کو دیدیا تھا۔ دراصل وہ اپنی شاعری کی کتاب شائع کرانا چاہ رہی تھی۔ یہ کتاب، یہ کلام وہ حسن کے نام منسوب کر رہی تھی۔ انتساب حسن کے نام تھا۔ اور وہ انہیں یہ تحفہ ان کی چوٹیوں سا لگرہ کے موقع پر دینے کا ارادہ رکھتی تھی۔ عزیز نے بہت ذمہ داری سے اس کی خواہش اور ہدایت کے مطابق اس کی شاعری کی کتاب کی پانچ کا پیاں شائع کرائی تھیں۔ عذہ اس کتاب کی زیادہ اشاعت نہیں چاہتی تھی۔ کیونکہ اس نے یہ شاعری صرف حسن کے لیے کی تھی۔ ان کے نام کی تھی اس لیے صرف اپنے جذبات اور احساسات کو وہ ان تک ہی محدود رکھنا چاہتی تھی۔ اور چند دنوں میں کتاب چھپ کر آ گئی۔ جو اس نے عزیز کے شکریے کے ساتھ حسن سے چھپا کر رکھ لی۔ ایک کتاب کو اس نے خوبصورت گفٹ پیپر میں پیک کر دیا۔ باقی چار کا پیاں سنبھال کر رکھ دیں۔ آج حسن کی سالگرہ تھی۔ عذہ انہیں آفس دوپہر کا کھانا گھر سے پکا کر بھجوا کر تھی۔ لیکن آج اس نے کھانا نہیں بھیجا۔ اس نے خود ان کی پسند کی ڈشز فرنی، چکن بریانی، شامی کباب اور سپاکی فریڈش تیار کی تھیں۔ جس محبت اور مسرت سے اس نے ان کے لیے کھانے کا اہتمام کیا تھا۔ اسے ذرا سی بھی تھکن محسوس نہیں ہوئی۔ اس کے لبوں پر خوشی میں ڈوبی مسکان سجی رہی۔ بچوں کو بوا اور کمونے سنبھالا۔ اس نے انہیں دودھ پلانے کے بعد سلا دیا تھا۔ اور ظہر کی نماز ادا کر کے خود بھی تیار ہو گئی۔ حسن نے اسے شادی کی پہلی رات جو ہلکے آسمانی اور سفید رنگ کی خوبصورت ساڑھی تھے میں دی تھی۔ آج اس نے وہی ساڑھی نکال کر پہنی تھی۔ اور ساڑھی اس کے خوبصورت وجود میں مزید

نکھار پیدا کر رہی تھی۔ اس کا رنگ روپ سادگی میں بھی اپنی بہار دکھار ہا تھا۔ اس نے بالوں کو بہت خوبصورت انداز میں بنا کر کھلا چھوڑ دیا تھا۔ دائیں بائیں لمبے بال بہت اچھی لک دے رہے تھے۔ بیک کو مب کے بعد بالوں کی چند ٹپیں اس کے چہرے کو چومنے کے لیے رخساروں پر اٹکھیلیاں کر رہی تھیں۔ ہلکے میک اپ اور ہلکی پھلکی معمول کی جیولری کے ساتھ لباس سے ہم آہنگ چوڑیاں پہنے خوشبوؤں سے مہکتی عرّہ اپنا آپ آئینے میں دیکھ کر خود بھی شرما کر مسکرا دی۔ کھانے کی میز پر ہاٹ پاٹ میں چپاتیاں اور گرم پانی کے برتنوں میں دوسرے پکوان ج چکے تھے۔ ایک اس نے بیکری سے منگولیا تھا۔ اور اس پر ”پپی برتھ ڈے ٹویوڈیر حسن“ خود کریم سے لکھا تھا۔ حسن کے لیے اس نے دو پینٹ شرٹ، جوتے، پرفیومز، گرم شال، جرسی اور کوٹ بھی اپنی ذاتی کمائی کے پیسوں سے خریدے تھے۔ تمام اہتمام ہو چکا تھا۔ صرف مہمان خصوصی یعنی حسن صدیقی کی کمی تھی۔ عرّہ نے وال کلاک پر نگال ڈالی گھڑی کی سوئیاں پونے تین بج رہی تھیں۔ وہ لاؤنج میں آگئی۔ اور ٹیلی فون سیٹ اٹھا کر کرسی پر بیٹھتے ہی حسن کے موبائل کا نمبر ملایا۔ دوسری بیل پر حسن نے موبائل آن کر لیا۔

”السلام علیکم بیگم صاحبہ!“ حسن کی دلکش محبت بھری آواز اس کی سماعتوں میں رس گھول گئی۔ اس نے مسکراتے ہوئے جواب دیا۔ ”وعلیکم السلام۔“

”خیریت تو ہے ناعزّہ جان! آج آپ نے ہمارے لیے کھانا نہیں بھجوا یا۔“

”آپ کو بھوک لگ رہی ہے تو گھر آجائیے۔ کھانا تو آج نہیں بھجواؤں گی میں۔“ عرّہ نے مسکراتے ہوئے شوخ لہجے میں کہا۔

”خیریت تو ہے ناعزّہ۔“

”جی ہاں خیریت ہے۔ یہ بتائیے کہ آپ مصروف تو نہیں ہیں۔“

”کچھ خاص نہیں کیوں؟“

”خاص مصروفیت ہو تو بھی آپ اس وقت گھر آجائیے۔“

”زہے نصیب، آپ نے پہلی بار مجھے فون کر کے گھر آنے کے لیے کہا ہے۔“ وہ خوشی سے

بولے۔

”تو اگر آپ مصروف نہیں ہیں تو ابھی گھر آجائیں۔“

”آپ کے لیے ہم اپنی ہر مصروفیت ترک کر کے آسکتے ہیں۔ اگر کی تو آپ بات ہی نہ کیجئے

بس اتنا بتا دیجئے کہ کیا کوئی خاص بات ہے؟“

”میرے لیے تو بہت خاص اور اہم بات ہے۔“

”وہ کیا؟“

”گھر تشریف لے آئے آپ کو خود ہی پتا چل جائے گا۔“

”اوکے میں دس منٹ میں گھر پہنچ رہا ہوں۔“ حسن نے ریٹ واپ پر نگاہ ڈال کر کہا۔

”آپ دس منٹ کی بجائے بے شک بیس (20) منٹ میں گھر آجائیں۔ لیکن جلدی اور تیزی کی کوئی ضرورت نہیں ہے۔ آرام اور احتیاط سے گاڑی ڈرائیو کیجئے گا۔ یہاں سب خیریت ہے۔ آپ پریشان مت ہوں۔ بلکہ ایسا کریں کہ ڈرائیور کے ساتھ گھر آئیں۔ مجھے ڈر ہی رہے گا کہ کہیں آپ جلدی اور پریشانی میں گاڑی تیز چلانے کی کوشش نہ کریں۔“ عزہ نے پیار بھرے انداز میں ہدایات دیں تو وہ ہنس دیئے۔

”اچھا بابا، میں ڈرائیور کو گاڑی کی چابی دیدوں گا۔ وہی چلائے گا گاڑی اوکے میں پہنچتا ہوں گھر اللہ حافظ۔“

”اللہ حافظ۔“ عزہ نے مسکراتے ہوئے کہا اور فون بند کر دیا۔

ایسی کون سی خاص بات ہے جو عزہ نے مجھے گھر آنے کے لیے کہا ہے۔ پہلے تو کبھی نہیں کہا۔ اللہ خیر کرے۔ عزہ، مجھ سے پریشانی کی بات تو ویسے ہی چھپاتی ہیں۔ ایک دم سے کچھ بتائیں گی بھی نہیں کہ میں پریشان نہ ہو جاؤں۔ ڈرائیونگ کرتے ہوئے ایکسیڈنٹ نہ کرائیں ہوں۔ کتنا خیال رہتا ہے عزہ کو میرا، ہر پہلو پر نظر ہوتی ہے ان کی۔ ہر طرح سے میرا خیال رکھنے کی کوشش کرتی ہیں وہ۔“

حسن نے اپنی چیزیں سمیٹتے ہوئے فکر مندی سے دل میں سوچا اور آفس بند کر کے باہر آ گئے۔ ڈرائیور کے ساتھ وہ گھر پہنچے تو ان کا دل پریشان ہو کر دھڑکنے لگا۔ وہ تیزی سے اندر آئے۔ گھر میں مکمل خاموشی چھائی ہوئی تھی۔ عزہ بھی نظر نہیں آرہی تھی۔ حسن کا دل ڈر سا گیا۔ چہرے پر پریشانی رقص کرنے لگی۔ انھوں نے پریشانی اور بے قراری سے چاروں جانب دیکھا اور پھر عزہ کو آوازیں دینے لگے۔ عزہ، عزہ کہاں ہیں آپ۔ عزہ۔ میری آواز سن رہی ہیں آپ۔“

”جی ہاں میں آپ کی دلکش مگر پریشانی میں ڈوبی آواز اچھی طرح سن رہی ہوں۔“ عزہ پردہ ہٹا کر مسکراتی ہوئی ڈرائنگ روم میں داخل ہوتے ہوئے بولی تو حسن نے چونک کر اس کی سمت

دیکھا۔ اس کے سچے سنورے روپ کو دیکھ کر مسکراتے لبوں کو دیکھ کر ان کی جان میں جان آئی۔ انہوں نے سکون سے آنکھیں موند کر لبوں سے طویل سانس خارج کیا۔ اور پھر آنکھیں کھول کر اسے دیکھتے ہوئے پیار بھری خفگی سے بولے۔

”عزّو، آپ نے تو میری جان ہی نکال دی تھی۔“

”تو اب تو آپ کی جان میں جان ڈال دی نہ واپس۔“ وہ ہنستی، بولتی ان کے پاس آ کر انہیں پیار سے دیکھتے ہوئے بولی تو وہ دھیرے سے ہنسے اور اس کے دلکش سراپے کو نگاہوں سے دل میں اتارتے ہوئے مسکراتے ہوئے بولے۔ ”ہاں آپ کا یہ سجا سنورا روپ دیکھ کر میری جان میں جان آئی ہے۔ اللہ کا شکر ہے کہ خیریت ہے یہاں۔“

”وہ تو میں نے آپ کو پہلے ہی بتا دیا تھا پھر بھی آپ پریشان ہو گئے۔“

”اس لیے کہ آپ نے خود فون کر کے مجھے پہلی بار گھر بلایا ہے۔ اور اس لیے بھی کہ مجھے معلوم ہے کہ آپ بڑی سے بڑی پریشانی بھی مجھے اس انداز سے بتائیں گی کہ میں کم سے کم پریشان ہوں۔ شکر ہے اللہ کا کہ ابھی تک تو ایسی کوئی بات نہیں ہوئی۔“

”انشاء اللہ کبھی ہوگی بھی نہیں۔“ عزّو نے پر یقین لہجے میں مسکراتے ہوئے کہا۔

”اچھا اب مجھے جلدی سے بتائیے کہ مجھے فون کر کے کیوں بلایا ہے؟“

”کیوں کیا میں آپ کو نہیں بلا سکتی؟“ وہ اپنی ساڑھی کا پلو دونوں ہاتھوں میں پکڑے بڑی ادا سے پوچھتی ہوئی حسن کے دل وروح میں محبتوں کے نئے شگوفے کھلا رہی تھی۔ ”یہ میں نے کب کہا؟“ وہ اس کے قریب آ کر اس کے چہرے کو پیار سے دیکھتے ہوئے مسکراتے نرم محبت بھرے لہجے میں بولے۔ ”آپ کو تو مجھ پر مکمل اختیار ہے، حق ہے آپ کا۔ آپ مجھے کسی بھی وقت کسی بھی جگہ کسی بھی کام کے لیے بلا سکتی ہیں۔“

”لیکن میں نے آپ کو کسی کام کے لیے تو نہیں بلایا۔“ وہ بچوں کی سی خفگی سے بولی۔

”سوری جان! کام سے میری مراد تھی کہ اگر آپ کا دل چاہے مجھے گھر بلانے کو تو آپ مجھے بلا سکتی ہیں آفس سے اور اگر دل نہ چاہے۔“

”کیوں نہ چاہے دل؟“ عزّو نے ان کی بات کاٹ کر اسی لہجے میں کہا تو حسن کی نگاہوں میں زمانے بھر کی محبتیں اٹھ آئیں۔ دل کی پریشانی اب خوشی اور شادمانی میں بدل گئی تھی۔ ہونٹوں پر بڑی مسرور اور دلکش مسکراہٹ سج گئی۔ عزّو کے لبوں پر بھی شرمیلی مسکان اور آنکھوں میں پیار کا

جہاں مزین تھا۔ وہ دونوں ایک دوسرے کو دیکھ رہے تھے۔ پیار، محبت اور چاہت سے۔
 ”چشم بد دور، چشم مارو شن دل، ماشاء اللہ ہمارا بارک الیہ۔ آج تو آپ نے میرے اس تحفے کی
 قدر و قیمت میں اضافہ کر دیا ہے۔ آپ کے پہننے سے ساڑھی بھی بہت قیمتی ہو گئی ہے۔“ حسن نے
 اس کے شانوں پر ہاتھ رکھ کر محبت سے اسے دیکھ کر کہا۔
 ”بھی۔“ وہ مسکرائی۔

”ہوں، آپ تو پہلے ہی بہت بیش قیمت اور انمول ہیں۔“ وہ محبت کی انتہا پر تھے۔
 ”اللہ..... حسن! میں تو کچھ بھی نہیں ہوں۔ اگر آپ کی محبت نہ ہو تو میں.....“
 ”تو میں کچھ بھی نہیں ہوں آپ کی محبت کے بغیر عز و۔“ حسن نے اس کی بات کاٹ کر وہی
 بات کہی جو وہ کہہ رہی تھی۔ خوشی سے عزہ کی آنکھیں بھگنے لگیں۔
 ”آپ نے تو میری بات کہہ دی۔“ وہ مسکراتے ہوئے بولی۔

”میری اور آپ کی بات اب الگ ہو سکتی ہے کیا؟“ حسن نے محبت پاش نظروں سے اسے
 دیکھتے ہوئے نرمی سے پوچھا تو اس نے شرماتے، مسکراتے ہوئے نفی میں سر ہلادیا۔ ”اچھا وہ خاص
 بات بتا دیجئے۔ جس کے لیے آپ اتنی منفرد اور حسین لگ رہی ہیں آج اس لباس میں۔ کیا پھر کوئی
 سر پرانز ہے؟“

”جی۔“ وہ ہنس پڑی۔ حسن اس پر دل و جان سے غار ہو گئے۔
 ”کیا سر پرانز ہے؟“

”کیوں بتاؤں؟“ وہ خوشی سے مسکراتے ہوئے اپنی چوڑیوں کو چھیڑتے ہوئے بولی۔
 ”کیوں آزما رہی ہیں میرے صبر کو، پہلے کیا کم قیامت ڈھاتی ہیں جو آج اس منفرد ملبوس
 میں سچ سنو رکھو اور اس پر خوشی اور شرارت پر آمادہ ہیں۔ ایمان سے طوفان پنا ہو گیا ہے میرے اندر
 آپ کے پیار کے سمندر میں اظہار کی خواہش کا طوفان۔“
 ”تو میں کیا کروں؟“ وہ ان کی دلی کیفیت جان کر خوشی سے شرماتے ہوئے بے نیازی سے
 ادا سے بولی۔

”کردن گا تو اب میں بیگم صاحبہ! ذرا ادھر آئیے۔“ وہ اس کے شرارت بھرے سوال پر
 جذبات کے ہاتھوں بے قابو ہوتے ہوئے مسکراتے ہوئے بولے اور اس کے بازو کو تھام لیا۔ وہ
 اسے اتنی نرمی اور ملامت سے چھوتے تھے۔ جیسے وہ کوئی نازک سی کٹی ہو، چھوٹی موٹی کا پودا ہو۔ جو

ذرا سی سختی سے مرجھا جائے گا۔ ان کا لمس اس کے رگ وریشے میں زندگی بن کر دوڑنے لگا۔ اس نے ان کے چہرے کو مسکراتے ہوئے دیکھا جہاں محبتوں کا جہان آباد تھا۔

”ادھر نہیں ادھر آئیے ذرا تنگ روم میں آج میں نے آپ کی پسندیدہ ڈشز بنائی ہیں۔“ عزہ نے ان کی کسی پیش قدمی سے پہلے ہی کہہ دیا۔

”اسی لیے آج آپ نے کھانا آفس نہیں بھجوایا۔“

”جی آج آپ لنچ میرے ساتھ کریں گے۔ چلیں ناں دوپہر کی جگہ شام کا کھانا ہو گیا ہے اب تو۔“ اس نے ساڑھے تین بجاتی ان کی کلائی پر بندھی گھڑی پر ناظم دیکھ کر کہا۔

”یہ تو ہے، اچھا ہمارے پیارے پیارے جگر کو شے اس وقت کہاں ہیں؟“

”وہ دونوں سو رہے ہیں۔ بواہیں ان کے پاس آپ تو آئیے نا۔“ اس نے ان کا ہاتھ پکڑ کر ڈانٹنگ روم کی جانب رخ کر کے کہا۔

”چلے مگر سنئے۔“

”جی۔“ اس نے رک کر ان کے چہرے کو بغور دیکھا۔

”آپ نے اپنی نظرات تیری ہے کیا؟“ وہ محبت سے اسے دیکھتے ہوئے پوچھ رہے تھے۔

”وہ تو آپ اتاریں گے۔“ اس نے بہت مان اور یقین سے مسکراتے شوخ لہجے میں کہا۔

”عزہ، میری جان!“ حسن نے خوشی اور محبت سے بے قابو ہو کر اس کے چہرے کو ہاتھوں کے ہالے میں سمو کر اس پر اپنے پیار کے چاند، ستارے روشن کر دیئے۔ عزہ کا دل اور روح سیراب و سرشار ہو گئی۔ انہوں نے اس کے حیا سے مسکراتے لبوں کو چھوا تو وہ شرما کر شوخی سے بولی۔

”میں نے آپ کو نظر اتارنے کو کہا ہے لپ اسٹک اتارنے کو نہیں کہا۔“

اور حسن کا بے ساختہ شوخ اور زندگی سے بھرپور قہقہہ فضا میں بکھر گیا۔ عزہ کو ہنسی آ گئی۔ حیا کے ساتوں رنگوں نے، خوشی کی قوس قزح نے، سرشاری کی دھنک نے اس کے رخِ زیبا کو انوکھا حسن، تازگی اور دلکشی عطا کر دی تھی۔ پھر بھلا اپنی اس حسین صبح محبت سے کیسے دور رہ سکتے تھے۔ اپنے جذبات پر کیسے قابو پا سکتے تھے۔ ان کا بس نہیں چل رہا تھا کہ اس پر دنیا جہان کی محبتیں نچھاور کر دیں۔ انہیں تو اس کے لیے اپنا پیار بے کراں، بے بہا ہو کر بھی بہت کم محسوس ہوتا تھا اور یہی تو ان کی عزہ سے محبت کی انتہا تھی۔

”اچھا میری شریر اور حاضر جواب بیگم جان! میرے کوٹ کی جیب میں سے میرا والٹ

نکالیں۔“ انہوں نے اپنی ہنسی پر قابو پا کر محبت سے کہا۔

”نکال لیا۔“ عزّہ نے ان کے کوٹ کی بائیں جانب کی اندرونی جیب میں ہاتھ ڈال کر والٹ نکالا تو ساتھ ہی ایک سفید رنگ کا ڈاک لفافہ بھی اس کے ہاتھ میں آ گیا۔

”اس والٹ میں جتنے بھی نوٹ ہیں وہ آپ نکال لے اور اپنے دست مبارک سے چھو کر ہمیں واپس کر دیجئے تاکہ ہم بعد میں کسی ضرورت مند کو دے سکیں۔“ حسن نے نرمی سے کہا۔ ”اور اگر اس میں ایک بھی نوٹ نہ ہوا تو؟“ عزّہ نے والٹ کھولے بغیر انہیں دیکھتے ہوئے پوچھا تو وہ اس کے گال پر نرمی اور محبت سے اپنا دایاں ہاتھ رکھ کر پیار سے بولے۔

”تو آپ کے لیے تو ہماری جان بھی حاضر ہے۔ آپ کی جان کا صدقہ تو ہم اپنی جان دیکر۔“

”اللہ نہ کرے پلیز ایسا مت کہئے۔“ عزّہ نے تڑپ کر خوفزدہ ہو کر ان کے لبوں پر ہاتھ رکھ دیا اور ان کی بات کا ٹک کر بولی۔ ”آپ کی جان سے تو میری خوشیوں کا جہان آباد ہے۔“

”عجّ عجّ و۔“ حسن نے اسے اپنی بانہوں کے حلقے میں لے کر خوشی سے کہا۔

”آپ کو شک ہے کیا؟“ اس نے معصومیت سے پلکیں جھپکتے ہوئے ان کے دل پر بجلیاں گراتے ہوئے پوچھا تو انہوں نے اسے پیار بھری والہانہ نظروں سے دیکھتے ہوئے نرم لہجے میں کہا۔

”ہرگز نہیں، یقین سے بڑھ کر یقین ہے مجھے۔ لیکن آج آپ کی زبان سے یہ سب سننا مجھے بہت اچھا لگ رہا ہے۔ آپ کا تو ہر عمل محبت کا مظہر ہوتا ہے۔ لیکن زبان سے کہنا اور سننا جو اثر رکھتا ہے۔ اس کی خواہش دل کو ہمیشہ رہتی ہے۔ اور آج آپ نے زبان سے کہہ کر میری دلی خواہش پوری کر دی ہے۔ آئی ریٹلی لوی عزّہ و۔ آئی لویو۔“

”آئی لویو حسن، آئی ریٹلی لویو۔“ عزّہ کی زبان بھی بے خودی میں بے اختیار دل کی سچائی کو دل کے جذبے کو ان پر عیاں کر گئی۔ حسن نے بے حد مسرور ہو کر اس کے پیار کا اظہار کرتے محبت کا پیغام سناتے، کوثر و تسنیم کے چشموں کی طرح حیات بخشے لبوں کو بے اختیار خراج تحسین، خراج محبت پیش کر دیا۔ یہ اظہار عزّہ کے دل کو چھوتا ہوا اس کی روح کے گلشن میں اپنی بہار دکھلانے لگا۔

”شرارتی بچے نہ ہوں تو، میری ساری لپ اسٹک صاف کر دی ہے آپ نے۔“ اس نے شرماتے ہوئے ان کے لبوں پر اپنی لپ اسٹک کا رنگ دیکھ کر کہا تو وہ خوشدلی سے قہقہہ لگا کر ہنس

پڑے۔ اس کا روم روم ان کی محبتوں کے حصار اور اظہار سے اس سرد موسم میں گرم ہو گیا تھا۔ گلزار اور پر بہار ہو گیا تھا۔

”اس مصنوعی رنگ کی جگہ حقیقی رنگ سجے ہیں آپ کے لب و رخسار پر ذرا آئینے میں دیکھیے کہ میرے پیار کے رنگوں نے کیسا حسین میک اپ کیا ہے آپ کے چاند چہرے پر۔ ایک رنگ ہٹا کر سات رنگ سجادے ہیں۔“ حسن نے اس کی ٹھوڑی پکڑ کر اس کے چہرے پر پھیلی خوشی، حیا اور مسکان کو معصومیت کو دیکھتے ہوئے کہا تو وہ شرمیلی ہنسی ہنستی ہوئی ڈانٹنگ روم کی طرف بھاگ گئی۔ حسن بھی ہنستے ہوئے اس کے پیچھے ہی چلے آئے۔ میز پر پکوان اور کیک دیکھ کر انہوں نے اس کی جانب دیکھا جو پلیٹ میں رکھی پھولوں کی پتیوں سے کھیل رہی تھی۔

”عز و جانی! ہماری ویڈنگ اپنی ورسری (شادی کی سالگرہ) تو پرسوں ہے۔ پھر یہ کیک کس خوشی میں یہاں موجود ہے؟“

”آپ کی سالگرہ کی خوشی میں۔“ عزہ نے انہیں دیکھتے ہوئے مسکراتے ہوئے کہا اور پھولوں کی پتیاں دونوں ہاتھوں میں بھر کر ان پر بچھا کر دیں۔

”پپی برتھ ڈے ٹویو، پپی برتھ ڈے ڈیر حسن، پپی برتھ ڈے ٹویو۔“

”اومائی گاڈاواٹ اے پلیٹ Pleasant سر پرانز۔ عز و آپ تو ہمیشہ مجھے حیران کر دیتی ہیں۔“ حسن نے پھولوں کی پتیوں کی مہک کو محسوس کرتے ہوئے اسے دیکھتے ہوئے حیرت آمیز مسکراہٹ سے کہا۔

”پسند آیا آپ کو یہ سر پرانز؟“ عزہ و شنگ کارڈ اور سرخ تازہ گلاب کا پھول ہاتھ میں لیے ان کے قریب آ گئی۔

”پسند، عز و جان! میری سمجھ میں نہیں آ رہا کہ میں اپنی فیلنگو (احساسات) کا اظہار کیسے کروں۔ شکریے کے کوئے الفاظ آپ کے روبرو پیش کروں۔“ وہ واقعی بہت خوش تھے۔ اس سر پرانز کے کھلنے پر۔ انہوں نے کبھی اپنی سالگرہ نہیں منائی تھی، اس لئے زیادہ خوش تھے۔

”کوئی سے بھی نہیں، آپ کی خوشی سے بڑھ کر شکر یہ اور کیا ہوگا۔ آپ کو یہ اہتمام اچھا لگا۔ اور مجھے میری محنت اور محبت وصول ہو گئی۔ آئیے کیک کاٹیں۔“ عزہ نے پیار سے انہیں دیکھتے ہوئے کارڈ اور پھول انہیں دے کر کہا۔

”پہلے کارڈ پڑھ لوں۔“

”پڑھ لیں۔“ وہ مسکرائے گئی۔

حسن نے اجازت ملنے پر کارڈ کھول کر دیکھا۔ عذہ نے لکھا تھا:

”میرے جنم جنم کے ساتھی

میرے جن، میرے حسن کو

جنم دن بہت بہت مبارک ہو۔

دعاؤں اور محبتوں کے ساتھ صرف آپ کی۔ عذہ۔“

”عذہ! تھینک یو سو میٹ ہارٹ۔“ خوشی سے حسن کی آنکھوں میں آنسو آ گئے۔ انہوں نے

اس کے گرد اپنا بازو حائل کر کے اس کی پیشانی چوم لی۔

”اس گلاب کی کیا ضرورت تھی، اس گلاب کے ہوتے ہوئے؟“ حسن نے اس کا دیا ہوا

گلاب کا پھول دیکھا اور پھر اس کے گلاب چہرے کو دیکھتے ہوئے محبت پاش لہجے میں کہا تو اس نے

شرماتے مسکراتے ہوئے نظریں جھکا لیں۔ حسن نے اس کی جھکی ہوئی نگاہوں کو شرف محبت بخشا اور

پھر پیار سے پوچھا۔ ”یہ لباس نئے جو تے اور خوشبو جو آج صبح آپ نے مجھے پہننے کے لیے دیے

تھے یہ سب آپ نے ہی خریدے ہیں میری سالگرہ کے تحفے کے طور پر ہے نا؟“

”ہاں لیکن یہ تو روٹین کی چیزیں ہیں اور میں تو آپ کو کوئی منفرد تحفہ دینا چاہتی تھی۔“ عذہ

نے ان کے اندازے کی تصدیق کرتے ہوئے ان کے سینے پر ہاتھ رکھ کر کہا۔

”آپ سب کچھ دے چکی ہیں مجھے۔ میرے لئے آپ کسی قیمتی تحفے سے کم تو نہیں ہیں۔

آپ کا ساتھ مجھے نصیب ہے میں بھلا کسی اور تحفے کی تمنا کیوں کروں گا؟“

”پھر بھی میں نے آپ کے لئے ایک منفرد تحفہ سنبھال رکھا ہے جو یقیناً آپ کو پسند آئے

گا۔“ عذہ نے خوشی سے بے خودی سے مسکراتے ہوئے بتایا۔

”ہوں، تو کہاں ہے وہ منفرد تحفہ؟“

”پہلے ایک کائیں ناں۔“

”اوکے۔“ انہوں نے کارڈ اور پھول میز پر رکھتے ہوئے کہا۔ ”آپ بھی میرا ساتھ دیں؟“

”وہ تو ہم دیں گے ہی۔“ عذہ کے ذہنی جملے پر انہیں ہنسی آ گئی اور پھر عذہ نے ان کے

ہاتھ پر اپنا ہاتھ رکھ کر ایک پرچھری چلائی۔ حسن نے اسے اپنے ہاتھ سے یک کھلایا۔ ان کی پسند کا

ایک تھا۔ بلیک فورسٹ انہوں نے اس کے ہاتھ سے ایک کا کٹڑا کھایا اور میز پر والٹ کے ساتھ

الھاسفید لفاذ اٹھایا۔

”یہ لیٹر کیسا ہے؟“ عزہ نے دیکھتے ہی پوچھا۔

”یہ انویٹیشن لیٹر ہے اٹلی میں لیڈر اور کاشن گڈز کی ایگزیمیشن (نمائش) ہو رہی ہے۔ اس کے علاوہ وہاں کی بزنس کمیونٹی سے ہماری ذیل بھی چل رہی ہے۔ ایک آدھ نیا کانٹریکٹ سائن کرانا ہے انہوں نے اس سلسلے میں ایک میٹنگ بھی ہے۔ جس کے لئے مجھے دس دن بعد ایک ماہ کے لئے اٹلی جانا ہوگا۔ آپ میرا ضروری سامان پیک کر دیجئے گا پلیز۔“ حسن نے ساری تفصیل بتانے کے بعد آخر میں اسی پیار دلا رہے لہجے میں کہا۔

”جی نہیں، میں کوئی سامان پیک نہیں کروں گی آپ کا اور نہ ہی آپ ایک ماہ کے لئے اٹلی جائیں گے۔“ اس نے ان کے جانے کا سن کر پریشان اور افسردہ ہو کر رعب سے کہا۔

”کیوں نہیں جاؤں گا؟“ وہ مسکرا دیئے۔ اس کے چہرے کے بدلتے رنگوں سے کچھ کچھ بات سمجھ بھی گئے تھے۔

”بس میں نے کہہ دیا نا، نہیں جائیں گے آپ۔“ اس نے لیٹر ان کے ہاتھ سے لے کر ایک طرف رکھ دیا۔

”عزو، جانا ضروری ہے، ایک ماہ کی تو بات ہے۔“ انہوں نے پیار سے سمجھایا۔

”آپ تو ایسے کہہ رہے ہیں جیسے ایک ماہ کی نہیں ایک ہفتے کی بات ہو۔“

”اچھا باقی معاملات میرے مارکیٹنگ سپروائزر اور منیجر دیکھ لیں گے۔ پھر بھی ہفتے کے لئے ہی سہی مجھے جانا تو ہو گا نا۔“

”نہیں ایک دن کے لئے بھی نہیں۔“ عزہ نے بچوں کی طرح ضدی لہجے میں کہا۔

”کیوں نہیں؟“ حسن نے خوشی سے مسکراتے ہوئے اس کے بالوں کو چھیڑا۔

”کیونکہ میں آپ کے بغیر نہیں رہ سکتی، ایک پل بھی نہیں۔“ اس نے بے اختیار اپنی بے کلی اور بے قراری کا اظہار اور اقرار کرتے ہوئے ان کی طرف دیکھا تو انہیں اس پر اس کی محبت اور معصومیت پر بے پناہ پیار آنے لگا۔ ان کے لب مسکرا رہے تھے۔

”ذرا پھر سے کہیے۔“ انہوں نے مسکراتے ہوئے کہا۔

”نہیں کہتی۔“ بالکل بچوں کی سی اداسی اس کی وہ دل و جان سے اس پر نثار ہو گئے۔ اور ہنستے ہوئے اسے اپنے اندر سمولیا۔

”کہہ دیجیے نادوبارہ ورنہ میں ضرور جاؤں گا۔“

”حسن!“ اس نے روہانسی ہو کر انہیں دیکھا۔

”جی جان حسن! دیکھیے میرا آنا جانا تو بیرون ملک لگا رہتا ہے۔ اس بار نہ بھی جاؤں تو بھی

بعد میں کسی اور بزنس ٹور پر جانا پڑ جائے گا۔“

”بعد کی بعد میں دیکھی جائے گی۔ بس ابھی آپ نہیں جائیں گے۔ اور اب آپ اکیلے نہیں

ہیں کہ جب دل چاہا مہینوں، ہفتوں ملک اور شہر سے دور چلے گئے۔“ غزوانے نظریں جھکائے

معصومیت سے کہا۔ انہیں اس کا یہ انداز یہ بے قرار اظہار یہ ان کے لئے بے چینی اور تڑپ بہت

خوشی کا احساس دل رہی تھی۔ وہ جو اس کی زبان سے اپنے لیے پیار کے الفاظ سننے کے لئے بے

تاب اور آرزو مند رہتے تھے۔ آج اس نے ان کے دل کی آرزو پوری کر دی تھی۔ ان کی بے تاب

سماعتوں اور دھڑکنوں کو قرار بخش دیا تھا۔ وہ ایک ٹور تو کیا ہر ٹور اس کے پیارے پر قربان کرنے

کے لیے تیار تھے۔ بس اسے ستانے میں چھیڑنے میں انہیں لطف آ رہا تھا۔ اسی لئے اپنی بات پر

اڑے ہوئے تھے۔

”ملک اور شہر سے دور جاؤں گا۔ آپ سے تو دور نہیں جاؤں گا ناں۔“

”مجھ سے آپ دور جا کر تو دیکھیں۔ بڑے آئے جانے والے۔“ غزوانے کی آواز بھر اگئی۔ اس

نے آنسو چھپانے کے لئے پللیں جھپکتے ہوئے رخ پھیر لیا۔ حسن کو ہنسی آ گئی۔

”ارے ارے غزوانے! میری جان! میری معصوم سی زندگی، آں ہاں رونا نہیں ہے۔ عزو آپ کا

کہنا ہی میرے لئے کافی ہے۔ آپ اتنے پیار سے مجھے جانے سے روکیں اور میں انکار کر دوں۔

ایسا ہو ہی نہیں سکتا۔ آپ کی محبتوں کے بھید تو مجھ پر آہستہ آہستہ کھل رہے ہیں۔ آپ کے پیار کی

گہرائی اور سچائی تو میرے پیار کا مان ہے۔ چلیں میں یہ بزنس ٹور آپ کے پیار کے نام کرتا ہوں۔

میں کہیں نہیں جاؤں گا اپنی عزو کو چھوڑ کر۔“ وہ اس کے بازوؤں کو تھام کر اسے پیار سے دیکھتے

ہوئے محبت سے بولے۔

”سچ حسن؟“ اس نے خوش ہو کر انہیں دیکھا۔

”جی جان من؟“ انہوں نے اپنے مخصوص پیار بھرے طرزِ مخاطب میں جواب دیا تو وہ

فراخ دلی سے ہنس پڑی۔ انہوں نے مسکراتے ہوئے کہا۔

”مجھے آپ کے ہونٹوں پر یہ ہنسی ہی چاہیے۔ آنکھوں میں آنسوؤں کی لڑی نہیں چاہیے

”سمجھیں؟“

”جی ہاں، اگر آپ اسی طرح فرمانبرداری کا مظاہرہ کرتے رہیں گے تو ہم بھی ہنستے مسکراتے رہیں گے۔“ اس نے خوشی اور شوخی سے مسکراتے ہوئے کہا۔
 ”یونانی گرل۔“ حسن نے ہنستے ہوئے سر پر ہلکی سی چپت لگائی تو وہ کھلکھلا کر ہنس پڑی۔
 ”اچھا اب جلدی سے مجھے وہ منفرد تحفہ دکھائیے۔“

”وہ تحفہ تو میں ہوں۔“ اس نے بڑی شوخ ادا سے کہا ان کا رواں رواں شرارت پر آمادہ ہو رہا تھا۔ وہ اس ایک شریری ٹین ایجکڑ کی طرح لگ رہی تھی انہیں جوان کے جذبات میں ہلچل چھا رہی تھی۔

”عزیز، میرا خیال ہے کہ کھانا ہم رات کو ہی کھالیں گے۔ ابھی آپ میرے ساتھ بیڈروم میں چلیں۔ میں اچھی طرح آپ کی خبر لیتا ہوں۔“ وہ معنی خیز اور شریر لہجے میں بولے۔

”کیوں میں نے کیا کیا ہے؟“ اس نے حیا سے اور شرارت اور معصومیت سے پوچھا۔
 ”آپ چلیں تو جانو! میں آپ کو بتاتا ہوں کہ آپ نے کیا کیا ہے، شرارتی روح مسلسل میرا امتحان بنی ہوئی ہیں آپ۔“ حسن نے اسے پیار سے دیکھتے ہوئے کہا تو وہ ہنستی ہوئی ان کے حصار سے نکل کر بیڈروم کی طرف بھاگی۔

”کمو، یہ برتن سمیٹ لو۔“ حسن نے کچن کی طرف جا کر کمو کو آواز دے کر کہا اور بوا کو آتا دیکھ کر انہیں سلام کیا اور ان کی دعائیں لیتے ہوئے سیدھے اپنے بیڈروم میں چلے آئے۔ عزہ ہاتھ میں اپنی شاعری کی کتاب لیے کھڑی تھی۔ جو بہت خوبصورت پیکنگ میں تھی۔ حسن کو دیکھ کر وہ مسکرانے لگی۔ حسن نے مسکراتے ہوئے اسے دیکھا اور اپنا کوٹ اتار کر اپنے سرہانے رکھ دیا اور پھر انعام اور علی کو پیار بھری نظروں سے دیکھا جو بیڈ کے درمیان میں سو رہے تھے۔ انہوں نے جھک کر باری باری دونوں کو پیار کیا اور پھر عزہ کی طرف دیکھ کر مسکراتے ہوئے کہا۔

”عزیز! ادھر آئیے میرے پاس۔“

”جی۔“ وہ کتاب ہاتھ میں لیے ان کے پاس آ گئی۔ انہوں نے اس کا ہاتھ پکڑ کر اسے اپنے قریب بیڈ پر بٹھایا اور اپنے کوٹ کی جیب میں سے ایک ڈبیہ نکال کر کھولی اس میں سفید اور نیلے رنگ کے گلوں سے مزین خوبصورت بازو بند جگمگا رہا تھا۔ یہ تحفہ انہوں نے اس کے لئے شادی کی پہلی سالگرہ کے تحفے کے طور پر خریدا تھا۔ مگر اس کے اس محبت بھرے اہتمام پر ان کا دل چاہا کہ وہ

یہ تحفہ اسے ابھی پیش کر دیں۔

”یہ آرم لیٹ (بازو بند) میں نے آج ہی جیولر سے خریدا تھا۔ آپ کو ویل تک ایلی اور لی گفٹ کرنے کے لئے۔ لیکن اب مجھ سے پرسوں تک کا انتظار نہیں ہوگا اس لئے یہ تحفہ آج ہی مل سکتے ہیں۔ پرسوں انشاء اللہ کوئی اور تحفہ خرید لیں گے آپ کے لئے۔“ حسن نے اس کے دائیں بازو پر ساڑھی کی آدھی آستین کے نیچے وہ بازو بند مقید کر دیا۔ اس کا گور اسڈول بازو اس زیور سے اور حسین لگنے لگا تھا۔

”جی نہیں! اب کوئی اور تحفہ خریدنے کی ضرورت نہیں ہے اور اس قیمتی اور خوبصورت تحفے کا بے حد شکریہ۔“ عزّہ نے بازو بند کو اور پھر انہیں دیکھتے ہوئے کہا۔

”قیمتی اور خوبصورت تو یہ آپ کے بازو پر سج کر ہوا ہے۔“ حسن نے پیار بھری نظروں سے اسے دیکھتے ہوئے کہا۔

”پیار کرنے والے کی نگاہ اتنی حسین، دل اتنا خالص ہوتا ہے۔ یہ حقیقت مجھے آپ کے پیار نے سمجھائی ہے۔ میرے پاس تو وہ لفظ وہ زبان بھی نہیں ہے کہ جس سے میں اپنے رب کا شکریہ ادا کر سکوں کہ جس نے مجھے آپ سا جیون ساتھی عطا کیا ہے۔“ عزّہ نے ان کا ہاتھ تھام کر محبت سے انہیں دیکھتے ہوئے خوشی سے پردرپنم لہجے میں کہا تو حسن نے بھی اسی کی بات دہرا دی کہ یہی ان کے دل کی بات تھی۔

”میرے پاس بھی تو وہ لفظ وہ زبان نہیں ہے کہ جس سے میں اپنے رب کا شکر ادا کر سکوں کہ جس نے مجھے آپ سا جیون ساتھی عطا کیا ہے۔“

”خدا ہمارے گھر کو ہمیں، ہمارے بچوں کو نظر بد سے بچائے رکھے۔“

”آمین!“ عزّہ کی دعا پر حسن نے دل سے آمین کہی۔

”حسن، یہ آپ کی سالگرہ کا تحفہ ہے۔ آپ نے میرے جذبات کی بات کی تھی تو جذبات کا اس سے بہتر اظہار اور اقرار شاید میں نہیں کر سکتی تھی۔ یہ تحفہ منفرد شاید نہ ہو لیکن محبت بھر اضرور ہے۔“ عزّہ نے کتاب ان کے ہاتھ میں دیتے ہوئے دھیمے لہجے میں کہا۔

”ظاہر ہے محبت کا تحفہ تو محبت بھرا ہی ہو گا نا۔“ حسن نے محبت سے اسے دیکھتے ہوئے کہا تو وہ ہنستی ہوئی اٹھ کر ان کے سامنے اپنی ساڑھی کا پلو پکڑ کر کھڑی ہو گئی۔ وہ ان کا رد عمل دیکھنے کے لئے بے تاب تھی۔ حسن نے ریپر اتارتے ہوئے کہا۔ ”آپ گفٹ اتنا خوبصورت پیک کرتی ہیں

کہ کھولنے کو جی نہیں چاہتا۔ بہت مہارت ہے آپ کے ہاتھوں میں۔“

”نوازش، کرم، شکریہ، مہربانی۔“ عَزَّہ نے خوشی سے مسکراتے ہوئے کہا۔

”میرے پاس آ کر بیٹھے عَزَّہ جانی!“ حسن نے ہنس کر پیار سے کہا تو وہ ہنس دی مگر ان کے پاس نہیں بیٹھی۔ انہوں نے ریپر اتار اتار ان کی نظریں کتاب کے خوبصورت سرورق اور عنوان پر پڑیں۔ کتاب کے سرورق پر ایک لڑکی کا آدھا جسم، سرخ گلاب، اور آدھا چاند بہت خوبصورت فن مصوری کا ثبوت پیش کر رہا تھا۔ کتاب پر چلی حروف میں لکھا تھا۔

”تمہارے بن اُدھورے ہیں“

اور نیچے ”عَزَّہ حسن“ لکھا تھا۔ حسن نے عَزَّہ کا نام پڑھا تو حیرت اور مسرت سے ان کی آنکھیں پھیل گئیں۔

”واؤ! واٹ اے پلے زنٹ سر پر اَز، عَزو، انس یورز پوٹری بک۔ کوئنگر پوٹیشن سویٹ ہارٹ۔“ حسن نے خوشی سے اسے دیکھتے ہوئے دل سے خوش ہو کر کہا۔

”تھینک یو۔“ وہ ان کی خوشی دیکھ کر خود بھی بہت خوش ہو رہی تھی۔

”آپ کی بک تو بہت پہلے شائع ہو جانی چاہیے تھی۔ ماشاء اللہ آپ میں اچھا شعر کہنے کی صلاحیت ہے۔ اس شاعری کو منظر عام پر ضرور آنا چاہیے تھا۔ یقین کیجئے عَزو، مجھے آپ کی یہ کتاب دیکھ کر بے حد خوش ہو رہی ہے۔“ انہوں نے دل سے کہا۔

”کتاب کھول کر دیکھیے انشاء اللہ آپ کو مزید خوشی ہوگی۔“

”ہوں، ابھی دیکھتے ہیں ارے واہ۔“ انہوں نے کتاب کا پہلا صفحہ پلٹا پھر دوسرا جس پر انتساب لکھا تھا اور یہ انتساب حسن کے نام ہی تو تھا۔ ایک نظم کی صورت میں:

”محببتوں کے سفیر ہیں جو

چاہتوں کی نظیر ہیں جو

خیال رکھتے ہیں جو جاں سے بڑھ کر

وفا کی انمول تصویر ہیں جو

عَزَّہ کے سارے اچھے

خیال، جذبے

اسی مہربان تجن کے نام

محبّتوں کے گلاب لمحے

میرے ہمسفر ”حسن“ کے نام

”عزّو۔“ حسن نے یہ نظم پڑھ کر بے حد محبت اور مسرت سے اس کی صورت کو دیکھا وہ مسکرا رہی تھی۔ محبتوں سے انہیں دیکھے جا رہی تھی۔

حسن نے ورق الٹ دیا ایک اور پیار بھرا اظہار ان کے سامنے تھا۔

”محبّتوں کا یہ باب ان کے نام

چاہتوں کا نصاب ان کے نام

وہ جو ہیں

میری حیات، میرے ہمسفر، میرے ہدم

کتاب، الفت کا انتساب ان کے نام

محبّتوں کو بھی خود جن سے پیار ہو جائے

میرے سخن کے، میرے من کے

خیال ان کے نام۔“

حسن نے نظم پڑھی اور فرط مسرت سے ان کی آنکھیں بھینکنے لگیں۔ عزّوہ کی محبتوں کے ان رگوں کا شدتوں کا، سچائیوں کا تو انہیں اندازہ ہی نہیں تھا۔ کتنی گہرائی اور سچائی تھی ان کی محبت میں۔ وہ خوشی سے رونے کو ہو گئے۔ دل رب کے حضور اس پیار بھری شریک حیات کے ساتھ پر شکر کے سجدے ادا کرنے لگا۔

”عزّو، کیا میں اتنے زیادہ پیار کے لائق ہوں؟“ وہ اس کے سامنے کھڑے ہو کر بھینکتی آنکھوں سے اسے دیکھتے ہوئے پوچھ رہے تھے۔

”نہیں۔“

”پھر؟“ حسن نے حیرت اور بے تابی سے اس کا چہرہ دیکھا۔

”پھر یہ کہ میرے بس میں تو بس اتنا ہی پیار ہے۔ جتنا بھی پیار ہے سارا آپ کے لئے

ہے۔ آپ تو اس سے بھی کہیں زیادہ پیار کے لائق ہیں۔ چاہے جانے کے لائق ہیں۔ میں شاید اتنا پیارا آپ کو دے نہیں سکتی جتنا آپ کو ملنا چاہیے۔“

اس نے محبت سے انہیں دیکھتے ہوئے ان کی اہمیت کو اور بھی انمول کر دیا۔

”نہیں عَزَّو! آپ نے مجھے میرے حق سے زیادہ بہت زیادہ پیار دیا ہے۔ میں نے تو کبھی خواب میں بھی نہیں سوچا تھا۔ کبھی خیال بھی نہیں گزرا تھا مجھے کہ آپ مجھے اتنی شدتوں سے، سچائیوں سے دل وروح کی گہرائیوں سے چاہیں گی۔ میرے سوا بھی کوئی خوش نصیب ہوگا اس دُنیا میں۔“ وہ واقعی بہت زیادہ خوش تھے۔ سرشار اور شاد تھے۔ اسے پیار سے دیکھتے ہوئے ایمان داری سے اپنے جذبات کو زبان دیتے ہوئے بولے۔

”ہاں، کیوں نہیں، میں ہوں ناں وہ خوش نصیب۔“ عَزَّو نے معنی خیز اور مان بھرے لہجے میں مسکراتے ہوئے کہا تو حسن کا ضبط جاتا رہا۔ انہوں نے آگے بڑھ کر اس کے چہرے کو ہاتھوں میں تھاما جو ماور پھر اسے اپنے وجود میں سمو کر خوشی سے رو پڑے۔

عَزَّو کی خوشی اور حیرت بھی دیدنی تھی۔ حیرت اس لئے کہ وہ حسن کو پیار میں اس طرح خوش ہوتے، روتے دیکھ کر ان کے دل کی نرمی اور محبت پر پھر سے ایمان لے آئی تھی۔ انہوں نے صحیح ہی تو کہا تھا۔ وہ تو پیار کے بندے تھے۔ پیار کے بدلے پیار دینے والے۔ پل پل اس پر پیار لٹانے والے، اس کا ذرا سا پیار ملنے پر خوشی سے ہنسنے، رونے اور سجدہ شکر ادا کرنے والے۔ وہ تو سرتاپا پیار ہی پیار تھے اور عَزَّو کو ان کی پیار بھری پنہا ہوں میں جو تحفظ جو خوشی اور طمانیت ملی تھی۔ وہ اس دُنیا کی کسی اور چیز میں نہیں مل سکتی تھی۔ خوش تو وہ بھی بہت تھی۔ ان کے ساتھ رہ کر بھلا کوئی ناخوش رہ سکتا تھا؟

”مجھے نہیں معلوم عَزَّو کہ آپ میری کس نیکی کا صلہ ہیں؟“ وہ اس کے چہرے کو پھر سے ہاتھوں کی نرم آغوش میں لے کر بھیکتی آواز میں بولے تو وہ مسکراتے ہوئے بولی۔

”اسی نیکی کا جو آپ نے مجھے سچے دل سے اپنا کر لی ہے؟“

”آپ مجھے سر پرانزدے کر حیران اور شادمان کر دیتی ہیں۔ میں آپ کو کیا دوں؟“

”سب کچھ تو دیا ہے آپ نے مجھے، کیا اب بھی کچھ دینے کو باقی ہے؟“ عَزَّو کے لہجے میں

انکساری اور خلوص تھا۔ سچائی کی رمق تھی۔ وہ اپنی اسی معصوم محبت پر دیوانہ وار شمار ہو رہے تھے۔

”ہاں کیوں نہیں اچھا یہ بتائیے کہ یہ کتاب کتنی تعداد میں شائع کرائی ہے آپ نے؟“

”صرف پانچ کا پیاں کرائی ہیں۔“

”صرف پانچ کیوں، پانچ ہزار کیوں نہیں؟“

”کیونکہ یہ شاعری یہ جذبات اور احساسات صرف آپ کے لئے ہیں۔ پھر کوئی دوسرا انہیں

کیوں پڑھے؟“

”آپ کی محبت کا کوئی جواب نہیں ہے۔ لیکن جانو! اس صلاحیت کو لوگوں کے سامنے آنا چاہیے نا۔“ وہ اس کی محبت پر مسرور ہو کر بولے۔

”صلاحیت کو نا، محبت کو نہیں، میرا دوسرا کلام بے شک آپ منظر عام پر لے آئیں مگر یہ نہیں۔ یہ تو صرف آپ کے نام ہے۔ آپ کے لئے ہے۔“ وہ ان کے آنسو اپنے ہاتھوں میں جذب کرتے ہوئے پیار بھرے لہجے میں بولی تو وہ بس اسے پیار سے دیکھ گئے۔ زبان سے کچھ کہنے کا یارا نہیں تھا۔ ان کے جذبات اور احساسات کو، دلی کیفیت کو عجز و بخوبی سمجھ رہی تھی محسوس کر رہی تھی۔

”میرا سب کچھ لے لینا

بس اپنا آپ مجھے دینا۔“

حسن نے کتاب میں لکھا یہ شعر پڑھا تو انہیں اپنے اس سوال کا جواب مل گیا جو کچھ دیر پہلے انہوں نے اس سے پوچھا تھا۔

”حسن اور حسن کا سب کچھ آپ ہی کا ہے عزو۔“ حسن نے دل سے کہا۔

”مجھے معلوم ہے۔“ وہ خوشی سے اترا کر بولی وہ ہنس دیئے۔

ایک اور نظم ان کے سامنے تھی۔ کتاب کے عنوان کی نظم ”تمہارے بن اُدھورے ہیں۔“

”تمہارے بن اُدھورے ہیں

میری آنکھوں کے سارے خواب

میرے جیون کے سارے رنگ

میرے جینے کے سارے ڈھنگ

تمہارے بن اُدھورے ہیں

یہ میری مانگ میں افشاں

یہ میرے ہاتھ میں حنا

یہ میری روح کا سرشار اور شاداب سارہنا

تمہارے دم سے ہے جاناں!

میری ہستی کا سارا مان

میرے سب عہد، سب بیان

تمہارے بن اُدھورے ہیں

تمہارے بن اُدھورے ہیں۔“

”واہ! واہ! بہت خوب۔“ حسن نے نظم پڑھتے ہی خوشی سے اس کے لب و رخسار پر، ہاتھ پر داد و تحسین کے باب رقم کر دیے۔ وہ بوکھلا گئی۔ ان کی اس منفرد داد پر۔ دل کی حالت پہلے پیار کے لمس کے احساس کو پانے جیسی بے خود ہو رہی تھی۔

”یہ کیا کر رہے ہیں آپ؟“

”داد دے رہے ہیں۔“ وہ اس کے شانوں کے گرد اپنا بازو حائل کر کے اسے اپنے ساتھ لگا

کر بولے تو اس نے شرماتے ہوئے کہا۔ ”ایسے دیتے ہیں داد؟“

”ہاں، آپ کو پسند آئی؟“ وہ شرارت بھرے لہجے میں بولے۔

”جی بہت۔“ اس نے حیا سے مسکراتے ہوئے کہا۔

”تو اور دیں۔ یہ داد۔“ وہ شرارت سے اس کے رُخ پر نور پر جھکتے ہوئے بولے۔

”حسن۔“ اس نے ان کے سینے پر ہلکا سا مکہ رسید کیا۔

”جی جان من۔“ وہ بے ساختہ ہنس پڑے۔

”آئندہ تو میں ایسا کوئی اظہار و اقرار نہیں کروں گی۔ آپ سے تو جان چھڑانا مشکل ہو جاتی

ہے۔“ عجزہ نے مسکراتے ہوئے مذاق سے کہا۔

”کیا کہا، آپ مجھ سے جان چھڑانا چاہتی ہیں۔“ حسن نے چیخ کر کہا۔

”جی نہیں مگر کبھی نہیں چھوڑوں گی میں آپ کی جان۔“ اس نے دل سے کہا۔

”یہ ہوئی نابات بھلا ہمارے اور آپ کے احساسات اور خیالات ایک دوسرے سے مختلف

کیسے ہو سکتے ہیں۔ ادھر دیکھیے۔“ انہوں نے اس کی ٹھوڑی پکڑ کر چہرہ ذرا سا اوپر کیا اس نے نظریں

اٹھا کر اس کے خوشی اور حیا سے شرارت سے گلنار ہوتے چہرے کو دیکھتے ہوئے کہا۔ ”آپ کے

مذاق اور شرارت سے میں بخوبی واقف ہوں۔“

”اچھا تو پھر چیخے کیوں؟“ وہ ہنسی۔

”یونہی۔“ وہ بھی ہنس دیے۔ پھر کتاب کی بیک سائیڈ دیکھ کر کتاب سرہانے رکھ کر

پوچھا۔ ”آپ نے اوروں کی طرح کتاب کی چھپی سائیڈ پر اپنی تصویر کیوں نہیں شائع کرائی؟“

”اس لئے کہ یہ کتاب میں نے جس عظیم ہستی کے نام کی ہے۔ میری تصویر تو اس کے دل میں نقش ہے۔ دل کے آئینے میں ہے تصویر یا رجب چاہا گردن جھکائی دیکھ لی۔ ہے نا۔ بچی ہے نا اس دل میں میری تصویر۔“ عزوہ نے بڑے مان اور یقین سے کہا اور ان کے دل پر ہاتھ رکھ دیا۔

”ہاں یہ تصویر تو میرے دل میں، میری روح میں نقش ہے۔ خدا آپ کا یہ مان، یہ یقین اور اعتبار، یہ پیار ہمیشہ سلامت رکھے۔“ حسن نے اس کے چہرے کو دیکھتے ہوئے اس کے ہاتھ کو تھام کر مسکراتے ہوئے دل سے کہا۔

”آمین!“ اس نے دل سے کہا۔

”کلام شاعر بہ زبان شاعر ہو جائے تو بندہ ممنون ہو گا آپ کا۔“ حسن نے مسکرا کر کہا اور اسے شانوں سے تھام کر بیڈ پر بٹھا دیا اور خود بھی اس کے پاس بیٹھ گئے۔

”ضرور، شاعری میں تم کا استعمال مجبوری ہے اس لئے ”آپ“ مانٹ نہ کیجیے گا۔ آپ کا احترام ”تم“ کہنے سے کم نہیں ہو سکتا۔“ اس نے وضاحت کرنا ضروری سمجھا۔

”عزو، آئی نو سویٹ ہارٹ، آپ مجھے ”تم“ بھی کہیں گی تو مجھے اچھا لگے گا۔ یہ تو پیار کی بات ہے۔ وہ آپ کے کہنے سے بھی کم نہیں ہوتی اور ”تم“ کہنے سے بھی اس کی سچائی میں کوئی کمی نہیں آتی۔ چلیں اب اپنی دلنشین آواز میں کوئی اچھی سی نظم سنائیں جو اس کتاب میں بھی ہو۔“ انہوں نے اس کا ہاتھ تھام کر محبت سے کہا۔

”اچھا تو سنئے۔“ اس نے مسکراتے ہوئے کہا اور ان کی صورت کو پیار بھری نظروں سے دیکھتے ہوئے اپنے دلکش لہجے میں یہ نظم ان کی سماعتوں کی نذر کرنے لگی۔

”جیون کا کوئی لمحہ

تمہارے بن گزر جائے

تو مجھ کو ایسا لگتا ہے

کہ جیسے

میری دھڑکنیں تھم سی گئی ہوں

جیسے میری سانسوں میں، آکسیجن ختم ہو گئی ہو

مجھے محسوس ہوتا ہے کہ

میں تم سے محبت میں اتنی آگے جا چکی ہوں کہ اب واپسی

ممکن نہیں میری

تمہارے بن یہ زندگی ممکن نہیں میری۔“

”واہ واہ سبحان اللہ! الحمد للہ۔ اللہ کی اس پیاری و پیار بھری نعمت پر۔ عزو میری زندگی! تمہارے بن یہ زندگی ممکن نہیں میری۔“ حسن نے روح کی گہرائیوں تک اس کے پیار کو محسوس کرتے ہوئے کہا تو عجزہ نے شرمیلے پن سے مسکراتے ہوئے پلکیں جھکالیں۔ حسن چند ٹاپے اس کے اس شرمائے، الجائے، دلکش روپ کو نکتے رہے اور پھر اپنی تمام محبتوں کے نرم ملائم زیست افروز پر اس کے وجود پر پھیلا دیئے۔ عجزہ نے ایک دم سے بوکھلا کر ان کے چہرے کو دیکھا۔

”گھبرائیے نہیں صرف شرمائیے۔ ایسی پیار بھری نظم پر یہ داد و تحسین آپ کا حق ہے۔ اور ہم نے بھی اب ضبط کی ہر کوشش سے شکست مان لی ہے۔ آپ کے حسن و محبت کے سامنے۔ اور ضبط ہم کریں بھی کیوں عزو جان! ہماری محبتوں پر آپ ہی کا تو حق ہے۔ ہماری محبت تو آپ ہی ہیں۔ سدا جنیں۔ سدا خوش رہیں ہمارے ساتھ۔“

حسن نے اس کے چہرے کو چھوتے ہوئے پیار سے کہا تو وہ خوشی، بے خودی، سرشاری کے احساس کے ساتھ ان کے پیار کے پروں میں چھپتی اور نکھرتی، سنورتی چلی گئی۔ زندگی اور خوشی کا احساس دونوں کے رگ و پے میں لہو بن کر گردش کر رہا تھا۔ سچی محبت، پر خلوص چاہت اور بے ریا پیار کا یہ احساس یہ مان ان کے قرب، تعلق اور بندھن کو پہلے سے بھی زیادہ مضبوط اور پائیدار بنارہا تھا۔ عجزہ کی زندگی، دکھوں کے دن دیکھنے کے بعد حسن کے سنگ اب سکھوں کے سارے رنگ دیکھ رہی تھی اور آنے والے دن اس کے لئے سکھ اور خوشی کے سندے لیے کھڑے تھے اور کہہ رہے تھے۔

”ہم بھی تمہارے بن اُدھورے ہیں۔“

(تمت بالخیر)